
PGŞKİNİ OXUYARKƏN... 


Puşkin deyəndə xəyalımızda XVII əsr rus ədəbiyyatının axta- 
rışlarına tarixi yekun vurmuş, XIX əsr klassikasının birinci səhifə- 
sini açıb, onu dünya ədəbiyyatına tanıtmış böyük şair surəti canlanır. 

Bir sənətkar və şəxsiyyət kimi Puşkin özündən əvvəlki Avropa 
mədəniyyətinin parlaq fonunda və dövrünün ədəbi həyatının 
mürəkkəb mühitində yetişmişdir. O dövrə xas olan cəhətlərdən biri 
antik ədəbiyyata aludəçilik idi. Faciələri ilə Avropa səhnələrini 
zənginləşdirən böyük Şekspir bir çox yazıçılara təsir göstərirdi. 
Hələ də yüksək klassısızmın ənənələri yaşayır, hələ də sentimen- 
talızmın gülləri qoxuyurdu. Maarifçiliyin böyük ideyaları təzadlı 
şəkildə güclü romantik axınla qovuşmaqda, yeni dövrün realizmi 
isə sürətlə yüksəlirdi. Şairin yaradıcılıq pafosunu müəyyənləşdirən 
iki mühüm məqamı da qeyd etmək vacibdir: 1812-ci il Vətən 
müharibəsi ilə bağlı ümumxalq yurdsevərlik və elsevərlik şüurunun 
yüksəlməsi, dekabrıst hərəkatı. V.Q.Belinskinin təbiri ilə desək, 
“bəşəriyyətin tarixi hərəkatında şairin onunla rastlaşdığı yolun 
uzunluq və en dairəsinin” ictimai-mədəni mənzərəsi bundan ibarət 
idi. Bu mühit Puşkinin yaradıcılığının həyatiliyini, bəşəriliyini və 
ölməzliyini müəyyənləşdirir. 

Cəmi 37 il sürmüş şair ömrünün xələfləri üçün əziz və müqəd- 
dəs olan saatlarını, illərini bərpa edən, dünya ədəbiyyatının inki- 
şafında onun rolunu müəyyənləşdirən hər bir tarixçinin əməyi 
xeyirxah əməkdir. Əsl nəzəriyyəçi təmkini və uzaqgörənliyi ilə 
Puşkinin obrazlar və ideyalar dünyasının sirli harmoniyasına 
vurğun olan alim əməyinə də həmişə ehtiyac var. Puşkini oxuyar- 
kən qarşımızda təfəkkür tərzinə görə sırf milli şair canlanır, o, folk- 
lora, xalq satirasına müraciət edib, əsrarəngiz el nəğmələri və 
nağıllar yazanda da, xalqının keçmişini öyrənib Boris Qodunov, 
Böyük Pyotr, Puqaçov üsyanı dövrlərinin tam bədii mənzərəsini 
yaradanda da, müasir rus gerçəkliyinə xas olan hadisələr üzərində 

diqqətini cəmləşdirəndə də. Odur ki təkcə “Yevgeni Onegin” 
mənzum romanı deyil, Puşkinin bütün yaradıcılığı qarşımızda rus 
həyatının geniş və çoxcəhətli “ensiklopediyası” kimi canlanır. Bu 
nadir ensiklopediya çox şeyi əks etdirir: “duygudan məhrum, qanun- 
dankənar vəhşi ağalara qarşı ikrah hissi”ni də, “həm zəif, həm də 
bic hökm sahibinin” ifşasını da, şairin zülm altında inləyən kiçik 
insana olan rəğbət və mərhəmətini də. 

Lakin Puşkinin duyğuları və istəkləri yalnız milli çərçivə ilə 
məhdudlaşsaydı, o, böyük və ölməz sənətkar adına layıq görülmezdi. 
Puşkini mütaliə edəndə biz onun yaradıcılığının ümumdünya diapa- 
zona və ümumbəşəri mahiyyətə malik olduğunu aydın görürük. 

F.Dostoyevskinin dediyi kimi, “ümumbəşəri həssaslığa” malik 
olan Puşkinin ilham pərisi milli, coğrafi və zaman hüdudları tanı- 
mır, həyata, başqa xalqların tarixinə və mədəniyyətinə xas olan 
marağının genişliyinə görə, əsərlərinin tematıkasına, süyetinə və 
motivlərinə görə Puşkin Nizamı, Şekspir, Gete kimi nəhənglərlə 
bir sırada dayanır. 

Antik gözəlliyin, antik meyarların pərəstişkarı olan Puşkin 
antoloji poeziyanın misilsiz nümunələrini yaradır, ümumiyyətlə, 
onun yaradıcılığı antik şairlərin adları, antik mifologiya obrazları 
ilə parlayır. 

Puşkin lirasının təranələrinə antik Olimpin bütün qəhrəmanları 
toplaşır: “rübabımızın dostu Erot və lütfkar Baxus” da, “Apollon — 
ideal” da, “qüssə — Niobaya” da, əfsanəvi varlıqlar da... Onun 
“ilham pərisi” incə ehtiras “elminin” carçısı olan Nazonun ilham 
pərisi ilə dostluq edir. O, müdrik Homerin “kölgəsinin könlü ilə 
görür”. Şair orta əsrlər Avropasının, Renessans dövrünün, klassi- 
sizmin, maarifçiliyin, romantizmin mahir bilicisi kimi italyan, ispan, 
fransız, ingilis, alman, slavyan ədəbi ənənələrinə xas olan süjet və 
mövzulara müraciət edir. O, “sərt Dantın” dili ilə söhbətlər aparır, 
Şekspirin özü ilə mübahisəyə girməyə hazırdır, Bayronla qanad- 
qanada qoca Şərqə tərəf uçmaqdan böyük zövq alır. Onun fantazı- 
yası bizi gah doktor Faustun hücrəsinə, gah da Don Xuanın çılğın 
ehtiraslarla zəngin könül dünyasına çatdırır. O, qədim Roma, Kleo- 
patranın Misiri üzərində qanad çalır, bizi Şamaxı şahzadəsinin 
sarayına, füsunkar Krım torpağına, Bessarabiya çöllərinə səpələn- 
miş qaraçı köçlərinə qovuşdurur. Avropasentrist məhdudluğuna 
yad olan şair, Şərq bədii-fəlsəfi təfəkkürünə, Şərq həyat tərzinə 


6 


qızğın maraq göstərir, “Qurana bənzətmə” adlı nadir şeir silsiləsini 
yaradır, Qafqaz isə, Belinskinin ifadəsinə görə, rus romantik poezi- 
yasının beşiyinə çevrilir və “özgə xalq”, “özgə torpaq”, “özgə 
mədəniyyət” kımi ifadələr yoxa çıxır, çoxdan arzu olunan dövr — 
“xalqların düşmənçiliyi unudub, vahid ailədə birləşəcəyi” dövr 
yaxınlaşırdı... 

Puşkin yaradıcılığının daim təravətli olmasının, əbədiliyinin 
sirri nədədir? Duyğularının, ovqatlarının təəccüb doğuracaq qədər 
sadəliyində, bu duyğu və həyəcanların son dərəcə səmimi olma- 
sında, onun insan həyatına olan tarixi baxışının həqiqi müdrikli- 
yində. Bu sadəlik şairin mənəvi mədəniyyətindən irəli gəlirsə, ona 
xas olan səmimiyyət həyata inam ilə, müdriklik isə həyatı bir 
proses kimi aydın dərk etməsi ilə izah oluna bilər. Bu keyfiyyətlər 
— səmimiyyət, inam, dərin zəka Puşkini şəxsiyyət və sənətkar kimi 
dəqiq səciyyələndirir. 

İnsanın dəyəri nədədir, həyatın mənası nə ilə ölçülür? Bu 
suallara cavab verən L.Tolstoy öz məğrur qəhrəmanını ağır imta- 
hana çəkir: o, öz qəhrəmanının ölümqabağı duyğularını və ovqatını 
izləyir. F.Dostoyevskı insanı başqa cür sınayır: qəfildən var-dövlət 
sahibi olan və əksinə, birdən-birə müflis olan insanın qəlbinin hansı 
qaranlıq tərəfləri aydınlaşır? M. Saltıkov-Şedrinin mənəvi imtaha- 
nının öz forması var: o, öz qəhrəmanına insanlar üzərində tam hakı- 
miyyət verir, geniş təşəbbüs və fəaliyyət azadlığı almış insanın 
könlünü təsdiq edir. Bəs Puşkinə görə həyatın gözəlliyi və mənası 
nədədir? Nə vəzifədə, nə dövlətdə, nə də hakimiyyətdə. Saray əhli 
olmaq məcburiyyəti ona mənəvi əzab verir, ruhi sıxıntı gətirirdi. 
Bütün ömrü boyu o, “yarınadan, yarıəclaf”lardan uzaq durmağa can 
atırdı. O, həyatın mənasını, onun gözəlliyi və dəyərini yaradıcılıq 
yanğısında, qurub-yaratmaqda, insanın mənəvi gözəlliyində görür. 

Sənətkar harmoniyanın övladıdır, o, həyatı boğan qüvvəyə 
çevrilə bilməz, bədxahlıq və cinayət mənbəyi ola bilməz, çünki 
“düha və canı” bir-birini inkar edən anlayışlardır. 

Bəs sənin yolunu cinayətkarlıq, nadanlıq, alçaqlıq kəsibsə, 
onda necə? Dörd tərəfini duyğusuz, qanundankənar vəhşi köləlik 
bürüyübsə, onda nə etməli? “İnsana azadlıq gərəkdir”, — deyə 
Puşkin cavab verirdi. Məhz ona görədir ki, yaradıcılıq yanğısının, 
məhəbbətin tərənnümçüsü olan şair, eyni zamanda azadlığın da 
yorulmaz carçısı idi — mənəvi, ictimai, siyası azadlığın! On altı 

o yaşında olanda artıq bilirdi ki, “azadlıqla yüksələn Roma köləliklə 
məhv olub”. Təsadüfi deyil ki, şair dünya azadlığını vəsf edir, taxt- 
taca minmiş əxlaqsızlığı məhv etməyə çağırırdı. Əbəs yerə deyıl kı, 
o, çağırışla insan ürəklərini odlamağı tələb edir, dekabristlər 
epoxasının şairi “könlün gözəl ehtiraslarını” vətənə həsr etməyə 
çağırır, öz məsləkdaşlarının faciəvi məğlubiyyətindən sonra da 
məğrurcasına deyirdi: “Mən əvvəl oxuduğum himnləri indi də oxu- 
yuraml” 

Puşkinin ölməzliyi, doğma, müasir səslənməsinin səbəbi onda- 
dır ki, şairin yaradıcılığı tükənməz ruhi-mənəvi enerji qaynağıdır. 
Həmin müqəddəs qaynaq ona pərəstiş edənlərin hər birində daxili 
gözəllik və “könül oxşayan insanpərvərlik” oyadır. Bu sözlər də 
Belinskiyə aiddir. Lakin deyə bilərik ki, insanın daxili gözəlliyi, 
könül oxşayan insanpərvərlik — ilk növbədə Puşkinin şəxsiyyətinə, 
bütün yaradıcılığında özünü göstərən poetik obrazına xas olan key- 
fiyyətlərdir. Məhz bu keyfiyyətlər onun ayrı-ayrılıqda hər bir 
əsərinə və ümumiyyətlə, bütün yaradılıcığına qeyri-adi bütövlük, 
ülvi paklıq, insanın daxili aləmini təmizləməyə qadir mənəvi 
qüvvə gətirir ki, hər dəfə şairin bədi dünyasına səyahət edəndə 
bütün bunları ruhumuza hopdururuq. 

Lakin Puşkin surətinin “sevimli cizgilərinə” diqqətlə baxanda 
aydın olur ki, bu gözəlliyin yalnız əzəmətli deyil, həm də dərin 
faciəvi ahəngi var. O zaman anlayırıq ki, şairin həlak olmasını heç 
də təsadüf, şəxsi taleyin mənhusluğu kimi yozmaq düzgün olmaz. 
Bu ölüm hər bir yüksək ruhi gözəlliyin sosial və mənəvi cəhətdən 
eybəcər olan cəmiyyətdə labüd epiloqu — sonluğudur. Onun dost- 
larının ünvanına göndərdiyi məktublar fəryadla, şikayətlə doludur. 
Şairin daimi maddi ehtiyac əlindən öz “əbləhanə kamer-yunker 
mundirindən”, “tərs və küt” senzuradan, nəzarətini öz evində belə, 
hiss etdiyi polisdən, paxıllar, aravuranlar, böhtançılar, “mətbuatda 
vicdanlı, mükalimədə sarsaq” olan yazıçılar əlindən cana gəldiyini 
bildirir. 

İndi başa düşürük ki, şair nə üçün daima kübar cəmiyyətdən 
uzaq olmağa can atır, niyə o, bu cəmiyyətə nifrət edirdi. 

Bu cür cəmiyyətdə gözəllik həmişə ölümə məhkumdur, çünki 
gözəllik və eybəcərlik düha və cinayət kimi bir yerə sığmazdır, 
faciəvi şəkildə məhv olan isə yalnız gözəllikdir. Məhz buna görə 
o, “Boris Qodunov”, “Motsart və Salyeri” və başqa faciələrini 

yaratmalı idi. Onun “Tunc atlı”, “Qaraçılar” poemaları da faciəvi 
leytmotivlə seçilir. “Qaratoxmaq qadın”ın da, “Stansiya gözət- 
çisi”nin də atmosferi faciəvi atmosferdir. “Yevgeni Onegin”i də, 
“Kapitan qızı”nı da ancaq faciəvi istiqamətdə sonadək başa düş- 
mək olar. “Ağır gəlir yad etdikcə...”, “Nə üçün, ey həyat, verildin 
mənə?..” kimi elegiyalarında faciəvi tənhalığa məhkum şəxsiy- 
yətin səsini eşidirik. 

Lakin Puşkin dühasının möcüzəsi, guman ki, elə onun təkrar- 
sızlığındadır. Bəlkə, bu möcüzə onunla izah oluna bilər kı, o, 
gözəlliyi təkcə fəci qürubun al qana bənzər şəfəqlərində görmür. 
Bəli, hər insan ömrünün sonu var, lakin bəşəriyyətin ömrü isə 
sonsuzdur, çünki hər bir insan təbiətin ayrılmaz parçasıdır. 

Bədii yaradıcılıq şəxsiyyətin özünüifadəsi deməkdir. Ömrünü 
buna həsr edən hər kəs təkcə “özgələri təsvir etmir”. O, mütləq 
özünün pünhan mahiyyətini də aşkar edir. A.Blok deyirdi kı, pis 
adam yaxşı şair ola bilməz. Doğrudan da, əgər yazıçı, yaxud şair 
yüksək vətəndaşlıq keyfiyyətindən, sosial-mənəvi keyfiyyətlərdən 
məhrumdursa, əgər poeziya onun üçün məqsəd deyil, yalnız vasi- 
tədirsə, heç bir oynaq qafiyə, elsevərlik, insanpərvərlik haqqındakı 
uzun-uzadı nitq onun mənəvi kasıblığını, ruhi eybəcərliyini ört- 
basdır edə bilməz. Ancaq Puşkin “həyatın mənfur bər-bəzəyi” 
içində “Tatyananın əziz idealını” tapıb vəsf edə bilərdi. İnsan 
həyatının mənası yalnız yaradıcılıqda, quruculuqda, şəxsiyyətin 
mənəvi təsdiqində, həyatın mənəvi gözəlliklərinin aşkarlanmasın- 
dadır. Məhz buna görə də o, “dinclik, ilham və zəhmət məkanına” 
— kənd təbiətinin qoynuna can atır, öz füsunkar payızını, qəlbində 
şeirin oyanıb-qaynadığı çağı gözləyir. 

Azadlıq, sənət, məhəbbət — Puşkin ilhamının süfeti, obrazları, 
ideyaları bunlardır, onun sosial-estetik idealını təşkil edən amillər 
də bunlardan ibarətdir. 

Məhz bu parlaq ideal sayəsində şair, sosial, tarixi, milli, coğrafi 
fərqindən asılı olmayaraq, onun adına və sənətinə aşına olan hər bir 
kəsin ürəyində dalma yaşayır. 

“Mənim Puşkinim” — Marina Svetayeva belə deyərdi. Bütün 
Rusiyada da belə deyirdilər. Bu gün də ona “Mənim Puşkinim” 
deyirlər. 

Aleksandr Sergeyeviç Puşkinin həyat yolu Qriboyedovun, 
Bestuyev-Marlınskinin, yaxud Lermontovun həyat yolu kimi onu 

+ Azərbaycan torpağına gətirib çıxarmamışdır. Lakin azərbaycanlılar 
лә. : vi a . 

şairə hələ onun sağlığında heyran qalmışdılar və Puşkin hələ о 
vaxtdan Azərbaycanın ədəbi və ictimai həyat tarixinə həmişəlik 
daxil olmuşdu. 

Öz azərbaycanlı müasirləri ilə ilk görüşün xatirəsi Puşkinə çox 
əziz idi. 1829-cu ildə o, Zaqafqaziyada olmuşdur. Şairin yol uzunu 
gördüklərimi, eşitdiklərini, Qafqaz təbiətinin parlaq mənzərələrini, 
bu diyarda yaşayan xalqların həyat tərzini maraqlı lövhələrlə 
özündə əks etdirən “Ərzuruma səyahət” əsəri həmin səfərin uğurlu 
nəticələrindən biri kimi meydana çıxdı. Bu səyahət zamanı Puşki- 
nin ən çox yadında qalan Cənubi Azərbaycan şairi, Qriboyedovun 
faciəli ölümü barəsində rus dövlətinə izahat vermək üçün Peterburqa 
gedən İran nümayəndələri arasındakı Fazil xan Şeyda ilə görüşü 
olmuşdur. Fazil xan incə zövqlü şair idi. Çox güman ki, Puşkin 
poeziyasına da bələd idi. Söhbət əsnasında məlum olur ki, o, Puşkin 
ilə Peterburqda görüşmək arzusunda imiş və yolüstü görüşün 
qısalığı onda təəssüf doğurur. Fazil xan “mərifətli adama xas sadə, 
eyni zamanda ağıllı nəzakətiylə” böyük rus şairinə dərin təsir 
bağışlayır. 

Bu görüş bedii əksini Puşkin tərəfindən elə o günlər qələmə 
alınmış “Sənin yeni şücaətin var olsun!” şeirində tapır. 

Beş il sonra, bu dəfə Peterburqda, Puşkin daha bir azərbaycanlı 
ilə — Abbasqulu ağa Bakıxanovla tanış olur (güman edənlər var ki, 
onların ilk görüşü 1829-cu ildə baş vermişdir). Bakıxanov paytaxta 
Varşavadan gəlmişdi. O zaman Puşkinin bacısı Olqa Sergeyevna 
ailəsi ilə Varşavada yaşayırdı. O, Bakıxanovdan Peterburqda yaşayan 
valideynlərinə məktub çatdırmağı xahış edibmiş. Puşkinlər ailəsi 
azərbaycanlı qonağı səmimi qarşılayır. Sergey Lvoviç bü görüş 
barədə qızına yazırdı: “Bu günlər Aleksandr bizi Abbas ağa ilə tanış 
etdi. Varşavadan qayıtmış Abbas ağa ilk əvvəl Aleksandrla görüşüb, 
onu valeh etmişdir. Bu Şərq yavrusu, doğrudan da, çox maraqlı şəx- 
siyyətdir”. Bu barədə öz qızına Nadejda Osipovna da məktubla 
xəbər verir: “O, necə də gözəl söhbətlər edir... o, mənim çox 
xoşuma gəldi... Leon və Aleksandr onu gördüklərinə olduqca şad 
idilər”. 

S.L.Puşkinin məktubu bizi daha bir hadisədən — oğlunun başı 
üzərinə qara buludlar toplaşmasından hali edir. Sergey Lvoviç yazırdı: 
“Abbas ağanın yanında o, Peterburq kübar cəmiyyətini qızğınlıqla 

söyürdü. Mən onu məzəmmət etdim. O isə daha da əsəbiləşib belə 
dedi: “Daha yaxşı, nə fərqi var — rusmu, əcnəbimi, yaxşı bilsin ki, 
bu cəmiyyət alçaq intriganlar, paxıllar, qeybətçilər və dürlü yara- 
mazlar yığnağıdır”. 

İkicə il ötəndən sonra, 1837-ci ilin yanvarında bu “yaramazlar 
yığnağı” alçaq əməlini həyata keçirdi. Namus əsiri olan şair dueldə 
ölümcül yaralandı. Bir neçə gün Rusiya gərgin ümidlə yaşadı. Lakın 
yanvarın 29-da o, fəryadlı xəbər eşitdi: “Poeziyamızın günəşi 
qüruba endil” Bu bəd xəbər Lermontovun şeirində bütün dəhşət və 
acısı ilə əksini tapdı. Gənc şair taxt-tac ətrafına toplaşan cəlladlara 
qəzəbli lənətlər yağdırırdı. 

Acı ölüm xəbəri Qafqaz zirvələrini keçib bu diyarın istedadlı 
tərənnümçüsünün pərəstişkarlarının ürəklərini göynətdi. Şairin 
ölümü böyük dərd kımı 25 yaşlı Mirzə Fətəli Axundovun da qəlbini 
çulğadı. 

Artıq üçüncü il idi ki, o, Tiflisdə mütərcim kimi çalışırdı. Ərəb, 
fars, türk dillərini əla bilir, Şərq poeziyasına, Firdovsi, Hafiz, Sədi, 
Rumi, Nizamı, Füzuli kimi dahilərin yaradıcılığına yaxından bələd 
idi. Tezliklə rus dilinə də yiyələnib, rus ədəbiyyatını ciddi surətdə 
öyrənməyə, müasir ədəbi mühitdə baş verən hadisələri izləməyə 
başladı. Mirzə Fətəli poetik istedada malik idi. Odur ki Puşkinin 
ölümü barədə xəbər ona çatan kimi, əli qeyri-iradi qələmə uzandı... 


Gecə etdim uyqumu gözümdən kənar, 
Sordum: “Ey sirr çeşməsi — ürəyim, nə var?” 


Səbuhi öz qəsidəsini bu sətirlərlə başlayırdı. O, öz qəlbinə 
nələr söyləyirdi? Bahar gəlmiş, güllər əlvanlığına, çəmənlər yaşıl- 
lığına heyran kəsilib, şairin bağçasının “şeyda bülbülü”, “nitqinin 
tutisi” isə nədənsə susmuşdu. Nə üçün?! Ona görə ki, söz “ordu- 
sunun başçısı” artıq yoxdur, “söndürmüş əcəl yeli onun çıraq 
ruhunu”. Axundov obrazlı dillə rus ədəbiyyatının inkişafında 


Puşkinin yerini və xidmətlərini dəqiq müəyyənləşdirir: 


Nəzm evini süsləyən Lomonosovdu — 
Orda Puşkin xəyalı oldu bərqərar. 

Deriavin tutmuşdusa sözün mülkünü, 
Yerində Puşkin oldu nəzmiylə muxtar. 

Camə bilik meyini tökdü Karamzin — 
Puşkinə qismət oldu o cami-gülnar. 


Elegiya şairin ruhuna təntənəli, eyni zamanda hüznlü müra- 
ciətlə bitir: 


Tutulub bu xəbərdən ağsaçlı Qafqaz, 
Səbuhinin şeiriylə yasını saxlar. 


İ.Klementyevin köməyi ilə az sonra “Şərq poeması” “Moskov- 
ski nablyudatel” yurnalının 1837-ci il mart nömrəsində çap olunur. 
Jurnalın redaksiyası bu şeiri “şair əli ilə Puşkinin məzarına atılmış 
lətif bir çiçək” kimi səciyyələndirib, “rus mədəniyyətinə bu cür 
rəğbət göstərən parlaq istedada” uğurlar diləyirdi. 

Axundovun elegiyası Azərbaycan ədəbiyyatında Rusiya haq- 
qında, onun böyük milli şairi barədə deyilmiş ilk söz oldu. 

Sonrakı illər Puşkinin ədəbi irsi dilimizə tərcümə edilib, Azər- 
baycanda yayılır. Bu proses XIX əsrin axırlarında — XX əsrin 
əvvəllərində, M.Əfəndiyevin, C.Ünsizadənin, F.Köçərlinin, A.Səh- 
hətin tərcümələri meydana çıxan dövrdə daha da sürətlənir. Şairin 
anadan olmasının 100 illiyi Azərbaycanda geniş qeyd olunur. 
M.T.Sidqi Naxçıvanda şairin həyat və yaradıcılığı haqda nitq edir. 
Geniş ictimai əks-səda oyadan bu nitq sonralar (1914-cü ildə) 
ayrıca kitabça şəklində çap olunur. Moskvada şairin heykəlinin 
açılışı münasibətilə S.Ə.Şirvani şeir yazıb Puşkini “sözün sehrkar 
ustası” adlandırır. 

Sovet Azərbaycanında şairin ədəbi irsi daha da geniş yayılıb, 
ümumxalq məhəbbəti qazanır. Onun şeir və poemaları, dram və nəsr 
əsərləri dəfələrlə ayrıca kitab şəklində çap olunur. 1949—1954-cü 
illərdə Azərbaycan oxucusuna Puşkinin altıcıldlık külliyyatı təqdim 
olunubdur. 

Böyük rus şairinin yaradıcılığı sovet dövrü Azərbaycanının bir 
çox şairlərinə səmərəli təsir göstərmişdir. 

Puşkinin Azərbaycanla, Azərbaycan ədəbiyyatı ilə əlaqələri, 
onun əsərlərinin tərcüməsi ilə bağlı bir sıra məsələlər, Puşkin irsi- 
nin inqilabdan qabaq və sovet dövründə respublikamızda yayılması 
tarixi Azərbaycan alimlərinin bir çox monoqrafiyalarında, məqalə- 
lərində əksini tapmışdır. 

M.Qorki yazırdı ki, L.Tolstoyun yaradıcılığını bilməyən özünü 
mədəni adam hesab edə bilməz. Bu sözleri Puşkin yaradıcılığına da 
aid etmək olar. 

Bu gün də Puşkin poeziyası ömrümüzü işıqlandırır, qəlbimizə 
hərarət gətirir, insana, onun mənəvi gözəlliyinə olan inamımızı 
möhkəmlədir... 


Arif Hacıyev 

Şeirlər 

BACIMA 


Misilsiz sirdaşım, sən, 
Bilirəm, istəyirsən 
Dinsin bu gənc şairin 
Rübabı şirin-şirin, 
İlhamı gəlsin dilə, 
Danışsın sənin ilə, 
Danışsın incə-incə, 
Ruhunca, ürəyincə. 
Tərk etsin monastırı — 
O tənha, xəlvət yeri, 
Hakimi sükut olan 

O lal, o zülmət yeri. 


Budur qəlbimdə istək, 
Süzüm bir iti oxtek 
Neva sahillerine. 

O yerlerde goy yene 
Xoş günleri xoşlayan 
Mənə olsun aşiyan. 
Lyudmila nəğməkarı, 
Xəyalların şikarı, 
Duyğuların əsiri, 

Bir gün ata yurduna 
Dönərək, o pak yeri 
Edəcəkdir ziyarət 
(Yoxsul rahibəm, fəqət). 
Sənə hədiyyəm ancaq, 
Bacıcan, qızıl deyil, 

Bir qalaq şeir olacaq. 

+ O divanlı otağa 
лә. 


Şeirlə girəcəyəm. 
Görən, səni, can bacı, 
Nə halda görəcəyəm? 
De, necə keçirirsən 
Tənha evdə axşamı? 
Qarşında açıq kitab 
Jan-Jakmı, danlisamı? 
Səni, bəlkə, Hamilton 
Güldürür, qəşş edirsən? 
Ya xəyalən Gorayla, 
Tomsonla əl-ələ sən 
zag, geniş çölləri 
Seyr etməyə gedirsən? 
Gəzir geniş vadini 
Palıdlardan əsən meh, 
Meşələr pıçıldaşır. 
Bəlkə də... nə bilim, ehl 
Qur sular aşır-daşır? 
Sellənir qarlı dağlar, 
Məğrur, vüqarlı dağlar. 
Bəlkə, qoyub balınca 
Qoca itciyəzini, 
Boynunu quca-quca 
Bürüyürsən şalına. 
Nəzakətlə Morfeyi 
Çağırırsan yanına. 

Ya qəmli-qəmli, bəlkə, 
Svetlana kimi sən 
Nevanın sahilindən 
Qaranlıq uzaqlara 
Baxırsan ürkə-ürkə. 
Ya oynaq əllərinlə 
Dinir fortepiano. 
Mosarta can verirsən, 
Dinir Puççini, Ramo. 
Budur, səninləyəm mən, 





Sevinc lallığı icrə 
Dostun bahar kimidir, 
Örəyi çəmən-çəmən. 
Unuduldu ayrılıq, 
Həsrət də qaçdı bizdən. 
Qəmin qara kölgəsi 
Yox oldu üstümüzdən. 


Əfsus ki, arzudur bu, 
Qarşımda bir zəif şam, 
Monastırdan bacıma 
Tənha məktub yazıram. 
Qaranlıq hücrə səssiz, 
Qapılar bağlı, bacı. 
Sükut — sevinc qənimi, 
Saat da pozmur onu. 
Çirkli stul, sınıq taxt, 
Çır-cındır yorğan-döşək. 
İçində su olan qab, 

Bir də ki, qamış tütək — 
Budur qarşımdakılar, 
Ah, budur gördükləriml 
sənsən mənim həmdəmim, 
Mükafatım, ey xəyal. 

Bu sehrlər içində, 

Bu hücrə qoynunda da 
Sən etdin məni xoşhal, 
Hər yerdə mənimlə qal. 


Sənsiz, tanrım-xəyalım, 
Necə olardı halım?! 
Sanardım, dünya boşdur, 
Hər şey səninlə xoşdur. 
Uydugca uzaqlara, 
Dünya mənə dar oldu. 
Taleyimdən qismətim 

Bu kar divarlar oldu. 

o Bir əbədi dustağam, 
Yaşayışım yox, sağam. 


Fələk qapımı çırpıb, 
Qapısı bağlıyam mən. 
Gözəlliklərə həsrət, 
Zülmətdən dağlıyam mən. 
O gündən məhbus kimi 
Günəş soraqlıyam mən. 
Dünya gözümdə zülmət, 
Qalmışam nura həsrət. 
Dar, kiçik pəncərədən 
Süzülən şəfəq hətta 
Könlümü aça bilmir. 
Sanki, üfüqdə son bərq 
İtir qara buludda. 
Axşamın kölgəsinə 
Qənşər çıxan ahımdır, 
Qüruba ötürdüyüm 
Naləli sabahımdır. 
Gözüm barmaqlıqdadır, 
Dolmuşam qəhərimdən, 
Təsbeh çevirirəm mən. 





Lakin yetişər zaman, 
Bu daş darvazalardan 
Dəmir sivirmələri 
Çıxarıb atar insan. 
Uçaram Petroqrada, 
Keçib dağdan, dərədən, 
Tələsərəm, əzizim, 
Bu qaranlıq hücrədən 
O yeni mənzilə mən. 
Ataram bağlarımı, 
Bütün torpaqlarımı, 
Dönüb vüsal quşuna 
Uçaram ağuşuna. 

KAZAK 


Bir dəfə lap gecə yarı, 
Qarşısında duman, sazaq, 
Çay üstüylə çəni yarıb, 
Yollanırdı igid kazak. 


Qara papaq qıyğacı — yan, 
Arxalığı toza batıb. 
Tapançası baldırından, 
Qılıncı da yerə çatıb. 


Vəfalı at -yüyəni boş, 

Addımlayır, yorğalanır. 
dzaqlaşır yavaş-yavaş, 
Yalmanı da dalğalanır. 


İki-üç ev göründü, bax, 
Çəpərlər də yatıb, budur, 
Bu yol kəndə aparacaq, 
Bu yandasa meşə yatır. 


“Meşədə qız olmaz, məncə, — 
Düşünürdü zirək Denis. — 
Çəkilir evlərə gecə 

Hər gülcamal, hər aybəniz”. 


Dartdı, çəkdi yüyənini, 
Mahmızladı atı donlu. 
Qötürüldü at ox kimi, 
Komalara tutdu yolu. 


Ay buludlar arasından 
Gümüşləyir üfüqləri. 
Qəmgin-qəmgin baxır bu an 
Pəncərədən bir şux pəri. 

+ Gözü qaldı gözəl qızda, 
drəyinə yaman yatır. 


Döndü sağa asta-asta... 
At pəncərə altındadır. 





“Zülmət çökür, işıq da yox, 
Ay da batıb, di oturma, 
Tez ol, tez ol, gözəl qız, çıx, 
Su ver mənim bu atıma”. 


“İgid! Keçəl suya getməz! 
Yox! Xatadır bu iş, xata. 
Necə çıxım mən evdən bəs? 
Nə sayaq su verim ata?” 


“Ahl Gözəlsən sən necə dəl 
Çəkinməl Sirdaş ol mənəl” 
“Gözəllər qorxar gecədən”. 
“Əzizim! Gəl, qoşul mənə! 


İnan ki, boş şeydi qorxu, 
Qov bu yalançı qorxunul 
Qızıl vaxtın itir axı, 

Gülüm, fövtə vermə onu. 


Atıl mənim cəld atıma, 

Yol uzaqdır, könlünü ver. 
Sən moni birəlli tutma, 
Dostla cənnət olur hər yer”. 


Bəs neylədi qız? Heç, elə 
O, qorxunu qovdu uzaq. 
Qız razılıq verdi güclə, 
Xöşbəxt oldu həmin kazak. 


At çapdılar hər tərəfdə, 
sevindilər sevən vaxtı. 
Oğlan sevdi iki həftə, 
Üçüncüde dönük çıxdı. 

NATAŞAYA 


Əlvan rəngli yay soluxur, 
Zirvələrdən duman enir. 
Uçub gedir aydın günlər, 
Meşələr də kölgələnir. 


Barlı çöllər sükutdadır, 
Çay da axır sərin-sərin. 
Ah, necə də çallaşıbdır 
Qıvrım saçı meşələrin! 


De, hardasan, ey Nataşa, 
Sən daşmısan, ya dəmirsən? 
Öz qəlbini bir dostuna 
Məgər açmaq istəmirsən? 


İstərəm ki, cökələrin kölgəsində, 


Ya dalğalı göl üstündə səni görəm. 


Lap çoxdandır, lap çoxdandır 
Mən səninlə görüşmürəm. 


Lap tezliklə tüğyan edər 
Düzdə çisək, meşədə qar, 
Tüstülü bir daxmacıqda 
Gur ocaq da gur-gur yanar. 


Mən görmürəm o gözəli, 
Gecə-gündüz sızlar yaram. 
Öz komamda kədərlənər, 
Nataşanı xatırlaram. 

ÇARSKOYE SELO XATİRƏLƏRİ 


Mürgüləyən göylərin tutaraq qübbəsini, 
Tutqun baxışlı gecə salmışdır pərdəsini. 
Səhralar, uca dağlar səssizliyə bürünür, 
Uzaqdakı meşələr dumanlarda görünür. 
Sular palıd altından axır asta dinərək, 
Yarpaqlar arasında pıçıldayır xoş külək. 
Əzəmətli qu kimi ay da, bir seyr ediniz, 
Gümüşü buludlarda üzür səssiz-səmirsiz. 


Buludlarda ay üzür, o tutqun şüaları 

İşıqladır hər şeyi, baxın, bu gecə yarı. 

Cökəli xiyabanlar qarşıda səssiz durur, 
Təpələr və çəmənlər görünmədə, bax, budur. 
Cavan söyüd govagla pıçıldaşır bu ara, 
Onların əksi düşür pıçıldaşan sulara. 

Zanbaq — o çöllər şahı, diqqət edin ona bir, 
Ətrafına gözəllik saçaraq çiçəklənir. 


Çınqıllı təpələrdən şəlalələr axaraq 

Düzlərdən bir çay kimi keçib gedir, bir də baxl 
Sonra da bir göl olur. O göl içində quşlar 
Yuyunur dalğalarla, yuyunurlar biqərar. 

Bu yanda səs-səmirsiz nəhəng evlər boylanır, 
Ən uca dübbələri buludlara dayanır. 

Bəlkə, burda yaşamış yerin neçə allahı? 
Bəlkə, elə burdadır Minerv — rus məbədgahı? 


Şimalın Elizium diyarı buradırmı? 

Gözəl Çarskoye Selo bağları buradırmı? 

Məğlub edib aslanı, rusun qartalı bir vaxt, 

Burda — sülhün, nəşənin qoynunda olmuş rahat. 
Heyhat, o qızıl günlər getdi, yox oldu, heyhat, 
Himayəsi altında böyük qadının o vaxt — 
Rusiyanın başına tac qoyardı şan, şərəf, 
Əmin-amanlıq içrə gül açardı hər tərəf. 


Bu yerin hər addımı, bu torpağın hər yeri, 
Ruhumda canlandırır həmin ötən illəri, 
Baxaraq dörd yanına, ah çəkərək, deyir rus, 
“Hamısı batdı getdi, böyük də yoxdur, əfsus”. 
O oturur fikirlə, baxır xoş sahillərə, 

Oturur səs-səmirsiz qulaq asır yellərə. 

Ötən illər gözündə bircə-bircə dayanır, 
İlhamla, ehtirasla ruhu bir az canlanır. 


O görür ki, önündə möhkəm duran qaya var, 
O qayanı bürümüş dörd tərəfdən dalğalar. 
Qayada bir heykəl var, qanadlarıyla, budur, 
Çırpınıb cavan qartal heykəl üstündə durur. 
Ağır-ağır qandallar, şimşəktək süzən oxlar 
Qorxunc heykəl yanında yaratmış üçqat hasar. 
Ayaq altda dalğalar səs-küylə qalxır, enir, 
Parıltılar içində sahillər köpüklənir. 


Tutqun şam ağacının kölgəsində duraraq, 
Burda sadə bir heykəl ucalmada, odur, baxl 
Ey, Kaqul, o, səninçün nələr çəkmişdir, bilsən! 
Onu şanla-şərəflə yad edir əziz vətən. 

Ey Rusiya oğulları, əbədi ölməzsiniz, 

Vuruşlar havasında dərs aldınız hər an siz. 

Siz, ey Yekaterinanın havadarları, şəksiz, 
Gələcək nəsillərin dilindən düşməzsiniz. 


Ey hərbi yürüşlərin gurultulu əsri, sən 

Rusların qazandığı şöhrətin şahidisən. 

Sənin dövründə Orlov, Rumyansev və Suvorov 
Düşmənlərin başına yağdıraraq od-alov, 

O slavyan ərləri gəlib hiddətə həmən, 
Qələbəni Peruntək aldı Zevsin əlindən. 
Derjavin ilə Petrov igidlərə biqərar, 

İldırımlı lirada xoş nəğmələr çaldılar. 

Silinməz bir iz qoyub çatdın axıra sən də, 
Başlandı yeni bir əsr sənin dövrün bitəndə, 
O da şahidi oldu yeni hərbi tufanın. 

Qəm çəkmək qismətidir hər əsrdə insanın. 
Bir hiyləgər padşahın əllərində qüdrətlə 
Qanlı qəzəb qılıncı parladı xəyanətlə. 
Qanadlandı. Düşməni tutdu qorxu, tutdu xof, 
Az bir zaman içində bürüdü dünyanı od. 


Düşmənlər sürət alıb axışdılar sel kimi, 
Doldurdular hər yerdən Rusiya çöllərini. 
Onların qarşısında tutqun səhra yatır, bax, 
Yanaraq tüstülənir, qanlar içində yanır, 
Sakit kəndlər, şəhərlər zülmət içində yanır, 
Döyüşün alovları səmalara dayanır. 
Mürgüləyən meşələr gizləyir qaçanları, 
Paslar içində qalmış çöllərin kotanları. 


Gəlirlər — güclərinə yoxdur bir mane olan, 
Hər şeyi dağıdırlar, külə dönmüşdür hər yan. 
Bellon övladlarından ölənlərin ruhları... 
Havada birləşərək, yaradaraq polkları, 
Durmadan gömülürlər zülmət dolu məzara, 
Ya baş çəkirlər onlar hər gecə ormanlara. 
Budur, səslər ucaldı, dumanların ardından, 
Zirehlər və qılınclar parıldayır bu zaman! 


Sən, ey yadelli çapqın, qalxır qəzəb rüzgarı, 
Dəhşətə gəl, yürüyür igid rus oğulları, 
Qocalar da, gənclər də yeriyir düşmən üstə. 
Qəlbləri qisas dolu yeriyir dəstə-dəstə. 
Titrə, ey zalım, titrəl Yaxındır son saatınl 
Bahadır qəlbi vardır köksündə hər soldatın. 
Onlar çarpışmalarda, bil, ya qalib gələcək, 
Ya da iman və şahın yolundaca öləcək. 

Fınxırır köhlən atlar döyüşlərdə bu ara, 
İgidlərin cəsədi tökülmüş səhralara. 
Cərgələr bir-bir gəlir şan, qisas həvəsilə, 
Ürəklər cuşa gəlmiş təbil-şeypur səsilə. 
Budur, dəhşətli meydan, ov axtarır qılınclar, 
Təpələrdə, çöllərdə döyüş gurultusu var. 
Süzür kəsif havada qılınclarla peykanlar, 
Qalxanların üstünə çilənir isti qanlar. 


Sona çatdı vuruşlar — ruslardır zəfər çalan, 


Gallar qaçıb gedir, bax, vuruşma meydanından. 


Lakin qadir Yaradan onların qüvvətini 
saxlayıb başa qoydu öz şeref-şöhretini! 

Yadı məğlub etmədi o ağ saçlı cəngavər, 

Ey Borodin çölləri, siz, ey qan dolu çöller! 
Deyilsiniz lovğanın, qudurmuşun sərhədi, 
Əfsus, Kreml qülləsində qalldır görünən indil.. 


Ey Moskva çölləri, ah, əziz, doğma yerlər, 
Çiçəklənən ömrünün növrağında hər səhər 
Qayğısız günlərimi, o xoş günləri bir-bir 


Mən sizinlə keçirdim... Bilməzdim heç dərd nədir. 


Yurdumun düşmənini siz də gördünüz, amanl 
Sizi də od bürüdü, sizə də çiləndi gan! 

Sizə qurban vermədim ömrümü neçin, nədən? 
Alovlarda ruhumla qıvrıldım boş yerə mən! 


De, hardasan, hardasan, Moskvanın zinəti? 
De, hardasan, ey qəşəng yurdumuzun şöhrəti? 
Əzəmətli bir şöhrət nəzərlərdə durardı, 

İndi onun yerində ancaq xərabə vardır. 
Moskval Bu görkəmin hər rusa qorxuludur, 
şahların, əyanların sarayları yox oldu. 

Alov hər şeyi yedi, uçub getdi qüllələr, 
Zənginlər sarayından qalmadı heç bir əsər... 

Bəzəyin mənzil salıb çiçəkləndiyi yerdə, 

Kölgəli bağçalarda, kölgəli meşələrdə, 

O yerdə ki, açardı yaşıl qovaq, qızılgül, 

İndi bax, həmin yerdə qalmış kömür, bir də kül. 
Gözəl, xoş saatlarda, gözəl yay gecəsində 

İndi gülmür o yerlər şadlığın şən səsindən. 
İşıqlarda parlamır sahillər və meşələr, 

Hər şey ölgündür artıq, səs-səmirdən yox əsər... 


Rusiya şəhərlərinin anası, bir səbir eləl 
Gəlmələr həlak oldu, onlara bax zənnilə. 
Lovğanın işi bitdi, elə bu gün, bax, bu an, 
Onlardan qisas aldı mərd əlilə Yaradan. 
Bircə bax, onlar qaçır boylanmadan arxaya, 
Onların axan qanı qar üstə dönmüş çaya... 
Qaçırlar, qarşılayır onları min ölüm, bax, 
Arxadan rus qılıncı onları qovlayaraq... 


Ah, siz, ey Avropanın qüvvətli tayfaları, 
Titrərdiniz görərkən siz həmin qəsbkarı. 

Siz, ey soyğunçu qallar, bax, düşdünüz məzara, 
Dəhşətdirl Rast gəldiniz bu dəhşətli vaxtlara. 
Hardasan, əziz oğul, bəxtiyarlıq və Bellon? 

Sizə mənfur gələrdi həqiqət, iman, qanun. 

Siz yıxmaq istərdiniz qılıncla tac-taxtını, 

Bunlar hamısı getdi səhər yuxusu kimi. 


Rus artıq Parisdədirl Qisas məşəli hanı? 

Fy lovğa qall, əy artıq, əy o məğrur başını. 

Bəs bu gördüyüm nədir? Sülh hissilə qəhrəman 
Onlara xoş yanaşır qalib gəldiyi zaman. 

Bax, hələ uzaqlarda coşur hərb gurultusu, 
Moskva zülmət içrə səhralar kimi susur. 
Qəhrəmansa düşmənə ölüm yox, sülh gətirir, 
Xeyirxah yer üzünə sülh, səadət gətirir. 


Ey Yekaterinaya layiq olan mərd nəvə, 

Sən layiqsən, ey igid, göylərdə mələklərə. 
Slavyan mərdlərinin odlu nəğməkarı tək 
Mənim ruhum şiddətlə neçin yanmasın gərək? 
Apollon şairlərin qismətini, ah, əgər, 

Bir töksəydi sinəmə! Çulğayardı xoş hislər 
Məni... O dəm lirada ülvi nəğmə çalardım, 
Zamanlar zülmətində yaxşıca parlayardıml 


Fy igid Rusiyanın qəhrəman nəğməkarı, 

Xoş nəğməylə mədh edən mərd, igid sıraları, 
Öz dostların içində alovlu ruhunla sən, 

Qızıl arfanda bu gün yaxşı səslənməlisənİ 
Gözəl və xoş avazlar qəhrəmanın eşqinə 
Alovlu ürəklərdən, gərək, tökülsün yenə. 
Vuruş nəğməkarının avazı altda gerçək, 

Gənc döyüşçü qaynayıb-coşacaq, yüksələcəkl 

1815 


SU VƏ ŞƏRAB 


Yay gününün istisi ərzə yayılan zaman 
Könlüm sərin su içmək istəyir buz bulaqdan. 
Qalın, səssiz meşədə sevirəm ki, hey baxım 
Suları sahillərdə rəqs etdikcə bulağın. 

Büllur qədəhlərimiz şərablarla dolanda, 
Ancaq bu qədəhlərdən şərablar dağılanda, 
Söyləyin, kim ağlamaz sevincindən, a dostlar! 
Lakin dönür qüssəyə əzəlki xoş şadlıqlar. 


O namussuz insanı görüm, gəlsin lənətə, 
Sataraq vicdanını, bu sevimli nemətə 

Öz günahkar əlilə qarışdırır sadə su. 

Yoxdur onun qəlbində əsla insan duyğusul 
Onun əsil-nəsəbi görüm, gəlsin lənətə, 

O nacins bir damcı da içməsin heç bir dəfə. 
Əlində qədəh olsa, o nadürüst hər kərə 
Sımlyan şərabını qarışdırsın Lafitləl 


BATYUŞKOVA 


Helikon elinin mağarasında 

Doğuldum bir zaman mən də anadan: 
Apollon naminə mən doğulanda 

Tibull ad qoymuşdur mənə o zaman. 
İpokrena ilə mən körpəlikdən 

Sevişdim, mest oldum, yaman vuruldum. 
Bahar güllərinin xoş qucağında 


Böyüdüm, nəhayət, bir şair oldum. 
Ermiyin nəşəli, fərəhli oğlu 

Sevdi ürəyilə, qəlbiylə məni, 

O qızıl günlərdə, ayıq günlərdə 

Verdi bu tütəyi, bu hədiyyəni. 
Onunla dost oldum o gündən bəri, 
Həmin bu tütəyi çaldım biqərar. 
Nöqsanlı çaldımsa bu tütəyi mən, 
Heç vaxt darıxmadı məndən muzalar. 


Sen, ey nəğməkarı əyləncələrin, 
Permes qızlarına ey dost və sirdaşl 
Sən istəyirsən ki, şöhrətin-şanın 
Arxasınca uçub mən gedim birbaş. 
Əlvida edərək Anakreona, 

Maronun ardınca gedim durmadan, 
Gedim İiraların avazı altda 

Qanlı davalardan yazım hər zaman. 


Az şey verilmişdir Febdən mənimçün, 
Başqa göylər altda oxuyaram mən. 
Bircə ovçuluqdur mənim qismətim, 
İndi uzaqdayam ev-eşiyimdən. 

İnan, İkar kimi cəsarətimlə 

Uçmaq da mənimçün qorxulu deyil. 
Gedirəm, özümün yolumla hər vaxt. 
Hər kəs özlüyündə qalmalıdır, bill 

(Mayın dördü) 


Ey lütfkar, ad günündür! 
Ey əzizim, Puşşinim, mən 
Gəldim sənin hüzuruna 
Ucsuz-bucaqsız çöllərdən, 
Qucaqlayım indi səni — 
Sən lütfkar nəğməkarı. 
Ancaq itirib özünü 
Eyvanına çıxma, barı. 
Gələn qonaq lovğa deyil, 
Onda əsil sadəlik var. 
Süni əl-ayağa düşmək 
Onun üçün nəyə yarar? 
Onun lütfünü qəbul et, 
Gəl qəbul et ondan salam. 
səninkidir qəlbimdəki 

Xoş arzular və ehtiram. 
Məclis düzəlt sən dostlarla, 
Aç dostluğun süfrəsini. 
Qoy masanın ortasına 
Pivə və punş badəsini. 
Sən, ey əski həmpiyaləml 
Gəl səninlə olaq rahat. 
Ağlımızın şöləsi də 

Sönüb getsin bircə saat. 
Qoy o qanadlı qoca da 
Çıxıb getsin aramızdan. 
Bizim üçün qiymətlidir 
İtirdiyimiz hər bir an. 
Könül dostum, sən xöşbəxtsəni 
Rahatlıqda salmısan iz. 


Sənin o qızıl günlərin 
Keçir qayğısız, kədərsiz. 

Naz-nemətlər içində 
Yaşayırsan sən dünyada. 
Horatsitək ömr edirsən, 
Sən bir şair olmasan dal 
Zəngin olmayan evində 
Hippokratı tanımırsan, 
Qaşqabadqlı keşişi də 
Tanımırsan heç bir zaman. 
Yığılıb gəlmir qapına 
Yığın-yığın qayğı, kədər, 
Yol almışdır sənə doğru 
Bir Erot, bir də fərəhlər. 
Sən sevirsən qədəh səsi, 
Bir də çubuq tüstüsünü. 
Hay-küy dolu nəzmbazlıq 
Almır heç sənin üstünü. 
Bu xilqətlə sən xöşbəxtsən, 
Mən nə deyim sənə artıq? 
Nə arzulayım mən sənə? 
Yetər, artıq susmalıyıq... 


Allah eləsin ki, dostlarımla mən 

Yüz may bayramını keçirim şən-şən. 
Saçlarım ağarıb qocalsam, yenə 
Şeirimle, nəğməmlə deyim ki, sənə, 
Bax, budur qədəhlər, dayanma, doldur! 
Dostlar məclisində xirtdəyəcən vurl 

Ey şadlıq, ey nəşə, ol bizə qardaş, 
Ölüncə ol bizə həmdəm və sirdaşl 
Bizim ikimiz də, əzizim, gərək, 

Qədəh səslərinin altında ölek! 

QALİÇƏ MƏKTUB 


De, hardasan, ey tənbəlim? 
Zövq aşiqi, hardasan sən? 
Bir guşədə gün keçirmək 
Sənə xoş gəlmir, deyəsən? 
Doğrudanmı, bundan belə 
Kağızlarla görüşərək, 

Sən, ey Parnas sərsərisi, 
Heç görməyəm səni gərək?! 
Ey Pinddəki qonşum, sən də 
Qaçdın ilham tanrısından, 
Ey bir anlıq xanənişin, 
Uzaglaşdın ocağından! 
Badələrlə şən gecələr 
Gördüyümüz yerlər ki var — 
İndi başdan-başa boşdur, 
Boş qalmışdır o bağçalar. 
Şəkərçörəyi, balığa 

Kom bizi qonaq edərdi. 
Baxus da hərdən bizlərə 
Köpüklü qədəh verərdi. 
Günlər bir-bir gəlib keçir 
Dostsuz olur məclisimiz. 
Kef məclisi övladından 

İndi artıq ayrıldıq biz. 

İndi artıq yoxdur daha 
Etdiyimiz şən söhbətlər. 
İndi sənsiz, ey əzizim, 
dzanmayır ziyafətlər... 


Öz kiçicik otağımda 
Səssizliklə mən hər axşam, 
Müdrik insanl İstərəm ki, 
Sənin ilə mən danışam. 

Sakit sular sahilinə 

Qara gecə çəkir keşik. 
Daxmacıqda şirin-şirin 
Mürgüləyir qoca pişik. 
Gözəl yuxu başım üstə 
Sallamışdır kölgəsini. 

Mən onun xoş qucağında 
Çəkməyirəm nəşəsini. 

Mən Morfeyi gözləyərək, 
Uzanmışam yatağımda. 

O xainə bir sərt məktub 
Yazmadayam otağımda. 
Mən uzaq bir adadayam, 
Orda Febin bacıları 

Mənim üçün başlayırlar 
Qəmzələri və nazları... 
Söylə, dostum, paytaxt içrə, 
Söylə görüm, neyləyirsən? 
Doğrudan da, mən ayrıyam, 


Çox uzaq bir yerdəyəm mən. 


Doğrudan da, hər tərəfim 
Bir tufandır, bir də boran. 
Doğrudan da, mən ayrıyam 


Qohumlardan və dostlardan. 


Səs-küylü bir teatrda 
Cövlan edir, bax, Apollon, 
Kəmağıllı parterlərlə 
Şöhrətlənir, şanlanır o, 
Yorularaq, üzülərək 

Boş, mənasız şeirlərdən, 
Aktyor və kaman altda 
Doğrudanmı, yatırsan sən? 
Rəngli lentin qarşısında, 
Sən, ey saray müdriki, bax. 
Kor-koranə bir qumarla 
İstəyirsən tanış olmaq? 
Bəlkə, indi o Krezi, 

+ Gözəl masa ardında sən, 
Aldığın bir sifarişlə 


Tərifləyib mədh edirsən? 
Təmiz qəlbli Qaliçim, yoxl 
Yaltaqlığa deyilsən yar. 
Düzgünlüyün dostusan sən, 
Örəyində həqiqət var. 

Sən sevirsən sakitliyi, 
Razısan öz taleyindən. 
Zəngin çar xəzinəsinə 
Həris-həris baxmırsan sən. 
Satın almaq istəyənə 

Sən büzürsən dodağını, 
Çıxartmırsan Midas üçün, 
Ey filosof, papağını. 

Bu hiyləgər fələklə sən 
Dost deyilsən əsla, heç vaxt. 
Xoşxasiyyət filosofa 

Bəxt vermişdir bir mükafat. 
Lafit, Qrot şərabından 
Cavan allah axşamçağı 
Sənə peşkəş paylayırkən 
Gülümsəyir al dodağı. 
Ayaq üstə səndələyib 
Deyir, bunu nuş elə sən, 
Xoş xəyallar və sevinclər 
Qucaqlayır səni dosttək. 
Təzə dostluq da başına 
Çiçəklərdən qoyur çələng. 
Doğrudan da, bəxtiyardır 
Həqiqətdə, xəyalda yox. 

O gözəl, xoş anlarda ki, 
Qanadlarla uçur o çox. 
Ona dost olan şairlər 
Səhərdən ta axşamadək 
Şeirlər, nəğmələr deyir, 
Gözel mozeldən içərək. 

Öz sevimli dostlarını 
Şeirlerle odlandırır, 
Qafiyəsiz atəş ilə 
Çubuğunu o yandırır. 


Örək sıxan şəhəri sən 
Birdəfəlik, dostum, burax! 
Dostlardan heç ayrılmayıb 
Bir səhrada dost ol hər vaxt. 
Qaç, tez ol qaç o paytaxtdan, 
Gəl yanıma, Qaliçim, sən. 
Burda qızıl dan yerinin 
Sökdüyünü heç görməzsən, 
Yorğan altda tənbəl-tənbəl 
Tiburlu müdriklə artıq, 
Qədəhləri boşaldaraq 
Ayrılırıq və yatırıq. 

Bir yaxşı bax, sənin üçün 
Bizim Delviq, bizim şair 
Qətirir balladasını, 

Şərab şeirini gətirir. 

Dolur dost və tanışlarla 
Səndəki o kiçik otaq. 
Pilləkanla, sevdiyimiz 
Hazırcavab qalxır, bir bax. 
Tökülüşüb biz yanına, 
dlcaldıb qəlbin səsini, 
Şeirimizlə biz qovuruq 
Kədərlərin kölgəsini. 

Bizim cavan qız tanışlar 
Yanımıza gələcək, bill 
Ömrün qızıl günlərini 

Sərf eləmək qorxunc deyil. 
O ecazkar şan-şöhrətlə, 
Bir də cavan Vakx ilə biz 
Vaxt ötürrük, yarı bölər 
Şənliyini ürəyimiz. 

Eşit, bakir muzaların 

Ey hiyləgər keşişi — sən, 
Boş səhraların sakini, 
Şairlerin xoruna mən 

Öz səsimi, bax, qatıram. 
Dik başımı əydim tamam 
Gözəl xəyalın önündə, 
İnan, mənim şair babam 
Belə verərək məsləhət, 
Örəyimdə iz buraxdı, 

Gözəl üzlü muzalarla 
Kəbin kəsib, nişan taxdı. 
Şuxlug etdim əvvəlcə mən, 
Biçib-tökdüm şeirlərdən. 
Çap etdirdim sonra birbaş, 
Hər bir şeyə olub sirdaş. 
Hər bir şeyə biganəyəm, 
Həm də günahkaram bu dəml 
Çox sağ ol o məktub üçün, 
Nə xeyri var, özün düşün: 
Bil ki, keçmədən bir qədər, 
Günahkara güləcəklər. 
Deyəcəklər, Apollonla 

Mən çıxmışam birgə yola. 
Sonra məni hamı, ancaq 
Pradon təki tanıyacaq. 
Bəla yağacaq hər yandan, 
Hara gedim mən metroman? 
O dostlarım — xainlərim 
Mən yazdığım hər əsəri 
Göndərəcəklər şəhərə. 
Məndəki qəribəliyə 
Güləcəklər ağız-ağız, 

Məhv olacaq hər bir kağız. 

Tutacaglar hor torofdon 
Hazırcavab şəxslər həmən: 
“Cənab, — mənə deyərlər, — siz 
Şeir yaza bilirsiniz. 

Onları olarmı görmək? 
Şeirlərdə, yəqin, gərək, 
Yazmısınız o çaylardan, 
Ulduzlardan, həm də aydan, 
Yazmısınız xoş küləkdən, 


Həm meşədən, həm çiçəkdən”. 


Delviq, bil ki, çoxdan, inan, 
Qismətim var muzalardan. 
Yenə mənim dərdimi sən 
Artırmaq istədin nədən? 
Morfeyin qoynunda o vaxt 
Qayğısız ruh saxlayaraq, 
Bir il daha ver icazə, 
Muzalarla gəzə-gəzə 
Ləzzət duyum ilhamlardan, 
Mən ilham oğluyam, inanl 
Soruşmadan, varmı vaxtın, 
Kədər, qayğı, axın-axın 
Bürüyəcək məni tamam. 
Mən də məcbur olacağam 
durnallarla cəngə gedən, 
Qəzetlərlə alver edən 
Qırafova olum məftun, 
İnsaf eylə, ey Apollonl 

İMPERATORUN 
1815-ci İLDƏ PARİSDƏN 
QAYITMASI MÜNASİBƏTİLƏ 


Bitdi xalqlar vuruşması. Dərələrdən indi sıx-sıx 
Hərb səsləri, vuruş səsi, döyüş səsi gəlmir artıq. 
Liranın xoş səsi altda, uca, yüksək səmalardan 
Tutqun yerə bir işıqlı, fərəhli sülh gəlir bu an. 
Çatdı o günl Məqsədinə sən yetişdin, ey rus çarıl 
Nahaq yerə yurdumuza gəldi düşmən orduları. 
Nahaq yerə saysız ordu qarşısında o bayraqlar 
Əsdi, durdu... nahaq yerə cəsarətli o hökmdar 
Bir hiddətlə fəlakətə sürüklədi ordusunu, 
Moskvanın arxasından alovlu bir qılınc onu 
Yerə saldı... Bəxt ulduzu batıb getdi zülmətlərə, 
Onun şöhrət çələngi də saralaraq düşdü yerə. 
Bəxtin oğlu titrədildi, atıb getdi tale onu, 
Ayaq altda o görmədi əziz, doğma rus yurdunu. 
Qaçdı getdi... arxasınca uçdu onun intiqam, bax! 
Taxtdan düşdü həmən məğrur... yenə qalxdı... 

lakin nahaql 
Sən, ey bizim mərd çarımız! Səni var ol, sənə əhsənl 
Düşmənlərin orduları yurdumuzu bürüyürkən, 
Dəbilqə və zireh geydin vuruşların sərt günündə, 
Sən diz çökdün bircə anda uca mehrabın önündə. 
Taxıb vuruş qılıncını, bir müqəddəs and içdin sən, 
Ooruyasan ana yurdu düşmənlərin pəncəsindən. 
Sən andına əməl etdin. Bizim məğrur, mərd ürəklər 
Atasının arxasınca, həyəcanla, nəfər-nəfər, 
Qanadlandı. Düşmənləri tutdu qorxu, tutdu qubar. 
Yağıların qarşısında qala kimi durdu ruslar. 
“Qılınc taxın!” səsi gəldi, külək kimi coşdu hamı, 
Küləklərdə dalğalandı bayraqların izdihamı. 


Qardaş qardaşla görüşdü, cavan əsgər, sevgililər 
Bir-birindən ayrıldılar, gəldi hicran, gəldi kədər. 
Vuruşdular. Yaman qızdı azadlığın şölələri, 

Tutdu onu ölümlərin sərt və soyuq pəncələri... 
Döyüşlərdən uzaq yerdə, kölgəlikdə rahatca mən 
Qayğısız bir ömür ilə çiçəkləndim burda şən-şən. 
Əfsus! Mənə yar olmadı taleyim ki, bu həyatda 
Girim qızğın vuruşlara qılınc altda, nizə altdal 

Ey Borodin oğullarıl Basılmayan qəhrəmanlar, 
Mən görürdüm, siz döyüşə gedirsiniz qatar-qatar. 
Qardaşların arxasınca öz qəlbimlə uçdum haman. 
Neçin döyüş meydanında axıtmadım mən qızıl qan? 
Neçin bu gənc əllərimə iti qılınc mən almadım? 
Yaralanıb neçin sənin qarşındaca yıxılmadım? 
Şan və şöhrət qanadında yaşamadım neçin, ah, mən? 
Neçin bu böyük işlərə şahid olmadım, görəsən? 
Bir əbədi əzəmətlə durub gəldin sən vüqarla, 
Qüvvətliyə qarşı çıxdın sən mərd, igid oğullarla 
Zəncirlərin, qandalların pəncəsində qalan hər xalq 
Məzarların zülmətindən bir anda baş qaldıraraq, 
səsləndirib qollarında zəncirləri onlar dərhal, 
Bir-birindən fərəh ilə eylədilər sorğu-sual: 
“Doğrudanmı, biz azadıq? Məhv oldumu o dəhşətli? 
Şimalda üsyan qaldıran, söylə, kimdir o cürətli? 
Avropa baş endirərək sənə dikdi nəzərini, 

Böyük çarın xilaskarı qucaqladı dizlərini. 
Köləlikdən xilas etdi sənin əlin bu xalqları, 

Məhv elədi mətin qolun o qiyamçı hökmdarı... 
Övladının yanına sən yenə gəldin, ey bizim çar, 
Ölkəmizin gecələri parıldadı yenə par-par. 

Sen öz doğma xalqlarına bir nəzər sal, et tamaşa, 
Sevinc ilə, fərəh ilə üzlər gülür başdan-başa. 

Bir qulaq as, hər tərəfə yayılmışdır bu xoş xəbər, 
Hər tərəfdə havalanır sevinc dolu gözəl səslər. 
Hər tərəfdə təntənə var, sevinc, fərəh aşıb-daşır, 
Sən də xalqın içindəsən, ey Rusiyanın allahıl 

Qələbələr rəhbərini qarşılamaq üçün, budur, 
Yoluna bu gələn kəslər basılmayan mərd ordudur. 
Yekaterina zamanını unudan bir qoca da, bax, 
Baxır sənə məhəbbətlə, baxır, baxır ağlayaraq... 
Ey rus çarıl Sən bizimsənl Dəbilqəni götür daha, 
Qılıncı da çıxar artıq, vida eylə sən qalxana. 

Sən Yanusun qarşısında qaldır sülhün badəsini, 
Mərd əlinlə susduraraq dalğaların gur səsini, 

Bir sülh gətir, xoş hal gətir sən bu qoca kainata, 
Arzulanan, diləklənən sülhü gətir bu həyata. 
Gələcək o sakit zaman, gələcək o qızıl zaman, 
Vuruş səsi, döyüş səsi qalxacaqdır ortalıqdan. 
Zəmilərdə itəcəkdir bu zirehlər, dəbilqələr. 
Qılınclardan, qalxanlardan qalmayacaq əsla əsər. 
Xöşbəxt kəndli bilməyəcək nədir əzab, nədir bu qəm, 
Sürəcəkdir kotanını, səadətə olub həmdəm. 
Gəmilər də, azad duran dənizləri yara-yara, 
Ticarətə başlayacaq, gedib uzaq diyarlara. 

Gənc və məğrur nəvələri bu müharib slavyanın 
Bayram kimi kef çəkəcək qucağında xoş zamanın. 
Bir qocanın ətrafına toplanacaq gənclər bütün, 
Qoca qoltuq ağacına söykənərək, o vaxt, o gün, 
Söyleyecek vuruşlardan, söyləyəcək ordulardan, 
Torpaq üstə çəkəcəkdir o xətləri həmin zaman. 
Azad və haqq sözlər ilə, sadəliklə həmin qoca 
Keçmiş şanlı dövrlərdən söhbət edib, söz açacaq. 
Bənzəyəcək onun sözü gözəl və xoş nağıllara, 
Xeyir-dua verəcəkdir, göz yaşıyla böyük Çara! 


* XX 


Bəli, mən xöşbəxt idim, ləzzət çəkirdim hər vaxt, 
Nəşə, fərəh içində sürürdüm mən xoş həyat. 
Söyləyin, harda qaldı, hanı indi o günlər? 

Ötdü bir yuxu kimi, qalmadı heç bir əsər. 

O nəşələr, ləzzətlər tamam soldu, saraldı, 
Ətrafımda yenə də kədər kölgəsi qaldı... 


BARONESSA M.A.DELVİQƏ 


Sənin səkkiz yaşın var, mənim isə on yeddi, 
Mən də o səkkiz yaşı saydım, o keçdi-getdi, 
Keçdi-getdi o günlər. Təkcə bir Allah bilir, 
Özgün taleyim ilə necə oldum mən şair. 

Artıq olub-keçəni bir də olmaz qaytarmaq. 
Gocalmışam, yalana yaxın düşmədim heç vaxt, 
İnanın, tək inamla qurtuluruq qəmdən biz, 

Ey Amur, bilsəydiniz nə qədər gözelsiniz! 

Ey Amur, körpə Amur sizə oxşayır yalnız, 

Siz mən yaşa dolanda Venera olarsınız. 


Uca Zevs kərəmindən 
Sağ qalarsam əgər mən, 
O vaxt da, sağlıq olsa, 
Mən sizə, baronessa, 
Yazaram mədhiyyələr, 
Hər sözü ləl-gövhər. 
Sizə məftun şairdə, 
Latın zövqlü şeirdə 
Həqiqi hiss çox olar, 
Süniliksə yox olar. 
Deyərəm: baronessa, 
Sizinçün iltimasa 
Düşmüşdür bu ürəyim. 
Dinləyiniz, mələyim, 
Dinləyiniz məni siz, 
Qoy etsin gözləriniz 
Mənə də bir mərhəmət. 
Siz, ey sevimli afət, 
Hamı Sizə baxanda 

O şən-xürrəm ballarda, 
Qözəllik şairinə, 
Mədhiyyəm xatirinə, 

+ Baxınız mən tərəfə 


Heç olmasa, bir dəfə. 
Himeney də, Amur da 
Mənim gənc Mariyama 
Təbriklər söyləyəndə, 
Qocalmış ollam mən də, 
Səni mədh etmək o vaxt 
Mənə qismətmi? Heyhat! 

MƏNİM ARİSTARXIMA 


İnsaf et, Aristarx, çox ayıgsan son, 
Keç mənim işretli namələrimdən. 
Mənim xəyalımı, rəhm et, pisləmə, 
Yelbeyin şeirimə “fənadır” demə. 
Nəşəli dəmlərin xoş anları, bil, 
Əbədiyyət üçün yaranmış deyil, 

Bil ki, dostlar üçün saxlanmışıg biz, 
Gənc Xloyanındır bizim hissimiz. 
Mənə rəhmin gəlsin, insaf et görək, 
Sənin verdiyin dərs nəyimə gərək? 
Öz eyiblərimi bilirəm özüm, 

Düham da yoxsuldur, kasıbdır, düzü... 
Boş qafiyələrin arxasınca mən 
Düşərək, yaxşıca görürəm hərdən 
Səslər qanununun acığına hey, 

Gəlir ayu, ayet, gəlir bir də oy. 

Bir az da etiraf eləyim aşkar: 

Bizim dünyamızda günahsız kim var? 
Düzürəm yan-yana boş-boş nidalar. 
Bir də artıq olan üçcə şeir var... 

Bu heç yaxşı deyil, deyirəm qəlbən, 
Kiçik haqq qazana bilərəmmi mən? 
İndi ki yazıram bu cür naməmi, 
Görən, gələcəkdə güllənəcəkmi? 

Ey tutqun sansorum, düşünmə ki, sən, 
Uzun gecələrdə qızışıram mən, 

şeir ruhu ilə zəncirlənirəm. 

Sanma, qurban olur şeirə hər gecəm, 
Sanma, baş çəkərək bütün gənclərə, 
Yolub saçlarımı tökürəm yerə. 
sanma ki, gözlərim, Feb kahinitək, 
Yanıb parıldayır odlar tökərək, 

Olub təngnəfəs tutqun nəzərlə, 
Lampadan tökülən tünd şölələrlə 

* Oturub üç десә, üç gecə tamam 
Yazıram, yazıram, yenə yazıram... 


Mən heç güdməmişəm belə qaydanı. 
Qocaman Peqasın at saxlayanı 

Bil ki, belə yazır... Belə yazır o. 
Sviston, Xlıstov, bir də Qrafov, 
Parnasdan hər üçü istefa vermiş, 
Şeirlər doğmağı eyləmiş vərdiş. 
Onlar yazır tutqun, boş mədhiyyələr, 
Bir də ki nağıllar — dopdolu kədər. 


Kefi, rahatlığı mən sevirəm, bil, 
Asudə vaxtlar da mənə yük deyil, 
Yeməyə, içməyə vaxt taparam mən. 
Birdən gözləmədən təbim gələrkən 
Əgər şeir yazmaq istəsəm yenə, 

Bu dostluq, ya da ki Erot eşqinə, 
Bitirrəm işimi dərhal, bir anda. 
Xeyirxah dostlarla mən oturanda, 
Yumşaq yataqlarda yatdığım zaman, 
Sakit suları seyr etdiyim zaman, 
Tutqun cökələrin meşəliyində, 
Ağacların səssiz kölgəliyində 

Mən fikrə gedərək gəlirəm dilə, 
Hər vaxt danışıram qafiyə ilə. 
İncitmir, ağrıtmır artıq heç kəsi 
Dediyim şeirin nəşəli səsi. 

İstirahət etmək istərkən hərdən, 
İlhamla özümü rahat istərkən, 
Ocağın önündə mən oturaraq, 
Azad, yalqız olan bir ağa sayaq 
Əvvəlki fikrimi tutaraq yenə, 

Şairin yox, yalnız öz xatirimə 

İki, ya üç kuplet deyərək həmən, 
Asta, yarımsəslə oxuyuram mən. 

Ey arxamca düşən, bilirsənmi heç 
Sənlə necə söhbət eləyirəm mən? 
Mən qayğısız Pində ziyarətçiyəm, 


Mən gənc muzalarla dostam əbədən. 


Səhərin o parlaq məşəli nura 

Qərq edir meşələr və səhraları. 
Xoruzlar banlayıb qurtarıb çoxdan. 
Mən yuxulu gözlə əsnəyib barı 
Şapeli çağırıb nəğmələrimdə, 

Ən incə şeirlər yazıram bu dəm. 

Bu xoş qayğısızlıq içində, dostum, 
Başımı yastığa doğru əyirəm... 

Bu bəzək-düzəksiz sadəlik içrə 
Mənim ilhamlarım gəlibdir dilə. 
Özüm öz haqqımda şeir yazıram, 
Özüm də yuxulu, yorğun əl ilə. 
Belə bir tənbəllik qucağında, bax, 
Bir qəşəng nəğməkar xumarlanaraq 
Ver-Veraya medhler deyərdi hər an, 
sonra təbəssümlə durub bu zaman, 
Unudub qayğını, unudub dərdi, 
Yalqız daxmasında şəkil çəkərdi. 
Bu tənbəllik içrə gözəl şeirlər 
Yazılır dalbadal burda birtəhər. 

Bu yaradıcılığı mümkünmü, söylə, 
Durub korlayasan sən ağıl ilə? 
Durub korlayasan əfsanələri? 
Tənbəllikdən doğan hər bir əsəri? 
Tutaraq idrakın sən əllərindən 

Öz səhifələrini qısaldasan sən? 


Anakreon, Şolyo, bir də ki Parni, 
Zəhmətin, qayğının bu düşmənləri 
O keçən günlərdə gərək bu təhər 
Məşuqələrini mədh etməmişlər. 
Siz, ey lütfkarlar, ey bəxtiyarlar, 

Ey qayğısızlığın şux övladlarıl 

+ Mənə də vermişdir qəşəng çələnglər 
toe 

Xoşbəxt tənbəlliyin şux muzaları. 
Zəhmət tələb edən hər şeiriyyətin 
İstedadı məndə tapılmaz, yəqin, 
Sizin şöhrətiniz gizlin yollarla 

Fessal dağlarından qalxmış yuxarı. 
Naz-nemətlər də hər vaxt, hər zaman 
Cana gətirmişdir gənc liraları. 

Nəşə, gülüş, şadlıq, sonsuz sevinclə 
Alnınıza qonmuş o gündən belə. 
Mən də təcrübəsiz bir şair kimi 
Qafiyələrinizin olub varisi 

İrəli gedirəm arxanızca hey... 


Fy mənim can sıxan müəllimim, sən 
Soyut öz hirsini, qəzəblənmə heç, 
Get söy, yamanlıq et bir başqasınal 
Qoy yazığın gəlsin bu gənc tənbələ, 
ol çək ondan, əl çək bu gündən bele! 

ANAKREONON MƏZARI 


Sirli bir sükuta qərq olub hər yan, 
Təpələr bürünmüş qaranlıqlara, 
Süzülüb göylərin buludlarından 
şüalar yayaraq, gəzir aypara. 
Mərsin ağacları bir qara pərdə 
Sallamışdır axan suyun üstünə, 
Meşə yanındakı kölgəliklərdə, 

Kimin məzarıdır görünən mənə? 
Baharın təptəzə qızıl gülləri 
Bürümüş hər yandan qədim məzarı, 
Qopara bilməyir bu al gülləri 

Əsən küləklərin sərt qanadları. 

O məzar üstündə, görürəm, dərin 
Sükuta qərq olmuş bir rübab da var, 


Ancaq zaman-zaman kədərli, qəmgin, 


Xoş avazı kimi ərincəkliyin, 

Bir səs o rübabın telində ağlar. 

Bir qumru qonmuşdur rübabın üstə, 
Güllərin içində var çələng, qədəh... 
A dostlar, burada bir müdrik usta 
Dalmışdır əbədi istirahətə. 

Baxın: o işrətlər övladı, budur, 
Məzarın üstündə nəqş olunubdur, 
Bir yüngül gözəlin hüsnünə məftun 
Olaraq o bizim şux Anakreon. 
Məhəbbət oduna hey yana-yana, 
Sevimli nəğmələr oxuyur ona. 

Özüm çələngini başa qoyub, bax, 
Özüm şərabını içir doyunca, 

Budur, o, güzgüyə nəzər salaraq, 
Deyir: “Saç ağarmış, qocayam, qoca. 
Qoy məni həzz ilə oxşasın həyat, 
Həyat ki əbədi deyildir, heyhatl” 

+ Budur, rübabına əl uzadaraq, 

... 

Çatmış qaşlarını o, xeyli ciddi, 
İstəyir döyüşü vəsf edə, ancaq 
Səslənir nəğmədə saf məhəbbəti. 
Burda hazırlaşıb o, təbiətin 
Ödəsin borcunu, iddiasını: 
Xoruyla rəqs edir saysız afətin, — 
Söndürmek istəyir ehtirasını, 
Ağsaç filosofu, qoca loğmanı 
Bürüyüb oxuyur, oynayır qızlar, 
Xəsis zəmanədən bir neçə anı 
Oğurluq yoluyla alır ixtiyar. 

Bax, odur, aparıb onu məzara 
Muzalar gömdüler can ayrılınca; 
Sarılıb güllere, sarmaşıglara 

Gülüş də, oyun da getdi dalınca. 
O getdi bir sevinc, bir həvəs kimi, 
Məhəbbətlə dolu bir nəfəs kimi. 
Ömrün bir yuxudur, ey gafil insan! 
O şən səadəti tut, harda olsan, 
Ləzzət al, nəşələn! Heç olma dalğın! 
Doldur piyaləni ağzınacan hey. 
Xoş bir ehtirasla düş yorğun-arğın, 
Qoy səni dincəltsin qarşındakı mey. 

ÖLDÜRÜLMÜŞ CƏNGAVƏR 


Meşələr ardında son parıltılar 


Sönür... Hər tərəfdə axşam rəngi var. 


Səhralar dayanmış səssiz-səmirsiz... 
Dumanlar içində çaylar salır iz. 
Keçir yavaş-yavaş yorğun buludlar, 
Buludun içində gümüş bir ay var... 


Tökülmüş təpəyə bütün zirehlər, 
Sınıb dağılmışdır nizə və xəncər. 
Qalxan dəbilqəylə pas tutmuş qara, 
Nizələr sancılmış yosunluqlara. 
Hamı səssiz yatır... üfüq də parlaq, 
Ay gəzib-dolaşır qanlı-qanlı, baxl 


At gəzir təpədə bayaqdan bəri, 
sönmüş o mərd dostun odlu gözləri, 
Döyüşkən başını endirir yerə, 

Nal ilə səs salır səssiz çöllərə. 
Yorğun at zirehi seyr edir bir-bir, 
Vəhşitək titrəyir, coşur, inləyir... 


Azıb qaranlıqda gəlir bir nəfər, 
Onun ürəyində vardır ümidlər. 
Qoltuq ağacıyla çıxır təpəyə, 
Baxır tünd üfüqə, baxır dərəyə. 
Sonra da təpədən düşür aşağı, 
Dəyir dəmirlərə onun ayağı. 


Bu gələn mat qalır. Zireh tərpənir, 
Meyitin sümüyü səslənir bir-bir. 
Dəbilqə fırlanıb dəyir daşlara, 
İçində kəllə var... Həmin bu ara 
Köhlən at fınxırır... təpəyə qalxır, 
Başını əyərək aşağı baxır... 

+ İtir qaranlıqda bu gələn nəfər, 
Ayağı altında, sanki, sümüklər 


Yenə də səslənir. Açılır səhər, 

Susmuş qılınc, qalxan, susmuş zirehlər. 
Təpələr üstündə cəngavər yatır, 

Onun ətrafında dolanır atı... 





52 


MƏNİM VƏSİYYƏTİM 


(Dostlarıma) 


Ölmək istəyirəm günü sabah mən, 
Sirli bir dünyada rahatlanaraq: 
Tənhalıq suyunun sahillərindən 
Uçub kölgə kimi, qanadlanaraq... 
Əlvida gözəllik... Əlvida sizə — 

Ey həyat sevinci, sən, ey məhəbbət! 
Dostlar, gəlin, baxım bir üzünüzə, 
Mənə nəzər salın, eləyin hörmət! 
Ölməyi qət etmiş artıq nəğməkar. 
Aylı bir axşamda yaşıl bir bağda 
Qazın çayırlıqda mənimçün məzar, 
Tapım son yurdumu qara torpaqda. 
Olmazmı, orda ki söhbət edərdik, 
O sular üstünə yenə çıxın siz? 
Olmazmı, ora ki seyrə gedərdik, 
Gəlsin ziyarətə dəstələriniz? 
Semeley oğlunu, bir də Eroşu 

Bu son ziyafətə çağırın, dostlar. 
Odur şeir dostu, sənətin dostu, 
Məchul ölümə də odur hökmdar. 
Sevinc qonaq gəlsin əlində çax-çax, 
Gəlsin ki, şadlanaq, fərəhlənək biz. 
Günümüz xoş keçsin, damağımız çağ, 
Hey dolub-boşalsın badələrimiz. 
Bizə doğma olan zərif muzalar 

Qoy gəlsin məclisə dəstəbədəstə, 
Onların müqəddəs bir dostluğu var, 
Onların şəninə için məclisdə. 

Bax, o dan ulduzu yanana qədər 
Gəzəcək əlimdə qədəhləriniz, 

Ta ki, günəş doğub güləcək səhər, 
Gəlin, o vaxtadək nəşələnək biz. 

o Son dəfə əlimə qoy alım neyi 
Ondadır şairin fikri, ürəyi. 

Son dəfə yorucu bir nəzakətlə 
Anmadan dostları, əbədiyyəti 
Duyum ağ sinədə mən məhəbbətlə 
Solan gənclikdəki o şeiriyyətil 





O vaxt ki üfüqdən doğacaq səhər, 
Qaranlıq içindən çıxacaq gündüz. 
Şeh ağ qovaqlara vuran zaman zər, 
Bir salxım dərərək əlinizlə siz 

Verin hörmət ilə Anakreona, 

Çünki müəllimim olmuş bir zaman, 
Onunla bir yolla gedirəm hər an 
Qəmli bir sahilə, sərt Axerona. 

Məni bağışlayın, mehriban dostlar, 
Verin əlinizi, əlvida sizəl 

Amma mənim sizdən bir ricam da var: 
Əbədi gedərsəm mən cərgənizdən, 
Məni hərdən salın xatirinizə. 

Ey Vakxın, Temirin nəğməkarı, sən 
Hardasan, yaxın gəl, könül həmdəmi, 
Verim süstlüyümü, rübabımı mən, 
Sənə bəxş eləyim ilham pərimi. 
Puşşin, ey yelbeyin əllamə dostum, 
De, əhdi, ilqarı unutmadın ki? 

Gəl, götür badəmin bəzəyi olan 
Mərsindən hörülmüş solğun çələngil 
Dostlar! Ürəyimi verirəm sizə, 

Bir də ki nəşəylə ötən günləril.. 
Lalələr, zanbaqlar içində yatıb 

Biz tənbəl olmuşuq o vaxtdan bəri. 
Verirəm şeirimi, son nəfəsimi, 

Bir də unudulmuş ürək səsimi. 


O sakit mərasim gününə, əlbət, 
Borcluyam sizi mən eləyim dəvət: 

Səadət, tənhalıq dostları o gün 

Çağrış biletləri verəcək bütün 

Tanış adamlara... Siz axın-axın 

Əl-ələ verərək oraya axın. 

Helikon deyilən o meşədə siz 
Qəbrimin üstündə həkk edərsiniz: 
“Apollon nəslindən bir gənc nəğməkar 
Burda mürgüləyir — onundur məzar”. 


RƏSSAMA 


Gözəllik övladı, ilham övladı, 

Xəyalın yanırkən qızıl alovtək, 
Qayğısız fırçanla, zövqlü fırçanla 
Mənim qəlb dostumun şəklini də çek! 


Çək göyün o məsum gözəlliyini, 
Qorxaq ümidimi, o şux nigarı, 
Dilbərin o incə təbəssümünü, 
Bir də ki ecazkar, xoş baxışları. 


Hebanın o incə, o şux belinə 
Keçirt kəmərini sən Veneranın. 
Albanın o gizli gözəlliyilə 

Bəzə mən sevdiyim nazlı sultanı. 


Parlaq dalğasını baş örtüyünün 
Sal o gözəl qızın ağ sinəsinə, 
Örtüyün altda da qoy alsın nəfəs, 
Gizlincə ah çəkmək istəsin yenə. 


Utancaq bir eşqin xəyalını çək, 
Onunla mən nəfəs alıram hər dəm. 
Bu məftun aşiqin xoşbəxtliyilə 
O şəklin altında mən qol çəkərəm. 

? 1816 





* XX 


Hər səhər əldə şam, müqəddəs surət 
Önündə duaya oluram hazır. 

Ey dost, doğrudur ki, sağ qaldım, fəqət 
Keçdi başım üstə əcəl dəryazı, 
Sazonov işimi görənim oldu, 

Peşel dava-dərman verənim oldu. 

BIĞLAR 
(Fəlsəfi oda) 


Qıvrım bığlarına baxaraq yan-yan 
Qusar təkəbbürlə qımışdı bir an, 
Sonra da onları eşdi əliylə. 
Saqqalı qırxılmış müdrik bir qoca 
Başını bulayıb xeyli astaca, 

Ah çəkib, bığlıya söylədi belə: 


“Nə varsa dünyada fanidir, gusar! 
Keçir səltənətlər, keçir zamanlar — 
Bir-birini qovan dalğalar kimi. 
Babillilər quran bürc-hasar hanı? 
Kleon yazdığı dramlar hanı? 
Hamısı zamanla köç etmədimi?! 


Qulağın ardında eşilmiş bığın, 
Romdan və şərabdan yaş olmuş bığın, 
Güvenir cavanlıq gözəlliyinə, 

Ona ülgüc belə dəyməmiş heç vaxt, 
Ən əla sürməylə parıldayaraq, 
Daraqla düzəlib, burulmuş yenə. 


Əzgin görünməsin o bığlar deyə, 
Xvostov yazdığı bir qəsidəyə 
Bükürsən onları çox ehmallıca, 
Özünü balıncdan yan çevirirsən, 
Bığa yuxuda da sığal verirsən, 
Eşirsən yenə də sübh açılınca. 


Saçları ağarmış qoca nərlərin, 
Bığları qapqara cəngavərlərin. 
İşrət məclisinə olub rəvanə, 

Sən odlu bir aşiq, nəşəli mehman, 

$ Kimlərin şəninə mey qaldırırsan? — 
лл. > zi x : 
Köhlən at, gözəl gız və bığ şəninə. 


Budur, qorxunc anı çatır vuruşun, 
Mərmilər partlayır, yeriyir qoşun, 
Sənsə yəhər üstə lap arxayınca, 
Ağlını-huşunu heç itirmədən 
Qıvrım bığlarını öncə eşirsən, 
Sonra ol atırsan zağlı qılınca. 


Sehrli qüvvətlə buxovlanaraq, 
Gözəl sevgilinlə, gözlərdən iraq 
Bir yerdə əzilib-mazaqlaşırkən, 
Şehvetli bir nazdan gələrək vəcdə, 
Bir əlin gəzirkən o zərif döşdə, 

Bir əlin bığını burur durmadan. 


Fəxr et, gusar! Ancaq saxla ki, yadda: 
Hər şey gedərgidir bu kainatda. 
Qanadlanıb uçar saatlar, anlar, 

Lalə yanaqları soldurar zaman, 
Ağardar o şəvə telləri dövran, 

Yolar bığları da qocalıq, yolar. 

PƏNCƏRƏ 


Bu yaxın vaxtlarda, yaxın zamanda 
Tənha, kimsəsiz Ay boş axındaca 
Dumanlı bir yolla yuvarlananda, 
Gördüm pəncərənin qırağındaca 
Fikirli-fikirli oturub bir qız. 

Örəyi köksündən uçur az qala, 
Çırpınır aramsız, baxır aramsız 
Təpələr yanında qaralan yola. 


“Burdayaml”— Kim isə pıçıldadı tez, 

Titrək, həyəcanlı əllərlə bu an 

Açdı qorxa-qorxa pəncərəni qız. 

Ay da qaranlığa girdi astadan. 

“Bəxtəvər! — Söylədim qəmli-qəmli mən, — 
Xoşbəxtlik gözləyir səni min cürə. 

Hansı bir gecədə, nə zaman, görən, 
Mənimçün açılar belə pəncərə?” 

Ф AYRILIQ 


Səadətin gəlib çatan dəmdə axır anları, 
Gözüyaşlı oyananda uçurum üstündə mən, 
Vücudumu titrədəndə qəlbin həyəcanları, 
Dodaqlarım əllərinə toxundu, ah, son kərə, 

Bəlil Hər şey yadımdadır, qərq oldum dəhşətlərə, 
O çəkilməz dərdi fəqət, boğub atdım qırağa 

Və dedim ki: “Əbədilik olmayan ağır hicran 

İndi bütün sevincimi aparacaq uzağa. 

Gəl unudaq, qəm boğular arzularda bir zaman, 
Nə məyusluq, nə can sıxan bu darıxmaq, sən inan, 
Məskən etməz mənzilini tərki-dünya kəslərin, 
Qəmim şeir pərisinə nəşə verir, deyir, uç, 

Min təsəlli tapır könül — dostluğun xoş nəzəri 
Qəlbin soyuq zülmətini işığıyla edir puç”. 

Ah, nə qədər az tanıdım ürəkləri, eşqi mənl 
Günlər qaçır saatların arxasınca durmadan, 
Sevinciyle onlar nə bir qəm əksildir ürəkdən, 

Nə də verir unutqanlıq badəsini bircə an. 

Ah, əzizim, mənimləsən sən hər yerdə, hər zaman, 
Lakin yenə məyusam mən, dərd çəkirəm gizlicə, 
Nurlu günəş parlayanda yaşıl dağlar dalından, 
Yaxud payız mehtabını göstərəndə saf gecə, 
Gözəl dostum, yalnız səni axtarıram mən haman. 
Ancaq səni düşünərək yatıram, ah, biləsən. 
Xəyal olan yuxumda da gözüm görür tək səni, 
Fikrə getsəm, ixtiyarsız çağırıram səni mən, 
Qulaq versəm, eşidirəm ancaq sənin səsini. 
Pərişanhal əyləşirəm dostlarla bir cərgədə, 
Anlaşılmaz qalır mənə söhbətləri, sözləri, 
Hərəkətsiz nəzərlərim onları seyr etsə də. 

Gözüm artıq seçə bilmir mənə tanış üzləri. 


Ey rübabım, sən də düşdün mən düşdüyüm bu dərdə. 
Xəstələndi ürəyimin yaxın dostu, nagahanl 

Tellərində kədər gəzir, batmış artıq səsin də, 
Ancaq eşqin təranəsi çıxmamışdır yadından. 
Sadiq dostum, dərdlərimi gəl yarıya böl mənim, 
Qoy o başsız — ehtiyatsız nəğmələrin apaşkar 
Əks etdirsin könlümdəki dərdi, qəmi, qüssəni, 
Qoy gəbərsin acığından fikrə gedən xanımlar 
Eşidincə tellərindən qopan hər bir nəğməni. 

$ 


ATLILAR 


Səhralar üstündə qaranlıq gecə 
Çoxdandır salmışdır tünd pərdəsini. 
Dümağ buludlarda, bax, zəif-zəif 
Ulduz saçmaqdadır öz şöləsini. 
Zülmətlər içində yayılır duman, 
Solur son işıqlar, sönür od-ocaq, 
Tutqun təpələrin ətəklərində 

İki düşərgə var şənlikdən uzaq. 
Hər şey yatır: yalnız sakit gecədə 
Dəli dalğaların qalxır nəfəsi. 

Bir də eşidilir çox uzaqlardan 

At tappıltıları və qılınc səsi. 

Bax, cavan atlılar, o süvarilər 
Sakit palıdlığın gedir içindən. 
Atlar gah diksinir, gah da fınxırır, 
Qızmış başlarını tərpədir hərdən. 
Atlılar qalxırlar bir düzənliyə, 
Palıdlar arxada qalır biqərar. 
Zorba bığlarını tərpədib bəzən 
Gülərək qürurla pıçıldaşırlar. 
Onların sifəti fərəhlə gülür, 
Atəşlər içində yanır gözləri. 
Yalnız sən tutqunsan, üsyankar şair, 
Qaralmısan zülmət gecələr kimi. 
Xəzan fəsli kimi saralmısan sən, 
Başını salmısan aşağı, qəmgin. 
Gizli kədərlər var sənin qəlbində, 
Ələmlər içində dolaşır fikrin. 

Ağır düşüncələr qucağında sən... 
Atlılar önündə, budur, gedirsən. 


“Ey qəmli nəğməkar, nə olmuş sənə? 
Yalnız sən dərdlisən döyüşdən qabaq? 


62 


O məğrur başını əymisən yerə, 

İti qılıncı da sallamısan, bax... 

Yoxsa, bayramdakı nazi-qəmzələr 
Daha artıq yatır sənin könlünəl 

Qızğın hücumumuz, gecə vaxtları 
Qılınc toqquşması xoş gəlmir sənə? 
Qoy döyüş yolları qorxulu olsun, 
Bizim qismətimiz ucadır, inan, 
Ölümdən qorxursan, de görək, yoxsa? 
Sən ki saralmazdın döyüşdə bir an. 
Biz qılınc altında görmüşdük səni, 
Cəsarət nişanı vardı alnında. 

Sən daim olardın ön cərgələrdə 
Odlar meydanında, hərb meydanında. 
Zəfər səslərinə qatıb səsini 

Bizim şan-şöhrəti sən mədh edərdin. 
İndi çox qəribə bir kədərdəsən, 
Qaçqın əsgər kimi tutqunsan indi...” 
Başını qaldırıb qəmli nəğməkar 

At sürür ətrafa nəzər salaraq. 

Kəsif qaranlığa dikir gözünü, 

Sonra da ah çəkib deyir bu sayaq: 


“Gecə qaranlıqda gedən tək bizik, 
Döyüş vadisində dərin yuxu var. 
Arzu elədiyim ölüm hazırdır, 

Məni səsləmədə son vuruşmalarl 
Qəddar taleyimin zəncirlərini 
Qırıb, qardaşlarla girirəm oda. 
Tufanlar qoynunda aparar məni, 
Atım tək dolaşar tənha səhrada... 


Siz, ey mənim ilə döyüşə gedib, 
Burda son mənzili məzar olanlar! 
Söyleyin, əbədi yuxunuzu heç 
şirin edəcəkmi göz yaşıyla yar? 

+ Lakin yad etməyir heç bir kəs məni, 
toe 

Səssizlik içində qalacağam tək. 
Elvina eşidib bu ölümümü 

Gizlicə də olsa, ah çəkməyəcək... 


Həyatın nəşəsi, fərəhi üçün 

Qoy tale hifz etsin ölümdən sizi. 
Sizin məşuqələr göz yaşlarilə 
Diləsin geriyə dönməyinizi. 
Ölümdən qurtulub kef çəkəndə siz, 
Duyun nəğməkarı, yad edin onu. 
Onun sevgisini, əzablarını, 

Bir də şərəf dolu qorxunc sonunul” 


YUXUYA 


Hardasan, ey yuxu, ey köhnə sirdaş, 
Xeyirxah qorucum, hardasan? Gəl çıx! 
Səssiz otağımda, bax, yavaş-yavaş 
Rahatlıq mənimçün yer salmış artıq. 
Gəl, üfür çırağı, qaralsın hər yer, 
Kama çatmaq üçün xeyir-dua ver. 
Bəlalı eşqimi, məhəbbətimi 
Sevindir, əyləndir səhərə kimi. 
Qorxunc ayrılığın hökmünü gizlət 
Bu tutqun qəlbimin nəzərlərindən, 
Görünsün gözümə sevdiyim afət, 
Onun şux səsinə qulaq asım mən. 
Qaçanda gecənin qaranlıqları 

Sən də tərk edirsən mənim evimi. 
Nolaydı, unuda biləydim barı 
Eşqimi o biri gecəyə kimi. 

Xoşbəxtdir o kəs ki, öz günahını 
Dəhşətə gəlmədən etiraf edə. 
Naməlum taleyin qaranlığında 
Ümiddən yapışıb yenə yol gedə. 


Xoşbəxtdir o kəs ki, gecə yarısı 
Dumanlı şəfəqlər oyadır onu, 

Açır qapısını sevgilisinin, 

Budur, məhəbbətin şirin oyunu. 
Mənəsə həyatda gizli ləzzətin 

Gizli xoşbəxtliyi nəsib olmadı. 
Qəmdən, iztirabdan, işgəncələrdən 
Ümid ağacımda gül açılmadı. 

Yox! O gözəllə də ömrümün gülü 
Solacaq... 

Hardadır könül sirdaşı? 

Yoxl Məndən heç zaman ayrılmayacaq 
Şirin məhəbbətin acı göz yaşıl 

Məhəbbət bircə şeydir — soyuq ömrün nəşəsi, 
Məhəbbət bircə şeydir — qəlbin dərdi, möhnəti. 
Onun verdiyi nəşə bircə andır, bircə an, 
Kədərinin, qəminin yoxdur heç nəhayəti. 

Yüz dəfə bəxtiyardır o kəs ki, gənc yaşında 

Bu uçan dəqiqəni tuta bilir bir anda, 

Özünün o utancaq, məsum gözəlliyini 

Nazlara qurban verir gəncliyi gül açanda. 


Ancaq kim sevgi üçün keçməyir öz canından? 
Siz, ey hisləri azad və xoşbəxt nəğməkarlarl 
Ruhunuz təslim oldu sevgiliniz önündə, 

Sizin hər nəğmənizdə ehtirasın odu var. 
Məğrur əllərinizlə tacınızı hər an siz 

Gözəllərin önünə hədiyyə gətirdiniz. 

Kor Amur — həmən qəddar, o üzgörən tərəfgir 
Yalnız tikanlı kol-kos payladı hər an sizə. 
Permes gözəllərindən o razılıq alaraq, 
Şadlığın yollarını göstərdi bəzinizə. 

Bəzinizi qəmlərlə zəncirlədi əbədi, 

Nakam eşqin odunu qəlbinizə göndərdi. 


Tibullanın, Parninin varisləri, dinləyinl 

Bu qiymətli həyatın dadını bildiniz siz. 

Səhər şəfəqləritək günləriniz parlayır, 
Müğənnilər! Gəncliyin nəşəsindən deyiniz! 
Alovlu dodaqlara yapışdırıb dodağı, 

Ölün məşuqələrin qucağında əbədən. 

Eşq dolu şeirlərdən oxuyun yavaş-yavaş, 
Sizə cəsarətim yox, qibtə edəm bir an mon... 


Ey eşq nəğməkarları, bələdsiniz kədərə, 
Həyatın qəm yolunda axar bir su oldunuz. 
Həyəcanla səslədiniz sonunuzu siz hər an, 
Səslədiniz siz onu, gəldi çatdı sonunuz. 


Bu həyat vadisində görmədiniz əyləncə, 
Tapmadı günləriniz səadətdən əsla iz. 

Ancaq siz, heç olmazsa, bir şan-şərəf tapdınız, 
Siz öz əzabınızla hər zaman ölmezsiniz! 


Verilməmiş taledən mənim üçün bu qismət, 
Buludların o tutqun pərdəsi altında mən 
Çöllər susqunluğunda, meşələr zülmətində 
Kədərli, qəmli halda tək və tənha gəzirəm, 
Ağ saçlı göl yanında qərib axşam çağları 
Möhnətdə, göz yaşında inləyirəm mən hər an. 
Dalğalar hıçqıraraq cavab verir ahıma, 

Yalnız palıd səsini eşidirəm o zaman. 
Keçəcəkmi ruhumda məskən salan yuxular? 
Salacaqmı şeiriyyət ürəyimdə bircə iz? 
Köksümdə od yaranır, sonra sönüb yox olur, 
İlhamlar bar vermədən keçir səssiz-səmirsiz. 
Qoy o, başqalarını çatdırsın şan-şöhrətə, 
Mən sevirəm, sevirem! Sevməyə var həvəsim. 
Mən sevirəm, sevirəm! O sevdiyim dildara 
Bu bəlalı aşiqin yetişmir fəqət səsi. 

Bax mənim bu qayğısız, sadə şeirlərimə 


Heç zaman şad olmayır, heç gülməyir o dildar. 


Bəs mən niyə oxuyum? Səhraların qoynunda 
Tərk elədi könlümü, tərk elədi ilhamlar. 
Qırılmışdır liramın bir vaxt səslənən simi. 

— Mən gördüm ölümü: qarşımda durdu, 
Sakit kandarımda gəldi, oturdu. 

Mən gördüm tabutu, açıldı birdən, 
Ruhum soyuyaraq, buz tutdu həmən... 
Tezliklə dostlardan düşərəm kənar, 
Əgər yer üzünü axtarsa onlar, 

Tapa bilməyəcək ömrümdən əsər. 
Tutqun baxışlarım, yəqin ki, onda 
Əbədiyyət nuru görməyəcəklər. 
Gənclik günlərimdə sönüb gedən şam 
Zülmətlər içində qaralar müdam. 


Əlvida, qəmli dünyal Qaranlıqsan hər an sən, 
Sən mənə yol vermişdin uçurumlar üstündən. 
Heç təsəlli verməzdi mənə sakit inamlar, 
Sevərdim... Sevmək üçün yoxdu məndə ixtiyar! 


Əlvida, gün işığı, əlvida, mavi səma, 
Əlvida, ey dan yeri, zülmət gecə, əlvidal 
Siz, ey tanış təpələr, bulaqların xoş səsi, 
Əlvida, sükut edən bağlı sirlər meşesi! 
Gün keçirtdim mən orda, 

Mən son dəfə deyirəm bu gün sizə: əlvida. 


Əlvidal Tək sən idin mənə dünyada allah, 
Gözümdən yaş axıtdım, sinəmdən qopartdım ah. 
Əlvidal Bitdi hər şey... Sönür məndəki odlar, 

Alır məni qoynuna soyuq, qaranlıq məzar. 
Ölümün bu bəlalı, bu əzablı zülməti, 

Məhəbbət pərdəsiylə örtər sonsuz möhnəti. 


Siz də, mənim dostlarım, taqətdən düşəndə mən, 
Xəstətək sayıqlayıb, təngnəfəs deyərkən: 


“A dostlar, mən severdim!” — qulaq verin bir qədər, 
Onda ki, yorğunluğun içində ruhum ölər, 

Siz gedin yubanmadan sevgilimin yanına, 

Söyləyin ki, o getdi dar məzarın qoynuna. 

Bəlkə, mənim üstümə o vaxt gəlib o dilbər 
Tabutumun başında qüssəli bir ah çəkər... 


ARZU 


Mənim qəmli günlərim sürünüb gedir, 
Mənim yorğun qəlbimdə hər ləhzə bir-bir 
Artır nakam eşqimin derdi, gubarı, 

Bir an rahat buraxmır eşq xəyalları. 
Lakin mən deyinmirəm, susuram yenə, 
Təsəllidir göz yaşı mənim qəlbimə. 
Ruhum əsiri olmuş qəmin, möhnətin, 
Tapıram möhnətdə mən hər bir ləzzəti. 
üçun, həyat anları, uçun boş yerə, 

Ey xəyallar, qarışın siz zülmətlərəl 
Eşqin əzablarını çox sevir könlüm, 
Ölsəm də, qoy, əzizim, sevərək ölüml 


DOSTLARIMA 


Füsunkar gecələr, qızıl gündüzlər 
Bəxş edib, dostlarım, allahlar sizə. 
Qəmzəli gözəllər, o xumar gözlər 
Zillənib hələ ki gözlərinizə. 

Siz qalın, oynayınl Baxsın göz-gözəl 
Vaxt keçir... Zövq alın dəqiqələrdən... 
Baxıb o qayğısız sevincinizə, 

Yaşlı gözlərimlə gülümsəyim mən. 

Sənə, Veneranın o əzizinə 

Həmin bu məktubu yazıram yenə. 
Kupidon, Siternin şux balaları 

Sevib sənin kimi əziz dildarı 

Şadlıq eyləyərək, qəlbən gülərək, 
Düzəltmiş güllərdən səninçün çələng. 
Gülüşün, baxışın, o incə səsin, 
Volterdən də qəşəng, gözəl nəfəsin 
Bizə qanun yazmış, nə gözəlsən sən, 
Həm Aristippovdan, həm Glipserdən 
Sənə məhəbbətlə, ürəklə salam, 
Liradan, sevgidən tac və ehtiram. 
Hərarətlə baxdım Platonova mən, 
Məni paklığınla xilas etdin sən, 
Müdrik inam sardı qəlbimi o an, 

Güc aldım Ninnondan, Anakreondan, 
Qurtardı... müəyyən ölçüyə qədər. 
Görürəm, Zenonu çulğadı kədər. 

Ağ saçlı əyanlar önümdə durdu, 
Katon — şərabların o müdrik dostu, 
Fpafrodita — o mükəddər kölə, 
Seneka, Siseron gələrək dilə 

Bağırır: “Ey nadan, sən yalançısan! 
Əzab bir ləzzətdir insançün, inan!” 
İnilti, göz yaşı, inanmıram mən, 
Əlbəttə, yaxşıdır yüz qat gülüşdən. 
Səbir etmək ən böyük bir təsəllidir, 
Sizdeki məsləhət gülünc deyildir. 
Ancaq ki çox müdrik olduğundan, bil, 
Eşidin, o, mənə heç gərək deyil, 

Bir axşam yeməyi mənimçün, inan, 
Qiymətlidir hər cür filosoflardan. 

Siz məni tovlaya bilməzsiniz, yox, 
Məclis əhli hirsli, əsəbidir çox. 

Eyib etməz, burax, qoy çağırsın onlar, 
Onların davası boş vaxt aparar. 
Onlar, deyin, kimi yoldan çıxartdı? 
Sevirəm xeyirxah böyük Sokratı. 

O, çox ağıllıydı, deyim düzünü. 
Çəkərdi hər yerdə, hər vaxt özünü, 
Sevərdi teatrı, ziyafətləri, 

Bir də ki sevimli, şən afətləri. 

Bax, Aspaziyanın həyətində o, 
(Biliniz, şahiddir buna Apollon) 

Müti bir görkəmlə köks ötürərək 
Dayanardı tək. 

Sevdiyi qadına deyərdi hər an: 

“Hər şey bir kölgədir, yuxudur, yalan. 
Müdriklik də, xalq da, şan da, şöhrət də 
Yalandır, yalandır, inan, əlbəttə. 

Bəs nədir həqiqət? Yalnız əyləncəl 
Yalnız yuxu deyil məhəbbət, məncəl 
Belə odlandırdı başında sevda 

O şəxsi... ah, yazıq, ah, Ksantippal 
Aristippin dostu, o sənin ərin 
Həmdəmi olmuşdu bir vaxt göylərin. 
Öz əzizlərini hədələyərək, 

Kinli, ikiüzlü, zövq bilməyərək, 

Aralı düşərək əyləncələrdən, 
Dünyadan bezikib, ah çəkdi hərdən. 
Bir boş çəllək ilə səyahət edib, 

O kor müdrikliyin ardınca gedib. 
Gedən həmin axmaq özü oldu kor, 
İstədi əlilə su çıxartsın o, 

Ömrünün bu qoca, bu ahıl vaxtı 
Ona dönük çıxdı taleyi, baxtı. 

Xəyallar! Xəyallar! 
Hardasınız siz? 
Gecələr, hardadır 
Şirinliyiniz? 

Onlar yuxu kimi 
Yox oldu birdən, 
Budur, qaranlıqda 
Oyanmışam mənl.. 
Ətrafım, yatağım 
Qaranlıq, zülmət. 
Uçdu bir andaca, 
Getdi məhəbbət. 
Getdi ilk sevgimin 
Xoş xəyalatı. 
İstərəm yenidən 

O xatiratı 

Yuxuda olsa da, 
Qaytarın yenə. 
Məhəbbətl Məhəbbəti 
Rəhm elə mənə, 
Gəl, göstər bir daha 
Öz xəyalını, 
Məndən əsirgəmə 
Sən vüsalını, 
Amma gecə keçib 
Söküləndə dan, 
Bir şirin xəyalla 
Məst olub o an, 
Sənə yalvarıram, 
Dəymə, ölüm mən, 
Ayağa qalxmayım 
Bir də yenidənl 

DELVİQƏ 


Xoşbəxt o adamdır ki, o, qoşa təpələrin 
Dolaylarını gördü önündə hər bir zaman. 
Həyatı gizli yolla keçdi, sadə ürəklə 
Xəyalların əsiri oldu cavan yaşından. 
Allahların nədimi, qəzəbli tufanlardan 
Xəbərsizdir, xəyalı göylərdə tutmuş qərar. 
Qayaların içində şirin layla çalaraq, 
Şairin dincliyini qoruyur hər an onlar. 
Bütün məsləhətləri o dinləyir utancaq, 
Onun gen sinəsində gənclik atəşi vardır. 
Çalıb qızıl liranı oxuyur həyəcanla, 

Ah, Delvig! Bu şairlər nə qədər bəxtiyardır?! 


Dostum! Mən də şairəm, mənim sakit yoluma 
Nəğmələr ilahəsi güllər səpdi al-əlvan. 

İlham alovlarıyla doldurdular mənim bu 

Gənc sinəmi allahlar ömrə qədəm qoyandan. 
Hiss etməyə başladım hər şeyi uşaqlıqdan, 
Canlandı varlığıyla önümdə bütün həyat. 
Ağlımı, düşüncəmi hər şey buraxdı heyran, 

İlk cığırla yol alıb, sürətlə çaldım qanad. 


Ey uşaqlıq anlarıl Baxın, necə də sakit 

Bir gözəllik içində ötüşüb keçdiniz siz. 
Əhsən sizə, allahlarl Məni dünyanın qorxunc 
Tufanlarından xilas etdi güclü əliniz. 


Lakin hər şey yox oldu, azadlıq, sevinc, heyrət 
Uzaq qaranlıqlara çəkildi, itdi gözdən. 

Başqalarına gənclik verirkən fərəh, ləzzət, 
Gəncliyin əllərindən kədər, qüssə çəkdim mən. 
Belə tez qibtəsini görmək qanlı gözlərin, 

O alçaq böhtanların zəhərlərini dadmaq, 

Yox, yox, nə uca şöhrət, nə xoşbəxtlik, səadət 
Heç vaxt kor edə bilməz mənim gözümü, heç vaxt. 
Qoy onlar lovğaları sürüsün fəlakətə. 

Qalmamış ürəyimdə müqəddəs oddan əsər. 
Çoxdan unudulmuşdur coşqun simlərin səsi, 
Şirin nəğmələr üçün aldığım hədiyyələr. 

Liramı, çələngimi almış qoynuna məzar. 

Qoy heç kəs bilməsin ki, bir zaman bir nəğməkar 
Düşmənçiliklə həsəd əlində qurban oldu. 
Çəmənlərdə göyərən yamyaşıl, təzə, cavan, 

Hələ boy atmamışkən dəryaz ilə qırılan 

Otlar kimi, ömrünün səhər çağında soldu. 
Kimsəsiz bir sükunət içində keçir ömrüm. 
Xatırlamazlar məni gələn məğrur nəsillər, 

Qəmli səhralardakı məzarımın üstündə 

Vəhşi otlar, tikanlar bitər keçdikcə illər. 


V.L.PUŞKİNƏ 


Cavab ver sözümə, ey Parnas atam, 
Muzalar aşiqi olan bir nəfər 

Həm qvardiyaçı polkovnik, həm də 
İncə şair ola bilməzmi məgər? 

Bəzən Apollona buxur yandıran, 
Muzalar aşiqi olan bir nəfər 

Döyüşdə qazanmaq üçün şərəf, şan, 
Həm qusarla birgə bant odlayıb, 
Kənd, şəhər yandıra bilməzmi məgər? 
Bellona, Venera, Muza — budur, bax, 
Zəmanəmizdəki müğənnilərin 
Müqəddəs inamı bunlardır ancaq, 
Müğənni deyərkən cəsur, qəhrəman 
Denisi tuturam nəzərimdə mən, 
“Müğənni” deyərkən mənim hər zaman 
Rus Bufleri keçir nəzərlərimdən. 

O vecsiz müğənni, sabit Qlinka 
Mənə örnek ola bilmez dünyada. 
Sənsə deyəcəksən: “Çərənçi, kəs, bir 
Draqun yox, insan olmaq gərəkdir. 
Paradlar, keşiklər, təlimlər ki var 
Odaya bir təsir göstərmir onlar, 

Örəyi qurudur bu qəbil işlər. 

Onun əsərini, bəlkə də, bir gün 
Kotsitin özünə lap göndərdilər. 

Ya da Marinaya — mükafat üçün”. 
Dinlə, əziz anam, kor Femidanın, 

Ya da o diplomat, çəpgöz qadının 
Düşüb yanınca get özünçün bir az, 
“Dostum, gəl Lidaya sən bir məktub yaz. 
Hərbi günahları tulla, at kənar. 

Gözəl sakitlikdən nəşə alaraq 
Məclisi-əyana məxsus qərarlar, 

Bir də beş stoplu şeir yaz ancaq. 

+ Qusar kornetindən deyil, bu gün sən 
toe 

Elə müğənnidən, elə şairdən 
Nümunə götür ki, kəşf olmamış bir 
Diyarın qarları içində təsvir 

Etmişdir Yermakı qüdrətli əli. 

Elə bir şair ki, çəkmiş modalı 
Buynuzları olan ərləri ancaq, 

Bir də Məhəmmədin əsirini, bax. 

Elə bir şair ki, yaratmış Allah 

Onu hər bir nazir, hər bir nəğməkar. 
Ciddi bir namusun timsalıdır o, 
Rəvan üslubu var, rəvan təbi var”. 
Belədir, hörmətli əmim, bu aləm, 
Hörmətli o kəsdir, dolaşıq olan 
Bütün bəhsləri, insana məxsus 
Hədyanlar içində həll edir haman. 
Agil o kəsdir ki, qadir əliylə 

Bütün diplomatik qovğa, nə varsa 
Toplayıb yığaraq bir yerə, hələ 
Hökm də eyləyir taleyimizə. 

“Mövlud bayramında” dinc döyüşçü, bax, 
Kəskin həcvə layiq olduğu üçün, 
Əlbəttə, gülüncdür, gülüncdür ancaq. 


Lakin döyüşlərdən, qanlı çöllərin 
Vuruş alovundan, odundan, ya da 
İgid cəngavərlik zərbələrindən 
Daha canlı, gözəl nə var dünyada? 
Müdrik qəhrəmanlıq olmasa da gər, 
Sadiq gusarların döyüş günündən 
Söylə, dəyərli gün varmıdır məgər? 
Onlar yaşayırlar öz çadırında 
Zövqdən, nəşədən, qayğıdan uzaq. 
Necə ki, o ölməz, qorxaq Horatsi 
Tibur meşəsində yaşardı bir vaxt. 
Onlar bu dünyanın əzablarından, 
Kədərdən, qorxudan gəzib bixəbər 

Oxuyur, çarpışır, kəsir hər zaman, 
Vuruşlar içində yeyib-içirlər. 
Xoşbəxt o kəsdir ki, bu dünya üçün 


O həm dəhşətlidir, həm də mehriban. 


O kəs ki, işiyçün, nəğmələriyçün 
Üstünə təriflər yağır hər yandan, 
O kəs ki, ucaltdı Temuru, Marsı, 
Döyüş meydanında onun lirası 
Göründü yəhərlə, qılıncla qoşa. 


Lakin siz, ey Febin, əyləncələrin 
Övladı — əməyə, şərəfə düşmən — 
Səssiz boşluqların dostları, budur, 
Sizə pıçıltıyla söyləyirəm mən: 
Razıyam sizinlə, haqlısınız siz, 
Yaratmış özüyçün Allah təbiət, 
Axmaq adamlarçün cənnət, səadət. 
Qadınlarçün kişi, moda və qiybət, 
Nəcib adamlarçün qayğı, məhəbbət. 
Yerdə qalanlara gənclik, axmaqlıq, 
Bizimçünsə təklik, bir də azadlıq. 

Axşam qatı qaranlıq bürüyərək hər yeri, 
Yenicə örtüsünü üstümüzə sərəndə, 

Saatın sakit-sakit hərlənən əqrəbləri 
Gecənin yarısını aləmə göstərəndə, 

Bu sakit təbiətin qoynunda təkcə xoşbəxt 
Məhəbbət oyaq ikən, 

Qaranlıq zindanımdan qalxıb lal qübbələrin 
Altına çıxaram mən. 

Yerdə qalan qanadlı o anları itirmək, 

Əgər bilsəniz, mənə çətin gəlir nə qədər, 
Lakin tez bir zamanda o mənfur açarlara 
İnanıb keşikçilər, nəhayət, mürgüləyər, 
Durub tələsik sənin qəsrinə gələrəm mon... 
Bu vaxt cəld yerişimdən, sürətli yerişimdən, 
Şirin bir ehtirasla sükuta getməyimdən, 
Həyəcanlar içində tənəffüs etməyimdən, 
Qüvvətli əllərimin təmasından, mehriban, 
Bir də ki bu alovlu, odlu dodaqlarımdan 
Tanı öz sevgilini, bil ki, çatmış, ey pəri, 
Sevinc, sevgi, səadət, bəxtiyarlıq dəmləril 
Bu zövqdən, nəşədən, məhəbbətdən, Lida, ah! 
Ölüb qurbanın olmaq mümkün olsaydı, hərgahl 

Dostum, mon pravoslav xristian olsam da, 
Adlı-sanlı bir şair deyiləm dünyada, bax. 


Qəlbim ölməzdir mənim, buna söz yoxdur əsla, 


Şeirimin qisməti tamam başqadır ancaq. 
Bu inadkar muzamın axan coşqun nəğməsi, 
Bu gənclik illərinin oynaq, şux əyləncəsi, 
Məzəli bir ölümlə köçüb gedər dünyadan, 
Nur səpməz üstümüzə bu işıqlar bir zaman. 


Ah, mənim bu lütfkar əqlim soruşur məndən 
Dünyada nəyi, nəyə tərcih eyləyirəm mən. 
Qəlbim əbədimidir, dostlar, görəsən? Ya da 
Yaratdığım əsərlər qalacaqmı dünyadal 


Taleyin ixtiyarı gər bizdə olmasa da, 

Hər halda, buna şübhə ola bilməz ki, sadə — 
Kağız varaqlarında sənə təqdim olunan, 
İmzası bilinməyən bu xoş könül töhfəsi, 
İlhamımın bu yaxşı qorunmamış meyvəsi 
Unudulmaz heç zaman. 

Lakin bu zəhmətimiz olsa da, bir gün hədər, 
Sənin dostluğun ilə canlanan şeirlərim 

Ölüb getsə də əgər, 

Bu sadiq hisslərimin, qəlbimin səsi, inan, 
Uzun ömür sürəcək, çox güman ki, onlardan. 

£ YOLDAŞLARA 


Məhbusluq illəri ötüb-keçdilər. 

Çox çəkməz, dinc dostlar, ayrılarıq biz. 
Çarskoe Selonun o çöllərində 

Qalar xatirətək ilk gəncliyimiz. 
Gözləyir kandarda bizi ayrılıq, 

(zag həyat səsi çağırır artıq. 

Gənc, məğrur bir fikrin həyəcanıyla 
Baxmada yollara hamı bayaqdan. 
Gizleyib ağlını kiver altında 

Hərbi paltar geyən cavan bir oğlan 
Qusar qılıncını yelləndirərək 

Bayram səhərinin bu soyuğunda 
Paradda dayanır bir vüqar ilə, 
Qarovula gedir üşüyən anda 

Bəzəyi şərəfdən üstün saxlayan 
Namus yox, şan-şərəf sevən bir əyan, 
Məşhur bir kələkbaz önündə ancaq: 
Aciz bir kələkbaz görür özün, bax 
Yalnız mən, taleyə baş əyib hər an 
Xoşbəxt tənbəlliyin sadiq oğlu tək 
Qayğısız, qeydsiz bir xoş ürəklə 
Baxıram sakitcə mürgüləyərək... 
Birdir süvarilər, mirzələr mənə, 

Birdir idarələr, kiverlər inan. 

Asessor olmağa sürüklənmirəm, 
Kapitan olmağa atmayıram can. 
Dostlar, bir azacıq lütf edib, yenə 
Qoyun məndə qalsın qırmızı qalpaq, 
Nə qədər ki, günah işləyib, onu 

Mən dəyişməmişəm dəbilqəyə bax. 
Nə qədər tənbəlçin mümkündür hələ 
Müdhiş fəlakətdən qorxmayıb bir an — 
Ehtiyat bilməyən əliylə hələ 

Açacaq jileti iyulda haman. 

Ne zamansa yazdığım bu gizli varagları 
Keçirib nəzərindən, 

Böyük, şirin xəyallar ilə qanad çalaraq 

Ос̧ yenə liseyə sən. 

Xatırla ilk günlərin sürətli anlarını, 

Altı illik birliyin sakit zamanlarını. 

Qəlbinin arzusunu, sevinc və qəmlərini, 
Dostluğun o küsüşmək, barışmaq dəmlərini, 
Olanları, yenidən olmayacaq nələr var... 

Yad et ilk məhəbbəti 

Tökərək qəmli yaşlar. 

Dostum, keçdi o günlər... Lakin ilk dostlar ilə 
İttifaq bağlamadın şirin xəyallarla baxl 
Dəhşətli zəmanənin, taleyin qarşısında 
Əzizdir, əbədidir bağlanmış bu ittifaq. 


* ok ok 


Əlvida, ey vəfadar palıd meşəlikləri, 

Bizim qayğısız çöllər, ömrün əziz səhəril 
Əlvida, ey sürətlə uçub gedən günlərin 
Yüngül qanadlı əziz, şirin əyləncələri, 

Əlvida, Triqorsk — könlümü dəfələrlə 
Sevinclərlə dolduran mehriban, gözəl məkan! 
Səni həmişəlik tərk etmək üçünmü, söylə, 
Gəlib gəzdim qoynunu sevinc ilə bir zaman?! 
Gedirəm, apararaq sizdən xoş xatirələr, 

Lakin könlümü sizdə buraxıb gedirəm mənl 
Ah, kim bilir, bəlkə də (bu şirin bir xəyaldır), 
Mən sizin o çöllərə döndüm bir gün yenidən? 
Sevimli azadlığın, ağlın, incəliklərin, 
Şənliklərin aşiqi, vurğunu kimi yenə 

Gələrəm o cökəli kəndinizin altına, 

Gələrəm Triqorskın çiçəkli döşlərinə. 

Gəzib avara, qəmli, unutdum liranı mən, 
Xəyalım arzularla alışıb yanmadı, baxl 
Gəncliyin töhfəsilə düham uçdu əlimdən, 
Örəyim yavaş-yavaş qapandı soyuyaraq. 

Ah, siz, ey sakitliyin kölgəsinə çəkilən 
Dostluq, sevgi, ümid və kədərlə dolu anlarl 
Siz, ey gənclik günlərim, çağırıram sizi mən. 
Şeirin müti əsiri olduğum o zamanlar — 
Sevgi həyəcanını, hicran nəğmələrini 
Xoşbəxt liramda könlüm sakit-sakit ötərdi. 
Mənim dalğın səsimi palıdlıqlar bu zaman 
Dağlarda əks edərdi. 

Boş yerə tənbəlliyin yükünü daşıyaraq, 
Özüm də istəmədən ağır yuxuya daldım. 
Mən əziz musiqidən, muzadan qaçdım uzaq. 
Göz yaşları içində şan-şöhrətdən ayrıldım. 
Lakin birdən şimşəktək üstümdə şəfəq saçıb 
Gənclik ölən qəlbimdə alovlandı yenidən, 
Qəlbim oyandı, cana gəldi sevgi ümidi, 
Kədər, sevinc nə şeydir anladım yenidən mən, 
Hər şey yenidən güldü, mən titrədim həyatçın. 
Təbiət də yenidən dirçəldi, gəldi cana, 

Daha yaxşı hiss etdim, azadə nəfəs aldım, 
Xeyirxahlıq yenidən aldı məni qoynuna. 
Əhsən, sevgiyə əhsənl Eşq olsun allahlaral 
Liramın cavan səsi ucaldı yenə şən-şən. 
Cana gəlmiş simlərin coşqun titrəməsilə 
Ayağına gəldim mən. 


AD GÜNÜ 


Artırın səs-küyü, sevincləri siz, 

Xoş saat eşqilə verin səs-səsə. 
Çavanlıq, incəlik, dostluq, budur bax, 
Bu gün ad gününə gəlmişdir bizə. 
Ancaq, ey qanadlı övladlar, sizi 
Dostlar məhəbbətlə təbrik edərkən 
Hər biri qəlbində deyir — bəs nə vaxt 
Görəsən, ad günü edəcəyəm mən? 


ŞAİRİN TARİXİ 


O dinləyir adətkar qulağı ilə 
Fışqırıqları, 

Durmadan, birnəfəsə çirkləndirir, bax, 
Ağ varaqları, 

Sonra da əzab verir bütün dünyaya 
Saysız şayiə, 

Sonra da çap etdirir, yuvarlanır, bax, 
Yenə Letayal 


ÇAADAYEVİN PORTRETİNƏ 


Yüksək iradəsiylə doğulmuşdur göylərin, 
Yaranmış çar xidməti əsarətində o, bax! 
Romada Brut olardı, Afinada Perikles, 
Burda isə bir qusar zabitidir o ancaq. 

£ AZADLIQ 
(Qəsidə) 


Siteranın zərif çariçası, sən 

Gizlen nəzərlərdən, gözdən ol konar! 
Hardasan, azadlıq tərənnüm edən, 
şahları qorxudan, məğrur nəğməkar? 
Gəl, başımdan mənim çələngimi al, 
Cansız rübabımı qır, daşlara çal... 
İstərəm vəsf edəm hürriyyəti mən, 
Yox edəm taxtdakı qəbahəti mən. 


Qallın alicənab, uğurlu, yüksək 
İzini aç mənə, haqqıyla göstərl 
Şanlı fəlakətin arasında, tək — 
Sən ona yazardın cəsur himnlər, 
Hərcayi taleyin gic oğulları, 
Dünya zalimleri, əsin, titrəyinl 
Sizsə, ey cahanın məzlum qulları: 
Qalxın, cürətlənin, məni dinləyinl 


Əfsus ki, hər yana eyləsəm nəzər — 
Bir zəncir görürəm, bir də ki qamçı, 
Hər yanda məhv edən o sarsıdıcı 
Qanunlar, əsarət, göz yaşı gəzər, 
Mövhumatın qatı qaranlığında 
Köləliyin qorxunc dühası hakim, 
Məşum ehtiraslı şöhrət hər yanda 
İnsan övladına etməkdədir hökm. 


Orda ki, bağlamış möhkəm, ittifaq 
Qüvvətli qanunla, ulu hürriyət, 
Çarların qəzəbi orada ancaq 

Xalqı sarsıtmayır, verməyir dəhşət, 
Qəmsiz görərsiniz orda insanı, 
Qoruyur hamını qanun qalxanı, 

Sadiq əlindədir vətəndaşların. 
Qanunun qılıncı fərqsiz, başların — 
Üstünden adil bir vurğuyla iti 
Keçərək məhv edir hər cinayəti, 

Satın alınmadı bu əllər əsla 

Nə həris simiclik, nə də qorxuyla. 
Hökmdarlarl Sizə taxti-tac verən 
Qanundur, biliniz, deyil təbiət, 

Ey xalqdan yüksəkdə duranlar, sizdən 
Ucadır daimi qanunlar, əlbət. 


Vay olsun halına o xalqların ki, 
Ataraq başını arxayın yatar, 

O yerdə ki, ya xalq, ya da hökmdar — 
Hökmran olmağa ixtiyarı var, 

Fy şanlı səhvlərin qurbanı olan, 

Səni çağırıram mən şahid bu an. 
Keçən sələflərin uğrunda bəzən 

Ey çarlar titrədən, gəl, şahid ol sən. 


Ölüm kürsüsünə Lüdoviq çıxır, 
Baxır dilsiz kimi, xələflər baxır, 

O qoyur başını xain zindana 

Susur qanun, susur xalq belə buna. 
Endi cani balta yalnız bir kərə... 
Düşdü qana batmış tacsız baş yerə. 
Qəddar zülmkarın örtüyü, budur, 
Zəncirli qolların üstündə durur. 


Ey zalım hökmdar, qəddar hökmran, 
Yox səni, tacını heç görən gözüm. 
Körpələrin, özün məhv olan zaman 
Kinli bir sevinclə gülürəm özüm. 
Lənətin möhrünü görüb üzündən 
Oxuyur tayfalar baxaraq sənə, 
Allaha tənəsən kainatda sən, 
Dəhşətsən, ləkəsən bu yer üzünə. 

+ Dumanlı Nevaya hey gecə yarı 
Düşüb parlayanda göy ulduzları, 


Qayğısız bir başı ağırlaşdıran 

O sakit yuxunun gəldiyi zaman 

Şair fikirlərə qərq olub, dalır, 

Gözünü çəkmədən o nəzər salır. 
Görür qarşısında o, bir tunc heykəl, 
Dağılmış bir saray, bir qorxunc heykəl. 


O duyur heybətli divar dalından 
Qlionun müdhiş səsini bu an, 
Görür öldürülən Kaliqulanı 
şərabla, qəzəblə məst olan cani, 
Döşləri lentalı və ulduzlu bir 
Dəstə qabağından canlanıb keçir, 
Özlərdə ədnalıq, qəlbdə həyəcan, 
СәПадаг keçirlər göz qabağından. 


Susur, danışmayır xain pasiban, 

O asma körpülər sallanır bu an, 
Xəyanətin satın aldığı əllə 

Qaranlıq gecədə qapılar belə — 
Açılır, nə qorxunc, müdhiş mənzərə?! 
Quduz yeniçərilər girir içəri... 

Parlayır bir anda ölüm xəncəri... 

O şərəfsiz canı yıxılır yerə. 


İbrət götürünüz, ey çarlar, ibrət, 

Nə ağır cəzalar, nə ərmağanlar, 

Nə mehrablar, nə də soyuq zindanlar 
Sadiq hasar deyil şahlara, əlbət. 
Qanunun mötəbər kölgəsində siz 
Başınızı ilkin yerə əyiniz. 

Xalqın azadlığı, dincliyi o an 

Əbədi hifz edər taxtı bəladan. 

Kn. GOLİTSINAYA 


“Azadlıq” odasını ona göndərirkən 


Sən, ey təbiətin sadə övladı, 

Bir zaman vardı ki, mədh edərək mən 
Gözəl azadlığın arzularını, 

Onunla tənəffüs edərdim şən-şən. 
Lakin sizi görüb asıram qulaq, 

Nə etmək, zəif bir adamam, əlbət, 
Əbədi itirib azadlığımı, 

Qəlbən əsarətə edirəm hörmət. 

SAĞALMA 


Mən sənimi gördüm, ah, sevimli dost, 
Yoxsa, aldatmışdı məni bir duyğu... 
Bir qarışıq xəyal, ya bir isitmə, 

Yoxsa, bir yalandı bu şirin yuxu? 
Mənhus xəstəliyin ağır çağında 
Başımın üstündə səndinmi duran? 
Əsgər paltarında, ey nazlı pəri, 
Qəribə görkəmdə göründün bir an... 
Səni belə gördüm, işıqsız gözüm 

Bu hərbi libasda tanıdı dərhal... 

Zəif pıçıltıyla dedim: ey dildarl.. 

Sardı düşüncəmi yenə bir xəyal... 
Axtardım zülmətdə halsız əlimlə... 
Duydum nəfəsini, göz yaşın axdı. 

Bu yanan alnımda odlu bir busən 
Gəzərkən könlümü yandırdı, yaxdı... 
Arzular, həyatın sönməz alovu, 

Keçdi ürəyimdən, qaynadım, daşdım. 


Həzin xəyal kimi gizləndin tezcə, 
Nədəndir, ey cavan, məndən uzaşdın? 
Məni məst elədin, yordun, zalım dost! 
Öldürür məhəbbət moni, ey dildar! 
Qoy əsgər papağı altında görüm 
Gözəl gözlərini, gəl, ey sehrkarl 
Görüm kəmərini, hərb libasını, 

Görüm ayağında hərbi çəkməni. 
Yubanma, ah, tez gəl, gözəl əsgərim, 


88 


Səni gözləyirəm, gəl qurtar moni... 
Tanrılar yenidən şəfa göndərib, 
Şirin həyəcanlar bəxş edib mənə. 
Gizli bir məhəbbət gətirib onlar, 
Gənclik şıltağını verərək yenə... 


JUKOVSKİYO 


O yüksək qəlbinlə, açıq fikrinlə 
Xəyal aləmində çırpınanda sən, 
Saxlayıb liranı dizinin üstə 

Bir an buraxmırsan titrək əlindən. 
Qarşında sehrkar zülmət içində 
Dəyişərkən bir-bir mövhum xəyallar, 
Alnında ilhamın soyuq nəfəsi 

Sənin saçlarını töküb-dağıdar. 
Haqlısan, azlarçın yaradırsan sən, 
Paxıl hakimlərçin deyil sənətin, 
Özgə fikri, özgə sözü toplayan, 
Yoxsul yolçulartək yoxdur qüvvətin. 
İstedadın əsil dostuyçün yazdın, 
Müqəddəs həqiqət dostu naminə... 
Səadət hər kəsi sevməz, bil, hamı 
Alqışçün gəlməmiş bu yer üzünə... 
Yüksək fikirlərin, şeirin zövqünü 
Xoşbəxtdir dünyada duyub bilenler! 
Xoşbəxtdir bu gözəl dadlı nəşədən 
Həyatda kam alıb, ömür sürənlər... 
Sənin o atəşin təmiz ruhundan 

Bir fərəh qoparan xoşbəxtdir inanl.. 

NAĞILLAR 


Rusiyada at çapır 

Bir köçəri müstəbid, 
Xilaskar qan-yaş tökür. 
Dalınca xalq naümid... 
Mariya xilaskarı 
Hədələyib qorxudur: 
“Ağlama, körpə balam, 
Padşah gələr, budurl” 
Padşah xortdan gələrl 

O gəlib verir xəbər: 
“Rusiya xalqı, eşit, bil, 
Bilsin aləm yenidən... 
Avstriya, Prussiya 
Mundiri geymişəm mən. 
Sevin, ey xalq, kefim saz, 
Toxam, kökəm, həm sağam, 
Qəzetçilər hey məni 
Tərifləyir, qoçağam. 
Mən yemişəm, içmişəm. 
İşləmək deyil peşəm... 


Qulaq verin dalına, 
Görün, nələr olacaq, 
Lavrovu qovacağam. 
Sarı evə salacaq 
Soteu mənim əllərim, 
Qorqolinin yerinə 
Qanunlar verəcəyəm, 
Hüquq göndərəcəyəm — 
Bir padşah rəhmiylə 
Acıyaraq onlara 
Verəcəyəm hər hüquq 
Bu yerdə insanlaral..” 


Sevincdən yatağında 
Tullandı körpe uşag, 
“Doğrudurmu bu sözler, 
Ya zarafatdır ancag?” 
Ana deyir: “Yat, bala, 
Gözlerini yum, yat bir, 
Gör atamız padşah 

Nə yaxşı nağıl deyirl..” 


JUKOVSKİNİN RƏSMİNƏ 


Onun şeirlərinin füsunkar şirinliyi 

Keçəcək əsrlərin qibtəkar çöllərindən... 
Dinləyərək bu şeiri gənclik həsəd çəkərək, 

Bu şöhrətin önündə ah çəkəcək dərindən. 

Bir təsəlli tapacaq əzab, möhnət, qəm, kədər... 
Çevriləcək sevincə xəyallar, düşüncələr. 


91 


Aleksandr Seryeyeviç Puşkin 
DÜNYA ƏDƏBİYYATI KLASSİKLƏRİ 





$ 


92 


XƏYALPƏRVƏRƏ 


Sən acı ehtirasdan böyük bir zövq alırsan, 
Göz yaşları axıdıb, qüssələrə dalırsan... 
Yandırıb əbəs yerə yorursan xəyalını, 

Gizlin bir qüssə ilə pozursan öz halını. 

Ey naşı xəyalpərəst, inan ki, sən sevmirsən. 
Məyus hislər axtarsan, düçar olsan əgər sən, 
Məhəbbətin o müdhiş atəşində yanarsan, 
Qanındakı sevginin zəhəriylə qaynarsan... 
Yuxusuz gecələrdə yorğun düşər bədənin, 
Qüssələr, iztirablar çökər canına sənin... 
Kədərli gözlərini əbəs yerə qaparsan, 

Nə bir sakit olarsan, nə təsəlli taparsan. 
Hıçgırarsan örtərək qalın örtüklərini, 

Çılğın və puç arzular qurudar tamam səni. 
Onda boş xəyallara uymazsan sən bir daha, 
Düşərsən göz yaşıyla yar önündə ayağal.. 
Rəngi qaçmış və yorğun bağırıb allahlara, 
Diləyərsən onlardan sən yalvara-yalvara: 

“Ey tanrılar, ağlımı yenə başıma qoyun, 

Siz bu mənhus xəyalı götürün, məndən alın... 
Bəsdir daha sevdiyim, verin mənə sükunət”. 
Lakin o tutqun xəyal, o qüssəli məhəbbət 
Əbədi sənin olar, heç vaxt səndən əl çəkməz, 
Unutmağa onları can atırsan çox əbəs... 


ƏLAHƏZRƏT HÖKMDAR 
KRALİÇA YELİZAVETA ALEKSEYEVNANIN 
ŞƏNİNƏ ŞEİR YAZMAQ ÇAĞIRIŞINA 
CAVAB 


Öz sadə liramda tərif açmadım 
Mən bu yer üzünün allahlarından. 
Yaltaqlıq etmədim gücə, qüvvətə, 
Azad bir iftixar duyub hər zaman. 
Yalnız azadlığı mədh eyləyərək 
Ona fəda oldum şeirimlə müdam, 
Həyalı muzamla mən bu çarları 
Əyləndirmək üçün doğulmamışam. 
Etiraf edirəm, mən Helikonda 
Coşqun Kastilyanın üstündə ancaq, 
Yelizavetanı gizlicə tərif 

Etdim, Apollondan ilham alaraq. 
Göylərin yerdəki təcəssümündən 
Qəlbim alovlanıb gələrək dilə 
Taxtda xoş əməlli bu tacidarı 

Mədh etdim mehriban gözelliyile. 
Gizli azadlıqdan, sevgidən doğdu 
Qəlbimdə bu sadə himnin xoş səsi. 
Mənim bu alınıb-satılmaz səsim 
Oldu rus xalqının əks-sədası. 

GÖZƏLƏ 


Bu əlvan bəzəklərin, xoş səsin, baxışların, 
Sakit, şirin gileyin, gözəl nəvazişinlə 

Yandırıb gənc ürəyi, yüngül zəfər yolunu 
Göstərməkdə məqsədin nədir, ey gözəl, belə? 
Bu riyakar incəlik, yalançı hicab nədir? 

Bu qeydsiz yorğunluq, bu titrəyən dodaqlar... 
Əbəsdir hiyləgərlik, pozulmuş bir ürəkdə 

Nə canlı bir duyğu var, nə təmiz bir həyat var! 
Sənə soyuq qəzəbdir mənim mənhus cavabım. 
Təkəbbürlü hüsnündən qaranlıq gecələrdə, 
Söylə, ey gözəl qadın, kimlər bir kam almamış... 
O murdar mənzilinin ləkəli qapısını 

Gecələr cəsarətlə kimlər gəlib çalmamış... 

Öz solğun dəmətini başqasına apar sən, 
Oxşa naşı qəlbini, uzaq, ey gözəl, məndənl.. 
O yorğun ağuşunda başqasını sev, aldat... 
Könlümə hakim olmaq sevdasını tamam atl 
O xain qucağına getməz ilham aşiqi, 
Başqasına apar sən yalançı yüngül eşqi, 
Saxta məhəbbətinin satqın zəncirlərini. 

O acgöz tamahının ən acı zəhərini, 

Məcburi arzuları qızıllara satılan 

Soyuq, süni fərəhə ram olmaram heç zamanl 


kök -YƏ 


Sənə yaxın olan o aşiq nə bəxtiyardır, 
Gözlərinə baxmağa onun hünəri vardır... 
Nazlı hərəkətlərin, ona məhrəm hər halın, 
Unudulmaz gülüşün, oynaq, süzgün xəyalın... 


Mən bu azad sükutda, ey palıd meşələri, 

Hər açılan səhəri bəxtiyar qarşılardım... 

Sizin dost ölkənizə sığınmaqçın yenidən, 

Bir mehriban ürəklə yenə buraya vardım. 
Yenidən bu (könlümdə) oyandı fərəh, sevinc, 
İtirdiyim gəncliyim çırpınıb qalxdı yenə. 

Mən qüssənin amansız zövqünü bir də duydum, 
(Qəlbim bir də bağlandı öz ilk məhəbbətinə...) 


ÇAADAYEVƏ 


Sevginin, ümidin, səssiz şöhrətin 
Ömrü qısa oldu, nəşəsi gödək. 
Sovuşdu gəncliyin oyun söhbəti 
Bir yuxu misallı sübh dumanıtək. 
Di gəl ki, hələ də bir təşnə hislə 
Dəf edib hər zülmün möhnətlərini, 
Qərarı tükənmiş ürəyimizlə 
Dinlərik vətənin dəvətlərini. 

İntizar içində gözlərik hər an 
Hürriyyət deyilən müqəddəs günü, 
Səbrini itirmiş adaxlı oğlan 

Vüsal dəmlərini gözləyən kimi. 
Neçə ki azadlıq eşqiylə yanıb 

Bir qeyrət uğrunda vurur qəlbimiz, 
Coşan könüllərdə şövqü, tüğyanı 
Vətənə həsr edək, ey dost, gərək biz. 
Doğacaq, a yoldaş, inan ki, haqdı 
Tale ulduzunun mehri, şəfqəti, 
Rusiya oyanıb kükrəyən vaxtı 

Hər çilik cüngündə mütləqiyyətin 
Bizim adlarımız yazılacaqdıl 


95 


Aleksandr Seryeyeviç Puşkin 
DÜNYA ƏDƏBİYYATI KLASSİKLƏRİ 





$ 


* XX 


Mən də eşitmişəm bu dünya mülkü 
Vahid bir dostluqla gözəldir, əlbət. 
Onsuz bu dünyanın yoxdur ləzzəti, 
Onsuz həyat yolu qüssə, fəlakət... 
Sakit bir dostluğun olmasa əgər, 
Ömrün-günün gəlib işıqsız keçər... 
Dinlə, lakin başqa bir hiss də vardır: 
Həm yorar insanı, o həm məst edər, 
Zəhmət çəkəndə də, dinc olanda da 
Aman verməz, səni yandırıb didər. 
O, zalım bir hissdir, ruhu parçalar, 
İztirab içində ölər qəlbimiz, 

Ümid şölələri yanmasa bir an, 

Bu dərin yaradan sağalmarıq biz... 
Bax, məni yandıran ehtiras budurl 
Solub məhv oluram gənc günlərimdən, 
Lakin sağalmaq da istəmirəm mən. 


96 


1819 





ELEGİYA 


Şirin xatirələr məst edir məni, 
Hörmətlə, qüssəylə fikrə dalıram. 
Qucaqlayıb sənin sərt mərmərini, 
Kaqula, ey məğrur heykəl, qalıram! 
Nə rusiyalıların cəsur yürüşü, 

Nə Yekaterina töhfəsi şöhrət, 

Nə Dunay dalında olan qəhrəman. 
İndi yandırmayır könlümü fəqətl.. 


27 MAY 1819 


Ömrümüzdən keçən o şən axşamı 


Biz yadda saxlayaq, ey cavan dostlarl.. 


Şüşə badədəki gülgün şərabın 
Buzlu axışında gör nə nəşə var... 
Onda biz içirik, gözəl Venera 
Oturardı masa başında səssiz... 

Nə zaman dördümüz birlikdə bir də 
Şərab içib, çubuq çəkəcəyik biz?! 

Salam sənə, ey səssiz guşə, ey sakit bucaq, 
Ey dincliyin, əməyin, ilhamların ocağı, 

Bir yurd ki, görünməmiş sellər kimi axaraq 
Sonsuz nəşəylə keçir gənc ömrümün hər çağı, 
Mən səninəm, Sirtseyin o pozğun sarayını, 
Coşqun ziyafətləri, nəşələri ataraq, 

Azad düşüncələrlə, sakit palıdlıqlarla, 

Səssiz çöllerle, budur, dəyişdim onları bax! 
Səninəm! Sevirəm bu qaranlıq bağı candan, 
Onun kölgəlikləri heyran etmişdir məni. 
Sevirəm kolluqlarda şəffaf sular çağlayan, 
Bu ətirli tayalar qurulmuş göy çəməni. 

Hər tərəfdə bir canlı mənzərə görürəm mən, 
Lacivərd düzlərində bir cüt parlaq göl də var. 
Balıqçı yelkənləri ağarır orda bəzən, 
Arxasında təpələr, zolaq-zolaq tarlalar, 
Səpələnmiş daxmalar görünürlər uzaqdan, 
Dəstə-dəstə sürülər gəzir nəm sahillərdə. 
Odur, yel dəyirmanı, tüstülənən bacalar, 
Bolluq, əmək izləri gözə çarpır hər yerdə, 
Burda mənasızlığın qurtarıb zəncirindən 
Öyrənirəm düzlükdə bir nəşə tapmağı mən. 
Allah qədər sevməyi saf qəlblə qanunları, 
Baxmadan inildəyən bu avam xalqa sarı, 
Qəlbən şərik oluram dilsiz yalvarışlara. 

Nə xəbis adamlara, nə də axmaq başlara 
Həsəd aparmıram mən. 

Zamanın kahinləri, sual edirəm sizdən! 

O böyük inzivadən fərəhli səsiniz bax, 
Fşidildikcə, budur, 

Qüssə dolu tənbəllik yuxusunu qovaraq 
Məndə zəhmətə qarşı böyük həvəs doğurur. 

Lakin qorxunc bir fikir sarsıdır qəlbi qəmlə, 
Çiçəkli tarlaların, dağların qoynunda, bax 
Burda, insan dostları baxıb sonsuz ələmlə 
Dəhşətli rüsvayçılıq görür hər yerdə ancaq. 
Taleyin insanları məhv edib əzmək üçün 
Yaratdığı o vəhşi azadlıq burda bir gün 
Axan göz yaşlarına, ahlara baxmayaraq, 
Əkinçinin mülkünü, zəhmətini, budur, bax, 
Zorla, çomaq gücünə almış onun əlindən. 
Şallaqların altında öz başını əyərək 

Rəhmsiz sahibkarın şumlarında səhərdən 
Axşamadək sürünür arıq qullar ilantək. 

Ağır boyunduruqlar qəbrədək sürükləyir 
Burda ürəyi, arzu, ümid bilmədən nədir 
Cavan qızlar o zalım, o ürəksiz, o qəddar 
Ağaların nəşəsi üçün çiçək açırlar. 
Qocalmış ataların əziz dayağı olan 

Cavan oğullar, budur, doğma komalarından 
Qulların miqdarını artırmaqçün qalxaraq 
Ağaların mülkünə səpələnir hər sabah. 

Ah, səsim ürəkləri titrədə bilsəydi, ah, 

Ah, deyin, qəlbimdəki bu sönməyən od nədir? 
Niyə taleyim mənə natiqlik verməmişdir?! 
Ah, xalqı əzilməyən görəcəyəmmi, dostlar? 
Çarın əliylə qulluq süqut edəcəkmi, ah, 
Vətənin azad olmuş göylərində, nəhayət, 
Gözəl, əlvan şəfəqlər yanacaqmı bir sabah?! 

Nahaq yerə, əziz dost, fikir etdim, gizlədim 
Soyuq həyəcanlardan aldanmış (qəlbimi) mən. 
Sən başa düşdün məni, nəşələr, zövqlər keçir, 
Sənin də məhəbbətin silinir ürəyimdən. 


Heyranlıq (saatları həmişəlik yox oldu), 

Xoş vaxtlar, gözəl anlar keçdi, baş aldı getdi. 
Gəncliyin alovlanan bütün arzusu söndü, 
Ümid qəlbimdə öldü, güntək qaraldı, getdi. 


* XX 


Köhnə günahlarımçın cəza veribdir fələk, 
Səkkiz gündür gəzirəm mən əziyyət çəkərək. 
Al qanımda Merkuri, mədəmdə acı dərman, 
Fikrimdə tövbə etmək, özüm isə peşiman. 
Əziyyət çəkirəm mən, 

Eskulap zamin olur mənə dildən, ürəkdən... 


İLAHİ MƏHƏBBƏT 


Ah, dostum Lilyacan, bilirəm ki, mən, 
Şirin xəyalların qucağında sən 
Şübhəli dostların baxışlarından 
Gizlincə, asudə vaxtını hər an 

Kimə qurban verib həsr eləyirsən. 
Səni çox qorxudur dəcəl sevgilin. 
Yüngül hərəkətli o çevik oğlan 
Soyuq rəftarıyla, davranışıyla 
Himeney olmaz o sənə heç zaman. 


Sən öz taleyinə tabe olaraq, 
Sitayiş edirsən başqa allaha, 
Zərif həyəcanlar sənin qəlbinə 
Boş yollar kəşf edib, tanıyır daha. 
Gördüm gözündəki zəif atəşi, 
Süzgün baxışları mən düşdüm başa. 
Yorğun yerişini duyub, anladım, 
Solmuş yanaqlara edib tamaşa... 
Müti bəndəsinə bağışlanmayır 
Böyük sevincləri Allahın bir an. 
Sadə cavanlarsa minir qiymətə 
Onun əsrarəngiz mükafatından. 
şirin yuxuları sevir, səbirlə 

Qala qapısında dayanır o, bax, 

O dostdur həyalı nəşəyə, zövqə, 
Sevgiyə qardaşdır, yalqızdır ancaq. 
Zülmət gecələrdə məyus olaraq, 
Gizli bir qüvvətlə o, sənin bu vaxt 
Tutqun xəyalını oyadır həmən. 
Yazıq Lida, sənlə nəfəs alır o, 
Sənə Kipridadan ərməğan olan 
Yuxunu, qızlığın rahatlığını 

Sakit əlləriylə qovur bu zaman. 
Nəşələr içində yalqız qalanda 
Eşqi aldatmağı xəyal edirsən. 
Boş yerəl Nəşənin ən xoş çağında 
Yenidən qəmlənir, ahlar çəkirsən. 
Eşq allahı Amur salmayacaqmı 
Öz işıq olmayan yurduna nəzər? 
Sənin gözəlliyin solur gül kimi 
Keçdikcə gəncliyin, ötdükcə illər. 
Əbəsdirmi mənim yalvarışlarım? 
Cani xəyalları tərk et, unut sən. 
Həmişə sən gözəl olmayacaqsan, 
Təkcə özün üçün gözəl deyilsən. 

Kimin qəlbi duyub, vəcdə gələrək 
Tutub gözəlliyin sirrindən xəbər? 
Kimin fırçasıyla çəkilib, görən, 
İlahi, bu qüdsi-parlaq cizgilər? 


Sən dahisənl.. Lakin eşqin əzabı 
Səni həlak edib. Lal nəzərlərin 
Zillənib çəkdiyin şəkilə tərəf. 
Qəlbinin atəşi sönəcək, yəqin. 


P.B.MANSUROVA 


Mansurov, səmimi dost, 
Əziyyət çələngi taxl 
Krılovanın eşqinə 

Bir qədəh şərab iç, qalx! 


İnan, sadiqdir sənə 
Bakirə Lassi kimi. 
Taleyi xoşdur onun 
Xanım Kazassi kimi. 
O, zərif əlləriylə 
Basma parçanı atar. 
Tezliklə qabağında 
Məxmər üstündə yatar. 

Senin cəsarət dolu (mülayim) nəzərini, 

Aydın arzularının sönməz atəşlərini, 

Aramsız öpüşünü, ehtirasla səslənən 

Sözünü, söhbətini sevirəm, Laisa, mən 
Yanan dodaqlarının lal səsindən məmnunam, 
Cəld, oynaq sevincinə, Laisa, mən vurğunam. 


SƏN VƏ MƏN 


Sen varlısan, mənsə yoxsulam yaman, 
Sən nəsr yazansan, mən şeir yazan. 
Sən bir çəmənzarda lalə kimisən, 
Ölüm kimi cansız və solğunam mən. 
Sən ömür sürürsən saray içində, 
Uzun illər boyu qüssədən uzaq. 
Mənimsə günlərim ah-vay içində, 
Samanlar içində keçir bir sayaq. 

Sən çox şirin şeylər yeyirsən hər gün, 
Asudə-asudə şərab içirsən. 
Tənbəllikdə keçir günlərin bütün, 
Böyük təbiətə minnətdar ol sən. 
Mənimsə əlimdə kif iyi verən 

Bir parça mayasız çörək var ancaq. 
Çardaqdan yüz salın o tərəfdə mən 
Vacib bir iş üçün yüyürürəm bax. 
Qullarla əhatə olunmuşam mən, 
İstibdadın qorxunc nəzərlərindən. 


Mənsə кә 
Boş işlərlə məşğul olmuram, hərdən 
Xvostovun quru qəsidəsindən 

Özüm turşusa da... 

DORİDA 


Xoşa gəlir ag sifəti, qızıl rəngli hörükləri, 

Doridanın göy gözləri gözəldir, yox bərabəri. 
Dünən gecə məclisində tərk elədim dostları mən, 
Ləzzət aldım qucağında o dilbərin işvəsindən. 
Sevinclerim sevinclərlə tez-tez əvəz oldu, yandı, 
İstək odu gah qaraldı, gah təzədən alovlandı. 
Əriyirdim, lakin kəsif qaranlığın içində mən 

Başqa əziz çöhrələri keçirirdim göz önündən. 
Məchul bir dərd bürümüşdü ürəyimi mənim bu an. 
Başqa bir ad söyləyirdi dodaqlarım çox astadan. 


* XX 


Mənə döyüş tanışdır, qılıncların səsini 
Sevirəm, baş əymişəm döyüş şöhrətinə mən. 
Sevirəm vuruşların qanlı əyləncəsini, 

Ölüm fikri könlümə əziz olmuş əzəldən. 

Ey azadlığa sadiq əsgər, cavan çağında 

Kim ki gözü önündə ölümü görməyib, bil, 

O, tam sevinc duymayıb öz könül otağında, 
Qadın öpüşünə o heç zaman layiq deyil. 


ARAKÇEYEVƏ 


Bütün Rusiyanı zillətə salan, 
Qubernatorları möhnətə salan, 
Odur Şurada da müəllim olan, 


Çarın həm dostudur, həm qardaşıdır. 


Bir qəpiyə dəyməz əsgər başıdır, 
Kindir, intiqamdır onda hər damar, 
Nə ağlı, nə hissi, nə namusu var, 
“Yaltaqlıq bilməyən sadiq” kim olar?! 

* XX 


Gündüzün odu söndü; 

Dəniz göy rəngli axşam dumanına büründü. 
Gurla, səs-küy qopar sən, müti yelkən, durmadan 
Coş, altımda dalğalan, sən, ey tutqun okean! 
Uzaqlarda gözümə bir sahil dəyir bu dəm. 
Sehrli bir ölkənin torpağını görürəm, 
Ayrılmayıb sevimli köhnə xatirələrdən 
Həyəcan və kədərlə ora can atıram mon... 
Hiss edirəm: gözümdə təzə yaşlar var mənim, 
Gah tutuşur, gah sönür qəlbimdə odlar mənim. 
Dolanır ətrafımda mənə tanış bir xəyal, 
Coşqun məhəbbət ilə keçən illər, dalbadal — 
Canlanır gözlərimdə, yadıma düşür bu an 
Mənə əziyyət verən, qəlbimə əziz olan 

Arzu və ümidlərin yorucu yalanları. 

Gurla, səs-küy qopar sən, müti yelkən, durmadan 
Coş, altımda dalğalan, sən, ey tutqun okean, 
Üz qorxunc yollarıyla etibarsız dənizin, 

Ey gəmim, apar məni uzaqlara, qoy izin 
Dalğalarda qalmasın, lakin məni heç zaman 
Qüssəli sahilləri həmişə duman olan 

Öz ölkəmə aparma, o yerə aparma sən. 

O yerdə ehtirasın alovları gücündən 

İlk dəfə eşq atəşi ürəyimi yaxıbdır, 

Zərif ilham pərisi gülüb, mənə baxıbdır, 

Orda vaxtından əvvəl əldən getmiş gəncliyim 
Tufanlarda saralıb, heç olmayıb dincliyim, 
Bir vəfasız o yerdə edib xəyanət mənə, 

Salıb dərdə könlümü, verib əziyyət mənə. 
Təzə-təzə duyğular axtararaq, bu gün mən 
Qaçıb uzaqlaşıram, vətən torpağı, səndən. 
Sizdən uzaqlaşıram, ey zövq, şadlıq dostları, 
Bircə anlıq gəncliyin bircə anlıq dostları, 
Azadlığım, şöhrətim, dincliyim, qəlbimlə mən 
Varlığımı sevgisiz sizə fəda etmişəm, 


Ey pozğun nəşələrin yorulmaz həmdəmləril 

Ey ana torpağımın vəfasız sənəmləri, 

Ey gözəl baharımın gizli dostları, əlbət, 

Siz də artıq çıxırsız mənim yadımdan, fəqət — 
Əvvəlkitək yaradır qəlbimin hər parçası, 

Heç nəylə sağalmadı eşqin dərin yarası... 

Qurla, səs-küy qopar sən, müti yelkən, durmadan 
Coş, altımda dalğalan, sən, ey tutqun okeanl.. 


kök k-YÇƏ 


Niyə darıxırsan, vaxtından əvvəl 
Uğursuz, dəhşətli fikrə düşərək, 
Labüd ayrılığı qorxuyla, dərdlə 
İndidən gözləmək nəyinə gərək? 
Onsuz da yaxındır əziyyət günül 
Təkbaşına sakit, boş səhrada sən 
Əldən çıxartdığın gözəl günlərin 
Şirin xatirəsin səsləyəcəksən. 
Sürgünlər, ölümlər bahasına da 
Hazır olacaqsan almağa o vaxt — 
O sevimli qızın bircə sözünü. 
Yüngül addımının səsini, bədbəxtl 

KARAQEORMGİNİN QIZINA 


Atan ayın qənimidir, azadlığın mərd əsgəri, 
Çox müqəddəs qanlar ilə boyanmışdır ağ əlləri. 
Qəribədir sənin atan, 

Həm canidir, həm qəhrəman. 

O qazanmış insanların şərəfini, hörmətini, 
Qəzəbini, nifrətini. 

Od püskürən sinəsinə qaldıraraq çox vaxt səni, 
O, öz qanlı əlləriylə oxşamışdır tellərini. 
Oyuncağın olmuş sənin körpəlikdə uzun illər 
Qardaş qanı axıtmaqda mahir olan iti xəncər. 
İntiqamın alovunu yandıraraq zaman-zaman 
Sənin təmiz beşiyinin üzərində danışmadan, 
Fikir vermiş sözlərinə, yad olmamış bəşarətə, 
Lakin bu vaxt yol axtarmış yeni-yeni fəlakətə. 
Sənin atan qaş-qabaqlı, qorxunc olmuş axıradək. 
Lakin Tanrı qarşısında atanı, ey gözəl mələk, 
Sən öz sakit həyatınla təmizlədin günahlardan: 
Vahiməli bir məzardan 

Qanadlanıb qalxdın göyə, sən, ey mələk, 

Xoş qoxulu buxur kimi, saf məhəbbət duasıtək. 


OARA ŞAL 
(Moldav mahnısı) 


Dəlitək baxıram qara şala mən, 
Dərd didir, düşürəm haldan-hala mən. 


Çox cavan, sadəlövh olduğum zaman 
Bir yunan qızına vuruldum yaman. 


O füsunkar qızdan şəfqət gördüm mən, 
Az çəkdi, yaşadım qara günəcən. 


Qonaq çağırmışdım — şenlensin hamı, 
Zəhləm gedən cuhud döydü qapımı. 


“Dostlarla kefdəsən, — o pıçıldadı, 
Sənin yunan qızın səni aldadır”. 


Ona qızıl verib, “lənət” dedim mən, 
Vəfalı qulumu səslədim həmən. 


Çıxdıq, çapa-çapa atımı sürdüm, 
Qəlbimdə lal olmuş nisgil var — gördüm. 


Qızın qapısına çatan dəmdə mən, 
Gözlərim qaraldı, lap düşdüm əldən... 


Evə təkcə girdim — acıqlı, asi... 
Opür bir erməni vəfasız qızı. 


Qaraldı gözlərim, çəkdim xəncəri... 
Elə öpən yerdə çatdı əcəli. 


O başsız bədəni çox ayaqladım, 
Sonra da lal-dinməz, qızı haqladım. 

Hələ yadımdadır... yalvarış... qan... kin... 
Öldü yunan qızı, məhv oldu sevgiml 


Açıb qara şalı onun başından, 
Sildim xəncərimi dinməzcə — bir an. 


Hava ki qaraldı, qul gecə yarı 
Aparıb Dunaya atdı onları. 


O vaxtdan öpmürəm heyran gözləri, 
Şən gecəm olmayıb o vaxtdan bəri. 


Dəlitək baxıram qara şala mən, 
Dərd didir, düşürəm haldan-hala mən. 

YER VƏ DƏNİZ 


Nə zaman ki, göy dənizin üzərində 
Qanadlanıb sakit-sakit uçar rüzgar, 
Yelkənilə oynar məğrur gəmilərin 
Qayıqları oxşayaraq yırğalayar, 
Fikir-xəyal yüklərini atıb yerə, 
Tənbəlləşir, sevinirəm o zaman mən, 
Unuduram öz nəğməmi bir anlığa, 
Həzz alıram göy suların şən səsindən. 
Nə zaman ki, sahillərə çırpınaraq, 
Köpüklənir, coşur hərdən ağ ləpələr, 
Göy gurlayır, şimşək çaxıb, zülmətlərə 
İldırımın alovları nur səpələr, 

Mən dənizdən üz çevirib qayıdıram 
Qonaqpərəst palıdlara sarı yenə. 
Etibarlı gəlir mənə onda torpaq, 
Acıyıram balıqçının taleyinə, 

O, uğursuz girdabların qucağında 
Dolaşdırır köhnə, qırıq təknəsini, 
Dinləyirəm bir xoş sükut içində mən, 
Dərələrdən axan bulaq nəğməsini. 


AYNA QARŞISINDAKI GÖZƏL 


Sevgilinə nəzər sal, o, başını çiçəklə 
Bəzəyəndə aynanın qarşısında hər səhər, 
Saçlarını buranda — əks edəndə aynada 


Qürur, xumar baxışlar, dodağında gülüşlər. 

XƏNCƏR 


Seni Lemnos tanrısı hazırlayıb düzəltdi, 
Ölməz Nemezidanın özünə təqdim etdi, 
Azadlığın gizlicə keşiyində durub sən, 
Ləkəni, incikliyi görüb cəza verənsən. 


O yerdə ki, səs çıxmır Zevsin ildırımından, 

O yerdə ki, qanunun çıxmır qılıncı qından, 
Xitamçısı olursan ümidin, qarğışların, 
Taxt-tacın kölgəsində gözdən olursan nihan. 
Gizlənirsən içində sən şahanə paltarın. 


Tiyən qəddar zalımın gözləri qarşısında 

Cəhənnəmin alovu kimi yanır bir anda, 

Ziyafət məclisində o baxır dörd yanına, 
Lərzə düşür canına. 


Gözlənməz zərbən onu tapır, olsa da harda, 
Yerdə, su üzərində, məbədgahda, çadırda, 
Gözdən-nəzərdən uzaq qəsrdə, ya otaqda, 
Arvad-uşaq yanında, ya da isti yataqda. 


Geysoro tabe oldu o müqəddəs Rubikon, 
sarsıldı şanlı Roma, baş əydi qayda-qanun, 
Lakin azadlıq sevən Brut qaldırdı üsyan. 


Xəncər, tökdün onda qan. 
O, Pompeyin vüqarlı mərmərini qucaraq, 
Həyatı tərk etdi, bax. 


Odur, səs-küy, qışqırıq salır qiyamçı dəstə 

Məhv olmuş azadlığın başsız meyiti üstə. 
Eybəcər, qanlı murdar 

Bir cəllad yüksələrək, tutdu taxt üstdə qərar. 


Ölümün Apostolu olan yorğun Aidə 
Qurbanı barmağıyla o təyin etmədəydi, 
Ona köməkçi verdi o ali məhkəmə də, 

Bil, ey xəncər, bir səni, bir də ki Evmenidi. 


Ey azadlıq yolunda əzab çəkən qəhrəman, 
Ey Zaid, eşafotda öldürüldün bir zaman. 
Ancaq xeyirxahların müqəddəs səs-sədası 
O məhkum torpaq üstə qalasıdır, qalası. 


Sənin Almaniyana o daim olubdur kölgə, 
Canilər qarşısında törədir min təhlükə. 
Möhtəşəm məzarınsa üstündə axşam-səhər 
Yanır bir iti xəncər. 


KATENİNƏ 


Gözəllər gözəli o füsunkarın 

şəklini mənimçün kim göndərər, kim? 
Məftunu olaraq istedadının 

Əvvəlcə mən onun şairi idim. 

Buxur tüstüsünün içində o qız 
Parlarkən hüsnüylə, mən haqlı-haqsız 
Darıldım, qəlbimi sardı hirs, acıq, 

Fit çalıb duanı qoydum yarımçıq. 

Ey bir anlıq qəzəb, tüğyan etmə gəl, 
Ey saxta sədalı rübab, sən də sın, 
Bəli, günahkardır, ey dost, o hər an 
Önündə Moina, Selimenanın, 

Bu yelbeyinliklə ömrü puç insan, 

Ey uca allahlar, sizi də danlar, 

Titrek əlləriylə ancaq bir azdan 
Gətirər səninçün yeni qurbanlar. 

ф MÖRƏKKƏBQABIMA 


Fy mənim qəmsiz keçən 
Günlərimin yoldaşı, 
Mən səninlə ömrümü 
Bəzədim addımbaşı. 
Səni xoşbəxt anlarda 
Bir dost bildim özümə. 
Əyləncələr, badələr, 
Görünmədi gözümə. 
Bəzən qəmli, qüssəli 
Olarkən otağımda, 
Çıraq ilə sən oldun 
Daima qabağımda. 
Sənə sarı qaçmışam 
Hər vaxt gələndə ilham. 
Şeir pərisini mən 
Qonaq da çağırmışam. 
Asılmış üzərindən 
Yüngül, xəfif bir duman, 
Bir canlı titrəyişlə 
Axaraq zaman-zaman 
Gizlenibdir içində. 


Mənim xəzinələrim 
Sənə həsr olunubdur 
Həm nəşəm, həm kədərim. 
Tanınmayan bir zahid 
Burda qazandı şöhrət. 
O müqəddəs şüşəndə 
Var səmavi hərarət, 
Axşam çağı gəzdikcə 
Dəftər üstündə qələm 
Açılır gözlərimdə 
Tamam başqa bir aləm: 
Qələm tapır qafiyə, 

Deyilməmiş yeni söz, 
Gözel sesler, hecalar 
Axır qəşəng, axır düz. 
Bəzən olur, zəhmətsiz 
Gelir şeirlər başa, 
Görünməmiş ahənglə 
Axaraq başdan-başa. 
Qafiyəmdə, sözümdə 
Olsa da sərtlik, əlbət, 
Yenə vardır onlarda 
Bir doğruluq, həqiqətl 
Axmaqların çıxarıb 
Paltarını əynindən, 
Sənin ilə onlara 

Ləkə vurdum daim mənl 
Onlara lakin heç vaxt 
Bəsləmədim gizli kin. 
Qanlarına qatmadım 
Zəhərini nifrətin. 
Mənim sadə qəlbimi 
Ləkələmədin heç vaxt 
Sən də xainlər kimi. 


Burada tənbəlliyin 
Ağuşunda indi mən 
Nəğmələr eşidirəm 
Dostlarımın dilindən. 
O könül dostlarını 
Heç unutmaq olarmı? 
İlqarından dönməyin 
Söyləyin, yeri varmı? 
Burax adət etdiyin 
Tənbəlliyi, burax bir, 
O daktil, bir də xorey 
Çünki nəsrə gərəkdir! 
Bu könül boşluğunu, 

Bu sıxıcı anları, 

Ayrılığın dərdini 

Qüssəli zamanları, 
Ümidləri, hisləri 
Yaltaqlıq eləmədən 
Köçür kağız üstünə 
Bəzək-düzək vurma sənl 
Qeydsiz naqqalıqla 
İncə-incə sən müdam 
Onların ürəyini 

Oxşa hər səhər-axşam. 
Təbiətin qayğısız 

Oğlu, gəncəm nə qədər, 
Ah çəkirəm mən hədər 
Ayrılma, ol havadar. 
Sən, ey mürəkkəbqabım, 
Yaşayaraq bəxtiyar, 
Mənim şair ömrümə 

Ol həmişə vəfadar! 


O vaxt ki, dünyaya mən 
Fdəcəyəm əlvida, 

Əziz dostum, qələmim 
Məni tərk edən anda 
Sen də yetimlər kimi 
Bir küncdə qalacaqsan. 
Tərk edərək bu evi 
Özgənin olacaqsan. 

O vaxt səni Çaadayev 
Götürəcək pərişan. 
Keçən günlər dostuna 
Salam yetir o zamanl 
Boş — qurumuş bir halda 
Cəlb etmədən nəzəri 
Dür buxarı üstündə 
Başa vur bu illəri. 


İki şeklin arası 

Sənə məskən olsa da, 
Baxıb sene dostlarım, 
Goy moni salsın yada. 


İSA DİRİLDİ 


Ey mənim Revvekam, dirildi İsa, 
Riayət edərək qayda-qanuna, 

Bax, bu gün səninlə candan-ürəkdən 
Əl-ələ tutaraq öpüşürəm mən. 

Ey yəhudi qızı, günü sabahsa 

Əsla çəkinmədən, əsla qorxmadan 
Musəvi olaram bir öpüş üçün. 
Dindar yəhudini pravoslavdan 

Ayıran nədirsə, onları bütün 

Yerinə yetirrəm səninçün, inan. 

ф NAPOLEON 


Bəxtin qərib hökmü yerinə yetdi: 
Böyük bir insanın söndü çırağı. 
Qaranlıq əsarət içində bitdi, 

Çökdü Napoleonun qorxunc növrağı. 
Zəfərlə yar olan qadir hökmran 
Məhkumtək göz yumdu artıq cahana. 
Bütün kainatdan qovulmuş olan 
Onun yeni nəsli gəlir meydana. 


Sən, ey qanlı qorxunc xatirələri 
Dünyanın yadından çıxmayan insan. 
Gərilmiş üstünə şöhrət şəhpəri, 
Dalğalar qoynunda yat, yat, rahatlan! 
Bax, budur ən gözəl məzar səninçün... 
Qəbrinin üstündə qalın bir qubar, 
Xalqların qəlbindən qopan qəzəb, kin, 
Bir də əbədiyyət şöləsi parlar. 


Hanı bu şərəfdən məhrum cahanda 
Bir zaman at çapan pəhləvanların? 
Hanı şimşək kimi hər an çaxanda 
Ölkələri yıxan o zamanların? 

Sənin hər əmrinə itaət edən 
Bayrağın fəlakət, dəhşət yayırdı, 
Hökmranlıg sevən məşum iradən 
Dünya xalqlarını damğalayırdı. 


Onda ki, bir ümid, nur şöləsiylə 
Qalxıb, əsarətdən oyandı xalqlar, 
Qall coşqun, qəzəbli iradəsiylə 

Öz köhnə bütünü etdi tarımar, 
Onda ki, üsyankar meydan içində, 
Düşdü torpaqlara padşahın nəşi, 
O böyük, o labüd şərəfli gündə 
Doğdu azadlığın parlaq günəşi. 

Onda bu müqəddəs xalq üsyanında 
Oz xoş iqbalını görüb əzəldən, 
Onun nəcabətli pak imanında 


Həqarətdən başqa şey duymadın sən. 


Öz məşum, dəhşətli səadətinə 
Qudurğan qəlbinlə inandın nahaq, 
O mənfur hüsniylə öz qüdrətinə 
Səni əsir etdi hökmran olmaq. 


Yeni azad olmuş xalqın o möhkəm 
Coşqun qüdrətini ram eylədin sən. 
Yenicə doğulmuş gözəl, möhtəşəm 
Hürriyyət boğulub düşdü qüvvədən. 
Qulların qəlbində elədin sirab 
Qızğın atəşini hakimiyyətin. 
Əmrinlə etdilər davaya xitam, 
Zənciri dəfnəylə örtüb bəzədin. 


Fransa şöhrətin oldu qurbanı, 
Məftun gözlərini dikdi qüdrətə, 
Unudub büsatlı bir fəlakəti, 

Verdin qılınclara qanlı ziyafət: 
Önündə hər bir şey çökdü, xar oldu, 
Avropa məhv oldu, ölüm, fəlakət 
Başının üstündə bərqərar oldu. 


Həqir qələbədən ruhlanıb sən də, 
Çıxdın sinəsinə ayaqlarınla. 

Tilzit!... (təsir edən adın gələndə, 
Daha rusun rəngi qaçmaz heç əsla) 
Tilzit dik başına son qəhrəmanlıq, 
Son şöhrət çələngi qoydu bir zaman, 
Lakin sıxıcı sülh, əmin-amanlıq 

O xoşbəxt qoçağı coşdurdu yaman. 


Ey məğrur, kim səni eylədi təskin? 
Kim yığdı əqlini, coşqunluğunu? 
Cəsur düşüncələr içində neçin 

+ Anlaya bilmədin rusun ruhunu? 

лә. 

Bizim alicənab yanğından da sən 

Bir şey anlamadın, zənn etdin nahaq 
Ki, sülh diləyirik lütftək səndən, 
Rusları sən çox gec tanıdın ancaq... 


Rusiya, ey hünərvər çariçə, et yad, 
Qədim hüququnu yad et vüqarlal 
Sən, ey Avsterlis günəşi, sön, batl 
Ey böyük Moskva, alış, yan, parlal 
Başqa bir zəmanə gəldi yenidən: 
Yox ol, ey həqarət, gül, ey bəxtimiz! 
Ey Rusiya, təqdis et Moskvanı sənl 
Ölüncə vuruşmaq — budur əhdimizl 


Donmuş əlləriylə o, son günündə, 
Dəmir çələngindən yapışır, tutur, 
Dərin bir uçurum görür önündə 
Məhv olur, nəhayət, məhv olur, odur. 
Arxası — Avropa tərk edir onu, 

Al qana bulanmış qar verir xəbər 
Düşmənin basılıb boğulduğunu, 

İtir izləri də qarla bərabər. 


Hər yerdə gurlayır, qopur bir tufan, 
Avropa əsarət bəndini qırır, 

Zalım hökmdarın ardınca hər an 
Xalqlar şimşək kimi lənət yağdırır. 

Hərbdirl.. Qaldırılmış, nəhayət, budur, 
Şərəf döyüşünün bayraqları, bax. 
Dövrəmdə ölümcül qurşunlar uçur, 

İntiqam, qan görür gözlərim ancaq. 

Odlu qəlbim üçün burda nə qədər 

Bilsəniz qüvvətli təəssürat var: 

Coşqun ehtiraslı məğrur əsgərlər, 
Qılıncların səsi, o həyəcanlar, 

Alovlar içində nərə çəkərək 

Ölən sərkərdələr, əsgərlər — hamı 

Məğrur bir nəğmənin qəhrəmanıtək 

Oyadır mənim bu yatmış dühamıl 

Burda hər şey təzədir mənə: çadır kölgəsi, 
Düşmənlərin tonqalı. Onların o yad səsi, 
Güllə, top vıyıltısı, axşam barabanları, 

Hər dəqiqə gözlənən qorxunc ölüm anları. 
Ey kor şöhrət həvəsi, ey ölümə susayan 
Qəhrəmanlıq, sinəmdə doğacaqsanmı barı? 
Söylə, ikiqat çələng alacağam o zaman, 

Ya ölüm bəxş edəcək mənə hərb alovları? 
O vaxt hər şey mənimlə ölər: gənclik həvəsi 
Yüksək əməlli qəlbin o müqəddəs anları, 
Qardaşların, dostların sevimli xatirəsi, 
Yaratmaq xəyalının əbəs həyəcanları, 

Bir də sən, ey məhəbbətl.. Olarsınız tar-mar. 
Ah, nədəndi, bilmirəm, nə alovlu vuruşlar, 
Nə məğrur şöhrət səsi, nə əsgərlik bircə an 
İlkin xəyallarımı çıxarmayır başımdan? 
Könlümdə qorxunc zəhər, rahatlıq qaçır kənar 
Qəlbə tənbəllik hakim, əlimdə yox ixtiyar. 
Neçin qorxunc vuruşlar, deyin, gecikir belə? 
Yoxsa ki, ilk döyüşlər qızışmamışdır hələ? 

DOSTLARIMA 


Hay-küylü ayrılıq günüydü dünən, 
Vakxın ziyafəti xoşdu nə qədər: 
Gənclər coşqunluqla ötürdü şən-şən, 
Qədəhlər, rübablar səslənirdilər. 


A dostlar, siz məni fəxri qədəhlə 
Təqdir eyləyəndə, pərilər o an 
Xeyir-dua verib sizə fərəhlə, 
Çələnglər saçdılar asimanlardan. 


Nə qəşəng, möhteris, parlaq zəriylə 
Əsla qamaşdırmır gözlərimizi, 

Nə də mahiranə nəqşləriylə 

Əsir etməmişdir o qədəh bizi. 


Bircə üstünlüyü qədəhin budur: 
Ən qızğın atəşi eyləyir sirab. 

Qenişdir, dərindir, rahatca tutur 
Doldursan içinə bir şüşə şərab. 


İçdim o qədəhdən, düşündüm dərin, 
O keçmiş günlərə uçdum xəyalən. 
Bu qısa həyatın qəmiylə eşqin 

Şirin dəmlərini yad eylədim mən. 


Güldüm bu hislərin dönüklüyünə, 
Qəlbimdən bir anda yox oldu kədər. 
Necə ki, qədəhə şərab tökəndə 
İçindən köpüklər yox olub gedər. 

Son haqlısan, əziz dost, nifrət etdim mən nahaq 
Lütfkar təbiətin şirin nemətlərinə. 

Bir zaman istirahət, yuxuların ləzzəti, 

İlham pərilərinin zövqü tanışdı mənə. 


Tanıyırdım dostluğu — ömrümün gənc çağında 
Qayğısız illərini həyatın verdim ona. 

Şadlıq, sevinc içində günüm azad keçərkən 
Badə içib, inandım insanın dostluğuna. 


Tanıyırdım sevgini (zərif bir arzu kimi), 

Mənə tanışdı onun gözəlliyi, nəşəsi. 
Qorxunc xəyallar kimi görünmürdü o, mənə, 
Dərd olmurdu qəlbimə ümidsizlik qüssəsi. 


Gənclik söhbətindəki səsi, küyü, növrağı, 
Ataraq dost olardım bəzən şeirə, zəhmətə. 
Tənha vaxtlarımdakı ilhamlı həyəcanlar 
Şirin olub qəlbimi gətirərdi qüvvətə. 


Yüksək cəmiyyətləri, dostluğu, məhəbbəti, 
Bütün çılpaqlığıyla indi görürəm açıq. 

Hər şey qurtardı, getdi, söndü qəlbimin odu, 
Acı həqiqətlərlə tanışdır qəlbim artıq. 


Dəcəllikdən qalmayib indi məndə bir əsər, 
Qəlbim hər gün soyuyur, qəlbim hər gün boşalır, 
Onda duyğu qalmayıb... yüngül şam yarpaqları 
Qafqaz bulaqlarında bu minvalla daş olur. 

SENZORA MƏKTUB 


Ey ilham keşikçisi, ey məni təqib edən, 

Bu gün söhbət eləmək istərəm səninlə mən. 
Qorxma, saxta fikirlər təsirinə düşərək, 
Senzorluğu kökündən istəmirəm rədd etmək. 
Londona lazım olan tezdir Moskva üçün; 

Mon bilirəm necədir ədiblərimiz bütün. 

Onları heç qorxutmaz senzor təhdidi, inan, 
Bil, qarşında haqlıdır təmiz qəlb, təmiz vicdan. 


Əvvəl bunu deyim ki, mən səni düşünərkən, 
Doğrusu, taleyinə acıyırdım ürəkdən; 
Mənasız əsərləri rəsmən izah edənsən, 
Bunini, Xvostovu oxuyan təkcə sənsən. 
Məcbursan yoxlamağa hər nöqsanlı əsəri, 
Ən axmagca nəsr ila, ən sarsaq şeirləri. 
Rusun ədiblərini başa salmaq çətindir: 

Biri ingiliscəni firəngcədən çevirir, 

Birisi oda yazır tər töküb yana-yana, 

Biri faciə yazır bizə zarafatyana. 

Bizə nə var, amma sən oxuyub hirslənərək, 
Yüz yol əsnəyib, yatıb, imza edəsən gərək. 


Senzor cəfakeşdir, o oxumaq istər bəzən 
Deriavin, Russo, Bufon, Karamzin, ya Volterdən... 
Fikrini təzələmək istər bunlarla ancaq 
Məcburdur, diqqətini nahaq yerə yoraraq, 

Bir naqqalın yeni bir hədyanını oxuya: 

O isə, meşələrdən, çöllərdən yazır və ya 
Rabitəni itirib, yenidən başlayırsan, 

Ya sarsaq bir jurnaldan tapıb garalayırsan 
Qaba istehzaları, küçə söyüşlərini, 

Zərif həcv edənlərin rəqib gülüşlərini. 

Ancaq senzor vətəndaş və nəcib bir məmurdur: 
O ağıllı, bilikli, saf olmağa məcburdur, 


O mehriban, ürəkdən taxta hörmət edərək 
Fikri sıxışdırmasın, zəkaya dözsün gərək. 
Sakitliyə, ədəbə və əxlaqa havadar 

Olub, özü qanundan gərək çıxmaya kənar, 
Qanuna var hörməti, vətənə məhəbbəti. 
Öhdəsinə götürə bilər məsuliyyəti. 
Həqiqətin yolunda maneələr törətməz, 

Əsl şeirin inkişaf etməsinə zidd getməz, 
Yazıçının dostudur, çəkinmir əyanlardan, 
Ağıllı, möhkəm, azad və adildir hər zaman. 


Bəs, ay axmaq, a qorxaq, bu, nə işdir edirsən? 
Əql işlətməli yerdə gözünü bərəldirsən. 

Əsəri anlamayıb, edirsən cızma-qara, 

Öz kefinlə nahaqdan deyirsən ağa qara, 
satiraya — söyüş, həcv, şeirə — hərzəvü-hədyan, 
Kunisına — bir Marat, haqq sözə isə — üsyan 
Hökmü verdin, çarəsi yoxdur daha dünyada. 
Söylə, utanmırsan ki, müqəddəs Rusiyada 
Sayəndə yaxşı kitab yoxdur bu vaxta qədər? 
Əgər işin əslini yerinə yetirsələr, 

Rus şərəfi və sağlam düşüncə naminə, çar 
Özü buyruq verər ki, sənsiz çıxsın kitablar... 
Bizə qalmış poema, ballada, triolet, 

Xırda təmsil, bir də ki, elegiya və kuplet, 
Dincliyin, məhəbbətin məsum diləkləridir, 
Xəyalın bircə anlıq zərif çiçəkləridir. 

A vəhşil Rus şairi — bizlərdən yana-yana 

Kim var lənət deməsin o amansız baltana? 
İlham pərilərini süzürsən bir xədimtək, 

Coşqun duyğuların yox, zövqün yox, əqlin gödək, 
“Ziyafət” şairinin saf, nəcib ahəngi də 

Bir həyəcan oyatmır sənin soyuq qəlbində. 
Hər bir şeyə salırsan sən kəc, əyri bir nəzər, 
Şübhəlisən, hər şey də sənə görünür zəhər... 


Aleksandr Sergeyeviç Puşkin 
DÜNYA ƏDƏBİYYATI KLASSİKLƏRİ 


$ 





Bu şərəfsiz, bu naxoş sənəti buraxsana... 
Parnas nə monastırdır, nə də ki hərəmxana, 
Hələ ki heç bir yerdə, heç bir mehtər heç zaman 
İnciməmiş Peqasın hədsiz harınlığından. 
Nədən qorxursan? İnan, qanunlara, əxlaqa, 
Hökumətə sataşıb, onu qoyanlar lağa 
Məruz qalmırlar sənin etdiyin işgəncəyə, 
Heç görmürsən onları və biz bilirik niyəl — 
Onların yazıları Letada batmır, inan, 
Əldən-ələ dolaşır, oxuyur bütün cahan... 
Barkov odalarını heç sənə göndərməzdi. 
Əsarətin düşməni — Radişşev də verməzdi, 
Puşkinin şeirləri çapa verilməmişdən, 

Azmı vardı onları oxuyub, əzbər bilən? 

Sən öz bildiyini et, nə qəribə əyyamdırl 

Az qala Şalikov da zərərsiz bir adamdır. 
Həm bizi, həm özünü nə üçün incidirsən? 
Yekaterina yazan “hökmü” oxudunmu sən? 
Vəzifəni, haqqını anlarsan, bilsən onu, 
Yəqin ki, dəyişərsən onda tamam yolunu. 
Hökmdarın önündə həcv ustası bir adam 
Sadə komediyasında cəhli eylədi edam. 
Saray səfehlərinin dar beynindəsə, yəqin, 
Bərabər adamlardır İsa ilə Kuteykin. 
Əyanların qənimi Derjavin, o heybətli 
Rübabıyla onların pirini ifşa etdi. 

Xemniser gülə-gülə söyləyirdi hər sözü, 
Zarafata salırdı Duşenkanın əzizi, 

Kipridanı bəzən də göstərirdi çıl-çılpaq, 
Heç mane olmayırdı senzor onlara ancaq... 
Qaşqabağın tutulur.. etiraf et ki, aşkar, 

İndi olsaydı səndən, gün görməzdilər onlar... 
Burda müqəssir kimdir? Güzgü kimi olaraq, 
Aleksandr dövrünün gözəl işinə bir bax: 

Bir az nə çap edirdi o dövrdə mətbuat... 

Fikir aləmində geri çəkilmək olmaz, heyhatl.. 
Qədim axmaglıglara haqlı nifrət edərkən, 

Yenə həmin illərə qayıdaqmı yenidən? 

Onda ki, qorxuluydu vətən adını çəkmək, 

Mətbuat da, insan da sürünürdü bir qultək... 

Yox, yox, keçmişdir artıq o fəlakətli dövran, 
Qurtulmuşdur Rusiya cəhalət tapdağından. 

Bir yerdə ki, Karamzin çələng taxmış vüqarla, 

Orda səfehlər senzor ola bilməzlər əslal.. 

Gəl düzəl, ağıllı ol, bizə yaxşı yol göstər... 
Deyəcəksən: — Sözüm yox, düzdür bütün bu sözlər, 
Mümkündürmü senzora vicdan ilə düşünmək? 
Mən gah bunu, gah onu himayə edəm gərək... 
Əlbət, sizə gülüncdür, çox zaman ağlayaraq, 
Oxuyub xaç vururam, gah pozuram hər sayaq... 
Dəb var, zövq var hər şeyə... məsəl üçün bir zaman 
Bentam, Russo və Volter bəyənilirdi yaman: 

İndisə Millot olub tələmizə giriftar, 

Mən yazıq bir adamam, arvad-uşağım da var. 


A dostum, arvad-uşaq yaman bəladır inan, 
Bütün pis işlərimiz zühur edir onlardan. 
Ancaq nə çarə... sənə ehtiyatla, birtəhər 
Çəkilib getmək əgər deyil isə müəssər, 
Əgər çara lazımsa sənintək bir xidmətkar, 
Barı özünə yaxşı, aqil bir katib axtar... 

DUSTAQ 


Məhbəsdə barmaqlığın dalında oturmuşam; 
Əsarətdə bəslənən cavan bir qaraquşam, 
Mənim qəmli yoldaşım qanadını çırparaq 
Pəncərənin önündə qanlı qida didir, baxl 


Didir, qaldırır, atır, məhbəsə nəzər salır, 
Elə bil ki, mənimlə bir düşünür, bir dalır, 
Çağırır nəzəriylə, azadlığa səsləyir, 

Bu halıyla o, mənə, sanki, beləcə deyir: 


“Diz azadə quşlarıq, yetər ki, düşdük dara, 
Gəl uçaq, buludların dalındakı dağlara. 

Uçaq göy dənizlərin sahilinə biz, həmən, 
Orda ki, oynaşırdıq yalnız külək, bir də mən!” 

YUNAN QIZINA 


Sən xəlq olundun ki, salasan oda 
Şairlər qəlbini, ey şux nazənin, 

Onu əsir edə, üzə, ağlada 
Şirin-şirin salam verməyin sənin. 

O şəffaf gözlərin nurlu şəfqəti, 

O dadlı sözlərin şərq məlahəti, 

Bir də ki o zərif ayağınla sən 

Qəlbi əsir edən bir nazəndəsən. 
Qəmzəndir məst edən hissi, şəhvəti. 
Qəl söylə, ey dilbər, söylə aşikar, 
Misilsiz Leylini yaradan şair 

Üli xəyalında çəkdiyi nadir — 

İdeal sənsənmi, sənsənmi təsvir 
Eyləmiş o əzab çəkən sənətkar? 
Bəlkə, uzaq eldə, uzaq obada — 
Qoynunda müqəddəs Yunanıstanın, 
Gözünə görünən səndin röyada 
İlhamlı, möhnətli o nəğməxanın, 

Və sənin xatirdən çıxmayan əksin 
Onun ürəyində kök salmış dərin, 
Məsud rübabıyla səni sehrbaz 
Bəlkə, aldadıbdır səni, ey sona, 

O məğrur sinəndə önü alınmaz 

Bir ehtiras seli gəlmiş tüğyana. 
Qoymusan başını onun çiyninə... 
Yox, yox, əziz dostum, qısqancdır könül, 
Gal ona od vurma, etməz təhəmmül, 
Məndən illər boyu qaçdı səadət, 
Ondan feyz aldığım təzədir, təzə, 
Qəlbimi üzmədə bir gizli möhnət, 
Çünki: bivəfadır gözəllər bizə. 

Çar Nikita bir zamanlar 
Yaşayırmış şən, bəxtiyar. 
Nə yamanlıq elərmiş o, 

Nə yaxşılıq bilərmiş o. 
Ölkəsi də əmin-aman, 
Dolanırmış çar firavan. 
Qayğısı yox, ömür rahat, 

İşi yemək və ibadət. 

Günlər keçir ağır-ağır, 

Ay dolanır, il dolanır. 

Qırx arvaddan çarın tək-tək 
Düz qırx qızı olur göyçək. 
Qırx qız, nə qız, qırx şux dilbər, 
Özü, qəlbi xoş gözəllər. 
Ayaqları... ey Yaradanl 
Qulac saçlar qara ilan, 
Səslər incə, gözlər əfsun, 
Mat qalarmış hər kim olsun. 
Həm ağıllı, həm kamallı, 
Şux ədalı, xoş camallı. 

Bu qızları bir dəm görən 
Vurularmış min könüldən. 
Bir söz... Qızlar qiyamətmiş, 
Hər birisi bir afətmiş. 
Ancaq deyim, bu qızların, 
Bu gözləri ulduzların 

Bir şeyləri kəsir imiş. 
Nələri? Bu, bir sirr imiş. 
Necə deyim o şey nədir. 
Hansı şeyə nümunədir. 
Xırdadırmı, yekədirmi, 
Bütövdürmü, tikədirmi. 
Necə olur-olsun, demək, 
Bu şeyləri yoxmuş gerçək. 

Necə izah edim bunu, 
Bu şeyin nə olduğunu? 
Necə başa salım, deyin, 
O möminə, o yelbeyin 
Qadınları cinlətməyim, 
Həm də rəncidə etməyim 
Ciddi, quru senzorları. 


Sən yardım et, Allah, barı. 

1823 


OUŞCUĞAZ 


Bir gün qürbət eldə bir qəmli anda 
Ruhlandım doğmaca el adətindən: 
Nur içində olan yaz bayramında 
Bir quşu buraxdım azadlığa mən. 


Bu da təsəllidir: ümid var, yaşa, 
Daha mən Allahdan nə giley edim. 
İndi, heç olmasa, bir yaranmışa 
Azadlıq bəxş edə bilmişəm, — dedim. 


* XX 


Mənə bağışlarmısan bu qısqanc xəyalları, 
Eşgimden doğan coşqun, həyəcanlı halları? 
Sen ki mənə sadiqsən: nədən belə həmişə 
Xoşlanırsan salmaqdan düşüncəmi təşvişə? 
Dövrəni almış olan aşiqlərinin hər an 
Görünmək istəyirsən hamısına mehriban, 
Gah şəfqətli, gah yorğun o sehrkar gözlərin 
Hamıya xoş ümidlər vəd edir, söylə neçin? 
Könlümə hakim olub, əqlimi alıb əldən, 
Bədbəxt məhəbbətimə arxayın olaraq sən, 
Onların ehtiraslı izdihamından uzaq, 
söhbətlərinə laqeyd, tənha, susmuş duraraq, 


Görmürsən nə əzablar çəkirəm, nə əzablar, 
Nə bir söz, nə bir nəzər lütf edirsən... zalım yarl 
Mən qaçmaq istəyərkən yalvarış, ya təlaşla, 
Gözlərin təqib edib dalımca baxmır əsla. 
Başqa bir gözəl etsə mənimlə şirin söhbət, 
Baxırsan qayğısızca, gözlərində sükunət. 

Bu şən məzəmmətlərin öldürür məni, inan, 
Ancaq görünmür əsla məhəbbətdən bir nişan. 
Bir də söylə: əbədi rəqibim sənlə məni 
Təklikdə görən zaman nə səbəbə o, səni 
Hiyləgərcə baxaraq salamlayır? De görək, 
Nəyindir o? Nə haqqı var qısqanclıq edərək, 
Rəngi solsun-saralsın? Anan evdə yox ikən, 
Axşam ilə sabahın arasında onu sən 
Namünasib bir vaxtda yarımçılpaq, həm də tək, 
De görüm, nə səbəbə qəbul edəsən gərək? 
Lakin məni sevirsən... ara xəlvət olanda 

Nə qədər mehribansan, mənimlə tək qalanda 
Nə qədər atəşlidir-odludur öpüşlərinl 

Aşiqanə sözlərin qəlbintək munis, şirin! 

Sənə gülüncdür mənim çəkdiyim iztirablar. 
Lakin sevirsən məni, sənin qəlbində nə var, 
Mənə aşkardır tamam... əziz dostum, əbəsdir, 
Yalvarıram, gəl məni daha incitmə, bəsdir. 
Bilmirsən ki, nə qədər sevirəm səni, yarım, 
Bilmirsən ki, qalmayıb daha səbrim, qərarım. 

İBLİS 


Onda ki, qarlıqdan aldığım bütün 
Təsirlər yeniydi hər an mənimçün: 
Qızların baxışı, meşənin səsi, 
Gecələr bülbülün həzin nəğməsi, 
O zaman ki, uca arzular olan 
Hürriyyət, məhəbbət, şöhrət, şərəf-şan, 
Bir də ki ilhamlı incəsənətlər 
Qəlbimi şiddətlə cuşa gətirər, 
Ümidli, səfalı dəmləri bəzən 

Qəmə bürüyərdi heç gözlənmədən, 
Onda şər dühalı məchul bir qüvvət 
Gizlincə edərdi məni ziyarət. 
Kədərli olurdu bizim hər görüş: 

O ecazkar baxış, o qərib gülüş, 
Daim söylədiyi tikanlı sözlər 
Tökürdü qəlbimə soyuq bir zəhər. 
Əl atıb tükənməz iftiralara, 
Bəxtimi, günümü edirdi qara, 
Gözəl arzulara boş xəyal deyir, 
İlhamı hər zaman edirdi təhqir. 
Eşqə, hürriyyətə etmir etibar, 
Həyata istehza edər, xor baxar, 
Bütün təbiətdə heç şeyə əsla 
Vermək istəməzdi o, xeyir-dua. 

ŞİKAYƏT 


Sizin babanız dərzi, əminizsə aşpazdır, 

Şıq geyinib, şıq gəzən cənabsınız amma siz — 
Belə deyir adamlar, sizdən söhbət düşəndə, 
Burda heyrətli nə var, siz ki tək deyilsiniz. 
Heyhatl Mənim öz doğma, mehriban vətənimdə 
Xeyirxah babaların varisinə bir nəfər 

Nə pulunu almadan təzə bir frak tikər, 

Nə də pulsuz olanda müftə nahar bişirər. 

DƏNİZƏ 





Əlvida, ey azad, ey əngin diyar! 
Son dəfə baxıram sənə həsrətlə... 
Coşmaqda sinəndə mavi dalğalar, 
Parlayır camalın bir əzəmətlə... 


Son vida zamanı öz əzizini 

Yavaşca çağıran bir dost səsitək, 
Sənin, “getmə”, deyən həzin səsini 
Dinlədim son dəfə kədərlənərək... 


Ey mənim qəlbimin ən son əməlil 
Nə qədər gəzmişəm sahilində mən... 
Gəzmişəm səssizcə, qəmli-qüssəli, 
Sonsuz xəyallara dalıb dərindən... 


Nə qədər sevmişəm xoş avazını, 
Ənginlərdən qopan tutqun sədanı, 
Məhzun sükutunu axşam zamanı, 
Coşgun fitrətini, ehtirasınıl.. 


Xırdaca balıqçı qayıqları da 
Mehriban qoynunda etmədən həzər, 
Özürlər cürətlə sərt dalğalarda, 

Sən coşub köpürsən bir anda əgər, 
Məhv olar girdabda nəhəng gəmilər... 


Nəsibim olmadı, bu ürək sıxan 
Sahili əbədi ata bilmədim. 

Səni alqışlayıb, qəlbdə həyəcan, 
Aşıb dağlar kimi dik dalğalardan, 

O şirin arzuma çata bilmedim... 
Gözledin, çağırdın... Buxovdaydım men, 
Qəlbimin tüğyanı əbəsdi, əbəs... 
Qaldım bu sahildə, bilmirəm nədən, 
Məni əsir etdi coşqun bir həvəs... 


Bu, olan işdimi?.. Nə təəssüf... heyl.. 
Hara gedəcəkdim qəmsiz-qayğısız?.. 
O geniş qoynunda ən adi bir şey 
Məni valeh edib saxladır yalnız. 


Bir qaya... bir şərəf-şöhrət məzarı... 
Orda ki, əməllər səraba döndü: 
Soldu əzəmətin son arzuları, 

Orda ki, Napoleon əridi, söndü... 


Öldü iztirabla, bir əsir kimi... 
Ardınca başqa bir dahi də getdi, 
Bizim ağlımızın böyük hakimi, 
Fırtına səsitək gurladı, itdi... 


Getdi, azadəlik yas tutdu ona, 
Qoydu çələngini bizə yadigar, 

Coş, gurla, ey dəniz, qop, ey fırtına, 
sənin aşiqindi çün o nəğməkar. 


Sənin surətindi onda əks edən, 
Sənintək o da bir coşğun dənizdi. 
Sənintək qüdrətli, dərindi ruhən 
Senintek ram olmaz, qorxu bilməzdil.. 


Dünya boş qalmışdır... Söylə, ey ümman, 
Sən hara apara bilərsən məni? 

Hər yerdə talesiz, məhkumdur insan, 
Harda xeyir varsa orda bir dəli, 

Zalım hökmran var, ya da ki, fəqan... 
Əlvida, ey dənizl.. Unutmaram mən 
Sənin o möhtəşəm hüsnünü bir an, 
Hələ eşidərəm çox uzun zaman 
Coşqun uğultunu axşam çökərkən... 


Qəlbimdə saxlayıb daima səni 
Qalın meşələrdə, sakit düzlərdə, 
sənin xəyalını, sənin kölgəni 
Gəzdirrəm özümlə birgə hər yerdə. 


BAĞÇASARAY FƏVVARƏSİNƏ 


Ey eşq fəvvarəsi, ey canlı fontanl 

İki gül hədiyyə gətirdim sana... 
Vurğunam susmayan səsinə candan, 
Bir də şairanə göz yaşlarına. 


Qəlbindən səpilən bu inci tozlar 
Soyuq şəbnəm kimi qonur üstümə. 
Of, зәри, зәри, ey fərəhli çeşmə.. 
Pıçılda, pıçılda qəlbində nə var... 


Ey eşq fəvvarəsi, ey qəmli fontan! 
Mən də sual etdim mərmərlərindən: 
Uzaq bir diyara oldum nəğməxan, 
Lakin Mariyadan danışmadın sən... 


Yoxsa burda belə unudulmusan, 
Hərəmi bəzəyən, ey solğun ulduz! 
Ey fontan, Mariya, Zarema yoxsa 
Uydurma, dadlı bir xəyaldır yalnız? 

Bəlkə də, xəyalın röyası ancaq 
Öz ani seyrindən ilham alaraq, 
Məchul əməllərlə gəlmiş riqqətə, 
Yazmış amalını bu boş zülmətə... 


ETİRAF 


Mən sizi sevirəm — çəkdiyim əzab, 
Etsə də əlimi ətəkdən qısa, 

Abrı itirdikcə cinlənsəm də lap, 

Mən yenə düşmüşəm ayağınızal 

Bu hal yaraşmır da heç bu yaşıma, 
Gərək ağıl qona indi başımal 

Eşq imiş könlümün hər dərdi-səri, 
Aşkarca görünür əlamətləri: 

Sizsiz darıxıram — tutur əsnəmə, 
Sizinlə olanda — batıram qəmə. 
Könlümdən keçsə də — olmur taqətim, 
Deyəm ki, sizsiniz eşqim, möhnetim! 
Hərdən qulaq asıb, fikir verəndə 

Bir zərif xışıltı, bir yüngül qədəm 
Qonaq otağında nəfəs dərəndə 
Ağlımı başımdan qoparır o dəm. 
Üzümə gülsəniz — gülər ürəyim, 
Rəddiniz dərdimi çəkər tarıma, 

O incə, o solğun əllər, mələyim, 
Əvəzdi bir günlük əzablarıma. 

Əyib başınızı ədəbli, səssiz 

Qasnaq arxasında əyləşəndə siz, 
Kənarda dayanıb, çəkib içimi 
Baxmaqdan doymuram mən uşaq kimil.. 

+ Hərdən də yağışlı, çiskinli gündə 
.ə.. 

Siz başmaq seyrinə çıxanda düzə, 
Söz salıb qəlbimi deşən düyündən 
Qısqanc kədərimi açımmı Sizə? 
Deyimmi o tənha göz yaşınızdan, 
Ya da o küncdəki yoldaşınızdan, 
Opoçka seyrində olmağınızdan, 
Axşam fortepiano çalmağınızdan?.. 
Alinal Rəhm edin, barı bir kərə, 
Sizdən eşq ummağa haqsızam, nə qəm, 
Bəlkə də, bu qədər günaha görə 
Sizin sevginizə layiq deyiləml 

Barı, bircə dəfə yalandan baxın, 
Qaldırın könlümü eşqin dağınal 
Məni aldatmağa nə varmış axıl.. 
Özüm də razıyam aldanmağımal 

1825 


ANDREY ŞENYE 
N.N. Rayevskiya ithaf olunur 


Ainsi, triste et captif, ma İyre toutefois 
S"eveillalt.... 


Təəssüflü bir hiss ilə dünya, dərdli, yaralı, 
Baxıb Bayron tabutuna eyləyirkən ah-ənin, 
Qərbin rübab səslərindən qopan sonsuz məlalı 
Dante ilə bir dinlərkən xəyalı o şairin, 


Məni çəkib aparmaqda tamam başqa bir yana, 
Çoxdan bəri təranəsi dinlənməyən bir xəyal, 

O uğursuz, o nəs günlər qoparanda fırtına, 
Eşafotdan gor evinə köç eyləyən bir xəyal. 


Eşqə, sülhə, yaşıllığa nəğmə deyən şairin 
Qəbrinə yas çiçəkləri aparıram bu gün mən, 
Tanınmamış rübabımın nəğmələri nə qəmgin... 
Bu nəğməyə bir o şair qulaq asır, bir də sən. 


Baş vurmaqdan yorğun düşən qanlı cəllad baltası 
Havalanır yenə göydə, gəzir insan qurbanı. 

Şair hazır dayanmışdır, sinəsində lirası, 

Fikrə gedib bəstələyir axırıncı bir mahnı. 


Sabah boynu vurulacaq: edam, olmuş bir adət, 
Ancaq görün, nələr çalır rübabında nəğməxan? 
O rübabda səslənmədə azadelik, hürriyyət, 

Can ağzından çıxanadək o dönməyir yolundan! 


1 Mən dərdli bir əsir olmağıma baxmayaraq rübabım yuxudan ayıldı 

+ “Dan ulduzum, algışlaram mən səni! 
toe 

Qığılcımtək qaranlığı yaranda, 
Tufanların üzərində yananda, 

Mədh etmişəm o səmavi çöhrəni. 
Mədh etmişəm: o müqəddəs şimşəyin 
Ləkələnmiş bir qalanı yıxanda, 
Xudbinliyin qəsri üstə çaxanda, 

Puç edəndə büsatını sərtliyin, 
Övladının hünərini görmüşəm, 
Eşitmişəm ilqarını ərlərin, 
Müstəbidlər qarşısında nərlərin 
Cavabına özüm qulaq vermişəm. 
Mən görmüşəm, qeyzə gəlmiş o axın 
Hər nə varsa qopartdı öz kökündən, 
Odlu natiq xəbər verdi dünyanın 
Tutacağı yeni yolu o gündən. 
Parıldadı sənin müdrik dühan da, 

O müqəddəs sürgünlərin xəyalı 
Qalxdı məşhur məbədgaha bir anda, 
Qədim taxtın ifşa oldu cəlalı 
Üstündeki örtükləri açanda, 

Sınıb düşdü bütün paslı buxovlar. 
Yaydı qanun bərabərlik hüququ, 

Biz də dedik, tale bizə oldu yarl 
Heyhat! Bunlar yuxu imiş, boş yuxul 
Deyin, hanı o qanun, o azadlıq? 
Yalnız balta hökm eyləyir bizə, ahl 
Biz şahları taxt-tacdan ayırdıq, 
seçdik yenə bir cəlladlı padşah. 

Bu dəhşətdirl Fəqət sən, ey hürriyyət, — 
Pak ilahə, sən deyilsən müqəssir, 
Kor-koranə coşan xalqın cinayət 
Törətməsi sənin suçun deyildir. 


Sən uzaşdın: o şəfadar piyalən 
Qızıl qanlı bir pərdəyə büründü. 
Qisas deyə dönəcəksən yenə sən, 

Məhv olacaq düşmən sənin önündə. 

Həyat verən hürr şərabı dadan xalq 

Onu bir də içmək istər doyunca, 

Sanki qeyzə gətirmişdir onu Vakx 

Atəşini söndürməyə atır can, 

Tapıb səni, yaslanacaq köksünə, 

Tən gəlincə tapacaqdır rahatlıq. 

Qorxunc tufan dayanacaqdır yenəl 
Ancaq gözüm o şən çağı görməyəcəkdir artıq, 
Vurulacaq boynum mənim, çatmış axır saatım, 
Töküləcək qanım mənim, söküləndə şərqdə dan, 
soyuqqanlı bir kütlənin qabağında cəlladım 
Qaldıracaq kəsik başı, yapışaraq saçından. 
ƏİV eləyin məni, dostlar, bilirəm ki, vücudum 
Bir zamanlar ağuşunda sizinlə kef gördüyü, 
Elmlərdən bəhs açdığı, dərdsiz həyat sürdüyü 
O bağçada yatmayacaq, yoxdur buna umudum. 
Lakin, əziz həmdəmlərim, qulaq asın bir mənə, 
Əgər, sizcə, müqəddəssə, əzizdirsə xatirəm, 
Bu sonuncu istəyimi yetirərək yerinə, 
Taleyimi yada salıb, yas saxlayın bircə dəm, 
Lakin şübhə oyatmasın tökdüyünüz göz yaşı, 
Ağlamaq da cinayətdir bu əsrdə bizlərə, 
Təəssüflə ana bilməz indi qardaş qardaşı. 
Vardır başqa bir ricam da: şeirlərim sizlərə, 
Bilirəm ki, çox tanışdır, onlardır gənc ömrümün 
Ən qiymətli hekayəsi, ən müxtəlif nəğməsi, 
Qanadlanan arzuların ehtiyatsız bəhrəsi, 
Əks etdirmiş o vərəqlər həyatımı büsbütün, 
Ümidimi, əməlimi, göz yaşımı, sevgimi, 
Mənə şeir pərisinin bəxş etdiyi verginin 
Töhfəsini, tapın, alın Fannidən və Aveldən. 
şeirim zaval görməyəcək, hiss edirəm bunu mən. 
Əfsus, başım tez ayrılır bədənimdən, a dostlar, 


Bu gənc düham yaratmamış hələ yüksək bir əsər. 

+ Tez yox olur cismim; fəqət məni qəlbən anaraq, 
toe 

Ricam budur: əlyazmamı hifz eləyin siz ancaq. 
O zaman ki, keçib gedər əsrin qara rüzgarı, 
Toplanaraq bir oxuyun bu dərdli misraları, 
Oxuyaraq, uzun zaman xatırlayın məni siz, 
Atıb qəbir yuxusunu mən də səssiz-səmirsiz, 
Heç bir kəsə görünmədən, sizinlə əyləşərəm, 
Sevinərək gözünüzdən axan yaşı içərəm. 
Bəlkə, onda könül tapa məhəbbətdən təsəlli, 
O dustaq qız, o mehriban, o gözəllər gözəli 
Aşiqanə şeirlərə, bəlkə, asıbdır qulaq”. 


Burda zərif nəğməsini o, yarımçıq qoyaraq 
Gənc nəğməkar yerə dikdi gözünü 

Qarşısından gəlib keçdi ömrün, eşqin yaz günü. 
Gözəllərin xumarlanan gözləri, şən rəqsləri, 
Ehtiraslı gecələrdə, nəğmə, kaman səsləri 
Canlanarag, xəyalını uzaqlara apardı... 

O, könlünün rübabından bu fəryadı qopardı: 


“Görün, başım nələr çəkdi öz dühamın əlindənl 
Mən dünyadan məhəbbətlər, əyləncələr dilərkən 
Neçin atdım kölgəsini səs-səmirsiz həyatın, 
Neçin atdım dostu, yarı, rahatlığı, anladın!?. 
Tale mənim gəncliyimi oxşadı xoş diliylə, 
Şadlıq, fərəh çələng qoydu başıma öz əliylə, 
Məsum şeir pərisi çox anlarıma oldu yar. 
Gecəni şən keçirmekçün toplaşanda tanışlar. 
Tanrıların qoruduğu o bəxtiyar məclisi 
Gah qəhqəhəm bürüyərdi, gah şeirimin şux səsi. 
Bəzən könül usanardı o kef-damaq dəmindən, 
Od tutaraq alışardım yeni bir atəşlə mən, 
Səhər-səhər yollanardım sevgilimin yanına, 
Görərdim ki, hirs və qəzəb içindədir o sona, 
Gözü yaşlı hədələrdi, qarğıyardı min kərə 
Mənim kefdə, əyləncədə keçirdiyim günlərə, 
Öncə qovar, sonra danlar, bağışlardı sonra da. 

Ah, o zaman nə bəxtiyar günlər gördüm dünyada! 
Tənbəlliklə keçən o xoş həyata, dinc mühitə 
Vida edib, neçin düşdüm mən bu müdhiş mühitə? 
Hökm sürür burda vəhşi ehtirasla cəhalət. 
Hökm sürür burda qərəz, tamahkarlıq və nifrət. 
Ey ümidlər, haralara sürüdünüz siz məni? 
Qəlb sevirkən sakitliyi, məhəbbəti, nəğməni, 
Bax, bu mənfur əsgərlərlə bu meydanda, lap nahaq, 
Tərs atların dəyanətsiz cilovunu dartaraq, 
Çıxdım düşmən qarşısına, mənəmi qalmışdı bu? 
Boş və axmaq cəsarətin silinəcək izindən 
Başqa bir şey buraxmadım bu dünyaya, doğrusu. 
Bat, ey səsim, ey puç xəyal, it sən də yer üzündən, 
Ey söz, sən, ey havayı səs... 
Yox, əfv etl 
Sus, ey qorxaq narazılıq, şikayətl 
Sevin, şair, sevin: bu sərt rüzgara. 
Ləkələnmiş bu illərə, aylara 
Sən baş əyib eyləmədin itaət. 
Zalimlərə nifrət oldu əməlin, 
Min dəhşətlə alovlandı məşəlin, 
İşıqlandı onun kəskin nurundan 
Hakimlərin o şərəfsiz şurası, 
Onlar sənin qırmancından uddu qan, 
Hər birinə verdin ölüm cəzası, 
Sən onların başı üstdən öz şeirinle gurladın, 
Mədh edərək Nemezidi səslədin, 
Kahinlərin qarşısında Maratın 
Bir xəncəri, bir də bakir Evmenidi səslədin. 
Tac gəzdirən bir qafanı qanlı kötük üstündən 
Qurtarınca o pak qoca qurumuş əllərilə, 
Cəsarətlə öz əlini uzatdın onlara sən, 
Canilerin məhkəməsi qəzəbdən 
Qarşınızda tir-tir əsdi murdar əməllərilə. 
Ey müğənni, fəxr et, öyün! Sənsə, quduz canavar, 
Həyatımla oyna mənim, nə olar: 
Başım sənin əlindədir. Ancaq bil, ey qan soran, 

+ Mənim çılğın gülüşlərim, nərəm gəzir arxanca, 
toe 

Qanımızı iç, dolan, 
Sən cırtdansan, ən dəyərsiz bir cırtdansan, bil, ancaq 
Uzaq deyil gözlənilən sorğu-sual saatı, 
Tez məhv olar taxtın-tacın, cəlalın, ey zülmkar, 
Qəzəb qalxar yatağından, doğma vətən fəryadı 
Yorğun düşən bu fələyi yuxusundan oyadar. 
Artıq getmək zamanıdır... Gəl arxamca, gəl ancaq, 
Gəl, mən səni gözləyirəm”. 

Belə dedi nəğməkar. 
Hər şey batdı bir sükuta. Sakit nurlu bir çıraq 
Soldu sübhün şəfəqində, yandı şərqdə buludlar, 
Səhər kiçik pəncərədən daxil oldu zindana, 
Dalğın-dalğın baxdı şair barmaqlığa bir zaman. 
Səs-küy qopdu. Budur onlar! Çağırırlar, yox, aman! 
Açar səsi, qandal səsi lərzə salır hər yana, 
Dayan, qatil! Bir gün dayan, tək bircə gün və artıq 
Görərsən ki, ölüm qaçıb, almış hər kəs azadlıq, 
Gülür vətən, onun böyük vətəndaşı qalıb sağ, 
Fəqət, heyhat! Bircə an da onlar aman vermir, ah! 
Yol sükutla qərq olunur. Cəllad hazırdır bu an, 
Lakin dostluq nur çiləyir şair gedən son yola. 
Daxil olur eşafota... o, şərəflə verir can. 

Ağla, şeir ilahəsi, yan, ağla! 

Qırmızı paltarını üstündən atır meşə, 

Gümüş rəngə boyayır şaxta, solmuş çölleri... 
Günəş hərdən görünür könülsüz kimi burda, 
Uca dağlar dalına sonra çekilir geri. 

Yan, ey mənim buxarım, yalqız otağımda yan, 
Ey şərab, ey bu payız günlərinin həmdəmi, 
Axıt coşqun sinəmə nəşəli xumarlığı, 

Bir anlığa unudum barı bu ağır qəmi. 


Qəmliyəm, dostlarımdan kimsə yoxdur yanımda. 


Olsaydılar içərdim bu uzun hicranı mən. 
Sıxardım şəfqət ilə onların əllərini, 

şən illər arzulardım hər birinə ürəkdən. 
Mən tək-tənha içirəm, sanki xəyalım bu an 
Ətrafıma çağırır yenə yoldaşlarımı. 

Yox, yox, eşidilməyir ayaq səsləri heç vaxt, 
Qəlbi məni gözləmir sevimli dildarımın. 


Mən tək-tənha içirəm, Neva sahillərində 
Dostlarım xatırlayır məni yenidən bu gün. 
Çoxmu adam gəlibdir, dostlar, məclisinizə. 
Görün kim çatışmayır, bir də yoxlayın, görünl 
Kim xəyanət elədi qəlb açan adətlərə, 
Söyləyin, soyuq aləm kimi ayırdı sizdən? 
Kimin səsi gəlməyir arasından dostların, 

Kim gəlməyib, uzaqdır sizin məclisinizdən? 


O gəlməyib, o, bizim qıvrım saçlı nəğməkar. 
Gözlərində od-alov, əlində şən gitara, 
Dilbər İtaliyanın mərsinləri içində 

Yaşayır, sakit yatır, bağlanıb o diyara. 

O rus məzarı üstə kimsə öz fırçasıyla 
Yazmayıb doğma dildə bir neçə kəlmə, barı 

Ki, bir vaxt şimal oğlu gəzəndə bu yad yeri 
Salamlasın kədərlə o qəmli yazıları. 


Yabançı səmaların ey narahat aşiqil 
Dostların arasında oturmusanmı de, sən? 
Yoxsa yenə keçirsən sən isti ölkələrdən, 
Qaranlıq dənizlərin buzları üzərindən? 
Yaxşı yol, uğurlu yol, lisey astanasından — 
Zarafatla birbaşa gəmilərə adladın. 
Dənizlərin içindən keçir o vaxtdan yolun, 
Dalğalar, fırtınalar oğlu çağrılır adın. 


Taleyinin, ömrünün dolaşıq yollarında 

Hifz elədin gəncliyin ilkin adətlərini. 

lisey zarafatları, lisey əyləncələri 

Dalğalar qoynunda da rahat qoymayır səni. 
Dənizlər arxasından sən bizə əl uzatdın, 
Gənc qəlbində daşıdın sən bizim eşqimizi. 
Sonrasa təkrar etdin: — Ağır, uzun hicrana, 
Gizli tale, bəlkə də, düçar elədi bizi. 


Əziz dostlar, gözəldir bizim ittifaqımız, 
Əbədidir qəlb kimi, parçalanmaz bir an da. 
Yenilməzdir, azaddır, qayğısızdır hər zaman, 
İlham pərilərinin böyüyüb qayğısında. 
Hansı yana götürüb atsa da tale bizi, 
Səadətin iziylə haraya getsək də biz, 

Yaddır bu dünya bizə yenə əvvəlki kimi, 
Çarskoye Selodur yurdumuz, məskənimiz. 


Tufan izlərkən məni, gəzirkən diyar-diyar, 
Çapalarkən bir zaman taleyin torlarında, 
Öz yeni dostlarımın arasında dolaşıb 
Nəvazişlə baş əydim özgələr diyarında. 
Qəm dolu, üsyan dolu təmiz dualarımla, 
Ümidleriyle birgə ilk gənclik illərimi 


Men bu yeni dostlara verirdim öz gelbimi, 
Lakin o nəvazişlər mənə gəlmirdi şirin. 


İndi budur, soyuğun, küləklərin gəzdiyi 

Adı məlum olmayan bu bilinməz yerdə mən — 
Sevinclə rastlaşmışam. Sizlərdən üç nəfəri, 
Üç ürək yoldaşımı qucaqlayıb yenidən. 

İlk dəfə sən gəlmisən, ey Puşşin, ey əziz dost, 
Şairin bu kimsəsiz, unudulmuş evinə. 

Sən sürgünlük çağının qəmini unutdurub 
liseyə döndərmisən mənim günümü yenə. 


Qorçakov, ey ilk gündən dünyada xoşbəxt olan, 
Qoruyur hər bəladan, hər dərddən fələk səni. 
Yenə əvvəlki kimi dosta fərəh verirsən, 

Həyat dəyişdirməyib sənin azad qəlbini. 

Qəvi tale cürbəcür yollar veribdir bizə, 

Həyata atılantək tezliklə ayrı düşdük. 

Lakin bu gün nagahan bir kənd yolu üstündə 
Qardaştək qucaqlaşıb biz yenidən görüşdük. 


Məni çulğayan zaman bəxtin qəzəbi, kini 
Hamıya yad görünüb, gəzdim yurdsuz yetimtək. 
Ey permes qızlarının falçısı, səni andım 
Fırtınalar önündə dik başımı əyərək. 

Ey Delviq, ey ilhamın, tənbəlliyin övladı, 

Gəldin, səsin oyatdı qəlbimin atəşini, 

Taleyimə təşəkkür elədim dönə-dönə 

Bu gün kiçik evimdə görərkən, ey dost, səni. 


Uşaqlıqdan yanırdı bizdə nəğmə həvəsi, 
Tanıyırdıq o vaxtdan zərif həyəcanları... 
İki ilham pərisi uçmuşdu bizə sarı, 
Onlarla xoş keçirdi uşaqlıq zamanları. 
Lakin artıq sevirdim alqışları onda mən, 


Sən məğrurdun, yazırdın qəlblərdən, pərilərdən. 

o Ömrümtək istedadı sərf edirdim boş yerə, 
Dühanı sakitlikdə edirdin tərbiyə sən. 


Sənət, ilk düşmənidir daim mənasızlığın, 
Əzəmətli, vüqarlı olsun gözəllik gərək. 

Lakin pürfənd məsləhət eləyir gənclik bizə, 
Təntənəli arzudan coşur, şənlənir ürək. 
Ayıldıq, gecdir, fəqət durub qəmli, mükəddər 
Arxamıza baxırıq, tapmırıq orda bir iz. 

Söylə, Vilhelm, ey mənim sənət, tale yoldaşım, 
Səninlə bir zamanlar bu cür olmadıqmı biz?! 


Yetər artıql Dünyanın eyşi, kefi, ləzzəti 
Dəyməz saf qəlbimizi bürüyən möhnətlərə. 
Gəlin, bu tənha yerdə yenidən həyat quraq, 
Gecikmiş dost, durma gəl bizim bu sakit yerə. 
Gəl, isit qəlbimizi, gəl, şənlət qəlbimizi, 
Sönməyən atəşiylə sehrli nağılların. 

Yad eləyək sevgini, şöhrəti və Şilleri 

Bir də xoş günlərini Qafqazın — o diyarın. 


Mənim də vaxtım çatıb, şənlənin, dostlar, bu gün. 
Duyuram qarşıdakı vüsal dəqiqəsini. 

Xatırlayın şairin dediyi bu sözləri, 

İl keçər, yanınızda yenə görərsiz məni. 

Qəlbimin arzuları hasil olar o zaman, 

İl keçir, əziz dostlar, görüşərik yenə biz. 

Axar sevinc yaşları, ucalar sevinc səsi, 

Göyə qalxar yenə də dolu badələrimiz. 


Birinci, badələri yaxşı doldurarsınız, 

İçərik bu müqəddəs dostluğun sağlığına. 
Xeyir-dua ver bizə, ey ilham pərisi sən 
Yaşa, xeyir-dua ver, bizə lisey, ey anal 
Bizim gəncliyimizi qoruyan mürəbbilər 
Sağsa da, ölmüşse də, yenidən xatırlayaq. 

Kin-küdurət bilmədən xeyrxahlıg naminə 
Boşaldaq qədəhləri sadiq bir övlad sayaq. 


Doldurun, tez doldurun, atəşin bir ürəklə, 
İçək bu badələri yenə sonuna qədər, 
Lakin kimin şəninə, əziz dostlarım, deyin? 
Qoy var olsun çarımız, yaşasın uzun illər. 
O, insandır, hökm edir anlar iradəsinə, 
Duanın, şübhələrin, ehtirasın quludur. 
Əfv edirik bu dəfə çara bu qəbahəti, 
liseyə bina qoyan, Parisi tutan odur. 


Nə qədər ki burdayıq, şənlənin, ləzzət çəkin, 
Görürsünüz, kiçilir günbəgün məclisimiz. 
Kimi tabutda yatır, kimi tənha dolanır, 

Tale baxır, gün keçir, saralıb-soluruq biz. 
Əyilib təbiətin hökmünün qabağında, 
Soyuyub yanaşırıq günbəgün son mənzilə. 
Gözəl lisey gününü öz qoca vaxtlarında 
Görən, kim qeyd edəcək bizlərdən qüssə ilə? 


Yeni nəsil içində yalqız bir qonaq olan 

O bədbəxt yoldaşımız o vaxt anacaq bizi, 
Titrəyən əlləriylə gözlərini qapayıb 

Yad edəcək qüssəylə gənclik günlərimizi. 
Goy qüssəli olsa da, şad görünsün o günü, 
Qarşısına mey dolu bir qədəh qoysun onda. 
Necə ki, tək yaşayan qüssəli ürəyimlə 


Bu günü şad keçirtdim bir kəndli komasında. 

9 QIŞ AXŞAMI 


Sovurdugca tufan qarı, 
Sislə örtüb səmaları, 

Gah ulayır vaşaq kimi, 
Gah ağlayır uşaq kimi, 
Gah tərpədib həsir damın 
Həsirini düyür yelə, 

Gah da olub yol adamı, 
Pəncərəni döyür elə... 


Nuhdanqalma komamızsa 
Həm məhzundu, həm qaranlıq. 
Gözüm nənə, nə susmusan 
Ayaq üstə yazıq-yazıq? 
Usandırıb, yorub nədi, 

Səni tufan uğultusu? 

Yoxsa, elə mürgülədir 

Öz cəhrənin cığıltısı? 


Gətir içək, görüm, qarı, 
Gətir içək, hanı qədəh? 
Süz, ey gənclik vəfadarı, 
Qoy tökülsün qəlbə fərəh. 
Qürbət eldə ömür sürən 
Quşcuğazdan oxu mənə: 
Səhər-səhər su gətirən 
Qızcığazdan oxu mənə. 


Sovurdugca tufan qarı, 
Sislə örtüb səmaları, 

Gah ulayır, vaşaq kimi, 
Gah ağlayır uşaq kimi. 
Gətir içək, gözüm qarı, 
Gətir içək, hanı qədəh? 
Süz, ey gənclik vəfadarı, 
Qoy tökülsün qəlbə fərəhl 

O, öz doğma ölkəsinin səmaları altında 

Düşdü əzablara, soldu, saraldı. 

Axır söndü... başım üstə, göyün yeddi qatında 
Onun gənc kölgəsi qol-qanad çaldı, 

Lakin bizim aramızda var keçilməz bir divar, 
Hislərimə nahaq güc eylədim mən. 

Mənə ölüm xəbər verdi o qayğısız dodaqlar, 
Onu laqeyd — sakit, çox dinlədim mən. 

Gör bir kimi mən sevmişəm bu alovlu qəlbimlə, 
Bu gərgin siqlətlə kimi sevmişəml 

Bax bu incə, bu üzücü, bu can alan dərdimlə 
Mənə qismət olmuş iztirab və qəm. 

Hanı əzab? Hanı sevgi? Dərdli qəlbimdə, aman, 
Zavallı və məhzun kölgəyə yarar — 

Keçən o şən günlərimdən bir yadigar, bir nişan 
Nə coşqun hərarət, nə göz yaşım var. 


KE ok 


Şirinsöz dodaqlar elə ki sənə 
Yanaşıb toxundu — həmin bu zaman, 
Oynaq atəşləri onun ağlının 

Keçdi varlığına heç duyulmadan. 


Şairin ilhamla təzələdiyi 

Ey büllurl Yuvamı gəlib bəzə sən. 
Müqəddəs əşarın, gözəl dostluğun 
Sən şirin rəhnisən, əsil rəhnisən. 
Sənin şəfa verən bir atəşin var... 

PEYĞƏMBƏR 


Ruhumu təngidən bir yanğıyla mən 
Sərgərdan gəzirkən kimsəsiz düzdə, 
Yollar ayrıcında çıxdı qəfildən 
Altıqanad mələk yolumun üstə. 
Əliylə gözümə elə toxundu — 
Yüngül barmaqları sanki yuxudu. 
Hürkmüş bir qartalın ayıq gözütək 
Açılıb gözümdə nurlandı bəbək. 

Elo ki toxundu qulaqlarıma — 
Səs-küylə doldurub çəkdi tarıma: 
Aydınca eşitdim göyün səsini, 

Orda mələklərin süzməyini də. 
Çöldə tənəklərin titrəməsini, 

Suda balıqların üzməyini də. 

Hələ tərpənməmiş durduğum yerdən 
Əyilib ağzıma saldı əlini, 

Çəkib boğazımdan çıxartdı birdən 
Günahkar dilimi, şeytan dilimi. 
Ağzımın beləcə keyimiş vaxtı 
Hikmət iynəsini — ilan dilini 

Gətirib dilimin yerinə taxdı. 

Sonra bir qılıncla köksümü yarıb, 
Titrək ürəyimi ordan çıxarıb 

Yerinə köz qoydu, alışan bir köz, 
Dedi: “Bundan belə bu ağrıya döz”. 
Qaldım meyit kimi kimsəsiz düzdə, 
Tanrı dilə gəldi başımın üstə: 
“Oyan, ey peyğəmbər, həm gör, həm eşit, 
Mənim istəyimlə get dolan rəşid, 
Sən ellər dolaşıb, dənizlər adla, 
Bəşər ürəyini şeirinlə odlal” 

STANSLAR 


Yaxşılıq ümidiylə, şərəf ümidiylə mən 
Baxıram irəliyə, qorxutmur heç şey məni: 
Pyotrun o şanlı dövrünün ilk çağında 
Edamlar və qiyamlar bürümüşdü ölkəni. 


Lakin o, haqq işiylə fəth etdi könülləri, 
Elmin gücüylə etdi adət-əxlaqı rövşən. 
Onun nəzərlərində həmişə Dolqoruki 

Fərqlənir, seçilirdi azğın streleslərdən. 


Öz ağlı, öz zəkası, öz qüdrətli əliylə 

Maarif toxumları səpdi bütün hər yana. 

O, sayqısız baxmadı doğma vətənə, elə, 
Onun gələcəyini gördü o, mərd-mərdana. 


O, bəzən bir dənizçi, o, bəzən bir qəhrəman, 
Bəzən dülgər, bəzən də böyük bir alim oldu. 
Taxtda əyləşməsinə baxmayaraq, hər zaman 
Özü də işçi oldu, çalışqan xadim oldu. 


ocdadınla fəxr elə, onuntək vüqarlı ol 
Bütün işlərdə oxşa ulu babana hər an. 
Onun kimi yorulmaz, möhkəm ol, tutarlı ol, 
Qəzəbsiz ol, kinsiz ol, necə ki olmuş baban. 

F. T xxx -YƏ CAVAB 


Yox, yox, çərkəz qızı deyil o pəri, 
Lakin Gürcüstanın gen dərələri, 
Dumanlı Kazbekin tutqun zirvəsi 
Belə qız görməyib illərdən bəri. 


Yox, əqiq deyildir gözlərindəki, 
Lakin Şərqin varı, bütün dövləti 
Onun gözlərinin xoş baxışları 
Önündə bir heçdir, yoxdur qiyməti. 

QIŞ YOLU 


Duman dalğaları içinden yene 
Yeriyib özüne bir yol açır Ay, 
Qəmgin tarlaların dərinliyinə 
Hərdən həzin-həzin ziya saçır Ay. 


Sıxıcı-yorucu qış yollarıyla 
Çapır iti gedən üçatlı xizək. 
Yeknəsəq zınqırov gəldikcə dilə, 
Dəng edir adamı cingildəyərək. 


Sürücü oxuyur, səsində onun 

Nəsə, qəlbə munis xoş bir ahəng var: 
Gah döyüş səsitək nəşəli, coşqun, 
Gah ürək yandıran həzin mahnılar. 


Nə bir işıltı var, nə də bir daxma, 
Tənhalıq... bir də yel sovurur qarı... 
Bütün yol uzunu çıxır qarşıma 
Yalnız zolaq-zolaq verst ağacları. 


Sıxıntı, üzüntü... sabahsa, yəqin, 
Nina, dost yanına qayıdıb, yenə 
Buxan başında dincəlib, sənin 
Baxaram doymadan munis çöhrənə. 


Saatın əqrəbi məlum qərarla 
Gəzib dairəni çatdırar başa. 
Kənar adamları salaraq yola, 
Qalarıq səninlə gecə baş-başa. 


Qəmginəm, ah Nina, yol uzun, yekrəng, 
Mürgülü sürücü susmuşdur çoxdan. 
Yenə eyni səslə cingildəyir zəng, 

Ayın çöhrəsini bürümüş duman... 

Ф 1821 





SİBİRƏ 


Sibir mədənləri dərinliyində 
Məğrur səbrinizi hifz eləyin siz. 
Çəkdiyiniz əmək heç itməyəcək, 
Ölməyəcək böyük əməlləriniz. 


Fəlakətə sadiq bir bacı olan 
Ümid o qaranlıq yerlərdə, inan, 
Oyadacaq sizdə sevinc, şətarət, 
Arzu etdiyiniz gün gələr, əlbət. 


Zülmətli əngəli hey yara-yara 
Çatacaq sizlərə dostluq və sevgi, 
Mənim azad səsim çatır necə ki, 
Uzaq katorqada o qazmalara. 


O zaman buxovlar parçalanacaq, 
Zindanlar çökəcək, o zaman ancaq 
Azadlıq güləcək şən üzünüzə 

Və qılınc verəcək qardaşlar sizə. 

MƏLƏK 


Cənnət qapısında incə bir mələk 
Dalğın oturmuşdu, fikir edirdi. 

O xəbis, üsyankar iblis də yeltək 
Cəhənnəm üstündən uçub gedirdi. 


O inkar, o şübhə ruhu qərarsız 
O pak ruha sarı nəzər salanda, 
Bir anda dumanlı və ixtiyarsız 
Bir məhəbbət hissi oyandı onda. 


Dedi ki: “Bağışla, gördüm səni mən, 
Bu əyan olmağın bihudə deyil: 

Mən nifrət etmirəm göydə hər şeydən, 
Dünyada hər şeyə xor baxmıram, bil”. 


DAYƏMƏ 


Ağır günlərimin munis həmdəmi, 
Mənim ürək dostum, mehriban qarıl 
Çoxdan gözləyirsən məni, eləmi, 
şamlıqlar içində axşam çağları? 
Yalnız otağında oturmusan tək, 
İndi xəyalından keçir, ah, nələr, 
Bəzən mürgüləyib fikrə gedərək, 
Qırışıq əlindən düşür iynələr. 
Bağlı qapılara baxırsan hərdən, 
Yorğun fikirlərin çəkilir dara. 
Sıxılır ürəyin qəmdən, kədərdən, 
Baxırsan qaranlıq uzaq yollara. 

Şair Apollona böyük bir əsər, 
Müqəddəs bir qurban verməyir hələ. 
Başı qarışmışdır indiyə qədər, 

Bu fani dünyanın qayğılarıyla. 
Müqəddəs rübabı dillənmir onun, 
Qəlbinə bir yuxu hakim olmuşdur. 
Bəlkə, bu puç dünya övladlarının 
İçində, hamıdan o, daha puçdur. 





Həssas qulağına ilahi bir səs, 
İlahi bir səda çatınca, bu vaxt 
Yuxudan oyanan bir qartal kimi 
şairin qəlbi də tez oyanacaq. 
Zövqə, nəşələrə meyil yox onda, 
Atmış insanların ülfət daşını. 

O, xalq allahının ayaq ucunda 
Əyməyir, əyməyir məğrur başını. 
Qəlbi təlatümlər, səslərlə dolu 
Gör, necə də qaçır... vəhşitək yenə. 
Geniş meşələrə uzanır yolu, 
Qaçır sahillərin sərinliyinə. 


19 OKTYABR 1827 


Tanrı kömək olsun, a dostlar, sizə 
Ömür qayğısında, çar qulluğunda. 
Dəstəylə cumanda küylü məclisə, 

Əsrarlı sevginin sirr bolluğundal 


Tanrı kömək olsun, a dostlar, sizə 
Həyat tufanında, ev qubarında, 
Düşəndə qürbətə, bomboş dənizə 
Dünyanın zülmətli uçrumlarındal 

Əyanların bəzəkli məclisindəki şair 

Səfa sürür, padşahlar dinləyir çünki onu. 
Güldürmək, ya ağlatmaq onun öz əlindədir. 
Yalan qatıb böyrünə şirin sanır doğrunu. 
Boyarların kütləşmiş zövqünə çəkir tumar, 
şan-şöhrət həvəsiylə vəcdə gəlirlər onlar. 
Onların məclisinə bu sayaq verib bəzək, 
Zövq alır, gah ağıllı təriflər eşidərək. 

Ağır bağlı qapılar ardındasa bu zaman 
Nökərlərin çəkməsi, zərbəsiylə qovulan 
Xalq yığışıb bayırda tozlu artırmalara. 
Uzaqdan qulaq asır həvəslə nəğməkara. 


kk k 


Mənim tanıdığım belə ölkə var: 
Tənha sahillərdə oynar dalğalar, 
Yanmış çəmənlərə buludsuz səma 
Qoynundan nur saçar Günəş daima, 
Meşə görünməyir, düzendir yalnız, 
Dənizin sahili ucsuz-bucaqsız... 

Ф 1828 


XATİRƏ 





Sübh çağından başlayaraq, ta axşamadək 
Faniləri yoran səs-küy sakitləşəndə 

Ağır işin hədiyyəsi qara yuxutək 

Şəhərin hər tərəfinə toran düşəndə, 

Yorucu bir ahəng ilə, həsrətlə vurur 
sakitliyin qucağında ömür saatım. 

İztirablar ürəyimi gəmirib durur, 

İlan kimi cuşa gəlir təəssüratım. 

Arzularım alovlanır sinəmdə Bir-bir, 

Sığmır dərdli düşüncəmə ağır fikirlər. 
Xatirələr dilsiz halda önümdən keçir, 

Uzun, sonsuz bir tumartək məzmunu kədər, 
Oxuduqca nifrət duyub ömrümə qarşı, 

Bu dərdlərdən az qalıram mən tutum vərəm. 
Axıdıram acı-acı yenə göz yaşı, 

Lakin qəmli sətirləri yuya bilmirəm. 


SƏN VƏ SİZ 


O yanılıb “siz” sözünü əvəz etdi “sən” ilə, 

sanki, gətirdi könlümün hər telini o, dilə, 

Vurğun qəlbdə bu mənadan oyandı xoş arzular, 
Hiss elədim bu söhbətdən mən özümü bəxtiyar. 
Qarşısında dalğın-dalğın xeyli durub dayandım, 
Gözlərimi çəksəm ondan, ömrüm bitəcək sandım. 
Dilə gəlib söylədim: “siz lütfkarsız, ey sənəm!” 
Örəyimdə dedim: “səni bilsən necə sevirəml” 

Nə üçün, ey həyat, verildin mənə? 
Mənasız və ani boş bir hədiyyə... 

Ya məchul taleyin uyub hökmünə 
Fdama məhkumsan, bir söylə, niyə? 


Kimdir varlığıma o düşmən hakim, 
Heçlikdən səslədi məni xitabla, 
Kədərlə, qüssəylə bulandı qəlbim, 
Ağlımı doldurdu şübhə, əzabla?.. 


Qarşımda həyatın yox bir qayəsi, 
Ağlım hərəkətsiz, qəlbim bomboşdur, 
Həyatın yeknəsəq, mənasız səsi 

Məni usandırır, incidir, yorur. 


* k k 


Xoşbəxt o adamdır ki, qəmli xəyalın ilə 
Seçib sevmisən onu, xoşlanıb nəzərində. 
O kəs ki məst etmisən onu məhəbbətinlə, 
O kəs ki baxışları hakimdir üzərində. 
Lakin yazıq o kəsdir, yanıb səssiz-səmirsiz 
Senin odlu eşqinlə mumtək əriyir pünhan. 
O kəs ki qısqanclıqla durub başı aşağı, 
Sənin etirafına qulaq asır, bağrı qan. 

SUDA BOĞULMUŞ 


Yüyürə-yüyürə uşaqlar dəyəyə 

Gəldilər tələsik, dedilər dədəyə: 

“Ata, torumuza bir ölü düşmüşdür” — 
“Yalançı nadinclər, ax, bu, nə işdir, 

Siz mənim başıma gətirərsiz hər dəm, 
Döyə-döyə sizi lap öldürəcəyəm”. 

Ataları çox hirsləndi onlara. 

“Nə borcunuzdur, meyit düşmüşdür toral 


Məhkəmə sormaqdan gətirər zinhara, 

Yüz ilə mahaldır yaxamız qurtara... 

Nə çarə etməli, arvad, ver çuxanı. 

Qedim başdan edim bu xata-bəlanı... 

Meyit bəs hardadır?” — “Budur ha, burdadır!” 
Filvaqe, orda ki, sərilmişdir yaş tor, 

Qumların üstündə çaydan az aralı, 

Uzaqdan baxanda, görünürdü ölü. 


Nəhayət də çirkindi dəhşətli mənzərə, 
Baş-ayaq göyərib şişmişdi hər yeri. 
Günahkarmıdır bu, yetmişmi əcəli, 
Salmışdır bu hala onu öz əməli?l 

Ya balıq tutandır tufana tutulmuş, 

Yaxud məst imiş ki, batmış və boğulmuş. 
Ya bir sövdəgardır, soymuş onu oğru, 
Öldürüb atmışdır həmin nəhrə doğru. 


Kəndliyə nə hacət bunları axtarsın? 
Tələsir ancaq o, başını qurtarsın, 
Dönüb yan-yörəyə bir nəzər elədi, 
Ayağı ilə nəşi suya sarı itələdi, 

Kürek ile suyun lap içine buraxdı, 
Meyit də üzərək, su aşağı axdı. 
Dayanıb bir qədər tamaşa da etdi, 
Qayıdıb, sonra öz daxmasına getdi. 


“Geliniz, oğlanlarım, dalımca hamınız, 
Məbadə bu sirri bir kəsə deyəsiniz, 
Yoxsa sizləri qarğayıb söyərəm, 

Ağaca sarıyıb ölüncə döyərəm”. 

Gecə olcaq hava bərk qarışdı, 

Külək şiddət etdi, həmin çay da daşdı, 
Kəndlinin evində yanırdı çırağı, 

Bütün yatmış idi arvadı, uşağı, 


Kəndli də yatmışdı: bayırda bir tufan, 
Bir külək səsinə oyandı yuxudan. 

Bu halda qəflətən hənirti eşidir: 

Biri pəncərəni yavaş taqqıldadır. 
“Kimdir o?” 

“Kişi, aç qapını, mən gəlim, 

Bir qədər burada əylənib dincəlim”. 
“Bu gecə vaxtında nə gəzirsən Kainl" 
İtil, burdan uzaş, zalım, məlun, xainl 


Qoymaram evimə sən kimi zalımı, 
Danışma çox artıq, get, pozma halımı”. 
Əlləri, ayağı titrəyə-titrəyə, 

Örtmək üçün yavuq getdi pəncərəyə, 
O halda Ay çıxdı buludlar dalından, 
Gördü çöldə durmuş bir kişi lüt-üryan, 
Saç və saqqalından bulaqtək su axır, 
Açıq gözlərilə hərəkətsiz baxır. 


o | Kain—yeni Habil, bir də Qabil, həzrət Adəmin oğlanlarıdır. Belə deyirlər 
ki, onun ruhu avara bir halda daim gəzir və bəzi əşxasa görünür, istimdad edir. 
Burada Puşkin ona işarə edir. A.Səhhət 

+ Şişmiş əllərini yanına salmışdır, 

toe 

Xərçənglər cisminə yapışıb qalmışdır. 
Örtdü pəncərəni balıqçı qorxudan, 
Tanıdı ki, kimdir o qəribə mehman. 
“Nədən qorxursan?” — söylədi qonağı. 
Kəndlinin qorxudan əsdi dil-dodağı, 
Vahimədən öncə çəkildi yuxusu; 
Döyüldü sübhəcən pəncərə-qapısı. 


Var xalqın içində dəhşətli bir xəbər; 
Deyirlər, hər ildə həmin o gün, səhər 
Hava bərk qarışır, şiddətlə qayətdə, 
Gecə tufan qopur müəyyən saətdə, 
Kəndlinin qorxudan çəkilir yuxusu, 
Döyülür sübhəcən pəncərə-qapısı. 

ÇİÇƏK 


Görürəm kitabın arasında mən 
Atılmış, ətirsiz, quru bir çiçək, 
Qərib fikirlərə bürünür həmən 
Köksümün içində çırpınan ürək. 


Harda çiçəkləndi? Hansı baharda? 
Çoxmu ömür etdi? Kim onu dərdi? 
Özgəmi, tanışmı? Nə üçün, nədən 
Gətirib kitabın içində sərdi? 


İncə bir görüşün yadigarımı? 
Məşum nişanəmi, yoxsa hicrandan? 
Yoxsa, dərmiş onu sərin çəməndə, 
Sakit düzəngahda tənha dolaşan? 


Yaşarmı o gözəl, sağmı o cavan? 
Harda qərar tutub yaşa doldular? 

Bu məchul gül kimi yoxsa ki, çoxdan 
Onlar da saralıb xəzəl oldular? 


Gürcüstanın təpələri üstə qonmuş zülmət, duman, 
Qarşımda, bax, Araqva da axıb gedir durmadan. 

Həm dərdliyəm, həm də xoşhal, necə xoşdur bu möhnətim, 
Səninkidir yalnız, inan, səninkidir bu həsrətim... 

Bu dərdimi, kədərimi, inan, heç şey, inan, heç kəs 

Sən gözümün qarşısında duran zaman poza bilməz. 
Könlüm yenə yanır, sevir... Sözlerime bir qulaq as: 
Onunçün ki, mənim qəlbim sevməməyi heç bacarmaz! 

KALMIK QIZINA 


Əlvida, mehriban kalmık gözəlil 
Məni bu tərifli adətim bir an, 

Lap azca qalmışdı gətirsin sənin 
Köçəri çadırın dalınca, inanl 
Əlbəttə, gözlərin sənin xırdadır, 
Burnun da yastıdır, gen alnın vardır. 
Fransız dilində danışmırsan sən, 
İpək corablardan sən geyməyirsən. 
Samovar önündə ingilis sayaq 
Çörəyə nəqşlər vurmursan hər vaxt. 
Aşiq olmayırsan sən heç Sen-Mara, 
Şekspira qiymət vermirsən əsla. 
Başında bir fikir olmadıqda, sən — 
Dərin xəyallara heç getməyirsən. 
Heç zaman “Ma dove”1 oxumursan, yox, 
Sən heç oynamırsan məclisdə qalop. 
Bunlar nəyə gərək? Düz yarım saat, 
Atlarım dincəlib qoşulduğu vaxt 
Qəlbimi, ağlımı cəlb etdi sənin 

O gözəl baxışın, tər gözəlliyin. 
Deyin, bir deyilmi hamısı, dostlar! 
Açıq, şux bir ürək tutarsa qərar: 

Ya şən lojalarda, parlaq salonda, 
Ya da bir köçəri yol çadırında? 


1 Ma dove — “Bəs hanı?” (kalmıkca) 

HAFİZƏ NƏZİRƏ 


şan-şöhrət əsiri olma döyüşdə, 

Ey gözəl növcavan, qızışma birden! 
Atılma hücuma bu keşməkeşdə 
Zəhmli Qarabağ alayıyla sənl 
Ölümdən uzaqsan — bunu bilirəm, 
Qılınclar alanda səni dövrəyə, 
Hüsnü-camalını əzrayıl o dəm 
Görüb, rəhm eləyər bu gözəlliyəl 
Ancaq qorxuram ki, qan tuta səni, 
Qorxuram, uyduqca hər döyüşə sən, — 
İtirib ismətin cazibəsini, 
İnsafdan-mürvətdən uzaq düşəsənl 

QAFQAZ 


Qafqaz altımdadır, ən müdhiş olan zirvədə mən 
Tutmuşam tək uçurum qarlı dağ üstündə qərar 
Qaraquş uçmağa qalxarsa uzaq bir təpədən, 
Nə qədər yüksək uçarsa, yenə dövrəmdə uçar. 
Buradan mən görürəm çeşmələri qaynamada, 
Şübhəli, qorxulu uçqunları ilk oynamada. 


Burda, məndən aşağı, göydə bulud oynaqlar, 
Arasından buludun dağda su qaynar, çağlar. 
Görünür onların altında böyük qar qayalar 
Onun altında zəifcə, qurumuş kol-kos var. 
Daha ondan aşağı rəngi yaşıl ormanlar, 

Orda quşlar ötər, ətrafı gəzər ceyranlar. 


Sığınıb dağda tikilmiş komaya insanlar, 
Dırmaşır sərt qayalar üzrə bütün heyvanlar. 
Yüyürür dağ aşağı orda çoban da dərəyə, 
Necə məftun olur insan bu gözəl mənzərəyə. 
Orda kim, daim Araqva çayı qəltan-qəltan 
Çarparaq kölgəli sahillərə eylər cərəyan, 


Dar keçid içrə fəqir atlı da pünhan görünür, 
Orda şiddətlə Terek nəhri xuruşan görünür. 
Oynayır, cəng eləyir dar qayalarla döyüşür, 
Acımış, dalğaları, daşları çeynər, ötüşür. 
Təmə görmüş qəfəsi-ahən içindən san şir 
Çırpınır, gərniş edir sahili, guya, gəmirir. 
Leyk, əfsus! Nə var təmə onunçün, nə sürur, 
Onu müdhiş qayalar hər iki yandan da sıxır. 


UÇGUN 


Tutgun gayalara çarpıb şiddetle, 
Köpürüb bağırır sular hiddətlə. 
Göydə haray salır coşqun qartallar. 
Səslənir orman, 

Dağların zirvəsi zülmətdə parlar, 
Ətraf çən-duman. 


Müdhiş qar uçqunu qopub bir anda, 
Nərəylə dərəyə enən zamanda, 
Basdı qayaların aralarını, 

Möhkəm bağladı, 

Terekin qüdrətli dalğalarını 

Tutdu saxladı. 


Birdən sakitləşib, düşüb taqətdən, 

Ey Terek, nərəni kəsdin tamamən. 
Ancaq ki dalğalar coşub arxadan, 
Dəldilər qarı, 

Sən də hiddətlənib coşdun bu zaman, 
Aşdın kənarı. 


Ortası dəlinmiş, əriməmiş qar 
Qaldı haman yerdə xeyli zamanlar. 
O qarın altından qəzəblə Terek 
Axıb gedirdi. 

O buzlu qübbəyə su çiləyərək, 
Möhkəmlədirdi. 


Üstü yol olmuşdu, gecə və gündüz 
Keçirdi körpütək ordan at-öküz, 
Sürüb dəvəsini keçirdi rahət 
Tacirlər ordan, 

İndi göy sakini Eoldur, fəqət 

Orda hökmran. 

Nə gözəl şaxtalı, günəşli gündür! 
Dostum, sən hələ də mürgüləyirsən. 
Vaxtdır, sən, ey gözəl, yuxudan ayll, 
Açılsın naz ilə yumulu gözlər, 

İşıq pərisinin qarşısına sən, 

Şimal ulduzutək çıx, tamaşa gil! 


Dünən, yadındamı, coşmuşdu tufan, 
Qatı qaranlıqdı bütün asiman. 

O boz buludların arasından Ay, 

Sarı bir ləkətək axırdı qəmlə, 

Sənsə pəncərədə durub qüssəli... 
Bu günsə... Aləmə tamaşa eylə: 


Göylər tər-təmizdir ilk bahar kimi, 
Min bir rəngə çalan xalılar kimi — 
Günəşin altında parıldayır qar. 
Yarpaqsız meşə də qaralır durur, 
Küknarlar hələ də tərdir, yaşıldır, 
Çay, buzlar altında sanki bərq vurur. 


Otağım kəhrəba rəngli şəfəqlə 
Doludur. Çırta-çırt yanır odunlar 
İsti buxarıda. Amma yatağa 

Girib düşünmənin nə ləzzəti var! 
Bilirsənmi, nə var? Əmr eyləyəkmi 
Qoşsunlar xizəyə atlarımızı? 


Bağlayaq qar üstə bərk qaçışına 
Bizim hissimizi, həyəcanımızı. 
Sürüşüb bu səhər qarların üstə 
Ziyarət eyləyək tənha çölləri, 
İndi çılpaqlaşmış sıx meşələri, 
Mənə əziz olan bu sahilləri... 

Mən sizi sevirdim: bəlkə, məhəbbət 
Tamam sönməmişdir könlümdə hələ, 
Qoy eşqim verməsin sizə əziyyət, 
Kədərli olmayın bircə an belə. 
Ümidsiz sevirdim sizi sakitcə, 

Didirdi ruhumu qısqanclıq, təlaş. 
Mən sizi sevirdim səmimi, incə, 
Beləcə sevəydi başqası da kaş. 

* XX 


İtirib ağlımı, dilimi birden 

Sizə tək gözümlə baxmaqdayam mən, 
Nə çarə, başımda tək bir gözüm var... 
Əgər istəsəydi o Pərvərdigar, 

Yüz göz lütf etsəydi taleyim mənə, 
Yüzü də tək sizə baxardı yenəl 


* XX 


Adımı neyləyirsən?.. Uzaq sahildə qopan 
Dalğanın gurultulu həzin nəğməsi kimi, 
Qecə, tənha meşənin ani bir səsi kimi, 
İtib gedəcək o da, çıxacaqdır yadından. 


Xatirə dəftərində onun da, bəlkə, ancaq 
Nəqşə kimi hörülüb baş daşına qazılan, 
Anlaşılmaz, bilinməz yad bir dildə yazılan 
Kitabətək seçilməz, sönük izi qalacaq... 


Neyləyirsən onu sən?.. Unudulub o, sənin 
Yaşayıb keçirdiyin xoş zamanlar içində, 

Duyduğun yeni, coşqun həyəcanlar içində 
Zərif, pak xatirətək qalmayacaqdır, yəqin... 


Ancaq qəmli günündə, dərd bürüyəndə səni 
Bu adı həzin-həzin xatırla, gətir yada, 

De ki: — Əziz tutan var məni də bu dünyada, 
Bir qəlb var ki, içində daim yaşadır məni... 

ŞAİRƏ 


Şair! Çox qiymət vermə xalqın məhəbbətinə, 
Coşqun tərifləmələr keçib gedər bir anda. 
Axmaqlar hökm verər, camaat gülər sənə, 
Ancaq möhkəm, səbirli, vüqarlı ol sən onda. 


Sən padşahsan: tək yaşa. Azad düşüncələrin 
Hara cəlb etsə səni, get, gen, azad yollarla. 
Gözəl əsərlərini yarat düşüncələrin, 

O nəcib şücaətçün mükafat umma əsla. 


Mükafat özündədir. Sənsə ən ali hakim. 
Zəhmətinin özüntək kim qədrini bilər, kim? 
Sən razısanmı ondan, ey tələbkar sənətkar? 


Razısanmı? Onda qoy bəyənməsin cəmaət, 
Qəndilinə tüpürüb etsinlər səndən nifrət, 
Şıltaq uşaqlar kimi səpayəni qırsınlar. 

ELEGİYA 


Ağır gəlir yad etdikcə mənə hər şeyi, 
Dəliqanlı gəncliyimin sönmüş şənliyi. 
Köhnəldikcə ötən günün kədəri, qəmi, 
Gücü xeyli artır köhnə bir şərab kimi. 
Qəmli yollar çəkir məni bilmirəm hara, 
Gələcəyim olacaqdır bu gündən qara. 
Lakin ölmək istəmirəm, a dostlar, bu gün 
Həyat xoşdur, əzab çəkib düşünmək üçün. 
Duyuram ki, mənə əzab dad verəcəkdir. 
Ömrüm qayğı, dərd içində gün görəcəkdir: 
Nəğmələrlə göynəyəcək qəlbimin başı, 
Tökəcəyəm əsərimin üstə göz yaşı. 

Bəlkə, qürub edəndə mən, son bir məhəbbət 
Dərdli-dərdli gülümsəyib edə mərhəmət. 

İMZASIZ МӘКТАВА CAVAB 


Sen kimsənsə, fərqi yoxdur, nəğmələrin ürək açır, 
Səadətə doğru gedən yollarıma şəfəq saçır. 
Görünməyən əllərinlə həm sıxırsan əllərimi, 

Yol göstərib, həm silirsən ürəyimdən dərdi, qəmi. 
Sən kimsənsə, fərqi yoxdur, ya qoca bir qəlb yoldaşı, 
Ya da məndən uzaq olan gəncliyimin ilk sirdaşı, 
Yaxud ilham pərisinin hifz etdiyi cavan oğlan, 

Ya da incə bir məxluq ki, ismətilə əqlə şayan. 
Mehriban dost, nəzərini saldığınçün bu gün mənə, 
Min təşəkkür eləyirəm, minnətdaram qəlbən sənə. 
Hörmət-izzət görməmişəm bu vaxtadək mən heç kəsdən, 
Qəribədir, odur ki, bu şirin sözlər hər bir səsdən. 
Gülünc olar kim lütf umsa kübarlardanl 

Şair ürək ahlarını yana-yana deyən zaman, 

Onun kəskin, həzin şeiri dağlayarsa könülləri, 
Etinasız, qəlbi soyuq izdihamın hər nəfəri 

Təzə gəlmiş oyunbaza baxan kimi baxar ona, 

Məhəl qoymaz onun küskün, dərdli şair olduğuna. 
Boş-boşuna gah əl çalar, gah təriflər hey gülərək, 
Gah da qalar etinasız, o, başını yellədərək. 

Əgər sarsa sənətkarı gözlənmədən bir həyəcan, 
Nəsib olsa ona ağır kədər, itki, sürgün, zindan, 

Tez sevinib deyər sənət həvəskarı olan kəslər: 

“Bu, çox gözəl təsadüfdür! Şair tapıb yeni hislər, 
Sonra bizə təqdim edər yaratdığı əsərləri”. 

Lakin şair ürəyinin səadəti çoxdan bəri 
Qorxa-qorxa sükut edib bir gün zühur edən zaman 
Onlara heç təsir etməz, kimsə duymaz bunu, inan... 

ZƏHMƏT 


Çatdı sevinc dəmi: bitdi çoxdan yazdığım bir əsər. 
Bəs nədir bu gizli-gizli məni yaxan mübhəm kədər? 


Bəlkə, puçmuş əməllərim, gərəksizmiş rəşadətim, 
Muzd almış bir muzdur kimi, mənə yaddır bu zəhmətlər? 


Yoxsa, ona heyfim gəlir, Avrorayla, penatlarla 
Səssiz keçən gecələrim, guya, mənim gedib hədər? 


ÇARSKOYE SELO HEYKƏLİ 


Səhəngini qayalığa çırpıb qırmış gözəl qız, 
Süzür onu qərib-qərib, qəmli-qəmli, baxınız. 
Möcüzədirl Sınıq qabdan su qurtarmır, hey axır, 
Bu əbədi axan suya qız da kədərlə baxır. 


* k x 


O gözəl hüsnünü son dəfə, canan, 
Oxşamaq istərəm yenə xəyalən. 
Qəlbin qüdrətiylə xəyalı bir an 
Oyadıb kədərlə, qəmlə bir zaman, 
Eşqini yad etmək istəyirəm mən. 


Dəyişir hər şeyi, əhdi, vədəni, 
Seyr edib getdikcə sürətlə dövran. 
Coşqun şair artıq unutmuş səni, 


Məzar qaranlığı örtmüş çöhrəni, 

Şair də səninçün sönmüşdür çoxdan. 
Qəbul et, ey uzaq könül həmdəmi, 
Ürəyimdən gələn bu vidaları. 

Qəbul et dul qalan bir qadın kimi, 
Sürülən dostların ayrılıq dəmi 
Vidalaşdığıtək qəbul et barı. 


Daim bizim şeirimizə istehzaya cəhd edən, 

Ey al yanaqlı tənqidçim, gəl, ey yekəqarın, sən. 
Gəl oturaq biz yanaşı, bir yaxın gəl, gəl bəri, 
Başdan edə bilərikmi, görək, biz bu qəmləri. 
Nəzər yetir bu yanaşı miskin daxmalara bir, 
Üzərində həmişə boz, sıx buludlu səma var, 
Hanı yaşıl meşəliklər, hanı sarı tarlalar? 

Bəs hanı çay? Həyətdəki alçaq darvazanın, bax, 
Yanlarında iki qərib ağac görünür ancaq. 

Yalnız iki. Onların da biri, deyən, bu payız 

Yağış onu döyəcləmiş qalmış çılpaq, yarpaqsız. 
İkincinin yarpaqları saralmaqda, solmaqda, 
QGölməçəyə töküləcək, solub xəzəl olmaqda. 
Həyətdə heç canlı bir kəs, canlı bir it də yoxdur. 
Doğrusu, bir kişi gedir, başı açıq, bax, odur. 
Arxasınca iki qadın. Bir uşaq tabutunu 
Aparırlar. O səsləyir tez keşişin oğlunu 

Ki, ruhani atasını o çağırsın kilsəyə, 

Ölən uşaq üçün, barı, dua oxusun deyə: 

— Tez ol, bala, tələsirəm! Çoxdan dəfn eyleyirdik... 
Niyə tökdün bəs qaşqabaq?— Olmazmı birdəfəlik 
Bu kəsalətli sözləri ataraq bir yana sən, 

Bizi xoş mahnılar ilə bir az əyləndirəsən? 

İndi İstanbulu öyür kafirler; 

Dəmir pəncələrlə, bir zaman gələr 
Yatmış ilan kimi əzərlər onu, 

Bu olar, əlbəttə, qəflətin sonu... 
Üstünü çən-duman almış İstanbul! 
Qəflət yuxusuna dalmış İstanbul! 





İstanbul dönmüşdür qurandan-dindən: 
Əl çəkmiş o, Şərqin həqiqətindən. 
Qərb hiylə işlədib salmışdır sayə, 
İstanbul dalmışdır zövqe-səfayə. 
İmana-qılınca xəyanət etmiş, 
Qovğaya-savaşa yad olub getmiş. 
ozan verildikcə içirlər şərab, 

Nə böyük xəyanət — nə böyük əzabl.. 


Sönmüş ürəyində dinin vüqarı 
Qadınlar dolanır, gəzir bazarı, 

Çıxır küçələrə qoca qarılar, 

Ara düzəltməyə müştəri arar... 
Satılmış xacələr yatırlar rahət, 
Yadlar hərəmlərə girir. Nə dəhşətl.. 


Lakin belə deyil şanlı Ərzurum! 
Dağları-daşları qanlı Ərzurum. 

Biz gecə aldanıb yata bilmərik, 

Biz arı-namusu ata bilmərik 

Biz şərab içmərik, dalıb işrətə. 
Namusu satmarıq pula, ziynətə. 

Biz təsdiq edirik öz dinimizi, 
Müqəddəs saf sular bəsləyir bizi, 
Döyüşə mərd gedər bizlərdən hər kəs, 
Biz qorxu bilmərik əsla dünyada, 

Bizim hərəmlərə yad girə bilməzl.. 
Xacələr ayıqdır, satılmaz onlar, 
Pakdır, namusludur bizim qadınlar. 


Qadirsən, ey Allah! 
Bir yeniçəri 

Qaçıb İstanbuldan gələrək bəri, 
Dedi ki, ölkəni bürüdü tufan, 
Bir zərbə vuruldu bizə çox yaman: 
Ruşşukdan ta qoca İzmirə qədər, 
Trabzondan Tulçiyə qədər, sərasər 
Qonaq çağıraraq ac köpəkləri, 
Gəzib dəstə-dəstə cəllad hər yeri, 
Yeniçərilərə od vurdular, od, 
Yandı başdan-başa, viran oldu yurd, 
Qanlı qənarələr düzüldü səf-səf, 
Yandı, külə döndü bütün hər tərəf. 
Hər yanda çəkildi cəsədlər dara, 
Qurumuş, büzüşmüş, rəngi qapqara... 
Ah, ey qadir Allahl.. 

Əfsus, ələmanl 
Qəzəbdən qudurub od saçır sultan... 

Sən vətən eşqiylə tərk eləyərkən 
Bu qürbət ölkəni, bu yad aləmi, 
Ağladım, ağladım hüzurunda mən: 
Aman, nə yamanmış ayrılıq dəmil.. 
Əlindən yapışıb titrəyən əlim, 
Saxlamaq istədi səni yolundan, 
İnlədim, yalvardım sənə, gözəlim, 
Bəlkə, bircə an da gecikə hicran... 


Bir son busəni də çox gördün... nədən 
Qönçə dodağını çəkdin kənara. 

Sənə zindan olan bu viranədən 
Çağırdın məni də yad bir diyara... 
Dedin ki: “Ey dostum, vüsal çağında, 
Orda ki gömgöydür daim asiman, 
Yaşıl kölgəlikli zeytun bağında 
Yenidən bağlarıq busəylə peymanl” 


Heyhat... indi orda, mavi göylərdə, 
Şəfəqlər saçarkən min zəngin boya, 
Sular qayalarla öpüşən yerdə 
Dalmısan əbədi dərin yuxuya... 

Aldı ağuşuna bir soyuq məzar 
Hüsnünlə, dərdinlə, qəminlə səni... 
Nə oldu verdiyin vədə, ey nigarl.. 

Yox, yox... Gözləyirəm mən о busoni!.. 

MƏNİM ƏSLİM 


Cızmaqaraçı rus mənə gülərək, 

Qardaşı üstünə lağ eləyərək — 

Mənə kübar deyir... axmaqlığa bax! 

Bu söz nə qədər boş, nə qədər sarsaq... 
Zabit olmamışam mən heç bir yerdə, 
Müşavir deyiləm məhkəmələrdə. 
Anadan mülkədar doğulmamışam, 
Akademik, professor deyiləm, müdam 
Beləyəm anadan gəldiyim gündən, 
Əslində, şəhərli rus oğluyam mon... 


Bilirəm, gün dönür, zaman qanşır, 

Etiraz etmirəm mən buna qarşı. 

Bizim əslimizdə şöhrət yenidir, 

Yeni olduqca da o şöhrətlənir. 

Qocalmış bir nəslin parçasıyam mən, 
(Heç tək də deyiləm mən bədbəxtlikdən). 
Qocalmış, qartımış bir cinsdir əslim, 
Qədim boyarların nəslidir nəslim. 
Qardaşlar, dünyaya gələn günümdən 
şəhərli xırdaca rus oğluyam man... 


Keşişlər içində tutmamış avaz, 

Qalxıb kəndlilikdən olmamış knyaz. 
Kirşanlı Avstriya əsgərliyindən — 

Qorxaq əsgər kimi qaçmamış həmən. 

De, mənmi kübaram? Yox, yox, əzəldən — 
Allaha şükür ki, şəhərliyəm mən... 


dlu babam Raça, qolunda qüvvət, 
şanlı Nevskiyə eləmiş xidmət. 

O qəzəb çələngli IV İvan 

Babamın nəslinə vermişdir aman. 

Puşkinlər çarlarla dolanmışdır, bill 
Nijegorodlular qalxıb yer-yerdən 
Polyakla didişib və çəkişərkən, 
Onlardan şan alan tək biri deyil... 


Əzab hər fitnəni, hər xəyanəti, 
Coşqun döyüşdəki o məşəqqəti, 
Boranlı ruzgarı vurub-qıranda, 
Romanovu taxta xalq çağıranda, 
Başqasına verdik əllərimizi, 
Əzabkeşin oğlu rəhm etdi bizə. 
Sevib-oxşardılar bizi də bəzən, 
Bəzən... ancaq sadə şəhərliyəm mən. 


Əzəldən inadkar, tərs olmuşuq biz. 
Bizi korlamışdır bu tərsliyimiz. 
Mənim ulu babam heç vaxt Petronu 
Saymamış, bununçün asmışlar onu. 
Bu işin bizlərə ibrət dərsi var, 
Mübahisələri sevmir hökmdar. 
Knyaz Dolqoruki nə bəxtiyardır, 
Sakit bir şəhərli şöhrəti vardır. 


Peterqof sarayı içində qiyam 
Qalxırkən, Minixtək mənim də babam 
Öçüncü Petronun yıxılmasından 
Sevinmiş, ürəklə, sidq ilə o an. 
Orlovlar o zaman çatmış şöhrətə, 
Babamsa qalada düşmüş zillətə. 

Dayanıb başımı əymişəm yenə 
Müqəddəs türbənin qabağında mən. 
Sükut içindədir hər yer, hər tərəf, 
Mehraba işıqlar düşür qəndildən. 
Qranit sütunlar parlayıb yanır, 
Səf-səf bayraqlarsa rəngə boyanır. 


Burada yatmışdır həmin hökmran 
Ki, ona büt kimi etmişdi iman 
şimal əsgərləri... Qoca sərkərdə 
Düşməni etmişdi məğlub hər yerdə. 
Yekaterinanın qartallarıyla 

Ölkəni qorudu, dayaqdı elə. 


Pərəstiş edirik bu türbəyə biz, 
Burdan bir rus səsi duyur qəlbimiz. 
Düşür yadımıza o keçmiş illər 

Ki, səni köməyə çağırdı ellər. 

Dedi: “Qurtar bizil” Köməyə gəldin, 
Elləri qurtardın, sən də yüksəldin. 


Bu gün də yoluna göz dikənlər var, 
Bizi də, çarı da, qalx, yenə qurtar. 

Ey qoca sərkərdə, sən qəhrəmanlıq 
Göstər, məzarından qalx, qalx bir anlıql 
Gəl, başsız ordunun səsinə səs verl 
Onlara yenə də can ver, nəfəs verl 


Ey böyük sərkərdə, gəl, bizə göstər 
Kimdir bu dəstənin içində rəhbər?! 
Öz yerində kimi qoyub getmison?.. 
Heç bir səs çıxmayır lakin türbədən... 
Əbədi sükuta batmışdır qəbrin, 
Yatırsan təlaşsız, yuxun çox dərin. 

RUSİYAYA BÖHTAN ATANLARA 


Nə hay-küy salmışsınız siz, ey xalq natiqləri? 
Lənətlə qorxudursuz Rusiyanı çoxdan bəri. 
Sizə kar edən nedir? Litva həyəcanımı? 

ol çəkin, siz bu bəhsə qarışmayın boş yerə. 
Bu bəhs slavyanların ailə söhbətidir. 

Onu ayırd eləmək nəsib deyil sizlərə. 


Artıq uzun zamandır 
Həmin iki qəbilə 
Ədavət eləyirlər 
Biri-birilə belə. 

Gah bir tərəf güc gəlir, 
Qah da o biri tərəf, 

Bu qanlı vuruşmada 
Hansı olacaq tələf? 
Lovğa leh, ya sadiq rus? 
Slavyan çaylarımı 

Axar rus dənizinə? 
Quruyarmı o dəniz? 


Əl çəkiniz, sizə nəl 
Oxumamışsınız siz 
Bu qanlı lövhələri. 
Sizə yaddır tamamən 
Onun səhifələri. 

Sizə cavab verməyir 
Nə Kreml, nə Praqa. 
Nahaq yerə ailə 
Arasındakı qovğa 
Sizi salır həvəsə, 
Girişməyin bu bəhsə! 
Siz bizə düşmənsiniz... 

Ona göremi yalnız, 
Çox vacib bilirsiniz 
Buna qarışmağı siz? 
Çünki xərabəsindən 
Tüstü-alov yüksələn 
Moskvada yağıya 

Əsla baş əymədik biz? 
O yağı ki önündə 
Tir-tir əsirdiniz sizl.. 


Ona görəmi yalnız, dövlətləri qurtardıq 
Başlarının üstünü alan min bir qorxudan? 
Biz öz al-qanımızla satın aldıq o zaman 
Avropayçün azadlıq, sülh və bir də ki vicdan? 


Sözdə çox qoçaqsınız, işdə göstərin hünor! 
Yoxsa, sanırsınız ki, xəstə, qoca cəngavər 
İzmail süngüsünü işə sala bilməyə? 

Ya rus çarının sözü malik deyil qüvvəyə? 

Ya bizimçün bəhs etmək Avropayla təzədir? 
Ya ruslar qalib gəlmək adətini unutmuş? 

Ya azıq biz? Ya da ki Permdən Tavridədək, 
Bu Fin qayalarından isti Kolxidayadek. 
Sarsılmış Kremldən ta Çin səddinə kimi, 

Əldə polad süngülər, qalxmazmı Rus torpağı? 


Göndərin, qoy gəlsinlər 
Sizin coşqun ordular. 
Tanış məzarlıqlarda 
Onların da yeri varl.. 

BORODİNONUN İLDÖNÜMÜ 


Böyük Borodino gününü təkrar 
Qardaş qayğısıyla yad eləyərək, 
Deyirdik: “Bir zaman qəddar yağılar 
Rusiya üstünə axışdı seltək. 

Bəs bütün Avropa deyildimi bu? 
Onlara rəhbərlik edən kim oldu? 
Lakin sinə gərib biz möhkəm durduq. 
O məğrur hakimə itaət edən 

Eller axınına qarşı sədd qurduq, 

Bu zor vuruşmada güclər oldu tən. 


Nə oldu?.. Döyülüb gaçdıglarını, 
Şərəf-şanlarını düzdə dəfn edən 
Rusun süngüsünü, rusun qarını 
Yaddan çıxarıblar indi, deyəsənl.. 
Yenə qonaqlığa meyilləri var, — 
Slavyan qanına susamış onlar, 
Ancaq pis olacaq xumarı bunun: 
Bu yeni dar, soyuq mənzildə, ancaq 
Torpağı altında şimal yurdunun 
Onların yuxusu dərin olacag! 


Di gəlin, Rus yurdu çağırır, gelin! 
Ancaq Polşa sizə yol verməyəcək. 
Bəli, ey çağrılmış qonaqlar, bilin: 

О da vuruşacaq son nəfəsədəkl” 
Oldul.. — Borodino günü yenidən. 
Çökən Varşavanın bürcü üstündən 
Şanlı bayrağımız girdi şəhərə. 

Polşa, sanki, qaçan, sınmış bir ordu, 
Qanlı bayrağını tulladı yerə, 

Üsyan yatırıldı, susdu, boğuldu... 


188 


Basılan düşmənə verdik biz aman; 
Ayaglar altına almadıg onu. 

Qədim kitablarda yazılıb qalan 

Bir çox rəvayətin nə olduğunu 
Yadına salmadıq qaraykən qanı, 

Yox, yox, yandırmadıq biz Varşavanı... 
Xalqın o intiqam ilahəsindən 

Onlara yetişməz, əsla, bir xətər. 

Bir rus şairinin rübab səsindən 
Gəlməz həqarətli, acı nəğmələr. 


Lakin, ey boşboğaz, ey hərzə-hədyan 
Söyləyib məclisdə ara qatanlarl 

Fy qaragüruhun carçısı olan, 

Siz, ey Rusiyaya böhtan atanlarl 

Nə oldu?.. Yenəmi rus, fikrinizcə, 
Özülmüş, xəstə bir nəhəngdir, sizcə? 
Yenəmi Şimalın şöhrəti-şanı 

Sizcə, boş bir röya, bir əfsanədir? 
Yoxsa, Varşavanın budur gümanı, 
Yenə bizə fərman yazacaq, nedir?! 


Harda quracağıq istehkamları? 
Voroskla, Buq, Liman kimə qalacaq? 
Kimə çatacaqdır Volın diyarı? 
Boqdanın mirası kimin olacaq? 
Yoxsa, veriləcək saxta bir fitva 

Bizdən ayrılacaq üsyankar Litva? 
Bizim qızıl başlı qoca Kiyevtək 
Möhtəşəm, qüdsi bir şəhər varmı heç? 
O, pak qəbirləri ləkələyərək, 

Azğın Varşavaya qoşularmı heç? 


Sizin hay-küyünüz, o cır səsiniz 

Heç rus padşahına etdimi təsir? 

Axır kim əyildi, barı, deyin siz? 
Çələng qılıncınmı, hay-küyünmüdür? 

+ Rus eli güclümü?.. Onu hər yandan: 
лә. 

Асһа, müharibo, istila, üsyan 
Yaman sarsıtdısa dəhşətlə, ancaq 
Yenə dimdik durur, alnında vügar! 
Ətrafda üsyanlar yatdı, budur, bax, 
Oldu Polşanın da taleyi aşkarl.. 


Zəfərl.. Ey qəlbimin sevinc nəğməsi, 
Rusiyal Qalx, ucal, bu şanlı gündəl 
Yüksəlsin göylərə gur alqış səsil.. 
Lakin o müqəddəs məzar önündə 
Susunuz hörmətlə... Ordadır əlan 
Qəddar həqarətçün intiqam alan... 
Krım dağlarını keçib fəth edən 
Erivan elədi ona itaət, 

Odur qalib çıxan üç zor döyüşdən, 
Suvorov çələngi aldı, nəhayətl.. 


Qalxıb məzarından Suvorov, yəqin, 
Görür Varşavanın ram olduğunu. 
Özü başladığı şanın-şöhrətin 
Artması nəşəyə gətirir onul 

Təqdis eləyir o ulu qəhrəman 
Böyük məşəqqətlə nəsibin olan 
Dincliyi... Yetirmən mərd igidlərin 
Böyük hünərini, qələbəsini... 
Onlarla birlikdə bəyənir, yəqin, 
Praqanı aşan öz nəvəsini... 

ƏKS-SƏDA 


Vəhşi heyvan bağırsa sıx, sakit meşələrdə, 
Yaxud şeypur çalınsa, şimşək çaxsa bir yerdə, 
Gənc qız nəğmə oxusa, 

Qopsa hər səs, hər səda, 

Yaranıb sən bir anda, 

Səsinə səs verirsən onun açıq fəzada. 


Eşidirsən səsini ildırımın-şimşəyin, 
Gurlayan dalğaların, əsən güclü küləyin. 
Kənddəki çobanların... 

Sən hər zaman onların 

Səsinə səs verirsən. 

Sənin isə səsinə 

Səs vermir, əsla, heç kəs... 

şair, sən də beləsənl 

Çox söhbətlər elədin Homerlə təklikdə sən, 
Çox gözlədik biz səni bu yerdə zaman-zaman. 
Əsrarəngiz, möhtəşəm zirvələrdən enərkən 
Bizə lövhələrini gətirdin sən ərməğan. 

Nə olsun ki? Səhrada çadır altda bizi sən 
Fani ziyafətlərə yığışanda tapmısan. 
Düzəltdiyimiz bütün ətrafına hərlənən, 
Coşqun nəğmələr deyən bir zamanda tapmısan. 
Gözlərimiz qamaşdı sənin şüalarından, 
Özümüzü itirdik. Qəzəbin coşan zaman, 

Fy peyğəmbər, sən bizi — şüursuz körpələri 
Təlin edib qırdınmı müqəddəs lövhələri? 

Yox, yox, lənət və nifrin duymadıq biz səsində, 
Gizlənməyi sevirsən dərələr kölgəsində. 
Göyün gurultusunu xoşladığın kimi sən, 

Gül üstə arının da səsini dinləyirsən. 

(Əsl şair belədir. Melpomenanın qəlbən 

O təəssüf eləyir bəzəkli oyununa. 

Meydan əyləncələri, səthi səhnələr bəzən 
Onu da şənləndirir, gülməli gəlir ona). 

Gah Roma səslər onu, gah da məğrur İlion, 
Gah qoca Ossianın qayaları cəlb edir. 
Yüngüllüklə onların arasında uçur o, 

Bova, ya Yeruslanın ardınca düşüb gedir. 

GUSAR 


Atı gaşovlayıb sildi tertemiz, 

Sonra mırıldadı o, qəzəbindən: 
“Düşmənlərin ruhu, qüvvətiylə, bax 
Bu məlun otağa gəlib çıxdım mən. 


Elə bil, türklərin atışmasından 
Qorunub burada saxlanam gərək. 
Sulu yeməkləri güclə verirlər, 
Gətirmə ağlına isti bir xörək. 


Burda ev ağası səni bir vəhşi 
Bilərək boylanır... xanımı, fəqət... 
Aldadıb qapıdan çıxara bilməz 

Nə gamçının gücü, nə də ki, şöhrət. 


Kiyev heyif deyil?! Qəşəng diyardır! 
Ləzzətli xörəklə dolur ağızlar. 

Nə qədər istəsən şərablardan içl 
Hələ nə qəşəngdir ordakı qızlar! 


Ona, yalnız ona, heyifslənmə, 
Canını versən də o qaraqaşa. 
Ancaq bircə şeyi xoşuma gəlmir...” — 
“Lütf et, o, nə şeydir? Bizi sal başa”. 


Uzun bığlarını eşib başladı: 
“Söyləyim, tutmasın qoy qəzəbiniz, 
Eşit, oğlan! Bəlkə, qorxaq deyilsən, 
Axmaqsan... Bilirik hər bir şeyi biz. 

o Qulaq as, Dneprin bir kənarında 
Durmuşdu polkumuz. Çox mehriban bir 
Xanımım var idi... Ölmüşdü əri, 

Ay oğlan, dediyim sözə ver fikirl 


Yaxşı həmdəm oldum o xanımla mən, 
Dost idik, görənin xoşu gəlirdi. 

Söysəm də, döysəm də mənim Marusyam 
Nə söz qaytarardı, nə kin bilərdi... 


İçib sərxoş olsam, yatırar məni, 
Mənim xumarıma edərdi çarə, 

Əgər göz vurarsam: kirvə, hardasan! 
sözümdən çıxmazdı o şux mehparə. 


Daha nəydi bizim fikri-zikrimiz? 

Yaşa, bu nemətlə, yaşa mehribanl 
Tərs kimi, başladım mən qısqanmağa, 
Deyəsən, yolumu çaşdırdı düşmən. 


Ağlıma gəldi ki, mənim Marusyam, 
Xoruz banlamadan durur kiminçün? 
Şuluglug etməyə başlayır, deyən... 
Hara hiyləgərlə o gedir? Neçin? 


Bu zaman başladım onu güdməyə, 
Bir dəfə gözümü qıyıb uzandım, 
(Tənha zindandan da qaraydı gecə, 
Bayır küləkliydi, bayır borandı.) 


Birdən nə görürəm? Şıltaq arvadım 
Sobanın üstündən düşür aşağı. 
Əvvəlcə gözucu yoxlayır məni, 
Sonra da üfürür odu, ocağı. 


Soyunub lüt olur lap dırnağadək, 
Sonra da üç dəfə içir şüşədən. 

Birdən süpürgəyə atlanıb minir 
Soba borusuyla yox olur həmən. 


Eheyl O dəqiqə mən başa düşdüm, 
Mənim gözəl yarım bir sehrkardır. 
Dayan, göyərçinimi Düşdüm sobadan, 
Nə gördüm? Gördüm ki, bir şüşə vardır. 


İylədimi Nə turşdur? Nə axmaq şeydir? 
Tökdüm döşəməyə: bu nədir belə? 
Sıçratdım maşaya, sonra ləyənə... 
Cumdular sobayal Düşdüm əngələ... 


Pişik mürgüləyir sandal altında: 
Şüşədən bir azca tökdüm üstünə. 
Atılıb fınxırdıl Dedim ki, rədd oll 
Pişik də sobaya soxuldu yenə. 


Hər küncə çilədim həmən şüşədən, 
Qarşıma nə çıxdı çilədim bir-bir 
Küpəyə, masaya və stullara... 
Gördüm ki, hamısı sobaya girir. 


Bahol Bu nə işdir? Dedim özümə, 
Şüşəni dibədək mən içəm gərək. 
İçdim bir nəfəsə inan-inanma, 
Ucaldım yuxarı bir quş tükütək. 


Sürətlə uçuram, uçuram, uçur... 
Bilmirəm gedirəm nə tərəflərə. 
Sağdan! Bağırıram mən ulduzlara, 
Sonra birdən-birə düşürəm yerə, 


Görürəm ki, dağdır, həmin bu dağda 
Qazanlar qaynayır, kefdədir hamı. 
Gülüb oynayırlar... nişanlayırlar 
Burda bir cuhudla bir qurbağanı. 

o Tüpürdüm, ağzıma bir söz də gəldi... 
Gördüm Marusyadır — gəlir arvadım, 
“Evəl Kim çağırdı səni buraya? 

Bax, səni yeyərlərl” Lakin qorxmadım: 


“Evə? Əcəb işdirl Tanımıram heç 
Gəldiyim yollarıl” — “Bəsdir, ay qəmişl 
Gəl, min bu Maşaya köhlən at kimi, 
Tez rədd ol buradanl Lənətə gəlmiş” — 


“Nə? Maşaya minim?.. Mən... Mən... Süvar 
Mən minim Maşaya? Nə axmaqsan sənl 
Yoxsa, düşmənlərin əlinə keçdin? 

Yoxsa ki, əzəldən ikiüzlüsən? 


Atımıl” — “Ay axmaq, al, bu da atınl” 
Doğrudan, gördüyüm köhlən atdı bul 
Eşir dırnağıyla yeri, oddur, odl 
Əymişdir boynunu, şəkdir quyruğu. 


“Min”, — dərhal atılıb mindim bu ata, 
Yüyəni yoxdur kil Bəs yüyən hanı? 
At məni apardı dərhal uçaraq, 
Gördüm, mənzilimdir sobanın yanı. 


Hər şey yerindədir, mən özüm isə 
Bir ata minmişəm. Altımdakı at 

At deyil, evdəki taxta kürsüdür, 
Bax, bu cürə şeylər olur bəzi vaxt”. 


Uzun bığlarını eşərək dedi: 
“Sınmasın qoy bundan sizin xətriniz. 
Sən igid olsan da, axmaqsan, oğlan! 
Bu cürə şeyləri çox görmüşük biz”. 

Qafiyəbaz fransız şairlərini döyən 

Ey klassik Depreo, sənə söyləyirəm mən: 
Hərçənd ki, bəd taleyin, əsla, vermədi imkan 
Ki, yurdunda çox zaman bir peyğəmbər olasan, 
Sənin sıx parikinin tüklərini əzdisə, 

Həyasızların əli çələngində gəzdisə, 

Yeni sərbəst məktəb çox pozdusa əhvalını, 

Sən ona hiddət ilə çevirdinsə dalını, 

Lakin qulaq as mənə, pərəstişkarını dinlə, 

Gəl mənim rəhbərim ol. Mən əlbirəm səninlə. 
İstəyirəm əvvəlki kafedranı tutum mən. 

Ordan ki dəm vurardın hərarətlə sonetdən, 
Harda qaldı bəs sənin ağıllı dəlillərin, 

O gic yalançılara qarşı odlu dillərin? 

Yeni yalançılar da qalmayır köhnələrdən, 
Boş-boş cəfənglərindən zinhara gəlmişəm mən 
Həmişəlik dinləmək, dözməkmi olar? Amanl.. 
Yox, hər şeyi deyərəm mən onlara bir zaman. 


Siz, ey arabir duyub özlərində bir vüqar, 

Ələ qələm alaraq, kağız qaralayanlar, 

Öz cızma-qaranızı tez verirsiz işə SİZ. 

Dayanın, qəlbinizə əvvəl diqqət ediniz, 

Nə ilə doludur o, ilhamla, ya boş yerə 
Düşmüşsünüz mənasız, adi düşüncələrə? 
Niyə gicişmə düşüb sizin əllərinizə? 

Yoxsa, borc verməyirlər, ya pul gərəkdir sizə? 
Bütün məcmuələrdə yalan elanlar vermək, 
Əyanlara yaltaqca mədhiyyələr göndərmək, 
Nahaqca lovğalanıb boş iddialar etmək, 
Özündən kiçikləri ələ salıb tərlətmək, 

Ya (bəzi yazanlartək) cahil avamlardansa, 
Gələcək hədyanlara abunə yığmaqdansa, 
Yaxşı olmazmı başqa iş dalınca getsəniz, 

Ya mülki, ya da hərbi işdə xidmət etsəniz? 
Məşhur Jukovla edib tənbəki ticarəti, 
Qazansanız zəhmətlə həm pulu, həm şöhrəti. 

Parlayır çöllərdə bir gümüş kimi 
Hər yanı qaplayan kələ-kötür qar, 
Üçatlım bərk çapır ay işığında, 
Czanır yanları direkli yollar. 


Oxu! Bu yollarda mən darıxarkən 
Zülmətlər içində xoş gəlir səsin. 
Nəşələr gətirir mənim qəlbimə 
İgidlik mahnısı, mərdlik nəğməsi. 


Oxu, ey sürücül Dinləyim səni, 
Dinləsin səsini bu qızğın ürək, 
Nə qədər soyuqdur ayın işığı, 

Nə qədər dərdlidir ulayan külək... 


Oxu: “Ey çırağım. Ey çıraqcığım, 
De, neçin solğundur sənin işığın?” 

Allah eləməsin, ağlı itirəm, 
Ondansa əlimə torba götürəm, — 
Gəzəm dilənçitək mən ac-yalavac. 
Deməyin, üstündə əsir-yesirəm, 
Vaxt olur ağıldan elə bezirəm, 
Ondan ayrılaram olsa bir əlac. 


Məni təkbaşıma buraxan olsa, 
Üstündən atıllam, lap yorğan olsa, 
Teylənib cumaram Dir sıx ormanal 
Qızdırma içində mahnı deyərəm, 
Özümü unudub sərsəmləyərəm, — 
Xəyalım bükülər min bir gümanal 


Könlümcə dinləyib dalğaları da, 
Olub yer üzünün bəxtiyarı da, 
Kimsəsiz göyləri seyrə dalaram. 
Özü öz ağlıyla oturub duran, 

O çöllər şumlayan, meşələr qıran 
Tufantək qüdrətli, güclü olaram. 


Amma bir iş var ki, ağlı itirsən, 

Onda sən vəbadan daha betərsən, — 
Tutub ağzıbirə qoyarlar səni. 

Çəkib bağlayarlar zənciri bərk-bərk 
Qəfəsdə saxlanan yazıq vəhşitək 
Əylənci olarsan gəlib-gedənin. 


Gecə eşitdiyin bülbül səsi yox, 
Cavan meşələrin şən nəğməsi yox, 
Didər qulağını küt bir inilti. 
Tükünü ürpədər dost qışqırığı 
Keşikçi söyüşü, yad fıştırığı, 

Bir qandal səsləri, bir də cingilti... 

Bizim aramızda о yaşayırdı, 

Yad tayfa içində, onun ruhuna 
Qəzəb biganəydi... dostluğu vardı... 
Sevərdik, biz hörmət edərdik ona. 
O, sakit, lütfkar, xoş idi bizə, 

Gəlib qoşulardı söhbətimizə. 

Təmiz xəyalları, xoş nəğmələri 
Onunla bölərdik nə vaxtdan bəri. 
Onun göydən gələn ilhamı vardı. 
Dünyaya ucadan, üstdən baxardı. 
O, tez-tez deyərdi: gələcək zaman, 
Xalqlar didişmədən və çarpışmadan 
Doyacaq, keçəcək bu kin, bu hədə, 
Birləşəcək böyük bir ailədə. 

Ötüb uzandıqca bu söhbətimiz 
Həvəslə dinlərdik o şairi biz. 

Bir gün qərbə sarı getdi, yol aldı, 
Xeyir-dua ilə biz yola saldıq. 

İndi o dost dönüb oldu bir yağı, 

O, şeirlərinə doldurub ağı, 

Coşqun cahillərə içirir hər an. 
Qəzəbli şairin səsi uzaqdan 

Gəlib çatır bizə... tanışdır bu sos! 
Onun ürəyinə, Yarəb, xoş həvəs 
Verib, doldur yenə həqiqətinlə, 
Özünə qaytar... 

SƏRKƏRDƏ 


Rus çarının sarayında ayrıca bir otaq var: 
Ona yaraşıq deyil nə məxmər, nə qızıllar. 
Çar tacının almazları saxlanmayır burada 
Bax, eninə-uzununa, hər tərəfdə, burada 
İti gözlü bir rəssamın mahir, azad fırçası 
Vurmuşdur bu divarlara əsil sənət boyası. 
Nə obalar pəriləri, nə Madonna burda var, 
Nə də vardir şəyatinlər, gen sinəli qadınlar, 


Nə rəqs vardır, nə ovçuluq, vardır qılınc-qalxanlar, 


İgidliklə dayanmışdır burada qəhrəmanlar. 
Daraldaraq bu çəkdiyi şəkillərin yerini, 

Bizim xalqın qüvvətinin igid rəislərini 

Rəssam əli əks etmişdir, o şanlı qəhrəmanlar, 
Əzəmətli yürüşlərin şöhrətini alanlar, 
Divarlarda çəkilmişdir qollarda xalq qüvvəsi, 
On ikinci ilin gözəl əbədi xatirəsil 

Mən onların arasında gəzirəm çoxdan bəri, 
Seyr edirəm zaman-zaman bu tanış surətləri. 
O müharib səslərini eşidirəm sanki mən... 

Bir çoxusu köçüb getmiş artıq bu yer üzündən. 
Bəziləri cavan, məğrur görünsə də şəkildə, 
İndi artıq bir sakitlik, bir səssizlik içində 

Öz çələngli başlarını əymişlər... məni, fəqət, 
Hamısından çox cəzb edir bu arada bir surət. 
Hər dəfə bir fikir edib boylanıram ona mən, 
Gözlerimi ayırmıram nə olsa bu şəkildən. 
Nəzərlərim o şəkilə baxır, baxdıqca baxır, 

Hər baxdıqca, ağır kədər könlümdə iz buraxır. 

O çəkilmiş başdan-başa. Alnı çılpaq kəllətək. 

O qərq olmuş böyük dərdə, durur fikirləşərək, 
Dörd tərəfdə qatı zülmət. Ordugah arxasında. 
Sanki, baxır o, bir nifrət, həqarət xülyasında. 
Rəssam onu bu cür çəkmiş, — bu cür təsvir eləmiş. 
Bəlkə, rəssam bu şəkillə öz fikrini söyləmiş. 

Bəlkə, ilham bu şəkildə öz gücünü göstərmiş, 

Dou çəkdiyi bu surətə belə ifadə vermiş. 


Bədbəxt rəhbərl Nə acıymış, nə qaraymış qismətin, 
Sən hər şeyi yad ölkəyçün verib qurban elədin. 
Sən böyük bir düşüncəylə, susaraq addımladın, 
Vəhşi kəslər, nadan kəslər səni bir anlamadı. 
Adındakı yad bir səsi anlamadı bir nəfər, 

Onlar səni küyə basıb, arxan ilə gəzdilər. 
Qurtardığın bu xalq səni söydü, əksinə getdi, 
Müqəddəs ağ saçlarını hər zaman təhqir etdi. 
Sənin kəskin kamalını bir şəxs fikir elədi, 

Lakin uyub nadanlığa səni təkdir elədi. 

O qüdrətli imanınla möhkəmləndi mərd adın, 

Sen ümumi şaşqınlığın önündə sarsılmadın. 

Bu tutduğun geniş yollar yarı olan bir zaman, 
Məcbur oldun əl çəkəsən o çələngdən pərişan. 
sən əl çəkdin hakimlikdən, dərin düşüncələrdən, 
Alayların sıx içində gizləndin bir anda sən. 

Sen orda, ey qoca rəhbər, döndün bir gənc əsgərə, 
Diqqət edib, qulaq verib səpilən güllələrə, 

Sən ölümü axtararaq oda atdın özünü, — 

Nahaq yerəl — 


Ey insanlar! İstehzaya layiq, ey zavallı cins! 
Dəqiqəlik şöhrətlərə pərəstiş edirsiniz! 
Tez-tez sizin yanınızdan gəlib keçir bir insan, 
O insanı təhqir edir vəhşi əsr, kor zaman. 
Lakin gələn nəsilləri o salacaq heyrətə, 

Şairi də gətirəcək həyəcana, riqqətəl 


BULUD 


Tufanların qovduğu, sən, ey sonuncu bulud, 
Bircə sən dolanırsan bu aydın göylərdə, sən. 
Kədərli kölgələri gəzdirirsən qoynunda. 

Bu şen günü salırsan qüssələrə, dərdə sən. 


Göy üzünü dolandın bir qədər bundan qabaq, 
Müdhiş ildırım sənə göstərincə özünü. 
Vahimeli, əsrarlı sədalar qopararaq, 
Yağmurlarla doyurdun yanıqlı yer üzünü. 


Yetər, çəkil get, yetər! Sənin zamanın bitdi 
Torpaq təravətləndi, tufan yayındı getdi. 
Oxşayıb ağacların yarpaqlarını ruzgar, 
Sakitləşən göylərdən artıq səni qovalar. 

QAFQAZ ƏSİRİ 


İthaf 


Gəl, ey sevimli dostum, qəbul elə mehriban 
Azadə ilhamının azadə töhfəsini: 

Sənə bir gül dəstəsi bəxş edim ilhamımdan, 
Bir də ki bu qovulmuş rübabın nəğməsini. 
Günahsız və nəşəsiz məhv olduğum zaman, mən 
Böhtan pıçıltıları dinlərkən hər tərəfdən, 

O zaman ki buz kimi xəncəri xəyanətin, 

O zaman ki dözülməz yuxusu məhəbbətin 
Qəlbimi doğrayardı, mənliyimi çapardı, 

Onda ruhum yanında bir təskinlik tapardı, 
Dincələrdim ürəkdən... bəsləyərdik məhəbbət 
Onda bir-birimizə... dalğalar dəxi hiddət 
Göstərib yorulanda, mən çəkilib bir ara, 
Duaya başlayardım, tək-tənha, allahlara 
Ayrılıq günlərində dərdli hicran zamanı 
Dalğın ahəngim mənim yetişib imdadıma, 
Salardı hicran günü tez Qafqazı yadıma. 
Orda çənli Beştau, aulların sultanı, 

səhraların möhtəşəm beşbaşlı hökmranı 
Oldu təzə Parnasım... Ah, o zamandan bəri 
Unuda bilməyirəm sal daşlı zirvələri: 
Çağıldayan bulaqlar, solan düzlər, çəmənlər, 
O bürkülü səhralar... dağlarda axşam-səhər 
Çapqınlar yellər kimi şığıyıb çaparlar at: 
Orada sən mənimlə bölərdin təəssürat, 
Xatirimdən çıxarmı ilhamın vəhşi, ürkək 
Dühasının gizlənib saxlandığı bir ölkə? 

Qəlbə əziz günlərin orada sənə, bəlkə, 
Qəribə ehtirası təsadüf eyləyəcək. 

Aşina düşüncələr, iztirablar, bir də tək 

Mənim könlümdən qopan o gizli sədalarım... 
Ayrı-ayrı yeridik həyat yollarında biz, 

Rahatlıq qoynunda sən boy ataraq, şübhəsiz, 
Təzəcə çiçəklənən bir gənc olduğun zaman 
Öz qəhrəman atanı cəsarətlə izlədin, 
Düşmənin yağış kimi gülləsindən qorxmadan, 
Qanlı hərb meydanına atını məhmizlədin. 

Bir əziz qurban kimi, sadiq ümid gülütək 
Vətən səni oxşadı, riqqətlə səsləyərək, 

Mənsə tez duydum qəmi, tez qovuldum vətəndən 
İftira qurbanıyam kinli cahillərin mən. 

Qəlbimi azadlıqla, səbirlə bərkidərək, 
Gələcək ağ günləri arxayın gözlədim tək, 

Bir də qarşıladıqca dostlarımı səadət, 

Aldı mənim də könlüm şirin-şirin təsliyət. 


I hissə 


Aulda, boş-bikar qapılarda, bax. 
Çərkəzlər oturur halay vuraraq. 
Qafqaz oğulları eləyir söhbət, 

Düşür yadlarına o vəhşi nemət, 
Anırlar nəşəylə keçən anları, 

Qızğın döyüşləri, həyəcanları. 
Danışırlar gözəl dağ atlarından. 
Məğlub edilməyən həyatlarından. 
Xain knyazların aldatmağından, 
Qılınc vurmağından, ox atmağından, 
Talanan kəndlərin kül olmasından, 
Əsirə qızların işvə-nazından 

Düşən söz-söhbətlər baş alıb axır: 
Ay da buludların içindən baxır, 

Bu zaman görürlər at üstündə bir 
Çərkəz, kəməndləyib əsir gətirir. 

“Bu da rus!” — deyərək, vəhşi bağırdı, 
Ele bil, aulu bir səs çağırdı. 


Amansız izdiham gəldi yüyürək. 
Lakin əsir soyuq, dilsiz və bihal, 
Canında qalmayıb nə taqət, nə hal, 
Boyanıb qanına, yerdə meyittək 
Огагг, görməyir düşmən üzləri, 
Eşitmir hədəni, qorxunc səsləri. 
Almış üzərini ölüm kölgəsi, 

Buz kimi soyuqdur zəif nəfəsi. 


Ağır bir nisyanda, qımıldanmadan, 
Qaldı cavan əsir bir xeyli zaman. 
Artıq günortadır, yayılıb gün də, 
Nəşəylə parlayır başı üstündə. 

Bir həyat əsəri canlandı onda, 
Gəzdi bir inilti dodaqlarında. 

Zəif nəzərlərlə ətrafa dalır... 
Görür ki, çıxılmaz dağlar ucalır. 
Dağların üstündə olur nümayan 
Quldur tayfaların evləri. Hər yan 
Çərkəzin qoruyur hürriyyətini. 
Əsir düşünəndə əsarətini, 
Qorxunc yuxu kimi dinlədi birdən 
Ağır qandalaqlar səsləndi durdu. 


O qorxunc səslərdən, soyuq dəmirdən 


Artıq hər bir şeyi duymaq olurdu... 
Gözündə qaraldı qoca təbiət. 
Əlvida, müqəddəs ulu hürriyyətl 
O, quldur... 


Огагг evlərdən kənar 

Alıb dövrəsini tikanlı hasar. 
Çərkəzlər çöldədir. Aulda səs yox, 
Onun keşiyini çəkən bir kəs yox 
Önündə canlanan böyük bir düzən 
Yaşıl örtülərə bürünüb durur, 
Təpələr içində səfə düzülən, 
Yeknəsəq zirvələr görünüb durur. 

$ Onların içiylə tək bir yol gedir, 
... 
Tutqun uzaqlarda yox olub itir. 


Əsir varlığı düşdü həyəcana, 
Cz verdi bir ağır düşüncə ona... 


Gedib Rusiyaya çıxır o yollar. 
Odlu gəncliyini məğrur, firavan, 
Qayğısız sürdüyü yerdir o diyar, 
İlk dəfə orada olubdu şadman 
Əziz varlıqlara könül verərək, 
Bəzən iztirablı ömür sürərək, 
Orda məhv eləyib qaynar həyatı, 
Arzunu orada məhv etmiş yenə, 
Gömüb əbədilik solğun könlünə. 


Ona kübar aləm, insanlar tanış, 
Vəfasız həyata vaqifdir, əlbət, 
Sevgidən qisməti olmuş aldanış, 
Görmüş dostlarından yalnız xəyanət. 
Oyatmış çəkişmə onda həqarət, 
Riyakar sərbəstlik, iftira, qeybət 
Sadədil böhtandan sıxılmış canı, 
Bunların olduqca adi qurbanı, 
Küsmüş, üz döndərib o, cəmiyyətdən, 
Aşiqtək zövq alır o, təbiətdən. 
Azadlıq eşqilə yurdu tərk etmiş, 
Uzaq bir aləmə uçub da getmiş. 


Azadlıql Bu fani dünyada o, tək 
Səni axtarmışdır könül verərək. 
Boğub hislərini ehtiras ilə, 
Biganə qalmışdır şeirə, xəyala. 
Seninle canlanıb o, ey hürriyyət, 
Təlaşla nəğmələr dinləmiş, fəqət 
Sənə etiqadla bel bağlamışdır, 
Məğrur sənəmini qucaqlamışdır. 

Artıg olan oldu... indi dünyadan 
Heç ne gözlemeyir o nakam cavan. 
Siz, ey son xeyallar! Ganad açdınız, 
Ondan uzaqlaşıb kənar qaçdınız. 
O, quldur, başını söykəyib daşa, 
Axşam şəfəqinə edir tamaşa, 
Ömrünün alovu dönəcək külə, 
Həsrətlə bir məzar gözləyir belə. 


Çəkilir dağların günəş dalına 
Uzaqlardan gəlir insan səsləri. 
Əldə parlaq dəryaz, öz auluna 
Qayıdır camaat səs-küylə geri. 
Gəldilər, evlərdən göründü işıq, 
Səs-küy yavaş-yavaş kəsildi artıq. 
Qaranlıq ətrafı qoynuna aldı. 

Hər şey bir xoş, dərin sükuta daldı. 
Sıldırımlar boyu çağıldayaraq, 
Axır dağ çeşməsi uzaqda parlaq. 
Qafqazın yuxulu dağları seyrək 
Buluddan bürünür başına örpək. 
Bəs kimdir bu nurlu, bu aylı gecə, 
Sakitlik içində gəlir gizlicə? 

Rus açdı gözünü. O gördü bir qız, 


Gənc bir çərkəz qızı sözsüz-kəlamsız, 


Ona gülümsəyir. Əsir gözünə 
İnanmır, dinməzcə baxır üzünə: 
Yorğun hislərimlə oynayır, nədir? 
Yəqin, bu yuxudur, — o, fikir edir. 
Səpir işığını bir az da hilal, 

Həlim təbəssümlə o çərkəz qızı 
Əyilib uzadır əlilə dərhal 

Onun dodağına sərin qımızı. 
Lakin unutmuşdur şəfanı əsir, 
Sehrli səsini qızın dinləyir. 
Məftuntək dinləyir onun sözünü, 
Ayırmır gözündən onun gözünü. 

+ O, yad sözlərini başa düşməyir, 
.ə.. 

Lakin qız riqqətlə baxaraq ona, 
İncə bir dil ilə, elə bil, deyir: 
“Yaşal” Əsir gəlir bu sözlə cana. 
Qalan qüvvəsini cəmləyib durur, 
O mehriban qıza tabe, doğrulur. 
Alaraq qımızı, nuş edir onu, 
söndürür qəlbinin susuzluğunu. 
Sonra ağır başı əyilir yenə 
Bayaq uzandığı daşın üstünə. 
Solğun nəzərini çəkməyir həmən 
Gənc çərkəz qızının dalğın üzündən. 
Əsirin önündə uzun zaman qız 
Sözsüz, düşüncəli oturur yalnız. 
Bu dilsiz duruşla istərdi versin 
Zavallı əsirin qəlbinə təskin. 
Gəlib ixtiyarsız hər zaman dilə 
Söyləyir dodağı yeni sözləri, 
Ötürür köksünü o, dəfələrlə, 
Dolur dönə-dönə yaşla gözləri. 


Gün-günü izləyir, keçir kölgətək. 
Əsirsə qandallı, sürü yanında, 
Onu mağaralar hifz eləyərək, 
Saxlayır istidən yay zamanında. 


Yüksəlib göylərə dağın ardından 
Gümüşü aypara parlayan zaman, 
Cavan çərkəz qızı yollanaraq tək, 
Kölgəli yolları keçib gələrək, 
Getirir əsirə şərab, şan balı, 

Qar kimi ağ çörək, buz kimi qımız. 
Oturub xəlvəti onun ilə qız 

Şam edir. Özünə şəfqətlə baxır. 
Başa düşülməyən sözleri axır. 
Bəzən nəzəriylə, bəzən əliylə 
Qəlbini söyləyir o gəlir dilə. 

Xoşbəxt Gürcüstanın nəğmələrindən, 
Dağlar mahnısından oxuyur ona. 
Açır xatirələr, deyir dərdindən, 
Qərib bir dil ilə o, rus oğluna. 
Bakir bir qəlb ilə qız ilk dəfədir 
Sevərək, anlayır səadət nədir. 
Lakin vida etmiş cavan rus çoxdan 
Öz nakam ömrünün səadətinə. 

O, cavab verməyə acizdir əlan 
Qızın sevgisinə, məhəbbətinə. 

Öz ölən eşqini əsir dünyada 
Çəkinir salmağa, bəlkə də, yada. 


Bizim gəncliyimiz solmaz qəflətən, 
Unutmaz nəşələr, qəfildən bizi. 
Hələ qarşılayar gözlənilmədən 
Sevinc dəfələrlə gəncliyimizi. 

O birinci sevgi, ey ilk məhəbbət, 
Ey canlı xatirat, yalnız bircə siz, 
Göylərin atəşin nəşəsi, fəqət 
Bircə siz yenidən görünməzsiniz... 


Görünür, ümidsiz dustaq can sıxan 
Həyata isinib olmuş alışqan. 
Qəlbinin olmuşdu gizli həmdəmi 
Üsyanlar atəşi, əsarət qəmi. 

Sübh açılan kimi sərin səhərlər, 
Gəzib qayalığa o salır nəzər, 

Baxır həsrət ilə o uzaqlara, 

O nəhəng, rəngarəng, qarlı dağlara. 
Önündə canlanır gözəl mənzərəl 
Qardan taxtı olan sıra zirvələr 
Qalaq-qalaq olan buluda bənzər 
Ortada cüt başlı Elbrus dağı 
Buzdan tac qoyaraq, o, mavi tağı 
Xeyli əzəmətlə, vüqarla yarır, 
Boşluğun içində başı ağarır. 

o Fırtına elçisi göstərib şiddət. 
Qorxunc gurultuyla gurlayan zaman, 
Aulun üstündə o, bihərəkət 
Baxır, seyr eləyir dağın başından: 
Buludlar ayağı altda buğlanır, 
Toz qalxıb çölləri gəzir, dolanır. 
Qayalar içində bir maraldı tək 
Özünə sığıncaq gəzir ürkərək. 
Qartallar çığrışıb hey ucalırlar, 
Uçub sıldırımdan qanad çalırlar. 
Artıq fırtınada itib yoxalır 

İlxı böyürtüsü, sürü səsləri... 


Dərənin üstünü ildırım alır, 
Birdən yağış, dolu döyür hər yeri, 
Sellər yoxuşlarda tufan qoparır, 
Əsrlər boyunca qımıldanmayan 
Daşları dalğalar söküb aparır. 
Əsir zirvələrdən baxıb bu zaman 
Gurlayan göyləri həris izləyir. 
Doğacaq günəşə həsrət, gözləyir. 
Baxır əl irişməz çılğın tufana, 
Fırtına saldıqca səda dağ-daşa, 
Əsiri bir sevinc salır təlaşa, 

Baxır bu lövhəyə edir tamaşa. 


Bu avropalını cəzb edir, fəqət 
Qəribə camaat xeyli dərindən. 
Ənənə, etiqad, tərbiyə, adət 
Onun yayınmayır nəzərlərindən. 
Sevir onlardakı sadə həyatı, 
Qonaqsevərliyi, bir də cürəti, 
Döyüş həvəsini, azad sürəti. 
Yüngül ayaqları, güclü əlləri 

Əsiri cəzb edir ilk gündən bəri. 
Görürsən, gün olur baxır doyunca 
Dağların qoynunda, düzlər boyunca 

Gara yapıncılı, gıllı papaglı 

Çapır köhlenini yarlı-yaraglı 

Çapır, məhməzləyib atı birbaşa, 
Məşq edir, alışır qanla savaşa... 
Nə qədər xoşlanır onların, bilsən 
Döyüş geyimindən, sadə geyimdən. 
Çərkəz silahları qurşanır, taxır, 
Onlarla fəxr edir, fərəhlə baxır. 
Əynində zirehi, dolu oxdanı, 
Çaxmaqlı tüfəngi, Kuban kamanı, 
Kəməndi, hər zaman yoldaşı olan 
Xəncəri, qılıncı asır yanından. 
Bunlar onu yormur, vermir əziyyət, 
Alışıb əvvəldən eləyib adət. 

Olsa da piyada, olsa da atlı, 

O məğlub edilməz, cəsur sabatlı... 
Dərdsiz kazaklara o təhlükədir. 
Dövləti — atıdır, yel kimi gedir, 
Bəsləmiş dağlarda onu ilxılar, 

O, sadiq yoldaşdır, səbri, gücü var, 
Gizlenir kahada, kolluqda bəzən 
Köhləni səmirsiz yatır yanında, 

Ox kimi sıçrayıb qopur yerindən, 
Döyüşü həll edər çərkəs bir anda, 
Atır kəməndini, çəkir yolçunu. 

At uçur quş kimi, dönür ağ yelə, 
Onunçün hər tərəf yoldur bu saat, 
Keçir bataqlıqdan, şığıyır çölə, 
Ayağı dəydikdə səhra səs salır, 
Ardınca torpaqda qan izi qalır. 
Köpürür dalğalar, coşur qarşıda 
Onunçün düz yoldur bu dərin su da. 


Boğulur az qala zavallı yolçu, 
Dolur girdablarda boğazına su 
Ölüm arzulayır bu dar günündə, 
Görür ölümünü gözü önündə. 

$ Lakin at suları ox kimi yarır, 
ФәФ 
Çekerek sahilə onu çıxarır. 


Aysız gecələrdə qara bir örtük 
Sakit təpələri çulğalayanda, 
Çərkəz oğlu tapıb haça bir kötük, 
Onun budağından asır bir anda 
Qara yapıncını, dolu oxdanı, 
Zirehi, sərpuşu, polad qalxanı, - 
Buraxır sulara durduğu yerdən, 
Atılır özü də dalınca birdən, 
Yorulmaq bilməyir, çıxarmır hənirl 
Gecə dilsiz, coşğun sular səslənir. 
Əzəmətli axın aparır onu 

Sonsuz dərələrin boyu uzunu. 
Təpələr üstündə keşikçilər var, 
Nizəyə söykənib orda kazaklar 
Uca bir təpədən seyr edib baxır, 
Gecə zülmətində sularda axır 
Düşmənin silahı qabaqlarından, 
Gizledir onları qatı bir duman... 
Belə bir zamanda, söylə, ey kazak, 
Nəyi düşünürsən fikrə dalaraq, 
Keçmişlərdə olan döyüşlərimi? 
Ölüm çölündəki o son yerimi? 
Alay duasını, yoxsa, anırsan, 
Doğma vətən üçün belə yanırsan? 
Aldanma! Hiyləgər bir yuxudur bu. 
Əlvida, əlvida, ey ata yurdu, 
Əlvida, azad kənd, Sakit Don, hünər, 
Əlvida, ey qızlar, siz, ey gözəllərl 
Xəlvəti yanaşır sahilə düşmən, 
Ox qoyub kamana atır qəfildən, 
Yıxılır durduğu o yerdən kazak, 
Yuvarlanır qanlı dikdirdən kazak. 


Sakit ailədə oturan zaman 
Doğma aulunda evdə, otaqda, 

Basanda aləmi yağış, çən, duman, 
Alışıb yananda odun ocaqda. 
Atından düşərək, bir yolçu nagah 
Yorğun gəlsə onun yanına hərgah, 
Yanaşsa, qorxaraq əgər ocağa, 
Çərkəz nəvazişlə qalxıb ayağa, 
Verər qonağına hörmətlə salam, 
Şirin sözlər deyər, göstərər ikram. 
Ona dadlı çaxır təqdim eləyər, 
Mehman da daxmada uyuyar, səhər 
Dağların qonaqcıl çərkəz oğluna 
Vida eləyərək, gedər yoluna. 


Vaxt olur ki, əziz bayramlarda, tez 
Toplaşır görürsən bir dəstə cavan, 
Oyunlar oyunu eləyir əvəz, 

Gah götürüb ələ ox ilə kaman, 
Qanadlı ox atıb uca göylərə, 
Buludlardan qartal salırlar yerə. 
Səbirsiz cərgələr sürətlə bəzən 
Yolları dolama, dik təpələrdən 
Maraltək tərk edib durduğu yeri 
Atlır, yüyürür üzüaşağı, 

Bürüyür ətrafı ayaq səsləri, 
Qaldırırlar göyə tozu-torpağı. 


Fəqət bu cür həyat can sıxan olur 
Vuruşmalar üçün doğulanlara. 
Bayram oyunları, çox zaman olur, 
Qanlı oyunlara dönür bir ara. 
Qızışır o çılğın təntənə, oynaq 
Qılınclar sıyrılır dəhşətli, parlaq, 
Qulların başları düşür torpağa, 
Nəşə verir bu hal hər bir uşağa. 


Lakin göz çəkməyir qanlı oyundan, 
Laqeyd, soyuq-soyuq rus baxır hər an 

$ Bu coşğun oyunu sevərdi qabaq; 
лл. вә 
Ölüm arzusuyla qəlbi yanaraq, 


Amansız şərəfə gedərək qurban, 
Ölümlə üz-üzə, əsla qorxmadan, 
Odlu güllələrə sinə gərərək, 
Qorxmaz vuruşardı, sanki, bir pələng. 
Bəlkə, düşünərək bu xatiratı, 
Gətirir yadına keçən həyatı, 
Dostları yanında, o, bir otaqda, 
Ömrünü keçirir kefdo-damagda... 
Acıyırmı əsir keçən ömrünə? 
Gözəl ümidini aldadan günə?! 
Yoxsa, maraqlanır, baxdıqca belə, 
Oyunların kəskin sadəliyilə? 
Sanki bir aynada görür bunları: 
Vəhşi adətləri, sərt oyunları, 
Gizledir öz dərin həyəcanını, 
Durur hərəkətsiz, qəlbində məlal, 
O geniş alnında, süzdükcə onu, 
Baxan hiss etməyir bu toğyiri-hal. 
Görüb cürətini, mərd qürurunu, 
O qorxunc çərkəzlər oldular heyran, 
Qıymayıb canına, verdilər aman. 
Baxıb, pıçıldaşıb duydular vüqar, 
Belə bir əsirlə qürurlandılar. 


I hissə 


Bunları bilirdin, ey dağlar qızıl 

Həyat şirinliyi — könül ləzzəti, 

Alovlu baxışın — o dan ulduzu 

Ona söyləyirdi eşqi, hörməti. 

Səni əziz dostun gecə dumanda, 

Bir kəlmə dinmədən, öpən zamanda, 
Naz ilə istəyin belə bir anı 

Yaddan çıxarardın sən bu cahanı, 

Söylərdin ahəstə: “Mehriban əsir, 
Gülsün baxışların, kədəri at bir. 
Başını köksümə söykəyib dayan, 
Sən nə azadlığı, nə yurdunu an. 
Şadam qoşa etsək məskən səhranı, 
Ey mənim qəlbimin ulu sultanı, 

Sev məni. Yaxşı bil bu günə qədər 


Gözümdən öpməyib mənim bir nəfər. 


Qara gözlü çərkəz gənci bir gecə 
Yanaşa bilməmiş mənim gizlicə 
Olduğum yatağa, əzəl günümdən 
Amansız bir gözəl tanımıram mən. 
Bilirəm, həll olub taleyim mənim, 
Olacaq özgə bir aul məskənim. 
Mənim çox bəlalar çəkəcək başım, 
satacaqlar məni atam, qardaşım. 
Lakin mən onlara yalvarram, əgər 
Olmasa, çarə var, zəhər, ya xəncər. 
Ağla gəlməz qüdsi bir qüvvətlə mən 
Vurğunun olmuşam sənin ürəkdən. 
Sevirəm səni, ey sevimli dustaq, 


Mən sənin eşqinlə sərməstəm ancaq...” 


Lakin o möhtəris gözəli dustaq 
Baxıb təəssüflə süzür xeyli lal... 
Sevgi sözlərinə asarkən qulaq, 
Çulğalayır onu ağır bir xəyal. 
Dalır xəyallara, çatılır qaşı, 

Dadlı xatirələr keçir gözündən, 
Axır dolu kimi bəzən göz yaşı, 
Axır damcı-damcı yerə üzündən 
Asılmış qəlbindən bir qurğuşuntək 
Ümidsiz eşq ona verir məlalət. 
Gizlin dərdlərini, dilə gələrək, 
Söylədi gənc qıza əsir, nəhayət: 
“Səndəki sevgiyə, təlaşa haşa 
Mən layiq deyiləm, gəl unut məni. 


219 


Aleksandr Seryeyeviç Puşkin 
DÜNYA ƏDƏBİYYATI KLASSİKLƏRİ 


+ Qoy gözəl günlərin getməsin boşa; 
Sev bir özgəsini; o cavan səni 


Yarıdar eşqiylə, əminəm buna, 

O, soyuq könlümü əvəz eləyər. 
Sənə sadiq olub, o, qiymət verər 
Gözəl baxışına, şəhla gözünə, 

Odlu öpüşünə, incə sözünə. 
Arzusuz, zövqsüz mənsə soluram, 
Sönüb ehtirasa qurban oluram. 
Budur, bədbəxt aşiq, görürsən onu 
Könül tufanının qorxuncdur sonu, 
Məni tərk et, ancaq düşün halımı, 
Müsibətlə dolu bu əhvalımıl 

Ey zavallı dostum, neçin, ah, nədən 
Əvvəl gözlərimə görünmədin sən? 
O zaman ümidi mən dost sanardım, 
Xəyallar içində qanadlanardıml 
Artıq indi gecdir, öldü səadət, 
Ümid xəyalları uçmuşdur, əlbət, 
Sevinc, nəşə, zərif hislərə qarşı 
Andırır ürəyim soyuq bir daşı... 





Nə qədər ağırdır ölü dodaqla 
Canlı öpüşlərə cavab verəsən. 
Ağlayan gözlərə baxıb maraqla, 
Soyuq bir ürəklə naçar güləsən! 
Qısqanıb, özünə əzablar verib, 
Duyğusuz qəlb ilə yuxuya getmək, 
Möhtəris dostunun qoynuna girib, 
Başqa birisinin fikrini etməkl.. 
İncə nəvazişlə yavaşca, dinməz 
Öpüşdüyün zaman mənimlə belə, 
Səninçün sevginin saatları tez 
Keçir qasırğasız, keçir sürətlə 
Onda ağlayıram səssizlikdə mən, 
Dolanıram huşsuz, qəmli, pərişan. 
Elə bil, röyada keçir önümdən 

Sevimli bir surət, daim mehriban. 
Onu səsləyirəm, varıb gedirəm, 
Susur, görməyirəm, qəlbimdə həsrət, 
Sənə mənliyimi təslim edirəm, 

Onu öz bağrıma basıram, fəqət. 
Onunçün tökürəm ilıq göz yaşı, 

O gəzir mənimlə daim yanaşı. 

Salır əzablara yetim qəlbimi, 

Mənə nəsib olur dünyanın qəmi. 


Burax, göz yaşlarım, qüssəm, kədərim, 
Qərib xəyallarım, bu zəncirlərim, 
Xatiratım ilə yalnız qalım mən. 
Onlara sən şərik ola bilməzsən. 
Mən etiraf etdim hər şeyi, ancaq. 
Bağışla... əlini ver vidalaşaq, 

Qadın sevgisini uzun bir zaman 
Salmaz dərdə-qəmə o soyuq hicran. 
Keçər sevgi dəmi, gedər qəm-kədər, 
Yenidən sevməyə başlar gözəllər”. 
Göz yaşı tökmədən, fəqət aramsız 
Ağlayır əsirin qabağında qız. 
Tutqun, hərəkətsiz nəzərləriylə 
Şikayət eləyir gəlmədən dilə. 
Solğun kölgə kimi, olduqca titrək, 
Yarının əlində buz kimi əli, 

Dayanır qüssəli, ürəyi kövrək... 
Beləcə, dillənib dağlar gözəli 

Eşqin həsrətini açdı, nəhayət: 

“Ah, rus, bilmirəm nə üçün, nədən 
Qəlbini əvvəlcə əsla bilmədən, 
Verdim öz könlümü əbədilik mən! 
Sinəndə bircə an olmadı rahat 
Nisyanlar içində bu könlüm, heyhat, 
Onun qismətinə amansız qədər, 

Az nəsib elədi şirin gecələr! 
Görəsən, dönərmi bir daha geri 

* Нәуаһп тәһу olan şirin günleri? 
Mənim təcrübəsiz gənc könlümü sən, 


Acıyıb halıma azca ürəkdən, 

Aldada bilərdin, bir süni şəfqət 
Göstərərək mənə, mən onda xidmət 
Eyləyərdim sənə incədən-incə. 
Taleyin belə bir qayğı görüncə 

Olardı həsrətsiz, dərdsiz, ələmsiz. 
Örəyin yaşardı dünyada qəmsiz. 
Bunu istəmədin... Bəs kimdir o qız? 
Kimdir o sevdiyin sevimli ulduz, 

O gözəl ürəkdən sevirmi səni? 
Duyuram çəkdiyin dərdi, qüssəni... 
Bağışla, sən də bu hıçgırıgları. 

Gəl mənim dərdimə sən gülmə barı”. 
Qız susdu. İnilti, bir az gözyaşı 

İçində ağrıdı qəlbinin başı, 

Töhmət eləyirdi oğlanı sözsüz. 
Qucub dizlərini əsirin hissiz 

Güclə, ağır-ağır nəfəs alırdı, 

Əsir nəvazişlə qızı qaldırdı: 

“Ağlama, mən də çox qəmə uğradım, 
Tale sürgünüdür bəlalı adım. 
Bilməmişəm nədir sevib-sevilmək. 
Dərdə düşüb özüm, sevdim özüm, tək. 
Tüstülü od kimi bir gün sönərəm, 

Bu hicran vadidə heçə dönərəm. 
Ölərəm sevdiyim sahildən uzaq, 
Tabutum bu geniş çöllər olacaq 
Sürgündə çürüyər, yəqin, bədənim, 
Zəncirlər üstümdə pas atar mənim...” 


Göylərin çırağı qaraldı, söndü, 
Uzaqlarda şəffaf uca dağların 
Qarlı təpələri tutqun göründü, 
Başları aşağı, onlar dinmədən, 
Artıq ayrıldılar biri-birindən. 

O gündən qüssəli əsir gəzərək, 
Dolanır aulun ətrafında tək, 

Şəfəq o bürkülü, mavi göylərdə 
Gün-günə calayır öz isteyince! 
İzləyir gecəni başqa bir gecə. 

Əsir, azadlığa təşnə, bu yerdə 
Gözləyir... Sıçrasa cüyür kolluqdan, 
Ya da bir qaraca atılsa bir an. 
Qalxır zəncirləri cingildəyərək, 
Gelirmi, görəsən, deyir, bir kazak, 
Gelirmi aula keçib yolları. 

O azad eləyən dərdli qulları. 
Çağırır... dinməyir, dilsizdir hər yan. 
Yalnız axan sular coşur, rəqs edir, 
Onda insan iyi duyan bir heyvan 
Qaranlıq çöllərə baş alıb gedir. 


“Atlara! Atlara!” cumur, coşurlar, 
Tunc kəmlər, yüyənlər cınqıldaşırlar, 
Yapıncı qaralır, zireh bərq vurur, 
Yəhərlənmiş atlar kişnəyib durur, 
Aul hazırlanıb basqın etməyə. 

Bu coşğun, bu vəhşi döyüş ərləri 
Sel kimi təpədən axır irəli 

Çapırlar Xubanın sahillərinə, 

Zorla bac almağa gedirlər yenə. 


Aul sakitləşdi, seçib rahat yer 
Günün qabağında yatır köpəklər. 
Bir yanda qaraşın uşaqlar azad 
Çığırır-bağırır, oynaşırlar şad. 
Qocalar oturub çəkirlər qəlyan, 
Qızların nəğməsi gəlir uzaqdan. 
Onlar dinlədikcə cavanlaşırlar, 
Gəncliyi anaraq coşub-daşırlar. 

$ 


Çərkəz nəğməsi 


1 


Dağlarda gecə dilsiz 
Sular axır coşaraq, 
Mürgüləyir cidaya 
Söykənib yorğun kazak. 
Kazak, yatma, ayıq ol, 
Çeçen gəlir, sayıq oll 


2 


Atıb balıq torunu 
Qayıqda üzür kazak. 
Batarsan, gəl bil bunu, 
Necə batar bir uşaq, 
İstidə çimib çeçen, 
Keçib, gedir sahildən. 


3 


Gözəl çay qırağında 
Zəngin kazak elləri. 
Oxuyur şən çağında 
Bu yurdun gözəlləri. 
Qaçın! Qaçın, a qızlar, 
Gur sahildə çeçen var. 


Oxuyur sahildə qızlar bu minval, 
Düşünür, qaçmağa rus edir xəyal. 
Lakin ayağında zəncirlər ağır, 
Coşğun, dərin sular sürətlə axır. 
Səhra mürgüləyib yuxuya daldı, 
Qayalar qüssəli tutuldu, qaldı. 

Ağ-ağ daxmalara göylərdən qəmər 
Öz solğun nurunu saçıb titrədir. 
Maral mürgüləyir sudan qıraqda, 
Kəsilir qartalın səsi uzaqda 

Coşan ilxıların ayaq səsləri 

Əks edir dağlarda, dönərkən geri. 


Eşidildi bu vaxt bir ayaq səsi, 
Göründü qarşıda bir qız örtüsü. 
Budur, o qüssəli, rəngi solğun-ağ 
Əsir olan yerə yaxınlaşaraq. 
Axtarır dodağı gözəl sözləri, 

Bir aləm əks edir qəmli gözləri. 
Döşündə, çiynində saçlar tarmar, 
Onlarda bir siyah dalğa halı var. 
Onun bir əlində parlaq bir mişar, 
O biri əlində iti xəncər var. 

Xəlvət bir döyüşə, guya, gəlir qız, 
Cəsur əsgər kimi gəlir qorxusuz. 


Onun dikilərək əsirə gözü: 

“Qaçl” oldu ağzından çıxan ilk sözü, 
“Təsadüf eləməz sənə bir çərkəz, 
Axtarsa zülmətdə izini bir kəs, 

Əsla tapa bilməz... fürsəti əldən 


Vermə, al, bu xəncər, bu yol, bu da sən”. 


Qız titrək əlinə alıb mişarı 

Əyildi əsirə, zəncirə sarı, 

Başladı zənciri kəsməyə birbaş, 

Axdı gözlərindən biixtiyar yaş. 

Zəncir qopdu, səsi ucaldı birdən. 

Qız ona: “Azadsanl — dedi, — indi sən, 
Qaç!” Çılğın sevdası, ancaq bu zaman 
Asan duyulurdu dodaqlarından. 
Çöllərin səslənən dəli küləyi 

Az qalır başından alsın örpəyi. 

“Ey mənim əziziml — söyləyir əsir, 
Onun həyəcandan dodağı əsir. — 
Mən artıq səninəm gor evinədək 

Bu qorxunc diyarı qoşa tərk edək, 
Gəl, mənimlə qaçaq!” “Yox, əsla, ey rus, 
Həyatın ləzzəti məhv oldu, əfsus, 
Söndü istəklərim, sevinc də getdi, 
Keçdi, hər şey keçdi, izləri itdi... 
Mümkünmü? Sevmişsən özgəsini sənl 
Tap onu, sev onu yenə təzədən. 
Sorma qəm çəkirəm artıq mən niyə? 
Nədir səbəb olan bu iniltiyə? 

Sevgi dualarım hər gün, hər saat 
Seninle olacaq, şahid bu həyat... 

Sən unut çəkdiyim bu əzabları, 

Əl ver, vidalaşaq son dəfə, barı”. 


Elə bil, təzədən dünyaya gəldi, 
Czatdı əlini, qıza yönəldi, 

Ayrılıq busəsi uzun bir zaman 
Məhəbbət əks etdi dodaqlarından. 
İkisi əl-ələ verib, mükəddər, 
Səssizcə sahilə sarı gəldilər. 
Dalğalar qoynunda rus üzür artıq, 
Qarşı qayalığa o çatar indi, 

Üstüne çıxmağa ol atar indi... 
Birdən boğug-boğug su gəldi dilə, 
Can yaxan bir fəryad qopdu uzaqdan. 
O çıxdı, o çıxdı vəhşi sahilə, 

Baxır o, ətrafa, aydındır hər yan. 
Görünür aşkara köpüklər ağ-ağ; 
Artıq çərkəz qızı görünmür ancaq, 
Yamacda, sahildə yoxdur bir əsər... 
Hər şey ölü kimi, yalnız küləklər 
Uyumuş sahildə etmədə cövlan, 
Bir də lal sularda həlqələr rogsan... 

O duydu hər şeyi, baxdı son kərə 
Çəpərə, aula, sonsuz çöllərə. 

Sürü otardığı o sonsuz otlaq, 
Zəncirli gəzdiyi o dərə, yarğan, 
Günorta rahatlıq etdiyi bulaq 
Göründü gözünə... orda bir zaman 
Çərkəz azadlıqdan nəğmə deyərdi. 


Göydə qara duman artıq seyrəlir. 
Dərənin qoynuna xoş səhər gəlir. 
Gün doğur... Bu zaman addımlayaraq 
Yeriyir cığırla o azad dustaq. 
Dumanlar içində yaxın bir yerdən 
Rusların süngüsü parlayır yenə, 
Keşikçi kazaklar dik təpələrdən 

Səs verir başqa bir kazak səsinə. 


Epiloq 


Xəyalın həmdəmi ilham, uzağa, 
Asiya tərəfə qanad gərirdi, 
Özünə bir çələng hazırlamağa 
Qafqazdan vəhşi gül-çiçək dərirdi. 
Döyüşdə böyümüş qəbilələrin 

O sərt geyiminə məhəbbəti var, 
Mənim gözlərimə belə geyimdə 
Dəfələrlə dəyib o şux sehrkar, 
Viran aulların yan-yörəsinə 

Gəlib qayalığa təkcə dolaşar, 

O, yetim qızların nəğmə səsinə 
Qulaq asmaq üçün gizli yanaşar, 
Döyüşcül kəndləri xoşlayır, sevir 
Cəsur kazakların təlaş səsini, 
Sakit məzarları, göy təpələri, 
Küylü ilxıların kişnəməsini 

+ Şeirin, hekayənin ilahəsində 
Canlı, maraq dolu xatirələr var, 


Bəlkə də, Qafqazın rəvayətini 
Söyləyib edər o, yenə də təkrar; 
Uzaq ölkələrin hekayətini, 
Mstislavın qədim vuruşmasından, 
Xəyanətdən, kinli intiqam dolu, 
Gürcü qızlarının qucaqlarında 
Məhv olan ruslardan söyləyər hər an. 
Tərənnüm edirəm o şanlı çağı, 
Onda ki, başlandı qanlı bir cidal, 
Qəzəbli Qafqazın dik təpəsində 
Göründü o bizim cüt başlı qartal; 
Üz qoyub ağsaçlı Terekə sarı, 
Gurladı rusların barabanları, 
Coşğun sədasına dağlar büründü; 
Gəldi, vuruşmada cəsur çöhrəli 
Coşğun Sisyanov məğrur göründü, 
Kotlyarevski, ey Qafqaz qənimi, 
Qəhrəman, mən səni təsvir edirəm! 
Nə zaman yüyürüb getsən irəli, 
Sən bir qara taun kimi amansız 
Tamam məhv edərsən qəbilələri... 
İndi intiqamı qoydun bir yana, 
Sevinc bəxş etməyir vuruşmaq sana, 
Namusla yaralı küsüb həyatdan 

O sakit, qayğısız külfət içində 
Keçirib ömrünü rahat yaşarsan... 
Lakin bu Şərq yenə saçsa od, alov! 
Əy qarlı başını yerlərə, Qafqazl 
Təslim ol, üstünə gəlir Yermolovl 
Susdu “döyüş” deyən dəhşətli səslər: 
Rusların qılıncı altında hər yer. 
Məğrur oğulları uca Qafqazın, 
Döyüşüb verdiniz qurban olmazın, 
Susayıb durduqca hey qızıl qana 
Çıxara bilmədi sizi bir yana 

Nə bizim qanımız, nə dağlar, fəqət, 
Nə gözəl zirehlər, nə atlar, nə də 
Vəhşi sərbəstliyə olan məhəbbət. 
Batı tayfasıtək üz döndərəcək 

lu babalardan Qafqaz, döyüşmək 
Hirsini, silahı çıxarıb yaddan 

Yuva qurduğunuz burdan bir zaman 
Yolçular qorxusuz keçib gedəcək, 

O zaman onlara nağıl edəcək 
Qorxunc rəvayətlər, bəlkə də, sizdən, 
Cəzalanıb edam edilmənizdən. 

BAXÇASARAY ÇEŞMƏSİ 


Mənim kimi bir çoxları 
bu çeşməni ziyarət etmişlər, 
ancaq bəziləri artıq yox olmuş, 


bəziləri uzaqlarda səyahət edirlər. 


Sədi 


Dalğın baxışlarla oturmuş Gəray, 
Çəkdiyi qəlyandan süzülür duman, 
Durmuş hüzurunda qul kimi saray, 
Yenə qəzəblidir o heybətli xan. 
Sarayı çulğamış ağır bir sükut, 
Dəhşət var hamının tutqun gözündə, 
Xanın o saralmış, solğun üzündə 
Əks edir kədərli, qəmli bir bulud, 
Özündən-gözündən küdurət yağır... 
Qaldırır əlini xan ağır-ağır, 

— Rədd olunl — deyərək, sanki əmr edir, 
Hamı təzim ilə çəkilib gedir. 


İndi kaşanədə yalqız qalıb xan, 
Boğur nəfəsini onun həyəcan, 
Dərindən yanıqlı bir nəfəs alır. 
Canlanır üzündə ələmlə vüqar, 
Yanan bir xaniman var sinəsində 
Bəzən də dənizin ayna üzündə 
Beləcə əks edər qara buludlar. 


Nədir, o qürurlu ruhunu əzən, 

O, nələr düşünür, nədir bu halı? 
Ruslarla hərbəmi gedir yenidən? 
Lehistan üçünmü var bir xəyalı? 
Qəlbində intiqam atəşimi var? 
Orduda sui-qəsd duyulmuş, nədir? 
Cenvədən ona bir hədəmi gəlir, 
Basqınmı etmişdir, yoxsa, dağlılar?.. 

Yox, yoxl.. Gəray xanın o qorxunc əli 
Yorulmuş, usanmış döyüşdən, qandan: 
Uzaqdır fikrindən dava, şöhrət, şan. 
Yoxsa, xəyanət var hərəmxanədə, 

O məhrəm guşəyə yadlarmı girmiş, 
İsmətli və əsir bir pərizadə 

Yoxsa, bir kafərə könülmü vermiş? 


Yox, yoxl Gəray xanın ram hərəmləri 
Hərəm ağuşuna girəndən bəri 
Bilməzlər istək nə, cəsarət nədir, 
Açılmır, solurlar ələm içində, 

Daim göz altında, dərd-qəm içində... 
Bilməzlər sevmək nə, xəyanət nədir. 
Qaranlıq bir zindan kölgəliyində 
Saralıb solmaqda gözəllikləri: 

Sanki Ərəbistan gül-çiçəkləri 
Bəslənir şüşəbənd damlar içində. 
Ağır ələmlərlə dolanır bir-bir 
Günləri, ayları, uzun illəri, 

Gəncliyi, sevgini aparıb gedir... 
Gedənlər bir daha dönərmi geri? 
Yekrəngdir hər fəsil, yekrəngdir hər gün, 
Uzun işgəncədir hər keçən müddət. 
Hərəmdə ətalət həyata üstün, 

Nə bir nəşə mümkün, nə bir səadət. 
Bəzən də birtəhər yazıq qadınlar 
Könlü aldatmağa bir çarə arar, 
Tez-tez dəyişirlər bəzəklərini, 
Əylənib açırlar ürəklərini, 

Bəzən qulaq verib şirin səsinə 

O azad axışlı büllur suların, 

Yaşıl ağacların şən kölgəsinə 

Çıxıb gəzişirlər hey narın-narın. 

Qəzəbli bir xacə edir nəzarət, 

Onun nəzərindən qaçmaqmı olar? 
İzləyir onları hər an, hər saat, 

Daim baxışında bir qısqanclıq var. 
Onun cəhdi ilə qurulmuş nizam 
Yeganə bir qanun var: — xanın əmril 
Bu yolda can qoymuş, can qoyur müdam, 
Onunçün xan əmri — Quranın əmri, 
Ona da bu qədər bəslər ehtiram. 
Könlü eşq anlamaz bir viranədir, 
Bir daş heykəl kimi bilməz ki, nədir 
Ədavət, istehza, şux bir dəcəllik, 
Həqarət, göz yaşı, sözsüz yalvarış, 
Sakit bir pıçıltı, xoş bir təsəlli, 

Ürek yandıran ah, bir xumar baxış... 
Ona çox aydındır qadın xisləti, 

Bilir ki, qaçırmaz qadın fürsəti 

Nə əsirə qarşı, nə də azada, 

Nə nazlı bir baxış, nə bir şikayət 
Onun daş qəlbinə batmaz, nəhayət, 
İnanmır bunlara artıq dünyada. 


İpək tellərini saçaraq yenə, 
Gedirlər çimməyə gənc əsir qızlar, 
Bulağın suları busələr saçar 
Onların füsunkar gözəlliyinə. 
Burdadır yenə də o hərəm əri: 
Duyğusuz, daş kimi nəzərləriylə 
Seyr edir bu çılpaq gözəllikləri. 
Dolaşır hər gecə hərəmdə belə 
Sakit addımlarla gəzir hər yeri, 
Zərif xalılardan bir kölgə keçir, 
Bütün yataqları yoxlayır bir-bir, 
Qapılar əmrində, o dönməz geri, 
Daim keşik çəkər, nəzarət elər, 
Şirin yuxudaykən yazıq hərəmlər, 
Dinlər hər nəfəsi, hər pıçıltını, 

+ Her çəkilən ahı, her gımıltını 
Azğın bir canavar hirsiylə güder. 


Yazıq o şəxsə ki, bilməz röyada 
Pıçıldar nagəhan mehriban bir ad, 
Və ya qəlbə məhrəm bilib dünyada 
Dostuna sirr açıb etmiş etimad! 


Bəs xanı çulğayan bu kədər nədir? 
Sönmüşdür əlində çubuğu çoxdan. 
Qapıda hər zaman əmrə müntəzir 
Xacə heykəl kimi durur yarımcan. 
Ağır bir vüqarla qalxır Gəray xan, 
Laybalay açılır ona qapılar, 

Qedir o, bir zaman mehriban olan 
Hərəmxanasına, üzündə vüqar... 


Həsrətlə gözləyir xanı hərəmlər, 
Çeşmənin başında bəzən bu dəmlər 
İpək xalıların üzərində şən, 

Bir uşaq eşqiylə seyr edir onlar 
Mərmər bir hovuzda üzüb gəzişən 
Qızıl balıqları, burda nəşə var. 
Bəzisi qapılıb bu şən duyğuya, 
Qızıl sırğasını tullayır suya. 

Arada gəzişir əsirə qızlar 

Ətirli şərbətlər paylar hər kəsə, 
Bəzən hamı birdən verir səs-səsə, 
Hərəm də yanıqlı nəğmə oxuyar: 


Tatar nəğməsi 


1 


“Dünyada dərdü-qəm əhlinin fələk 
Əcrini verəcək cənnət bağında. 
Kam alar Kəbəni təvaf edərək, 
Ərənlər həyatın ən son çağında. 

Dünyanın müqəddəs sahillerinde 
Can verən cənnətdə alar kamını 
Hurilər, pərilər hər güzarında 
Ona təqdim edər sevda camını. 


3 


Zarema, ey bizim hərəmxananı 

Gül kimi bəzəyən nazəndə cananl 

O kəs ki, nazlayır, oxşayır səni, 
Dünyada hamıdan xoşbəxtdir, inan!..” 


Onlar oxuyurlar, Zarema hanı? 

O sevda ulduzu, hərəmin canı, 
Heyhat, o solğundur, o kədərlidir, 
Bu tərif heç ona edərmi təsir? 
Tufandan qırılmış bir fidan kimi 
Əyilmiş köksünə başı, əsəbi: 

Artıq bu dünyadan ummayır o pay; 
Xəyanət etmişdir eşqinə Gəray. 


O, xain çıxmışdır... Fəqət, söylə, sən, 
Ey gürcü gözəli, kimdir rəqibən? 
O zanbaq çöhrəni bürüyən saçlar 


Söylə, səndən başqa bir də kimdə var? 


Can alan gözlərin, ey bəxti qara, 
Hansı səs səsindən artıq bildirər 
Odlu arzuların coşğunluğunu? 
Kimin ehtiraslı öpüşü verər 
Sənin busəndəki odlu duyğunu? 
Bir qəlb ki, özündə bəsləyə səni, 
Heç sevə bilərmi bir də özgəni? 
Lakin daş ürəkli duyğusuz Gəray 
Qıydı o səndəki gözəlliklərə, 
Gecəsi, gündüzü döndü zəhərə. 
Bir zindan kəsildi başına saray, 

$ Lehistan gözəli o solğun pəri 
toe l 
Hərəmxanasına gələndən bəri... 


Bir zaman Mariya çox bəxtiyardı, 
Başqa səmalardan ləzzət alardı, 
Bir zaman mehriban gözəlliyilə 
Öz doğma yurduna saçardı şölə, 
O qoca atası fəxr eləyərdi. 

Ona, — ey fərəhim, fəxrim, — deyərdi. 
Onun hər balaca arzusu, nazı 

Bir qanun olardı qocaya hər an, 
Atanın tək bircə razü niyazı, 
Bircə təmənnası vardı dünyadan: 
Sevgili qızının nəsibi, baxtı 
Çiçəkli, nəşəli bir bahar olsun, 
Bir an qəm bilməsin, bəxtiyar olsun. 
O, ər evində də nəşəli vaxtı 
Qızlıq günlərini salanda yada, 
Qəlbi çırpınaraq riqqətə gəlsin. 
Bu günlər bir ani, dadlı röyada 
Parlayan xəyaltək daim yüksəlsin. 
Onun ədaları, dadlı sözləri, 

Ağır tərpənişi, xumar gözləri 
Qəlbi cəzb edərdi, xilqətin ona 
Verdiyi o hüsnü gözəl bəzərdi. 
Evdə ziyafətlər olsa, ruhuna 
Sehrli rübabı qanad verərdi. 
Varlılar, qürurlu əsilzadələr 
Eşqini dilərdi min bir minnətlə 
Sevdalı cavanlar iztirab çəkər, 
Gizlin inlərdilər acı həsrətlə. 

O sakit ruhunda yoxdu bir əsər 
Hələ eşq və sevda qayğılarından, 
Asudə dəmləri hər qəmdən azad, 
Qızlarla əylənər, keçirərdi şad 
Atanın qəsrində xoşdu hər zaman... 

O günlər nə oldu? Bir yığın tatar 
Bir azğın sel kimi basdı hər yanı, 
Bu müdhiş sürətlə odlar, alovlar 
Qaplaya bilməzdi yanan tarlanı. 
Bu qanlı davada gül kimi diyar 
Çapıldı, talandı, kimsəsiz qaldı, 
Asudə xoş günlər axıra yetdi 


Kəndlər, göy meşələr məhv oldu, getdi 


Möhtəşəm qəsr də tamam boşaldı, 
Gözəl Mariyanın otağı bomboş... 
Qəsr kilsəsində, bütün dörd yanı 
Köhnə məzarlarla dolu məkanda 
Knyazın tacilə dövlət nişanı 
Asılmış, bir təzə məzar qurulmuş, 
Atası məzarda, gənc qızı əsir... 
Acgöz bir varisdir, qəsrdə hakim, 
Ağır təhəkkümlə şərəfsiz zalim, 
Talanmış ölkəni tapdayır, əzir. 
Heyhat! Gəray xanın sarayı almış 
Qoynuna o gözəl knyaz qızını. 
Mariya nə yaman günlərə qalmışl.. 
Soldurur gül kimi onu əsarət. 
Gəray zavallıya etmiş inayət: 

Onun göz yaşları, hıçgırıgları 

Qısa yuxusunu qaçırır xanın, 
Onunçün yumşalmış hərəmxananın 
O sərt qanunları, qabalıqları. 

Nə gecə, nə gündüz yanına onun 
Gəlməyir acıqlı hərəm ağası, 

O deyil yatağa qaldıran onu, 
Qurtarıb bu dərddən qızın yaxası. 
Cəsarət edərək, o qıza heç kəs 
Gözünün ucuyla gəc baxa bilməz — 

+ Tək çimir sarayda, gizli hamamda, 
toe 

Bir özü, bir də ki, öz qaravaşı. 

Xan özü çəkinir əsirə qızdan, 
İstəmir ağrısın o dərdli başı; 
Hərəmin ən hicra bir guşəsində 
İxtiyar verilib, yaşayır yalnız; 

Sanki bu tənhalıq içərisində 
Yaşayır səmavi, ilahi bir qız. 

Orda gecə-gündüz bir qəndil yanır 
Müqəddəs Məryəmin şəkli önündə, 
Orda kədərli bir ruh parçalanır; 
Müti bir inamla, dərdli-ələmli, 
Əriyir səssizlik içrə şam kimi. 

O gözlər ilahi bir axşam kimi 

Ən yaxın, ən gözəl xoş bir aləmi... 
Orda həsrət çəkən yoldaşlarından 
Uzaqda, göz yaşı axıdır, ağlar; 

Hər yerdə çılğın bir işvə-qəmzə var, 
Hər yer doğulurkən nazlar içində, 
Ağır bir qüdsiyyət saxlar içində 

Bir möcüzə kimi saf qalmış bucaq. 
Azğınlıq qurbanı olan bu ürək 
Çirkin nəşələrə nifrət edərək, 
Bəsləyər pak, təmiz bircə şey ancaq: 
Yalnız bir müqəddəs ilahi duyğu... 


Gecədir, kölgələr bürümüş yenə 
O gözəl Krımın hər bir yerini, 
Uzaqda sərvlərin sərinliyinə 

Saçır dərdli bülbül nəğmələrini, 
Ulduzlar sayrışır, doğur gözəl ay, 
Buludsuz göylərdən dərəyə-dağa, 
Meşəyə, dənizə, yaxın-uzağa 
Munis bir aydınlıq səpilir lay-lay... 
Bəyaz örtülərə bürünüb bir-bir 

O dar küçəsiylə Bağçasarayın 
Evlərdən-evlərə hey çıxıb gedir 
Tatar qadınları, tələsir birgə 
Asudə axşamı xoş keçirməyə. 
Saray sakitlikdir: yatıbdır hərəm. 
Ağır bir sükunət bürümüş onu, 
Gecənin sükutu pozulmaz bir dəm. 
Sayıq, etibarlı keşikçi olan 

Xacə hər tərəfi yoxlamış bir-bir, 
İndi o da yatır... lakin anbaan 
Yuxudan ayılır, tez-tez diksinir, 
Hər zaman gözləyir o, bir xəyanət, 
Gah qışqırır, səs-küy eşidir, guya. 
Qəlbi rahat deyil, getmir yuxuya: 
Gah gizli pıçıltı, gah bir cinayət, 
Qulağı səsdədir, dik atılır o, 
Titrəyir yerində qorxudan zağ-zağ: 
Ürkək qulağını şəkləyib durur, 


Yoxdur bir səs-səmir ətrafda ancaq, 


Yalnız büllur kimi fəvvarələr şən 
Səslərlə çırpınır mərmər daşlarda, 
Bir də bülbüllərdir yalnız ötüşən 
Güllərin eşqiylə qaranlıqlarda... 
Xacə qulaq verər, dinlər bunları, 
Yenə yuxu basar qoca dindarı. 


Nə xoşdur qaranlıq gözəllikləri 
Şərqin o möhtəşəm gecelerinin! 
Onların hər dəmi nə qədər şirin 
Təqdis edənlərçin o peyğəmbəril 
Bol nazü-nemət var o evlərində, 
Munis bağçaların hər bir yerində 
Tənha qucağında heremliklerin, 
Ayın işığında hər tərəf dərin 
Sükutla, əsrarla, övhamla dolu, 
Bir də ehtiraslı ilhamla dolul 

Qadınlar yatmışlar, oyaqdır biri, 
Qalxır, həyəcanla süzür hər yeri, 
Yeriyir, üsullu qapını açır, 
Qaranlıq gecədə o, ağır-ağır 
Səssiz addımlarla baxır, önündə 
Uzanmış çalsaqqal ixtiyar xacəl 
Ax, nə daş qəlblidir, canavar xacəl 
Onun bu yuxusu yalandır, yalan. 
Qız bir xəyal kimi keçir yanından 


Önündə bir qapı, titrəyən əli 
Həyəcan içində cəftəyə dəyir, 

Artıq o girmişdir, içəridədir, 

Baxır ətrafına sirli-şübhəli... 

Qəlbini bürümüş gizli bir qorxu, 
Qəndilin titrəyən tənha işığı, 

Hüznlə nurlanmış rəhlə, o nəcib, 
Müqəddəs Məryəmin üzündəki nur. 
Bir də ki eşq rəmzi müqəddəs səlib, 
Yəqin ki, ruhunda, ey gürcü qızı, 
Oyatdı, əzəli, doğma bir sızı... 
Birdən ahəngilə keçmiş günlərin 
Bir şey dilə gəldi, mənası dərin. 
Gördü knyaz qızı yuxuya dalmış, 
Bakir bir yuxunun hərarətiylə, 
Yanaqlar qızarmış məlahətiylə, 

Bir də göz yaşının izləri qalmış, 
Yorğun təbəssümlə nurlanmış üzü... 
Ayın işığı da şehli bir gülə 

Düşəndə nurlanıb görünür belə. 
Sanki göydən enmiş bir mələk yatmış, 
Hərəm əsirinin həzin halına, 

Onun keçmişinə, istiqbalına 
Ağlayıb, ağlayıb qan-tərə batmış... 

Heyhat, ey Zarema, sənə nə olmuş? 
Onun ürəkciyi kədərlə dolmuş, 
Dizləri bükülür onun xəbərsiz, 
Yalvarır: “Bir mənə yazığın gəlsin 
Gəl sən əsirgəmə lütfünü məndənl..” 
Onun sözlərindən, hərəkətindən 
Oyanır yuxudan yatan qız həmən, 
Mariya dəhşətlə görür önündə 
Duran Zaremanı bir yaman gündə, 
Titrək əlləriylə qaldırır onu. 
Həyəcanla onun halını sorur: 

“Sən kimsən, bu gecə zamanı belə 
Burda neyləyirsən, ağlama, söyləl” 
“Yanına gəlmişəm, xilas et məni, 
Yeganə ümidim bilmişəm səni. 
Gülmüşdü üzümə mənim səadət, 
Getmişdi qəlbimdən qüssə, kəsalət... 
Əfsus, keçdi onlar bir kölgə kimi, 
İndi mən ölürəm, dinlə dərdimi: 


Doğuldum buradan çox uzaqlarda, 

Uzaq bir ölkədə, xoş bir diyarda... 

Lakin xatirəsi keçmiş günlərin 

Qəlbimdə duyğular oyadır həzin: 
Yadımda qalmışdır dumanlı dağlar, 
Dağlardan süzülən büllur bulaqlar. 
Keçilməz ormanlar, qalın ormanlar, 
Bambaşqa qanunlar, başqa dövranlar... 
Lakin heç bilmirəm nə üçün, nədən 

Öz doğma yurdumdan ayrı düşdüm mən. 
Bir dəniz qalmışdır yadımda ancaq, 

Bir də ki, yelkənlər başında uzaq 

Üfüqlər yolçusu məchul bir adam... 
Bilməzdim indiyə qədər dünyada 

Nə qorxu, nə qüssə, nə qəm, nə hicran... 
Hərəmin ağuşu bəslədi məni, 

Eşqin ilk dadını, o ilk nəşəni 

o Müti bir ürəklə gözlədim hər an. 

Gizli arzularım düz çıxdı bir gün, 
Gəray dadlı günlər keçirmək üçün 

ol çəkdi basqından, qanlı davadan; 
Hərəmxanasına dönüb gəldi xan. 

Biz təlaş içində qorxub üzüldük, 
Xanın hüzurunda səflə düzüldük, 

O, məni bəyəndi qızlar içindən, 
Sevgili cananı oldum o gündən, 

O gündən bəridir ki, biz ikimiz 

Xoş günlər keçirdik qəmsiz, kədərsiz, 
Nə bir xain şübhə, böhtan əzabı, 

Nə kor qısqanclığın boş iztirabı, 

Nə də qayğı, ələm sıxmadı bizi, 
Məsud keçirirdik günlərimizi. 

Mariya, sən bura gələn zamandan. 
Heyhat, xəyanətə üz çevirdi xan. 
Dinləmir o məndən heç bir şikayət, 
Qəlbimin fəryadı sıxır ruhunu. 
Əvvəlki duyğular, əvvəlki ülfət 
Yoxdur aramızda... bilirəm ki, sən 
Heç bir cinayətə bais deyilsən... 
Bilirəm, heç yoxdur sənin günahın... 
Qulaq as, danışım, mən gözələm çox, 
Hərəmlər içində bərabərim yox, 
Bircə sən rəqibim ola bilərdin, 

Sən də öz hüsnünə əminsən, yədin... 
Lakin sevda üçün doğulmuşam mən, 
Sən ki, mənim kimi sevə bilməzsən. 
Bəs neçin o soyuq gözəlliyinlə 

Onu cəzb edirson?.. dərdimi dinlə, 
Ver mənə Gərayı, sevirəm onu... 
Odlu busələrlə eləmiş yəmin 

Bütün sevdasını, bütün ruhunu 

O, mənə vermişdir... bunu bil yəqin 
Xəyanət edərsə, məhv olaram man... 
Görürsən, önündə diz çöküb sənin 

Müqəssir görmədən, məhkum etmədən, 
Göz yaşı içində yalvarıram mən: 

Qaytar xoş günləri, rahat günləri, 
Qaytar o əvvəlki Gərayı mənə... 

Heç etiraz etmə, o çoxdan bəri 
Mənimdi, indi də vurulmuş sənə. 
İstəsən təhqir et, yalvar, usandır 

Hər nəylə istəsən, rədd et... inandır... 
And iç ki... (doğrudur, Quran üçün mən 
Xanın kənizləri içində çoxdan 

Unutdum, əl çəkdim əsl dinimdən 
Lakin yadımdadır, zavallı anam, 

Sənin dinindəydi...) and iç o dinə 

Ki, Gəray mənimki olacaq yenə. 

Mən sənə minnətdar olarsam əgər... 
Bax, vardır əlimdə iti bir xəncər, 

Qafqaz ellərində doğulmuşam mən...” 


Deyib bu sözləri yox oldu birdən, 
Mariya dalınca gedə bilməzdi. 

Odlu ehtirasın bu zavallı qız 

Qərib dilini dərk edə bilməzdi: 
Səsindən duymuşdu nə isə yalnız, 

Nə qədər coşqundu, qorxuncdu bu səs. 
Hansı göz yaşları, hansı dua bəs 

Onu qurtarar bu rüsvayçılıqdan? 
Nədir aqibəti? Yoxsa, bu cavan 
Ömrünün son acı günlərini, ah 

Həqir bir cariyə olsun əbədi? 

Bu tənha zindanda onu, ay Allah, 
Nola əbədilik unudaydı xan! 

Ya da tez gələydi xilaskar əcəl, 

Onu eyləyəydi əzabdan azad... 
Mariya, o dərdli-bəlalı gözəl 

Ölümü nə qədər qarşılardı şadl 
Həyatın o əziz anları çoxdan, 

Çoxdan bitib getmiş, qalmamış nişanl 

o O, belə mənasız ömrü neynəsin? 
Onu, vaxtı çatmış, gözləyir, yəqin 
Göylərin qoynunda qüdsi bir aləm, 
Munis təbəssümlə çağırır hərdəm. 


Günlər ötüb keçdi, yoxdur Mariya, 
Yazıq əbədilik dalmış yuxuya. 
Çoxdan arzusuna qovuşub getmiş, 
Mələktək göylərin aşiyan etmiş. 
Lakin ölümünə nələrdir səbəb? 
Ümidsiz əsarət dərdimi və ya 
Xəstəlik, yoxsa da başqa bir səbəb... 
Kim bilir? Yox olmuş zərif Mariyal.. 
Boş qalmış yenə də o mənfur saray, 
Onu tərk eləyib getmişdir Gəray, 
Bir yığın tatarla düşüb ellərə, 
Qorxunc hücumlarla cumur hər yerə, 
Yenə vuruşmalar fırtınasında 

Şığıyır acıqlı qan havasında: 

Lakin ürəyində başqa duyğular, 
Nəşəsiz, xəlvəti bir alov yanar. 
Məşum döyüşlərdə, gözlərində qan, 
Var güclə qılıncı qaldıran zaman, 
Bəzən əli donub havada qalır, 
Çılğın nəzərlərlə baxır təlaşla, 

Sanki, qorxusundan rəngi saralır, 
Dəlitək özüylə danışır bəzən, 

Odlu yaşlar tökür o, gözlərindən. 


Çoxdan tərk edilmiş o hərəmxana 
Həsrətdir xeyli var, həsrətdir xana. 
Orda min iztirab, əzab içində, 
Daş qəlbli xacənin nəzarətində 
Qadınlar qarıyır, çoxdan yoxalmış 
Onların içindən o gürcü qızı, 

Hərəmin lal və kar qulları almış 
Boğmuşlar sularda o günahsızı. 
Mariya öldüyü o məşum gecə, 
Onun da əzabı bitmiş beləcə. 
Günahı hər nədən ibarət olsa, 
Amansız və müdhiş olmuşdu cəzal 
Döyüş atəşiylə yaxıb hər yeri, 
Qafqaz yaxınında olan elləri, 

Dinc rus kəndlərinə salıb vur-haray, 
Yenə də Krıma qayıtdı Gəray. 
Bədbəxt Mariyanın naminə haman 
Sarayın ən hicra guşəsində xan 
Mərmərdən bir çeşmə elədi bina: 
Üstündə səlibi almış qoynuna 
Məhəmməd dininin əyri hilalı, 
(Əlbət ki, lovğalıq rəmzidir bu da, 
Nadanlıq qüsuru sayın bu halı). 
Östündə yazı var, əsrlər boyu 
Silinib getməmiş hələ də onlar. 
Altında mərmərdən su sızıb axar 
Dərdli göz yaşları halında əlan 

O büllur damcılar axır hər zaman. 
Sanki matəm günü ağlar bir ana 
Döyüş meydanında ölən oğluna, 
Keçmişin bu həzin əfsanəsini 
Zaman nəsillərə vermiş yadigar. 
Bu aləm, bu kədər nişanəsini 

Göz yaşı çeşməsi adlandırmışlar. 


Tərk edib şimalı mən də, nəhayət, 
Unudub bir müddət ziyafətləri, 
Gəldim, uzun-uzun illərdən bəri 
Yatan bu sarayı etdim ziyarət 

Tənha otaqları seyr etdim bir-bir. 
Hər guşə keçmişdən nələr nəql edir, 
Ellərin bəlası o azğın tatar 

Burda bir zamanlar kefə dalarmış, 

$ Bitincə o müdhiş qanlı vuruşlar, 
лә. “ 
Burda səfa sürər, ləzzət alarmış... 


Buranın indi də başqa hüsnü var: 
Bəzəkli otaqlar, yaşıl bağçalar, 

Sular şırıldaşır, güllər sayrışır, 

Özüm tənəkləri sarmaşıb daşır, 
Zərlər parıldaşır divarlarında... 
Qaranlıq hücrələr gördüm ki, yəqin, 
Burda həyatının ilk baharında 
Gözəllər ahu-zar edərək, həzin 
Nəğmələr oxumuş, təsbeh çevirmiş, 
Ömrünü çürütmüş, fənaya vermiş... 
Gördüm mən xanların məzarlığını, 
Məğrur hakimlərin son qalağını: 
Burda sütunlardan başdaşları var, 
Başında mərmərdən iri çalmalar. 
Sandım ki, dil açmış dilsiz mərmərlər 
Qəzanın hökmünü ifadə elər: 

— Xanlar harda qaldı? Nə oldu hərəm? 
Sükut... hər şey susmuş, hər yerdə matəm, 
Hər şey dəyişmişdir... bunu görəndə, 
Həzin xatirələr, oyandı məndə: 
Güllərin nəfəsi, suların səsi 

Məni ixtiyarsız cəzb eləmişdi: 
Fikrimdən nə qərib səhnələr keçdi: 
Gizli bir həyəcan içindəyəm mən: 
Sarayın içində bir qız kölgəsi 

Uçarag keçmişdi, sanki, önümdənl.. 


A dostlar, gördüyüm o afət kimdi? 
O zərif, o incə xəyalət kimdi? 

Təmiz ruhumuydu o Mariyanın, 
Yoxsa Zaremaydı, o fələkzadə, 
Qısqanclıq qurbanı o yazıq qadın 
Gəzirdi boş qalmış hərəmxanədəə.. 
Yadımda qalmışdır munis bir nəzər, 
Bir hüsni-əbədi, məyus, mükəddər... 

İlhamın, həyatın aşiqiyəm mən, 
Unudub şöhrəti, eşqi, kədəri, 
Yaxında görərəm, əlbət, yenidən, 
Sizi, ey Krımın şən sahilleri! 
Gəzərəm hər yanı sahil boyunca, 
Dalar xatirata qəlbim doyunca, 
Görüb dalğaları oldum bəxtiyar, 
Ah, ey gözəl diyar, sehirli diyarl 
Nə qədər canlıdır meşələr, dağlar, 
Yaqutlu, zümrüdlü, üzümlü bağlar, 
Füsunkar, mehriban, sərin dərələr. 
Ruhu cəzb eləyən o mənzərələr... 
Sakit səhər çağı sahil boyunca 
Dağlarda alışqan atını çapan 
Yolçunun önündə yamyaşıl sular 
Ayıdağ yalının dörd bir yanından 
Parlayıb, çağlayıb, guruldayınca, 
Onu cəzb eləyər, ruhunu oxşar... 

OARAÇILAR 


Garaçılar küylü bir izdihamla 
Bessarabiyada çıxmışlar yola. 

Bu gün çay üstüdür düşdükleri yer, 
Yırtıq çadırlarda gecələyirlər. 

Bir azadlıq kimi şəndir, göylərin 
Altında bunların sakit və dərin 
Yuxuya getməsi. Xalça asılmış 
Araba üstündən: külfət yığılmış, 
Nahar hazırlayır dövrə vuraraq, 
Çarxlar arasında yanır bir ocaq, 
Qarşıda parlayır şehli bir çayır, 
Orada yorulmuş atlar otlayır. 
Azad əl ayısı halı-halında, 
Uzanmış rahatca çadır dalında. 
Yarın yaxın yola hazırlaşan bu 
Sakit, dinc külfətin bütün qayğısı, 
Cocuq bağırtısı, qadın nəğməsi, 
Səyyar zindanların gurlayan səsi 


Nə qədər canlıdır bu çöldə, bilsən... 


İştə bu köçəri tabor üstündən 

Bir röya sükutu keçincə dərhal, 
Çölün sükutunu eyləyir ixlal 

Bir at kişnəməsi, köpək hürməsi, 
Artıq taborun da kəsilmiş səsi. 
Artıq hər tərəfdə keçmişdir odlar, 
Dərin bir səssizlik, seyrək buludlar 
İçindən süzülüb kədərin nuru, 
Parladır göylərdən sakit taboru, 
Fəqət, bir çadırda yatmayır qoca, 
Qarşıda getdikcə sönən bir ocaq, 
İsidib canını son hərarətlə, 
Uzanan çöllərə baxır diqqətlə. 

o Onun cavan qızı gəzməyə getmiş, 
Azad dolaşmağı bir adət etmiş. 


O gələr, gecədir, Ay da tutuldu, 
Girdi buludlara, görünməz oldu. 
Zemfira gəlməmiş, gəlməmiş hənuz, 
Oldu ixtiyarın xörəyi bumbuz. 
Budur, gəlir, gəlir. İzincə, ancaq 
Bir gənc təqib edir onu qoşaraq, 
Bu gənc ixtiyara tanış deyildir. 
Zemfira ansızın: “Atacan! — deyir, — 
Bu qonağı tapıb gətirmişəm mən 
Təpə dalındakı düzdə gəzərkən. 
Bizimlə burada qalmaq istəyir, 

O da bir qaraçı olmaq istəyir. 

Onu təqib edir hər yerdə qanun, 
Mən də rəfiqəsi olaram onun. 

Adı Alekodur, bilirəm, hətta 
Arxamca qoşmağa hazırdır o da”. 


Qoca 
Çox şadam. Bizimlə səhərədək qal, 
Gecəni yatıb da, yorğununu al, 
Yaxud istər isən, qal həmişəlik, 
Bu yurda bizimlə olarsan şərik. 
Yurd et çadırımı, səyabanımı, 
Mən də çörəyimi, güzəranımı 
Hazıram səninlə təqsim etməyə, 
Sənə var-yoxumu fəda etməyə. 
Bizim ol, bir yerdə çalış bizimlə, 
Azad yoxsulluğa alış bizimlə. 
Dan yeri ağarar-ağarmaz səhər 
Biz bir arabada edəriz səfər, 
Sən də istədiyin sənətlə uğraş, 
İstərsən dəmir döy, istərsən dolaş 
Ayıyla kəndləri, ya şərqi oxu. 

Aleko 
Galıram! 


Zemfira 
Mənimdir, menim, Aleko! 
Mümkündürmü, onu məndən ayırmaq? 
Lakin keçdi gecə, yatmalı artıq. 
Bürüdü ətrafı bir kor qaranlıq, 
Göydə nə Ay gülür, nə ulduz gülür. 
Gözümdən bir şirin yuxu tökülür... 


Səhərdir. Yerindən qalxıb yavaşca, 
Çadırın başında dolanır qoca. 
“Zemfira, qalx, oyan, səhər açıldı, 
Qalx, əziz qonağım, şəfəq saçıldı. 
Çocuqlar, yetişir bu nazlı uyqul” 
İştə xalq içində vəlvələ qopdu, 
Çadırlar yığılıb, arabalar da 
Hərəkət etməyə durdu kənarda: 
Hər bir şey tərpəndi yerindən, baxın, 
Çöldə dalğalanıb, yürüyür axın: 
Atıg səbətlərdə birər-ikişər 

Oynaq cocuqları daşır eşşəklər. 
Bir yolu izləyir qocalar, yaşlar, 
Kişilər, qadınlar, qızlar, qardaşlar, 
Gurultu, patıltı, cəngi nəğməsi, 
Ayı nəriltisi, zəncirin səsi. 

Qoyu, alabəzək cırımcındırlar, 
Bədənləri çılpaq cocuq, ixtiyar, 
Qalxır, dalğalanır hamının səsi, 
Təkər gıjıltısı, it hürüşməsi. 

Hamısı tutqundu, vəhşi, nizamsız, 
Hamısı olduqca canlı, aramsız, 

Bu şad, bu sərgərdan həyata ancaq 
Bizim — dirilikdən büsbütün uzaq — 

d Lətafətlərimiz, qulların acı 
лл. “ 2 ə 
Yeknəsəq nəğməsi kimi yabancı. 


Bir tutqunluq çöküb gəncin rənginə, 
Hüznlə dalmışdı bir boş ənginə. 
Dərdinin səbəbi özünə gizli, 

Onu şərh etməyə gəlməzdi dili. 
Qaragöz Zemfira yanında əlan, 

O, artıq dünyada azad bir insan. 
Nəşəli günəş də başı üstündə 
Cənub hüsnü ilə parlayır gündə. 
Gəncin ürəyini bəs nə ağrıdır? 

Bu, hansı qayğıdır, hansı ağrıdır? 


Tanrı quşu cahanda 

İş bilməz, qayğı çəkməz. 
Həmişəlik bir yanda 
Özünə yuva tikməz. 
Dalların üzərində 
Mürgülər uzun gecə: 
Qanad çalar yerində 
Dan yeri sökülüncə. 
Dəm çəkə-çəkə dinlər 
Tanrının nidasını. 
Ansızın şövqə gələr 
Başlar öz havasını, 
Şəfalı yaz gedincə 

Yay gözlənmədən gələr. 
Payız hülul edincə 

Ayaz gələr, çən gələr. 
İnsanlara işgəncə, 
İnsanlara acıdır 

Bu yerlər, qış gəlincə, 
Quşlara yabançıdır. 

Göy dənizdən o üzə 
İsti diyara kimi 
(çarlar süzə-süzə 
Gələn bahara kimi 


O da öz yerindən artıq qovulmuş, 
Sanki bir köçəri, bir qayğısız quş 
Bir ümid yuvası hörə bilməyir, 
Könlünü heç şeyə verə bilməyir. 
Ona yollar açıq, ürəklər açıq, 
Açıldı üzünə hər bir alaçıq. 

O, bütün gününü qalxıb yerindən 
Haqqa tapşırardı hər sabah erkən. 
Nə həyat qorxusu, nə dərdi vardı, 
Könlündə ətalət hər vaxt yaşardı. 
Sehirli bir şöhrət ulduzu bəzən 
Onu çağırardı axıb süzərkən, 

Gah zinət, əyləncə, yerli-yerində 
Canlanardı onun nəzərlərində. 
Gurlardı şimşəklər yalnız başında 
Tufanlar altında, gənclik yaşında, 
O fəqət bunları saymaz durardı, 
Açıq havalarda mürgü vurardı. 
Ona yabançıydı baxtın varlığı, 
Kor, məkirli baxtın hökmdarlığı, 
Onun itaətkar qəlbiylə bəzən 
Ehtiraslar necə oynardı, bilsən! 
Qaynayıb içində bu qasırğalar, 
Döyərdi köksünü güclü dalğalar! 
Onlar həmişəlik susmuşdu çoxdan? 
Onlar oyanacaq bir daha: dayanl.. 


Zemfira 
Əzizim, təəssüf etməyirmisən 
Ki, atıb hər şeyi tərk elədin sən? 


Aleksandr Seryeyeviç Puşkin 
DÜNYA ƏDƏBİYYATI KLASSİKLƏRİ 


+ Aleko 
ee 


Mən nə tərk etmişəm? 





Zemfira 
Bilirsən nəyi: 
Vətən övladını, böyük bəldəyi. 


Aleko 
Təəssüfmü, xeyr! Bir dəfə bilsən: 
Bir dəfə keçsəydi təsəvvüründən 
Boğuq şəhərlərdə olan bağlılıq. 
Orda yığın-yığın insanlar yazıq. 
Görməzlər üzünü azad şənliyin, 
Sərin səhərlərdə bir çəmənliyin 
Tənəffüs etməzlər xoş qoxusundan, 
Orda həya qılır sevgidən insan, 
Fikirlər əzilib, atılır orda, 
Azadlıq alınıb, satılır orda, 
Bütlərin önündə başlar oyilir, 
Onların istəyi para və zəncir. 
Mən nə tərk etmişəm: təlaş, xəyanət, 
Vəsvəsə, şikayət, zülm, səfalət, 
Parlaq qabalığın ittihamını, 
Duyğusuz təqiblər izdihamını. 


Zemfira 
Yox, orda möhtəşəm salonlar da var, 
Orda ipək kimi əlvan xalçalar, 
Orda məclis, oyun, coşqun ziyafət, 
Zəncirdir qızların taxdığı zinətl 


Aleko 
Nədir şəhərlərin nəşə tufanı? 
Sevdasız bir yerdə məsərrət hanı? 
Qızlarsa... onlardan artıqsan, ey qız, 
Bəzəksiz, incisiz, boğazaltısız! 

Dəyişmə, nazlı yar, məlahətli yar! 
Mənimsə könlümdə bir diləyim var, 
Sevgimi, günümü səninlə bölmək, 
Könüllü sürgündə eşqinlə gülmək. 


Qoca 


Sevirsən, görürəm, bizi içindən, 
Çıxsan da dövlətli bir xalq içindən, 
Azadlıq xoş gəlməz, bəlli, çox kərə, 
Nazla, nəzakətlə böyüyənlərə... 
Bizim aramızda bir rəvayət var: 
Cənubdan birini nə zamansa çar 
Bizim tərəflərə etmişdi sürgün. 
(Bir zaman bilirdim, indi büsbütün 
Onun çətin adı çıxmış yadımdan.) 
Bir az qocalsa da o qərib insan, 
Lakin canlı, cavan bir qəlbi vardı, 
Qəbil, xoş nəfəsli, bir nəğməkardı. 
Səsində suların gurultuları... 

Hər görən sevərdi bu ixtiyarı 

Tuna sahilində yaşardı təkcə, 
Kimsənin qəlbinə dəyməzdi tükcə. 
Xalqı nəğməsinə məftun edərdi, 
Bir şeyin könlündə olmazdı dərdi. 
Kövrəkdi, ürkəkdi bir cocuq qədər... 
Balıq tutardılar, ov edərdilər 

Onun əvəzinə başqa adamlar. 
Gəlincə qara qış, sovrulunca qar, 
Çay da, şaxta vurub, buz bağlayınca 
Geyərdi kürkünü müqəddəs qoca. 
Bu yoxsul həyatın dərdinə naçar, 
Təhəmmül etmədi yazıq ixtiyar. 
Həyatı sərsəri, rəngi sapsarı... 

Özü deyirmiş ki, qəzəbli tanrı 

Cəza vermiş ona cinayət üstə. 

Bir nicat gözlərdi o hər nəfəsdə, 

+ Bir nicat gününü gözləyərək o, 
toe 

Uzaq vətənini özləyərək o, 
Dolaşıb Tunanın sahillərində, 
Boğulub qəlbinin niskillərində, 
Bədbəxt uzun-uzun fikir çəkərdi, 
Gözündən od kimi yaşlar tökərdi. 
İxtiyar dünyadan edincə rəhlət, 
Kimsəyə etmişdi böylə nəsihət: 
Haman bu torpağa yaxın olmayan 
Ölümüylə belə sükun bulmayan 
Qonaqlar, bu yerdən onu alıb da, 
Qəmli gəmiyini gömsün cənubda. 


Aleko 
Oğlunun taleyi böyləymiş, əlbət, 
Ey möhtəşəm Roma, ey gur səltənət! 
Tanrılar, sevgilər müğənnisi sən, 
Söylə, əcəb, nədir bu şöhrət, bu şan?! 
Nəsildən-nəsilə keçən bir səda, 
Məzar uğultusu, alqış səsimi? 
Yoxsa, bir tüstülü çadır altında 
Vəhşi qaraçının əfsanəsimi? 


İki il keçmişdi, gəzirdi hala 
Həmən qaraçılar sakit taborla. 
Hər yerdə əvvəlki geniş azadlıq, 
Eyni qonaqcıllıq, eyni rahatlıq. 
Qurtulub şəhərin zəncirlərindən, 
Aleko olmuşdu onlar kimi şən. 
Keçirir onlarla köçəri günlər, 
Bilməyirdi nədir təəssüf, kədər. 
Özü həmin adam... Həmin ailə... 
Keçən illərini anmayır belə. 
Alışmış onların hər adətinə. 


256 


Sevir yataqların kölgələrini, 
Yoxsul və ahəngli ləhcələrini. 
Şirin cazibələr duyardı hər an 
Onların bu atil yaşayışından. 

Ayı, zağasından düşərək uzaq, 
Olmuş bu çadıra qıllı bir qonaq, 
Kəndlərdə, yolların bir kənarında, 
Moldovan həyəti yaxınlarında, 
Usul izdihamın önündə indi 
Nərildəyib, zəncir gəmirmədəydi. 
Əsayə söykənib, baxırdı qoca, 
Dəfini çalırdı tənbəl, ağırca. 
Gəzdirib heyvanı burda həvəslə, 
Aleko oxurdu bir dadlı səslə. 
Bir-bir adamlara yaxınlaşırdı. 
Zemfira könüllü xərac yığırdı. 
Çöküncə gecənin qaranlıqları, 
Üçü də bir yerdə bişirir darı, 

Hər şey öz yerində, ixtiyar yatmış, 
Çadır qaranlığa, sükuta batmış. 


Qoca bədənində donan qanını 
Günəşə verərək, bir ləzzət alır, 

Qızı oxur beşik yanında mahnı, 
Aleko dinləyib, rəngi saralır. 


Zemfira 


Köhnə ər, dəhşətli ər, 
Doğra məni, kəs məni 
Bıçaq olsun, od olsun, 
Qorxutmaz heç kəs moni. 


Seni görmək istəməm, 
Sənə çox nifrətim var. 

+ Dərdindən öldüyüm bir 
Gəncə məhəbbətim var. 





Aleko 
Sus artıq, oxuma, usandım, yetər! — 
Dinləmək istəməm vəhşi nəğmələr. 


Zemfira 
Dinləməyirsənmi? Özün bilərsən, 
Nəğməni özümçün oxuyuram mən. 


Kəs məni, yandır məni, 
Açmam hüzurunda dil, 
Köhnə ər, dəhşətli ər, 

O, sənə tanış deyil. 

O, bahardan tazədir, 

Yay günlərində sıcaq, 
Mənə vermiş könlünü, 
Həm cavandır, həm qoçaq! 


Mən onu oxşayırdım 
Gecə vaxtı çəməndəl 
Çal saçına gülürdük 
Uzaqdan o da, mən dəl 


Aleko 
Zemfira, usandım, yetor! 


Zemfira 


Öyləmi, 
Deməli, anladın mənim nəğməmi? 
Aleko 
Zemfiral 


Zemfira 
Sinirlen, özün bilərsən, 

Nəğməmi səninçün oxuyuram mən. 
(Gedərək oxuyur) 
Köhnə ər, dəhşətli ər... 


Qoca 


Yaxşı yadımdadır, yaxşı yadımda, 

Bizim zəmanədə çıxmış bu hava, 
Oxuyur insanlar onu hər yerdə, 

Oxuyur toylarda, əyləncələrdə, 

Kağul düzlərindən keçərkən hamı, 
Arvadım Maryula bir qış axşamı 
Yelləyib qızını ocaq yanında. 

Oxuyurdu bunu öz zamanında. 

Mənim xatirimdən keçən zamanlar 
Tutulub, üstünü alır dumanlar. 

Çox şeylər keçmişdir mənim başımdan, 
Bu nəğmə çıxmamış heç yaddaşımdan, 


Hər şeydə susqunluq, sakit bir gecə, 
Göylərdən bəzəyir Ay incə-incə 
Cənubun lacivərd üfüqlərini, 

Dağıdır ətrafa şəfəqlərini. 

Zemfira qocanı qaldırıb deyir: 
“Atacan, Aleko bərk inildəyir, 

Sanki, sızıldayır yuxu içində, 

Ürəyim çırpınır qorxu içində”. 


Qoca 


Sükutu hifz eylə, ona dəymə sən. 
Bir rus rəvayəti eşitmişəm mən: 
Bu gecə vaxtında bir ev ruhu var, 
Onun nəfəsini tənglədib boğar. 

O ruh çıxıb gedər sabah olunca, 
Gəl, otur yanımda, darıxma bunca. 


Zemfira 


“Zemfiral” deyərək pıçıldayır o. 

Qoca 
Arayır röyada səni Aleko, 
Onun gözlərində, qızım, duysana, 
Cahan bir yanadır, sən də bir yana. 


Zemfira 
Ona qarşı sevgim sönmüşdür artıq! 
Darğınam, ürəyim istər azadlıq. 
Mən daha... sakit ol, dinlə, atacan, 
Başqa bir ad çıxdı dodaqlarından. 


Qoca 
Nə ad, kimin adı? 


Zemfira 
Bu səsi dinlə, 
Bu qırıq, bu boğuq nəfəsi dinlə... 
Onun iniltisi bütün xətərdirl 
Oyandırım onul 


Qoca 
Məncə hədərdir. 
Qovma, qızım, qovma gecə ruhunu, 
O gəlmiş, gedəcək. 


Zemfira 
Bir seyr et onu: 
Məni səsləyərək doğruldu hətta. 
Sən yat, mən gedirəm, mehriban ata. 


Aleko 
Hardaydın? 


Zemfira 
Atamla söhbət edirdim, 
Hansı bir ruh isə, diqqət edirdim, 
Röyada ruhunu incitmədəydi. 


Sən məni qorxutdun, bilməm o nəydi? 
Diş qıcırdadaraq, məni uyquda 
Çağırdın. 


Aleko 
Görürdüm səni uyquda. 
Qorxunc xəyallarla yuxum dolmuşdu, 
Sanki aramızda bir şey olmuşdu... 


Zemfira 
Uğursuz röyaya, gəl, inanma çox. 


Aleko 
Ah, mənim bir şeyə inandığım yox. 
Nə bu ağır yuxu, nə dadlı vədən, 
Hətta qəlbinə də inanmıram mən. 


Qoca 
Ey ağılsız çocuq, nə olmuş, nə var, 
Neyçindir çəkdiyin yanıqlı ahlar. 
Burda insan azad, gözlər də aydın, 
Gözəllikdə tapır şöhrət hər qadın. 
Ağlama, qəm səni məhv edər bütün. 


Aleko 
Atacan, o, məni sevməyir, düşün! 


Qoca 
Əzizim, sakit ol, o, bir çocuqdur 
Sənin dərdinin də heç yeri yoxdur, 
Sen sevirsən onu, incə, çətincə, 
Fəqət qadınların ürəyi, məncə, 
Bənzər pək təbii bir əyləncəyə, 
Bir bax üstündəki lacivərd göyə, 
Dolaşıb altında sarazad qəmər, 
Ətrafa nurunu saçır bərabər. 

+ Hansı bir buludun içinə girsə, 


Onu işıldadır, ondan keçirsə, 

Özünü bir başqa buludda, lakin 
Orda da olamaz həmişə sakit. 

Kim məkan göstərər ona göylərdə, 
Buyurub deyər ki: “Dayan bu yerdə”. 
Kim cavan qızların qəlbinə dəyər; 
“Ancaq birini sev, sadiq ol”, — deyər. 
Sakit ol! 


Aleko 
O, məni sevərdi öncə! 
Mənə baş əyərdi o, incə-incə. 
Çöllər səssizliyi içində birdik, 
Uzun gecələri xoş keçirirdik. 
Çocuq sevinciylə dolu bir ürək. 
Bəzən şirin-şirin kəkələyərək, 
Könül oxşayıcı gülüşləriylə, 
Teskinlik verici öpüşleriyle 
Qəlbindən fikrimi vurub govardı, 
Onun mehriban bir qılığı vardı. 
Keçmiş sədaqətlər indisə yoxdur, 
Ah, mənim Zemfiram mənə soyuqdur. 


Qoca 
Qulaq as, çıxmamış hələ yadımdan, 
Bir qissə söyləyim öz həyatımdan. 
Keçmiş zamanlarda Tunayı, bilsən, 
Hələ moskovlular titrətməmişkən, 
(Eh, yenə çevrilib keçmişə daldım, 
Köhnə qüssələri yadıma saldım). 
Onda biz soltandan qorxardıq yaman, 
Akkermanın yüksək qalalarından 
Bucaqda bir paşa hökm sürərdi, 
Mən gəncdim, könlümün heç yoxdu dərdi, 
Yaşardım qüssədən, qayğıdan uzaq, 
Hənuz saçlarıma düşməmişdi ağ. 

Gözəllər içinde birisi vardı, 

Mene güneşleri xatırladardı. 
Nəhayət, o gözəl mənə ad oldu. 

Ah, mənim gəncliyim mənə yad oldu. 
Bir an ulduz kimi tez axdı, keçdi, 
Sevgilim üzümə yan baxdı: keçdi, 

Bir il sevdi məni yalnız Maryula. 

Bir dəfə rastlaşdıq başqa taborla, 
Kağul sularına yaxın civarda. 

Həmin söylədiyim qaraçılar da 

Bizim dağ döşündə çadır qurdular, 
Yalnız iki gecə orda durdular. 
Üçüncü gecəsi çıxıb getdilər, 

Başqa bir iqlimə səfər etdilər. 

Balaca qızını mənə tərk etdi 

Varıb Maryula da onlarla getdi. 

Mən sakit yatmışdım, sökərkən şəfəq 
Oyandım, eşqimi görmədim ancaq. 
Çağırdım, izini gəzdim, aradım, 
Zemfira ağladı, mən də ağladım. 

O gündən təkliyə çəkilərək mən, 
Dünya gözəlləri düşmüş gözümdən. 
O gündən bir qıza könül vermedim; 
Tək qalıb, kimsəylə gün keçirmədim. 


Aleko 
Bəs necə oldu ki, tələsmədən sən, 
Arvadın dalınca düşmədin həmən? 
Vəhşi qaraçının, xain arvadın 
Köksünə bir iti xəncər taxmadın? 


Qoca 
Nə gərək, bu gənclik hərcayi bir quş, 
Sevgi zəncirlərə haçaq tutulmuş? 
Sırayla verilir hər kəsə şadlıq: 
Olanlar bir daha olamaz artıq. 

+ Aleko 

Xayır, mən onlardan deyiləm; öncə, 
Keçmərəm haqqımdan döyüşməyincə; 
Ürəyim tutamaz bununla aram, 
İntiqam alaram, əvəz, intiqam! 
Düşmənim dənizdə əlimə keçsə, 
Yatmış olsa belə, o köməksizə 

Qıyıb, dalğalara onu atardım, 
Qəhqəhələr çəkib kama çatardım. 
Mənə uzun zaman onun düşməsi 
Andırardı gülünc, dadlı bir səsi. 





Gənc qaraçı 
Bir daha, bir daha, bir dadlı busəl 


Zemfira 
Qorxuncdur, qısqancdır ərim, gələrsə... 


Qaraçı 

Ayrılıq eşqinə bir də, bir də gəll 
Zemfira 

Əlvida, əlvida, çıxmadan əngəl. 


Qaraçı 
Haçan görüşərik, söylə, bir daha? 


Zemfira 
Təpə dalındakı məzar başında 


Bu gün Ay batarkən. 


Qaraçı 
İnanmam, yalanl 


Zemfira 
Qaç, gəlir. Gələrəm, əzizim, inanl 

Aleko uyuyur. Fikrinde oynar, 
Tutqun həyulalar, qorxunc röyalar 
Birdən çığırtıyla qalxır uyqudan, 
Qısqanc-qısqanc baxır, əsir qorxudan, 
Zülmətdə arayır nəysə əlləri, 
Soyuqdur yanında dostunun yeri. 
Onun sevgilisi indi uzaqda, 

Qalxıb qulaq verir yenə yataqda. 
Hər şey sakit, əsir həyəcanından, 
Soyuq bir tər axır onun canından. 
Ansızın atılır çadırdan çölə, 

Araba yanında gəzir hirs ilə. 

Hər şey rahat, çöllər sükut içində, 
Ay da ki, gizlənmiş bulud içində. 
Az-az ulduzlardan işıq saçılır, 
Az-az şeh üstündə izlər açılır, 

Bir qurğana çıxan tanış izləri 
Tutaraq Aleko gedir irəli. 

Çox uzaqda deyil, yoldan az kənar 
Onun qarşısında ağarır məzar. 
Onu sürükləyir təpəyə sarı 

Taqəti kəsilən süst ayaqları. 

Ağır fikirlərlə qoşur irəli... 

Əsir dodaqları, əsir dizləri... 
Qedir... birdən-birə... uyqudur, bəlkə, 
Orda görür iki yanaşı kölgə, 

Yaxın pıçıltılar eşidir həmən 

O təhqir edilmiş uçuq qəbirdən. 


Birinci səs 
Vaxtdır. 


İkinci səs 
Dur bir az! 

Birinci səs 
Vaxtdır, yetərl 


İkinci səs 
Yox, yox, gözləyəlim sabaha qədər. 


Birinci sos 
Gecikdik. 


İkinci səs 
Sevgidə necə ürkəksən. 
Bir an da! 


Birinci səs 
Sən məni məhv edəcəksən. 


İkinci səs 
Bir an dal 


Birinci səs 
Ya ərim oyansa, mənsiz... 
Aleko 
Xayır, ayılmışam öyləcə sənsiz. 
Haraya? Dayanın, çox tələsməyin, 
Bu qəbir yaxşıdır hər ikinizçin. 


Zemfira 
Əzizim, durma, qaç! 


Aleko 
Gözəl gənc, dayan! 
Haydı, yıxıl yerəl 
(Bıçağı ona saplayır.) 


Zemfira 
Alekol 


Qaraçı 
Amanl.. 


Zemfira 
Öldürürsən onu, Aleko, burax, 
Bütün üst-başın qandır, bircə bax, 
Ah, sən nə eylədin? 


Aleko 
Heç nə, indi, gəl, 
Eşqiylə nəfəs al, eşqiylə dincəl. 


Zemfira 
Lənət gəlsin qara vəhşətlərinə, 
Bu alçaq, bu acı dəhşətlərinə, 
Səndən qorxmayıram. 


Aleko 
Sen də öl, gəbərl.. 
(Vurur.) 
Zemfira 
Ölürəm sevərək... 


Dan yeri sökülür həp saçaq-saçaq, 
Təpə arxasında əlində bıçaq, 
Qızıl qan içində Aleko durmuş: 
Qəbir daşlarının üstə oturmuş, 
Qarşısında iki cənazə vardı, 
Qatilin üzündən dəhşət yağırdı. 
Onun ətrafını almışdı darğın. 
Həyəcana gələn qəmli bir yığın. 
Orda qazılırdı dərin bir məzar. 
Qəmli dəstələrlə gəlib qadınlar. 
Solğun gözlərini bu ölənlərin 
Öpüb, çəkirdilər ah dərin-dərin. 

+ Dilsiz kədərlərin içində orda 

toe 

Yalnız oturmuşdu ixtiyar ata: 

Məhv olmuş qızına baxırdı, birdən 
Her iki cənazə alındı yerdən, 
Gömüldü torpağın soyuq qoynuna. 
Aleko uzaqdan baxırdı buna. 
Onların üstünə sonuncu torpaq 
Atılarkən o da səssiz qalxaraq, 
Sarsılıb qaranlıq çökdü gözünə, 
Düşdü daş üstündən otlar üstünə. 
İxtiyar yaxlaşıb dedi bu zaman: 
“Burax, burax bizi, qürurlu insan! 
Biz vəhşiyiz, bizdə qanun-filan yox, 
Zülmdən, edamdan bizdə nişan yox. 
Bizə nə inilti, nə qan gərəkdir. 

Nə də bir qan tökən insan gərəkdir. 
Səncə, səninçündür yalnız hürriyyət, 
Sənə layiq deyil bu vəhşi qismət. 
Sənin səsin bizə qorxuncdur, ancaq 
Bizim ürəyimiz şəfqətli, yumşaq. 
Ötkəmsən, kinlisən; taboru tərk et, 
Bağışla bizləri, sağlıqla gal, get!..” 
Deyib küylə qalxdı hamı yerindən, 
Qorxunc düşərgənin vadilərindən 
Bu köçəri tabor yollandı, getdi, 
Uzaq steplərdə gözlərdən itdi. 

Bir yırtıq xalçalı araba yalnız 
Uğursuz səhrada qalmışdı yalnız. 
Bəzən böylə olur qış qabağında. 
Dumanlı, çiskinli səhər çağında 
Qalxıb bir gecikən durna qatarı, 
dçarkən çöllərdə cənuba sarı, 
Ölüm gülləsindən biri xəzm alır, 
Qırıq qanadlarla sallanıb qalır. 
Gecəydi, hər tərəf, hər yer qaranlıq, 
Qaranlıq araba yanında artıq 

Kimsə od qalayıb, ocaq salmadı, 
Yatıb sübhə kimi nəfəs almadı. 


Epilog 


Coşgun terennümün sehri gücünden 
Tutqun yaddaşımda canlanır həmən, 
Bütün xatirəsi gəzdiyim yerin, 

Səfalı günlərin, qəmli günlərin. 
Ordakı uğultu əskilməyirdi, 

Dəhşətli qovğalar kəsilməyirdi. 
Hakimlik hüdudu çəkib də ruslar, 
Orda ki, İstanbul qalmışdı naçar, 
Orda ki, səsində keçmiş bir cəlal 
Yüksəlirdi bizim cift başlı qartal. 

Tuş gəldim o yerdə, o diyarda mən, 
Düşərgəsi qədim hüdudlarda mən 

O sakit qaraçı taborlarına, 

Əmin azadlığın yavrularına. 


Təbiətin yazıq oğulları, siz, 

Siz də zənn etməyin bəxtəvərsinizİ 
Yırtıq çadırların altında yaşar 
Sizin də can sıxan ağır uygular. 
Sizin də acıdır güzəranınız. 
Çöllərdə köçəri səyabanınız, 

Yenə hər tərəfdə məşum ehtiras, 
Taleyin əlindən qurtulmaq olmaz. 

YEVGENİ ONEGİN 


MANZUM ROMAN 


Perti de vanite il avait encore plus de cette 
espece d"orgueil gui fait avauer avec la 
même indifférence les bonnes comme les 
mauvaises actions, suite d'un sentiment de 
supériorité, peut-être imaginaire. 


Tiry d'une lettre particuliire.! 


Kübarlar zövqünü əyləndirmədən 
Dostluq peymanını əziz tutaraq, 
Dedim, bir yadigar verim sənə mən 
Ki, sənin adına layiqdir ancaq. 
Layiqdir bir gözəl, bir saf ürəyə 

Bar verən bir təmiz, bir pak diləyə, 
Canlı, aydın olan bir şeiriyyətə, 

Bir yüksək fikirli sadə sənətə. 

Qoy olsun! Tələbkar əllərinlə sən. 
Buyur, yarı gülünc, yarı pərişan, 

El ruhunda olan, ideal olan 

Əlvan fəsilləri qəbul et məndən. 
Yüngül ilhamlardan, əyləncələrdən, 
Yuxu yatmadığım o gecələrdən, 
Kamala yetməmiş solğun illərdən 
Qurub-yaratmışam bu dastanı mən. 
Soyuq bir şüurun töhfəsidir bu, 
Dərdli bir ürəyin qəm səsidir bu. 


1 О, təşə 255: olmaqla bərabər, həm də elə bir lovğalığa meyilli idi ki, 
bəlkə, əsli o yan bir üstünlük d uyğusu ilə həm ə. həm də pis ərəkətləri 
eyni laqeydliklə qəbul edirdi. Xüsusi bir məktubda 

İ fəsil 


Yaşamağa da tələsir, duymağa da can atır. 
Knyaz Vyazemski 


I 


“Mənim qayda güdən və nizam sevən 
Əmim xəstələnib yatanda gerçək, 
Hörmət etdirərdi özüne cəbrən, 
Ağlına yaxşı şey gətirməyərək. 
Hər halı özgəyə bir dərsdir, eyvah: 
Ancaq nə ağırdır oturmaq, Allah, 
Gecəli, gündüzlü bir naxoş ilə, 
Yanından getməyib bir addım belə, 
Nə qədər alçaqca bir hiylədir, bax, 
Bir yarımcanlının nazını çəkmək. 
Onun yastığını tez-tez düzəltmək, 
Könülsüz, ağzına dərman aparmaq, 
Sonra köks ötürüb deyinmək ki, sən 
Nə vaxt cəhənnəmə itiləcəksən?” 


Belə düşünürdü o gənc sərsəri, 
Tozlu poçt yolunu çapıb keçərək, 
Zeves öz hökmünü verəndən bəri, 
Bütün qohumların varisiydi tək. 
Ruslan, Lüdmilanın dostlarına mən 
Özümü döndərib deyirəm qəlbən: 
Bizim qəhrəmanla müqəddiməsiz, 
Bu saat buyurub tanış olun siz: 
Onegin – o mənim sevimli dostum, 
Doğulmuş Nevanın sahillərində, 
Bəlkə, o yerlərdə, günün birində 
Sən də parlamışsan, əziz oxucum! 

Mən də o yerlərdə gəzindim bir gün, 
Ancaq zərərlidir şimal mənimçün. 


Atası namusla xidmət edərək, 
Ömrünü borc ilə keçirdi bütün. 
Hər ildə üç dəfə bal düzəldərək, 
Çıxdı var-yoxundan zavallı bir gün. 
Tale Yevgeniyə yar oldu müdam: 
Əvvəlcə göz oldu ona bir Madame 
Sonra da bir Monsieur oldu pasiban. 
üşaq nadinc idi, lakin mehriban. 
O, Monsieur VAbbe, fəqir fransız. 
Uşağın qeydinə yaxşı qalardı, 

Hər şeyi şuxluqla başa salardı. 
Əxlaq dərslərilə yormazdı. Yalnız, 
Azacıq danlardı nadinclik üçün, 
Alıb Yay bağına gedərdi hər gün. 


İV 


Elə ki, gəncliyin dəliqanlılıq 
Vaxtına Yevgeni böyüyüb yetdi, 
ümidlər, sevdalar zamanı, artıq 


Monsieur-nü qapıdan qovdular, getdi. 


Artıq Oneginim azaddır, bir bax, 
Sonuncu modaya təraşlanaraq, 
London dandy-si tək geydi libası, 
Açıldı üzünə kübar dünyası. 
Fransız dilində danışıb qəşəng, 
Fikrini şərh edir, yazırdı rəvan, 
Mazurka rəqsini oynardı asan, 
Həm də sıxılmadan təzim edərək, 
Kübarlar qərara gəldi bu zaman: 
O, çox ağıllıdır, çox da mehriban. 


1 Monsieur l'Abbé — cənab abbat (katolik keşişi) 

V 


Hamımız birtəhər oxuyaq deyə, 
Hər şeyi yarımçıq öyrənmişik biz. 
Allaha çox şükür, bu tərbiyəylə 
Heç də çətin deyil yüksəlişimiz... 
Ən ciddi, ən qəti mühakimlərin 
Mülahizəsincə, bizim Onegin 

Alim bir oğlandı, lakin bir pedant. 
Vardı Onegində xoşbəxt bir talant: 
Söhbət arasında heç sıxılmadan, 
Hər şeyə qarışır, deyir sözünü, 
Ağır alimlərtək tutub özünü, 
Dinməzdi mühüm bəhs olduğu zaman, 
Odlu həcvlərdə hünəri vardı, 
Deyib, xanımları qımışdırardı. 


VI 


İndi latın dili düşmüş modadan. 

Sizə doğrusunu söyləsəm əgər, 
Epiqraf seçməkçün bizim qəhrəman, 
Latınca bilirdi kifayət qədər. 

Bir azca bələddir o Yuvenala! 
Məktubun sonunda qoyardı vale. 
Qələt, səhv olsa da, yadında hər an 
İkicə beyt vardı Eneidadan? 

Köhnə tarixlərin toz buludları 

İçində, sevməzdi zəhmət çəkərək, 
Yerin tarixini öyrənə gerçək. 

Fəqət keçən günün anekdotları, 
Romuldan” başlamış bu günə qədər, 
Onun xatirində qalmışdır əzbər. 


1 Yuvenal — Roma müdriki (II əsr) 

2 Vale — sağ ol (lat.) 

3 “Eneida” — Roma şairi Vergilinin poeması (eramızdan qabaq I əsr) 
4 Romul — Romanın əsasını qoymuş əfsanəvi şəxsiyyət 


VII 


Yüksək ehtirasdan onda yoxdu iz 
Ki, versin sənətə əsirgəmədən, 

Nə qədər can atıb, əlləşsək də biz, 
Seçə bilməyirdi yambı хогеудәп: 
Pislərdi Homeri və Feokriti,” 
Lakin oxuyardı Adam Smiti.’ 

O, iqtisadçıydı, bilirdi dövlət 
Nəylə varlanaraq toplayır sərvət. 
Dərindən fikirlər yürüdür haman 
Ki, nəylə yaşayır bir dövlət, demək, 
Qızıl neyçin ona deyildir gərək. 
Sadəcə, ərzağı olduğu zaman 
Atası torpağı girov qoyurdu, 

Nə onu anlayır, nə də duyurdu. 


VIII 


Nələr bilirdisə bunlardan artıq, 
Sayıb söyləmirəm, vaxtsızam deyə; 
Nəyin dahisiydi, eşidin açıq; 
Elmlərdən artıq gənc Yevgeniyə 
Zəhmət də, zillət də, nəşə də verən, 
O tənbəl ruhunu qüssələndirən — 
İncə ehtiraslar elmiydi yalnız, 
Arzusu, əməli bəzəkli bir qız, 
Nazon* da bir zaman vəcdə gələrək, 
Tərənnüm etmişdi bu eşqi, fəqət 
Axırda üz verdi ona fəlakət. 

O, parlaq ömrünü tamamladı tək, 
(zag Moldovada, hicra çöllərdə, 
Öz İtaliyasından uzaq bir yerdə. 


I Yamb və xorey — rus şeir ölçüsüdür. 
o 2 Feokrit — (eramızdan əvvəl II əsr) yunan şairi, kənd həyatına və çobanlara 
aid 1dilliyaların, şeirlərin müəllifi 
3 Adam Smit — ingilis iqtisadçısı 
= 4 Nazon — Ovidi Nazon — (erman qabaq I əsr) Roma şairi. Əsərləri içə- 
risində “Məhəbbət sənəti” adlı bir poeması var. Ovidi yazdığı şeirlər üstündə 
Dunay çayı tərəflərə sürgün edilmişdi. 

X 


Nə tez o qurşandı riyakarlığal 
Ümidlerle dolu oynaq bir həyat 
Qısqanc nəzərlərlə baxıb varlığa, 
Yalandan ağlardı, sızlardı, heyhatl 
Onda inandırmaq qüvvəsi vardı, 
İnsanı fikrindən daşındırardı. 
Bəzən itaətli bir üzlə durur, 

Bəzən də çox laqeyd, diqqətli, məğrur. 
Odlu, alovluydu hər usta sözü, 
Bir şeyə bağlanıb, könül verirkən, 
Xəbəri olmazdı əsla özündən... 
Alıcı quş kimi itiydi gözü, 

Tərslik, utancaqlıq vardısa onda, 
Bəzən də ağlardı lazım olandal 


Xİ 


Bacarır özünü yeni tutmağı. 
Təcrübəsizləri heyrətə salır, 

Bəzən ümidsizlik olur yarağı, 
Bəzən yaltaqlanır, min görkəm alır. 
Tez tutur ürəyin yumşaq vaxtını, 
Saf, təmiz qızların etiqadını 

Şüurla, duyğuyla təslim edərək, 
Bəzən əzizlənmək istəyir gerçək, 
Yalvarır, gözləri yaşarıb dolur... 
Qəlbin ilk səsini duyub, dinləyir, 

Eşqin arxasınca qoşub inləyir. 
Gizli bir görüşə müvəffəq olur, — 
O, qızla təklikdə əyləşir səssiz, 
Nə dərslər öyrədir ona, bilsəniz! 


XII 


Nə tez ustalaşdı, məharətə bax! 
Nazlı gözəlləri tovlardı asan. 

Öz rəqiblərini puça çıxarmag 

Məhv etmək fikrinə düşdüyü zaman, 
Min cürə zərərli tənə vurardı, 

Onlara nə yaman torlar qurardı! 
Fəqət siz, ey xoşbəxt, siz, ey xəbərsiz 
Ərlər, Oneginlə dost qaldınız siz, 
Onu ezizlerdi hiyləgər ərlər. 

Bir də o Foblasa! şagird, bəxtiyar, 
Qəlbi şübhələrlə dolu ixtiyar, 

Həm də böyük dəyyus, deyim müxtəsər 
Ki, yalnız özündən, öz arvadından, 
Bir də naharından razıdır hər an. 


ХП. XIV 


XV 


Bəzən o, qalxmamış öz yatağından 
Məktublar gəlirdi, — buyurun, — deyə. 
Nedir? Çağırışmı? Onu, doğrudan, 
Üç ev dəvət edir müsamirəyə. 


1 Foblas — XVIII əsr fransız yazıçısı Live de-Küvrenin bir sıra romanlarının 
qəhrəmanı. Foblas bütün ömrünü məhəbbət macəralarında keçirmiş bir adamdır. 

+ Burda bal olacaq, orda təmtəraq, 
toe 

Bəs mənim dəcəlim hara çapacaq? 
Kimdən başlayacaq? Onunçün birdir, 
Hər yerə baş çəkmək çətin deyildir. 
Hələlik oyanıb o, səhər-səhər, 
Başına qoyaraq gen bolivarı, 

Bir az seyrə çıxır, gəzir bulvarı. 
Oxşayır ruhunu güllər, çiçəklər, 
Onegin dolaşır, seyr eləyir tək, 
Breget! “nahar” deyib çağıranadək. 


XVI 


Axşamdır, xizəyə əyləşir artıq, 
“Haydı! Haydı!” deyə, səslənir qonaq 
Qunduz dərisindən olan yaxalıq 
Şaxta tozlarında parıldayaraq, 
Onegin birbaşa qoşur Talon-a, 

Orda müntəzirdir Kaverin” ona, 

Daxil olur — tıxac tavana qalxır, 
Kometa çaxırı fışqırb axır. 

Onun qarşısında bir qanlı roast-beef?. 
Firəng təamının lap gözü olan 

Dadlı tavakabab buğlanır əlan. 
Gənclik zinətidir bu yemək, bu kef, 
Limburg pendiriylə xoş ananaslar, 
Arada Strasburqun qutabı da var. 


XVII 


Yenidən yenə də içmək istəyir, 
Yandırır döşünü yağlı bir kotlet. 


a 1 Breqet — fransız mexaniki Breqetin adı ilə şöhrət tapmış çox dəqiq işləyən 
cıb saatı 

2 Kaverin — Puşkinin dostu 

5 Roast-beef — rostbif, qızardılmış mal əti (ing.) 

Breqetsə zəngini vuraraq deyir: 
Durmayın, başlandı təzə bir balet, 
Teatra hirsli bir hakimtək gedən, 
Aktrisalara pərəstiş edən, 

Səhnə arxasında fəxri vətəndaş, 
Onegin, atları çaparaq, birbaş 
Özünü yetirdi tez teatra, 

Qışqırıq qarışıb burda alqışa, 
Yerindən səslənir hər kəs entre-chat! 
Qoy rədd olsun Fedra”, Kleopatra, 
Bir də Moinanı geri çağırır 

Özünü göstərmək üçün bağırır. 


XVIII 


Ey sehrli diyar! Sehrli diyar! 

Cəsur satiranın hakim ustadı 

O azadlıq dostu, böyük sənətkar — 
Fonvizin bir zaman burda parladı. 
Burda Semyonova,? Ozerov‘ vardı, 
Xalgı senet ile ağladarlardı. 
Burdaydı tez duyan, həssas Knyajnin,” 
Burda canlandırdı bizim Katenin” 

O böyük Kornelin söz dühasını, 

Bir yeni sənətlə parladı o da, 
Çıxardı zahirə Şaxovskoy” da 

Bir yığın iynəli komediyasını, 

Didlo5 şöhrət tapan o yerdə, mənim 
Pərdələr dalında keçdi günlərim. 


1 Entre-chat — sıçrayış 

2 Fedra – Rasinin eyni adlı tragediyasının qəhrəmanıdır. Kleopatra — burada 
tərcümə olunmuş pyeslərdən birinin qəhrəmanıdır. Moina — Ozerovun “Finqal” 
faciəsinin qəhrəmanıdır. 


3 Semyonova — məşhur aktrisa 
, * Ozerov — 1807-ci ildə ə A qoyulmuş “Dmitri Donskoy” pyesinin və 
bir sıra sentimental faciələrin müəllifi 
5 Knyainin — bir çox faciə və komediyaların müəllifi 
6 Katenin — şair və tengidçi, Kornelin əsərlərinin tərcüməçisi 
7 Şaxovskoy — dramaturq və teatr xadimi 


8 Didlo — məşhur baletmeystr 279 

$ XIX 
toe 


Of, ilahələrim! Hardasınız siz? 
Pərişan səsimi dinləyin bu an. 
Yenə sizmisiniz? Yoxsa, əvəzsiz 
Yerinizə keçmiş özgələr, aman. 
Eşidəcəkmiyəm nəğmənizi, mən? 
Rus Terpsixoranın! saf ürəyindən 
Qopan bir uçuşu görəcəkmiyəm? 
Məyus baxışlarım, bəlkə də, bir dəm 
Tanış görməyəcək sönük səhnədə. 
Ümidsiz lornetim bu gündən ancaq 
Yadlar məclisinə doğru baxacaq. 
şadlığa biganə qalıb yenə də 
Sakitcə, səssizcə əsirlikdə mən. 
Olmuşlar keçəcək nəzərlərimdən. 





XX 


Teatr doludur, lojalar parlaq, 
Cərgələr, kürsülər qaynaşıb axır. 
Qalyorka əl çalır hey çaxnaşaraq, 
Pərdə xışıldayır, yuxarı qalxır. 
Odur, İstomina? səhnədə durmuş, 
Pərilər içində bəzəkli bir quş. 

Hər bir tərpənişi sehrli ahəng. 
Yerə bir ayaqla təmas edərək, 
Yavaşca fırlanır o birisiylə. 

Fol? nəfəsindən tük kimi yalnız 
Uçur yelpazəyə bənzəyən bu qız, 
Birdən də quş kimi sıçrayır göyə. 
Gah bükür, gah açır qamətini şax, 
Ayağını tez-tez toqquşduraraq. 


| Terpsixora — gedim yunan mifologiyasında rəqs ilahəsi 
2 İstomina — məşhur balerina 
3 Eol — əfsanəvi külək allahı 

XXI 


Hər tərəf əl çalır. Gəlir Onegin 
Keçir ayaqları basa-basa tək, 

Sonra iki gözlü qızıl lornetin 
Gözünü ətrafa hey gəzdirərək, 

Baxır lojalara, yad qadınlara, 

Baxır yaruslara, baxır onlara. 
Burdakı üzlərdən, əlbəsələrdən 

Razı qalmamışdır Onegin ciddənl 
Əvvəl kişilərə baş əyir, görcək. 
Dalğın nəzərlərlə baxır səhnəyə. 
Sonra üz döndərib, əsnəyir yenə: 
“Vaxt çatıb, bunları dəyişmək gərək. 
Mən bu baletlərə çox dözdüm, fəqət 
Didlo da bezdirdi məni, nəhayət”. 


XXII 


İlanlar, şeytanlar, eşq allahları 
Qaçışır, səhnədə bir gurultu var. 
Qalın kürklərini çəkib yuxarı, 
Lakeylər qapıda yorğun yatıblar, 
Fınxırıg, öskürək, alqış, vəlvələ, 
Ayaq tappıltısı kəsməmiş hələ. 
Çöldə, içəridə yanır fanarlar, 
Hələ də ətrafda işıqlanırlar, 

Hələ də şaxtada donuşan atlar 
Yorulub, döyünür boranda, qarda, 
Odun dövrəsində faytonçular da 
Söyür ağaları. Sakit yağır qar. 
Onegin salonu artıq tərk edir, 
Çıxıb geyinməkçün evinə gedir. 

$ 


XXIII 


Doğru bir təsvirə gələrmi, heyhat, 
Onun bəzəndiyi tənha kabinə. 
Modalar şagirdi adlanan bu zat 
Geyinir, soyunur, geyinir yenə. 
Vasvası Londonun, dalma şıltaq 
Bolluq məqsədiylə, hey qalaq-qalaq 
Baltik dənizindən bəri atdığı, 
Ağac və piy üçün bizə satdığı, 
Parisin ac zövqü, bir də dünyada 
Xeyirli bir sənət tapmışam deyə, 
Bəzəyə, qəmzəyə, boş əyləncəyə, 
Gərək olan təzə nə yaradırsa, 
Bizim filosofun bunlardı ancaq 
Evinin zinəti olan təmtəraq. 


XXIV 


İstanbul qəlyanı — kəhrəba dən-dən, 
Masada görünür çini qablar da, 
İncə duyğuları nəşələndirən 
Ətirlər cilalı büllur qablarda, 
Daraqlar, kiçicik polad mişarlar, 
Düz qayçılar da var, əyrilər də var. 
Otuz növ fırça da yarayır işə, 
Bəzisi dırnağa, bəzisi dişə, 

Russo (ötəricə qeyd eləyirəm) 
Onun qarşısında durub bir zaman 
Lovğalıq göstərib, o dırnaq tutan 
Orimi! anlaya bilmədi bir dəm. 
Azadlıq və hüquq tərəfdarı, sən, 
Bu yerdə şübhəsiz haqlı deyilsən! 


I M.Qrim — XVIII əsr fransız yazıçısı 

XXV 


İşgüzar olmaqla, mümkündür, əlbət 
Dırnaq qeydinə də qalına tək-tək 
İnsanlar içində despotdur adət, 
Zamanla boş bəhsə niyə girişmək? 
İkinci Çadayev! — bizim Onegin 
Qısqanc məzəmmətdən qorxaraq, bilin, 
Hər zaman geyinib gəzərdi pedant, 
Biz onun adına deyirdik frant.” 
Güzgü qabağında azı üç saat 
Dayanıb özünə vurardı bəzək, 
Qurtarıb çıxanda evdən, nəhayət, 
Bir kişi geyimi o geyinərək, 
Maskarada gedən Venera? kimi, 
Yüngül görünürdü onun görkəmi. 


XXVI 


Yeni zövqə uyğun tualetlərdən 
Sizin eşqinizə söz açıb bu gün, 
Ariflər məclisi qarşısında mən 
Onun geyimini yazardım bütün. 
Cəsarət olardı bu cür niyyətim, 
Təsvir eləməkdir mənim sənətim. 
Nə olsun ki, jilet, pantalon, frak 
Rus dilində yoxdu, kasıblığa baxl 
Xəcalət çəkirəm, onsuz da sizdən 
Ki, mənim kəlamım, bu yoxsulca dil 
Xarici sözlərdən heç xali deyil, 
Sözlər sorağıyla dolaşıb bəzən, 
Hərçənd Akademik Lüğəti” də mən 
Bir vaxt keçirmişəm öz nəzərimdən. 


1 Çadayev (düzü Çaadayev) — yazıçı. Puşkinin dostu. Peterburq və Moskvanın 
aristokrat cəmiyyətində o, özünün qeyri-adi gözəl geyimi ilə məşhur idi. 

2 Frant — moda sevən, modabaz, moda ilə geyinən adam 

3 Venera — qədim Roma mifologiyasında eşq ilahəsi 


4 Puşkin XVII əsrin sonunda nəşr olunmuş (“Slovar Akademii Rossiyskoy”) 
“Rusiya Akademiyasının lüğəti”ni nəzərdə tutur: bu lüğətə o zaman hətta rus 
dilinə möhkəm girmiş əcnəbi sözlər belə daxil edilməmişdi. 


Aleksandr Seryeyeviç Puşkin 
DÜNYA ƏDƏBİYYATI KLASSİKLƏRİ 


+ XXVII 
toe 


İndisə mövzumuz bu deyil ancaq, 
Bala tələsiyək biz də hələlik. 
Onegin kirayə karet tutaraq, 
Atları çapdırdı ora tələsik. 
Qaranlıq evlərin önündə apağ, 
Səssiz küçələrdə parıldayaraq, 
Karetlərdə qoşa yanan fanarlar 
Bir yeni nəşəylə işıqlanırlar. 
Sanki göy qurşağı oynayır yerdə. 
Dörd yanı qəndillər ilə parlayan 
Cəlallı bir bina görünür bu an, 
Kölgələr dolaşır pəncərələrdə, 
Yeni səfehlərlə verib baş-başa 
Gəzən qadınlara qılın tamaşal 





XXVIII 


Yetişdi dəhlizə bizim qəhrəman, 
Əlilə saçını atıb yuxarı, 

Oxtək qapıçının keçdi yanından, 
Dırmandı mərmərli pilləkənləri. 
Girdi içəriyə, göz gəzdirərək, 

Gördü salon dolmuş, musiqi də bərk 
Yorulmuş, səslənib guruldamaqdan. 
Mazurka rəqs edir izdiham əlan, 
Ətraf qələbəlik və darısqallıq: 

İncə ayaqlarla uçur qadınlar, 

Alovlu gözləri cəzb edir onlar. 
Qısqanc qadınların bu yerdə artıq 
Qeybəti, söhbəti kəsilmiş bir an 
Kaman səslərinin hayqırışından. 

XXIX 


Arzular, nəşələr qaynadığı gün 
Mənim də ağlımı ballar alardı. 
Doğrusu, etiraf və məktub üçün 
Bircə yer vardı ki, o da ballardı. 

Ey möhtərəm ərlərl Sizə bu gündən 
Yaxşılıq eləmək istəyirəm mən. 
Gəlin, sözlərimə diqqət verin siz: 
Saqındırmalıyam sizi, şübhəsiz. 

Siz də, ey analar! Çox ehtiyatla 
Qoruyun, gözləyin sizin qızları, 
Lorneti düz tutun, düz baxın barı 

— Dediyim o deyil... Hifz etsin Allah, 
Bunu ona görə yazıram ki, mən, 


Çoxdan əl çəkmişəm günah işlərdən. 


XXX 


Heyhat! O müxtəlif əyləncələrə 
Alışıb can qoydum, bilsən, nə qədər! 
Ziyan verməsəydi səciyyələrə 
Sevərdim balları indiyə qədər. 

O daşqın gəncliyi, o sərt qılığı, 
şadlığı, şöhrəti, pərişanlığı, 

Bir də, səliqəylə geyib bəzənən, 
Zərif qadınların ayağını mən 
Sevirəml.. ancaq ki, indi doğrudan, 
Bütün bu Rusiya torpağında siz 

Üç cüt düz ayağa rast gəlməzsiniz. 
Fəqət bir cütünül.. Donuq, pərişan, 
Hələ də anıram yuxuda hərdən, 
Örəyim az qalır qopa yerindən. 

+ XXXI 
toe 


De, bunlar nə zaman, hansı səhrada 
Yadından çıxacaq, de, ey ağılsız? 
Ey zərif ayaqlar, indi harada 

Bahar güllərini tapdayırsınız? 
Şimalın kədərli, soyuq qarları 
Üstündə qalmamış iziniz, barı, 
Bəzəkli xalçalar üzərində siz 
Yumşaq təmasları çox sevirsiniz; 
Şərqin nazlarıyla əzizlənərək: 
Şöhrətlə, təriflə coşan bir qanı, 
Atalar yurdunu, həbsxananı 
Sizinçün çoxdanmı eləmişəm tərk? 
Düzlərdə qeyb olan iziniz kimi 
İtirdim öz gənclik səadətimi. 





XXXII 


Dostlar! Floranın! isti yanağı, 

Bir də Diananın” döşü meyxoşdur 
Fəqət Terpsixorun çılpaq ayağı 
Mənimçün bunlardan daha da xoşdur. 
O, bəzən görünür gözlərimizə, 
Böyük hədiyyələr vəd edir bizə. 
Onun gözəlliyi gülən zamanda, 
Arzular oyanır könüldə, canda. 
Sevirəm, Elvinal Mən onu yerdə: 
Yaz günü çəməndə, bulaq başında, 
Qışda buxarının çuqun daşında, 
Masa süfrəsinin altında, bir də 
Parketin güzgütək görünüşündə, 
Dəniz sahilinin qaya döşündə. 


1 Flora — çiçekler ilahəsi 


? Diana — qədim Roma mifologiyasında ay və ov ilahəsi. O, gözəl qamətli 
gənc bir qız kimi təsvir edilərdi. 

Dəniz yadımdadır tufan qabağı, 
Dalğalar sahilə şütüyüb, bəzən 
Öpəndə o zərif, tumbul ayağı 
Həsədlə nə qədər baxmışam, bilsənl 
Ah, bu dalğalarla yüyürüb, barı, 
Öpmək istəmişəm o ayaqları. 

Xeyr, gəncliyimin qaynayıb-daşan, 
Alovlu günləri alışan zaman, 
Öpmək istəmədim bu əzabla mən 
Gənc Armidaların! dodaqlarından, 
O təzə gül kimi yanaqlarından, 

Ya da gəl-gəl deyən məmələrindən, 
Xeyr, ehtirasın odu heç zaman 
Belə yandırmamış ruhumu, inan! 


XXXIV 


Başqa bir günü də anıb yenidən: 
Yadıma saldıqca o xoşbəxt çağı, 
Tutmuşam bəxtiyar bir üzəngidən, 
Əlimdə də onun zərif ayağı. 
Xəyallar oynayır gözümdə yenə, 
Yenə o, xəfifcə toxunur mənə. 
Gaynadır qəlbimin qanını həsrət, 
Yenə pərişanlıq, yenə məhəbbət... 
Gəl son qoy boşboğaz bu mədhiyyəyə. 
Vəsf etmə onları sən ehtirasla. 

O lovğalar layiq deyildir əsla 

Nə bir ehtirasa, nə bir nəğməyə; 
Onların sözü də, baxışı da, bil, 
Ayaqları kimi heç sabit deyil. 


1 Armida — italiyalı şair Torkvato Tassonun “Azad edilmiş Qüds” poemasının 
qəhrəmanı. Aldadıb yoldan çıxaran, cadugər qadın. Klassik ədəbiyyatda ümumi 
ad kimi işlədilir. 

$ XXXV 
toe 


Noldu Oneginim? Baldan evinə 
Dönür, yol uzunu mürgüləyərək, 
Yorulmaq bilməyən Peterburq yenə 
Oyanmış baraban səsilə gerçek. 
Oyanır tacirlər, çərçilər səf-səf, 
Gedir sürücü də birjaya tərəf, 
Qarların üstündə hey sərpə-sərpə, 
Gedir südçü qadın əlində küpə. 
Oyanmış səhərin ilk izdihamı. 

Yaşıl tüstülər də dik bacalardan 
Burula-burula qalxır. Bu zaman 
Oyanır Peterburq, oyanır hamı. 
Çörəkçi nemes də oyanmış, bir bax. 
Açır vasisdası! başında qalpaq. 





XXXVI 


Balın səs-küyündən yorğun düşərək, 
Gecənin yerinə yataraq səhər, 

Sakit yuxulayır mənzilində tək, 
Zinətlər övladı bizim dərbədər. 
Günorta keçəndə qalxır yerindən, 
Başı bərk qarışır yenə sübhəcən. 
Ömrü qaynar keçir, özü də yekrəng, 
Sabahkı günü də keçir dünəntək, 
Gəncliyin gül açan vaxtında, deyin, 
Xoş keçən hər günkü əyləncələrdə, 
O şanlı, şöhrətli xoş gecələrdə 
Bəxtiyar oldumu bizim Onegin? 
Sağlam, ehtiyatsız ömrünü, bir də 
Əbəsmi keçirdi ziyafətlərdə? 


1 Vasisdas — ədim sözdür, kiçik pəncərə və yaxud qapının ayrıca a ılan 
yuxarı hissəsi: çörəkçi qapını açmadan buradan çörək sata bilər. “Vasisdas” alman 
dilində olan “vvas ist das” (bu nədir) sözündən gəlir. 

Xeyr, duyğuları soyudu vaxtsız, 
Məclisin səs-küyü onu açmadı, 
Adətkar xəyalı saysız-hesabsız 
Gözəllər ardınca çox da qaçmadı. 
Xəyanətlər onu üzüb bitirdi, 
Dostluq da, dostlar da cana yetirdi. 
Axı o, daima beef-steaks! yeyib, 
Strasburq qutabı gətirin deyib, 
Üstünden şampanski içə bilməzdi, 
Daima hirslənib baş ağrısından, 
Bütün ömrü boyu elə ağzından 
Tikanlı kəlmələr saça bilməzdi. 

Bu dəli-dolu da soyudu birdən 
Qılıncdan, qurşundan, müharibədən. 


XXXVIII 


Şerh olunmalıdır bu mərəz çoxdan, 
Buna ingilislər deyir splin? 
Müxtəsər, azacıq bizim qəhrəman 
Rus malxulyasına tutuldu, bilin. 
Onegin düşdüsə qəm mərəzinə, 
Allaha çox şükür, yaşayıb yenə 
Düşmədi intihar fikrinə ancaq. 
Lakin o, həyatdan bərk soyuyaraq, 
Child Harold? kimi məyus, pərişan 
Görürdü dostları məclisdə onu. 
Nə gənclər sevdiyi bostan oyunu, 
Nə məclis qiybəti, nə də mehriban 
Bir baxış oxşadı ruhunu, barı, 
Görmək istəmədi artıq bunları. 


1 Beef-steaks — bifşteks, qızardılmış ət parçası (ing.) 

2 Splin — kədər, tutqunluq, əzginlik, dalaq xəstəliyi də deməkdir (ing.) 

3 Child Harold — Çayld Harold — Bayronun “Çayld Haroldun səyahəti” 
poemasının qəhrəmanı 

+ XXXIX, XL, XLI 
tos 





XLII 


Kübar məclisinin gözəl qızları! 

O, sizi tərk etdi hər kəsdən qabaq, 
Şöhretler yurdunun vəfasızları 

Donuq bir vüqarla məşhurdur ancaq. 
Bəlkə də, məclisin bir çox madamı 
Bəzən araşdırır Seyi,! Bentamı”. 
Onların söhbəti, sözü, ümumən, 
Dözülməz ağrıdır — zənnindəyəm mən. 
Əlavə onların qüsuru yoxdur, 

Həm də böyükdürlər, ağıllıdırlar, 
Etiqadla dolu ürəkləri var, 

Onlarda ehtiyat, səliqə çoxdur, 
Əlyetməz olurlar həmin qadınlar, 
İnsanı, doğrudan, çərlədir onlar. 


XLIII 


Siz, ey Peterburqun qoynunda, bəzən 
Gecələr keçəndə, yola çıxaraq, 

Atlı karetlərdə nəşəylə gedən 
Növrəstə gözəllər, sizdən doyaraq, 
Qaynar nəşələrdən nifrətlə dönən 
Yevgenim sizi də unutdu həmən. 
Onegin qapandı mənzilində tək, 

Aldı qələmini, o əsnəyərək, 

Yazmaq istədisə; bu ağır zəhmət 
Onun ürəyini bulandırdı hey. 


İ Sey (düzü Se) — fransız igtisadçısı 
2 Bentam — hüquqçu, ingilis yazıçısı 

Ancag geleminden çıxmadı bir şey, 
Sənət zümrəsinə düşmədi fəqət. 

Bu zümrə haqqında yoxdur bir sözüm, 
Çünki onlardanam elə mən özüm. 


XLIV 


Yenə işsizlikdən sıxılıb canı, 

Ruhi bir boşluğa olaraq əsir, 
Töküb ortalığa kitabxananı, 
Onegin özgədən ağıl öyrənir. 
Budur, kitabları düzmüş yan-yana, 
Baxıb, çıxarmayır fəqət bir məna. 
“Birində sıxıntı, birində yalan, 
Başqa birisində qalmamış vicdan, 
Keçmiş, köhnəlmişdir, ixtiyar kimi. 
Yenilik özü də o gündədir, baxl — 
Deyib, kitablarla vidalaşaraq, 

Atdı onları da qadınlar kimi, 
Qoydu toz içində o romanları, 
Matəm örtüsüyle örtdü onları. 


XLV 


Kübar məclisinin yüklərini biz 
Ataraq bir yerdə öz çiynimizdən, 
Görüşüb, dost olduq o vaxt ikimiz. 
Bəyəndim ondakı sifətləri mən: 
Dərin xəyallara bəzən dalardı, 
Onda bir ölçüsüz tuhaflıq vardı, 
Kəskin şüuru da hər zaman oyaq; 
Mən çox acıqlıydım, o, qaraqabaq. 
Ehtiras oyunun bilirdik, əlbət, 
Ancaq qəlbimizin odları söndü, 
Həyat bizi yordu, bəxtimiz döndü. 
O kor Fortunayla!, bu bəşəriyyət 


1 Fortuna — qədim Roma mifologiyasında xoşbəxtlik və tale ilahəsi 


Aleksandr Seryeyeviç Puşkin 
DÜNYA ƏDƏBİYYATI KLASSİKLƏRİ 





+ Ömrün səhər çağı küsdürüb bizi, 
Kinlə qarşıladı hər ikimizi. 


XLVI 


Cahanda yaşayan, duyub anlayan 
Bəşəri nifrətlə anmaya bilməz. 
Keçən günlərə də yanacaq hər an 
Varlığı qəlbiylə hiss edən hər kəs, 
Görüb, duymayacaq qəlb açan bir şey, 
Bağrını qurd kimi doğrayacaq hey. 
Hər acı, xatirə, hər peşmançılıq. 
İnsanın taleyi belədir açıq! 

Bunlar rövnəq verir söhbətə yenə. 
Əvvəl heyrətləndim onun dilindən, 
Sonra zaman-zaman alışdım qəlbən 
Onun bu tikanlı söhbətlərinə. 
Küsmədim mən onun bu adətindən, 
Zəhərli həcvindən, zərafətindən. 


XLVII 


Çox zaman xoşlanıb yay axşamından, 
Aydınlıq gecələr “gəl-gəl!” deyəndə, 
Şəfəqlər Nevaya süzülən zaman, 
Sular Diananı əks etməyəndə. 

Əski sevdaları anıb da səssiz, 

Keçən məhəbbətlər xəyalıyla biz 
Qurtulub qayğıdan, hər işgəncədən, 
Nə ləzzət alardıq o zaman, bilsən, 
Mehriban gecənin saf qucağındal 
Yaşıl bir meşəyə dustaqxanadan 
Çıxan dustaq kimi, biz də o zaman 
Ömrün o qayğısız, azad çağında 
Xəyala qapılıb, dalardıq yenə 
Sevdalı gəncliyin ilk dəmlərinə. 

XLVIII 


Qranit daşlara arxalanaraq, 

Dərin təəssüflər içində qəlbi, 
Onegin durardı fikrə dalaraq, 
Şairin, özünün təsviri kimi. 

Hər şey sakit idi, hər tərəf cansız, 
Gecə gözətçilər səslərdi yalnız 
Burda bir-birini. Arabir uzaq 
Milonnayadan! səs gəlirdi taq-taq. 
Bir də, kürəklənən bir qayıq da tək, 
Yorğun çay üstündə axıb gedərdi. 
Uzaqdan bizi də əsir edərdi 

Gecə qoynundakı şərqi və tütək, 
Gecə Tarkvatonun nəğməsi bizə 
Xoş gəlib, axardı ürəyimizə. 


XLIX 


Siz, ey Adriatik dalğalar yolu, 
Brenta!? Görəcəyəm, şübhəsiz, sizi 
Varlığım yeni bir ilhamla dolu, 
Dinlerem sehrli seslerinizi! 

Ülvi, müqəddəsdir o səslər yenə, 
Əski Apallonun?” nəvələrinə, 
Albionun” məğrur rübabıyla mən 
Onu tanımışam, sevmişəm qəlbən, 
İtaliya gecəsində azad gəzərək, 
Gah deyib-danışan, gah lal kəsilən 
Venetsiya qızıyla nazlanıb bəzən, 
Əsrarlı bir qayıq ilə üzərək, 

Mən də Petrarka”tək sevgidən dəm-dəm 
O qıza dərd açıb, dil tökəcəyəm. 


I Milonnaya — Peterburqda bir küçə 
2 Brenta — Adriatik dənizinə tökülən bir çaydır. 


3 Apallonun nəvələri — Şairlər. Apallon — qədim yunan mifologiyasında 
günəş allahı və incəsənətin hamisidir. 
, 4 Albion — İngiltərənin qədim adı. “Albionun rübabı” dedikdə Puşkin vaxtıy- 
la Italiya haqqında çox yazmış Bayronun poeziyasını nəzərdə tutur. 
5 Petrarka — XIV əsr İtaliya şairi, çoxlu aşiqanə şeirlərin müəllifi 

Azadlıg saatım tezmi vuracag? 
Zamandır! Zamandır! Səs verin mono! 
Hava gözləyirəm, əl edirəm, bax. 
Dənizdə gəminin ağ yelkəninə. 
Dəryalar üstündə nə vaxt, nə zaman 
Keçib dalğalardan, fırtınalardan 
Azad bir ənginə qoşacağam mən? 
Mənə, təbiəti, kinlər bəsləyən 

Sahili tərk etmək vaxtıdır, tamam 
Cənubun yelləri coşub əsəndə, 
Doğma Afrikamda! sərbəst gəzəndə 
Tutqun Rusiyanı xatırlayıram. 

Mən orda inlədim, dil verdim yara, 
Mən orda qəlbimi qoydum məzara. 





LI 


Onegin mənimlə yad ölkələri 
Səyahət etməyə hazırdı, fəqət, 
Dönüb taleyimiz, o gündən bəri, 
Ayrı saldı bizi uzun bir müddət. 

O günlər atası köçdü dünyadan, 
Bir yığın borclu da gəlib o zaman. 
Bizim Onegindən yapışdı, bəli, 
Hələ bir fikirli, bir əqidəli. 

Yevgeni iyrənib çəkişmələrdən, 
O, öz qismətinə küsmədi o gün, 
Borclara payladı mirası bütün. 
Böyük bir itki də görmədi bunda. 
Elə bil, duymuşdu o, bir az qabaq 
Ki, naxoş əmisi mərhum olacaq. 


1 Şairin ana-babası afrikalı olmuşdur, ona işarədir. 

LII 


Birdən, doğrudan da, belə bir xəbər 
Gəldi ki, əmisi ağır xəstədir. 

Şad olar onunla görüşsə əgər, 

Kişi yataqdadır, lap can üstədir. 

Bu qəmli sifariş gəlib çatantək 
Onegin yığışdı tələsiyərək. 

Poçt yolları ilə dərhal çaparaq, 
Yorulub əsnədi görüşdən qabaq. 

O, pul xatirinə, qəsdənsə gərək 
İçini, köksünü çəkə yalandan, 
(Bununla başlandı bizim bu roman), 
Əmisi yaşayan kəndə yetişcək 
Masanın üstündə gözü nə gördü: 
Yenə hazırlanmış “dəfinə” gördü. 


LIN 


Yasa gələnlərlə dolmuşdu həyət; 
Mərhumun üstünə dörd bir tərəfdən 
Dost da axışırdı, düşmən də, fəqət, 
Hamısı yas sevən adamdı, bilsən! 
Mərhumu dəfn edib, ondan keçdilər, 
Keşişlər, qonaqlar yeyib-içdilər, 
Sonra dağıldılar üzlərində tər, 

Guya ki, mötəbər bir iş gördülər. 
Budur, kənd sakini bizim Onegin 
Bu gündən sahibdir suya, torpağa, 
Zavoda, meşəyə olmuşdur ağa 

O bədxərc, səliqə düşməni, bilin, 
İndi şadlanır ki, düşdü bir yola, 
Saldı həyatını yeni üsula. 

$ 


LIV 


İki gün oxşadı ruhunu ancaq 
Pərişan görkəmli o tənha düzlər. 
Şır-şır şırıldayan hər sakit bulaq, 
Kölgəli axşamlar, açıq gündüzlər. 
Meşələr, təpələr, səhralar həmən 
Ona xoş gəlmədi üçüncü gündən. 
Sonra Onegini yatırtdı onlar, 
Gördü ki, kənddə də bir kəsalət var. 
Onegin burda da darıxdı yenə. 
Saraylar, küçələr, şöhrətli yerlər, 
O ballar, qumarlar, bir də şeirlər 
Burda olmasa da, darıxdı yenə. 
Onu malxulyalar izlədi gerçək, 
Vəfalı zövcələr ya kölgələrtək. 


LV 


Sakit bir ömürçün yaranmışam mən, 
Vurğunam kənddəki o səssizliyə; 
Orda nəğmələrim qopur ürəkdən, 
Şeirim qanadlanır ənginlik deyə! 

O məsum çağlara könül verərək, 
Səssiz, göl yanında gəzirəm tək-tək. 
Günüm far niente! içində keçər. 
Orda oyanıram mən səhər-səhər, 
Nazlanıb bu gözəl, səfalı yerdə, 
Orda az oxuyub, çox yatıram, bil, 
Keçici şöhrətlər məqsədim deyil, 
Belə ötmədimi keçən illərdə 

İşsizlik, tənhalıq içində mənim 

O azad günlərim, xoşbəxt günlərim? 


1 Far niente — bekarlıq (ita1.) 

LVI 


Çiçəklər, məhəbbət, kənd, bayram, çəmən, 
Düzenler! Bağlıyam ruhumla sizə. 
Fəqət bambaşqayıq Oneginlə mən, 
Bir gözlə baxmasın insanlar bizə. 
Kişxəndcil oxucu, ya da bir böhtan 
Naşiri, əsərdə mənə oxşayan 
Cizgilər gördükdə, hay salıb birdən, 
Allahsızcasına deməsin ki, mən 
Onegin adına bu sətirlərdə 

O vüqar şairi Bayrontək, ancaq 
Özümün əksimi quraşdıraraq, 
Özümü yazmışam, deməsin bir də, 
Guya, özümüzdən başqasını biz 
Görməyə kahalıq, yazmağa aciz... 


LVII 


Bunu da qeyd edim yeri gəlmişkən: 
Bütün şairlərlə dostdur məhəbbət. 
Mənim də röyama süzülmüş bəzən 
İncə təbiətli bir para xilqət. 

Onların surəti ruhumda qalmış, 
Sonra ilhamımla qoşa ucalmış. 

O dağlar gızının! gözəl səsini, 

Salgir sahilinin əsirəsini 

Tərənnüm etmişəm gənclikdə mən də. 
Onlardan bir xəyal qaldı yadigar. 
İndi sorursunuz məndən, ay dostlar: 
“İlham alırsanmı yeri gələndə? 

O qısqanc qızların yığnağında, sən 
Kimin sorağıyla inildəyirsən? 


1 Dağlar qızı — “Qafqaz əsiri” poemasının qəhrəmanı çərkəz qızı. Salgir 
sahilinin əsiri — “Bağçasaray çeşməsi” poemasında Krım xanı Gərayın arvadı. 
Salgir — Krımda bir çaydır. 

+ LVIII 
toe 


Kimin baxışları sənin o dalğın 
Nəğməni isti bir qəlblə oxşadı? 

Kimin gözlərindən sən ilham aldın? 
Tanrı saydığının, de, nədir adı?” 

Yox, yox, a dostlarım, heç kimi, vallahl 
Sevgidən dərd alıb, dərd yemişəm, ahl 
Eşqə, məhəbbətə qafiyə tutan, 
Bununla dərdini bir dəm ovudan, 

Bir də Petrarkanın iziylə gedən, 

Şeirlər yazaraq eşqinə dair, 

Ortada şöhrət də qazanan şair, 
Xoşbəxtdir — deyirəm ürəyimdə mən, 
Fəqət mən sevərkən gülmədi xəyal, 
Keçdi aşiqliyim ağılsız və lal, 





LIX 


Keçdi məhəbbətim, ilham gələrək, 
Şüurum olmuşdur aydın bir səhər. 
Axtardığım budur: olsun həmahəng 
Sehrli duyğular, fikirler, səslər, 
Yazıram, qəmlərdən azaddır ürək, 
Sanma ki, qələmim vəcdə gələrək, 
Yenə şeirlərin yanına bir-bir 

Qadın ayaqları, başları çəkir. 

Bir də alovlanmaz soyumuş küllər. 
Dərdliyəm, göz yaşım qurumuş, inan. 
Ruhumda qaynayan fırtınalardan 
Yaxın bir zamanda qalmaz bir əsər. 
O vaxt iyirmi beş qitə nəğmədən 
Bir yaxşı poema yaradaram mən. 

LX 


Hazırdır nəğməmiz, qəhrəmanımın 
Adını, bilmirəm, qoyum nə sayaq; 
Hələlik, yazdığım bu romanımın 
Birinci fəslini qurtardım ancaq; 
Onları diqqətlə keçirdim gözdən; 
Burda zidd fikirlər nə çoxdur, bilsən! 
Fəqət düzəltmədim. Bununla, inan, 
Çıxaram senzora olan borcumdan. 
Yazdığım əsəri goy jurnalistlər 
Çeynəyib, çeynəyib dansınlar yenə. 
Tez ol, get Nevanın sahillərinə, 

Get, sən, ey ilk dəfə yaranmış əsərl 
Get, mənə dünyada bir şöhrət əsər! 
Uydurma, iftira, söyüş və böhtan! 

5 İl fəsil 





O гиз 
Hor. 
| 


Xoşdu Oneginin sıxıldığı kənd, 

O hicra bucağın min hüsnü vardı. 
Orda saf zövqlər aşiqi, əlbət, 
Köyləri şükranla salamlayardı. 
Axır çay üstündə, nəzərdən kənar, 
Ağalıq evini, orda ki dağlar 
Qoruyub saxlardı yeldən, borandan, 
Çəmənlər, tarlalar bütün al-əlvan, 
Gülərdi gülləri və gülşənləri, 
Çiçəkdən-çiçəyə quşlar qonardı. 
Kəndlər orda-burda işıqlanardı 
Sürülər gəzərdi göy çəmənləri. 

O yerdə xaraba bir bağ da vardı. 
İçində pərilər fikrə dalardı. 


Il 


Bir qəsr də vardı ki, nə deyim ona, 
Doğrudan, bir qəsr qurmuş sənətkar, 
O möhkəm, qorxusuz, möhtəşəm bina 
Ağıllı keçmişdən qalmış yadigar. 
Orda otaqların ucadır tağı, 

Bəzənmiş ipəklə qonaq otağı, 
Çarların əksiylə bəzənmiş divar, 
Kaşıdan qayrılmış qəşəng sobalar. 
Ancaq səbəbini bilmirəm, niyə 

Bizim vaxtımızda köhnəlmiş onlar? 
Bir də, dostum üçün nə mənası var. 
Başını vurmayır bu dərinliyə: 


1 О rus! — “Ey kəndi”, Horasi (lat.) 

Hər köhnə salon da, yeni salon da 
Eyni əsnəmələr oyadır onda. 


Oneginin təzə köçdüyü yerdə 

O qoca əmisi bir vaxt yaşardı. 
Qırx il milçək tutub pəncərələrdə 
Açarçı qadınla hey dalaşardı. 

Evin döşəməsi sadə palıddan, 
Masa, iki dolab, yumşaq bir divan, 
Mürəkkəb ləkəsi düşməmişdi heç. 
Açdı dolabları Onegin tez-gec: 
Birindən tapıldı çıxar dəftəri, 
Birindən bir neçə içki bardağı, 
Dolu küpələrdə alma arağı, 
Səkkizinci ilin boz təqvimləri, 
Qocanın işləri çox olduğundan 
Başqa kitablara baxmazdı bir an. 


İV 


Bütün əmlakının üzərində tək, 
Vaxtını keçirmək üçün Onegin, 
Ən əvvəl çalışdı fikirləşərək, 
İstədi bir yeni qayda düzəltsin. 
Bu çöl aliminin üsuluna bax: 
Qullar taleyini dualayaraq, 
Qədim biyarların ziddinə getdi, 
Onları bəhrəylə o əvəz etdi. 
Fəqət öz xeyrini gözəlcə bilən 
Qonşusu bu işdən xəbər alınca, 
Deyinib söyləndi onun dalınca. 
Başqa birisi də güldü hiylədən, 
Dedilər bir səslə qərarlaşaraq: 
Xata çıxardacaq bizə bu sarsaq. 

V 
© 


Qonşular gələrdi yanına qabaq, 

Fəqət təkər səsi eşidən zaman 

Öz Don ürgəsinin üstə qalxaraq, 
Onegin çıxardı arxa qapıdan 

Ki, bir də gəlməsin onlar üz-üzə, 

Odur ki, düşmüşdü ağıza-sözə. 

Hamı inciyərək hərəkətindən, 

Onunla dostluğu kəsdilər birdən. 
“Qonşumuz cahildir, şüuru da kəm, 
Qırmızı çaxırdır içdiyi uzun, 

O, bir dikburundur, həm də farmazon!. 
Xanımlar əlini öpməyir sərsəm, 

Nə “net”, nə “da” gəlir dilinə bir dəm”. 





VI 


Öz doğma kəndinə gəldi bu zaman 
Burda tanınmamış bir gənc mülkədar, 
Onunsa adını burda dörd yandan 
Doladı ağıza, dilə qonşular. 
Vladimir Lenski o adlanardı. 

Onun hettingelli” bir ruhu vardı, 
Gözel baxışından ömrün baharı, 
Şairdi, həm Kantın pərəstişkarı, 
Dumanlı Almaniya məmləkətindən 
Gətirdiyi nəydi, alimlik barı: 

Azadlıq eşqinin xoş xəyalları, 
Alışqan, həm də çox tuhaf görünən 
Bir ruh. Odlu sözlə coşan bir ürək. 
Uzun, qara saçlar ta çiyninədək. 


1 Farmazon — təhrif olunmuş “frank-mason” sözüdür. Gizli 7” dini- 
siyasi cəmiyyət üzvləri belə adlanırdılar. Bəzi mason təşkilatları Rusiyada 
hökumətə zıdd xarakterdə olduğu üçün avam mülkədarların dilində “Farmazon” 
sözü — inqilabçı, allahsız mənasında işlənirdi. 


 ? Hettingel — Almaniyada bir şəhərdir. XVII əsrin sonu və XIX əsrin əvvəl- 
lərində Hettingel universitetində təhsil alan tələbələr içərisində ruslar da az deyildi. 

Kübar məclisinin pozğunluğunu 
Görməyib, solmamış onun baharı, 
Qızlar əzizlədi nəcib ruhunu, 
Salamla oxşadı onun dostları, 
Sadədil, ürəyi məsum, mehriban, 
Ümidlər gülərdi ona hər zaman 
Dünyanın şöhrəti, cah-cəlalı, 
Özünə bağlardı o gənc kəmalı. 
Şirin xəyallarla yaşardı hər an. 
Onun şübhələrlə döyünən qəlbi 
Hələ bir maraqlı tapmaca kimi 
Gəlirdi gayemiz ona, doğrudan: 
Baş yorub anlamaq istərdi bizi, 
Möcüzə sanardı hər qayəmizi. 


VIII 


O inanırdı ki, tez qovuşacaq 
Əzəldən alnına yazılan qıza. 
Şairin yolunu gözləyib ancaq, 
Daima inləyən, pərişan qıza. 

O inanırdı ki, dostlar hər zaman, 
Onun şərəfinə keçər canından, 
Böhtanlı başlan qoparsalar da, 
Onların əlləri titrəməz darda, 
Bir də ki, taleyin seçilmişləri, 

£ x 
... 


Bir acı təəssüf, nifrət, iztirab, 
Yaxşılq yolunda bir saf məhəbbət, 
Şöhrət arzusunda şirin bir əzab 
Hissilə coşardı o gənc təbiət. 
Getedən, Şillerdən ilham alaraq, 
Ruhuyla, qəlbiylə alovlanaraq, 
Coşduqca ilhamı, coşduqca qanı, 
O, öz rübabıyla gəzdi dünyanı. 

O xoşbəxt nəğməkar hər zaman, hər an, 
Bakir xəyalların səyyarlığını, 

Sadə gözəlliyin saf varlığını, 
Yüksək ilhamını utandırmadan, 
Yüksək əməlləri duyub dərində, 
Vüqarla saxladı nəğmələrində. 





X 


“Məhəbbət” deyərdi hər nəşidəsi. 
sadədil bir qızın şüuru qədər 
Sadəydi şairin ürək nəğməsi, 
Aydındı qəlbində qopan şərqilər. 
Günahsız bir körpə röyalarıtək, 

O dilsiz göyləri sakit süzərək, 
Dolaşan Aya da bənzəri vardı, 

O, mavi boşluqda səssiz axardı. 
Nəğməsi dərd-qəm, bir də ki, hicran 
Xəyalı gəzirdi sirli bir uzaq 

Ki, orda göz yaşı damcılayaraq, 
Axmış sinəsinə uzun bir zaman. 
On səkkiz yaşına hələ çatmamış, 
Özündə ağlardı boranlı bir qış. 

Onun yaşadığı bu çöldə yalnız 
Yevgeni duyurdu məharətini. 
Sevməzdi ağalar evində saysız 
Soyuq məclislərin ziyafətini, 
Biçindən, çaxırdan, itdən, pişikdən, 


Qohumdan, qonşudan, evdən, eşikdən 


Olunan söhbətdə nə bir şeiriyyət, 
Nə bir duyğu vardı, nə də mərifət. 
Odur ki, Lenski qaçardı hər an 
Onların bir quru söhbətlərindən 
Qulaq ardındakı qeybətlərindən 
Xoşlana bilməzdi bu təmiz insan, 
Əziz qadınların dedi-qodusu 
Daha gülünc idi, sözün doğrusu. 


XII 


Lenski zəngindi, həm də xoşülfət, 
Nişanlı sayılırdı hər yerdə şair: 
Çoxdan, kənd yerində belədir adət, 
Hamı öz qızını ona ad verir. 

Yarı rus adlanan bu gənc təbiət 
Məclisə girdimi, başlanır söhbət, 

O yandan, bu yandan söz gəlib çıxır 
Ki, ruhu daima subaylıq sıxır. 
Samovar yanına çağırılaraq, 

Dunya da bir yandan çay töküb verir, 
Pıçıldayırlar ki: “Dunya, göz yetirl” 
Sonra gitara da gətirilir, bax: 

Allah! Cığıldayır Dunyamız bizim: 
Durma, kaşanəmə gəl, ey əziziml.. 

+ XIII 
toe 


O vaxt istəmədi Lenski, ancaq 
Olsun izdivacın dilsiz dustağı: 
Qəlbən arzuladı ülfət tutaraq, 
Oneginlə yaxın həmdəm olmağı. 
Onlar yaxınlaşdı: dalğa ilə daş. 
Nəsr ilə şeir, buz ilə atəş 

Fərqli deyildilər bu dostlar qədər. 
Əvvəl, bir-birinə zidd təbiətlər 
Soyuq keçindilər, fəqət sonradan 
Dönüb, xoşlandılar biri-birindən, 
At minib gəzməyə çıxdılar bəzən, 
Ayrılmaz oldular keçdikcə zaman, 
Bunu da etiraf edirəm ki, mən: 
İnsan tez dostlaşır işsizliyindən. 





XIV 


Bu guru dostlug da aradan gedib... 
Bütün büdətləri əzir, danırıg. 
Bizdən başqasını sıfır zənn edib, 
Yalnız özümüzü vahid sanırıq. 

Hər kəsdə Napoleon iddiası var, 
Bu insan adlanan cütayaqlılar 

Bir adət görünür gözlərimizə, 

Çox gülünc görünür duyğular bizə. 
Yenə də Yevgeni yaxşıdır bir az, 
Çünki insanları gözəl bilsə də, 
Onlara nifrətlə baxıb gülsə də, — 
Bilir, istisnasız bir qayda olmaz. 
Layiq olanları seçərək bir-bir, 
Kənardan-kənara hörmət bəsləyir. 

Şairi dinlerdi dostu Onegin: 

Odlu danışıqlar, odlu söhbətlər 
Hələ toxtamamış o yumşaq beyin, 
Daima ilhamla dolu bir nəzər 
Yeni görünürdü gənc Yevgeniyə. 
Şairin xatiri sınmasın deyə, 
Onegin sözünü udardı bəzən 
Ağılsızlıq olar, doğrudan da, mən 
Toxunsam şairin ani kefinə, 
Mənsiz də hökmünü verəcək zaman, 
Qoy yaşasın hələ qəlbində inam. 
İnansın dünyanın kamilliyinə, 

O sayaqlasa da, coşsa da, gərək 
Gənclik xatirinə onu əfv edek! 


XVI 


Qızardı dostların mübahisəsi. 
Budur, mövzuları say birər-birər: 
Yaxşılıq, yamanlıq elmin meyvəsi, 
Əsrlərdən qalan boş əfsanələr, 
Varlığın, yoxluğun bütün sirləri, 
Həyat fikirləri, bəxt fikirləri, 
Dostların qəlbində qaynayıb bəzən, 
Keçərdi onların məhkəməsindən, 
Bəzən də varlığı alışıb-yanan 

O şair, ağzından od püskürərək, 
Şimal dastanından deyərdi tək-tək. 
Bizim nəzakətli Yevgeni bu an 
Şairi hörmətlə dinlərdi, bilsən, 

Az şey anlasa da, dediklərindən. 

Çox vaxt ehtirasın min oyunundan 
Ayılmazdı başı çölləmələrin. 
Onların yükünü atıb boynundan, 
Təəssüflənirdi bizim Onegin. 
Ahlar da çəkərdi özü bilmədən. 
Xoşbəxtdir onlara tutulub bəzən, 
Qaçıb öz canını qurtaran insan, 
Daha da xoşbəxtdir bunları bir an 
Dadmayıb, eşqini sadə hicranla, 
Ədavəti sözlə soyudub, tək-tək 
Yaxın dostlar ilə bir əsnəyərək, 
Qısqanclıq dərdini bilmədən əsla, 
Atadan-babadan qalan hər nə var, 
Bir xaç ikiliyə tapşırmayanlar. 





XVIII 


Kamala yetişmiş bir sükunətin 
Bayrağı altında toplaşanda biz, 
Odları söndükcə gənc məhəbbətin 
Soyuyur qızışan sinirlərimiz. 

Bizə gülünc gəlir bu əyləncələr, 
Ehtirasdan qopan azğın nəşələr. 
Sakit bir aləmə biz də dalaraq, 
Keçən gəncliyə də həsrət qalaraq, 
Onu dinləyirik başqalarından. 
Özgənin ehtiras söhbətlərindən, 
Zövq alan qəlbimiz qopur yerindən, 
Belə şikəst olmuş qoca qəhrəman, 
Bu sayaq dinləyir mücahidləri 

Özü guşənişin olandan bəri. 

Alovlu genclik də dünyada, əlbət, 
Görüb duyduğunu gizləyə bilməz: 
Şadlıq, düşmənçilik, ələm, məhəbbət — 
Gəncliyin payıdır bu ruh, bu həvəs. 
Onegin sevgidən şikəst olaraq, 
Şairi dinlərdi fikrə dalaraq, 

O da öz könlünün ifadəsiylə, 
Açardı qəlbini coşqun səsiylə, 
Eşqini, dərdini, səadətini — 
Söylərdi vicdanla öz sevdasını 
Ömrünün səmimi macərasını, 
Çoxdan bildiyimiz hekayətini, 
Şairin səmimi danışığından 
Onegin eşidib, bilmişdi asan. 


XX 


Bizim vaxtımızda bu sevdaya, ah, 
Artıq tutulmayır heç bir sayğısız, 
Məhəbbət uğrunda inləyən, eyvah, 
Şairin qəlbidir bu yerdə yalnız. 
Hər zaman, hər yerdə eyni diləyi, 
Eyni xəyallarla vuran ürəyi, 

Eyni arzuları, ələmləri var! 

Nə yanğı söndürən uzaq bir diyar, 
Nə uzun İllərin hicran töhfəsi, 

Nə ilham vaxtının munis səhəri, 
Nə yad ölkələrin gözəllikləri, 

Nə də ki, nəşənin, elmin gur səsi, 
Bakirlik oduyla tezcə qızışan 

O ruhu dəyişə bilmədi bir an. 

$ XXI 
toe 


Hələ körpəlikdən Olqaya əsir, 
Ürəyi duymamış ayrılıq dərdi. 
Qız oyunlarına baxıb arabir, 
Məftun baxışlarla o seyr edərdi. 
Palıd kölgəsinə cüt gələrdilər, 
Birlikdə oynayıb əylənərdilər. 
Atalar, qonşular o vaxtdan bəri 
Bəlgələmişdilər bu körpələri. 
Bakir bir hüsn ilə göyçəklənərdi 
Atanın, ananın gözündə bu qız, 
O, sakit kölgələr içində yalnız 
İnci gülü kimi çiçəklənərdi, 

Sıx otlar içində bu incə çiçək 
Nə arı görmüşdü, nə də kəpənək. 





XXII 


Qaynar nəşələrin ilk röyasını 

O verdi şairə gülümsəyərək. 
Oxudu ilk dəfə qız sevdasını 
Şairin çaldığı yanıqlı tütək. 

Əfv edin, gəncliyin xoş gılıgları, 
Şairim çox sevir sıx şamlıqları. 
Sevir sükunətdə yalnız qalmağı, 
Ulduza, mehtaba baxıb dalmağı, 
Göylərin qəndili Ay işığında, 
Soxulub axşamın qoynuna biz də, 
Ələmlər, həsrətlər gənc qəlbimizdə 
Ağladıq gecənin yaraşığında!.. 
İndisə Ay baxır gözlərimizə, 
Tutqun fənər kimi görünür bizə. 

Daima diqqətli, daima ciddi, 
Daima şad, gülən bir səhər kimi, 
Bir şair qədər də sadədil idi, 

Ruha xoş gəlirdi busələr kimi, 
Göylərə bənzəyən o mavi gözlər, 
O yumşaq hörüklər, məzəli sözlər, 
O avaz, tərpəniş, o zərif bədən 
Bütün Olqadadır... Gündə rast gələn 
Adi romanlara baxsanız əgər, 
Mənim də bir zaman sevə bildiyim, 
Bəzən xəyalıyla deyib-güldüyüm, 
Olqanın bu əksi sizə rast gələr. 
Möhtərəm oxucum, icazə versən, 
Böyük bacısından danışaram mən. 


XXIV 


Tatyana adlanır deyəcəyim qız, 
Bu ad könlümüzə düşəndən bəri, 
Bu adla ilk dəfə parlayır yalnız 
Romanın bu zərif səhifələri. 

Nə olsun? Doğmadır, əzizdir bu ad, 
Bu adla bağlıdır əski bir həyat, 
Uzaq bir keçmişin xatirələri. 

O günlər arxada qalandan bəri, 
Etiraf edək ki: bizim zövqümüz 
Adları korlamış hey gələ-gələ, 
(Şeirlər haqqında demirəm hələ), 
Hələ də həsrətik maarifə biz, 

O təsir etməmiş gənc nəslimizə, 
Quru yırğalanmaq qalmışdır bizə. 

$ XXV 

Beləcə, Tatyana o adlanardı. 
Onda bacısının nə gözəlliyi, 

Nə də al yanaqlı saflığı vardı, 

Nə də ki, o şıltaq qız dəcəlliyi. 
Pərişan, kirimiş, düşünərdi tək, 
Ahu baxışları daima ürkək. 
Kənar dolanardı, kənar gəzərdi, 
Doğma evlərində yada bənzərdi. 
O, öz atasına, öz anasına 
Bilməzdi özünü şirin salmağı, 
Uşaqlarla gəzib ləzzət almağı, 
Atılıb-düşmayi sevməzdi əsla. 
Çox zaman bu sakit, bu nəşəsiz qız 
Pəncərə önündə durardı yalqız. 





XXVI 


Qızcığın ta beşik vaxtından bəri 
Dalğınlıq səmimi rəfiqəsiydi, 
Onun qanadlanan xəyal şəhpəri 
Kəndistan yerinin mənzərəsiydi. 
Nə gündüz, nə də ki, bir gecəyarı 
İynə görməmişdi ağ barmaqları, 
Zilləyib parçaya yorğun gözünü, 
Dizləri üstündə kətan, bezini, 
İpək naxışlarla hörməzdi bəzən. 
Kübar məclisinin öz adəti var: 
Gəlin oynadaraq bizim uşaqlar 
Nəzakət öyrənir ta körpəlikdən. 
Qoyub gəlinləri qarşıya bir-bir 
Ana dərslərini hey təkrar edir. 

Oyuncaq gəlini bu yaşda belə, 
Tatyana almazdı əlinə bir dəm. 
Şəhərdən, modadan gəlinlərilə 
Bir söhbət açmazdı bu sakit sənəm. 
Yabançıydı qıza bu əyləncələr. 
Qışın soyuğunda uzun gecələr 
Qorxunc nağıllara sakit dalardı, 
Onlara qəlbiylə məftun olardı, 
Olqa gəlinlərlə oynasın deyə, 

Bu rəfiqələri ixtiyar nənə 
Topladığı zaman bir göy çəmənə, 
Tanya qarışmazdı o mərəkəyə, 
Sıxardı ruhunu oyun dəsətəsi, 
Onların qışqırıq qoparan SƏSİ. 


XXVIII 


Solğun üfüqlərin köksündə tək-tək 
Ulduzlar dağılıb tökülən zaman, 
Səhər müidəsini verəndə külək, 
Ağaran dan yeri sökülən zaman, 
Tatyana eyvana gələrək yalnız, 
Doğan səhərləri qarşılardı qız. 

Qış vaxtı gecələr çox uzananda, 
Qaranlıq kölgələr düşən zamanda 
Soxulub avara bir səssizliyə, 
Tənbəl Şərq hələ də mürgüləyərkən 
Tanya oyanardı hamıdan erkən, 
Mənalı gözləri dalardı göyə, 
Adətkar olduğu bir vaxtı vardı — 
Şam hələ sönməmiş qız oyanardı. 

Bilin ki, tez düşdü həvəsi onun 
Zamanın tanınmış romanlarına, 

O məftun olmuşdu ədib Russonun, 
Bir də Riqardeonun yalanlarına 
Atası sadəydi, qüruru da yox, 

Bu əsrə gəlməkdə gecikmişdi çox. 
Kitabda görməzdi heç də bir ziyan, 
Onları çevirib açmazdı bir an. 
Oyuncaq sayardı o, kitabları, 
Gızının yastığı altında bəzən 

Gizli bir sirr ilə, o mürgüləyən 
Cildlərin qeydinə qalmazdı, barı... 
Ona bənzəməzdi qadını fəqət, — 
Ədib Riçardsona! vurğun təbiət. 





XXX 


Nə qədər sevsə də, o, Riçardsonu, 
Demə ki, oxuyub vəcdə gəlirdi. 
Güman etməyin ki, Orandisonu 
Lovlasdan yuxarı tuta bilirdi, 
Moskva şəhrində keçmişdə ona 
Knyajna — əmisi qızı Alina 

Tez-tez danışardı hey Riçardsondan. 
O zaman, razılıq almamış ondan 
Nişan taxılmışdı, adamı vardı. 
Qızsa başqasını sevərdi candan, 
Ağlına, qəlbinə vurulub haman, 
Ərdən çox onunla maraqlanardı. 
Həmən Grandison yaşardı frant 

O qumarbaz idi, özü də seriant. 


1 Riçardson — XVIII əsr ingilis yazıçısı. “Qrandison” və “Klarisa Qarlou” 
romanlarının müəllifi. 

XXXI 


Qız Qrandisontək özü hər zaman 
Son modaya görə bəzənərdi hey. 
Onu başqasına verdilər haman 
Rəyini bilmədən, sormadan bir şey. 
Dərdi, fikirləri dağılsın deyə, 

Onu alan kimi, öz kəndlərinə 
Apardı tədbirli, ağıllı əri. 

Bir Allah bilirdi — onun günləri 
Orda necə keçir. Əvvəl ağladı. 
Boşanmaq istədi ərindən. Fəqət 
Sonra təsərrüfat, bir də təbiət 
Onu da özünə çəkib bağladı. 
Göyün bəxş etdiyi insan adəti 
Yerdə əvəz edir hər səadəti. 


XXXII 


Onun bu çıxılmaz, hər şeydən üstün 
Dərdini get-gedə ovutdu adət, 
Hirsleri soyuyub getdi büsbütün, 
Yeni bir ixtira tapdı, nəhayət. 

İşlə bekar vaxtı fərq edən qadın 
Ərinin üstündə hakim olmağın 
Sirrini axtarıb tapdı bu zaman, 

İşlər də yoluna düşdü durmadan. 
At minib gəzərdi işin üstünü, 

Qışa hazırlardı duzlu göbələk, 

Evin də xərcini özü çəkərək, 
Hamama gedərdi hər şənbə günü, 
Xidmətçi qızları döyərdi yaman 
Ərindən heç bir şey xəbər almadan. 

+ XXXIII 
toe 


Bəzən də qızların söz albomuna 
Qəlbinin qanıyla yazardı bir şey. 
O, Praskovaya deyib Polina, 
Uzada-uzada danışardı hey. 
Canına darca bir korset taxaraq, 
Bizim rus “N”yini burnunda yumşaq 
Fransız “N”yitək deyərdi hər an. 
Fəqət tez soyudu bu qaydalardan, 
Korseti, albomu, o Polinanı, 

Şeir dəftərini unutdu həmən, 
Yenə qaydasına düşüb, yenidən 
Akulka çağırdı o, Selinanı. 
Nəhayət, dəyişdi hər gərəyini, 
Gecə paltarını, baş ləçəyini. 





XXXIV 


Əriysə ürəkdən sevərək onu, 
Gördüyü işlərdən saymaz keçərdi. 
Ona tapşıraraq öz var-yoxunu 
Özü bir xalatda yeyib-içərdi. 
Həyatı sakitcə keçərdi, demək; 
Axşam toranlığı sinə gərərək, 
Qaranlıq düşəndə, alışanda şam, 
Arabir qonşular, tanışlar axşam 
Yığışıb gələrdi söhbət etməyə. 
Burda dərdlərini bölüşərdilər, 
Bəzən qeybət vurub gülüşərdilər, 
Gaçardı Olga da samovar deyə. 
Sonra şam verilir, vaxt keçir yenə, 
Qonaqlar dağılıb gedir evinə. 

XXXV 


Mehriban keçmişin hər təsəllisi, 
Qaydası qalmışdı bu dinc həyatda, 
Bişərdi yağlıca rus fəsəlisi 

Pəhriz adətləri tutulan vaxtda. 
İldə iki dəfə pəhriz etməyi, 
Vəsmə mahnısını, yallı getməyi, 
Bir də yelləncəyi sevərdilər. Bax: 
Troitsa! günündə əsnəyərək xalq, 
Ellik duasına qulaq asanda 
Gözünü isladıb ağlardı bir az, 
Onlara havatək lazımdı kvas. 
Evlərinə qonaq gələn zamanda 
Açılardı təmiz, böyük bir süfrə 
Yemək verilərdi rütbəyə görə. 


XXXVI 


Beləcə, qocaldı onlar büsbütün. 
Yaşadı ömrünü qocayla qarı. 
Qocanın üzünə açıldı bir gün 
Məzarın, ölümün sərt qapıları. 

O getdi rəhmətə nahardan qabaq. 
Körpələr ağladı matəm tutaraq. 
Vəfalı qadını, dostu, yoldaşı 

Axıtdı üstündə acı göz yaşı. 
Düşdü qucağına yaş torpaqların 
O insaflı ağa, o sadə vicdan. 

Bu sözlər oxunur məzar daşından: 
“Günahkar bir bəndə Dmitri Larin 
Bir Allah quludur, briqadirdir, 

Bu daşın altında ruhu dincəlir”. 


1 Troitsa — Troitsa bayramı (xristian dini bayramlarından biri) 

+ XXXVII 
toe 


Vladimir Lenski vətənə yetdi, 
Qonşunun bu həqir abidəsini 

Öz ana yurdunda ziyarət etdi, 
Düşündü keçmişin xatirəsini. 

Quru torpağına köks ötürərək, 

Poor Yorick — söylədi inləyən ürək: 
“Onun qucağında böyümüşəm mən, 
Çox vaxt oynamışam ta körpəlikdən 
Mərhumun Oçakov medalı ilə. 

Mənə bəlgəmişdi Olqanı, heyhat, 

O günü görmədi... sönən bu həyat”. 
Səmimi bir qəmlə gələrək dilə 
Vladimir burdaca düşünüb dərhal 
Mərhumun adına yazdı madriqal!. 





XXXVIII 


Ata-anasını anıb burdaca, 

Pərişan yazılı məzar daşını 
Hörmətlə yad etdi. Quru torpağa 
Axıtdı həsrətli o göz yaşını. 
Ömrün şırımları içində, heyhat. 
Bitən sünbül kimi göyərən həyat 
Boy atır, yetişir sonra məhv olur 
Qədərin gizli bir hökmüylə solur. 
Yerinə göndərir başqalarını, 

Bizim nəsillər də belədir, əlbət! 
Boy atan, qaynayan o gənc təbiət 
Qəbrə sıxışdırır babalarını 

Bizim nəvələr də, döndükcə rüzgar, 
Bizi yer üzündən sıxışdırarlar! 


1 Madriqal — mədhiyyə xarakterli qısa şeir 

XXXIX 


Hələlik siz için bu nəşələrdən, 

Bu yüngül həyatla məst olun, dostlar! 
Ömrün heçliyini anlamışam mən, 
Ona az bağlıyam, az nisbətim var, 


Hər bir əlamətə göz yummuşam mən. 


Ancaq ürəyimi oynadır bəzən 
O uzaq arzular, uzaq ümidlər, 
Dünyada məndən də sadə bir əsər 


Qalmamış gedərsəm, mənə dərd olar. 


Yaşayıb, yazıram tərif üçün yox. 
İstərdim bu yazıq taleyim az-çox 
Dünyada hörmətlə qalsın yadigar... 
Mənim də adımı yad edən hər kəs 
Məni də dost kimi ansın bir nəfəs! 


XL 


Bəlkə, bir ürəyi isidə o da, 

Görək bu taleyim göstərər nələr; 
Bəlkə, ölməyəcək qoca dünyada 
Mənim də yazdığım sözlər, qitələr. 
Bəlkə də, (bu xoş bir ümiddir ancaq) 
Gələcək bir cahil mənə baxaraq 
Şöhrətli əksimi nişan verəcək; 

Bu da şair imiş — o söyləyəcək, 

Al təşəkkürümü, qəbul elə son, 
Sən, ey aonidlerin! pərəstişkarı, 
Bir də, xəyalımın yaratdıqları 

Nə varsa, onlara hörmət bəsləyən, 
Qoca çələngini oxşayıb əvvəl, 
Sonra sığallayan, ey lütfkar əl! 


o | Aonidlər — qədim yunan mifologiyasına görə incəsənətə hamilik edən 
ilahələrdir. Sən, ey aonidlərin pərəstişkarı — şeir, incəsənət həvəskarları 

5 11 fəsil 


Elle était, t'elle, elle et alt amoureuser. 
Malfilvtre 





“Haray, şairlərin haray əlindən” 
“Onegin, əlvida, vaxt ötüb keçir”. 
“Səni saxlamıram, ancaq bir de, sən, 
Bir de, axşamların hayanda keçir?” — 
“Larinlər evində”. — “Bu çox gözəldir. 
Bağışlal Görünür, asan əməldir 
Orda gecələri fənaya vermək?” 
“Qətiyyən”, — “Anlaya bilmirəm gerçək, 
Qoy mən sənə deyim onlarda nə var, 
Əvvəl (haqlıyammı?) bunu söylə sən. 
Sadəcə, özü də çox qonaqsevən 

Bir rus ailəsi, hey danışırlar 
Yağışdan, kətandan, nə bilim nədən, 
Şirin mürəbbədən, bir də tövlədən...” 


Il 


“Burda görməyirəm heç bir yamanlıq”. 
“Dostum, sıxıntıdır yamanlıq, bil sən”. 
“Ruhuma xoş gəlir ailə, artıq 

Sizin məclislərdən iyrənirəm mən: 
Çünki ailədə”... — “Şeirdir yenəl 

Di bəsdir, əzizim, Allah eşqinə. 
Demək, sən gedirsən, təəssüf olsun, 
Hə, bir də Lenski, söylə, o uzun, 
Tükənməz eşqiylə səni ağladan, 

O qələm dindirən, xəyal küsdürən, 


1 “О bir qızdı, o, aşiq olmuşdu” Malfilatr ((ran.) 

O sənət pərisi Fillidanı! mən 
Görə bilərəmmi?” — “Çox şadam, inan!” 
“Bəs nə vaxt?” — “İndicə. Bilirəm, gülər 
Bir üzlə bizləri qəbul edərlər. 


Ill 


Gedək” — 

Atlarını çaparaq dostlar, 

Mənzilə çatdılar. Burda qonaqcıl 
Keçmişin ən ağır qulluqları var. 
Açıqdır hər ürək gələn qonaqçın. 
Ziyafət qaydası birdir bu yerdə: 
Mürəbbə verilir nəlbəkilərdə, 
Masanın üstünə qoyulur birər 
Mərsin sularıyla mumlu küpələr. 


İV 


Kəsəcə bir yolla onlar çaparaq 

Öz mənzillərinə uçurlar yenə. 

İndi də, xəlvətcə qulaq asaraq, 

Biz də bələd olaq söhbətlərinə. 
“Onegin, nə var ki? Hey əsnəyirsən?” — 
“Vərdişdir, Lenski”. “Ancaq indi sən, 
Deyən, çox dərdlisən”. — “Yox, birik elə, 
Andryuşkal Qaranlıq çökmüşdür çölə, 
Tez ol, tezl Səyirdib çıxaq bir yanal 

Bu yerlər nə qədər səfehdir, gör birl 
Larina, doğrudan, sadə görünür, 
Mehriban qarıdır, çox baxdım ona, 


1 Fillida — sentimental şeirlərdəki qız adlarından biri 

$ Çox içdim ordakı mərsin suyundan, 
toe . l 
Qorxuram: bir bəla gəlməsin ondan. 





V 


Söylə, hansıydı bəs onun Tatyana?” 
“Svetlana kimi daima yalqız, 
Pərişan, kirimiş, çəkilib yana, 
Pəncərə önündə tək əyləşən qız”. 
“Yoxsa kiçiyinə bənd olmusan sən?” 
“Nə var ki?” — “Seçərdim o birini mən, 
Sən kimi bir şair olsaydım, heyhat. 
Olqanın üzündə yoxdur bir həyat, 
Bənzəyir Vandikin Madonnasına.! 
Özü dəyirmidir, həm də qırmızı, 
Olqa — Larinlərin o kiçik qızı 
Bənzəyir gic göydə o, səfeh Aya”. 
Soyuq qarşıladı Vladimir bunu, 
Dinib-danışmadı heç yol uzunu. 


VI 


Onegin, Larinlər ailəsinə 

O ilk gəlişilə çox təsir etdi. 
Bütün qonşuların ağzında yenə 
Ara söhbətləri, sözləri getdi. 

Bu zənnin dalınca gəldi başqası 
Yenə xısınlaşıb, dörd bir tərəfdən 
Nələr uydurdular, bilsəniz, nələr! 
Günahsız keçmədi mühakimələr, 
Nişanlı saydılar onları əlan. 

Bir çoxu söylədi: “Toy başlanacaq, 
Hələlik təxirə salınmış ancaq 
Modalı üzüklər olmadığından”. 


1 Vandikin Madonnası — XVII əsrdə yaşamış məşhur Hollandiya rəssamı 
Van-Deykin (Van Dikin) çəkdiyi Madonna (Məryəmin şekli) 

Ancag Lenskinin toyuna onlar 
Çoxdan vermişdilər qəti bir qərar. 


VII 


Tatyana hirslənir, qızırdı, əlbət, 
Saydığım bu quru şayiələrdən. 
Qərib bir sevinclə özü də fəqət 
Bunları düşünüb dururdu bəzən. 
Zaman yetişdi ki, o da sevərək, 
Oynadı ruhunda odlu bir dilək. 
Yaş torpağa düşən dənlər, əslində, 
Göyərir, canlanır bahar fəslində. 
Bu yetkin qızın da xəyalı kövrək 
Dərdlərlə, nazlarla alovlanaraq, 
Eşqə susamışdı, qədərə bir bax. 
Çoxdan bu həsrətlə döyünən ürək 
O gənc sinəsinə sığmırdı inan, 
Kiminsə yolunu gözləyirdi can. 


ми 


İstədiyi oldu. Eşqə düşdü gız, 

Dedi: gözlədiyi özüdür ki, var! 

İndi gecə-gündüz, hey vaxtlı-vaxtsız, 
Tək onu düşünüb, onu xatırlar. 
Sehrli bir qüvvə hər zaman, hər an 
Bu mehriban qıza söz açır ondan. 
Nə xoş bir əlaqə, nə xoş bir söhbət. 
Nə qulluqçuların etdiyi xidmət 
Könlünü açırdı, nə ev işləri. 

Gələn qonaqları dinləməyir qız, 
Baxıb lənətləyir onların vaxtsız, 

Bu gözlənilməyən gəlişlərini. 

Sıxır Tatyananı ev qonaqları, 

Hey uzun-uzadı oturmüagları. 

£ x 
... 


İndi, bax, nə qədər huşla, diqqətlə 
Oxuyur nəşəli xoş romanları. 

Nə qədər canlı bir məftuniyyətlə 
İçir azdırıcı ağ yalanları. 

Xəyalın ən məsud dqüvvələrilə 
Canlanan xilqətlər hey gəlir dilə: 
Yuliya Volmarın sevdiyi o yar, 

Bir də Malek-Adel, bir də de-Linar, 
İztirablar çəkmiş, rahatsız Verter!. 
Misilsiz Qrandison ki, hər bir zaman 
Onu oxuyanda yatırıq haman. 
Oynayır onlarla gənc xəyalpərvər, 
Onlar bir surətdə birləşir yenə, 
Onegin görünür hey gözlərinə. 





X 


Özünü, sevgili müəlliflərin 

Qız qəhrəmanları Klarisa, bir də 
Yulya və Delfina duyaraq dərin, 
Tatyana səmirsiz, boş meşələrdə, 
Gəzir qorxulu bir kitabla yalqız. 
Kitabda axtarır, tapır yazıq qız 

Öz can yanğısının xəyallarını, 

O dolğun qəlbinin suallarını. 
Özgənin kefini, dərdini Tanya 
Dərin bir hüzn ilə mənimsəyərək, 
Özünü unudur. Coşan bir ürək 
Məktub pıçıldayır qəhrəmanına. 
Lakin kim olsa da bizim qəhrəman, 
Yalnız Qrandison deyildir, inanl 


1 Verter — V.Getenin “Gənc Verterin iztirabları” romanının qəhrəmanı 

XI 


Vaxtilə, təbində gözəl bir ahəng, 
Yüksək təbiətli sənətkar vardı, 
Bizə kamilliyin nümunəsitək 

Öz qəhrəmanını o tanıdardı. 

Hər an, ədalətsiz təqib olunan 
Gözel insanları sevərək haman 
Onları idraklı, həssas yazardı, 
Onların özü də cazibədardı. 

Bir saf ehtirasla alovlanaraq, 

Hər vaxt həyəcanlı, coşqun qəhrəman 
Hazırmış daima keçsin canından. 
Əsərin sonuna baxsaydın, ancaq 
Bədəməl daima cəzalanardı, 
Xeyrinsə şərəfi, şöhrəti vardı. 


XII 


İndi şüurları gaplamış duman, 
Mürgülədir bizi əxlaq dersleri. 

İndi qəbahəti sevir hər roman, 
Qəbahət hökmünü verəndən bəri. 
Britaniya şeirinin əfsanələri, 

Ayıldır yuxudan cavanələri. 

İndisə onların məbədgahıdır 

Hər zaman düşünən o dalğın Vampir, 
Ya Melmot, — o da ki, bir qaraqabaq 
Ya əbədi cuhud, ya da ki, Когзаг", 
Yaxud da daima sehrli Sboqar, 

Şair Lord, Bayron da şıltaqlanaraq, 
Məyus romantizmə uydu “can” deyə, 
Uydu bir ümidsiz xudpəsəndliyə. 


1 Korsar — Bayronun “Korsar” poemasının qəhrəmanı, dəniz qulduru 

+ XIII 
toe 


A dostlar, nə məna danışsam da mən? 
Bəlkə də, hökmünü göylər verəcək. 
Bütün şairliyim çıxıb əlimdən, 
Qəlbimə başqa bir iblis girəcək, 
Qorxub, çəkinməyib zəhmli Febdənl" 
Sadə nasirliyə enəcəyəm mən. 

Bu şən qürubumu qaplar o zaman 
Qədim bir ahənglə yazdığım roman. 
Dünyanın zülmünü, cinayətini 
Təsvirə keçmərəm o zaman mən də. 
Sizə nəql edərəm yeri gələndə 
Rusların ailə rəvayətini, 

Eşqin könül çalan röyalarını, 

O keçmiş əyyamın sevdalarını. 





XIV 


Atanın, əminin qoca yaşında 
Sadə sözlərini nəql edib bir dəm, 
Cökələr yanında, bulaq başında 
Duran uşaqları təsvir edərəm. 
Bədbəxt qısqanclığın sirdaşlarını, 
Vüsalın bəxtiyar göz yaşlarını, 
Hicran çəkənləri birləşdirərəm. 
Nəhayət, onlara əklil verərəm, 
Düşüb sevgilimin dizinə bəzən, 
Ruhunu söhbətə, sözə tutduğum, 
İndisə, indisə o unutduğum 
Pərişan eşqimi anıb yenidən, 

O qızğın nazları xatırlayıram, 
Yazıq ki, onları keçmiş sayıram. 


R 1 Feb — Appolon, qədim yunan mifologiyasında günəş Allahı, incəsənətin 
amisi 

XV 


Əzizim Tatyana, gözüm Tatyana, 
Göz yaşı tökürəm indi səninlə, 

O qədir bilməyən zalim insana, 
Sən öz taleyini verdin əlinlə. 


Yox, məhv olacaqsan, əzizim, bilsən. 


Hələ kor ümidlər qucağında sən 
Ömrün nazlarını duyub bir zaman, 
Zəhərlər içərək arzularından, 
Toran bir səadət gəzirsən, ancaq, 
Daima izləyir səni xəyallar. 


Hər zaman, hər yerdə bir diləyin var: 


Xoşbəxt görüşlərə bir sığınacaql 
Bilirəm, qarşında səni azdıran 


O surət dayanmış hər yerdə, hər an. 


XVI 


Qovur Tatyananı ələmi-həsrət, 
Təklənib dərdlənir bağda o pəri. 
Qızın dizlərində qalmayır taqət, 
Torpağa zillənir dalğın gözləri. 
Qabarır sinəsi hey yana-yana, 
Alovlar sarılır yanaqlarına. 

Nəfəsi təngiyir, tutulur bu an, 
Bir gurultu qopur qulaqlarından. 
Gözləri parlayır... gecə gələndə, 
Duranda göylərin keşiyində Ay, 
Bülbül də zülmətdə, dilində haray 
Şaqraq ləhcələrlə cuşə gələndə 
Tatyana yuxuya getməyib hələ, 
Danışır astaca öz dayəsiylə: 

+ XVII 

“Bürküdür, ay nənə, dağılmış yuxum! 
Dur, aç pəncərəni, getmə yanımdan”. 
“Tanya nə vardır ki, nə olmuş, quzum?” 
“Kefsizəm, keçmişdən danış, nənəcan!” 
“Nə deyim, ay bala! Bir zaman mən də 
Az-çox saxlamışdım öz hafizəmdə 
Olandan-olmazdan, o bəd ruhlardan, 
Qızlardan, indisə keçdi o zaman. 
Bildiyim yadımdan çıxmışdı bütün, 
Axırda üz verdi mənə qocalıq, 

Çıxıbdı hamısı yadımdan artıq”, 
“Gizleme, can nənə! Bir danış bu gün, 
Danış yaşadığın keçmiş illərdən, 

Aşiq olmusanmı o vaxtlarda sən?” 





XVIII 


“Di boşla, Tanyacanl Söylətmə görək, 
Bizim vaxtımızda sevgimi vardı? 
Yoxsa bu dünyadan, qəzəblənərək, 
Rəhmətlik qayınanam məni qovardı”. 
“Bəs necə kəsildi o vaxt nikahın?” 
“Görünür, bu imiş əmri Allahın. 

O vaxt on üç yaşım olmuşdu tamam, 
Məndən də uşaqdı mənim Vanyam. 
Tamam iki həftə gəldi elçilər 

Bizim evimzə, beləydi adət. 
Xeyir-dua verdi atam, nəhayət. 
Qorxudan ağladım, məni boğdu tər, 
Saçımı hördülər, gözlərimdə yaş 
Nəğməylə kilsəyə yollandıq birbaş. 

Sonra apardılar özgə evinə... 

Qızım, sən ki mənə qulaq vermirsən”... 
“Ah, nənə, dərd boğur məni, can nənəl 
Ürəyim darıxır, rəhm elə bir sən; 

Az qalır hıçgırıb birdən ağlayam!..” 
“Görünür, kefsizsəm, göyərçin balam! 
İlahi! Sən qoyma balamı gözdən. 
Qızım, nə istəsən tələb et bizdən, 

Qoy çiləyim sənə müqəddəs sudan. 
Canında yanğı var”... “Xəstə deyiləm, 
Mən... mən... vurulmuşam... bildinmi, nenem!” 
“Yar olsun Allahım sənə, balacan!” 
Dayənin əlləri tir-tir əsərək, 

Qıza xaç çevirdi qaranlıqda tək. 


XX 


“Mən aşiq olmuşam” — söyləyir təkrar. 
İçindən yanaraq, qovrularaq qız. 

“Can balal Bəlkə də, bir azarın var?” 
“Mən aşiq olmuşam. Qoy məni yalgız!” 
Ay da xumar-xumar çıxıb otaqdan. 

Bu solğun gözələ baxır uzaqdan. 
Pərişan saçlan dağılmış lay-lay 

Baxır bu sevdaya xəstə üzlü Ay. 

Bir damla göz yaşı... parladı yenə, 
Qəmli cavan qızın qarşısında tək 
Dayanmış bir qarı, başında ləçək, 
Əynində bir uzun, köhnə nimtənə. 
Hər şey mürgüləyir sakit olaraq, 

Ayın işığından ilham alaraq. 

Tatyana boylanır məhtaba yerdən. 
Qəlbi uzaqlarda çırpınır ancaq... 
Başında bir fikir oyanır birdən... 

“Dur get, məni burda yalqızca burax! 
Qələm ver, nənəcan, kağız ver görək, 
Götür, masanı da bir az bəri çək! 
İndi yatacağam!” — O, yalqız qalır. 
Ətraf sükutdadır. Ay işıq salır. 
Tatyana yerində dirsəklənərək 

Yazır, fikrindəsə Yevgeni yalnız. 
Ölçüb-biçmədiyi bu məktubdan da 
Məsum bir gözəlin nəfəsi gəlir. 
Məktubu qurtarmış, hazırdır əlan... 
Tatyanal Sən onu kimə yazmısan? 





XXII 


Görmüşəm özünü məğrur tutaraq, 
Hər sözə yatmayan, ipə gəlməyən, 
Varlığı qış kimi soyuq və çılpaq, 
Ağlı yetişmeyen gözəlləri mən. 
Onları diqqətlə seyr edib dəm-dəm, 
Təşəxxüslərinə heyrət etmişəm. 
Etiraf edim ki, qaçdım onlardan. 
Cəhənnəm yazısı gördüm o zaman 
Onların üzündə, dəhşətə bir bax: 
Məndən birdəfəlik kəs ümidini, 
Onlarda görmədim sevgi təlqini. 
Onlar qorxutmadan zövq alır ancaq. 
Bəlkə də, Nevanın sahilində siz 

Bu cür qadınlara rast gəlmişsiniz. 

Qəribə insanlar görmüşəm, gerçək. 


“Gözəllər içində bir mənəm” — deyə, 


Özünü hər kəsdən artıq sevərək, 
Enməmiş tərifə və iniltiyə. 

Onları vəsf edib desək müxtəsər: 
Amansız ürəkli haman afətlər, 
Ürkək məhəbbəti qorxutmuş əvvəl, 
Sonra şirnikdirib demişlər: gəl-gəl! 
Sadə bir təəssüf göstərib bəzən, 
Dindirmiş aşiqi quru nəfəslə, 

Ya da ki, uydurma bir incə səslə. 
Gənc aşiq bunlara aldanıb həmən, 
Yenə də eşq ilə qaynayıb-coşmuş, 
Yenə o afətin dalınca qoşmuş. 


XXIV 


Neçin təqsirlənsin Tatyana, neçin? 
Ona görəmi ki, o sadə vicdan, 

O xəyal vurğunu, məsum göyərçin 
Ömründə kimsəyə satmayıb yalan, 
İnanır qədərə, deyil bir afət. 

Ona görəmi ki, o xoş təbiət 
Qəlbinin quludur, eşqi-əyandır 

Ki, insan oğluna tez inanandır, 

Ki, onun vergisi göydən gələrək, 
Gözündə rəqs edir uçqun xəyallar, 
Kəskin bir əqli var, iradəsi var, 
İncədir, odludur ondakı ürək? 
Doğrudanmı, ona əfv etməzsiniz 
Ehtirasdan doğan yüngüllüyü siz? 

Afət qadınların soyuqdur qəlbi 
Tatyana eşqinə bağlanır canla. 
Şübhəsiz, mehriban bir uşaq kimi 
Eşqə könül verir əhd-peymanla. 
Deməyir: gözləyək, sonraya qalsın, 
Eşqin qiyməti də artıb çoxalsın, 
Ən düzü, tor quraq aşiqə səssiz: 
Əvvəl ümid verib, vaxt keçirək biz, 
Sonra qərarsızlıq içində qalan 

O qəlbi incidib sındıraq, həmən 
Qısqanclıq oduna yanaq yenidən, 
Yoxsa nəşəmizdən tez doyar oğlan, 
Əsirkən parçalar zəncirimizi, 

Bir hiylə uydurub tərk edər bizi. 





XXVI 


Hələ çətinlik var qarşımda bu gun: 
Vətən qeyrətini mən gözləyərək, 
Tatyana yazdığı məktubu bütün 
Bizim rus dilinə çevirəm gərək. 
Çünki rusca onun savadı azdı, 
Bizim jurnalları heç oxumazdı. 

Öz ana dilində danışan zaman 
Çətinlik çəkərdi Tatyana hər an. 
Ona fransızca olmuşdu vərdiş, 
Neyləsin? Deyirəm, yenə də təkrar, 
Hələ də eşqini bizim xanımlar 
Doğma rus dilində bəyan etməmiş, 
Hələ də bu bizim məğrur dilimiz 
Məktubda işlənmir, bunu bilin siz. 

Bilirəm: təkidlə deyirlər bu dəm, 
Goy rusca oxusun xanımlar bele! 
Onları təsəvvür edə bilmərəm 
“Blaqonamereniy” jurnalı ilə 
Deyin, şairlərim, deyin aşkara, 

O incə xilqətli xuramanlara 
Şeirlər yazaraq gizli-gizli siz, 
Bütün qəlbinizi ithaf etdiniz? 
Fəqət əsrimizin hər bir gözəli, 
Doğma rus dilini çətin oxuyan 
Xanımlar, düzünü deyin, o zaman 
Təhrif etmədimi o qəşəng dili? 
Onların ağzında yadlar lisanı 
Doğma olmadımı — tutub hər yanı. 


XXVIII 


Allah gətirməsin, görüm başıma 
Ki, balda, yaxud da artırmada, şıq 
Sarı şal seminarist çıxa qarşıma, 
Ya da ki, təsəkli bir akademik. 


Təbəssüm bilməyən dodaq kimi mən 


İçində bir sərfi səhv görünməyən 
Rus dilini, düzü, sevməyirəm heç. 
Mənim acığıma, bəlkə də, tez-gec 
Bizim gözəllərin bu yeni nəsli 
Çıxan јигпаПага acıyıb həmən, 
Sərfə alışdırar bizi yenidən, 
Canlanır yenə də şeirin öz dili. 
Mənsə baş qoşmayıib bu cür işlərə, 
Sadiq qalacağam o keçmişlərə. 

Qələt, ehtiyatsız kəkələyərək, 

Qırıq tələffüzlər işlədilirkən, 

Yenə əvvəlkitək sinəmdə ürək 

Əsib titrəyəcək, bilin, yenidən. 
Peşiman olmağa yox məndə hünər, 
O Bogdanoviçin! sənəti qədər, 

Bir də gəncliyimin günahlarıtək 
Mənə qallisizm” şirin gələcək. 

Artıq kifayətdir. Söz verdim bayaq 
O dilbər gözəlin məktubuyla mən 
Məşğul olmalıyam. İndi vədədən 
Boyun qaçırmağa hazıram, bir baxl 
Parni’, incə ruhlu qələminlə sən, 
Bizim vaxtımızda düşmüsən dəbdən. 





XXX 


Ey keflər, sevdalar aşiqi, bir an 
Yanıma buyurub duysaydın məni, 
Kiçik bir ricamla, mən də bu zaman. 
Əzizim, narahat edərdim səni. 
Ehtirasla coşub-qaynayan qızın 
Yad dildə yazdığı sözləri, özün, 
Versəydin düzəldib şirin nəğmətək. 
Hardasan? Özünü bir yetir görəkl 
Bu haqqı hörmətlə sənə verirəm. 
Pərişan qayalar arasında tək, 
Bütün təriflərdən üz döndərərək, 
Fin səmalarının altında bu dəm 
Kimsəsiz dolaşır o, dörd bir yana, 
Mənim bu naləmsə çatmayır ona. 


1 Boqdanoviç — XVIII əsr şairi 
2 Qallisizm — Fransız dilindən götürülən, düzgün olmayan ifadələr 
3 Parni — XVII əsr fransız şairidir, çoxlu aşiqanə şeirlərin müəllifidir. 

Tanyanın məktubu qarşımdadır, baxl 
Müqəddəs tuturam mən onu candan, 
Gizli bir dərd ilə hey oxuyaraq, 

Doya bilməyirəm, doğrusu, ondan. 
Kim təlqin eləmiş bu saf qızlığı? 

Bu ruha xoş gələn sayqısızlığı? 

Ona, bu xoş lafı kim etdi təlqin? 
Nədir o qızdakı döyünən qəlbin 

Gah şirin, gah acı keçən söhbəti? 
Başa düşməyirəm bunu, doğrusu. 
Bir yarımçıq, zəif tərcümədir bu, 
Canlı bir şəklin solğun surəti, 

Yaxud bildiyimiz Freyşits! oyunu 
Qorxaq talibələr oynamış bunu. 


TATYANANIN ONEGİNƏ 
MƏKTUBU 


“Mən yazıram sizə — neyləyim artıq? 
Yenə söyləyəcək bir sözümmü var? 
Bilirəm, sizdədir indi ixtiyar, 

Cəzanız olsa da etinasızlıq. 

Fəqət, bu qismətsiz taleyimə siz 
Ban, bir damlacıq rəhm eləsəniz, 
Meni atmazsınız — deyirəm — əlbət. 
Gabagca kirimek istedim, feget, 


Barı, həftədə bir gəlib üz-üzə, 
Doğma kəndimizdə görərik sizi, 
Sakit dinləyərək söhbətinizi. 
Arada bir söz də andırıb sizə, 
Gələcək görüşün fikrinə qalmaq, 
Gecali-gündüzlü xəyala dalmaq 


| "Freyşits” (düzü “Freyşüts”) — Veberin XIX əsrin əvvəlində yazılmış 
“Sehrli atıcı” operasının almanca a 

$ Ümidi qəlbimdə yansaydı bir an, 
soo z 
Oz həya pərdəmi açmazdım, inan! 


Tərk insansınız deyirlər, ancaq, 

Sizi darıxdırır, bu hicra bucaq, 
Bizsə... dəbdəbəli, şöhrətdən kənar, 
Sizə bir sadədil hörmətimiz var. 
Bilmirəm heç hardan gəldiniz bizə? 
Görünməsəydiniz bu kənddə əgər, 
Nə mən rast gələrdim ömrümdə sizə, 
Nə də rast gələrdi mənə bu qəmlər 
Dadmazdım sevginin ilk hicranını, 
Sınaqsız qəlbimin həyəcanını 
söndürüb (bəlkə də, nə bilək bunu?), 
Tapardım ömrümün könül dostunu, 
Mən də namuslu bir qadın olardım. 
Analıq mehrinə sadiq qalardım. 


Xeyr! Başqasına mən bu dünyada 
Könlümü tapşıra bilməzdim, əslal 
Bunu qədər yazmış mənə əzəldən, 
Bu göyün əmridir, səninkiyəm mənl 
Budur, bax, doğru bir görüş eşqinə 
Bu həyatım sənə girovdur, inanl 
Səni uca Tanrım göndərmiş mənə, 
Mənim qəbrə qədər bir qorucumsan. 
Mənə röyalarda göründün həmən, 
Gözə görünməyən sən oldun əzizl 
Lətif baxışların axdıqca səssiz, 
Tükəndi taqətim, getdi əlimdən. 
Ruhuma xoş səsin axdı, xeyr, bu, 
Əsl həqiqətdi, deyildi yuxu. 

Səni görən kimi tanıdım, inan, 
Keyidim, tüstülər çıxdı canımdan, 
Xəyallar içində səsləndim: odur! 

De, mon yoxsullara ol tutan zaman, 
Ya da ki, döyünən qəlbin derdini 
Soyug dualarla ovudan zaman, 
Doğru deyilmidir, eşitdim səni? 

Bəli, söylədiyim o zaman, o an, 

De, sən deyilmiydin, ey əziz xəyal, 
Şəffaf qaranlıqda parlayıb dərhal, 
Başımın üstündə səssiz dayanan? 
Qulağıma deyib, ümidlər verən, 
Təsəllilər verən deyilmidin sən? 
Kimsən, Cəbrayılım sənmisən, yoxsa? 
İnsanı azdıran cinmisən, yoxsa? 

Gəl, gəl məni qurtar bu şübhələrdən, 
Bəlkə də, hisslərə qapılıram mən. 
Bəlkə də, bunların hamısı boşdur. 
Qoy olsun! Qədərin dediyi xoşdur. 
Yol budur: bu yazıq taleyimi mən 
Sənə tapşırıram özüm bu gündən. 
Yetiş köməyimə, axır göz yaşım, 
Burda yalnızlıqdır ancaq yoldaşım. 
Yoxdur anlayanım. Düşəli dərdə 
Yoxdur bir munisim mənim bu yerdə. 
Şüurum yorulub, düşür qüvvədən, 
Diləyim dilimdə məhv olaram mən. 
İntizarındayaml Bir gözlə, barı, 

Oyat qəlbimdəki bu umudları. 

Gəl, ağır yuxumu al da, parçala. 
Heyhat!... Layiq olan bir danlayışlal 


Son sözüm! Zülmdür bunları saymaq, 
Həyadan, qorxudan ölürəm, bilsən. 
Sizdəki namusu zamin tutaraq, 

Ona tapşırıram həyatımı mən...” 

Tatyana ah çəkir, onun əlində 
Titrəyir həsrətlə yazdığı kağız, 

Bağlı zərf quruyur odlu dilində, 
Başını çiyninə doğru əyir qız. 

Dərd alıb, qəm satır pərişan mələk, 
O qəşəng çiynindən sürüşür köynək. 
Gecənin əhvalı getdikcə dönür, 
Ayın da işığı keçinib, sönür. 
Dumanlı dərələr açılır əlan. 

Bir yanda parlayır gümüş rəngli sel, 
Bir yanda çobanın tütəyi tel-tel, 
Oyadır kəndlini şirin yuxudan, 
Səhərdir, yatanlar oyanmış bir-bir, 
Mənim Tatyanamçün hamısı birdir. 





XXXIII 


Baxın, xəbərsizdir səhərdən hələ, 

Başını sallayıb, oturmuş yalqız. 

Yazdığı məktuba möhrünü belə 
Basmamış düşünən bu sevdalı qız. 

Bu dəmdə qapını açaraq asta, 

Qoca Filipyevna ona padnosda 
Çay-çörək gətirib, söyləyir haman: 
“Bəsdir, əziz balam, yatdığın, oyan. 

Ah, maral qızcığım, oyaqsan kil Can! 
Ah, körpə guşcuğum! Dünən gecə mən 
Nə qədər qorxmuşdum, doğrusu, səndənl 
Allaha çox şükür, sağ-salamatsan! 
Qalmamış axşamkı dərdin, möhnətin 
Lalə rəngi çalır sirin-sifətin”. 

“Ah! Dayə, mənə bir yaxşılıq göstər”. 
“Can bala, əmrini de görüm mənə” 

“Elə bilmə ... düzü... şübhədən əsər... 
Fəqət görürsən... Ah! Rədd etmə, nənəl” 
“Əzizim, bir Allah saxlasın səni.” 

“Eləsə, xəlvətcə göndər nəvəni, 

Alsın bu məktubu... çatdırsın ona... 
Bizim qonşumuza... Tapşır oğlana, 

Bir söz qaçırmasın ağzından, amanl 
Adımı çəkməsin yanında zinhar...” 

“Can qızım, de, kimə, qonşuda kim var? 
Görürsən huşsuzam indi, Tanyacan! 

O qədər qonşumuz vardir ki, hələ 
Yadımda qalmamış adları belə.” 


XXXV 


“Uf, nənə, sən ki lap dilbilməyənsən”. 
“Əziz ciyərparaml Qocaldım artıq, 
Ağlım da kütləşir, Tatyana, bilsənl 

Bir zaman var idi bizim ağalıq 


Əmrinin”... “Ah, nənə, ah nənə, eh... sən... 


Sənin ağlınımı soruşuram mən? 
Məktubdan deyirəm sənə, ay nənəl 
Onu...Oneginə...Tapşır nəvənə”. 
“Qocalıb, lap huşsuz olmuşam, guzum! 
Acığın tutmasın ciyərim, canım, 
Qayıtmaz bir daha dövrüm, dövranım. 
Nə oldu? Saraldın yenə, can qızım?” 
“Heç, nənə, bir daha söylətmə məni, 
Tez ol, dediyimtək göndər nəvəni”. 

Gün keçdi, bir cavab gəlmədi gerçək, 
Sabah da gəlmədi ondan bir xəbər. 
Tatyana saralır, həsrət çəkərək, 

Gözü yoldadır ki, bir cavab gələr. 
Olqanın aşiqi gəldi bu zaman, 

Evin sahibəsi soruşdu ondan: 
“Dostunuz hardadır indi, söyləyin, 

O, bizi tərk edib, unutdu, yəqin” 
Uçundu Tatyana tər tökə-tökə. 

“Bu günə söz verdi: “Gələrəm” deyə”, 
Üstəlik Lenski dedi dayəyə: 

“Poçt arabası gecikmiş, bəlkə”. 
Tatyana göz döyür bir xeyli müddət, 
Elə bil, eşidir ağır bir töhmet. 





XXXVII 


Toran qovuşurdu. Masa üstündə 
Axşam samovarı köpüklənərək, 
Başında bəzəkli Çin çayniki də, 
Buğlana-buğlana dəmlənirdi tək. 
Artıq, ətirli çay, rəngi də qara, 
Olqanın əliylə ağ fincanlara 

Axıb süzülürdü: bir nəfər uşaq 
Masanın üstünə qoyurdu qaymaq. 
Tatyana pəncərə önündə yalnız 
Soyuq aynalara nəfəs verirdi, 
Xəyallar içində köks ötürürdü. 
Tutqun aynalara barmağıyla qız 
Yazırdı ömrünün dərdi-dilini 
Müəzzəz Y ilə O venzelini. 

XXXVIII 


Bu vaxt inləyirdi qəlbi içindən, 

Məyus baxışları yaşlarla dolu. 

Birdən nal səsləri!.. Gız dönür həmən; 
Budur, yaxınlaşır... həyətə doğru 
Yevgeni. “Aman, ah!” Qız kölgələrtək 
Dəhlizdən dəhlizə tez yüyürərək, 
Eyvandan həyətə, ordan da bağa, 
(çdugca baxmadan heç sola, sağa, 
Keçib, ayaqlayır ilk ləkələri. 

Keçir xiyabandan göy çəmənləri, 
Qırır komalıqla yasəmənləri. 

Quş kimi süzərək çiçəklikləri, 

Goşur çay başına. Durduğu yerdən 
Skamya üstünə yıxılır birdən... 


XXXIX 


“Burdadır! Yevgeni, burdadır gerçek! 
Ay Allah! ağlına nə gəlmiş görən!” 
Qızcığazın ürəyi əzab çəkərək, 
Tutqun bir ümidlə döyünür, bilsən. 
Titrəyir, alışır canı bir müddət. 
Gözləyir, gəlmirmi? Eşitmir, fəqət. 
Bağda qulluqçular hey birər-birər 
Meyvə yığa-yığa nəğmə deyirlər. 
(Tapşırıq belədir, səbəbi də var: 
Ağa meyvəsini yığanda qızlar 
Meyvəni yeməsin deyə, ağızlar 
Nəğməylə, şərqiylə məşğul olurlar. 
Bu da kənd yerində olan hoqqalar. 
Kəndin də belə bir əyyarlığı var!) 

o QIZLARIN NƏĞMƏSİ 


A qızlar, nazlı qızlar, 
Şirin avazlı qızlar, 
Gülün, nəşələnin siz, 
Kef çəkib, əylənin siz! 
zadın nəğmənizi. 
Oğlanlar görsə bizi, 
Şərqilərlə bağıraq, 
Dəstəmizə çağırag! 
Gənc oğlan gələn kimi, 
Göz vurub gülən kimi, 
Oğlan gəlir, budur, bax, 
Deyib, yenə qaçışaq, 
Bu moruqdan, gilasdan 
Ataq onlara qəsdən. 
Deyək, yaxın gəlməyin, 
Yersiz-yersiz gülməyin. 
Qulaq asmayın bizə, 
Bizim qız nəğməmizə. 


XL 


Onlar oxuduqca, Tatyana yalnız 

O şaqraq səsləri dinləyir gendən, 
səbirsiz, qərarsız gözləyir ki, qız 
Getsin döyüntülər gənc ürəyindən, 
Solğun yanağını sarmış alovlar, 
Fəqət sinəsində döyüntülər var. 
Onun yanaqları daha da yanır, 
Odlanır, odlanır, yenə odlanır. 
Dəcəl bir uşağın əlinə düşən 
Al-əlvan qanadlı körpə kəpənək 
Beləcə çırpınır qanad döyərək, 
Yaxud, ovçu görən yazıq bir dovşan 
Qaçır tarlaların arasında tək, 

O zalım ovçudan tir-tir əsərək. 

XLI 


Nəhayət, qızcığaz köks ötürərək, 
Dərin bir hüzn ilə yerindən qalxır; 
Dönür xiyabana — qarşısında tək 
Dayanmış Yevgeni, o, qıza baxır. 
Onun baxışları parıldayaraq, 
Qorxunc xəyallara bənzəyir ancaq. 
Tatyana şaşırıb yerində durur, 

Elə bil, qızcığı ildırım vurur. 

Bu gün söyləmirəm nəticəsini, 
Yormayaq şairin, şeirin səsini, 


Bu uzun söhbətdən yorğunam, bilin. 


Bir az da dolaşıb nəfəs alım mən, 
Sonra danışaram yenə mətləbdən. 

z İV fəsil 


“La morale est dans La nature Jes choses”. 
Necker.! 





1. 1. 11, TV. V. VIVII 


Nə qədər az sevsək biz qadınları, 

O qədər asanca bəyənilərik. 

Bu yolla azdırıb yalnız onları, 

Hiylə torlarında boğa bilərik. 

Soyuq pozğunluğun, sevda fənnitək 
Şöhrəti aləmə yayılmış gerçək. 
Özündən dəm vurmuş hər yerdə, bilsən, 
Kef çəkib əylənmiş sevməyərəkdən. 
Qoca meymunlara layiqdir fəqət 
Mötəbər tutulan bu əyləncələr. 
Bununla babalar dövrü fəxr edər: 
Əskimiş Lovelas? şöhrəti, əlbət, 
Bütün şöhrətiylə o zamanların, 
Böyük pariklərin, dikdabanların. 


VIII 


De, kim usanmayır üzgörənlikdən, 
Hər sözü çeynəyir ağzında təkrar; 
Çoxdan inanılmış bir şeyə bəzən 
İnandırmag üçün kimdə həvəs var? 
Eyni etirazı kim alıb dilə, 

Hətta on üç yaşlı qızlar da, belə 

Nə olmuş, nə olan etiqadı, bir 
Xəyalla uydurub yıxmaq istəyir? 
De, kimi yormayır hədələr bir an, 
Dualar, yəminlər, gündə bir qorxu, 


1 “Əxlaq əşyanın təbiətindədir”. Nekker. 
2 Lovelas — ingilis yazıçısı Riçardsonun “Klarissa Qarlou” romanının qəhrəmanı 

Altı səhifəlik kağız uzunu 

Yazışlar, üzüklər, yalan və böhtan, 
Ana nəzarəti, o göz yaşları, 

Sonra da ərlərin ağır rəftarı? 


IX 


Belə düşünürdü Yevgeni, bilsən, 
Ömrünün bəxtiyar və gənc zamanı. 
Daşqın ehtiraslar içində bəzən 
Başsız şübhələrin oldu qurbanı. 
Həyat əzizləyib pozmuşdur onu, 
Birisi açmışsa onun könlünü, 
Başqa birisi də sındırmış, yazıq! 
Arzular yorğunu olmuşdur artıq, 
Bəzən də yüngül bir nailiyyətdən 
Usanıb doymuşdur. Səsdən, sükutdan 
Döyünən qəlbini dinləmiş hər an. 
Əsnədiyi zaman gülmüşdür qəsdən, 
Bu cürə yaşayıb bizim dünyada, 
Ömründən səkkiz il vermişdi bada. 


X 


Artıq gözəllərə könül verməyir, 
Keçinir, yaşayır indi birtəhər. 
Əgər rədd olunsa, heç inciməyir, 
Şad olur vəfasız çıxsa gözəllər. 
Dolanır onlarla həvəssiz, cansız, 
Nəşəsiz, sevincsiz və həyəcansız. 
Sonra da tərk edir hayıfsınmadan, 
Eşqi, yamanlığı duyduğu zaman. 
Sanki, təmənnasız adi bir qonaq 
Hər axşam buyurub vist oyununa) 
Əyləşir, oyunu yetircək sona, 
Düzəlib yoluna gedir çaparaq, 


1 Vist — kart oyunu 

+ Rahat yuxulayır sabaha qədər, 
Axşam səfərini bilməyir səhər. 


XI 


Ancaq Tatyanadan ilk məktub alan 
Onegin, titrəyib döyündü dərhal. 
Qız xəyalındakı incə bir lisan 
Oyatdı onda da canlı bir xəyal. 
Anıb Tatyananın xoş vüsalını, 
Solğun camalını, məyus halını, 
Bütün varlığıyla o daldı yenə 
Şirin bir yuxunun dərinliyinə. 
Bəlkə də, köhnəlmiş duyğularını 
Yaşayıb, onlara bağlandı bir an, 
Lakin istəmədi aldatsın əlan 
Günahsız bir qəlbin etibarını, 
İndi bağa uçaq, görüşür orda 
Bizim Oneginle, bizim Tatyana. 


XII 


İki dəqiqəcik susdular yalnız, 
Yaxlaşaraq qızın yanına birdən, 
Onegin söylədi: “Siz yazmışdınız, 
Danıb gizləməyin. Oxumuşam mən 
Sadiq bir insanın qəlbi-safını, 
Günahsız bir eşqin etirafını. 
Səmimiyyətiniz çox xoşdur mana, 
Çoxdan danışmayan duyğularıma 
Yenidən bir həyat gətirdi bir dəm. 
Budur, əvəzində verdiyim daha; 
Eləcə səmimi bir etirafla, 

Sizi tərifləmək istəməyirəm. 
Müqəddəratımı tapşırıb sizə, 
Özümü verirəm məhkəmənizə. 

XIII 


Olsaydı qismətim öz taleyimdən 
Evdəki gündəlik və adi işlər; 

Bir ata, bir də ər olmağımla mən 
Ömrü çərçivəyə alsaydım əgər, 

Bir də, ailənin hər möhnətiylə 
Düşsəydim zillətə bir qırpım belə: 
Sevərdim o zaman tək sizi qəlbən, 
İnanın, gəzməzdim başqasını mən. 
Tapardım əvvəlki idealımı, 
Söyləyirəm açıq, eşqnaməsiz: 
Yeganə həmdəmim olardınız siz. 
Sizsə duyardınız mənim halımı. 
Gözümdən düşərdi başqa nemətlər, 
Bəxtiyar olardım... Bacaran qədər. 


XIV 


Ancaq yaranmadım səadət üçün, 
Mənim qəlbim hara, səadət hara? 
Sizin niyyətlər də əbəsdir bütün, 
Mən layiq deyiləm heç də onlara. 
İnanınl (Vicdanla deyirəm sizə), 

Bir iztirab olar izdivac bizə. 

Nə qədər sevsəm də sizi ürəkdən, 
Soyuyub, eşqimdən dönəcəyəm mən, 
Ağlayacaqsınız. O göz yaşları, 
Qəlbimi oynada bilməz yerindən, 
Yalnız hirsləndirib küsdürər bəzən. 
İndi, siz özünüz düşünün barı, 
Bizimçün Himeney1 nə gül verəcək? 
Bu günlər, bəlkə də, uzun sürəcək! 


I Himeney — qədim yunan mifologiyasında nikah allahı 


Aleksandr Seryeyeviç Puşkin 
DÜNYA ƏDƏBİYYATI KLASSİKLƏRİ 


XV 
© 


Nə var bu dünyada bundan da yaman 
Ki, öz külfətində zavallı zövcə 
Ləyaqətsiz olan zövcün ucundan 
Gecəli-gündüzlü dərdlənə təkcə. 
Onun qiymətini ər bilə-bilə 

(Söyüb taleyini lənətlər ilə), 

Hər zaman keçinə süst, həyəcansız, 
Qəzəbli, qeydsiz, qısqanc və qansızl 
Mən buyam. Bunumu istəmişdiniz, 
O pak, o alovlu bir dilək ilə, 

O ağıl, o sadə bir ürək ilə 

Mənə bu məktubu göndərəndə siz? 
Yoxsa, bumu düşmüş nəsibinizə? 
Bunumu qıymışdır bəxtiniz sizə? 





XVI 


Xəyallar və illər dönməz geriyə; 
Dəyişə bilmərəm qəlbi yenidən. 
Mən sevirəm sizi, bir bacı deyə, 
Bəlkə, qardaşdan da mehribanam mən. 
Mənə qulaq asın acıqlanmadan, 
Dönün, qız xəyalı dəyişir hər an. 
Ağac da gördükcə bahar çağını, 
Dəyişər daima öz yarpağını. 
Görünür, göylərin qərarıdır bu. 
Yenidən seviniz: bu dəfə, fəqət 
Sizi sarsıtmasın hissi-məhəbbət 
İradəl Saxlayın xətirdə bunu, 

Hər kəs mənim kimi anlamaz sizi, 
Fəlakət gözləyir təcrübəsizi”. 

XVII 


Belə vəz elədi Yevgeni o dəm. 
Sakit baxışları yaşlarla dolu 
Tatyana, taqətsiz, gözlərində qəm, 
Bir söz qaytarmadan dinlədi onu. 
O, qıza əl verdi: halı pərişan 
Tatyana dərdlənib qəmlərə daldı, 
Dinləyib, başını aşağı saldı, 
Birlikdə qayıdıb, döndülər geri 
Bostan kənarıyla. Onlara töhmət 
Etməyə olmadı kimsədə cürət. 
Kənddə azadlığın vardı öz yeri. 
Onun da bəxtiyar hüquqları var. 
Lovğa Moskvada var bir də bunlar. 


XVIII 


Möhtərəm oxucum, razı olunuz, 
Doğrudan, mehriban oturub-durdu 
Pərişan Tanyayla bizim dostumuz. 
Onun həyatında ilkin deyil bu, 
Çünki alicənab təbiəti var. 
Yamanlıq yolunu tutan adamlar 
Zərrəcə yaxşılıq görməmiş onda. 
Odur ki, dünyada dost da, düşman da, 
(Bəlkə, ikisi də bir şeydir, eyvah), 
Hər cürə söymüşlər o saf insanı. 
Dünyada hamının vardır düşmanı, 
Fəqət bu dostlardan saxlasın Allah! 
Hezer! Bu dostların əlindən həzər! 
Əbəsmi yad etdim onları məgərl? 

$ XIX 
toe 


Necə? Elə-belə. İndi qaranlıq 

Və boş xəyalları yatırdıram mən. 
Dırnaq arasında yazıram artıq 

Ki, çardaq üstündə dalıb düşünən, 
Bir nəhs danışanın qusduğu yalan, 
Kübar əclafıyla ruhlandırılan 

Bir böhtan, ya da ki, bir cəfəngiyyat 
Bir küçə həcvi də qalmamış, heyhat 
Ki, onu dostunuz gülümsəyərək, 
Mötəbər insanlar yanında bəzən 
Qərəzsiz, ağıza dolayıb həmən, 
Yalandan yüz dəfə təkrar etməsin. 
Bu biri yandansa, o, arxanızda 
Dayanmış dağ kimi... doğmadır o da. 





XX 


Hm! Hm! Alicənab oxucum, de, sən 
Sağ-salamatdırmı qohum-əqrəban? 
İzn ver, qohumdan söhbət açım mən, 
Bəlkə də, doğrudan maraqlanırsanl 
Dinləyin, bu sözün nə mənası var: 
Budur, bax, dediyim həmin qohumlar: 
Bütün qəlbimizlə onları gərək 

Sevib əzizləyək, hörmət göstərək, 
Xalq arasında da bir qayda var ki, 
Onlarla miladda görüşək gərək 

Ya da poçt ilə təbrik göndərək. 

İlin bütün başqa çağları, ta ki 

Bir də qalmasınlar bizdən nigaran... 
Onları saxlasın böyük yaradan. 

XXI 


İncə gözəllərin sevgisi hələ 

Daha vəfalıdır qohumdan, dostdan. 
Hətta, tufanların içində belə, 

Bu eşqə haqqınız vardır hər zaman. 
Şübhəsiz, belədir. Fəqət modalar, 
Fəqət təbiətin heysiyyəti var, 

Bir də kübarlara məxsus bir axın... 
İncə xilqətlərsə tüktək, sagının... 
Xeyirxah, namuslu yoldaş seçin siz, 
Ər də sədaqətli zövcəyə gərək 

İtaət etməyi bacarsın gerçək. 

Bax, sizin vəfalı, sadiq zövcəniz, 
Başqa birisinə meyl etsə bir an, 
Demək ki, eşq ilə oynayır şeytan. 


XXII 


Kimə bel bağlamaq? Bəs kimi sevmək? 
Xəyanət etməyən hanı bir nəfər? 
Axtaraq ətrafı, varmıdır görək, 

İşləri, sözləri bizcə ölçənlər? 

Kimdir haqqımızda böhtan yaymayan? 
Kimdir əzizləyən bizi də bir an? 

Kimə qüsurumuz deyildir fəna? 

De, kim gətirməyir bizləri cana? 

Siz, ey xəyalında boşluğa varan, 

Boş yerə getməsin zəhmətləriniz, 
Yalnız özünüzü daim seviniz, 

Ey mənim oxucum. Ez əziz insan! 

Sizə bu layiqdir, çünki dünyada 
Bundan layiqlisi yoxdur bir daha. 

+ XXIII 
toe 


Bəs noldu görüşün nəticələri? 
Heyhat! Çətin deyil anlamaq bunu. 
Eşqin nəhayətsiz işgəncələri 

Qızın ehtiraslı və gənc könlünü 
Çaxıb dalğalara, gəzdirir hala. 
Xeyr, bu nəşəsiz ehtiraslarla 
Zavallı Tatyana yanıb qovrulur. 
Yuxu gözlərindən qaçıb yox olur. 
Həyat cansağlığı, nəşə və ləzzət, 
Gülüş qızlardakı bakir bir həyat, 
Bir quru səs kimi məhv oldu, heyhat. 
Ah, sönür Tatyana, o zərif xilqət, 
Qara buludlara belə örtünər 
Yenicə çatlayıb açılan səhər. 





XXIV 


Ah, yazıql Tatyana getdikcə solur, 
Saralır, od kimi sönür, susur hey. 
Hər şey gözlərində mənasız olur, 
Ruhunu güldürə bilməyir heç şey. 
Qohumlar-qonşular baş bulayaraq, 
Aralıq söhbəti aparılır, bax: 

Qızın ər vaxtıdır... Onun fikri ərl.. 
Yetər, daha bəsdirl Zənnimcə yetor! 
Xoşbəxt bir sevginin səhnələriylə, 
Xəyalı açmağa tələsməliyəm. 

Sizə, əzizlərim, düz deməliyəm, 
Təəssüflənirəm. Sorsanız, niyə? 
Məni əfv edin ki: doğrudan da, mən 
Əziz Tatyananı sevirəm qəlbən. 

O gənc Olqadakı hüsn-surətə 
Əsir Vladimir bağlıdır candan, 
Ona ləzzət verən bu əsarətə 
Bütün varlığıyla vurğundur, inan. 
Qızın otağında səssiz və xəlvət, 
Alaqaranlıqda uzanır söhbət. 
Bəzən də bağçada lap səhər-səhər 
Mehriban, əl-ələ verib gəzirlər, 

Nə olsun, o eşqin əsirinə bax. 
Həyadan, ismətdən qızarır birdən, 
Arabir Olqanın gülüşlərindən 
Ruhuna, qəlbinə cürət alaraq, 
Pərişan telləri oynadır bəzən, 
Öpür paltarının ətəklərindən. 


XXVI 


Oxuyur Olqaya hərdən açaraq, 
Əxlaq dərsi verən yeni bir roman, 
Burda təbiətin sirrini ancaq, 
Müəllif çox bilir Şatobriandan!. 
Romanda ya iki, ya üç səhifə 
(Boş sayaqlamalar, əfsanələrsə, 
Qızların könlünə zərərsə əgər) 
Utanıb, onların üstündən ötər. 
Dünyada hər şeydən təklənib uzaq, 
Şahmat oyununa oturur onlar. 
Söykənib masaya səssiz dururlar. 
Dərin fikirlərə bəzən dalaraq, 
Xəyalı pərişan Lenski belə 

Öz topunu vurur öz əsgəriylə. 


I Şatobrian — XIX əsrin əvvəllərində yaşamış fransız yazıçısı 

Eve qayıtmadı, evdə də yenə, 
Yenə Olqasıyla məşğuldur hər an, 
Albomun xəfifcə vərəqlərinə 
Onunçün lövhələr çəkir bu zaman. 
Bir kənd həyatını göstərir o gah. 
Gah da Kipridaya! məxsus məbədgah, 
Bir də qəbir daşı, lira, göyərçin 
Стаг və rəngləyir sevgilisiyçin. 
Sonra xatirələr yazdıqca əli, 
Albomda gördüyü başqa imzalar 
Altında bir şeir yazır yadigar. 

İnsan xəyalının sağır heykəli — 

Ani təfəkkürün meyvəsidir bu, 
Qalacaq eynilə illər uzunu. 





XXVIII 


Qəza qızlarının bu albomunu, 

Siz çox görürsünüz, onlar da hərdən, 
Başdan-ayağadək büsbütün bunu, 
Qızlar qaralayıb, pozmuşdur həmən, 
Burdakı imzalar pozuqdur qəsdən, 
Ölçüsüz şeirlər sinədəftərdən, 
Dostluq xatirinə hey yazılmışdır, 
Sonra azaldılmış, uzadılmışdır. 
Birinci vərəqdə rast gəlirsiniz: 
Onecrirez — voussurces tallettes” 

Və imza: t.a.r. Annette; 

Sonra sonuncuda görürsünüz siz: 
“Varsa məndən artıq sevənlər səni, 
Qoy yazsın arxamca, izləsin məni”. 


Iİ Kiprida — qədim yunan mifologiyasında gözəllik və məhəbbət ilahəsi 
2 Fransızca “Siz bu vərəqlərdə nə yazırsınız?” 

XXIX 


Burda ürək də var, məşəl də, yəqin, 
Mütləq, bunları siz görəcəksiniz. 
Burda qəbrə qədər sürən bir eşqin 
İçilmiş andı da vardır, şübhəsiz, 
Kimsə bu alboma — ordu şairi 
Qaba şeir yazmış günlərin biri. 
Menim də belə bir alboma, dostlar, 
Açığı, yazmağa çox həvəsim var. 
Amma bir səs deyir öz ürəyimdən 
Ki, burda yazdığım hər cəfəngiyyat 
Nəzəri, diqqəti çəkəcək, heyhat! 
Sonra da bir acı gülüşlə, bilsən, 
Baxıb, seçməyəcək bir kimsə, inan, 
Kəskinmi, deyilmi dediyim yalan. 


XXX 


Fəqət neyləyim ki, siz, ey şeytanlar 
Kitabxanasının dağınıq cildləri, 
Qafiyəsənclikdə mahir insanlar 
Sizdə də göstərmiş şair hünəri. 
Müzeyyen albomlar! Bəzənmişsiniz 
Rəssam Tolstoyun! fırçasıyla siz. 
Ötərgi olsa da sizlərə, bir dəm 
Baratınski? də çalmışdır qələm, 
Allah üstünüzə ildırım töksün! 
da-quarto-sunu? gözəl bir xanım 
Mənə təqdim etsə titrəyir canım, 
Hirsim az qalır ki, ruhumu söksün, 
İçimdə həcvlər tərpənir birdən, 

Di gəl, tərifnamə yaz bunlara sən. 


1 F.P.Tolstoy — Puşkinin müasiri olan rəssam 

2 Baratınski — rus şairi, Puşkinin müasiri 

3 /a-quarto — böyük kitab formatının adı. Öz in-guarto-sunu, yəni Qın-quarto 
formatında olan albomunu 

Olqa saxladığı alboma ancaq, 

Quru tərif deyil Lenski yazan. 
Qələmi eşq ilə nəfəs alaraq, 
Qaynar bir ürəklə döyünür hər an. 
Olqadan nə duyub, eşitsə qəlbən, 
Bunlardır süzülən gənc qələmindən: 
Həqiqətlə dolu qəmli şeirlər 

Daşqın sular kimi cərəyan edər. 
Dinlə, ey Yazıkov, ey şair insanl 

O coşqun qəlbinin tellərində sən, 
Yalnız Allah bilir, kimdən deyirsən. 
Fəqət, şübhəsiz ki, gələr bir zaman, 
Oynaq elegiyadanl tutduğun dəftər, 
Tale dəftərini açıb göstərər. 





XXXII 


Sakit! Münəqqidi dinləyin, səssiz, 
O, ciddi əmr edir ki, bəsdir, ataq 
Yoxsul elegiyalar çələngini biz, 
Qafiyəsənclərin üstə qızaraq 
Hayqırır: “Yetişər bu ağlaşmalar. 
Boş qırıldamağın nə mənası var? 
Olub keçənlərə acımaq yetər. 

İndi də yaradın başqa bir əsərl” 

— Haqlısan, bizə də düz göstərirsən, 
Borunu, üzlüyü, bir də xəncəri,” 
Artıq ölmüş olan o fikirləri 
Diriltmək əmrini bizə verirsən. 

Belə deyilmi, dost? — “Qətiyyən, zinharl 
Mədhiyyələr yazın, siz də, ağalar. 


1 Elegiya — qəmginlik və kədər oyadan lirik şeir (və ya musiqi) 

? Boru, üzlük (yəni 17: və xəncər — klassik şeirdə və rəssamlıqda 
faciənin şərti nişanı ма idi. Puşkin ehtimal edir ki, elepiyaya garşı etirazını 
bildirən “ciddi münəqqid” şairlərə yalnız faciə yazmağı tekli 

edəcək. 


XXXIII 


Belə yazılardı şanlı sənələr 

Bu bir adət idi keçən zamanlar...” 
Yalnız təntənəli, şux, mədhiyyələr! 
Kifayətdir, a dost! De, nə fərqi var? 
Düşün, nə demişdir bizə satirikl 
Yabançı bir ruhla yazan bir lirik 
Yorucu qafiyəsənclərimizdən 
Yoxsa, şərəflidir? Cavab söylə sənl 
“Lakin elegiyalar boşdur, şübhəsiz, 
Bunların qayəsi sönükdür, inan, 
Mədhiyyə ucadır, yaxşıdır ondan, 
Həm də şərəflidir...” Bu xüsusda biz 
Bəhs edə bilərdik, susuram qəsdən, 
Dalaşdırmayıram iki əsri mən. 


XXXIV 


Azadlıq məftunu, şöhrət məftunu, 
Daşqın düşüncələr içində gec-gec, 
Vladimir mədhiyyə yazsa da, onu 
Olqa maraqlanıb oxumazdı heç, 
Öz istəklisinə dərdli şairlər 
Açıgdan-açığa demişmi məgər 
Yazdığı əsəri? Bu söz doğrudur, 
Dunyanın ən böyük neməti, budur. 
Düzü, bəxtiyardır: sevən bir insan 
Öz xəyallarını desə aşkara 

Sevdiyi bir nazlı, bir xoş dildara. 

Bu bir səadətdir... Hətta bu zaman 
Sevilən, oxşanan o nazlı xilqət 
Bəsləmiş olsa da, qeyrə məhəbbət. 

Fəqət xəyalımın meyvəsini mən, 
Yalnız gəncliyimin həmdəmi olan 
Öz qoca dayəmə deyirəm bəzən. 
Ya da, qonşuluqda olan bir insan, 
İştahsız, meylsiz nahar üstündən 
Yanıma söhbətə gələrsə hərdən, 
Onun ətəyindən yapışıb bərk-bərk, 
Yazığı boğuram bir bucaqda tək... 
Yaxud (zarafatsız deyirəm ancaq!) 
Dərddən, qafiyədən düşəndə yorğun 
Gölümün yanında sulara vurğun, 
Vəhşi ördekleri ürküdürem, bax! 
Şaqraq qitələrə onlar dalırlar, 
Sahildən-sahilə qanad çalırlar. 





XXXVI, XXXVII 


Onegin noldu bəs? Gözləyin, lütfən, 
Azacıq səbr edin, dözün, qardaşlar 
Ki, onun gündəlik məşğələsindən 
Sizinçün ətraflı xəbərlərim var. 
Onegin bir tərki-dünyaydı, bilsən, 
Yayda oyanardı saat yeddidən, 
Salxayı qalxardı üzü yuxarı 

Dağ dibindən axan bir çaya sarı, 
Gülnar şairini? təqlid edərək, 

O da Qellespontu üzüb keçərdi, 
Sonra qəhvəsini alıb içərdi, 

Bir boş jurnalı da araşdıraraq, 
Geyinərdi... 


I Gülnar şairi — Bayron. Gülnara — “Korsar” poeması qəhrəmanının (qızın) 
adıdır. Bayron yaxşı üzücü idi, bir dəfə Dardanel boğazını üzüb keçmişdir 
(Qallespont — Qədim yunanların Dardanel boğazına verdiyi ad). 

Gəzmək, mütaliə, ağır və dərin 

Bir yuxu, kölgəlik, suların səsi, 
Sonra qara gözlü bir xoş dilbərin 
Hələ üz görməmiş o saf busəsi. 

Çox baş aparmayan köhləncə bir at, 
Hicra bir bucaqda sakit bir həyat, 


Bir şüşə ağ şərab, məst olub qalmaq 


Qeydsiz günlərdən saymayır bir an 
Bizim Oneginin həyatıdır, bax. 
Doğrusu, özü də heç hiss etmədən 
Belə bir həyata bağlıdır candan, 

O, yay günlerini, odur ki, herden 
Unudub dostları, atır şəhəri, 

Bir də cansıxıcı əyləncələri. 


XL 


Bizim şimal yayı elə əslində 
Karikaturadır Cənub qışına, 
Görünüb yox olur: o, öz fəslində, 
Hərçəndi, biz boyun olmuruq buna, 
Artıq göy üzünü almış son bahar, 
Artıq Günəş belə az-az parıldar, 
Qısalmış get-gedə payız günləri, 
Qalın meşələrin sığınacaq yeri, 
Yaralı səslərlə sızlayır üryan, 
Sislərlə örtünür düzənlər dümağ, 
Çığrışan qazlar da qatarlaşaraq 
Огапг Cənuba: yaxlaşır əlan 
Qarşıdan ağ geyib, gələn buzlu qış, 
Noyabr qapının ağzını almış. 


359 


Aleksandr Seryeyeviç Puşkin 
DÜNYA ƏDƏBİYYATI KLASSİKLƏRİ 


£ xu 
... 


Soyuq toranlıgda açılır səhər, 

Nə iş var, nə də səs, susmuş tarlalar. 
Odur, qancığıyla gəlib bərabər, 
Çıxır yol üstünə acmış canavar. 
Ondan duyuxaraq fınxırır at da, 
Yolçu sayıq durub sürdüyü atda, 
Bütün qüvvətiylə səyirdir dağa. 
Çoban da malları qovmur uzağa 
Səhər açılınca öz pəyəsindən, 

Həm də mahnı deyib dağlara sarı, 
Bir halqa şəklində yığmır onları. 
Daxmada bir qız da oxuyub hərdən, 
İp-iplik əyirir. Şölə saçır, bax, 

Qış axşamlarının həmdəmi çıraq. 





XLII 


Şag-şag şaqqıldayan şaxtalar gerçək 
Par-par parıldayır gümüş çöllərdə... 
(Oxucum, qafiyə gözləyir, çiçək: 
Budur, al! Soldurma, fəqət əllərdə!) 
Modalı parketdən təmizdir düzü, 
Buzlarla örtülü çayların üzü, 

Burda şən uşaqlar xizəklə bəzən 
Yarışıb keçirlər buzlar üstündən, 
Ayağı qırmızı qaza tərəf baxl 

O da su üzündə üzmək istərkən 
Ehtiyatla çıxır buz üstə, birdən 
Sürüşüb yıxılır, məzəli, oynaq, 
Sayrışan, tökülən o birinci qar 
Sahildə ulduzlar kimi parıldar. 

XLIII 


Bu sakit hicrada neyləsin insan? 
Gəzməkmi? Can sıxır bu qış vaxtı kənd... 
İnsanın gözünü yorur bu zaman 
Kənddə yekrəng olan çılpaq təbiət. 
O sərt düzənlərdə bəs atmı çapmaq? 
Gözlə ki, indicə şaraqhaşaraq 

İlişib buzlara nallar çathaçat, 

Birdən yıxılacaq etibarsız at 

Ya səssiz bir damın altda hey, hələ 
Oxu: Valter Scott" bu da ki, Pradt! ? 
İstəmirsən əgər? Cibini yoxla. 
Acıqdan yaxud iç, sabah da belə 
Uzanan axşamlar ötər birtəhər. 

Qışın da beləcə xoş gəlib keçər. 


XLIV 


Onegin, o, Çayld Harolda bənzər, 
Ruhi tənbəlliyə dalmışdır bütün: 
Buzlu bir vannaya girib hər səhər, 
Sonra da çıxmayır evdən bütün gün. 
Durub haqq-hesab düşünür ancaq. 
Küt başlı bir kiylə silahlanaraq, 
İkicə kürrəylə hər gün, hər səhər, 
Bilyard oynayırdı axşama qədər. 
Elə ki, başlanır kənd axşamları, 
Bilyard buraxılır, kiydən qaçılır, 
Buxarı yanında süfrə açılır. 

Yevgeni gözləyir. Sovurub qarı, 

Çal atlı troykada Lenski gəlir, 

Gəl, özünü yetir, nahar edək birl 


1 Valter Skott — görkəmli ingilis yazıçısı 
2 Pradit — fransız yazıçısı 

XLV 


Dul Kliko, yaxud Moeta adlı 

Şərab gətirilir butulkalarda. 
Meyxoşdur, yumşaqdır, özü də dadlı, 
Şair süfrəsinə yaraşır bu da. 
İpokrena! kimi par-par parıldar, 
Onun köpükləri, məzələri var. 
(Gah buna, gah ona oxşadığından) 
Məftunu olaraq onun bir zaman. 
Axır sikkəmi də verdim sərbəsər, 
Sizin yadınıza gəlirmi, dostlar? 
Onda nə sehrlər, nə cilvələr var! 
Doğurmuş nə qədər səfehləmələr, 
İncə zarafatlar, mübahisələr, 
Şeirlər, röyalar, nələr, ay nələrl 


XLVI 


Daşıb köpüklənən bu şərab ilə 
Mədəm xarablaşıb, pozuldu hər gün. 
Odur ki, Bordonu” bu gündən belə 
Tuturam hər dürlü şərabdan üstün. 
Ai -yə qalmamış məndə birtəhər. 

Ai sevimli bir gözələ bənzər 

Ki, parlaq, yelbeyin, gəlişi xoşdur. 
Cani, öz kefinə, beynisə boşdur. 
Fəqət sən, ey Bordol Sən bənzəyirsən 
Elə bir dosta ki, ağır günlərdə 
Şerikdir hər zaman qayğıya, dərdə. 
Bizə kömək əli uzadır qəlbən. 

Ən ağır günlərin həmdəmidir o 
Yaşasın dostumuz, yaşasın Bordol 


1 İpokrena — qədim yunan mifologiyasında Helikon dağından axan ilham çeşməsi 
2 Bordo — qırmızı şərab növüdür. 
3 Ај — şampan şərabının bir növüdür. 

XLVII 


Alovlar sönmüşdür, sönmüşdür ocaq, 
Közlerin üstünü kül basmış azca. 
Zəif qüvvəsiylə halqalanaraq, 
Qıvrıla-qıvrıla yayılır buğ da. 

Buxarı soyuyur, tüstü qalyandan 
Bacaya keçərək, süzülür bu an. 
Masanın üstündə hələ də parlaq 
Piyalə səslənir. Ətrafa, dön, baxl 
Axşam qaranlığı çökməkdə əlan... 
(Sevirəm dostların yalanını mən), 
Badələr almağı dostlar əlindən. 
Sevirəm, it qurddan seçilməyəndə, 
(Vaxt belə adlanır, bilmirəm nədən?) 
Dostlar söhbət açıb danışır həmən: 


XLVIII 


“Bəs noldu qonşular? Noldu Tatyana? 
Qedib-gəlirsənmi heç Olqangilə? 

— Yarım stəkan da tök görək mana... 
Di bəsdir, əzizim... Bütün ailə 
Salamat keçinir. Duaları var. 

Olqa gözəllənib, ah, o umuzlar! 

O nə təravətdirl O nə sinədirl 

Hələ ondakı ruh... bilmirəm nədir? 
Birlikdə yad edək bir vaxt onları, 
Buna şadlanarlar. İki dəfədən 

Sonra görünmədin onlara heç sənl 
Bu, yaxşı şeydirmi? Özün de, barıl 
Vay səninl.. Qəribə bir yaddaşım var! 
Səni gözləyəcək bu həftə onlar. — 

“Məni?” “Tatyananın bu ad gününə 
Olgayla anası deyib — gələsən. 
Şənbə günündədir. Getməsən, yenə 
Bir dəlil göstərə bilməyəcəksən”. 
“Heç xoşum gəlməyir qələbəlikdən, 
Gəlib dolacaqdır ora hər yetən...” 
“Yox, canım! Kim var ki? 

Öz evimizdir, 

Bilirəm, başqası gəlməyəcəkdir. 

İndi sözlərimə, lütf elə, gedəkl 
Razısan?” “Razıyam” “Ay sağ ol sənil” 
Sözün arasında bir piyaləni 

Qızın sağlığına boşaltdı o, tək 

Yenə də Olqadan açdı söz-söhbət, 
Əzəldən belədir hissi-məhəbbətl 





L 


O, çox nəşəliydi. İki həftədən 
Sonra güləcəkdi ona səadət, 

O vaxt izdivacın sirləri qəlbən, 

Bir də o nəşəli, o saf məhəbbət 
Çələngi şairi heyran edəcəkl 
Himenin dərdini bilməzdi, gerçək, 
Soyuq əsnəmələr, qüssələr hələ, 
Gəlməzdi şairin fikrinə beləl 

Fəqət biz, Himenin düşməni, hər an, 
Artıq yorulmuşuq, bezmişik, bilsən, 
Evin cansıxıcı səhnələrindən. 
Lafonten zövqünə uyğun bir roman, 
Yazıq Lenskinin taleyinə bax, 

Belə bir ömürçün yaranmış ancag! 

LI 


Onu sevirdilərl.. Heç olmasa da, 
Belə düşünürdü. Xoşbəxtdir, inan, 
Hər kimin inamı varsa dünyada, 
Kim ki, əl götürür öz inadından, 
Kimin ki, rahatca döyünür qəlbi 
Meyxana küncündə sərxoşlar kimi, 
Yaxud çiçəklərdən şirələr soran 


Bir kəpənək kimi, xoşbəxtdir haman. 


Lakin zavallıdır hər şeyi görən, 
İşlərin, sözlərin tərcüməsindən 
Baxıb nifrətlənən, sonra iyrənən, 
Başı aylanmadan bir ömür sürən. 
Kimin ki qəlbini dondurmuş həyat, 
Ona unutqanlıq yasaqdır, heyhatl 

? V fesil 


Ey mənim Svetlanam, bu müdhiş 
röyalar səndən uzaq olsun! 


Jukovski 





I 


O il, çöl-bayırda çox uzandı, sərt 
Havası, rüzgarı o son baharın: 
Gözəldi, gözəldi qışı təbiət. 
Düşdü birinci qar, yalnız yanvarın 
Üçüncü axşamı. Tatyana erkən 
Oyanıb boylandı pəncərəsindən; 
Gördü həyətdəki ağaran qarı, 
Evləri, damları, bir də hasarı, 
Baxdı gümüş rəngli kollara sarı, 
Gördü aynalarda ağ naxışları. 
Yaxından seyr etdi qız baxışları. 
Həyətdə oynaşan sağsağanları. 
Sərmiş xalısını dağ başına qış, 
Hər tərəf parlayır, hər yer ağarmış. 


Il 


Oışdır!.. Kəndli gülür, fərəhlənir, bax. 
Xizəklə yol salır o, səhər-səhər. 
Onun atcığazı qarı duyaraq 

Gəlir hərəkətə, yortur birtəhər. 

Odur, arabalar gedir çaparaq, 
Qarların üstündə şırım açaraq. 
Qırmızı qurşaqlı, kürkünə bərk-bərk 
Bürünən sürücü büzüşmüş gerçək. 
Məhlə uşağı da yüyürür, baxın, 

O, küçük gəzdirir əl kirşəsində, 

Özünü atlara bənzədir yenə, 
Barmağı donmuşdur dəcəl uşağın: 
İnciyir bir yandan, gülür bir yandan, 
Anası yanıyır onu aynadan... 


Bəlkə, xoşunuza gəlməyir bu gün 
Yazıb göstərdiyim belə lövhələr. 
Adi təbiətdir bu şeylər bütün, 
Bunlarda incəlik yoxdur o qədər. 
Tanrı vergisiylə ürəyi coşan, 
Başqa bir lisanla təsvirə qoşan 
Bir şair göstərmiş birinci qarı, 
Şeirində canlanmış qışın rüzgarı. 
Bilirəm, azacıq ürəyinizi 

Alovlu sözlərlə bəhs edib hərdən, 
Xizəkdəki sirli gəzintilərdən 

O məftun edəcək şeirinə sizi: 
Vuruşmaq meylim yox onunla hələ, 
Fin qışı şairi, bir də səninləl 


İV 


Tatyana (ruhuyla bir rusdur deyə, 
Neçin sevdiyini özü bilmədən) 

O soyuq, o sadə gözəlliyilə 
Rusiya qışını sevərdi qəlbən. 
Şaxtalı günlərdə günü seyr edər. 
Qarlar üzərində süzən xizəklər 
Ruhuna xoş gəlir. O, zaman-zaman 
Axşam üfüqlərə çökəndə toran 
Baxırdı çəhrayı rənginə qarın, 
Xaç suya düşəni ruhuyla sevər, 
Qədim zamanlarda belə gecələr 
Bəxtiyar keçmişdir. Xanım qızların 

+ Falını yoxlayan qız xidmətçilər 
Həm səfər yozmuşdur, həm müharib ər. 


V 


Tatyana inanır, etiqad edir 

Sadə keçmişlərin hər misalına. 
Bütün bu şeyləri göstərək bir-bir: 
İnanır yuxuya və kart falına, 

Ay da xəbər verir gələcəyindən. 
Əlamətlər onu qorxudur hərdən, 
Qızın inandığı bütün bu şeylər 
Ruhuna ən gizli sirləri söylər: 
Sobanın üstündə əyləşib, tək-tək 
Əliylə ağzını yuyanda məstan, 
Sonra xorultuya getdiyi zaman: 
Şübhəsiz, bizə bir qonaq gələcək — 
Deyərdi Tatyana. Ay belə bəzən 
Doğanda göylərin sol tərəfindən. 


VI 


Qızcığaz titrərdi, rəngi qaçardı, 

Bir də nə zaman ki, axan bir ulduz 
Qaranlıq göyləri yarıb uçardı, 

Belə bir zamanda Tatyana yalnız 
Həyəcan içində, ulduz düşmədən, 
Bir can atardı ki, söyləsin həmən, 
Örək arzusunu ulduza bütün. 
Yaxud, təsadüfən o, başqa bir gün 
Qara bir rahibi gördüyü zaman. 
Ya da ki, bir dovşan axşam, ya səhər 
Onun qabağından qaçsaydı əgər, 
Tatyana qorxudan şaşardı yaman, 
Yaxardı ruhunu acı duyğular, 
Deyərdi: başımda bir fəlakət var! 

VII 


Neyləsin? Nə qədər üz versə dəhşət, 
Yenə də gizli bir nəşə duyurdu 
Belə yaratmışdır bizi təbiət, 

Ana təbiətin təzadıdır bu, 

Bayram günləridir. Xoş səadətdir, 
Falını yoxlayır gənclik, adətdir. 
Dünyada bir şeyə hayıfsınmadan, 
Onun qarşısında açılır hər an 
(zag, gözişləməz, saf bir kainat, 
Gözlükdən başları gora titrəyən 
Qocalar da baxır falına bəzən. 
Yazıq ki, qayıdan deyildir həyat, 
Onları da uşaq diliylə ancaq 
Ümidlər aldadır, hey aldadacaql 


VIII 


Maraqlı nəzərlə Tatyana qəlbən, 
Əriyən şamlara səssiz göz qoyur, 
Əriyib, qəribə naxışlar düzən 
şam onun qəlbinə nələr oxuyurl 
Su ilə dopdolu olan nimçədən 
Çıxarılır bir-bir üzüklər həmən, 
Onun da üzüyü çıxdı, bax, budur, 
Özü də köhnə bir nəğmə oxunur: 
“Orda kişiciklər hamısı zəngin, 
Kürəklə yığılır gümüş və dövlət. 
Nəğmə sahibinə xeyir və şöhrət!” 
Lakin iniltisi həmin nəğmənin 

O qıza bir itki vədəsi verir, 

Kiçik pişik qıza daha xoş gəlir. 

Şaxtalı bir gecə, göy üzü, parlaq, 
Bu aydın gecənin ağ ulduzları 
Sakit və səssizcə axmadadır, bax... 
Tatyana o böyük həyətə sarı 

Açıb yaxasını, çıxaraq yalnız, 

Tutur güzgüsünü Aya doğru qız. 
Lakin bu qaranlıq güzgüdəcə tək 
Görünür məhzun Ay tir-tir əsərək... 
Ss... qar xarıldayır... Yoldan keçən var, 
Yolçuya doğru qız qaçıb gəlincə, 
Neyin nəğməsindən daha da incə 
Bir səslə soruşur o məsum nigar: 
“Lütf edib, buyurun, nədir adınız?” 
“Agafon!” — eşidir cavabında qız. 





X 


Tanya, dayəsinin sözüylə artıq 

Bu gecə bir fala baxmaq istədi. 
Odur ki: — Səssizcə iki adamlıq 
Hamamda bir süfrə düzəldinl — dedi, 
Fəqət dəhşət aldı bərk Tatyananı... 
Mən də xatırladım Svetlananı, 

Məni də bir dəhşət götürdü, nəysə... 
Burda fala baxmaq düşmədi bizə. 
İpək kəmərini açıb Tatyana, 
Soyunub, yatağa uzandı həmən. 
Lel! də qanad çalıb keçir üstündən. 
Onun baş qoyduğu yastıq altında 
Qızlığın güzgüsü parlayıb durur. 

Hər şey sükutdadır. Tanya uyuyur. 


I Lel— XVII əsrdə və XIX əsrin əvvəlində alimlərin və şairlərin təsəvvü- 
rünə görə qədim slavyanlarda məhəbbət allahı 

Tatyana qəribə bir yuxu görür: 
Hər tərəf qarlıdır, hər tərəf qışdır: 
Bu qarlı düzlərdə Tanya yüyürür, 
Qızın dövrəsini zülmət almışdır. 
Onun qarşısında tar bağlamış qar, 
Bu qarlar içində sel axını var 

Sel köpükləndikcə bulanıb qaynar, 
Qışdan xəbərsizdir, baş alıb oynar. 
Buzla yapışılmış ikicə tirdən 
Ölümcül, titrəyən bir körpü həmən 
Salınmış dediyim selin üstündən, 
Bu coşqun axının önündə birdən 
Dərin bir heyrətlə qız şaşıraraq, 
Tərəddüd içində saxlayır ayaq. 


XII 


Tatyana deyinir, söylənir selə 
Dərdli bir hicrana söylənir kimi; 

O tayda görməyir bir insan belə 

Ki, uzatsın ona bir kömək əli. 
Budur, gar yığını tərpəndi birdən. 
Altından görünən kim oldu, bilsən? 
Qıllı bir ayı ki, lap heyvərədir. 
Tatyana ah edir, o nərə çəkir. 

Öz iti dırnaqlı pəncəsini, bax, 

Atdı qıza tərəf, qızsa candərdi 
Onun pəncəsinə qoyub əlini, 
Sonra addımladı, keçdi qorxaraq 
O selin üstündən. Ancaq bu zaman 
Ayı əl çəkmədi qızın dalından. 

toe 


Arxaya baxmağa cürət etmədən, 
Yeyin addımlarla yüyürür yalnız. 
Fəqət arxadakı qıllı lakeydən 
Qurtara bilməyir öz canını qız. 

Ayı hıqqıldayır, izləyir murdar. 
Qarşıda bir sakit qalın meşə var. 
Tatyana can atır meşəyə sarı. 
Orda sakit durur şam ağacları. 
Əymiş budaqları yığın-yığın qar. 
Cökənin, qayının, ağcaqovağın 
Başında parlayır ulduzlar, baxın, 
Yol yoxdur, kolluqlar və sıldırımlar 
Boranlar içində geyinib gümüş, 
Ağ qardan kəfənə hər yan bürünmüş. 





XIV 


Tatyana meşəyə girir qaçaraq, 
Qar dizinə çıxmış, soyuqdur yaman. 
İlişir boynuna uzun bir budaq, 
Sonra da yapışıb qulaqlarından, 
Qızıl tanasını qoparıb salır, 

İslaq başmaqları ilişib qalır. 
sürüşüb yaylığı düşür başından, 
Əyilib almağa qalmamış aman. 
Tatyana ardınca soxulub gələn 
Ayını, qorxaraq, dinləyir, ancaq 
Qızın, balağını belə qaldırmaq 
Macalı qalmamış, utanır, ciddənl 
Qız qaçır, ayı da izləyir hər an - 
Qaçmağa taqəti qalmamış, inanl 

Qız yıxılır qara, ayı da birdən 
Onu qoltuğuna vurub yollanır. 


Tanya huşdan getmiş, donmuşdur bədən, 


Nə bir nəfəs alır, nə qımıldanır. 
Ayı düz meşəylə yüyürür artıq, 
Görünür qarşıda yoxsul daxmacıq. 


Qar basmışdır onu dörd bir tərəfdən. 


Ətraf sükutdadır, yox gəlib gedən, 
Yalnız pəncərədən süzülür işıq. 
Daxmada qışqırıq, hay-küy canlanır, 
Ayı donquldanır: kirvəm burdadır. 
Gəl, burda canını qızdır azacıq. 
Sonra da dəhlizə dinməz girərək, 
Qapının ağzına qoyur qızı tək. 


XVI 


Tatyana özünə gələrək baxır: 

Ayı çıxıb gedib, qız dalanda tək. 
Qapının ardında qışqırıq qalxır. 
Stəkan səsləri cingildəyərək, 

Böyük xeyratları andırır, bilsən. 

Bir şey anlamayıb, baxır deşikdən, 
Nə görür? Masanın dalında bütün 
Qəribə vücudlar əyləşib bu gün. 
Burda keçisaqqal cinlər, ərdolar, 
Məğrur və dartınan bir gövdə gəzər, 
Digərinin başı xoruza bənzər, 

Biri it ağızlı, buynuzu da var, 
Quyruqlu bir cırtdan, hələ bax buna, 
Yarısı pişikdir, yarısı durna. 

Bundan da qorxulu və qəribədir 
Hörümçək üstünə minmiş bir xərçəng, 
Bir qazın boynunda kəllədir, nədir, 
Qırmızı qalpaqda fırlanır gerçək 
Atulıb-düşərək bir boş dəyirman 
Titrək qanadlarla çırpınır əlan. 

Bir it tappıltısı, insan nərəsi, 
Gülüşmə, qışqırıq, mahnı, it səsi... 
Burdadır romanın baş qəhrəmanıl 
Görüb, nə düşündü Tatyana yenə, 
Qonaqlar içində onun qəlbinə 

Həm əziz, həm qorxunc olan insanıl 
Onegin masanın arxasında tək 
Oturmuş, qapıya göz gəzdirərək. 





XVIII 


O işarə verir, bərk çaxnaşırlar, 

O içir, cingilti bürüyür damı. 
Görsə ki, məclisdə qələbəlik var, 
Çatır qaşlarını, kiriyir hamı. 
Onegin burda bir ağadır açıq, 
Qızın vahiməsi azalır artıq. 

Odur ki, Tatyana maraqlanaraq, 
Azacıq qapını araladı... bax, 
Birdən əsən külək bir şillə vurub, 
Yanan çıraqları söndürdü. Dəhşət! 
Ərdolar dəstəsi karıxdı, heyrət! 
Onegin masanın dalından durub, 
Odlu baxışlarla qapıya gedir, 
Dəstə ayaq üstə onu seyr edir. 

Tatyana qorxuda, tükləri biz-biz, 
Qaçmağa can atır, mümkünmü məgər? 
Qalıb dustaq kimi huşsuz, səbirsiz, 
Yazıq vurnuxaraq bağırmaq istər. 
Lakin bacarmayır. Yevgeni birdən 
Qapını açanda göründü həmən 
Teyflərin gözünə bu zavallı qız, 

Onu qarşılayan bu yerdə yalnız 

Vəhşi gülüşlərdir, bütün baxışlar, 
Kəkilli quyruqlar, köpək dişləri, 

Əyri xortumlar da çıxmış irəli, 

Bığlar, qanlı dişlər, sümük barmaqlar 
Hey qızı göstərir, hamı amansız 
Söyləyir: mənimdirl Mənimdir bu qızl 


XX 


Yevgeni hiddətlə dedi: Mənimdir! 
Vəhşilər çəkilib genidi birdən, 

İndi bu şaxtalı qaranlıqda bir 
Növrəstə qız durur dost ilə, bilsen! 
Onegin astaca sığallayaraq, 
Çəkdi Tatyananı bir küncə, salxaq 
Bir kürsü üstündə oturdub onu, 
Tanyanın çiyninə qoyur boynunu. 
Birdən Olqa gəlir, onun iziylə 
Lenski də gəlir, işıqlar yanır 
Onegin əliylə bu dəm qıcanır, 
Baxır qonaqlara vəhşi gözüylə. 
Vaxtsız qonaqları danlayır. Bu an, 
Tatyana qüvvətsiz, yatır yarımcan. 

XXI 


Qızışdı get-gedə mübahisələr, 
Yevgeni bir uzun bıçaqla həmən 
Vurdu Lenskini, qara kölgələr 
Sıxlaşır, acı bir qışqırıq birdən 
dcaldı... Daxmacıq titredi əlan... 
Tatyana səksənib, qalxdı yuxudan... 
O baxır heyrətlə, işıqdır otaq. 
Donmuş aynaların üstündə parlaq 
şəfəqlər, al geyib, oynaşır bir-bir. 
Şimal pərisindən daha qırmızı 
Olqa, təbiətin o dilbər qızı, 

Bir qaranquş kimi uçaraq gəlir 
Tanyanın yanına. “De, bir söylə sən, 
Bir söylə, yuxuda nələr görmüsən?” 


XXII 


Tanya bacısını görməyir ancaq, 

O, öz yatağında yatır kitabla; 

Onu varaq-varaq varaqlayaraq, 
Dilini tərpədir, dinməyir əsla. 
Kitabda nə gözəl, nə incə hallar, 
Nə də hakimanə canlı xəyallar, 

Nə də şairanə lövhələr vardır; 

O kitab bunlardan cazibədardır. 
Nə Rasin,! Virgili, Seneka” və Skott, 
Nə Bayron, nə Qadın Moda Jurnalı 
Deyildir bu kitab qədər maraqlı. 
Martın Zadekadır dediyim, ey dost! 
Xaldey loğmanları başçısıdır, bax, 
Sənəti falçılıq və yuxu yozmaq. 


1 Rasin — məşhur fransız şairi (XVII əsr) 
2 Seneka — eramızdan əvvəl 1 əsrdə yaşamış Roma yazıçısı 

XXIII 


Vaxtilə köçəri, qoca bir tacir, 

Bu canlı sənəti, bu hicra yerə 
Özüylə birlikdə alıb gəlmişdir. 
Cırıq AMalyinayla" onu bir kərə 
Tanyaya göstərib, tərifləyərək. 

Üç manat yarıma satmışdı gerçek! 
Üstelik almışdı dil tökə-tökə 

İki Petriada?, neçə məzhəkə. 

Bir sırf kitabı da, Marmontelin? də 
Öçüncü cildini. O vaxtdan bəri, 
Gəlib dolandıqca ömrün illəri, 
Zadeka Tanyanın gəzir dilində. 
Bütün dərdlərini ovutmaq ilə 
Ondan ayrılmayır yuxuda belə. 


XXIV 


Yuxular incidir Tatyananı bərk, 

Qız yozmaq istəyir hər şeyi bir-bir. 
Bir qorxunc gecənin sirrini gerçək 
Tatyana axtarıb bilmək istəyir. 
Kitabın qısa mündərəcəsində 
Əlifba qaydası və növbəsində 
Oxuyur: ayı, qar, qaranlıq, kirpi, 
Qarğa, şamlıq, meşə, fırtına, körpü. 
Qəlbində şübhələr müəmmalar var, 
Həll edə bilməyir Martın Zadeka, 
Lakin bu uğursuz, qorxunc yuxuda, 
Görünür, ən dərdli macəralar var. 
Həmin bu fikirlə bir neçə gün qız 
Əsəbi bir halda düşündü yalnız. 





1 “Malvina” — fransız yazıçısı Kottenin bir neçə cild halında nəşr olunmuş 
romanı 
o 2 “Petriada” — Boyuk otr haggında pE poema (Qruzintsevin “Petriada”, 
Şirinski-Şixmatovun “Böyük Pyotr”, Sladkovskinin “Böyük Pyotr” əsərləri 
olmuşdur 
3 Marmontel — (XVIII əsr) ikinci dərəcəli bir fransız yazıçısı 

XXV 


Qızarmış dan yeri yenə də, bir bax! 
şəfəqlər içində açılır səhər. 

Günəş dərələrdən baş qaldıraraq, 
Bu xoş ad gününə baxıb gülümsər. 
Budur, Larinlərin evi səhərdən 
Dolmuş qonaqlarla, kənddən, şəhərdən 
Araba faytonla, bir də xizəklə 
Qonaqlar daşınır, daşınır hələ. 
Budur, dəhlizdə də bir izdiham var, 
İlk dəfə gələnlər bir-bir görüşür. 
Salonda nəşəylə onlar gülüşür. 
Hürüşür moskalar, öpüşür qızlar. 
Tünlük, qonaqların daban döyməsi, 
Dayə qışqırığı və uşaq səsi. 


XXVI 


Gəlmişdi məclisə özündən şişman 
Arvadıyla birgə yoğun Pustyakov; 
Burda Qvozdin də vardı bu zaman, 
Yoxsul mujiklərin ağasıydı o; 
Gəlmişdi qocalar, o Skotininlər 
Düz iki yaşından otuza qədər 

Olan uşaqlarla küllü-külfətli. 
Əyalət frantı, həm də heyrətli 
Petuşkov, əmioğlu bizim Buyanov.! 
(O tanışdır sizə), üst-başı tüklü, 
Başında papağı uzun günlüklü. 

Bir də ehtiyata keçmiş Flyanov, 
Böhtançı ürəyi fitnəylə dolu — 

O təlxək, rüşvətxor, o qarınqulu. 


1 Buyanov — Vasili Lvoviç Puşkinin “Təhlükəli qonşu” poemasının qəhrə- 
manı. Poemanın müəllifi öz əmisi olduğu üçün A.S.Puşkin zarafatla Buyanovu 


əmioğlu adlandırır. 

Sonra da Panfila Xarlikova 
Külfətilə, gəldi müsyö Trike, 
Yaxınlarda gəlib özü Tambovdan, 
Gözündə gözlüyü, başda pariki. 
O xalis fransız, cibində bu gün 
Kuplet də gətirməz Tatyana üçün. 
(şaglar tanıyan bir səslə deyir: 
Réveillez-vous, belle endormie." 
Bir kitabda köhnə nəğmələr ilə 
Yanaşı yazılmış bu kuplet, haman 
Kupleti heçlikdən, Trike əlan 
İşıqlı dünyaya çıxarmış. Hələ 
Cüretle burdakı bir belle Nina? 
Əvəzində qoydu belle Tatiana.” 


XXVIII 


Yetişmiş qızların dil əzbəri bir 
Komandan, ən yaxın bir qəsəbədən 
Bu bayram gününə müsafir gəlir. 
Analar fəxr edir onunla qəlbən. 
Qarışır məclisə o əziz qonaq. 

Alay musiqisi çalınacaq, bax! 
Polkovnik göndərmiş. Bal olacaqdır. 
Xanımlar oynayıb yorulacaqdır. 
Qızlar da atılıb-düşür indidən, 

Artıq yemək gəlir. Ciftlər də səf-səf 
Gəlirlər əl-ələ süfrəyə tərəf. 

Qızlar Tatyanaya sıxlaşır həmən. 
Kişilər qarşıda, xaç çəkə-çəkə, 
Masanın başında qızır mərəkə. 


1 “Yatmış gözəl, oyanın! ” — o zaman çox populyar olan bir fransız nəğməsi. 
2 Belle Nina — gözəl Nina. 
3 Belle Tatiana — gözəl Tatyana. 

+ XXIX 
toe 


Məclisin söhbəti kəsilir bir an; 
Ağızlar göyşəyir. Dörd bir tərəfdən 
Qaşıqlar, nimçələr səslənir əlan, 
Qədəhlər dil açıb danışır şən-şən. 
Fəqət çox keçmədən, azca olsa da, 
Otağı doldurur qopan səs-səda. 
Deyişmə, qışqırıq, dolaşıq bir səs, 
Ağız dediyini qulaq eşitməz. 
Qapılar açılır, Lenski bu an 

Gəlir Oneginlə, “Şükür Allahal 
Nəhayət, o gəldi, o gəldi dahal” 
Deyə ev xanımı qışqırır haman. 
Qonaqlar sıxlaşır, kürsülər gəlir, 
Əziz dostlara da yer göstərilir. 





XXX 


Özbəüz əyləşir Tanyayla onlar. 
Səhər mehtabından solğun və sarı, 
Qaçqın ahu kimi titrəyən nigar 
Başını qaldırıb baxmır yuxarı. 
Qızın gözlərinə qaranlıq çökür, 
Vücudu istidən qızıb tər tökür. 
Onu təbrik edir gələn yoldaşlar. 
Lakin eşitməyir, gözündə yaşlar 
Az qalır tökülsün, o zavallı qız 
Özündən gedəcək iradə, şüur 
Azacıq qəlbini toxtadıb, durur. 
Bu qəmlər, qayğılar içində yalnız. 
İkicə söz deyib sakit və səssiz, 
Əyləşir süfrəyə ruhsuz, həvəssiz. 

XXXI 


Əsəbi hallardan, faciələrdən 
Yevgeni iyrənir, çəkinir çoxdan. 
Qızlar bayılsa da, ağlayıb hərdən, 
Bunları görmüşdür o zaman-zaman. 
Odur ki, bu böyük ziyafətdə, bax, 
Yenə acıqlıdır bizim bu sarsaq. 
Qızdakı məyusluq, o həsrət, o qəm 
Onu hirsləndirib, qızdırmış bu dəm. 
Qeyzindən sallamış qaşqabağını, 
Qızıb, Lenskiyə and içir əlan 

Ki, bu gün intiqam alacaq ondan. 
İndisə pozmayıb öz damağını, 
Çəkirdi qəlbində karikatura 

Görüb sevmədiyi bu qonaqlara. 


XXXII 


Qızın təlaşını hiss edib, duyan 
Burda bir Yevgeni deyildi, əlbət, 
Burda baxışların, huşların bir an 
Qayəsi yağlı bir qutabdı, fəqət 
(Onların bəxtindən o da duzludur) 
Ağzı möhürlənmiş şüşədə, budur, 
darko blan-manie arasında bir 
Tsimlyan adlanan şərab verilir 
Arxasınca uzun, zərif qədəhlər 

Ki, sənin belinə bənzəyir, inan, 
Zizi, ey qəlbimin bülluru cananl 
Məsum şeirlərim tək səni söylər, 
Sən də məhəbbətin piyaləsisən, 


Sənin sərxoşundum bu dünyada mən! 

+ XXXIII 
toe 


Şüşənin tıxacı açılan zaman 
Köpürüb səslənir, qaynayır çaxır. 
Kupletlər yorğunu olaraq çoxdan 
Trike vüqar ilə ayağa qalxır. 
Meclisin bəzəkli, qaynar salonu 
Dərin bir sükutla dinləyir onu. 
Tanya yarımcandır! Əlində varaq 
Trike qıza tərəf yaxınlaşaraq, 
Oxuyur təriflə. Səslər, alqışlar 
Onu təbrik edir, sonra əlacsız 
Təşəkkür yetirir bu şairə qız. 
Şair vüqarlıdır, fəziləti var, 

Qıza kupletini təqdim et, bir bax, 
İçir sağlığına hamıdan qabaq. 





XXXIV 


Tatyana hamıya təşəkkür etdi, 
Uzandı təbriklə, odlu alqışlar. 
Artıq Oneginin növbəsi yetdi; 
Qızdakı yorğunluq, məyus baxışlar, 
Özündən tökülən həya və ismət 
Doğurur oğlanda bir hiss-hörmət. 
Yevgeni baş əyir Tanyaya tərəf. 
Onun baxışları indi, nədənsə, 
Xeyli mərhəmətli və lütfkardır. 

O, bəlkə, doğrudan, baxıb üzülür, 
Bəlkə, şıltaqlanır, əylənib gülür 
Ya özü duymayır, ya qəsdi vardır, 
Nəsə, gözündəki o mehribanlıq 
Tanyanın qəlbini açır bir anlıq. 

XXXV 


Stullar toqquşur, səslənir birdən 
Qonaq otağına axır izdiham. 
Yaşıl tarlalara şirin pətəkdən 
Arılar beləcə uçuşur müdam. 
Onlara dad verir bu ləziz nahar. 
Buxarı yanında durmuş qadınlar. 
Toxqarın kişilər mışıldaşırlar. 
Qızlar da bir küncdə pıçıldaşırlar 
Açılır indi də yaşıl masalar, 
Leylaclar bostona yığışır, budur, 
Qocalar lomberə dəvət olunur. 
Hələ də məşhurdur vist adlı qumar. 
Yekrəng aileler, yekrəng oyunlar, 
Ruhsuz ətalətin oğludur onlar. 


XXXVI 


Vist qəhrəmanları yığışıb bu dəm, 
Səkkiz robert” gedib, yer dəyişdilər, 
Sonra çay verildi. Vaxtı, sevirəm 
Çay, nahar və şamla öyrənsək əgər, 
Bizim kənd yerində, siz bilirsiniz, 
Vaxtı asanlıqla öyrənirik biz. 

Ən düz saatımız mədədir ancaq. 
Qoy, yeri gəlmişkən, burdaca dırnaq 
İçində deyim ki, bu yerdə dəm-dəm 
Olan ziyafətdən və xörəklərdən 

Öz şeirlərimdə çox həvəslə mən 
Söz-söhbət açmağı, düzü, sevirəm, 
Sənə bənzəyirəm, böyük Omir3, sən 
Keçən otuz əsrin bir məbədisən. 


1 Üzərində kart 20 stolların üstünə adətən yaşıl mahud çəkilərdi ki, 


oyunçular öz kart hesablarını təbaşirlə onun üstünə Şazsınlır. Boston və Lomber 
kart oyunlarıdır. 


2 Robert (rober) — kartda oyunun bir əli. Hər yeni əldə (roberdə) oyunçular 
yerlərini dəyişirlər. 


3 Omir — Homer. Homerin “Odissey”ində çoxlu ziyafətlər təsvir olunur. 

o XXXVII. XXXVIII. XXXIX 


Fəqət çay verilir: qızlar bu zaman 
Yapışar-yapışmaz nəlbəkilərdən. 
Qaynaşan salonda, qapı dalından 
Faqot və fleyta səslənir birdən. 
adlanıb musiqi gurultusundan, 
Romlu fincanını buraxıb bu an 
Ətraf şəhərlərin Parisi" dilgir 
Petuşkov Olqanın yanına gəlir. 
Qarımış bir qızı — Xarlikovanı 
Tambov şairimiz qoltuğa vurur. 
Lenski Tatyananın yanında durur. 
Buyanov götürür Pustyakovanı 
Beləcə salona doluşur hamı, 
Parlayır hüsnilə bal izdihamı. 


XL 


Mən bu romanımı başlayan kimi 
(Birinci dəftərə nəzər salınız), 
Peterburq balını lap Alban kimi” 
Təsvir eləməyə çalışdım yalnız. 
Uydum boş xəyala, qız həvəsilə, 
Tanış ayaqların xatirəsilə 

Ötürdü günlərim. Ah, ayaqlar, sizl 
Nə qədər incədir ləpirləriniz. 
Onların izində azdığım yetərl 
Düşür gəncliyim də bir başqa halə, 
Artıq düzəlməli yazdığım əsər, 
Beşinci dəftəri, doğrudan da, mən 
Təmizləməliyəm haşiyələrdən. 


1 Paris — Troya müharibəsi haqqında qədim yunan rəvayətinin qəhrəmanı — 
gözəl gənc oğlan. Puşkin Petuşkovu rişxəndlə ona bənzədir. 
2 Alban — XXVII əsr İtaliya rəssamı 

XLI 


Hamısı yelbeyin, hamısı yekrəng, 
Bu bir qasırğalı gəncliyə bənzər. 
Valsın dalğaları baş götürərək, 
Ciftlerin ardınca fırlanır ciftler. 
Tənəffüs zamanı yaxınlaşaraq 
Onegin Olqaya gülümsəyir, bax, 
Sonra da qol-qola onunla gedir, 
Qonaqlar yanında qızla rəqs edir, 
Sonra da kürsüyə oturdub onu, 
Söhbətə başlayır ötüb-keçəndən, 
İki dəqiqədən sonra da həmən 
Onunla başlayır vals oyununu. 
Hamı heyrətdədir. Lenski yenə 
İnana bilməyir öz gözlərinə. 


XLII 
Mazurka gurladı. Bir zaman vardı 


Mazurka rəqsinin gurultusundan 
Böyük salonların qəlbi qopardı. 


Coşub dikdabanlar firlanan zaman 


Titrərdi aynalar və döşəmələr; 
Artıq o günlərdən qalmamış əsər, 
İndi bambaşqadır; qadıntək narın 
Sürüşərək üstə lak taxtaların. 
Kənddə və şəhərdə mazurka hələ 
Saxlamış əvvəlki lətafətini. 

Bığın, dikdabanın təravətini 

Poza bilməmişdir modalar belə. 
İndiki ruslara mərəzdir moda, 

O, bize gesd edir, zalımdır o da. 

$ 


XLII. XLIV 


Buyanov — o bizim qürrəli qardaş 
Olganı, Tanyanı alıb yanına, 
Gəldi, Oneginə yaxlaşdı birbaş, 
Qızları tapşırdı qəhrəmanıma. 
Onegin Olqadan yapışır yalnız, 
Süzür məharətlə qoltuğunda qız. 
Olqanın əlini bərk-bərk sıxaraq, 
Bayağı bir şeir pıçıldayır, bax, 
Qızın yanaqları alışıb yanır: 
Belədir qızlığın yüksək vüqarıl 
Lenski qısqanır, süzür onları. 
Şübhələr içində hələ dayanır, 
Şair gözləyərək rəqsin sonunu, 
Qalxıb kotilyona! çağırır onu. 


XLV 


Yox, olmaz — cavabı gəlir Olqadan, 
Olqa Oneginə söz vermiş ancaq. 
Bu nədir, ey Tanrım, bu nədir, amanl 
Qızdakı cürətə, hünərə bir baxl 

O, hələ bir dəcəl uşağa bənzər, 
Ayağı yer tutub yenicə gəzir, 

Onun da qəlbində artıq hiylə var... 
Xəyanət göstərir o, açıq-aşkar. 

Bu dərdə Lenski dözməyir əlan, 
Qadın nazlarını lənətləyərək, 

Atını istəyir, evə dönür tək. 

Hər şey asılıdır tapançalardan. 
İkicə güllədir ən son arzusu, 

Onun taleyini həll edəcək bu. 


1 Kotilyon — fransız rəqsi 

VI fəsil 


La sotto i giorni nubilosi e brevi, 
Nasce una gente a cui 'I morir non dole. 


Petrarca.! 


Vladimir görünmür. Bunu hiss edən 
Onegin Olqanın yanında, bir bax, 
Dərin fikirlərə dalır yenidən, 

Aldığı qisasdan razı qalaraq. 

Olqa da əsnəyir, Lenski deyə, 

Ətrafı axtarır nəzərləriylə. 

Meclisin uzanan kotilyonu da 

Ağır yuxu kimi yormuş onu da 

Rəqs daha qurtardı. Şam başlayırlar; 
Yorğan-döşək gəlir, yer döşənir, bax, 
Böyükdən kiçiyə yatır hər qonaq, 
Şirin bir yuxuya çox ehtiyac var. 
Onegin məclisi artıq tərk edir, 
Durub yatmaq üçün evinə gedir. 


Il 


Her şey rahatlanıb, dincelmiş olan: 
Gonag otağında bir xorultu var. 
Özünden arvadı bir az da şişman 
Heyvərə Pustyakov fıs-fis fısıldar. 
Gvozdin, Buyanov, Petuşkov, budur, 
Sandallar üstünə düşüb uyuyur. 
Müsyö Trike də döşəmədə tək, 
Qalpaqlı canında yun tuman-köynək, 
Tanyanın, Olqanın otağı rəng-rəng, 
Qızların hamısı şirin yuxuda, 


! “Günlərin dumanlı və qısa olduğu yerdə bir qəbilə var ki, ölüm acısını 
duymur”. Petrarka. 

o Yalnız Tatyanadır yatmayan burda. 
Aynadan bayıra göz gəzdirərək, 
Küskün baxışları baş alıb gedir, 
Qaranlıq çölləri sakit seyr edir. 


ill 


Onun gözlənmədən gəlişi, hələ 
Ötərgi parlayan xoş baxışları 

İşləmiş ruhunun dərinliyinə, 

Sonra da Olgayla olan rəftarı. 

Anlaya bilməyir Tatyana bunu, 
Qısqanclıq ələmi yaxır ruhunu, 
Sanasan, qəlbini hər şeydən əvvəl 
Sıxıb parçalayır duyğusuz bir əl, 
Qaralır, səslənir onun altında 

Sonsuz bir uçrum ki, getdikcə boşdur. 
“Mən əldən gedirəm, ölüm də xoşdur 
Onun xəyalilə — söyləyir Tanya — 
Mən deyinməyirəm, bilirəm, ancaq 
O, məni ağ günə çıxarmayacaq”. 


İV 


İrəli, dastanıml Yeri, durmadanl 
Bir yeni sima da gözləyir məni. 
Lenskinin yurdu Krasnoqordan 
Beş mil kənardadır onun məskəni. 
Burda Zaretski keçirir həyat. 
Yaşayır hələ də yalqız, salamat. 
Xəyalı çölləri gəzən bu adam 
Qumar dəstəsinə başçıydı müdam. 
Meyxana natiqi, giclər rəhbəri 
İndisə sadədir, lütfü də çoxdur, 
Külfət başçısıdır, arvadı yoxdur. 
Sakit bir mülkədar olandan bəri, 

Hətta bir insandır namusu təmiz: 
Belə düzəlişir bizim əsrimizl 


V 


Ondakı bir kinli cürəti bəzən 
Kübarlar mədh etmiş yaltaq səsilə. 
Düzü, beş sajenlik bir məsafədən 
Vurardı tək xalı bir gülləsilə 

Döyüş meydanında, vuruş anında. 
Kefinin ən duru bir zamanında 

Bir kalmık atından yıxılıb yerə, 
Düşmüşdü palçığa o, birdən-birə. 
Lül kefli vaxtında fransızlara 
Olduqca bahalı girov qalmışdı, 

Bu təzə Regul' da əsir olmuşdu! 
O, əsir düşməyi sevir daima 
Verinin yanını kəsib səhərdən, 
Nisyə, üç şüşəni boşalda birdən. 


VI 


Sarsaq adamları tovlayıb dolar, 
Lağdan, əyləncədən ləzzət alardı. 
Düşəndə örtülü, düşəndə aşkar 
Ağlı kəsdiyini ələ salardı. 

Bəzən də özünə ziyan və zərər 
Verərdi sevdiyi bu əyləncələr. 
Sadədil, özünü çox yora-yora 
İlişib qalardı qurduğu tora, 

O, ləzzət alardı deyişmələrdən, 
Oyarlı, uyarsız cavablar deyir, 
Arabir kiriyib, sözünü yeyir. 
Ağzına gələni tökərdi bəzən, 


1 Requl — qədim Roma sərkərdəsi, in. əsir düşərkən öz dözümlülüyü 
və igidliyi ilə şöhrət tapmış qəhrəman. Puşkin pozğun və əyyaş Zaretskini 
rişxəndlə təzə Requl adlandırır. 

o Dostlar arasını vurardı gerçək, 
Onları baryerəl doğru çəkərək. 





VII 


Yaxud barışdırır onları, bəlkə, 
Öçlükdə bir azca yeyib-içilə, 

Sonra bədnam edir onları yenə 
Gülünc zarafat və yalanlarilə. 

Sed ali temporal” Cəsarət, hünər 
(Sevda yuxusuna, şuxluğa bənzər) 
Gəncliklə birlikdə məhv olub gedər: 
Mənim Zaretskim indi birtəhər 
Canını qurtarıb fırtınalardan, 
Akasya, ağ tikan altında yaşar. 
Sakit — həkimanə bir həyatı var. 

O, Horatsi” kimi ömür edir əlan. 

O, qaz da bəsləyir, ördək də saxlar, 
Əlifba öyrənir ondan uşaqlar. 


VIII 


Boş adam deyildi; onun qəlbinə 
Mənim Oneginim hörmət etmədən, 
Ağlını, fikrini sevərdi yenə, 

Tutarlı sözləri olurdu bəzən. 
Onegin onlara hərdən gedərdi, 
Dost kimi görüşüb, söhbət edərdi, 
Odur ki, heyrətə gəlmədi əlan, 
Onu səhər-səhər gördüyü zaman. 
Əvvəl salamlayıb, sonra da birdən 
Söhbəti yarıda boş buraxaraq, 


1 Baryer — atışan adamların arasındakı məsafə 
> Sed alia tempora — ancaq vaxt o vaxt deyil. 


5 Horatsi (eramızdan əvvəl I əsr) — məşhur Roma şairi. Horatsi öz şeirlərində 
7 7: pislər, sakit kənd həyatını və kənd təsərrüfatı ilə məşğul olmağı 
təriilərdi. 

Dönüb Onegino tərs-tərs baxaraq. 
Onegin pəncərə yanında, budur, 
Balaca bir məktub verdi şairdən. 
Aldığı məktubu dinməz oxuyur. 


IX 


Məktub xoşa gələn, nəcibanədir, 
Ya qısa çağırış, ya karteldi bu,) 
Burda Lenskinin yazdığı nədir? 
Duelə çağırır o, öz dostunu. 
Onegin məktubu oxuyub, həmən 
Sifariş gətirən elçiyə birdən 
Dönərək, artıq bir söz danışmadan, 


“Hər zaman hazıram” — söylədi əlan. 


Bəyanat verməmiş Zaretski bir də, 
Evdə görüləcək işi var deyə, 

Tələsik fırlanıb dönür geriyə. 
Onegin donmuşdu durduğu yerdə. 
Onun bu yalqızlıq içində qalan 
Qəlbi çox peşmandı tutduglarından. 


X 


Yeridir: o, ciddi təhlillər edir, 
Vicdan qarşısına çəkir özünü, 
Özünü çox şeydə təqsirləndirir: 
Birinci budur ki, o axşam zərif, 
Utancaq sevgiyə sayğısız oldu. 
İncə bir eşqilə gülüb oynadı. 
İkinci budur ki, şair duyğusu 
Arabir azsa da, əfv olunur bu, 
On səkkiz yaşı var. Şairi nahaq 
Yevgeni oxşayıb sevmədi qəlbən, 
O al götürərək ənənələrdən, 
Gərək olmayaydı oyun-oyuncaq, 


1 Kartel — duelə çağırış 

+ Belə bir zamanda Yevgeni gərək 
Olaydı ağıllı, namuslu erkək! 


XI 


O, vəhşilər kimi qızmayaraqdan 
İstəsə, hissinə qarşı gedərdi. 
Şair silahlanıb coşduğu zaman 
Cavan bir ürəyi sakit edərdi. 
“Artıq gecikmişdir... dəyməz təşvişə... 
Bir də düşünür ki, bu yaman işə 
Usta bir duelçi qarışmış əlan, 
Sənəti sözbazlıq, iftira, böhtan. 
Şübhəsiz, nifrətdir qiyməti yalnız 
Bu alçaq sözlərin, böhtanların, ah, 
Ancaq nə olsun ki, ətrafdan sabah 
Əl açıb güləcək hər bir ağılsız...” 
Ümumi əfkarın tələbi budur, 
Dünya bu büdətin üstündə dururl 


XII 


Qəlbi ədavətlə coşub qaynayan 
Şair cavab üçün köks ötürür. 
Sözbaz qonşusu da yetişib bu an 
Ona təntənəylə cavab gətirir. 
İndi bayramıdır qısqancın. Ancaq 
Şair qorxurdu ki, o dəcəl sarsaq 
İşi zarafata qoyaraq, bəlkə, 
Döşünü güllədən kənara çəkə, 
Artıq şübhələrin qalmamış yeri: 
Tezdən, hər ikisi, doğunca səhər 
Dəyirman yanına gəlməlidirlər. 
Ordadir duelin seçilmiş yeri, 
Orda açılacaq güllələr qoşa, 

Ya baldır ətinə, yaxud da başa. 

XIII 


O şıltaq gözələ nifrətlər edən 
Acıglı Lenski dueldən qabaq 
Olqanı görməyi heç istəmədən, 
Günəşə, saata baxıb qalxaraq, 
Son dəfə — eh, — deyib yola düzəldi, 
O, qonşu qızının yanına gəldi. 
Məqsədi Olqanı heyrətə salmaq, 
Onu utandırıb, intiqam almaq. 
Fəqət baş tutmadı: yenə bu səhər 
Zavallı şairi qarşılayaraq, 

Olqa məhəccərdən atıldı, bir bax, 
Göründü ötərgi bir ümid qədər... 
O, yenə nəşəli, qəmdən azaddı, 
Hər zamankı kimi oynaqdı, şaddı. 


XIV 


“Nə tez gizləndiniz, məclisdən gecə?” 
Olqacıq ilk dəfə soruşdu bunu. 

Şair öz qəlbini yedi gizlincə, 

Kiriyib, aşağı saldı burnunu. 

O xoş sadəliyin, o oynaq qəlbin, 
Parlaq baxışların qarşısında lap, 
İztirab, gısganclıg silindi dərhal. 
Büsbütün dönərək, dəyişdi əhval. 
Lenski gördü ki, sevir onu qız, 
Baxdı Olqasına yenə mehriban, 
Tutduğu işlərdən olmuşdu peşman, 
Üzrxahlıq üçün hazırdı, yalnız 
Udgunub bir söz də tapa bilməyir, 
Sağalmış kimidir, xoşbəxt kimidir... 

8 XV. XVI. XVII 
toe 


Vladimir dərdlənir hey için-için, 
Olqaya boylanır bir müqəssirtək. 
Dünəni xatirə gətirmək üçün 
Şairin taqəti qalmamış gerçək. 
“Mənəm xilaskarı Olqanın yalnız, 
Dözə bilmərəm ki, onu əxlaqsız 
Bir insan ah çəkib, mədh edib hər an 
Alovlu bir dillə çıxara yoldan, 
Yalandan üzünə gülümsəyərək. 
Rəvamı, çürüdüb yesin zanbağı 
O qurdun ağzından tökülən ağı? 
Rəvamı, açmadan sola bir çiçək? 
Bircə mənası var bunların demək: 
Yaxın bir dostumla atışam gərəkl” 





XVIII 


Yazıq Tatyananı yandırıb-yaxan 
Yaranı bilsəydi Lenski əgər, 
Tatyana özü də duysaydı bir an 
Ki, dostlar ölümlə əlləşəcəklər, 
Ortaya, şübhəsiz, o da girərdi. 
Dostları yenidən birləşdirərdi 

O qız qəlbindəki incə məhəbbət. 
Ölümün kölgəsi qaçardı, əlbətl 
Bir kimsə bilməyir bu sirri fəqət, 
Tərs kimi, düşməmiş təsadüf belə. 
Onegin ağzını açmayır hələ, 
Tanyanı inlədir bu qəm, bu möhnət. 
Bu sirri bir dayə bilərdi, lakin 
sönmüşdü şöləsi onda idrakın. 

Lenski dalğındır, bütün axşamı 
Könlü gah tutulur, gah açılır, bax. 
Əzəldən belədir ilham adamı. 
Sonra qaşlarını sıx-sıx çataraq, 
Çalıb dərdli-dərdli klavikordu, 
Çalıb dilləndirir eyni akkordu, 
Bəzən də Olqaya nəzər salaraq, 
Söyləyir: “Xoşbəxtəm! Doğrumu?” Ancaq 
O, indi gecikir, durub gedəcək. 
Ürəyi dərdlənib sıxılır əlan. 

Gənc qıza “əlvida” dediyi zaman 
Partlamaq istəyir döyünən ürəkl 
Qız heyrət içində tez sual edir: 


“Sizə nə olmuşdur?” — “Heç nəl” — O gedir. 


XX 


Evə qayıdaraq, tapançaları 
Qoyub qarşısına, yoxlayır bir-bir, 
Yeşiyə doldurub yenə onları, 
İşıqda Şillerə nəzər yetirir, 
Dolaşır başında eyni bir fikir, 
Pərişan ürəyi heç dincəlməyir. 
Olqa gözlərinə görünür yenə 
Qələmə gəlməyən gözəlliyilə. 
Vladimir kitabı qapayır həmən, 
Qələmi götürür, yazdığı şeir 

Bir boş məhəbbətlə cərəyan edir. 
Onun duyğuları qızışır birdən. 
Məclisdə keflənib şeir oxuyan 
Delviqə! oxşayır şair bu zaman. 


1 Delvig — şair, Puşkinin lisey yoldaşı 


395 


Aleksandr Seryeyeviç Puşkin 
DÜNYA ƏDƏBİYYATI KLASSİKLƏRİ 


$ XXI 

Budur, təsadüfən, qulaq asın siz, 
Məndədir; göstərim o şeirləri: 
“Hayana, hayana uçub getdiniz, 
Ey bahar ömrümün əziz günləri? 
Kim bilir, başıma nələr gələcək? 
Əbəs düşünürəm mən onu gerçək, 
Qaranlıq bürüyüb almış o günü, 
Verəcək onsuz da tale hökmünü. 
Dəlib deşəcəkmi sinəmi oxlar, 
Ötüb keçəcəkmi, yoxsa, yanımdan, 
Hamısı nemətdir, dəyişir zaman, 
Hər günün, gecənin özgə hökmü var. 
Dərdə, möhnətə də şükürlər olsun, 
Gələn zülmətə də şükürlər olsun! 





XXII 


Dan yeri al geyib güləcək tezdən, 
Günəş saçlarını yayacaq yenə. 

O zaman, bəlkə də, düşəcəyəm mən 
Sirli bir türbənin sıx kölgəsinə. 

O Nisyan çayı da lal axacaqdır, 

Şairi udaraq axıdacaqdır... 

Dünya unudacaq məni. Fəqət sən, 
Ey gözəllik qızı, tökəcəkmisən 

Vaxtsız cənazəmə göz yaşlarını? 
Söylə ki, doğrudan, şair sevərək, 

Bir mənə, bir mənə bağışladı tək 
Pərişan ömrünün gül baharını. 

Gəl, gəl, ey sevimli, ey nazlı həmdəm, 
Gəl ki, səninkiyəm, sənin zövcünem!” 

O, belə süst yazır, yanırdı qəlbən, 
(Dizlərdə romantizm adlanır bunlar, 
Mənsə bu şeirdə romantizmdən 
Əsər görməyirəm, nə işimiz var?) 
Nəhayət, yaxlaşan səhərə qarşı 
Yorulub köksünə sallanır başı. 
İdeal — modalı bu sözə dair 
Axşamdan bəridir düşünən şair 

Bu sözün üstündə mürgüləyir, baxl 
Ona unutdurur hər şeyi yuxu, 

Onu oyatmağa gələn qonşusu 
Sakit kabinəyə daxil olaraq: 
“Vaxtdır. Saat yeddi. Oyanıb, geyin, 
Gözləyir, yəqin ki, bizi Onegin”. 


XXIV 


Lakin yanılırdı. Yevgeni hələ 
Ölümcül yuxunun nigahbanıdır. 
Seyrəlir gecədə kölgələr belə, 
Doğmuş dan ulduzu, xoruz banıdır. 


Onegin, doğrudan, çox ağır yatmış. 


Günəş yüksəklərə qalxıb boy atmış. 
Əsib coşmaqdadır səhərin yeli, 
Səhərin o təmiz, o sərin yeli. 
Oyanıb durmamış Yevgeni, fəqət. 
Üstünden atmamış hələ yorğanı, 
Şirin bir yuxuda qaynayır qanı, 
Budur, bax, oyanıb qalxır, nəhayət, 
Pərdənin ucunu qaldırıb baxır, 
Getmək zamanıdır, ayağa qalxır. 


397 


Aleksandr Seryeyeviç Puşkin 
DÜNYA ƏDƏBİYYATI KLASSİKLƏRİ 


$ XXV 
toe 


O, zəngi tez çalır, yüyürüb gəlir 
Sadiq xidmətçisi fransız Gilyo, 
Xalat, ayaqqabı götürüb gəlir, 

Bir tuman-köynək də təqdim edir o 
Tələsik geyinir, “gecikdim” — deyə, 
Onegin əmr edir o xidmətçiyə 

Ki, tezcə yığışıb getsin onunla, 
Silah qutusunu götürsün yola. 
Sürətli bir xizək qopub qapıdan, 
Dəyirman tərəfə baş alır əlan, 
Mənzilə çatırlar. Budur əmrlər: 
Ardınca Lepajı gətirsin nökər, 

Bir də, yedəkləyib çəksin atları 
Qoşa palıdların altına sarı. 





XXVI 


Lenski söykənib su dəhnəsinə, 
Səbirsiz gözləyir, gözləyir çoxdan. 
Kəndin mexaniki Zaretski yenə 
Dəyirman daşına söylənir çoxdan, 
Onegin yetişir üzr istəyərək. 
Zaretski heyrətlə göz gəzdirərək, 
Soruşur: — Bəs hanı sizin sekundant? 
Duelin pedantı, o mahir insan 
Duel qaydasını çox sevir candan, 
Sevir hər üsulu düz göstərməyi, 
İnsanı qaydayla yerə sərməyi, 
Riayət göstərir sənətə hər an. 
Keçmiş qaydalara mütidir ciddən, 
Bir az da artıqdır tərifimizdən. 

“Mənim sekundantım? — dedi Yevgeni, — 
Budur, bax: öz dostum monsieur Guillot 
Zənnimcə, etiraz eləməzsiniz. 

Mən təqdim edirəm, tanıyın ki, o, 
Məşhur olmasa da, təmiz oğlandır, 

Söz ola bilməz ki, əhli-vicdandır”. 
Zaretski dodağını dişləyir qəsdən. 
Onegin soruşur bu vaxt Lenskidən: 
“Yaxşı, başlayaqmı?” “Olar, başlayaq”. 
Dedi Vladimir. Onlar getdi, bax, 
Dəyirman dalına. Kənarda əlan 

Bizim Zaretski və təmiz oğlan. 

Düzəldir arada mühüm bir saziş. 
Düşmənlər gözünü yerə zilləmiş. 


XXVIII 


Düşmənlər! Çoxdanmı biri-birindən 
Ayırmış onları qana susamaq? 

Bir gəzib, bir durub, bir çörək kəsən 
Dünənki dostların bu gününə bax! 
Qan düşməni kimi indi əsəbi, 
Qorxunc və qarışıq bir röya kimi, 
Soyuqqanlılıqla durub üz-üzə 

Kinli, bir-birini hey süzə-süzə, 
Ölüm hazırlayır dost dosta, amanl.. 
Bəlkə, bir-birinə güllə atmamış, 
Hələlik əlləri qana batmamış 
Gülüşüb olalar yenə mehribanl.. 
Saxta həyalardan çəkinir, fəqət 
Kübarlara məxsus vəhşi ədavət. 

Budur, tapançalar parıldayaraq, 
Ağır bir çəkiclə sümbə döyülür. 
Budur, çaqqıldayır ilk dəfə çaxmaq, 
Pərli lülələrə güllə qoyulur. 

Sonra boz barıt da bir şəlalətək 
Dolur ağızlığa. Dişleri rəng-rəng 
Çaxmaq daşları da yerindədir, bax. 
Bir kötük dalına arxalanaraq, 
Durur şaşqın Gilyo. Qanlılar düzə 
Atr plaşını. Zaretski əlan 

Otuz iki addım ölçüb ortadan, 
Getirir dostları artıq üz-üzə. 

Aralıq sakitdir, nə səs, nə nəfəs, 
Öz tapançasını götürür hər kəs. 





XXX 


“İndi yaxınlaşın!” 

Düşmənlərə bax! 
Soyuqqanlılıqla, nişan almadan, 
Ağır addımlarla yaxınlaşaraq, 
Astaca dörd addım atdılar əlan, 
Dörd ölüm pilləsil Yevgeni ancaq 
Müəyyən yerədək addımlayaraq, 
Öz tapançasını birinci dəfə 
Yavaşca qaldırır düşmən tərəfə. 
Sonra beş addım da yaxın gələrək, 
Qıyıb sol gözünü Lenski, haman 
O da nişan aldı. Onegin bu an 
Atdı gülləsini... yetişdi, demək 
Əcəlin saatı: şairin birdən, 
Səssiz, tapançası düşür əlindən. 


400 


XXXI 


Əlini köksünün üstə qoyaraq, 
Yıxılır, taqətsiz torpağa düşür. 
Ölüm kölgələnir gözlərində, baxl 
Günün istisində belə sürüşür 
Dağların döşündən qar yığınları 
Astaca-astaca düzənə sarı. 
Onegin təşvişə düşərək bir an, 
Qaçır gəncə tərəf, qaçır peşiman. 


Ah, o gənc nəğməkar məhv oldu, deməkl 


Boylanır, çağırır... Lakin əbəsdir. 
Artıq o, cahanda bir quru səsdir... 
Boranlar içində gözəl bir çiçək 
Soldu, səhər-səhər torpağa döndü, 
Mehrab üzərində bir işıq söndü!.. 


XXXII 


Yatır hərəkətsiz. Nə tar-mardır 
Onun üzündəki məyus bir cahan! 
Köksünün altında bir yara vardır, 
Qızıl qan fışgırır hey yarasından. 
Fəqət bu ürəkdə bir qırpım əvvəl 
üçüb döyünərdi ilham və əməl, 
odavet, etiqad, sevgi və canan, 
Oynayırdı həyat, qaynayırdı qan. 
İndi viran qalan bir xanimandır... 
Bu qaralmış ocaq, bu sönmüş həyat, 
Zülmətlər almışdır üstünü qat-qat. 
Qapanmış aynalar xeyli zamandır, 
Nə ev var, nə eşik, nə də ki, evdar, 
Nə canlı bir həyat, nə ondan iz var. 

Xoşdur iynəli bir həcv ilə hər an 
Sayğısız düşməni cinləndirəsən. 

O da inad ilə, o da vurağan 

Sərt buynuzlarını sallayıb, hərdən 
Güzgüyə baxdıqca xəcalət çəkə, 
Özündən utanıb gızara, bəlkə. 

A dostlar, daha da xoşdur ki, bu dəm 
Giclikdən qışqırıb desin: bu, mənəm, 
Yaxud da düşmənə səssiz-səmirsiz, 
Halalca bir tabut hazırlayaraq, 

O solğun alnını nişana almaq, 

Hər şeydən yaxşıdır, duya bilsəniz. 
Fəqət xoşunuza gəlməsin gərək 
Atalar yanına onu göndərmək. 





XXXIV 


Nolar, güllənizlə bir gənc, bir əziz 
Dostunuz əbədi yuxuya getsə. 

İçki məclisində, tutaq ki, yersiz 
Bir cavabla sizi o təhqir etsə. 

Ya hissə qapılmış o gənc beyni qan, 
Meydan oxumuşdur qızışdığından. 
Söyleyin: nə duyur, indi qəlbiniz 
Onu qara yerdə seyr etdikcə siz? 
Budur, qarşınızda, seyr edin onu, 
Yatır hərəkətsiz və həyəcansız, 
Ölüm rəngi çalır dilsiz və cansız, 
Gəlir yavaş-yavaş ömrünün sonu, 
Köksünün altından gan sıza-sıza, 
Susur səsinizə, çağırmanızal 

Vicdan qarşısında əzab çəkərək, 

Öz tapançasını əlində sıxan 

Yevgeni Lenskiyə baxırdı tək-tək, 

“Nə olsun? Ölmüşdür?” — deyir bu zaman 
Qonşusu. Ölmüşdürl.. Bu bəd xəbərdən 
Onegin titrəyir, çəkilir həmən, 

Duran adamları çağırır. Sonra 

Zaretski xizəyə çox ehtiyatla 

Bu donmuş cəsədi qoyur birtəhər, 
Ansızın meyitdən uyuxan atlar 

Döyünüb, fınxırıb, qanadlanırlar. 
Onların ağzından daşan köpüklər 

İsladır o polad, bərk gəmiləri, 

Atlar bir ox kimi süzür irəli. 


XXXVI 


Şairə qəlbiniz yanır, a dostlar, 

Parlaq əməlləri çiçək açmadan 
Qıydı gəncliyinə bir acı rüzgar. 
Torpağa pay oldu o nakam insan 
Hanı o təlatüm, o gənclik hanı? 
Hanı bir şairin min həyəcanı? 

O yüksək, o incə, o pak, o dərin, 

O gənc duyğuların, gənc fikirlərin 
Xeyirxah istəyi, diləyi hanı? 

Hanı məhəbbətin gur arzuları, 
Biliyin, zəhmətin vəfalı yarı, 

O ilham insanı, sənət insanı? 
Cahanın fövqünə qalxan bir həyat, — 
Xəyallar, ilhamlar... söndümü... Heyhat!.. 

O, bəlkə, dünyaya gözəl bir nemət 
Ya da şöhrət üçün gəlmişdi qonaq. 
Susmuş rübabından axan şeiriyyət 
Bəlkə, əsrlərcə şahə qalxaraq, 
Qanad açacaqmış. Bəlkə, o səsi 
Güdürmüş həyatın yüksək pilləsi. 
Onun bu kədərli, məyus, pərişan 
Kölgəsi, bəlkə də, bizlərdən nihan 
Müqəddəs bir sirri apardı... Eyvah! 
Söndü sənətkarın sənət nəfəsi - 
Yaratmaq həvəsi, həyat həvəsi, 
Onun məzarının hüdudunda, ah, 
Gəlib çatmayacaq vaxtın sədası, 
Bir də nəsillərin xeyir-duası. 





XXXVIII. XXXIX 


Bəlkə də, şairin qarşısında bir 
Sadəcə taleyi, qisməti vardı. 
Həyat ki, bir yerdə duran deyildir 
İlham pərisindən o ayrılardı. 
Keçərdi gəncliyin qaynar qanları, 
Bir vaxt soyuyardı həyəcanları, 
O, çox dəyişərdi, o, çox dönərdi: 
Kim olsa, bir qıza tez evlənərdi. 
Düyməli bir xalat geyib, yaşardı 
Zəngin və bəxtiyar bir kənd həyatı, 
Güldükcə taleyi müqəddəratı 
Yeyərdi, içərdi, harınlaşardı, 
Ölərdi evində ömrün son çağı, 
Yanında həkimi, arvad-uşağı. 

XL 


Nə olursa-olsun, oxucum, fəqət, 
Sevdalar yolçusu o coşğun həyat, 
O şair xəyalı, sahibi-sənət 
Vuruldu dostunun əliylə, heyhatl 


Kəndin sol yanında bir sahə vardı. 


Bu ilham övladı orda yaşardı. 
Burda ki, üzünə gülərmiş ilham, 
Bu yerdə ucalmış iki yaşıl şam. 
Orda nəfəs dərir yoldan keçənlər, 
O şamlar altında göz kimi parlaq, 
İrmaqlar süzülür şırıldayaraq. 
Orda rahatlanır taxıl biçənlər, 
Ordan qadınlar da su aparırlar, 

O sıx kölgəlikdə bir abidə var. 


XLI 


Onun da altında (bahar yağışı 
Sel olub çöllərə axdığı zaman) 
Çarıq tikə-tikə Volqaya qarşı 
Balıqçı nəğməsi oxuyur çoban. 
Kəndin yay fəslini salama gələn, 
Geniş səhralarda ruhu yüksələn, 
Gözəl və növrəstə bir şəhərli qız, 
Çapırkon atını çöllərə yalqız 
Məzarın önündə dayanır bir an. 
Qayış-yüyənləri geri dartaraq, 
Cunanı gözünün üstdən ataraq, 
Ötərki olsa da, oxuyur əlan 
Türbə yazısını, ruhu üzülür, 
Zərif gözlərindən yaşlar süzülür. 

Çöldə yavaş-yavaş sürür atını, 

Dərin xəyallara qapılır o qız. 
Duyduqca şairin qara baxtını 
Dərdlərə qərq olur o, ixtiyarsız; 
“Olqa — Lenskinin sevimli yarı 
Ürəkdən şairə yandımı, barı? 

Yoxsa göz yaşları tezmi silindi? 
Olqanın bacısı hardadır indi? 
Hardadır insandan, həyatdan qaçaq, 
Modalı qızların məşhur düşmanı, 
Günahsız şairin qatili hanı? 

Görəsən, hardadır o qaraqabaq?” 
Bunun hamısından, bir az gözləsən, 
Vaxtında haqq-hesab verəcəyəm mən. 





XLIII 


İndi yox. Hərçənd ki, sevirəm qəlbən 
Öz qəhrəmanımı. Hərçənd ki, ondan 
Yenə söhbət açıb deyəcəyəm mən, 
Ancaq düşündüyüm o deyil bu an. 
Oynaq qafiyələr vaxtı keçimşdir, 
Yaşım nəsrə çəkir məni, nə tədbir? 
Etiraf edirəm ahlar çəkərək, 

Nəsrin arxacında sürünür ürək. 
Yazmağa qalmamış əvvəlki maraq, 
Baxıb gözəllərə, baxıb qızlara 

İnci düzməyirəm ağ kağızlara. 
Məclisdə, təklikdə fikrim donaraq, 
Başqa qayğılardır röyama girən 
Soyuq xəyallardır məni gəzdirən. 

XLIV 


İndi bambaşqadır tutulduğum qəm, 
İçimdə başqa bir arzu yüksəlir. 
Bunlarla təsəlli tapa bilmirəm, 
Keçən dərdimə də heyifim gəlir. 
Xəyallar, xəyallarl Səadət hanı? 
Köhnə qafiyənəz şobabat! hanı? 
Deyin, doğrudanmı, cavanlıq soldu? 
Ömrümün gülşəni dönüb xar oldu? 
Söyləyin: mənzilim oldumu yarı? 
(Bunu zarafatla danışardım mən). 
Deyin, doğrudanmı, əzizlənmədən 
Keçdi həyatımın bahar çağları? 

Bir də qayıtmazmı o əziz bahar? 
Mənim, doğrudanmı, otuz yaşım var? 


XLV 


Artıq anlayıram, duyuram, əlbət, 
Ömrüm də yarıdır, yolum da yarı. 
Ah, əziz gəncliyim, döndü təbiət, 
Mehriban ayrılaq səninlə, barı. 
Təşəkkür verdiyin acı qəmlərəl 
Xoş iztirablara, xoş sitəmlərəl 

O kef məclisinə, səsə, şənliyəl 
Bütün nə verdinsə mənə hədiyyə, 
Təşəkkür onlaral Çünki səninlə 
Bəzən gilü-galda, bəzən də səssiz, 
Günlər keçirmişik, əylənmişik biz... 
Bəsimdirl İndisə, gəl, məni dinlə, 
Başqa bir səfərə müsafirəm mən, 
Ayrılıq istərəm öz keçmişimdən. 


1 Şəbabət — gənclik deməkdir. 

Qoy baxım geriyə, əlvida deyə, 

Orda, kölgəliklər içində mənim 
Keçmişdir qəlbimin röyalarıyla, 
Ehtirasla dolu azad günlərim. 

Gəl, ey gənc ilhamım, bir canlan da sən, 
Bu yatmış qəlbimi oyat yenidən, 
Tez-tez qanad çalıb, baş çək yuvama, 
Şairin qəlbini donmağa qoyma. 

Sınıq rübabımı bir gətir dilə, 

Qoyma ki, qəlbimin odları sönsün, 
Axırda sərtləşib daşlara dönsün 
Kübar məclisinin nəşələriyləl 

Bu durğun axmazda, ey mənim əziz 
Dostlarım, bir yerdə çimişirik biz. 

Vil fəsil 


Moskva, Rusiyanın sevimli qızı, 
Harda tapmaq olar sənin tayını? 


Dmitriyev 


Doğma Moskvanı sevməmək olarmı? 
Baratınski 


Moskvanı bayanmamak! 

Kübar məclisinin bəhrəsidir bu, 

Bəs harda yaxşıdır? — Orda ki, 

biz yoxuq, deyim doğrusu. 
Qriboyedov 


Yaz günü qızdırır ətraf dağları, 
Dəyişir donunu hər bir mənzərə. 
Bulanıq sel olub dağların qarı, 
Tökülür islanmış biçənəklərə. 
Təbiət yuxudan təzə qalxaraq, 
Doğan səhərlərə gülümsəyir, bax. 
Zümrüdtək parlayır üzü göylərin, 
Meşələr şəffafdır, kölgələr sərin, 
Elə bil, örtülür yaşıl tüklərə. 
Mumlu pətəklərdən arılar bir-bir 
Dağılıb çöllərə, şirinlik gəzir. 
Səslənir sürülər, dolur dağ, dərə, 
Bülbülün də şirin nəvası yenə 
Yayılmış gecənin səssizliyinə. 


Il 


Gəlişin nə qədər qəmlidir, aman, 
Məhəbbət dəmidir, bahar, ay baharl 
Qanımda, qəlbimdə indi pərişan, 
Məyus və ağlayan bir həyəcan var. 

A Kəndin sükunətli qucağında mən. 
Nə qədər acı bir hiss ilə, bilsən, 
Baharın nəsimi əsdikcə dəm-dəm, 
Onun nəfəsindən nəşələnirəm, 
Yoxsa biganədir mənə nəşələr, 
Xəyalı oxşayan, ömrə can verən, 
Sönmüş ürəklərə həyəcan verən, 
Nə varsa, onlardan mənə yox əsər, 
İçimdən nə nəfəs, nə səs yüksəlir, 
Hər şey gözlərimə qaranlıq gəlir? 


[I 


Bəlkə, son baharda sarı xəzələ 
Dönən yarpaqlara baxıb, yanırıq. 
Meşələr yenidən səslənsə belə, 
Acı bir itkini yenə anırıq. 

Bəlkə də, təzədən canlanıb gülən 
Bu dünya mülkünə uyaraq, həmən 
Ölümə yaxlaşır ömrün illəri, 

O illər qayıdan deyildir geri. 
Bəlkə, şairanə röyalarda biz 
Axtarıb gəzirik başqa bir bahar, — 
Keçmişə aparır bizi arzular, 

Bir döyüntü qopur ürəyimizdən. 
Keçir könlümüzdən uzaq bir diyar, 
Onun xoş gecəsi, ay işğı var. 


İV 


Vaxtdır. Açılmışdır çiçəklər, güllər 

Ey epikurçular!, duyun baharı. 

Ey xoşbəxt insanlar — laqeyd könüllər, 
Levşin məktəbinin çolpacıqları, 


1 Epikur — qədim yunan filosofu 

Ey kənd Priamlarıl, həssas qadınlar, 
Sizləri gözləyir kənddəki bahar 
Vaxtıdır istinin, çiçəyin, işin, 

Vaxtıdır ilhamın, azad gəzişin, 

Ruhu qıdıqlayır bu xoş gecələr! 

Tez olun, dostlarım! Karetaları 
Yükləyib, düzəlin kəndlərə sarı. 
Gecənin qoynunda birər, ikişər 
Şəhərdən kənara siz qatarlaşın, 
Dərələr keçərək, düzənlər aşın. 


V 


Sən də, ey lütfkar oxucum, yeyin, 
Buyurtma faytona əyləşib sən də, 
Qışı xoş keçirib nəşələndiyin 
Səs-küylü şəhərdən uzaqlaş kəndə. 
Şərik ol ruhuma, zövqümə barıl 

Bir çay üstündəki ağaclıqları 
Dinləyək səninlə, orda bir zaman 
Yevgeni Onegin — o tərki-cahan, 
Adsız bir çay üstdə yaşardı yalnız, 
Həmdəm kəsilmişdi miskinlik ona, 
Onun qonşusuydu bizim Tatyana — 
Xəyallar yolçusu o növrəstə qız. 
Onegin hardadır? O axdı, getdi... 
Həzin bir xatirə buraxdı, getdi... 


VI 


Hilali dağları keçərək bəzən 
Gedek biz yamyaşıl biçənəklərə, 
Cökə meşəsiylə çaya tökülən 
Şır-şır bulaqların axdığı yerə. 


1 Priam — qədim yun an rəvayətlərinə görə Troya padşahı, böyük ailə başçısı. 
Kənd Priamları — böyük ailələr ilə öz kəndlərində yaşayan mülkədarlar 

+ Oxuyur gecələr o yerdə bülbül, 
Orda çiçəklənir hər yabanı gül, 


Orda sərçeşmələr pıçıldaşırlar, 
Orda pərişan bir məzar daşı var. 

İki şam ağacı bəzəmiş onu. 

Daşın yazısını oxuyur gələn: 
“Qəhrəman tək vaxtsız, vədəsiz ölən 
Vladimir Lenskinin məzarıdır bu 
Tarixi filan il, yaşı da filan 

Sən, ey cavan şair, yatıb rahatlan!”. 


VII 


Məzarın üstündə süzüb irəli, 
Başını sallamış bir budaq vardı. 
Onun da üstündə səhər yelləri 
Sirli bir əklili yırğalayırdı. 

Bəzən olurdu ki, ötəndə gecə 

İki cavan bacı gəlib gizlicə 

Bu məyus məzarla qucaqlaşardı, 
Ayın işığında hey ağlaşardı. 
Yazıg!.. Göz yaşları daimi deyil, 
Artıq unudulmuş pərişan məzar, 
İndi nə bir gələn, nə bir gedən var, 
Nə də budaqdakı yadigar əklil, 
Burda bir ixtiyar çoban oxuyur, 
Ağac kölgəsində çarıq toxuyur. 


VIII. IX. X 


Zavallı Lenskim! O inləyən qız 
Çox da ağlamadı şairə hədər... 
Qızlar can qəmini unudur vaxtsız, 
Bir dərdə dözməyir axıra qədər. 
Başqası bağladı özünə onu. 
Başqası tovladı onun ruhunu, 

Eşqin qarşısında yaltaqlanaraq: 
Qız artıq ulanı! sevməkdədir, bax! 
O, artıq tapmışdır can yoldaşını... 
Onunla mehraba qoşa gələrək, 
Həyalar içində, başında çələng 
Aşağı sallamış indi başını. 

Onun gözlərində bir parıltı var, 
Onun dodağında təbəssüm oynar. 


XI 


Zavallı Lenskim! O tənha məzar, 

O lal əbədiyyət dünyasında sən, 
Söylə, incidinmi, yazıq nəğməkar, 
Uğursuz taleyin dönüklüyündən? 
Yoxsa, bir əbədi yuxuya gedən, 
Həyatı, hər şeyi vaxtsız tərk edən 
Şairin, bəlkə də, özgə dəmidir, 

Artıq o varlığa biganemidir?.. 
Budur, mazarların goynunda Sizi 
Duyğusuz bir nisyan gözləyir, qanun! 
Birdən sevgilinin, dostun, düşmanın 
Tanış sədaları tərk edir bizi. 

Qalxır varislərin mübahisəsi, 

Onların acıqlı, möhtəris səsi. 


XII 


Beləcə, Olqanın şaqraq sədası 
Larinlər yurdunu tezcə tərk etdi. 
Ulan, o taleyin, qismətin qulu 
Qızı da götürüb, alaya getdi. 
Acı göz yaşları axıdan ana 
Mehriban qızını basıb bağrına, 
Öpüb, vidalaşdı onunla cansız, 
Tatyana ağlaya bilmədi yalnız. 


I Ulan — nizoli, yüngül süvari nəfəri 


413 


Aleksandr Seryeyeviç Puşkin 
DÜNYA ƏDƏBİYYATI KLASSİKLƏRİ 





+ Onun da ağaran çöhrəsi birdən 
toe x 

Örtündü bir sarı ölüm rənginə. 
Heyrətlər içində yanaraq, yenə 
Səkiyə toplaşdı hamısı bir də. 
Kareti bir daha məyus süzərək, 
Tatyana onları yola saldı tək. 


ХП 


Sanki dumanların arasında qız 

Onların ardınca daldıgca daldı... 
Tatyana yalgızdır! O galdı yalgız! 
Körpə göyərçini uçdu, bu qaldı, 
Demək ki, ayrıldı ömürlük ondan 
Ayların, illərin yoldaşı, aman! 

Tale sirdaşını alıb apardı. 

Kim bilir, hansı bir diyara vardı. 
Dolaşır qayəsiz, kölgələr kimi, 

Boş qalan bir bağa boylanır dəm-dəm, 
Yazıql Nə sirdaş var, nə də ki, həmdəm. 
Artıq uyuşmayır bir yerə qəlbi. 

Axır gözlərindən həsrət yaşları, 

Qəlbi parçalanır, bölünür yarı. 


XIV 


Bu acı yalqızlıq içində qalan 
Qızcığın hisləri yanır alovtək. 

Anır Onegini, ta uzaqlardan 

Onun həsrətiylə danışan ürək. 
Artıq Onegini o görməyəcək, 
Onun sifətini görəndə, gərək 
Qardaş qatilini gətirsin yada. 

Şair məhv olmuşdur... Nişanlısı da 
Başqa birisinə gedəndən bəri 

Bir kimsə anmayır onu ah — deyə, 

Uçub tüstü kimi dağıldı göyə 
Zavallı şairin xatirələri. 

Onun xəyaliylə, bəlkə də, ağlar 

İki qəlb dərdlənir... Nə mənası var? 


XV 


Axşam qaranlığı düşdüyü zaman 
Sular sakit axır, səslənir böcək. 
Çalıb-oynayanlar dağılır əlan. 
Çayın sahilində tüstülənərək 
Yanır balıqçının zəif ocağı. 

Bu xali səhrada, bu axşamçağı 
Sulara əks edən Ay işığında, 
Ayın gümüş rəngli yaraşığında, 
Dərin xəyallara dalaraq yalnız, 
Tatyana hey gedir, qarşı təpədən 
Ağalıq evini seyr edir, birdən 
Təpənin altında bir kənd görür qız 
Çayın sahilində görünür bir bağ, 
Qız baxır, ürəyi titrəyir zağ-zağ. 


XVI 


Qızın xəyalında nə şübhələr var: 
“Gedimmi irəli, dönümmü geri?.. 
O yoxdur, mənisə tanımayırlar... 
Qoy görüm bu evi, bu güllükləri”. - 
Deyərək, Tatyana düşünür, birdən 
Nəfəsi təngimiş, aşır təpədən. 
Baxır şaşqın-şaşqın, düşür həyətə. 
Atılır üstünə hürüşən itlər, 
Qorxudan qışqırır o, səksənərək. 
Həyət uşaqları səsə gələrək, 

İtləri qovlayır. Xırda igidlər 
Yüyürüb Tanyanın ürkək səsinə, 
Alır qonaq qızı himayəsinə. 


415 


Aleksandr Seryeyeviç Puşkin 
DÜNYA ƏDƏBİYYATI KLASSİKLƏRİ 


+ XVII 

“Ağalıq evini olarmı görmək?” 
Soruşdu Tatyana. Zirəng uşaqlar 
Anisyaya tərəf tez yüyürərək, 
Ondan soruşdular: hardadır açar? 
Anisya yüyürdü qızın yanına, 

Açıldı qapılar, girdi Tatyana 

Boş qalmış bir evə. Burda bir zaman 
Ömür keçirərdi bizim qəhrəman. 
Tatyana boylanır, baxır salona, 
Bilyardın üstündə kiyi toz almış, 
Divan üstündə də bir qamçı qalmış, 
Qarı keçmişləri nəql edir ona, 
Deyir, buxarını nişan verərək: 

“Ağa əyləşərdi, bax, burdaca tək. 





XVIII 


Qış vaxtı qonşumuz mərhum Lenski 
Onunla burdaca edərdi nahar 
Buyurun arxamca, görürsünüz ki, 
Burda da ağanın kabinəsi var. 
Burda qəhvə içər, burda yatardı, 
Burda pirkeşiyə qulaq asardı, 
Kitab oxuyardı o, səhər-səhər, 
Beləcə dolanıb keçərdi günlər. 
Qoca ağamız da gözlük taxaraq, 
Burda pəncərənin önündə bəzən 
Gəncəfə oynardı mənimlə, bilsənl 
Aldı, rəhmətliyi apardı torpaq. 
Narahat olmasın pak sümükləri, 
Rahat və dinc olsun axirət yeri”. 

XIX 


Tatyana kövrelmiş baxışlarla hey 
Boylanıb ətrafa nəzər yetirir. 
Mənasız görünür gözünə hər şey, 
Ruhunu incidir, vəcdə gətirir 

Bir acı nəşəylə, çoxdan sönən şam, 
Bu hicranla dolu yaralı axşam, 
Evin pərakəndə yar-yaraşığı, 

Ayın bu axşamkı solğun işığı, 
Örtüyü çarpayı, kitab qalağı, 
Pəncərəyə düşən alaqaranlıq, 

Lord Bayronun əksi, bir nigaranlıq, 
Sütunun üstündə çuqun bir kukla. 
Başı şlyapalı o qaraqabaq 

Durmuş əllərini çarpazlayaraq. 


XX 


Tatyana modalı bir hücrədə tək 


Məftun baxışlarla dayanmış çoxdan. 


Vaxt ötür. Başlayır soyuq bir külək, 
Dərə qaranlıqdır. Hər tərəf duman. 
Dumanlar içində gıjıldayır çay, 
Dağların ardında gizlənmişdir Ay, 
Uzanmış düzlərə zülmətin əli, 
Ziyarətçi qız da evə dönməlil 
Tanya gizləyərək həyəcanını, 
Ötürüb köksünü yola düşür tək, 
Lakin qabaqcadan, rica edərək, 
Açarçı qadının kəsir yanını. 

İcazə istəyir qəsrə dərdli qız 

Ki, burda o, kitab oxusun yalnız. 

Açarçı qadınla vidalaşaraq, 
Qayıtdı Tatyana öz evlərinə. 
Səhər, o, yolları bir də aşaraq, 
Gəldi unudulmuş o yurda yenə. 
Sakit kabinədə yalnız qalaraq, 
Yalnızlıq içində fikrə dalaraq, 
Unutdu aləmi burda bir müddət... 
Doyunca ağladı, qəlbində həsrət, 
Sonra kitabları oxusun deyə 
Götürdü, uyuşa bilmədi öncə. 
Müxtəlif kitablar burda görüncə, 
Maraqlandı yenə. Mütaliəyə 
Bütün varlığıyla girişdi haman, 
Açıldı gözündə başqa bir cahan. 





XXII 


Onegin, xatirə gətirə bilsən, 
Kitab oxumaqdan etmişdi həzər. 
Nə qədər olsa da, bu əsərlərdən, 
Ayırıb seçmişdi bəzi nüsxələr. 
Onlardan biridir Gaur və Juan! 
Şairi, sonra da iki-üç roman. 
Burda əks olunur həyat və zaman, 
Burda əks olunur müasir insan. 
Doğru göstərilir onun hər halı, 
Bütün yamanlığı və haqsızlığı, 
Özünü sevməyi, əxlaqsızlığı. 

Bu alçaq insanın pozğun xəyalı, 
Fikrini çulğayan kini, qəzəbi, 
Boş hərəkətlərlə qaynayan qəlbi. 


1 Gaur və Juan şairi — “Gaur” və “Don Juan”ın müəllifi Bayron 


418 


XXIII 


Bir çox səhifədə qalmışdı əlan 
Çox dərin çəkilmiş dırnaq izləri. 
Dikilib onlara baxır yaxından 
Qızın düşüncəli, canlı gözləri. 
Oxuyur Tatyana: hansı fikirlə, 
Hansı işarəylə, hansı zikirlə? 
Onegin dönmədən razı qalmışdır, 
Nədən ürəyini heyrət almışdır. 
Qızın rast gəldiyi səhifələrdə. 
Onun qələm xətti qalmış yadigar. 
Özü də bilmədən bilaixtiyar, 
Onegin ruhunu verir bu yerdə 

Ya qısa bir kəlmə, ya qara bir xal, 
Ya qarmaq şəklində duran bir sual. 


XXIV 


Allaha çox şükürl Söyləyirəm mən, 
İndi yavaş-yavaş gözəl Tatyanam 
Taleyin hökmüylə inləyib qəlbən, 
Sevdiyi insanı anlayır tamam. 

O, bəlkə, şeytandır, bəlkə də, mələk? 
Cəhənnəm yaratdı onu, ya fələk? 
Pərişandı müdam, qorxuncdu müdam 
Bizim bu dəsgahlı, qəribə adam. 

O, bəlkə, mənasız bir əlamətdir, 
Bəlkə də, boşbeyin bir havalıdır, 
Harold plaşında moskvalıdır... 

Yoxsa, göydən enən bir qiyamətdir? 
Modalı sözlərin lüğətidir, baxl 

Canlı məsxərədir, bəlkə, bu sarsaq... 

Yoxsa, müəmmanı açdı Tatyana? 
Kəlmə tapıldımı bu yerdə çoxdan? 
Vaxt da gəlib keçir. Düşmür yadına 
Evdə gözləyirlər yolunu çoxdan. 
Orda cüt əyləşmiş qonşu qadınlar, 
Onun barəsində danışır onlar: 
“Tanya uşaq deyil, düşünsün barı, — 
Deyib hey öskürür danışan qarı — 
Olqa daha gəncdi, daha bəxtiyarl 
Tanyanın vaxtıdır, düzəlsin gərək, 
Əlimdən nə gəlir? Nə olur, görək... 
Bütün elçilərə bir cavabı var: 
Getmirem! Daima dərdlənir də qız 
Sakit meşələri dolaşır yalqız”. 





XXVI 


“Aşiq olmayıb ki?” “Yox, kimə? Gündə 
Buyanov istədi: onu rədd etdi. 

İvan Petuşkov da onun günündə. 

O qusar ИхЫп də çox gəlib-getdi. 
Tanyaya yalmanıb, o hey aramsız 

Cin kimi atılıb düşərdi, ay qız! 

Mon elə bildim ki, düzələcək iş... 

Xeyr! Bu qızınkı tərsinə gəlmiş!” 

“Apar Moskvaya, məclisi çoxdur. 

Orda deyirlər ki, məkərələr var. 

Orda deyirlər ki, çoxdur xiridar”. 

“Yox, bacım, köməyim, gəlirim yoxdur”. 
“Qoy görək, ay canım! Bir qışa yetər, 
Mən də borc verərəm çatmasa, əgər”. 

XXVII 


Qonşunun xeyirxah məsləhətindən, 
Qarı düşünərək, çox razı qaldı. 

Bir haqq-hesaba da çəkərək həmən, 
Moskvanı qışda qərara aldı. 

Eşitdi Tatyana təzə xəbəri. 

Sadə kənd yerinin nişanələri, 
Dəbdən düşmüş olan bütün zinətlər, 
Qədim ibarələr, qədim söhbətlər 
Kübar məclisinin soyuq, tələbkar 
Mühakiməsinəl Moskvanın şıq 
Sehrbazları da güləcək... Yazıq 
Tanyanın ruhunu didir qayğılar, 

Ona daha xoşdur kənddəcə qalmaq, 
Sessiz meşələrdə xəyala dalmaq. 


XXVIII 


Oyanıb, günəşin ilk işığında 
Yüyürür Tatyana çöllərə sarı, 
Xilqətin bu gözəl yaraşığında 
Həsrətli gözlərlə süzür onları: 

“Əfv edin məni, ey sakit dərələr, 
Ey tanış zirvəli xoş mənzərələr, 

Ey göy qızartısı, tanış ormanlar, 
Deyib-danışdığım məsud zamanlar 
Son də əfv elə, ah! Ey şad təbiət, 
Sakit bir aləmi gözlənilmədən 
Parlaq bir heçliyə dəyişirəm mənl.. 
Ey gənc azadlığım, gəl, sən də əfv et! 
Əlvida, əlvida, əziz vətəniml 

Nələr yazılmışdır alnıma mənim?” 


421 


Aleksandr Seryeyeviç Puşkin 
DÜNYA ƏDƏBİYYATI KLASSİKLƏRİ 


+ XXIX 
toe 


Onun gəzintisi uzanır hələ. 

İndi gah təpəcik, gah da bulaqlar, 
Qələmə gəlməyən təravətiylə 
Saxlayır Tanyanı bilaixtiyar. 

Ona mehribandır hər dağ, hər dərə, 
Baxır şamlıqlara, biçənəklərə 
Köhnə dostlarına vurulmuş kimi... 
Yay da qanad çalıb uçur quş kimi. 
Hıçgırıb, inləyir artıq son bahar, 
Təbiət solğundur, yarpaqlar sarı, 
Əsir son baharın quru rüzgarı... 
Şimaldan qoparaq gəlir dumanlar, 
Budur, bax, qapalı sehrli bir qış 
Kəsdirib, qapının ağzını almış. 





XXX 


Qış gəlib oynadı, çəngə-çəngə gar 
Palıd budağından asılı qalmış. 
Qalmış qar altında dərələr, dağlar, 
Sərmiş səhralara xalısını qış. 
Çaylar pərdələnir, qabarıq vurur, 
Sakit sahillərlə bərabər durur. 
Şaxta parıldayır, könül yüksəlir, 
Qışın dəcəlliyi bizə xoş gəlir. 

Ona şadlanmayan Tanyadır yalnız, 
Qışı qarşılayıb təbrik etməyir, 

Saf hava udmağa çıxıb getməyir, 
Birinci qarlarla yumayır bu qız 
Döşünü, boynunu, bir də üzünü, 
Ona qorxunc gəlir soyuq qış günü. 

XXXI 


Səfər gecikmişdir, dolmuş barxana, 
Sonuncu möhlət də keçmək üzrədir, 
Arabir möhkəmdir, baxılmış ona, 
Külfət Moskvaya köçmək üzrədir. 
Üç yük arabası gedir yan-yana, 
Evin gəl-götürü yığılmış ona. 
Sandıqlar, sandallar və sapıncalar, 
Mürəbbə qabları, döşəklər də var, 
Pərqudan balışlar, taslar, dibçəklər, 
Xoruz qəfəsləri və et cetera! 

Üstelik edilmiş çox şey bunlara. 
Daxmada nökərlər və ağbirçəklər, 
Səs-səsə verərək ağlayır bir-bir, 
Həyətə on səkkiz yabı çəkilir. 


XXXII 


Dərhal arabaya qoşulur onlar, 
Aşpazlar yeməyə bişirir xörək. 
Sürücülər, bir də işçi qadınlar 
Araba yükləyir hey deyinərək, 
Saqqallı foreytor”, qıllı, arıq bir 
Yabının üstündə tək əyləşmişdir. 
Nökərlər, naiblər hey ağlaşırlar, 
Darvaza ağzında vidalaşırlar, 
Budur, doluşdular. Araba qıvraq 
Keçir yırğalanıb darvazalardan. 
“Əfv edin meni, ah! Yetişdi zaman! 
Ey mehriban diyar, ey hicra bucag! 
Bəlkə, görüşmədikl..” Sel kimi birbaş 
Axır Tatyananın gözlərindən yaş. 


1 Et cetera — və sairə 


2 Foreytor — iki və ya üç cüt atı bir-birinin dalınca qoşulmuş karetanın 
qabaqkı atlarından birinin üstünə minmiş sürücü 


Aleksandr Seryeyeviç Puşkin 
DÜNYA ƏDƏBİYYATI KLASSİKLƏRİ 


+ XXXIII 
toe 


Bir vaxt əlimizlə mədəniyyətin 
Hüdudu açılıb genişlənəndə, 
(Fəlsəfi cədvəllə, bilirəm yəqin, 
Uzaq gələcəyi görürəm mən də, 
Beş yüz il keçəcək) bu yollar dümdüz 
Dönüb dəyişəcək. Saysız, ölçüsüz 
Şoselər uzanıb qanad gərəcək, 
Böyük Rusiyanı birləşdirəcək. 
Çayların üstündə qüdrətimizdən 
Çuqun körpülər də qayrılacaqdır, 
Suların altı da yarılacaqdır, 

Dağlar tərpənəcək qüvvətimizdən. 
Hər bir stansiyadal, inanıram, siz 
Bir yeni aşxana görəcəksiniz. 





XXXIV 


İndi yollarımız pisdir, müxtəsər, 
Körpülər dağılb, çürümüş çoxdan. 
Stansiyalardakı taxtabitilər 

Yolçunu yatmağa qoymayır bir an. 
Aşxanalar yoxdur. Daxmalar soyuq, 
İştah qıcıqlanır, yemək yox, su yox, 
Durur təşəxxüslə cədvəldə qiymət, 
Asılmış görk üçün. Kəndlərdə, fəqət 
Odun qarşısında təpəgözlər var, 
Hala unutmayıb keçmişlərini, 
Avropanın yüngül əl işlərini 

Rus çəkicləriylə sağaldır onlar. 
Təkər izlərini dualayaraq, 
Çala-çuxurlara şükr edir ancaq. 


1 Knyaz Vyazemskinin “Stansiya” adlı şeirinə işarədir. 

XXXV 


Lakin qış günündə tapdayıb qarı, 
Gəzib-dolaşmağın səfası çoxdur. 
Nəğmədən sayadır bu qış yolları, 
Elə bir nəğmə ki, mənası yoxdur. 
Üç atlı kirşələr, avtomedonlar!. 
Yorulmaq bilməyir, zirəkdir onlar. 
Verstlər, baxışları əyləndirərək. 
Gözə çəpər kimi görünür gerçək. 
Yolu çox uzatdı. Larina, bilsən, 
Qorxub köç yolunun bahalığından, 
Poçta miniyilə getmədi haman. 
Bizim qızcığaz da düşdü taqətdən. 
Bir tərəfdən soyuq, bir tərəfdən qar, 
Mənzilə bir həftə yol getdi onlar. 


XXXVI 


Mənzil yaxınlaşır, çatmağa az var, 
Ağ daşlı Moskva görünür gözə. 
Qədim güllelerin üstündə xaçlar 
Bənzəyir alışan qızıl bir közə. 
Qardaşlarl Nə qədər şad oldum, ah, mən 
Elə ki, qarşımda açıldı birdən 
Bağlar, kaşanələr, bu zəng qülləsi, 
Bir də kilsələrin yarım kürrəsi. 
Moskva! Ən dərdli hicran günləri 
Adın düşməmişdir bir an dilimdən. 
Sənin xəyalınla düşünmüşəm mən 
Uğursuz taleyim şaşandan bəri! 
Moskva! Hər rusa xoşdur bu nida, 
Qəlbə nələr verir bu əks-səda! 


| Avtomedonlar — sürücülər (arabaçı, faytonçu). Homerin “İliada” poema- 
sında Axillesin atlarına baxan arabaçılar. 

Artıq, Petro qəsri görünür, budur! 
Ağaclıq içində qaranlıq və tək. 
Yaxın keçmiş ilə fəxr edib durur, 
Bir son səadətlə nəşələnərək. 
Napoleon elə zənn etdi ki, təkdir... 
Önündə, Moskva diz çökəcəkdir, 
Kremlin veriləcək ona açarı, 

Xeyrl Moskvanın qəhrəmanları 
Başını əymədi onun önündə. 

Bir bac da vermədi mənim Moskvam, 
Onun şərəfinə qurmadı bayram, 
Yanğın hazırladı ona o, gündəl 

O da fikirlərə daldı heyrətlə, 
Qorxunc alovlara baxdı heybətlə. 





XXXVIII 


Düşən bir şöhrətin sənsən şahidi, 
Əlvida, əlvida, ey Petro qəsri! 
Tərpən dayanmadan! Görünür indi 
Şəhər qapısının ağ dirəkləri. 

Artıq Tverskoyun çuxurlarından 
Araba getdikcə, görünür haman 
Arvadlar, köşklər, evlər, xizəklər, 
Dükanlar, eyvanlar, bağlar, çiçəklər, 
Kazaklar, fanarlar hey qatar-qatar 
Bulvarlar, muiiklər, apteklər, damlar, 
Uşaqlar, tacirlər, başqa adamlar, 
Moda dükanları və monastırlar. 

Bir də darvazanın üstə aslanlar, 
Xaçlar üstündə də dolaşalar var. 

XXXIX. XL 


Can sıxan, göz yoran uzun yolları 
Onlar dolaşdılar bir saat daha, 
Küçə dönən zaman Xaritonya sarı! 
Bir ev garşısında durdu araba. 
Ciyeri dörd ildir vərəmli, xəstə, 
Gözleri müntəzir, ömrü yol üstə 
Xalanın yanına gəldilər, bu vaxt, 
Əynində köhnəlmiş, nimdaş bir xalat 
Bir ixtiyar kalmık, gözündə çeşmək 
Açır qapıları onlara tay-tay. 

Qonaq otağında qışqırıq, haray, 
Knyajna uzanmış taxt üstündə tək. 
Qarılar ağlaşıb, qucaqlaşırlar, 
Heyrətlər içində aşır, daşırlar. 


XLI 


“Knyaina, mon angel — Pachette” — 
“Alinal” — 
“Ağla gələrdimi? — bir gör haçandanl 
Çoxmu galacagsız! Əziz Kuzinal 
Əyləş, ağıllı iş görmüsən, inanl 
Vallah ki, bənzəyir, bu bir romana!.. — 
“Buyur, qabağında qızım Tatyana”. 
“Ah, Tanyal Ah, Tanyal Yanıma gəl bir, 
Mənə gördüklərim bir yuxu gəlir. 
əmiqızı, Qrandison yadında varmı?” 
“Necə, Orandison?.. Hə, Orandison! 
Bəli, yadımdadır. Sağmı, yaşarmı?” 
“Semyon döngəsində Moskvadadır o, 
Özü də bayramda bizə gəlmişdi, — 
Yaxında oğlunu evləndirmişdi. 


1 Xaritonya sarı = yeni mügeddes Xaritonya kilsesi yanındakı дӧпрәуә sarı 
2 “Mon ange” — mələym. Pachette – Paşenka. 

Qaldı ki o... sonra söhbət elərik, 
Yaxşımı? Tanyanı, bax, günü sabah 
Qohum-əqrəbaya biz göstərərik. 

Heyif ki, gəzməyə yox taqətim, ah; 
Yəqin ki, yol sizi yormuşdur, gəlin, 
Bərabərcə gedək, bir az dincəlin... 
İnanın, ayağım getməyir desəm, 

Ah, gücüm qalmamış... töyşüyür sinəm... 
İndi üzərimdə yalnız dərd deyil, 

Nəşə də bir yükdür... ay ağrın alım! 
Lap əldən düşmüşəm, pisdir əhvalım... 
Qocalıq gün deyil, zibildir, zibill” 

Bu dəmdə yorulub öskürür qarı, 

Axır gözlərindən yaş damlaları. 





XLIII 


Oxşayır Tanyann ürəyini, bax, 
Xəstədən gördüyü şəfqətlə ülfət, 
Bu təzə məskənə uymayır ancaq 
O, öz otağına etmişdir adət 

O yata bilməyir alda, ipəkdə, 
Adət etmədiyi yorğan-döşəkdə. 
Obaşdan çalınan zənglərin səsi, 
Səhər zəhmətinin xəbər müjdəsi 
Yuxudan oyadır Tanyanı vaxtsız. 
Durub, pəncərədən baxır dışarı, 
Seyrəlir səhərin qaranlıqları 
Doğma səhraları görməyir o qız. 
Onun qarşısında bir həyət hasar, 
Bir mətbəx, bir də ki, at tövləsi var. 

Budur, aparırlar onu hörmətlə 
Gündə bir nahara qonaqdır deyə. 
Nənələr, babalar baxır heyrətlə 
Qızdakı bir dalğın ərincəkliyə. 
Tanya qarşılanır duzla, çörəklə, 
Qılıqla, şadlıqla, açıq ürəklə, 
Əlindən gələni edir qohumlar, 
Uzaqdan gəlmişdir, ona hörmət var. 


“Tanya lap böyüyüb! Eh... Unutmuşam, 


Səni xaç suyuna mənmi çəkmişəm? 
Mən də qulağını tutub çəkmişəml 
Mən də qollarımın üstə tutmuşam!” 
Sonra bir ağızdan deyir nənələr: 
“Nə tez gəlib keçir bizim sənələrl” 


XLV 


Onlarda bir dönüş olmamış gerçək, 
Yenə hər şeyləri köhnədir, köhnə. 
Görünür əvvəlki cunalı ləçək 
Yelena xalanın başında yenə. 

Yenə kirşan vurur Lukeriya Lvovna, 
Yenə yalan deyir Lyubov Petrovna. 
İvan Petroviç də xəsissayaqdır, 
Hələ Pelageya Nikolayevnanın 
Yaxın dostu müsyö Finmuşdur yenə, 
Tula da köhnədir, əri də köhnə 
Üzvüdür klubun, qumarxananın. 
Yenə də sakitdir, yenə də kardır, 
Qarınqululuğu açıq-aşkardır. 

Sonra da onların qəşəng qızları 
Gəlib qucaqlayır Tanyanı birər, 
Səssizcə boylanıb qonağa sarı, 
Təpədən-dırnağa göz gəzdirirlər, 
Hər nəsə, onlara məzəli gəlir, 

Bu əyalət qızı, qəmzəli gəlir. 
Nəsə, o arıqdır, solğundur üzdən. 
Fəqət çirkin deyil heç də ümumən 
Sonra təbiətə itaət ilə 

Onunla dostlaşır, qucaqlaşırlar. 
Əl verir, öpüşür, qaqqıldaşırlar, 
Hörürlər saçını son adət ilə 
Dönüb yoxlayırlar min bir niyazla 
Qızlıq əsrarını sözlə, avazla. 





XLVII 


Ümiddən, xəyaldan, hər dəcəllikdən, 
Qızlıq zəfərindən söhbət edərək, 
Axan bu günahsız sözlərə bəzən 
Ucuz böhtanlar da qarışır tək-tək. 
Sonra qurtarınca kəkələnməyi, 
Tanyadan qəlbini açıb deməyi 
Şirince bir dillə xahiş edirlər. 

Fəqət Tatyanadan nə söz, nə xəbər, 
Elə bil, doğrudan, yuxuludur qız, 
Bir şey anlamadan cavab verməyir, 
Açıb-ağartmayır sirrini bir-bir, 
Qızların xahişi qalır cavabsız. 

Sirri saxlamağın mənası vardır, 
Dərddən, səadətdən bir yadigardır. 

XLVIII 


Tatyana söhbətdə susaraq həmən 
Sakit dinləməyi xoşlayır yalnız. 
Burdasa hamının xoşuna gələn 
Bayağı sözlərdir başsız, ayaqsız. 
Soyuqdur, solğundur, büsbütün onlar, 
Kəsalət gətirir hətta böhtanlar; 

Bu cansız, bu guru, bir boş söhbətlər, 
Xəbərlər, sorğular, gizli qeybətlər 
İçində qəflətən olsa da gerçək, 

Fikir tapılmayır, insan mat qalır, 

Ayın açılmayır, şüur qaralır. 

Burda zarafat da duymayır ürək, 
Səndə, ey mənasız, ey boş cəmiyyət, 
Səfehlikdən belə yoxdur əlamət. 


XLIX 


Burda yığın-yığın arxiv gəncləri" 
Təkəbbürlə baxır Tanyaya hər an. 
Onun barəsində bayaqdan bəri 
Gizli pıçıltılar keçir ortadan. 
Təlxəyin birisi burub boynunu, 
İlahi bir qüvvə zənn edir onu. 
Pərişan, qapıya söykənib yenə, 
Şeir quraşdırır onun eşqinə. 
Vyazemski” görərək qızı ordaca 
Yanaşır Tanyaya, onun bir zaman 
Ruhunu oxşayır, güldürür haman, 
Qıza nəzər salan arif bir qoca 
Köhnə parikini düzəldib durur, 
Qızın barəsində hal-əhval tutur. 





1 Arxiv gəncləri = Xarici İşlər Nazirliyinin arxivində qulluq edən oxumuş 
gənclərə zarafatla verilən ləqəb. 
2 Vyazemski — şair. Puşkinin dostu 

- 
ф 


Ordakı çox süren gurultusunu 
Yayır Melpomena! hey kükrəyərək, 
Titrədib əsdirir zərli donunu 
Soyuq yığıncağın qarşısında tək. 
Ordakı Taliya? mürgü vuraraq 
Dostlar alqışına asmayır qulaq, 
Hər gənc tamaşaçı o yerdə bir-bir 
Yalnız Terpsixoru? baxıb seyr edir, 
(Eyniylə beləydi keçmişdə, əlbət, 
Sizin vaxtınızda, mənim çağımda) 
Ona heç baxmadı göz qabağında 
Qısqanc xanımların tutduğu lornet,* 
Ona cərgələrdən və lojalardan 
Ariflər durbini baxmadı bir an. 





LI 


Qızı məclislərə çox aparırlar, 
Burda darısqallıq, isti, hırıltı, 
Qoşa fırlanmalar küy qoparırlar, 
Musiqi səsləri, ani parıltı, 

Gözəllər, geyimlər, bir baxın, nələr, 
Ağızlardan qopan dolu nəğmələr, 
Nişanlı qızlar da səf-səf düzülür, 
Örəklər, duyğular heyrətə gəlir. 
Burda ən hiyləgər, ən şıq adamlar 
Alıb lornetini gözünə taxır. 

Dönüb sırtıq-sırtıq qızlara baxır. 
Belə məclislərə məzun qusarlar 
Yüyürür, qızları məftun etməyə, 
Parlayıb, gürlayıb, uçub getməyə. 


1 Melpomena — qədim yunan mifologiyasında tragediya pərisi 
? Taliya — komediya pərisi 

5 Terpsixora — rəqs pərisi 

4 Lornet — dəstəkli gözlük 

LII 


Çoxdur Moskvanın şux gözəlləri, 
Qecə ulduzları alay-alaydır. 

O göy qızlarının seçmə dilbəri 
Mavi boşluqlarda dolaşan Aydır. 
Lakin o söz verib, söz almadığım, 
Yanında cürətlə ney çalmadığım, 
Ay kimi rövnəqli o ilahi qız 

Qızlar məclisində parlayır yalqız. 
O, nə möhtəşəmdir! Göylərə oxşar 
Bir vüqarla o qız yerə toxunur! 
Xumar gözlərindən nələr oxunur! 
Dolğun sinəsində nə işvələr varl.. 
Di bəsdirl Başlama yenə qılığa, 
Son ki bac vermisən ağılsızlığa. 


ип 


İzdiham, qəhqəhə, get-gəl, oynamaq, 
Mazurka, vals, qalop... səslər yüksəlir, 
Tatyana sakitcə, nəzərdən uzaq, 
Sağında bir xala, solunda da bir. 
Məclisi nə görür, nə də seyr edir, 
Tanyanın onlardan zəhləsi gedir. 

O, burda sıxılır... Xəyalı yenə 

Çırpınır çöllərə, yaşıl çəmənə 
Örəkdən bağlıdır, çünki onlara, 
Yoxsul obalara, yoxsul ellərə, 

Suların parlayıb axdığı yerə, 

O ağ çiçəklərə, o ormanlara, 
Qaranlıq cökələr xiyabanına, 

Orda o gələrdi qızın yanına. 

+ LIV 
toe 


Fikri uzaqları dolaşır bu an: 
Unudulmuş məclis, unudulmuş bal. 
Budur, gözlərini çəkməyir qızdan 
Vüqarla dayanmış bir şıq general. 
Xalalar göz qırpır biri-birinə, 

Sonra dümsükləyib Tanyanı yenə 
Qızın qulağına bir-bir deyirlər: 

“Tez ol, sol tərəfə yetir bir nəzər...” 
“Solamı? Haraya? Orda nə var ki?” 
“Di, hər nə vardısa, tez ol, di bir baxl 
Odur, o dəstədə hamıdan qabaq 

İki mündirlinin durduğu yerdə... 
Odur aralandı... döndü... nəzər sal!” 
“Kimdir ki? Ordakı yoğun general?” 





LV 


Ancaq bir zəfərlə təbrik edək biz 

Əziz Tatyananı burdaca, bu an. 
Başqa bir tərəfə dönüb gedək biz, 
Tərənnüm etdiyim çıxmasın yaddan... 
Hə, iki söz deyim yeri gəlmişkən: 
Cavanca dostumu vəsf edirəm mən, 

O da yaranmadan çox qəribədir. 

Ey epik ilhamıml Baxma, hər nədir, 
Uzun zəhmətimə xeyir-dua verl 
Doğru bir əsa da bağışla ki, sən, 
Azmayım dolaşıq bu yollarda mən. 
Yetişir, çiynimdən rədd olsun yüklərl 
Artıq klassizmə dedim salamlar. 
Gecikmiş olsam da, müqəddiməm var. 

Vill fəsil 


“Fare thee vvell, and if for ever 
Still for ever fare thee well.” 


Byron.! 


O gün ki, liseyin” bağlarında şən, 
Sakit çiçəklənən bir yeni yazdım, 
Oxuyub maraqla Apuleyi? mən, 
Fəqət Siseronu” heç oxumazdım. 
O zaman əsrarlı dərəliklərdə, 

Yaz vaxtı, qurğular üzdüyü yerdə, 
Sular boyananda şəfəq rənginə, 
İlk dəfə ilhamım göründü mənə. 
Mənim tələbəlik hücrəm də o an 
Birdən işıqlandı. İlhamın adı 
Gələndə, gəncliyim coşub oynadı, 
Söz açdım dünyada mən də o zaman 
Şöhrətli keçmişin xülyalarından, 
Qəlbimin titrəyən röyalarından. 


1 


Kübar məclisi də ilk təbimizi 
Gülər qarşıladı, diqqət edirkən. 
Qoca Derjavin” də görərək bizi 
Xeyir-dua verdi qəbrə gedərkən. 





1 Əlvida! Biz həmişəlik ayrılırıqsa, həmişəlik əlvida. Bayron. 

2 Lisey — Puşkinin oxuduğu məktəb. 

3 Apuley — Il əsrdə yaşamış Roma şairi, “Qızıl eşşək” romanının müəllifi. 
4 Siseron — (eramızdan əvvəl I əsr) Roma yazıçısı və dövlət xadimi. 

5 Derjavin — Puşkinin ustadı, məşhur şair. 

$ 


ill 


Ehtirasdan qopan başsız bir istək 
Məndə qanunlaşdı. Kütləylə bəzən 
Duyğumu, hissimi bölüşdürərək, 
Oynaq ilhamımla, qarışdım da mən 
Küylü məclislərin tufanlarına. 
Qoşuldum bu gecə pasbanlarına. 
İlhamım onlara qoşdu səsini, 
Bir-bir bağışladı hədiyyəsini, 

Vakx qadınıl kimi oynayıb güldü. 
Boşaltdı qəlbini hey sərin-sərin, 
Ardınca sürünən keçmiş gənclərin 
Ayağı heyrətlə yerdən üzüldü. 
Dostlar arasında, yeri gələndə, 
Yüngül rəfiqəmlə öyündüm mən də. 


İV 


Lakin mən onların ittifaqından 

Qaçıb uzaqlaşdım cənuba sarı. 
Mehriban ilhamım — o, zaman-zaman 
Oxşadı keçdiyim dilsiz yolları 

Gizli bir nağılın sehrləriyləl 

Qafqazın dağları, nəhrləriylə, 


1 Vakxanoçka — Qədim Yunanıstanda şərab və məhsuldarlıq allahı Vakxa 
pərəstiş və qulluq edən qadın 

Lenorayla! qoşa, o xoş diyarı 
Ayın işığında gəzdik süvari. 
Tavrid sahilinə qoşa gedərək 
Zülmət gecələri bağrıma basdım, 
Dəniz lərzəsinə hey qulaq asdım, 
Dil açdı qarşımda Nerelda tək, 
Bir də dalğaların əbədi səsi, 
Dünya tanrısının mədh nəğməsi. 


V 


Ataraq paytaxtın kef ocağını, 

O şənni-şöhrəti, eyş-işrəti 

Hicra Moldaviyanın qəm bucağını 
Səfilinə gəzən bir əşirəti 

Sakit çadırları dolaşdı ürək. 
Onların içində vəhşiləşərək, 

Fəqir və qəribə lisanlar üçün, 
Sevdiyi səhralar, dastanlar üçün, 
Tanrılar dilini unutdu tamam. 
Mühitim dəyişdi gənclik çağımda, 
Budur, bax, indi də güllü bağımda 
Bir qəza qızıtək göründü ilham, 
Mənalı gözləri dalğın, qəmküsar, 
Əlində fransız kitabları var. 


VI 


İndicə ilhamı birinci dəfə, 

Alaraq rauta gətirirəm mən. 
Düzlərdən aldığı bir qəşəngliyə 
Ürkek nəzərlərlə baxıram, bilsen! 


! Lenora — Bürqenin Jukovski tərəfindən tərcümə olunmuş məşhur balla- 
dasının qəhrəmanı. Bu balladada Lenoranın öz ölü nişanlısı ilə bir yerdə at 
çapması təsvir olunur. 

+ O, diplomatların, zadəganların, 
Hərbi libasdakı şıq insanların, 


Məğrur qadınların içində, budur, 
Sakitcə əyləşir, boylanıb durur. 
Xoşlanır hay-küydən, o basabasdan, 
Evin gəlininin görünməsindən, 

Ona qonaqların baş əyməsindən, 
Parlaq nitqlərdən, neçə libasdan. 
Qadınlar bir şəkil kimi dururlar, 
Kişilər dolanıb halqa vururlar. 


VII 


Xoşuna gəlirdi qızın nizamlar, 
Bir də oliqarxik müsahibələr, 
Soyuqluq andıran hər sakit vüqar, 
Burdakı müxtəlif yaşlar, rütbələr, 
Fəqət bu yığnaqda, xəbər alın bir, 
O sakit, dumanlı dayanan kimdir? 
Ona bir yad kimi baxır hər nəzər, 
Onun qarşısında bütün çöhrələr 
Cansıxan xəyaldır, ya da bir kölgə. 
Dünyadan bezarmı? Düşünür hamı: 
Nədir üzündəki, bir malxulyamı? 
O, kim olmalıdır? Yevgeni, bəlkə? 
Doğrudanmı, odur?.. Özüdür ki, var. 
Çoxdanmı gəlmişdir? — 
Xısınlaşırlar. 


VIII 


Yenə əvvəlkidir, sakitmi yoxsa? 
Özündən dəsgahlar uydurur, bəlkə? 
Deyin, nə sifətlə qayıtmış ola? 

Bizə nə göstərir bu təzəliklə? 


1 Oliqarxik müsahibələr — yalnız seçmə qonaqlar arasında gedən söhbət 

O, indi nəçidir? Bir melmotmudur? 
Kosmopolitmidir? Patriotmudur? 
Haroldmu? Yalanı varmıdır dildə? 
Girmişdir, yoxsa da, başqa bir cildə? 
Bəlkə də, qəlbində yanır bir əməl? 
Bəlkə də, sadə bir uşaqdır qəlbi, 

Siz kimi, mən kimi, başqalar kimi. 
Köhnəlmiş dəblərdən artıq çəkin əl. 
Kübar məclisini o dəng etdi çox... 


— Sizə tanışmıdır? — Həm bəli, həm yox. 


IX 


— Onun barəsində, söyleyin, nədən 
Beləcə bədxahdır mülahizəniz? 
Ona görəmi ki, insaf etmədən 

Hər an mühakimə yürüdürük biz 
Ki, şüur axtarır geniş bir həyat, 

Ki, coşqun ruhlarda yoxdur ehtiyat, 
Ya gülür hər cürə xudpəsəndliyə, 
Ya da təhqir edir “yaramaz” — deyə, 
Ki, iş əvəzinə daima boş-boş 

Sözə inanmağa hazırıq candan, 
Dəlilik yüngüldür, acıdır hər an, 
Mötəbərlər üçün laqqırtıdır xoş... 
Ki, bizə, doğrudan, yaraşır ancaq 
Mülayim, ortabab bir insan olmaq. 


X 


Xoşbəxtdir vaxtında yetişən insan, 
Xoşbəxtdir gəncliyi gənclikdə sezən, 
Həyatın illəri ötdükcə hər an, 
Ömrün şiddətinə tədriclə dözən: 
Kim ki, kübarlarla yad kəsilmədi, 
Acı röyaları dua bilmədi. 

+ İyirmi yaşında tanındı zirək, 
Otuzda qız seçib o evlənərək, 


Əlli yaşında da qurtardı borcdan, 
Arxayın, növbəylə hər bir dövləti, 
Hər böyük rütbəni, pulu, şöhrəti 
Qazanıb, qurtardı xərcdən-xəracdan. 
Dedilər ardınca bütün bir əsr: 
Filankəs yaxşıdır, çox da gözeldir! 





XI 


Düşünmək acıdır, ağırdır, inan 

Ki, gənclik bihudə şeydir dünyada 

Ki, xain çıxmışıg biz ona hər an, 

Ki, bizi daima aldatmış o da. 

Ki, bizim ən gözəl dileklerimiz. 

Saf xəyallarımız, ürəklərimiz 

Sürətlə, növbəylə uçub sökülmüş. 
Sonra xəzəl kimi yerə tökülmüş. 
Dözülməz, qarşıda hər vaxt, hər zaman 
Eyni təamlara süzülüb axmaq, 

Bir mərasim kimi həyata baxmaq, 
Sonra ayrılmayıb seçmə güruhdan, 
Onların ardınca sürünüb gerçək, 

Nə həmfikir olmaq, nə də həmməslək. 


XII 


Günahsız tutulub ağıza, sözə, 
Tədbirli insanlar içində, sarsaq 

Bir riyakar kimi görünmək gözə, 
Yaxud dəli kimi nəzərə çarpmaq, 
Yaxud da eybəcər, gülünc bir cintək, 
Mənim Demonuma! hətta bənzəmək, 


1 “Demon” — Puşkinin məşhur şeiri (1823-cü 11). Demon obrazında inkar və 
şübhə təcəssüm etdirilmişdir. 

Dözülməz ağrıdır, haqq vergi mənə. 


Onegin (məşğulam onunla yenə) 
Dueldə dostunu həlak edərək, 
Keçirdi qayəsiz, zəhmətsiz günlər. 
Sonra iyirmi altı yaşına qədər 
İşsizlik içində batıb gedərək, 
Keçindi xidmətsiz, avara, bekar, 


Subay, məşğələsiz, hər işdən kənar. 


XIII 


O durub dincələ bilməyirdi heç; 
Yurdu dəyişməyə olan bir həvəs 
(Yaxşı sifət deyil can sıxır tez-gec, 
Könüllü çəkməyir bu yükü hər kəs. 
Unudub tərk etdi doğma kəndini, 
O sakit meşəni, zəmi həndini, 
Orda qana batmış bir kölgə gündə 
Gəlib dayanardı gözü önündə. 
Başladı qayəsiz səyahətlərə, 
Qapılıb hislərə, tutuldu dərdə, 
Fəqət keçirdiyi səyahətlər də 
Yordu varlığını. O, birdən-birə 
Gəzməkdən bezikib qayıtdı dala, 
Düşdü Çatski kimi gəmidən bala. 


XIV 


Budur, çaxnaşaraq, sarsıldı yığnaq, 
Doldu pıçıltıyla salon da, bal da... 
Salona bir xanım daxil oldu, bax, 
Dalınca mötəbər bir general da. 
Ağır təbli idi bu xanım əlan 

Nə soyuqqanlıydı, nə çox danışan, 
Hayasız gözlərlə hamıya baxmaz, 
Bəyənilmək üçün süzülüb axmaz, 

+ Ağzını, burnunu hey büzə-büzə 
Hoqqa çıxarmaz o, yamsılayaraq, 


Olduqca sadədir, sakitdir ancaq. 
Du comme il fraut! kimi görünür gözə... 
(Şişkov”, bağışla ki, bağışla ki, sən, 
Acizəm bu sözün tərcüməsindən.) 


XV 


Xanımlar gəlirlər ona tərəf, bax, 
Qarılar boylanır gülümsəyərək, 
Xoş baxışlarını hey ovlayaraq, 
Təzimlə baş əyir ona hər erkək. 
Qızlar qarşısında gəlib keçir lal, 
Onunla məclisə gələn general 
Burnunu, çiynini qaldırıb durur, 
Özünü hər kəsdən yuxarı tutur. 
Yaxından xanımı görən hər nəfər 
“Gözəldi” sözünü deməzdi, əlbət. 
Hər kəs də göstərə bilməzdi, fəqət 
Onun varlığında kiçik bir əsər 
London mühitinin vulqar? adlanan 
Mütləq modasından. (Susuram bu an... 


XVI 


Doğrusu, bu sözü çox sevirəm mən, 
Ancaq bacarmıram tərcüməsini: 
Hələlik təzədir o, bizdə, bilsən, 

Baxaq, görəcəkmi vəzifəsini — 

Hər halda, həcv üçün yarayır hərdən...) 
Üzümü xanıma çevirirom mən, 
Mehriban, qayğısız, baxdıqca qəşəng, 
Masanın dalında şax əyləşərək 


1 De comme il fraut — ədəb-ərkan, yaxşı zövq 
2 Şişkov — Puşkinin müasiri, şair 
3 Vulqar — vulqar, zövqsüz (ing.) 

Nina Voronskoyla o, bir sırada: 
Parlayır Nevanın Kleopatrası, 96 
Ninanın o mərmər, gözel siması. 
İnsanın gözünü qamaşdırsa da, 
Tor edə bilmədi öz qonşusunu, 
Siz də razılaşın ki, doğrudur bu. 


XVII 


Əcəba, — düşünür Yevgeni həmən — 
Doğrudanmı, odur? Lap özüdür... Yox... 
Necəl Çöl yerinin birindən gələn...” 
Sonra qıza tərəf gəzdirir çox-çox 

Saplı gözlüyünü, büküb açmadan. 
Onun simasında oxuyur haman 
Çoxdan unudulmuş xatirələrdən. 
“Knyaz, tanıyırsan əgər söylə sən, 
Kimdir moruq rəngli o beret geyən? 
İspan səfirilə orda danışan?” 

Knyaz, Oneginə baxaraq əlan: 

“Нә... axı, sən çoxdan görünməyirsən, 
Dayan, indi səni təqdim edərəm”. 

“Bir söylə, kimdir o?” “O, mənim zövcəml” 


XVIII 


“Demək, sən evlisən? Bilmirdim bunul 
Çoxdanmı?” “İki il olar təxminən”, 
“Kimə?” “Larinaya”. “Tatyanal” “Onu 
Yoxsa, tanıyırsan?” “Qonşusuyam mən”. 
“Eləsə, gəl görüm, di gəl”, deyərək 
Knyaz öz dostunu aparıb gedir, 

Onu zövcəsinə tez təqdim edir. 

Burda knyaginya onu görəntək 


136 Kleopatra — Misirdə (I əsr) öz gözəlliyi ilə məşhur olan qadın padşah 

$ Nə qədər heyrətə gəldisə qadın, 
лл. 
Ruhunu titrətdi canlı bir qüvvət. 


Sardı vücudunu bir dərin heyrət, 
Fəqət dəyişmədi o, açıq-aydın. 
Yenə də saxladı öz qürurunu, 
Sakit bir salamla dindirdi onu. 


XIX 


Hay-hayl Deməyin ki, o şaşdı birdən, 
Rənginə sarılıq, ya allıq çökdü... 

Nə qaşı tərpəndi bu dəmdə, bilsən, 
Nə də ki, kövrəlib o, dodaq bükdü. 
Onegin baxsa da ona mehriban, 
Lakin, o əvvəlki qız Tatyanadan 
Sadə bir iz belə görə bilmədi. 
Danşmaq istədi, nitqi gəlmədi, 
Soruşdu Tatyana ondan müxtəsər: 
Çoxdanmı burdadır? Gəlişi hardan? 
Bəlkə də, gəlmişdir doğma diyardan? 
Sonrasa ərinə yorğun bir nəzər 
Yetirib, bu anda gözdən yoxaldı... 
Oneginsə donub yerində qaldı. 


XX 


Doğrudanmı, həmin Tatyanadır bu 
Ki, bizim romanın başlanğıcında, 
Onegin bağda tək taparaq onu, 
Uzaq bir diyarın dal bucağında 
Odlu nəsihətlər oxumuşdu hey, 
Sonra tövsiyələr toxumuşdu hey. 
Hələ də məktubu yadigar durur, 
Onun hər sözündə bir ürək vurur. 
Hər sirri üzdədir, açıqdır, inan, 

O qızdır gördüyü, röyamı yoxsa?.. 
Həmin qızmıdır ki, Onegin ona, 

Onun taleyinə yanmadı bir an. 
Doğrudanmı, bu gün cürətlə o qız 
Baxdı Oneginə çox etinasız? 


XXI 


Tərk edir can sıxan bu yığıncağı 
Fikrə qərq olaraq dönür evinə 

Gah acı, gah şirin xəyal dustağı, 
Gözünün yuxusu çekilir yenə. 
Oyanır, məktub var, oxuyur: şama 
Knyaz N çağırır onu axşama, 

“Ay, Allahl.. Mənmiyəm dəvət edilen! 


Onun yanınamı? Gedərəm hökmən”. 


ədəbli bir cavab göndərir həmən. 
Nə olmuş? Gördüyü röyalarmıdır? 
Yoxsa da tərpənən bir şey varmıdır 
O, tənbəl ruhunun dərinliyindən? 
Dərdmi, fanilikmi onu qəhr edən? 
Bəlkə də, sevdaya düşmüş yenidən? 


XXII 


Onegin saatı sayır təzədən, 
Dayanıb, gündüzü vurmayır başa. 
On olur. O, yola düşərək həmən, 
Yüyürüb eyvana çıxır birbaşa. 

Evə daxil olur o titrəyərək, 

Tapır Tatyananı o burada tək. 
Birlikdə bir neçə dəqiqə əlan 
Dinməz əyləşirlər. Onun ağzından 
Söz çıxa bilməyir, çatılır qaşı, 
Özünü hiss edir münasibətsiz. 
Güclə cavab verir qıza cürətsiz. 
İnad fikirlərlə doludur başı. 

Onun baxışları yenə də tərsdir, 
Tatyana sakitdir, həm də sərbəstdir. 


445 


Aleksandr Seryeyeviç Puşkin 
DÜNYA ƏDƏBİYYATI KLASSİKLƏRİ 





$ 


XXIII 


Əri daxil olur. Artıq kəsilir 

Heç yaxşı düşməyən həmin tête-a-tête,! 
Düşür yadlarına onların bir-bir 
Keçmiş illərdəki dəcəllik, söhbət, 
Onlar gülüşürlər. Qonaqlar girir, 
Qızışıb özünü yenə göstərir 
Kübarların dedi-qodusu birdən 
Özünü zərrəcə naza çəkməyən, 
Xanımın gözünə bir mənasızlıq 
Görünür. Sonra da hər pedantlıqdan, 
Mütləq həqiqətdən kənarda olan, 
Mənalı bir söhbət başlanır artıq. 
Örəyə xoş gələn bu söz, bu söhbət 
İnsan qulağını yormayır, əlbət. 


XXIV 


Burdaydı paytaxtın gülleri, bir bax, 
Burda hər modadan nümunə vardı 
Hər yerdə görünən simalar ancaq 
Bura lazım olan ağılsızlardı. 
Burdaydı yaşına dolmuş qadınlar, 
Ləçəkli, zahirən hirsliydi onlar, 
Burdaydı növrəstə, tamaşa qızlar, 
Ömründə bir dəfə gülməyən üzlər. 
Nitq irad edirdi burda doyunca 
Dövlət işlərinin safiri əlan. 
Burdaydı saçları ətir qoxuyan 
Köhnə, zarafatcıl olan bir qoca. 
İncəydi, əlaydı, şüuru da saz, 

İndi bu sifətlər gülüncdür bir az. 


1 Töte-a-tete — təklikdə keçən söhbət 

XXV 


Burda həddindən çox şirin çaylara, 
Saya qadınlara, mehrə, ülfətə, 

Kişi rəftarına, venzeləl, qara, 
Romanlar barədə gedən söhbətə, 
Döyüşə, yalançı müntəxabata 
Zövcəyə hirslənən, küsən həyata 
Həcvlər düşkünü bir ağa vardı, 
Hər şeyə, hər kəsə acıqlanardı. 


XXVI 


Prolasov dik tutur burda başını - 
O alçaq qəlbiylə tanınmış insan. 
St. Priest” sənin qələmdaşını 
Albom vərəqində odur korşaldan. 
Qapının ağzında bal hökmdarı, 
Kitab surətinə vardır oxşarı, 
Dinməzcə, özünü dartıb çəkərək, 
Qızarmış pişpişi mələkləritək 
Burda ötərgi bir səyyah da vardı. 
Burda bir sırtıq da min oyunuyla, 
Özünün diqqətli boy-buxunuyla 
Gələn qonaqları qımışdırardı. 
Səssiz baxışmalar axdıqca xəlvət, 
Ona ümumi bir hökm idi, əlbət. 


1 Venzel — üstü bril antla dolu qızıl çar monoqramması (ad və familiyanın 
naxışla yazılmş baş hərfləri). Mükafat kimi saray qadınlarına verilərdi. 

2 Qraf Sen-Pri — yuxarı cəmiyyət albomlarına karikaturalar çəkən əyanlar- 
dan, gənc zabit 

XXVII 


Onegin Tanyadan ayrılmayaraq, 
Axşamı onunla keçirdi yalnız 

Onun müsahibi dəyişmiş ancaq, 
Deyildir əvvəlki sadə, yazıq qız - 

O sevda yolçusu, cürətsiz bəşər, 
Tanyada qalmamış bunlardan əsər. 
Böyük bir knyazın o zövcəsidir, 
Nevanın bəzəkli ilahəsidir. 

İnsanlar! İnsanlar! Doğrudan da, siz, 
Nənəmiz Həvvaya bənzəyirsiniz. 
İlanlar çağırır sizi bir uca 

Sirri açılmamış məchul ağaca. 
sarsaq meyvelerdir meyliniz, əlbət, 
Sizə cənnət deyil bunlarsız cənnət. 


XXVIII 


Tatyana nə qədər dəyişmiş, aman! 
Nə möhkəm öyrənmiş öz faydasını. 
Nə tez götürmüşdür bir də can sıxan 
Böyük rütbələrin hər qaydasını! 
Sərbəstcə, bu böyük salona, yalnız 
Hakim olacaqmış zərifcə bir qız 
Deyə, kim düşünə bilərdi, deyin! 
Yenə düşündürür onu Onegin. 
Yenə də titrədir... bir zaman vardı, 
Qaranlıq gecədə, gəlməmiş Morfey.! 
O bakir Tatyana dərdlənərdi hey, 
Məyus baxışları aya dalardı, 

Xəyal edirdi ki, onunla qoşa 
Bəxtiyar bir ömrü vuracaq başa. 


1 Morfey — qədim yunan mifologiyasında yuxu allahı 

XXIX 


Eşqin əsiridir hər yaşda insan, 
Fəqət gənc ürəyə o işləyərək, 
Bakir könüllərə can verir hər an, 
Baharın çöllərə fırtınasıtək. 
Ehtiras içində nəşələnərək, 
Ömür təzələnir, saflaşır ürək, 
Bizə qadir həyat nələr getirir! 
Ən dadlı meyvələr, güllər yetirir. 
Fəqət tükənəndə həyatın barı. 
Dönüş üz verəndə gəncliyimizə, 
Ölgün ehtiraslar dərd verir bizə. 
Belədir payızın fırtınaları, 
Qopanda biçənək bataqlıq olur, 
Orman çılpaglaşır, saralıb solur. 


XXX 


Şübhəsiz, bir uşaq kimi Onegin 
Gəlin Tatyanaya vurulmuş artıq, 
Gecəni, gündüzü bu məhəbbətin 
Həzin xəyalıyla keçirir yazıq. 
Nəşədən, nəğmədən ayrılmış bütün, 
Aynabənd dalana, eyvana hər gün 
Tanyanı görməyə cumur əsəbi, 
Ondan ayrılmayır kölgələr kimi. 
Bəzən Tatyananın zərif boynuna 
Tülkü bir yaxalıq atsa birtəhər, 
Əlindən tutmağa olsa müyəssər, 
Yarıb adamları yol açsa ona, 
Yerdən dəsmalını qaldırsa da bir, 
Onegin özünü xoşbəxt zənn edir. 

+ XXXI 
toe 


Nə qədər çırpınsa, ölsə də, yenə 
Tatyana etməyir ona etina. 

Adicə bir qəbul göstərib evdə, 
Məclisdə üçcə söz söyləyir ona. 
Bəzən qarşılayır quru salamla, 
Bəzən də görməyən kimidir əsla, 
Ədadan, işvədən onda yox əsər. 
Bunlara dözməyir kübar məclislər. 
Onegin saralır, dərdi bitməyir. 
Zavallı quruyur qəm çəkə-çəkə, 
Onun xəstəliyi vərəmdir, bəlkə, 
Tatyana görməyir, ya rəhm etməyir. 





XXXII 


Lakin o getməyir: o, qabaqcadan 
Ulu babalara görüş məktubu 
Yazmağa hazırdır. Tatyana bir an 
Acımır... (0 cinsin qaydasıdır bu) 
Oneginsə tərsdir, geri dönməyir, 
Onun gözlərində ümid sönməyir. 
Sağlam adamlardan cürətli olan 
Bu xəstə, titrəyən əliylə bu an 

Bir sifariş yazıb göndərir ona. 
Ümidsiz yazsa da, o, məktubları, 
Cavabsız qalsa da, bu intizarı: 
Boşaltdı qəlbini o, yana-yana. 
Dərdinə bir əlac göstərmədi bu, 
Bax, budur, eyniylə onun məktubu. 

ONEGİNİN TATYANAYA 
MƏKTUBU 


sİnciyəcəksiniz - bilirəm artıq, 
Pərişan sirrimi söylədikcə mən, 
Nə qədər acı bir etinasızlıq 
Yağacaq vüqarlı gözlerinizden! 
İstədiyim nedir! Nə olsun, niyə 
Açıram qəlbimi sizə dərindən? 
Amansız, qəzəbli bir kinayəyə 
Bəlkə, yol verirəm bu münvalla mən! 


Bir vaxt təsadüfən görərək sizi, 
Sevdim o lütfkar gözəlliyinizi, 
İnana bilmədim ona o zaman. 
Sizə adətimi rəva görmədim, 
Ayrıla bilməyib, əl götürmədim 
Mənim bu zəhləkar azadlığımdan. 
Başqa bir səbəb də ayırdı bizi... 
Yazıq Lenskinin qurban getməsi... 
Ruha xoş gələcək nə varsa bütün 
Ayırdım qəlbimi onlardan o gün: 
Hər şeyə biganə, hər şeydən qaçaq, 
Azad və qayğısız bir ömrü ancaq 
Səadət bilərək, yanıldım, eyvahl 
Nədir bu çəkdiyim cəzalar, allah! 


Xeyrl Hər dəqiqə görərək sizi, 
Bir an kölgənizdən ayrılmayaraq, 
Gülən o mənalı gözlərinizi 
Məftun baxışlarla qovub ovlamaq. 
Sizi dinlədikcə, dinləmək, elbet! 
Sizdəki qüdrəti anlaya bilmək, 
Sonra qarşınızda əzabla ölmək, 
Saralmaq və sönmək... budur, səadət! 

o Fəqət mən məhrumam bunlardan, heyhatl 
Sizinçün bəxtə-bəxt sürünürəm mən, 
Mənə qiymətlidir, hər gün, hər saat. 

Onlar da bihudə gedir əlimdən. 

Taleyin saydığı günlər, zamanlar, 

Onsuz da boynumda bir yükdür onlar. 
Bilirəm, dövranım dolandı, nə qəml 
Czansın deyərək ömrüm bir təhər, 
İnanmaq lazımdır mənə hər səhər 

Ki, gündüz sizinlə görüşəcəyəm! 


Qorxuram, amansız baxışlarınız 
Mənim acizanə yalvarışımda 
Hiylə oyunları görərək yalnız — 
Qəzəbli tənələr göstərsin mənə. 
Məhəbbət uğrunda üzülüb getmək, 
Odlara qalanıb, şüurlu hər an 
Qaynayan bir qanı hey sakit etmək, 
Diz çöküb, yapışıb ayağınızdan, 
Sonra qucaqlayıb dizlərinizi, 
İnləyib-inləyib yenə doymamaq, 
Yalvara-yalvara oxşayıb sizi, 
Örəkdə gizli bir dilək qoymamaq, 
Arada süni bir qüdrət andırmaq, 
Gözü də, nitqi də silahlandırmaq, 
Xoşbəxt bir nəzərlə sizi seyr etmək 
Arzusu...bilsəniz, dəhşətdir gerçek! 


Qismətim bu imiş; özüm-özümə 
Zidd gedə bilmərəm. Ömrümü sizə 
Tapşırıb, verirəm iradənizə. 

Görək, nə göstərir tale gözümələ 


XXXIII 


Bir cavab almayır, hey yazır yenə, 
İkinci, üçüncü məktublarına 

Yenə də bir cavab yox Oneginə. 

Bir gün o, məclisə gedir. Tatyana 
Çıxır qarşısına, nə qədər sərtdir! 
Baxın, sayılmamaq nə böyük dərddir! 
Burda Onegini dindirən hanı? 
Yaxından seyr edin o Tatyananı: 
Elə bil, buz tutub, donmuşdur qanı. 
Qızın qəzəbini udur öz ağzı, 
Onegin seyr edir o inad qızı. 

Hanı o təlatüm... O riqqət hanı? 
Hanı o göz yaşı? Donardı gözdə... 
Qəzəblər oynayır indi o üzdə. 


XXXIV 


Bəlkə də, qorxur ki, ya onun əri, 
Ya kübar məclisi duyar bunları — 
Duyar təsadüfi zəiflikləri... 

Onegin bildiyi bu oyunları... 

Ümid qalmamışdır! Oneginim tək 
Ağılsızlığını lənətləyərək, 

Cumur fikirlərin dərinliyinə, 

Kübar məclisindən əl çəkir yenə. 
Sakit otağında fikrə dalır, bax! 
Gəlir xatirinə keçən bir zaman: 
Kübar məclisində, onun yanından 
Amansız malxülya ayrılmayaraq, 
Tutub yaxasından burdu boynunu, 
Qaranlıq bir küncə qapadı onu. 


XXXV 


Oxuyur yenə də o fərq qoymadan 
Oxuyur Gibbonu!, sonra Russonu, 


1 Gibbon — XVIII əsr ingilis tarixçisi. 

o Manzonu,/ Herderi. Şamforu” haman. 
Madame de Stağl-ı”, Bişanı,” Tissonu,” 
Oxudu hər zaman o şəkkak Beli,“ 
Oxudu sonra da o, Fonteneli.” 
Oxudu hərdənbir bizimkilərdən, 
Oxudu heç bir şey inkar etmədən. 
Bizə öyüd verən, nəsihət verən 

Qalın jurnalları, almanaxları 

Açdı Oneginin ağ barmaqları, 

Mənim ünvanıma onlarda bəzən 
Yazılmış həcvlər və madrigallar, 

E sempre bene?, bilin, ağalar! 





XXXVI 


Nə olsun, kitaba salsa da nəzər, 
Fikri uzaqları dolaşır yenə. 

Xəyallar, arzular, qəmlər, sitəmlər 
Yığışmış ruhunun dərinliyinə. 

O, çap xətlərinə baxsa da əgər, 
Mənəvi gözlərlə başqa sətirlər 
Oxuyur, bunları duyaraq dərin, 
Ruhuna girmişdir bu sətirlərin. 
Bunlarda keçmişin uzaq, mükəddər, 
Qəmli əfsanələr dünyası vardı, 

Ya da ki, mənasız, boş yuxulardı. 
Təhdidlər, söhbətlər, peyğəmbərliklər, 
Uzun bir nağılın hecliyidir bu, 

Ya da ki, növrəstə bir qız məktubu. 


1 Manzon — (Mannoni) XIX əsr İtaliya yazıçısı. Herder — XVIII əsr alman 
filosofu, şairi və tənqidçisi. 


2 Şamfor — Fransa inqilabı dövrünün tanınmış publisisti. 
5 Madame de Staël — Madam de-Stal, XIX əsr fransız romançısı. 


4 Bişa — məşhur fransız həkimi, anatomiya və fiziologiyaya aid əsərlərin 
müəllifi, 


> Tisso — məşhur fransız həkimi, elmi əsərlərin müəllimi. 

6 Bel — (Bel Per) fransız yazıçısı və mütəfəkkiri (ХУПТ əsrin ikinci yarısı). 
7 Fontenel — XVIII əsr fransız yazıçısı. 

8 E sempre bene — nə deyim, gözəldir. 

XXXVII 


Onegin get-gedə qərq olur artıq 
Fikrinin, hirsinin röyalarına. 

Onun gözlərində indi qarışıq 
Xəyallar dolaşır, canlanır yenə, 
Görünür gözünə: kövrəlmiş qarlar 
Üstündə uzanıb yatan bir gənc var, 
Gecə yuxusuna getmiş, görünür, 
Bir səs də eşidir: nolsun ölmüşdür. 
Görür unudulmuş o düşmanları, 
Vefasız gızların ürek dağını, 

O alçag dostların yığıncağını, 

Kinli qorxaqları, şər atanları, 

Görür kənd evini... aynada yalnız, 
Oturmuşdur o qız... yenə də o qızl.. 


XXXVIII 


Onegin o qədər şaşmışdır ki, bax, 
Az qala, ağlını o itirəcək, 

Ya da ki, dəyişib şair olacaq. 

Ona bu sənəti verərdim gerçək! 
Bir maqnit gücüylə, bilirəm bunu, 
Rusiya şeirinin hər qanununu, 
Azca qalmışdı ki, öyrənib bilə 
Mənim fərasətsiz şagirdim belə. 
şairə nə qədər oxşarı vardı, 
Çəkilib bir küncə tək oturanda, 
Önündə buxarı alov vuranda, 
“Benedetta”” deyib mırıldanardı, 
Yaxud da “Idol mio””, ocağa bəzən 
Çekmesi, jurnalı düşər əlindən. 





1 “Benedetta” — Ey ilahi xilqəti 
2 Idol mio — menim tanrım. 

+ XXXIX 
toe 


Günlər sovuşurdu: qızğın havada 
Ömrünü bahara tapşırırdı gış; 

Nə bir şair çıxdı ondan dünyada, 
Nə öldü, nə oldu bir dəli, şaşmış, 
Can verir baharın ona işığı, 

Çöl siçanı kimi dinc qışladığı 
Qapalı otağın divarlarını, 

İkiqat aynanı və buxarını, 

İlk dəfə tərk edir aydın səhərlə. 
Nevanın boyunca xizəklə qaçır, 
Mavi buz üstünə Günəş nur saçır. 
Axır əriyən qar boş küçələrlə, 

Bu qarlar üstündə hey şütüyərək, 
Hara Onegini aparır xizək? 





XL 


Hara tələsir o, bu nə həyəcan? 
Yaxşı tapmışsınız, elədir, eləl 

Öz Tatyanasına can atır əlan 
Mənim düzəlməmiş sarsağım hələ. 
Bürünmüş sifəti ölüm rənginə, 
Yoxdur ön otaqda heç bir kəs yenə. 
O girir salona. Yoxdur bir bəşər. 
O, qapını açır. Onu bu qədər 
Heyrətə gətirən nə olsa gərək? 
Budur, knyaginya — siması solğun, 
Mənalı gözləri yenə də dolğun, 
Dayanmış köksünə başı düşərək, 
Gözündən çay kimi sakit yaş axır, 
Əli yanağında məktuba baxır. 

XLI 


Ah, onun bu dilsiz əzablarını 

Bu dəmdə kim duyub, kim oxumazdı? 
Bu knyaginyada keçmiş Tanyanı 
O yazıq Tanyanı kim tanımazdıl 
Zavallı Yevgeni baxır yarına, 
Yıxılır Tanyanın ayaqlarına. 

Çılğın təəssüflə keçir içindən, 
Tatyana diksinib baxır dinmədən, 
Siması heyrətsiz və qəzəbsizdir. 
Çünki Oneginin pərişanlığı, 
Yalvaran siması, peşimanlığı 
Artıq Tatyanaya aydındır, bir-bir 
O keçən günləri yad edir qəlbən, 
Sadə qız canlanır onda yenidən... 


XLII 


Onu qaldırmayan Tatyana əlan, 
Üzündən gözünü ayırmayaraq, 
Onun bu həsrətli dodaqlarından 
Taqətsiz əlini o çəkməyir, bax. 
Nədir xəyalında dolaşan bulud?.. 
Keçir ortalıqdan uzun bir sükut. 
Tatyana, astaca dinir, nəhayət: 
“Yetişir, di qalxın, bu gün mən, əlbət 
Açıq deməliyəm qəlbimi sizə. 
Söyləyin, bizim bağ, bizim xiyaban, 
Bizə bəxtimizin güldüyü o an, 
Onegin, gəlirmi xatirinizə? 

O vaxt dersinizi dinlədim bir-bir, 

İndi söz mənimdir, növbə mənimdir. 

+ XLIV 
toe 


O vaxt, düz deyilmi? Dörd yanı açıq 
Səhralar içində yaşardım təmiz, 

Sizə xoş gəlmədim... Nə olsun, artıq 
Neçin indi məni izləyirsiniz? 

Nədən böyümüşəm nəzərinizdə? 
Ona görəmi ki, nəhayət, siz də, 

Siz də gördünüz ki, mənim bu kübar 
Məclisdə şöhrətim, adım-sanım var. 
Ərim şikəst olmuş döyüş məqamı, 
Saray əzizləyir bizi dəmadəm. 

Ona görəmi ki, mən ləkələnsəm, 
Sizi də barmaqla göstərər hamı. 
Sizə də məclisdə, şirnisi artıq 

Bir hörmət qazanar bu rüsvayçılıq. 





XLV 


Qanlar ağlayıram... əgər Tanyanız 
Hələ çıxmamışsa xatirinizdən, 

Bilin ki, o sizin acı, amansız 

Diliniz, o soyuq nitqiniz bəzən, 
İxtiyar əlimdə olsaydı bir an, 

Bu göz yaşlarından, bu məktublardan, 
Mən əziz tutardım bu gün onları. 
Yaşıma hörmətlə... O zaman, barı, 
Körpə xəyalıma acıdınız siz. 

İndisəl.. Gördüyüm başqa qüvvədir, 
Sizi ayağıma gətirən nədir? 

Bu ki əskiklikdir, bir düşünsəniz. 
Bu qəlb, bu şüurla yararmı, bir bax, 
Ucuz duyğuların əsiri olmaq? 

XLVI 


Onegin, gördüyün bu dəbdəbələr, 
Bu mənfur həyatım, pərlər-pərəklər, 
Bu kübar məclisi, bu təntənələr, 
Bu modalı evim, bərlər-bəzəklər 
Məni yaşatmayır! Bu quru adı 
Geyimli-gecimli bu maskaradı, 

Bu şanı, şöhrəti, varı, dövləti, 

Bax, bu gurultunu, bax, bu şövkəti 
Hazıram dəyişəm o doğma yurda... 
Kitab taxçasına, o vəhşi bağa, 
Babamızdan qalan yoxsul ocağa, 
Oneginl İlk dəfə görüşdük orda... 
Ordadır dayəmin pərişan qəbri, 
Üstünü xaç, budaq alandan bəri... 


XLVII 


Fəqət səadətsə, nə qədər mümkün, 
Nə qədər yaxındı o zaman, bilsənl 
Qədər nə yazmışsa, o oldu bu gün, 
Bəlkə, ehtiyatsız davranmışam mən. 
Mənə göz yaşları axıdan ana 

Nə qədər yalvardı! Yazıq Tatyana, 
Qismətin nə olsa, birdi o zaman... 
Artıq ərə getdim. Sizdənsə, əlan... 
Çox rica edirəm, unudun məni. 
Bilirəm! Qəlbiniz dolu vüqardır, 
Sizdə mərhəmət də, namus da vardır, 
(Yalan nə söyləyim?) sevirəm səni, 
Fəqət verilmişəm bir başqasına 
Sadiq qalacağam ömürlük ona”. 

+ XLVIII 
toe 


Getdi. Yevgenidə yoxdur iqtidar. 
Elə bil, ildırım çaxmış başında. 
Ah, onun qəlbində nə fırtınalar, 
Nə tufanlar keçir bu gənc yaşında! 
Lakin eşidildi mahmız səsləri. 
Göründü otaqda Tanyanın əri. 
Oxucum! Qurtaraq bu dastanımı, 
Əbədi olaraq qəhrəmanımı 

Bu bəd dəqiqədə biz buraxaq tək! 
Yetər arxasınca onun dünyada 
Dolaşdıg gah atlı, gah da piyada, 
Sahildir! Di gəlin, ura çəkərək, 
Artıq təbrikləşək, yetişdi zaman, 
Doğru deyilmidir, vaxtıdır çoxdan! 





XLIX 


Ah, kim olursan ol, əziz oxucum, 
Həmdəmim olsan da, olmasan da sən. 
Ayrılıq dəmidir, istəkli dostum! 
Mehriban ayrılmaq istəyirəm mən. 
Bağışla. Dinclikmi, görən gözlərmi, 
Canlı şəkillərmi, iti gözlərmi, 
Sərf-nəhv xətalı olan əsərmi, 
Yoxsa da üsyankar xatirələrmi, 

Hər nə sən axtarsan bu qitələrdən. 
Allah eləsin ki, bu kitabçada 

Bari, bir rahatlıq görəsən. Ya da 
Xəyalən, könülün qismətinə sən 
Azacıq bir nəşə tapasan burda, 
Bununla ayrılaq, artıq əlvida! 

Bağışla, ey qərib yol yoldaşım, sən, 
Ey sadiq ideal, sən də bağışla. 

Bir də, sən, ey canlı, daima gülən 
Kiçik əsərciyiml Bu çağlayışla 
Qızğın məclislərdə ömrü unutmaq, 
Mehriban dostları söhbətə tutmaq 
Kimi, şairlərə qibtə edilən, 

Hər şeyi, sizinlə öyrəndim, bilsən! 
İlk dəfə Tanyayla Onegini mən 
Bulanıq röyalar içində yalnız 
Qörəli, günlərim keçdi hesabsız. 
Sehrli büllurlar" göstərişindən 
Azad romanımın sonunu, inan, 
Aydın seçməmişdim hələ o zaman. 


LI 


Dostlar məclisində qarşılaşaraq... 
İlk qitələrimə qulaq asandan 

Bir qismi yox olmuş, bir qismi uzaq, 
Sədi” söyləmişkən bunu bir zaman. 
Çəkdim Oneginin öz xəyalını, 
Tanyanın bu dilbər idealını 
Yaratdığım qızsa... bir quru röya. 
Kimlərə qıymamış bu qoca dünya?! 
Xoşbəxtdir həyatın xoş zamanından 
Tamam oxumamış ayrılan ürək, 
Mən Oneginimdən ayrıldığımtək. 


1823-1831 


1 Sehrli büllur — fala baxmaq üçün girdə şüşə, fal açanlar o şüşədən baxırdılar 
ki, öz talelərini görsünlər. 
2 Sədi — XIII əsr Iran şairi 

TUNC ATLI 


PETERBURQ POVESTİ 


MÜQƏDDİMƏ 


Bu povestdə təsvir edilən hadisə həqiqətdə olmuşdur. 
Daşqının təfsilatı o zamankı məcmuələrdən götürülmüşdür. 
Maraqlananlar V.İ.Berx tərəfindən tərtib edilmiş 
məlumata müraciət edə bilərlər. 


Giriş 
Coşqun dalğaların sahilində tək 
Durmuşdu o, dərin fikrə gedərək, 
Baxırdı ətrafa, ucsuz-bucaqsız 
Çay axıb gedirdi. Üstündə yalqız 
Bir qayıq yararaq coşqun suları 
Üzürdü bataqlıq sahilə sarı. 
Orda yalnız tək-tək daxmalar vardı, 
Yoxsul çuxonlular orda yaşardı. 
Bir də dumanlara qərq olub qalan 
Günəş nurundan da məhrum bir orman... 
Belə düşünürdü o, birdən gərək 
Məğrur şvedləri biz təhdid edək, 
O dikbaş qonşuya qarşı hər təhər 
Olsa, gərək salaq burda bir şəhər. 
Təbiət hökm edir bunu bizlərə 
Açaq Avropaya burdan pəncərə: 
Dəniz sahilində möhkəm yurd salaq, 
Onda bu dalğalar üstüylə qonaq 

+ Gələr bizim yurda dünya xalqları 
Bir şənlik bürüyər bu gen diyarı. 


Yüz il keçdi. Həmin qaranlıq orman, 
Keçilməz bataqlar, nohurlar olan 
Yerdə ucaldı bir möhtəşəm şəhər; 
Şimalda məftunu oldu ölkələr. 
Orda ki, bir zaman bu təbiətin 
Ögey oğlu olan balıqçı bir fin 
Alçaq sahillərdə hey tor atardı, 

Bu məchul sularda balıq tutardı, 
İndi gaynaşma var o sahillərdə, 
Осаһг qürurla indi hər yerdə 
Saraylar, qüllələr... Bütün dünyadan 
Zəngin limanlara gəlir hər zaman 
Yığınla gəmilər. Qranit ilə 

Möhkəm sədd çəkilmiş bütün sahilə 
Suların üstündən körpü çəkilmiş, 
Bütün adalarda bağlar əkilmiş. 

Bu gen paytaxtın önündə daha 
Solğun görünməkdə qoca Moskva, 
Yeni çariçənin önündə onun 

Bir dul çariçətək görkəmi məhzun. 
Ey Pyotrun əsəri, sevirəm səni. 
Sevirəm o ciddi, xoş mənzərəni, 
Nevanın möhtəşəm, sərt axışını. 
Sahilin qranit-mərmər daşını, 
Çuqun hasarların naxışlarını, 
Gecələr o dalğın baxışlarını, 

Şəffaf toranlığı, aysız ziyanı, 

Onda ki, bürüyər işıq səmanı, 
Oturub otaqda rahat bu zaman 
Oxuyub-yazıram qəndil yaxmadan. 
Tənha küçələrdə o yığın-yığın 
Möhtəşəm binalar görünür aşkar, 
Parlayır qülləsi Admirallığın, 

Çəkib qaranlığa işıqdan hasar, 

Zərrin səmalarda şəfəqlər bir-bir 
Sürətlə üfüqdə parıldayaraq, 

Gəlib digərini əvəz eləyir, 

Gecə yarım saat ömr edir ancaq. 
Sevirəm o soyuq, sərt qış zamanı 
O durğun havanı, o bərk şaxtanı, 
Axışır sahildən yüzlərcə xizək, 
Qızların yanağı qızarır gültək. 
Ballarda nəşələr, küylər-haraylar, 
Bir məclis quranda bəzən subaylar, 
Köpüklü qədəhlər boşalır-dolur. 
Punşun göy alovu nə qəşəng olur. 
Sevirəm səndəki hərbi vüqarı, 

O Mars düzündəki izdihamları, 
Süvari, piyada cərgəylə gedir, 
Yeknəsək olsa da, hüsnü özgədir. 
Pozulmaz nizamla qoşun keçəndə, 
Zəfər bayraqları ucalır öndə. 
Döyüşdə dəlinmiş o tunc sərpuşlar 
O dik başlarında qürurla parlar. 


Sevirəm, ey hərbi paytaxt, mən səni, 


Od-alov püskürən möhkəm qələni, 
Onda ki, sevinir saray — xaniman, 
Şimal çariçəsi doğur bir oğlan 

Və ya ki, Rusiya edir təntənə 
Qələbə çalanda yenə düşmənə 

Və ya sındıraraq gömgöy buzları, 
Neva axıb gedir dənizə sarı, 
Sevinir, şadlanır bahar eşqinə... 


Ey Pyotrun şəhəri, ucal, çiçəklən, 
Daim Rusiyatək sarsılmaz ol sən. 
Baş əysin, eləsin sənə itaət 
Yenilməz təbiət, azğın, kor qüvvət. 
O fin dalğaları atsın əbədi 

Köhnə əsarəti və ədavəti, 

+ Nahaq kin-kidurət eləyib izhar 
Pyotrun yuxusunu pozmasın onlar... 


Bəli, dəhşətliydi bu çay bir zaman... 
Hələ xatirəsi yaddadır əlan... 
İstərəm mən ondan sizə nəql edim 
Dostlar, başlayıram buna durmadan 
Kədərli olacaq bu hekayətim. 


I hissə 


Çəndi Petrogradın boz səmaları, 
Noyabr, əsirdi payız ruzgarı, 

Azğın dalğaları sahillərinə 

Çırpıb nərə çəkir, coşurdu yenə 

Neva bir xəstətək qoparıb fəğan 
Çıxmaq istəyirdi öz yatağından. 
Gecaydi, bürümüş zülmət hər yeri, 
Yağmur döyəcləyir pəncərələri, 

Külək ulayırdı, elə bu zaman 

Evə qayıdırdı bir qonaqlıqdan 

O, cavan Yevgeni... Biz qəhrəmana 
Bu adı veririk. Doğrusu, ona 

Mehrim var. Həm gözəl, həm ahəngdardır, 
Çoxdan qələmimlə ülfəti vardır. 
Nəyimizə gərək onun şöhrəti, 

Bəlkə də, keçmişdə varmış hörməti, 
Vurulub bu ada, şöhrətə, yəqin, 
Dastan da yazıbmış, bəlkə, Karamzin. 
Ancaq unutmuşdu bu adı cahan. 
Kolomnada olur bizim qəhrəman, 
Hardasa işləyir, əyandan uzaq 
Dolanır. Dərd-qəm də çəkməyir ancaq: 
Nə həsrətlə baxır ölən əcdada, 

Nə də keçmişləri gətirir yada... 

Nə isə, Yevgeni evinə çatdı, 

Çırpdı şinelini, soyundu, yatdı. 

Yuxu aparmadı bir müddət onu. 
Coşqun düşüncələr aldı könlünü. 

O, nə düşünürdü? Deyirdi: — nədən 
Belə bədbəxt, yoxsul yaranmışam mən? 
Namuslu və azad yaşamaq üçün 

Ağır zəhmət çəkəm gərək bütün gün. 
Ağıldan və puldan nə olardı, ah, 

Bir az bol edəydi payımı Allahl 

Nə çoxdur dünyada tənbəl adamlar 
Ağlıkəm, avara, əfəl adamlar, 
Xoşbəxt ömür sürüb görürlər ləzzət, 
Osa, iki ildir eləyir xidmət. 

Bir də düşünürdü, düzəlmir hava. 
Get-gedə qabarır, köpürür Neva. 
Yəqin, körpüləri çoxdan almışlar, 
Qalmışdır o tayda sevdiyi nigar. 
Gözəl Paraşaya neçə gün, əlbət, 
Qalacaq yenə də o yazıq həsrət... 


Belə düşünürdü. Qəlbində kədər, 
Arzu edirdi ki, əsən küləklər 
Bərkdən ulamasın bela hiddətlə, 
Döyməsin şüşəni yağmur şiddətlə... 
Yumuldu, nəhayət, yorğun gözləri, 
Ağardı üfüqdə solğun dan yeri 
Yetdi nəhayətə o küskün gecə 
Ah, o dəhşətli gün, ah... 

Bütün gecə 
Fırtınaya qarşı, dənizə sarı 
Neva hücum edir, dəli ruzgarı 
Basa bilməyirdi. Artıq yoruldu, 
Azğın fırtınaya o təslim oldu. 
Səhər çay kənarı dolmuş izdiham 
Axışıb gəlmişdi hər yerdən adam, 

+ Hamı seyr edirdi: dalğalar dağtək 
Qalxıb dağılırdı köpüklənərək. 


Küləyin gücüylə körfəz tərəfdən 
Qabağı kəsilmiş Nevasa, birdən 
Qeyz ilə, hiddətlə qayıtdı geri 
Aldı öz altına cəzirələri. 
Fırtına getdikcə şiddətlənirdi, 
Neva nərə çəkir, hiddətlənirdi. 
Köpürüb daşırdı qaynar qazantək, 
Birdən qəzəblənmiş, azğın aslantək 
Şəhərin üstünə dönüb cumanda, 
Camaat dağılıb qaçdı bir anda, 
Bir vəlvələ düşdü bütün şəhərə. 
Sular axıb doldu zirzəmilərə. 
Arxlar daşıb aşdı bütün bəndləri, 
Aldı öz ağzına sular hər yeri. 
Petropol Triton halını aldı, 
O da gurşağadek sulara daldı... 
Mühasirə! Basqın! Nərə çəkərək, 
Girir pəncərədən sular quldurtək. 
Qayıqlar sındırır şüşəbəndləri, 
Aşır piştaxtadan sellər içəri. 
sökülmüş daxmalar, tirlər, hər nə var, 
Bütün tacirlərin yığdığı mallar, 
Yoxsul camaatın dirrik-madarı, 
Uçuq körpülərin qırıntıları, 
Qəbirlərdən çıxmış qorxunc tabutlar 
Özür küçələrdə... 

Camaat naçar 
Haqqın qəzəbindən gözləmir nicat, 
Ev-eşik, azuqə məhv olur, heyhatl 
Hardan tapacaqlar bir də?.. 

O zaman 

Rəhmətlik çar idi hələ hökmran, 
Rusiya xoşbəxtdi dövründə onun. 
O, çıxıb eyvana söylədi məhzun: 

“Allahın qüdrəti önündə, əlbət, 


Çarlar da acizdir”... Sonra bir müddət 


Oturdu, üzündə-gözündə kədər, 
Qorxunc fəlakətə yetirdi nəzər. 


Meydanlar çevrilib bir göl olmuşdur, 


Küçələr çay kimi suyla dolmuşdu. 
Hər tərəf ya göldü, ya keçilməz çay, 
Tənha bir adatək qalmışdı saray. 
Çar tapşırıq verdi. Generallar da 
Огаада, yaxında hər yerdə, harda 
Qorxudan buyuxub evlərdə qalan, 
Çıxa bilməyərək suda boğulan 
Varsa, baxmayaraq heç təhlükəyə, 
Getdilər onları xilas etməyə. 

Pyotr meydanında, kənarda, tində, 
Tikilən o yeni evin yerində 

O zaman pillələr üstündə iki 
Mərmər aslan vardı, canlıydı sanki. 
Bunlardan birinin üstündə şaşqın, 
Başıaçıq, kədəri başından aşqın 
Oturmuş Yevgeni... O, zərrə qədər 
Özü üçün qorxmur. Acgöz ləpələr 
Coşur, ayağına dəyib keçərək, 
Yağmur üz-gözünə vurur qamçiıtək. 
Külək vıyıldayır, tufan qoparır, 
Şiyapasını da alıb aparır, 

O, bütün bunları heç duymur əsla. 
Donub bir daş kimi: məyus baxışla 
Baxır bir səmtə ki, orda dalğalar 
Dağ kimi qabarır, ulayır ruzgar, 
Yıxıb parçalayır, azğınlıq edir, 
Önünə nə gəlsə, aparıb-gedir. 
Aman, aman Allah, orda yaxında, 
Heyhat, o körfəzin lap qırağında 
Rəngsiz bir barıyla iki söyüd var, 
Bir də köhnə daxma... Orada onlar 


469 


Aleksandr Seryeyeviç Puşkin 
DÜNYA ƏDƏBİYYATI KLASSİKLƏRİ 





$ Dul ana və qızı — əziz Paraşa, 
лл. ; 
Onun qəlbi, canı... yox, olmaz, haşa... 


Bu bir həqiqətmi böylə amansız? 
Röyamı? Yatmışmı? O oyaqmıdır? 
Yoxsa, bütün həyat bir heçmi, yalnız 
Göylərçin sadə bir oyuncaqmıdır? 


Sanki, mıxlamışlar onu mərmərə, 
Sanki, sehrlənmiş yazıq, bilmərrə 
Tərpənə bilməyir. Ətrafı tamam 
Qaynayan, köpüren sudur, vəssalam! 
Onun arxasında uca bir yerdə, 
Sarsılmaz, dağılmaz sərt bir dikdirdə, 
Coşqun çay üstündə bir tunc atlı var: 
Uzanmış irəli vüqarla əli, 

Altından axdıqca qəzəbli sular, 

Durur əzəmətlə onun heykəli. 


II hissə 


Nəhayət, doyaraq çapqınlığından, 
sanıb həyasız azğınlığından, 

Neva törətdiyi o dəhşətləri 

Seyr edib, bunlardan alırdı ləzzət, 
Çapıb-taladığı qənimətləri 
Tullaya-tullaya edirdi ricət. 

Quldur dəstəsi də tamam bu sayaq 
Azğınlar törədər kəndi basaraq, 
Sındırar, yandırar, öldürər, qırar, 
Talayar, dağıdar, soyar hər nə var: 
Boğuşma, vur-haray, fəryad, qışqırıq, 
Ah-aman, vaveyla, nalə, hıçqırıql 
Yorulub talanmış ağır yüklərdən, 
Təqib olunmaqdan qorxaraq, birdən 
Quldurlar tələsər dönməyə geri, 
Tullarlar yol üstə qənimətləri... 

Sular çekilerek yol açılanda, 

Yevgeni durmayıb artıg bir an da 
Qəlbində həm ümid, həm dərd, həm təlaş, 
Çayın kənarına yollandı birbaş. 
Ancaq zəfərindən duyaraq vüqar, 
Hələ qaynaşırdı azğın dalğalar. 

Elə bil, altında ocaq yanırdı, 

Sular köpüklənir, dalğalanırdı. 

Neva töyşüyürdü inildəyərək, 

Döyüş meydanından qaçan bir attək 
Yevgeni baxanda bir qayıq gördü; 
Sevinib, tez ona sarı yüyürdü. 
Çağırdı, qayıqçı gəldi, qayğısız, 
Ondan onca qəpik istədi yalnız. 
Onlar yola düşdü. Bir anda artıq 
Qorxunc dalğaları yarırdı qayıq. 


O mahir qayıqçı xeyli əlləşdi, 
Qorxunc dalğaları aşaraq keçdi. 
Qəzəbli dalğalar verməyib aman, 
Onları udmağa hazırdı hər an. 
Böyük əziyyətlə, nəhayət, qayıq 


Sahilə yetişdi. 

Yevgeni yazıq 
Tanış küçə ilə o tanış yerə 
Yüyürdü tələsik... 

Ancaq boş yerə... 


Baxdı, tanımadı o yeri əsla, 

Nə qorxunc mənzərə, nə müdhiş bəlal 
Önündə olmuşdur hər şey tarmar, 
Sökülüb dağılmış bütün daxmalar, 
Bəzisi əyilmiş, çökmüş, yıxılmış, 

Bəzisi dibindən uçub dağılmış. 

Döyüş meydanıydı, elə bil, bu yer, 

o Səpilmiş ətrafa cansız cəsədlər... 
Yevgeni hər şeyi çıxarıb yaddan, 
Min əzab içində, qəlbi nigaran, 
Qaçırdı görsün ki, qəzavü-qədər 
Ona verəcəkdir necə bir xəbər, 
O, xoşmu olacaq, yoxsa uğursuz, 
Örtülü məktubtək məchuldu hənuz. 
O çatır, qəlbini həyəcan alır, 
Budur, bu da körfəz, evə az qalır... 
Ay aman, bu nadir?.. 

Duruxur bir an. 
O gedir, qayıdır bir də təzədən. 
Baxır, gedir, dönür, bir daha baxır, 
Onların daxması burdaydı axıl 
Bu söyüd, burda da darvaza vardı, 
Yəqin, hamısını sellər apardı... 
Bəs daxma?.. Əzabla çırpınır canı, 
Gəzir qarış-qarış o, hər bir yanı, 
Ucadan danışır özüylə bəzən. 
Vuraraq əlini alnına birdən 
Gülür qəhqəhəyilə... 

Hava qaralmış 
Şəhərin üstünü bir zülmət almış. 
Ancaq şəhər əhli yatmamış hələ, 
Onlar söhbət edir biri-birilə 
Keçmiş fəlakətdən... 
Açılır səhər 

Yorğun buludlardan əlvan şəfəqlər. 
O sakit paytaxtı qərq edir nura. 
Dünənki o qorxunc bəladan sonra 
Bir iz qalmamışdır. Örtmüş hər yeri 
Nur saçan günəşin zərrin telləri. 
Hər şey qaydasına düşmüşdür yenə: 
Qayğısız camaat öz işlərinə 
Gedir küçələrlə. Məmurlar bir-bir 
Çıxıb evlərindən xidmətə gedir. 

Çürətli alverçi açıb anbarı 
Çayın talanından qalan malları 
Yoxlayır, zərəri ödəsin gərək, 
Tanış-bilişinə kələk gələrək. 
Salb səliqəyə küçə bazarı, 
Çəkib aparırlar boş qayıqları... 


Qraf Xvostov, o səmavi şair 
Nevada bu müdhiş daşqına dair 
Ölməz əsər yazıb göstərmiş bir-bir, 
Etmiş fəlakəti şeiriylə təsvir... 

Ah, yazıq Yevgeni, ah, bədbəxt cavan... 
Çıxdı zavallının ağlı başından, 
Qəm-qüssə onu pis günlərə saldı, 
Ağlını-huşunu əlindən aldı. 
Nevanın gurlayan o müdhiş səsi, 
Küləyin o vəhşi, qorxunc nərəsi, 
Qalmış qulağında. O, bir sərsəri 
Kimi dalğın, lal-kar gəzir hər yeri. 
Sanki, o, bir yuxu görürdü hər an; 
Bir həftə, bir ay da keçdi aradan, 
Evə qayıtmadı. Evin sahibi 

Kirayə müddəti qurtaran kimi 
Verdi bir şairə otağı bir gün. 
Yevgeni gəlmədi şeyləri üçün 

O, gündüz gəzirdi axşama qədər, 
Körpüdə yatırdı yazıq gecələr. 
Tullanan şeyləri yığıb yeyirdi. 
Əyninə cır-cındır paltar geyirdi. 
Küçə uşaqları ona tamaşa 

Edib basırdılar yazığı daşa. 

Düz gedə bilmirdi çox vaxt yolunu, 
Onda faytonçular qamçıyla onu 
Döyüb söyürdülər. O dinləyərək 
Daim öz dərdini, olmuşdu keytək, 

+ Belə sürünürdü dünyada yazıq. 
Nə heyvan, nə də bir insandı artıq, 


Nə canlı məxluqdu, nə cansız xəyal... 


Bir gün o yatmışdı körpüdə bihal. 
Payızın boz yeli əsirdi yenə, 

İşləyib adamın iliklərinə. 

Qapqara dalğalar qalxıb enirdi, 
Körpüyə çırpınıb köpüklənirdi, 
Ərizəyə baxmaz pis hakimlərin 
Qapısına gələn arizlər təkin. 

Biçarə oyandı. Gecə qapqara, 
Yağmur, külək əsir, verməyir ara, 
Külək vıyıltısı zülməti dəlir, 

Bəzən keşikçinin nərəsi gəlir. 
Yevgeni diksindi. Keçmiş fəlakət 
Gəldi xatirinə. Qalxdı, bir müddət 
Gəzişdi ətrafı. Dayandı birdən, 
Özündə bir dəhşət, durduğu yerdən 
Baxdı qorxa-qorxa o, dörd bir yana, 
Gördü qarşısında bir böyük bina: 
Pillələr üstündə mərmər aslanlar, 
Zülmət bir təpədən, bir qədər kənar 
Məhcərli qayada o heykəl durur, 
Əlini irəli uzatmış məğrur... 

Yevgeni sarsıldı. Nəyisə andı, 
Qorxunc xatirələr birdən oyandı. 
Tanıdı o yeri. Orda bir zaman, 
Yırtıcı dalğalar qoparmış tufan, 
Dəhşət yağdırmışdı dörd bir kənarda, 
Tanıdı meydanı, aslanları da, 

Onu da, uzaqda məğrur yüksələn, 
O tunc təpəsiylə zülməti dələn, 
Qorxunc iradəylə dəniz ağzında 
Həmin bu şəhəri saldıranı da... 

O nə heybət idi, o nə vüqardıl 
Özündə nə qorxunc ifadə vardıl 

Hardandı onda o daxili güdret! 
Hardandı altında o coşgun süret! 
Hara çapırsan, ey moğrur at, de, son? 
Harda enəcəkdir torpağa pəncən? 
Sən, ey talelərin qadir hakimi, 

Bütün Rusiyanı bu atın kimi 

Dəmir bir cilovla uçurumlardan 

Çəkib qurtardınmı, söylə, bir zaman? 


Heykəlin dibində yazıq bir müddət 
Dolanıb seyr etdi, gözündə dəhşət, 
O yarı dünyaya hökmran olan 
Padşahın üzünü, canda həyəcan. 
Nəfəsi tutuldu, batıb qəmlərə, 
Dayadı üzünü soyuq məhcərə. 
Bürüdü gözünü qara bir duman, 
Qəlbinin odundan qaynar oldu qan. 
O, məğrur heykəlin önündə tutqun 
Donub qaldı xeyli kədərli-məhzun. 
Sıxdı həm dişini, həm yumruğunu. 
Sanki, qara basdı bu dəmdə onu, 
Birdən pıçıldadı kinlə ucadan: 

“Ey qadir abadkar, evin abadanl 
Ax, səni görüm kil..” Birdən sürətlə 
Başladı qaçmağa. Sanki, hiddətlə 
Dəhşətli padşahın üzü dəyişdi... 
Yazıq qaça-qaça meydanı keçdi. 
Sanki, göy gurlayır, sanki, arxadan 
Bir at çapa-çapa gəlir durmadan. 
Yeri titrədirdi sərt addımları. 

Əlini uzadıb, sanki, yuxarı 

Ayın işığında o qorxunc atlı, 
Govurdu ardınca həmin tunc atlı, 
Sanki çatacaqdı ona indicə... 

Yazıq qorxusundan bütün o gecə 
Hara baş götürdü, hara can atdı, 
Geldi arxasınca həmin tunc atlı... 

O gecədən bəri onun nə zaman 
Yolu düşsə idi həmin meydandan. 
Rəngi saralırdı, qorxudan yenə, 
Əlini basaraq tez ürəyinə, 

Sanki, öz qəlbini təskin edərdi. 
Yırtıq qalpağını əlinə alar, 

Başını aşağı salıb gedərdi. 


Sahildə xırdaca bir adacıq var. 
Gecikmiş balıqçı oraya bəzən 

Yan alıb özünə yemək-içməkdən 
Düzəldər və yaxud bazar günləri 

Bir məmur gəzməyə çıxar o yeri. 
Adacıq bomboşdur, boşdur hər tərəf, 
Bitməmiş üstündə nə ot, nə ələf. 
Sular oynaşarkən daşqın zamanı, 
Atmışdı oraya bir boş daxmanı. 
Suyun üzərində görünürdü tək 
Yanıb qarsalanmış qara bir koltək. 
Keçən bahar onu bir gəmi ilə 

Çəkib apardılar ordan sahilə. 

Daxma bomboş idi, sökük-dağınıq, 
Oradan tapıldı bizim o yazıq. 

Allah rizasına ona bir məzar 

Qazıb həmin yerdə qəbrə qoydular... 

XƏSİS CƏNGAVƏR 


BİRİNCİ SƏHNƏ 
Qalada 
Alber vəİvan 


Alber 
Yox, mütləq cıdıra mən gedəm gərək, 
İvan, dəbilqəmi gətir bir görək. 


(İvan dəbilqəni ona verir.) 


Yamanca deşilib, lap gedib əldən, 
Bir təzə dəbilqə tapmalıyam mən. 
Necə qoyum bunu başıma ancaq? 
Lənətə gəl, Deloril Zərbəyə bir baxl 


İvan 
Siz də borcunuzdan yaxşı çıxdınız, 
Belə ki, yəhərdən vurub yıxdınız, 
O, bir gün süst düşdü... Az qaldı ölə, 
Deyəsən, özünə gəlməyib hələ... 


Alber 
Ancaq o, yenə də rahatdır, rahat, 
Venesiya döşlüyü qalmış salamat. 
Öz döşü, məlumdur, dəyməz qəpiyə. 
Ax, dəbilqəsini onun mən niyə 
Əlindən almadım? Utandım düzü. 
Ordaydı xanımlar. Hersoqun özü 
Of, lənətlik qrafl At çapan zaman 
Başımı deşsəydi, yaxşıydı bundan. 

İvan 


Bir yaxşı paltar da, gərəkdir mənə. 
Yadında varmıdır, sonuncu dəfə 
Burda məclis quran bütün igidlər, 
Atlas və məxmərin içindəydilər. 
Hersoq masasının arxasında tək 
Mən idim yamaqlı... işlətdim kələk, 
Bir bəhanə tapdım, uydurdum yalan, 
Dedim ki, xəbərim yoxdu cıdırdan. 
Bəs indi nə deyim? Nə söz uydurum? 
Bəs indi neyləyim? Nə kələk qurum? 
Yoxsulluq, yoxsulluq... Qəhr edir bizi, 
Alçaldır hər zaman ürəyimizi... 

Delorj nizəsini bir vurub, haman, 
Dəbilqəmi deşib ötdüyü zaman, 
Qisas almaq gərək, tez qisas — dedim, 
Başıaçıq halda tez məhmizlədim 
Mən öz Əmirimi... Bir tufan kimi, 
Огаһ, balaca bir oğlan kimi 

İyirmi addıma tullayanda mən, 
Xanımlar sıçrayıb qalxdı yerindən, 
Klotildə tutub üzünü o an, 

Bir acı fəryadla bağıran zaman 
Bütün carçılar da mənim eşqimə — 
Durub car çəkəndə, inan, heç kimə 
Mənim qüvvətimin, cəsarətimin, 
Qəhrəmanlığımın və qüdrətimin 
Səbəbləri bəlli deyildi o dəm. 

Məni coşdurmuşdu sınıq dəbilqəml 
Bəs niyə kükrəyib qızmışdım o vaxt? 
Səbəbi xəsislik, xəsislik ancaql 
Atamla birlikdə yaşayırkən mən, 
Çətindir qurtarmaq belə bir dərddən. 
Bəs atım necədir? 


Hələ axsayır, 
Onu minib sürmək mümkün deyildir. 


Alber 
Əlac yoxdur, gərək alım Kəhəri, 
Çox da baha deyil onun dəyəri. 


İvan 
Baha deyil... Ancaq pulumuz hardan? 


Alber 
Bir xəbər çıxmadı bəs Solomondan? 


İvan 
Deyir ki, girovsuz artıq heç zaman, 
Borc pul verə bilməz sizə. 


Alber 
Ah, şeytanl 
Girovu bəs hardan tapım, söylə bir? 


İvan 
Mən ona demişəm. 


Alber 
Nə cavab verir? 


İvan 
Əzilib-büzülür... 


Alber 
Axı, ona sən 
Deyəydin ki, atam boldur dövlətdən. 
Özü də cuhuddan bətərdir, ancaq — 
Dövlət əvvəl-axır mənə qalacaq. 


İvan 
Demişəm. 

Nə deyir? 
İvan 
O qoca axmaq — 
Əzilib-büzülür... 
Alber 
Sən bir dərdə baxl 
İvan 


Gəlmək istəyirdi özü, deyəsən. 


Alber l 
Allaha çox şükür! Inan, onu mən — 
Burdan buraxmaram pul goparmasam. 


(Qapı döyülür.) 
Kimdir? 
(Cuhud Solomon daxil olur.) 


Cuhud 
Nökəriniz. 


Alber 
Dostum, hardasan? 
Hörmətli Solomon, məlun yəhudi, 
Yaxın gəl, yaxın gel! Bu xəbər nədi? 
Etibar etmirsən bizə, deyirlər — 
Daha borc vermirsən? 


Cuhud 
Əziz cəngavər, 
Sizə and içirəm: məmnuniyyətlə... 
Borc verərdim, ancaq nə deyim, belə... 
Düzü, bacarmıram, inanın, çoxdan — 

Var-yoxdan çıxmışam borc paylamagdan. 


Heç kəs də qaytarmır, dedim, bəlkə, siz 
Borcdan bircə hissə ödəyərsiniz. 


Alber 
Ah, quldur, pul olsa məndə deyirsən, 
Səninlə danışıb durarammı mən. 
Di tərslik eləmə, bir tez ol, qurtar, 
Əziz Solomonum... hanı çervonlar? 
Say görüm ovcuma yüz dənə görəkl 
Yoxsa üst-başını axtaram gərək. 


Cuhud 
Yüz dənəl Olsaydı nə dərdim vardı? 
Çıxarıb verərdim iş qurtarardı. 


Alber 
Heç ayıb deyilmi? Dostlarına sən — 
Kömək eləmirsən? 


Cuhud 
And içirəm mən... 


Alber 
Bəsdir, daha bəsdirl Tərsliyi burax! 
Girov istəyirsən sən, qoca axmaq! 
Mən donuz dərisi verimmi? Düşün: 
Bir şeyim olsaydı elə həmin gün — 
Satmışdım. Cəngavər sözü, söylə bir — 
Yoxsa, sənin üçün kafi deyildir? 


Cuhud 
Sizin sözünüzün siz hələ sağkən 
Çox böyük gücü var, inanıram mən 
Hər sözünüz olub tilsimli açar 
Bütün Fələməngdə nə dövlətli var 
Tez açar onların sandıqlarını. 

+ Lakin mənə verib ixtiyarını 
Bu söz vədlərin, bir gün ölsəniz, 


Sanki bir sandığı suya ataraq, 
Mənə vermişsiniz açarı ancaq... 





Alber 
Deyirsən ki, atam məndən çox yaşar? 


Cuhud 
Bu cürə şeyləri nə bilmək olar? 
Bizə tabe deyil qəzavü-qədər. 
Bir də görürsən ki, dünən bir cavan 
Sapsağlamdı, bu gün getdi dünyadan 
Dörd beli bükülmüş qoca, sükutla 
Onu gor evinə salırlar yola, 
İndi salamatdır, sağlamdır baron, 
Bu, Allah əmridir, bundan sonra on, 
İyirmi, iyirmi beş, bəlkə, otuz il 
Yaşayacaq, bizə bu məlum deyil. 


Alber 
Sən yalan deyirsən, yəhudi, yalan! 
Otuz ildən sonra öz yaşım, inan, 
Əlliyə çatacaq... Onda — düşün bir 
Pul mənim nəyimə, nəyə gərəkdir? 


Cuhud 
Yox, qoca da olsan, olma heç yoxsul, 
Hər zaman, hər yaşda lazım olur pul. 
Gənclər pulu bir qul, bir nökər bilir, 
Kefi istədiyi yerə göndərir. 
Qocasa vəfalı bir dost bilərək, 
Saxlayır pulları göz bəbəyi tək. 


Alber 
Nə dost, nə nökərdir atama pullar, 
Həyatda atama puldur hökmdar. 

O xidmət eləyir pullara hər an! 

Özü də nə xidmətl Buna sən inan: 
Əlcəzairli qul, zəncirli köpək 

Kimi xidmət edir... O titrəyərək, 
Bütün gecə yatmır, qoparır fəryad... 
Pullarsa sandıqda yatır lap rahat. 
Söz öz aramızda: bir zaman gələr, 
O qızıllar mənə xidmət eləyər... 


Cuhud 
Baronun dəfnində bilirəm gerçek, 
Göz yaşından artıg pul tökülecek. 
Allah elesin ki, lap tez yetişsin — 
Sizə barondakı o dövlət... 


Alber 

Amin! 
Cuhud 

Bəlkə də... 
Alber 

Nədir ki? 
Cuhud 


Deyirəm ki, mon, 
Bir şey var qurtarar sizi bu dərddən. 


Alber 
O nədir? 


Cuhud 
Tanışdır mənə bir qoca, 
Bir yoxsul yəhudi... Dərman qayırır... 


Alber 
Yoxsa, sələmçidir, sənin tayındır, 
Yoxsa, namusludur səndən bir azca? 

+ Cuhud 
ФжәФ 


Başqadır Tovinin bu ticarəti, 
Dava qayırmaqdır onun sənəti. 
Onun davaları bilsəniz necə 
Qəşəng təsir edir... 





Alber 
Bundan mənə nə? 


Cuhud 
Bir stəkan suya tökmək olardı, 
Onun nə rəngi var, nə də ki, dadı. 
Ondan üçcə damcı içsə bir nəfər, 
Ağrısız, fəryadsız, naləsiz ölər. 


Alber 
Demək ki, zəhərlə alver eləyir, 
O qoca tanışın? 


Cuhud 
Bəli, arabir, 
Zəhər də satır o. 


Alber 
Demək indi sən, 
Qızıl əvəzinə, pul əvəzinə 


Düz iki yüz şüşə zəhər verirsən? 
Eləmi? 


Cuhud 
Eyb etməz gülün, ancaq mən 
Deyirdim ki, belə... Siz, bəlkə, birdən... 
Baronun ölməli vaxtıdır daha... 


Alber 
Necə? Zəhər verim mən öz atama? 
Bunu nə cürətlə mənə sən, cuhud... 

İvan, gör no deyir! Tez onu bir tut! 
Heç sən bilirsənmi, it cuhud, alçag! 
Mən səni bu saat, bu qapıdan, bax, 
Asaram... 


Cuhud 


Sınmayın bu zarafatdan. 


Alber 


Tez ol bura gətir kəndiri, İvan! 


Cuhud 


Zarafat dəyməsin qoy xətrinizə, 
Mən pul gətirmişəm, əzizim, sizə... 


Alber 


İvan 


Rədd ol, köpek! 


(Yəhudi gedir.) 


Bir gör nə günə qaldım, 

Öz atam gör məni nə günə saldı! 
Nələr təklif edir bu cuhud gör bir, 
Tez ol, şərab getir! Bədənim əsir... 
Ancaq pul lazımdır mənə pul, İvanl 
Yüyür arxasınca tez o cuhuddan, 
Pulları tezcə al... Bir qələm gətir. 
Qoy bir qəbz yazım, yüyürüb yetir... 
Yox, bura gətirmə sən o murdarıl 
Dayan, getmə dayan, onun pulları — 
Ulu babasının qızıllarıtək, 


Yəqin, zəhərlidir... Şərab ver görək... 


Bütün hər tərəfi axtarsan belə 
İndi şərab yoxdur, bizdə bir gilə. 

+ Alber 
toe 


İspaniyadan mənə Remon göndərən 
Şərablar nə oldu? 





İvan 
Mən özüm dünən 
Sonuncu şüşəni burdan apardım 
Xəstə dəmirçiyə, olsun bir yardım. 


Alber 
Bəli... Yadımdadır. Yaxşı, su ver, su! 
Bu nə yaşayışdır? Sözün doğrusu: 
Bezmişəm bu həyat, belə ömürdən 
Hersoqun yanına gedəcəyəm mən. 
Qoy məcbur etsinlər atamı onlar, 
Mənimlə etməsin bu sayaq rəftar — 
Zirzəmidə doğmuş bir siçan kimi. 
Saxlasın bir oğul, bir insan kimil 


İKİNCİ SƏHNƏ 


Zirzəmidə 


Baron 
Ya pozğun, ya axmaq qızla bir oğlan 
Görüş dəmlərini gözləyən zaman 
Çırpınır şiddətlə köksündə ürək... 
Görüşü gözləyən həmin oğlantək — 
Öz sandıqlarımla görüşmək üçün, 
Gözləyib durmuşam mən də bütün gün. 
Bu böyük xoşbəxtlik yalnız mənimdir, 
Yarımçıq altıncı sandığa indi, 
Yığıb saxladığım qızıldan həmən 
Bu saat bir ovuc tökəcəyəm mən. 

Gözə çox görünmür, bilirəm, fəqət 
Damcı-damcı damıb göl olar dövlət. 
Bir belə əhvalat tanışdır mənə: 

Bir şah əmr edib ki, əsgərlərinə, 
Hərəsi bir ovuc gətirib torpaq, 
Yaratsınlar ona vüqarlı bir dağ. 
Əsgərlər işləmiş dəstəbədəstə, 

Şah da əzəmətlə həmin dağ üstə 
Çadırlarla dolu geniş düzləri, 
Gəmilər dolaşan göy dənizləri, 
Dalarmış nəşəyə o seyr edərək... 
Mən də ovuc-ovuc həmin o şahtək 
Buraya yığdığım dövlət dağının, 

Bu qızıl dağının, sərvət dağının — 
Üstünde durmuşam hökmdar kimi. 
De, kim qəbul etməz mənim əmrimil 
Mən bir Demon kimi bütün cahanda 
Hazıram hökmlər verəm bir anda. 
Mənim fərmanlarım işlər hər yana, 
İstəsəm quraram mən kaşanələr. 
Mənim saldırdığım bu gülüstana 
üçüb hər tərəfdən pərilər gələr. 
İlham kölə kimi mənə verər bar, 
Mənə bir qul olar azad dəhalər... 
Bütün dünyadakı yaxşılıq, əmək, 
Məndən mükafatlar gözləyər qultək. 
Yamanlıq eşitsə bir yol fitimi, 

Əlimi yalayar gəlib qul kimi. 
Heyrətlə seyr edib bu surətimi, 
Gözümdən oxuyar şücaətimi... 
Məndədir, hər şeyin hər ixtiyarı, 
Çatmışam arzuma, səadətimə, 
Rahatam, bələdəm öz qüvvətimə. 
Fərəhlər duyuram görüb bunları... 


(Öz qızıllarına baxır.) 

+ O qədər çox deyil. Burada, fəqət 
toe 

Nə qədər güc, əmək, göz yaşı, lənət, 
Yalvarış, fəlakət və yalan vardır... 
Burda bir qızıl var.. Aha... Bax, budur, 
Bunu bir dul arvad vermişdir mənə. 
Lakin verməmişdən üç uşağıyla — 
Pəncərəm önündə o diz çökərək 
Yarım gün dayandı fəryad çəkərək... 
Yağış yağdı, kəsdi, başladı yenə 
Lakin tərpənmədi arvad yerindən. 
Mən onu qovlaya bilərdim... Ancaq 
Nəsə bir pıçıltı deyirdi ki, bax, 
Qazamat küncünə gedib düşmədən 
Ərinin borcunu gətirmiş həmən. 

Bəs bunu? Bunu da Tibo gətirmiş, 
Görəsən, haradan ələ keçirmiş? 

Bu cürə peşələr ona tanışdır, 
Əlbəttə, hardansa oğurlamışdır. 
Kəsdirib o böyük, geniş yolları 
Meşənin içində, o, gecəyarı... 

Bəlil Xəzinəmdə saxlananların, 
Bütün bu dövlətin, bütün bu varın 
Üstündə tökülən göz yaşı, tər, gan, 
Nuhun tufanıtək, yerin altından 
Östümə gəlsəydi, mən məhv olardım, 
Zirzəmi içində tez boğulardım... 
Lakin daha bəsdir. 


(Sandığı açmaq istəyir.) 


Burada hər an, 
Mən bu sandıqları açdığım zaman 
Dəhşətə gəlirəm. (Qorxu deyil bul 
Qəlbimin kimsədən yoxdur qorxusu. 
Budur, bax, yanımda iti qılınc var, 
Qızılı bu tutqun polad qoruyar). 
Bilmirəm, nədənsə bir iblis kimi 

Şübhələr gəmirir mənim qəlbimi. 

Bizə həkimlər də deyir ki, hərdən 
Adam var ki, ləzzət alır ölümdən. 

Açarı qıfıla saldığım zaman, 

İnsanın köksünə qılınclar vuran 

Şəxsin hislərini duyuram, fəqət, 

Həm fərəh gətirir bu hiss, həm dəhşət. 


(Sandığın ağzını açır.) 


Budur, xoşbəxtliyim, budur, varlığım, 
Sevincim, fərəhim, bəxtiyarlığım. 


(Pulları sandığa tökür.) 


Gedin. Bu aləmdə çox gəzdiniz siz, 
Yetər, daha bəsdir, xidmət etdiniz 
Hər bir ehtirasa, hər qəmə, dərdə. 
Qüvvət və dincliklə, mavi göylərdə 
Yatan allahlartək, yatın burda siz... 
Yetər, bu aləmdə çox dövr etdiniz. 
Hər sandıq önündə yandırıb bir şam, 
Qoy parıltılara edim tamaşa. 


(Şamları yandırıb sandıqların üstünə düzür.) 


Mən hökm eləyirəm! Mənəm hökmdar! 
Ah, bunun nə böyük bir aləmi var! 
Doludur qüvvətlə mənim dövlətim, 
Budur, səadətim, şanım, şöhrətim! 
Hökm edirəm... Lakin məndən sonra, ah, 
Mənim var-dövlətim kimə qalacaq? 
Mənim varisimə... Ona, ah, onal 
Əxlaqsız şəxslərin sərsəm dostuna. 
Mən öləndən sonra, o, məndən sonra, 
Qoşulub bədəxlaq aşnalarına 

Gəlib cənazəmin üstündən dərhal, 
Kimsəyə bircə an vermədən macal, 
Bax, bu açarları oğurlayacaq. 

+ Bax, bu sandıqlara hakim olacaq... 
toe 

Bütün bu pullarım, bu sərvətim, bax, 
O atlas ciblərə töküləcək, ah... 

Bu yeri quldurtək o gıracagdır, 

Gəlib sandıqları sındıracagdır. 

Şaha layiq olan bütün bu varı 

Alıb içirdəcək hər bir murdarı. 

Lakin nə haqq ilə? De, nə haqqı var? 
Asanmı keçmişdir əlimə bunlar? 

Kim bilir, bunlarçün, ah, mən nə qədər, 
Nə qədər düşüncə, ehtiras, kədər, 
Yuxusuz gecələr keçirmişəm, ahl 
Bəlkə, deyəcəkdir, oğlum — o bədxah 
Qəlbimi basmışdır mamırlar tamam. 
Yoxdur ürəyimdə nə hiss, nə ilham. 
Vicdan əzabı da deyil vərdişim... 
Vicdanl Qəlb gəmirən caynaqlı vəhşi, 
Çağırılmamış qonaq, zəhlə aparan — 
O murdar həmsöhbət, ayı qaraldan 
O cadugər qarı, məzarı belə 
Təəccübdə qoyan, ölüləri də — 
Yerindən oynadan həmin o vicdan, 

O məlun olmamış məndə heç zaman. 
Yox, sən əzablarla sərvəti qazanl 
Baxarıq ki, hansı bədbəxt sonradan — 
Qanla yığdığını bir israfçı tək, 

Sağına, soluna səpələyəcək? 

Ah, dönə biləydim məzardan geri, 
Mən bu dövlətləri, bu sərvətləri — 

İndi olduğutək bir qoruyaydım, 
Oturub burada nəşə duyaydım... 


494 


ÜÇÜNCÜ SƏHNƏ 


Sarayda 
Alber, Hersog 


Alber 


Hers 


Mən bu yoxsulluğa, əziz hökmdar, 
Çox tab gətirmişəm uzun zamanlar. 
Təngə gəlməsəydim ehtiyacdan, siz 
Məndən bir şikayət eşitməzdiniz. 


o q 

Bəli, inanıram... Bəli, sizintək, 
Alicənab igid yoxsul düşərək 
Cana doymasaydı, bilirəm, əlbət, 
Doğma atasını etməz məzəmmət. 
Lap arxayın olun. İndi o gələr, 
Məşvərət elərik, hər şey düzələr. 
Biz görüşməmişik onunla çoxdan, 


O, mənim babamla dostdu bir zaman. 


Gəlir xatirimə o günlər ki, mən 

Lap körpə uşaqdım... Mən uşaq ikən 
Məni öz atına o mindirərdi, 

Başıma dəbilqə geyindirərdi... 


(Pəncərəyə baxır.) 
Bu gələn kim ola? O deyilmidir? 
Alber | 
Özüdür, hökmdar. 
Hersoq 


Siz tez olun bir 
Keçin yan otağa, mən çağıraram. 


(Alber yan otağa keçir, baron gəlir.) 

d Ah, baron, mən sizi sağlam, bəxtiyar 
toe - 
Görməklə xoşbəxtəm... 


Baron 
Təşəkkürüm var. 
Həm də xoşbəxtəm ki, mən əmrinizə 
Can-başla itaət eləyib, sizə 
Gəlməyə qüvvətim çatdı... 


Hersoq 
Çoxdan ayrılmışıq... Çox guman ki, mən 
Hələ çıxmamışam xatirinizdən? 


Baron 
Ah, sizi, hökmdar? Əziz hökmdar, 
Sizə əvvəlkitək məhəbbətim var. 
Heç vaxt unutmaram o vaqiəni: 
Rəhmətlik atanız hər zaman məni 
Filipp çağırardı... Deyərdi ki, bax, 
Yəqin biləsən ki, olarıq axmaq 
İyirmi il sonra, həm sən, həm də mən, 
Qarşında oynayan, atılan, gülən 
Uşağın yanında... Yəqin ki, sizin... 


Hersoq 
Gəlin bərpa edək, o dostluğu biz, 
Siz bizim sarayı tərk etmişsiniz. 


Baron 
Hökmdar, günlərim keçmişdir artıq, 
İndi nəyim qalmış mənim saraylıq? 
Siz isə gəncsiniz. Çox sevirsiniz 
Gözəl bayramları, cıdırları siz. 
Mənsə biganəyəm onlara daha. 
Allahın əmrilə olarsa dava, 
Mən yenə hazıram ata minərək, 
Sizin yolunuzda lap əvvəlkitək, 

Hazıram hor zaman arxa durmağa, 
Hazıram hər zaman qılınc vurmağa. 


Hersoq 
Məlumdur bizlərə sədaqətiniz, 
Yaxşı bir dostdunuz babam ilə siz. 
Sizə bəsləyərdi atam da hörmət, 
Mən də sizi daim qəhrəman və mərd 
Cəngavər sayıram. Gəlin, buyurun! 


(Oturmağa yer gösterir.) 


Oğuldan, uşagdan varmıdır, baron? 


Baron 
Bəli, bir oğlum var. 


He rsoq 
Bəs, deyiniz mən 
Onu öz yanımda neçin görmürəm? 
Saray sıxır sizi. Oğlunuz, fəqət 
Gəncdir. O, sarayda qalardı, əlbət. 


Baron 
Onun təmtəraqlar deyil niyyəti, 
Yaman qəribədir hər xasiyyəti. 
Dolanır daima bir maral kimi, 
Qəsrin yanındakı meşəlikləri. 


Hersoq 
Ona yaraşarmı heç vəhşiləşmək? 
Siz heç darıxmayın, tezliklə gərək 
Onu məclislərə alışdıraq biz, 
Yanıma göndərin oğlunuzu siz. 
Bir də, unutmayın: adına layiq 
Maaş təyin edin: nə oldu sizə? 
Rənginiz saraldı? Yoxsa, bu yollar 
Sizi çox yormuşdur? 

Xeyr, hökmdar. 

Mən yorulmamışam... Siz məni amma 
Bir az pərt etdiniz. Mən hökmdara, 
Demək istəməzdim, işin əslindən. 
Oğlumun haqqında hər bir zaman mən 
Gizlin saxladığım sirri, indi siz 

Açıb söyləməyə sövq edirsiniz... 
Əfsus ki, oğlumun, əziz hökmdar 

Nə sizin xeyirxah diqqətinizə, 

Nə mənim puluma ləyaqəti var. 

O, öz gəncliyini hər an, hər yerdə, 
Keçirir çox yaman bəd əməllərdə. 





Hersoq 
Yalnız qalmasıdır səbəbi ancaq, 
Açıq-saçıqlıqla tənha dolanmaq 
Gəncləri məhv edir... Onu göndərin... 
Tez mənim yanıma. O öz qəlbinin 
Dərin guşəsində kök salıb qalan 
Adəti tərk edər... 


Baron 
Ah, bağışlayın, 
Mən üzr istəyirəm öz amirimdən: 
Necə razı olum bu sözlərə mən? 


Hersoq 
Nə üçün? 


Baron 
Əfv edin siz mən qocanı... 


Hersoq 


Mən tələb edirəm: bütün olanı 
Tez açıb söyləyinl 

Men öz oğluma 
Yaman acıglıyam. 


o q 
Nə üçün? 
n 
Riyakar bir fitnə üçün. 
o q 


O, nə cinayətdir, söyləyin bizəl 


n 
Qoyun, çıxım gedim icazənizlə. 


oq 
Bu çox qəribədir! Oğlunuzçun siz 
Bəlkə də, xəcalət çəkmədəsiniz? 


n 
Elədir, hökmdar, xəcalətliyəm. 


О q 
Bir açıq söyləyin siz vagioni! 


n 
Öz oğlum öldürmək istəyib məni... 


o q 

Öldürmək istəyib? Bir yol var ancaq, 
Məhkəmə önündə o dayanacaq. 

n 

Mənim ölümümü istədiyindən, 
Sui-qəsd fikrinə düşdüyündən, mən 
Gözelce bilsəm də, onun üzünə 
Durmaram... o hatta... 

Hersoq 
Nə edib yenə? 


Baron 
Etmek istəmişdir o, məni talan. 


(Bu zaman Alber otağa atılır.) 


Alber 
Yalan deyirsiniz, baron, siz yalan! 


Hersoq 
Bu, nə cəsarətdir? 


Baron 
Burdaymış özü, 
Sən necə söylədin mənə bu sözü? 
Mən yalan deyirəm? Mən hökmdara 
Yalan deyirəmmişl.. Demək, mən daha 
Cəngavər deyiləm? 


Alber 
Yalançısınız! 


Baron 
Gör mənə nə deyir öz oğlum, eyvah! 
Neçin daş tökülmür göylərdən, Allah! 
Mənim dərdlərimin təkcə çarəsi 
Sənin qılıncındır... 


(Baron əlcəyini yerə atır, Alber dərhal onu qaldırır.) 


Alber 
Təşəkkürüm var! 
Bax, budur, atamın ilk hədiyyəsil 


Hersoq 
Mən nələr görürəm? Aman, mən nələr... 
Oğul atasına çəkmədə xəncər! 
Hersoq zəncirini nə günlərdə, bax, 
Taxmışammışl Susun! Sus, qoca axmaq! 
Sən də, körpə pələng, daha bəsdir, sus! 
Tez mənə veriniz əlcəyil 


(Əlcəyi dartıb Alberin əlindən alır.) 


Alber (kənara). 
Əfsus! 


Hersoq 
Sən dırnaglarınla, yırtıcı insan, 
Az galdı atanı parçalayasan. 
Gedin burdan. Özüm çağıranadek 
Görünməyəsiniz gözümə gərək. 


(Alber çıxır.) 


Siz, ey bədbəxt qocal Nəyə yarayar... 


Baron 
Dayana bilmirəm... Əfv et, hökmdar! 
Aman, nə istidir... Bağışlayın, mən... 
Deyəsən, dizlərim düşür taqətdən. 
Aman, boğuluram... Hanı? Göstərinl 
Tez açarlarımı özümə verin... 


Hersoq 
Öldül Aman allah, bu nə gərdişdir? 
Zaman da, insan da vəhşiləşmişdirl.. 

MOTSART VƏ SALYERİ 


İ PƏRDƏ 


Otaq 


Salyeri 


Hamı deyir: Yer üzündə yoxdur həqiqət, 
O heç göyün üzündə də yoxdur. Bu, mənə 
İlk musiqi təlimitək çoxdan bəllidir. 
Örəyimdə sənət eşqi gəldim dünyaya, 
Uşaq ikən bizim köhnə, qədim kilsənin 
Səhnəsində qulaq asıb orqan səsinə, 
Mən özümdən ixtiyarsız, 
Vəcdə gələrək, 
Axıtmışam şirin-şirin göz yaşlarımı. 
Rədd etmişəm ilk uşaqlıq oyunlarını. 
Bayramlarda deyib-gülmək yad olub mənə. 
Musiqidən kənar bütün elmlərə də 
Xor baxmışam, 
Yalnız sənətə, 
Musiqiyə tapınmışam. 
İlk addımlarım, 
İlk səfərim çətin olub, 
Əzablı olub. 
Aşıb keçdim üstündən hər məhrumiyyətin, 
Sənət bir dağ zirvəsidir, 
Öz musiqimlə 
Çalışdım ki, dağ ətəyi olsun 
sənətim, 

Bir peşəkar oldum. 
Çalan barmaqlarıma 
Gecə-gündüz mən çeviklik, 
cəldlik öyrətdim. 
Barmaqlarım tabe oldu qulaqlarıma, 
Hər ahəngi sehirlədim, səsi ram etdim. 
Musiqini ovsunladım, verdim yuxuya, 
Onu cansız bədən kimi ehmalca yardım. 
Öz peşəmə bələd oldum beş barmağımtək, 
Bu sənətdə sevinc gəzdim, nəşə axtardım, 
Ом, şirin arzularla çırpındı ürək. 
Mən yaratdım, bəstələdim. 
Lakin xəlvətdə 
Şöhrət, ad-san həvəsinə düşmədim hələ. 
Soyuq, səssiz bir hücrədə oturub yalqız, 
İki-üç gün unudaraq yeyib-yatmağı, 
Qüdrətini, göz yaşını dadıb ilhamın, 
Sonra bir-bir oda atıb yazdıqlarımı, 
Seyr etmişəm yad baxışla, soyuq nəzərlə 
Necə yanıb külə dönür, yox olur birdən 
Mənim doğma duyğularım, təranələrim. 
Nə zaman ki, Olyuk — həmin böyük sənətkar 
Bizə gizli sirlərini açdı sənətin. 
(O sirlər ki, həm dərindi, həm də ecazkar) 
Həmin bu mən deyiləmmi, sevdiyim nə var, 
Musiqidə inandığım, bildiyim nə var 
Hamısını atıb, getdim onun dalınca? 
Getdim, necə qərib yerdə azan yolçuya 
Bir bələdçi nişan verər doğru, düz yolu. 
Mən daima əzab dolu, gərginlik dolu 
Zəhmətimlə 
Bu sehirli, sonu görünməz 
Musiqidə 
Bir gün ad-san, rütbə qazandım. 
Bəxtim güldü. 
Mənim də öz sənət rübabım 
Neçə insan ürəyini saldı heyrətə. 

Mən ruhlandım, fərəhləndim yaratdığımla, 
Həm şöhrətə sahib oldum, həm səadətə. 
Dostların da şad gününə sevindim qəlbən, 
Xeyir-dua dilədim öz həmkarlarıma. 
Onların xoş sədaları köksümə doldu, 
Süzüldü öz qanım kimi damarlarıma. 
Yoxl Heç zaman bilməmişəm 
Paxıllıq nedir! 
Heç bir zamanl — 
Piççini öz musiqisiylə 
Yüz-yüz vəhşi parislini ram edəndə də. 
Dahi Olyuk yaratdığı incə, füsunkar 
Çalğıları mən ilk dəfə eşidəndə də. 
Kim deyər ki, harın, lovğa olub Salyeri? 
Kim deyər ki, o dar qəlbli, ya da xəbisdir? 
O, tapdanıb ayaq altda can verə-verə, 
Toz-torpağı gəmirən bir ilandan pisdir? 
Heç kəs! 
Ancaq mən deyirəm, 
İndi mən özüm: 
Mən paxılaml 
Qibtəkaraml 
Əzab içində 
Çırpınıram, 
dlu Tanrım, 
Hanı ədalət! 
Bəxş etdiyin o müqəddəs, ali mükafat? 
O dahilik vergisi, o nurlu istedad? 
O alovlu sənət eşqi? 
O fədakarlıq? 
Gör bir, kimə qismət olub, 
Ey ulu varlıq? 
Bir kefcilə, sərsəriyəl 
Ax, Motsart! Motsart! 


(Motsart otağa daxil olur.) 


Motsart 
Mene bax, ey! — 
İstəyirdim səni qəfildən 
Görmədiyin bir şənliyə qonaq edim mən. 


Salyeri 
Sən burdasan? — 
Çoxdanmı? 


Motsart 
Yox, indicə gəldim. 

Tələsirdim yeni əsər göstərim sənə. 
Meyxananın qabağından keçirdim, birdən 
Skripkanın sədasını eşidib durdum. 
İnan mənə, Salyeri, sən indiyə kimi 
Belə şaqraq, şən musiqi eşitməmisən. 
Kor çalğıçı meyxanada haray qoparıb, 
Bir ariya çalırdı ki, lap qiyamətdi. 
Mən də tezcə qamarlayıb, gətirdim onu. 

Musiqiyə qonaq edim səni. 


(Skripkaçıya) 
Buyur, göl! 
(Kor çalğıçı əlində skripka içəri girir.) 


Motsartdan bir şey çal bizə. 
Bir az şənlənəkl 


(Qoca çalğıçı Motsartın “Don Juan” 
operasından ariya çalır.) 


Motsart qəh-qəh çəkib gülür. 


Salyeri 
Sən gülmək də bacarırsan? 

Фә9Ф 


Ah, Salyeri, de, 
Sen nə üçün gülmürsən bəs? 





Salyeri 

Gülmürəm qətil 

Mən o zaman gülmürəm ki, naşı bir rəngsaz 

Ləkələyir Rafaelin “Madonna”sını, 

Mən o zaman gülmürəm ki, cızmaqaraçı, — 
Bir şərəfsiz 
Nimdaş, ucuz nəzirələrlə 

Dante kimi bir dahini salır hörmətdən. 
Rədd ol, qocal 


Motsart 
Ayaq saxla, 
Buyur, al bunu. 
İç sağlığımal 


(Qoca pulu alıb gedir.) 


Salyeri, sən, 
Deyən, bu gün bir az bikefsən? 
Gedim, başqa vaxt gələrəm. 


Salyeri 
Nə gətirmisən? 


Motsart 
Elə-belə, bekarçılıq... 
Dostum, bu gecə 

Yuxusuzluq əzabına düşdüm. 

Beynimdə 
Sübhə kimi neçə fikir gəzib, dolaşdı. 
Mən onları bu gün yazıb köçürtdüm bir-bir 
Gətirmişəm, dinləyəsən, 

Bilim rəyini. 
Sənin isə fikrin məndə deyil, görürəm. 

Salyeri 
Ah, Motsart, Motsart! 
Haçan sənsiz olmuşam ki? 
Otur, çal görək! 
Dinleyirem! 


Motsart 

Xəyalına gətir birini, — 

Elə məni, — 

Özü də lap cavan yaşımda, 

Vurulmuşam, 

Bir gözəl də durub qarşımda. 

Ya da əziz dostumlayam, — 
Elə səninlə 
Kefim kökdür, damağım çağ. 
Gülürəm. 

Birdən 
Qara tabut gəlir, 
Evi bürüyür zülmət. 
Ya da elə buna bənzər 
Özgə bir dəhşət. 
Qulaq as. 


(Çalır.) 


Salyeri 
Sən bununlamı gələrkən yolda, 
Meyxananın qarşısında ayaq saxlayıb, 
Hətta kor bir çalğıçıya qulaq asmısan? 
Aman, Allahl 
Motsart, sən ki, özün-özünə 
Öz adına, sənətinə layiq deyilsən! 


Motsart 
Hə, necədir, yaxşıdırmı? 


Salyeri 
Nə qədər dərinl 

Necə zərif, cəsarətli! 

Necə də gözəll 
Sən özün də bilmirsən ki, 

Allahsan, Motsart! 
Mən bilirəm bunu. 

Bir mon! 


Motsart 
Doğrudanmı? 
Nə deyirəm... 
Bəlkə də... 
Ancaq, 
Bərk acıyıb sənin, bax, bu dediyin allah. 


Salyeri 
Dostum, gedək “Qızıl aslan” meyxanasında 
Nahar edək. 


Motsart 
Gedək, böyük məmnuniyyətlə, 
Qoy bir qaçıb arvadıma 
Deyim ki, məni 
O, nahara gözləməsin. 


Salyeri 
Bax, tez gəl ha, gözləyirəm. 


(öz-özünə) 


Yox, taleyin əksinə mən gedə bilmərəm. 
Mən, ancaq mən gərək onu yoldan saxlayıml 
Saxlamasam, 
Hamılıqla batarıq birdən, 
Səssiz-küysüz şöhrətimlə tək özüm deyil, 
Hamılıqlal — 
Bu sənətin sadiq, vəfalı 
O könüllü əsirləri, cəfakeşləri, 
Məhv olarıq, 


O yaşasa, 

Yaratsa əgər! 
Nə xeyri var, 

Fəth eləsə yeni zirvələr? 
Bundan Motsart ucalar. 

Yox, sənət ucalmaz! 
O öldümü, 
Musiqi də alçalıb enər, 
Onun tayı-bərabəri, varisi qalmaz. 
Nə faydası, əgər Motsart mələklər kimi 
Yeni cənnət nəğmələri bəxş edib bizə, 
Külə dönmüş soyuq, ruhsuz bədənimizdə 
O, qanadsız arzuları qıcıqlandırıb, 
Sonra isə uçub getsin? 

Belədirsə, uç! 
Tezliklə, uç! 
Erkən uçmaq daha yaxşıdırl.. 
Bu da zəhər, — taleyimin son hədiyyəsi, 
On səkkiz il o, mənimlə gəzir sərasər. 
Bir sağalmaz yara kimi bu həyat məni 
Çox vaxt əzib göynədəndə, 

Öz düşmənimlə — 

Bu insafsız həyat ilə durub üz-üzə, 
Əyilmədim, əsla qorxaq olmasam da mən, 
Dövran məni hey sıxsa da dörd bir tərəfdən, 
Yaşamağı sevməsəm də, dözdüm, gözlədim. 
Dedim: hələ ölmək nədir? 

Bəlkə, taleyim 
Mənə sevinc bağışladı gözlənilmədən? 
Bəlkə, ilham gecəyarı girdi qapımdan. 
Bəlkə, mən də yaratmağın sehrinə düşdüm. 
Bəlkə, mən də ruha gəldim, coşub-çağladım? 
Bəlkə, mən də dahiliklə birdən görüşdüm? 
Zəhləm gedən qonaqla da oturub-durdum, 
Bir süfrədə yeyib-içdim. 

Öz düşmənimi 

qisas almaq ümidiylə axtarıb-gəzdim. 

o İnandım ki, bu həyatdan çəkdiklərimin 
Əvəzini çıxacağam. 
Kinim, nifrətim 
şimşək kimi çaxacaqdır 
Bir gün başımda. 
Bax, o zaman sən dadıma 
çatacaqsan, sən, 
Ey qoynumda gəzdirdiyim, tale bəxşişiml 
Ah, nə qədər haqlıymışaml 
Axır ki tapdım, 
Tapdım əsil düşmənimil 
Yeni bir dühal 
Örəyimi tilsimləyib onun qüdrəti. 
Ey sonuncu məhəbbətim, 
Vaxt gəlib dahal — 
Qədəhinə tökül, 
Sən, ey əcəl şərbətil 


İL PƏRDƏ 


(Meydanda ayrıca otaq. Fortepiano. Motsartla Salyeri 
masa arxasında əyləşiblər.) 


Salyeri 
Bu gün niyə pərişansan, söylə? 


Motsart 
Mənmi? 
Yox! 


Salyeri 
Vallah, Motsart, pərişansan, 


Bilmirəm, niyə? 

Nahar dadlı, şərab gözel, 
Sənsə lal-dinməz. 


Motsart 
Düzü, yaman düşündürür 
“Rekviyem” məni. 


Salyeri 
Sən “Rekviyem” yazırsanmış? 
Çoxdanmı? 
Motsart 
Çoxdan. 
Üç həftədir. 
O gün sənə söyləmişəmmi 
Qəribə bir hadisəni? 
Salyeri 
Yox! 


Motsart 
Danışım, sən də qulaq as: 
Evə çox gec qayıtmışdım üç həftə gabag! 
Söylediler: kimsə gəlib soruşub məni, 
Nə deyirmiş, anlamadım. 
Bütün gecəni 
Baş sındırıb fikirləşdim: 
Kim imiş görən? 
Sabahı gün həmin adam bir də gəlibmiş, 
Ancaq yenə məni evdə tapmayıb, gedib. 
Öçüncü gün öz oğlumla yerdə güləşib, 
Əylənirdim. 
Birdən məni kimsə çağırdı. 
Çıxdım çölə. 
Gördüm ki, bir qara geyimli 
Naməlum şəxs qabağımda təzim edərək, 
“Rekviyem”i yaratmağı sifariş verib, 

ФжәФ 


Mən də elə oturub о dəm, 
Həvəslənib ürək ilə işə başladım. 
Bəstələdim, 

Ancaq ki, o qara geyimli 
Həmin adam bir də bizə gəlib çıxmadı. 
Mənsə buna şadam, düzü, 
Öz övladımdan — 
“Rekviyem” dən ayrılmağa heyifim gəlir. 
Ancaq bir iş var ki... 





Salyeri 
Nədir? 


Motsart 
Bu sirri demək 
Mənim üçün çox çətindir. 


Salyeri 
Aç, söylə görəkl 


Motsart 
Qara adam rahat qoymur, izləyir məni, 
Səhər-axşam kölgə kimi gəzir dalımca. 
Sanıram ki, bax, indicə o da burdadir, 
Bir stolun dövrəsində biz üç nəfərik. 


Salyeri 
Bu, nə təlaş, bu, nə uşaq vahiməsidir? 
Gəl, biryolluq at başından boş fikirləri. 
Bir vaxt möhkəm tapşırardı 
Bomarşe mənə: 
Qulağında sırğa olsun, dostum Salyeri: 
Görsən qara, bəd fikirlər girir başına, 
Ya bir şüşə şampanski boşalt, 
ya da ki, 
“Fiqaronun toyu”nu tap, oxu, vəssalam. 

Motsart 
Hə, Bomarşel — Sənin ilə dost idi axı. 
Onunla bir musiqi də bəstələmisən. 
Orda əla bir mahnın var... 
Hə, o necəydi? 
La, la, la, la, 
Xoşbəxt çağımda 


O mahnını oxumağı mən çox sevirəm... 


Ah, Salyeri, doğrudurmu, belə deyirlər: 
Bir adamı zəhərləyib dostun Bomarşe? 


Salyeri 
İnanmıram, onun buna hünəri çatmaz. 
Həmin işi o bacarmaz! 


Motsart 
Axı dahidir, — 
Sənin kimi, mənim kimi. 
Axı iki şey: 
Dahiliklə xəyanət 
Heç bir yerə sığmaz... 
Düz deyilmi? 


Salyeri 
Sən beləmi düşünürsən? 


(zəhəri Motsartın qədəhinə tökür.) 
Çək başına! İç! 


Motsart 
İçirəm, sənin, 
Dostum, sənin sağlığına, 
Motsart — Salyeri, — 
İki sənət övladının, 


İki qardaşın 
Birliyinin sağlığına! 
(Şərabı içir.) 

Dayanl.. 
Dayan!.. 
Durl.. 
Sən içdinmi?.. 
Mənsiz?.. 


Motsart 


(dəsmalı stolın üstünə atır.) 


Yetərl Daha bəsdirl 
(fortepianoya tərəf gedir) 


Bu da mənim “Rekviyem”iml — 
Salyeri, dinləl 


(çalır) 
Ah, bu nədir, sən ağlayırsan? 


Salyeri 
İlk dəfədir ki, 
Göz yaşlarım həm şirindir mənə, həm acı. 
Sanıram ki, ağır yükdən qurtarıb canım. 
Sanıram ki, bir şəfalı cərrah bıçağı 
Ağrı verən bir əzamı kəsib, qoparıb. 
Motsart, dostum! 
Göz yaşlarım... 
Bu göz yaşlarım... 
Sən onları görmə... 


Tələs... 

Çal... 
Çal... 
Bir az da 


Bu ecazkar musiqinlə qəlbimi doldurl.. 


Motsart 
Hamı belə duyaydı kaş ülvi sənətil 
Hamı belə sevəydi kaşl 
Ancaq, yoxl 
Onda, 

Belke, dünya dövr etmezdi. 
Bəlkə də, heç kəs 
Yaşamağın miskin, 
Ucuz qayğılarını 
çəkməzdi heç, 
Könül verib azad sənətə, 
Bir eşq ilə yaşayardı hamı? 
Biz isə — 
Cılızlıgdan uzaq gəzib, 
Qazanc güdməyən 
Vahid, gözəl bir xilqətin 
Sadiq qulları — 
Sənətkarlar, bəxtəvərlər azıq, çox azıq, 
Haqlıyammı?l 
Ancaq, deyən, xəstələnmişəm. 
Nəsə, halım ağırlaşır. 
Mən gedim, yatım. 
Əlvida, dost! 


Salyeri 
Xudahafiz, 
Sən yatmalısanl 
Həmişəlik, Motsartl.. 
Görən, o haqlıdırmı? — 
Yoxsa, dahi deyiləm mən? — 
Axı, dahilik 
Xəyanətlə bir araya sığmaz... 
Yalandır! 
Bəs o dahi Bonarotti! necə? 
Yoxsa, bu, 
Sərsəm, qara camaatın uydurmasıdır? 
Vatikanı — o kilsəni yaratmış rəssam — 
Bəs o, necə? — 
Yoxsa, o da qatil olmayıb? 


Son 
1 Bonarotti — Mikelancelonun adı. Belə həə var ki, Mikelancelo can verən 


İsa peyğəmbərin surətini təbii və canlı yaratmaqdan ötrü öz naturaçısını öldürmü 

DAŞ QONAQ 


Leporello: O statua gentilissima 
Del gran’ Commendatore!.. 

.. Ah, Padrone! 
Don Giovanni! 


BİRİNCİ SƏHNƏ 


Don Quan və Leporello 


Don Quan 
Gözləyək gecəni burda, nəhayət, 
Madrid qapısına yetişmişik biz. 
Tanış küçələrə edib səyahət 
Plaşla gizlərəm bığlarımı tez. 
Qaşlarımı gizlər qoyduğum papaq 
Söylə, kim tanıyar məni bu sayaq? 


Leporello 
Bəli, Don Quanı tanımazlar, yox 
Ona bənzəyənlər bu yerdə nə çoxl.. 


Don Quan 
Gəl bu zarafatı, şuxluğu burax 
Məni bu görkəmlə kim tanıyacaq? 


Leporello 
İlk gözətçi nəfər, qaraçı, ya da 
Sərxoş bir sazandar, bir də dünyada 
Siz tək qoltuğunda qılınc gəzdirən, 
Özünü plaşın altına verən, 
Sizin tayfanızdan həyasız bir ər... 


! Leporello: Ey böyük eki nəcib heykəlil.. 


Ah, aga: Don Quan 


Don Q 


Lepor 


Don Q 


Lepor 


Don Q 


uan 
Tanısalar belə bundan nə zərər 
Bir kral çıxmasın qarşıma özü. 
Madriddə qorxmuram kimsədən, düzü... 


ello 
Elə sabah çatsa krala xəbər — 
Sürgünden Madridə qaçmış Don Quan. 
Eşitsə bu işi, sizcə, nə edər? 


uan 
Qeriyə göndərər məni o zaman. 
Başımı kəsməzlər bil ki, yəqin sən 
Dövləti bir cani deyiləm ki, mən. 
Ölənin külfəti dinc qoysun deyə, 
Kral sürgün etmiş məni sevərək... 


ello 
Dinc oturaydınız ordaca gərək... 


uan 
Ey sadiq nökəriml Qüssədən, inan 
Orda az qalır ki, çatlasın insan. 
Necə insanlardır, o necə yerlər 
Duman içindədir, elə bil, göylər. 
Hələ qadınları? Leporello, sən 
Ey mənim axmağım, bircə görəsən 
Onların ən məşhur gözəlləriylə 
Əndəlisli kəndli qızını belə 
Bərabər qoymaram, dəyişmərəm, bil 
Onlar ürəyimi oxşayan deyil... 
İlk öncə xoşuma gəldilər bir az 
Gözləri gömgöydü, üzləri bəyaz... 
İsmətli, utancaq, həm də tazə-tər... 
Lakin Yaradana olsun şükürlər, 
Onların halına tez oldum agah 
Onlarla tanışlıq günahdır, günah... 


517 


Aleksandr Seryeyeviç Puşkin 
DÜNYA ƏDƏBİYYATI KLASSİKLƏRİ 


$ 





Mumya oyuncaqtək çox cansızdırlar 
Onlarda nə həyat, nə məhəbbət var... 
Bizimkilər başqal Dayan bir ancaq 
Bu yer tanış gəlir, tanıdınmı, bax?! 


Le porello 
Tanıdım Antoni Monastırını 
Yaxşı xatırladım hər bir yerini 
Bura gələrdiniz... Meşədə mən də 
Atları saxlardım hər sizə gələndə, 
Lənət yağdırardım peşəmə tez-tez 
Məndən xoş keçərdi sizin vaxtınız... 


Don Quan (fikirli) 


Zavallı İneza, o yoxdur artıq 
Nə qədər sevərdim mən onu, yazıq... 


Leporello 
Qaragöz İneza xatırımdadır... 
Öç ay ətrafına hey dolandınız 
Şeytan tələsinə düşdü sonra qız... 


Don Quan 
İyul ayı... gecə... qərib nəzərlər... 
Bir məlahət duydum o baxışda mən, 
Solğun dodaqları soyuqdu nədən? 
Sən gözəl demədin ona o zaman 
Əsil gözəllikdən yoxdu bir nişan. 
Yalnız gözləriydi, ah, o nəzərlər 
Flə göz görmədim gəzdim nə qədər... 
Səsi zəif, yavaş — xəstələr kimi 
Əri diliacı bir zəhər kimi... 
Mən sonralar bildim, İneza yazıql.. 


Leporello 
Sonra neçəsinə oldunuz aşiql 

Don Quan 
Eledir! 
Leporello 
Yenə də ömür olsa yar 

Təzə nazəninlər, qızlar tapılar. 

Don Quan 
Əlbəttə... 
Leporello 
Madriddə, indi deyiniz 

Hansını axtarıb-tapacağıq biz? 
Don Quan 

Əlbət, Lauranı, ora, tez ora. 
Leporello 

Çox gözəl. Evdədir, yəqin, Laura... 
Don Quan 

Qapıdan girərəm, görsəm ki, əgər 

Onun yanında var başqa bir nəfər 

Aşıb pəncərədən atıllam çölə... 
Leporello 

Kefimiz açıldı, çox gözəl, belə, 

Olülerle bizim nə işimiz var... 

Gələn var, görəsən, bu vaxt kim olar?! 

(rahib daxil olur.) 

Rahib 

O, indicə gələr buraya, ey, siz 

Dona Annanınmı nökərisiniz? 
Leporello 


Yox, biz özümüz də ağayıq elə, 
Gəzməyə çıxmışıq biz bu mənzilə... 

Rahib 





Kimi gözləyirsiniz? 


İndi Dona Anna tez gəlsin gərək 
Ərinin burdakı sərdabəsini 
Ziyarətə gəlib dua edəcək. 


Don Quan 
Omu, Dona Anna de-Solvamıdır? 
Ölmüş komandorun dul arvadımı? 
Deyəsən, azacıq o yadımdadır, 
Kim öldürmüş idi onu o zaman? 


Rahib 

Əxlaqsız, vicdansız, dinsiz Don Quan. 
Leporello 

Daha, Don Quanın sözü, söhbəti 

Sakit Monastıra belə yetişmiş. 

Dünyadan küsənlər qurub ülfəti 

Onun tərifini etmişlər vərdiş... 
Rahib 

Tanıyırsınızmı o gəzəntəni? 
Leporello 

Yox, hardadır indi onun məskəni? 
Rahib 

O, indi sürgündə, uzaglardadır... 
Leporello 


Allaha çox şükür, demək, dardadır. 
Bütün bu əxlaqsız tayfanı gərək 
Yığıb bir kisəyə, dəryaya tökək... 


Don Quan 
Nə yalan satırsan? 

Leporello 


Deyirəm qəsdən... 


Don Quan 


Rahib 


Komandoru burda basdırıb ona 
Sərdaba tikiblər — dedin bayaq sən? 


Arvadı qoydurmuş ona bir heykəl 
Hər gün gəlib göyə qaldıraraq əl 
Dualar oxuyur onun ruhuna 
Ağlayır doyunca, ağlayır ona. 


Don Quan 


Rahib 


Nə qəribə duldur. 
Həm də gözəldir? 


Biz zahidlər qadın hüsnünə gərək 
Hey biganə qalıb, olmayaq əsir... 
Lakin günah olar yalan söyləmək 
Mömin özü belə eləməz inkar 
Onun camalının başqa hüsnü var. 


Don Quan 


Ra hib 


Mərhum onun üçün qısqancdı belə 
O, Dona Annanı min qfil ilə 
Bağlayıb saxladı kənar gözlərdən... 
Onunla danışmaq istəyirəm mən. 


Yox, o, kişilərlə əsla danışmaz. 


Don Quan 


Rahib 


Bəs sizinlə, ata? 


Mən başqa, bir az... 
Mən rahibəm, gəldi özü də, budur 
Söhbəti boşlayıb bir kənara dur... 

(Dona Anna daxil olur.) 


Dona Anna 
Mənim atam, açın, mənəm. 


Rahib 
Sinyora, 
Açıram, sizinçün gəlmişəm bura. 
(Dona Anna rahibin arxasınca gəlir.) 
Leporello 


Necədir? 


Don Quan 
Özünü göstərir ki, bir... 
Qara dul örtüyü altından bir bax 
Azca dabanını ancaq mən gördüm. 


Leporello 
Bu da sizə bəsdir, təsəvvürünüz 
Qalanını özü çəkib yaradar. 
Rəssamdan xəyalən mahirsiniz siz. 
Sizdə daha zəngin, iti xəyal var. 
Ya qadın ayağı, ya qadın əli 
sizinçün fərqi yox, görsəniz bəsdir. 
Yaradar fikriniz dərhal gözəli 
Sizdeki bu həvəs sonsuz həvəsdir. 


Don Quan 
Dayan, Leporello, sən bir az danış 
Olacağam indi onunla tanış... 


Leporello 
Bircə bu qalmışdı, vacibdir yaman 
Öldürüb ərini indi tazadan 
Qadının gözündən axan yaşlara 
Tamaşa edəcək vicdanı qaral.. 


Don Quan 
Hava qaralmışdır, qalxınca qəmər 
Nura qərq olunca qaranlıq göylər 
Gəl girək Madridə, çıxaq yola biz... 


Leporello 
Əsilzadə insan gecəykən səssiz 
Oğru kimi girmək istəyir, Allah. 
Göydə aydan belə qorxur o, eyvah... 
Ah, məlun yaşayış çoxmu, görəsən, 
Onunla sürünüb qalacağam mən... 
Artıq qalmamışdır halım, taqətim... 


İKİNCİ SƏHNƏ 


Otaq, Lauranın evində şam yeməyi. 


Birinci Qonaq 
And olsun, Laura, sən heç bir zaman 
Bu məharətlə rol oynamamısan, 
Belə kamil, gözəl, belə sənətlə 
Bu eşq, bu ilham, bu məhəbbətlə. 


İkinci 

Necə davam etdin, nə qədər gözəl. 
ü çüncü 

Nə böyük sənətlə, necə mükəmməll 


Laura 
Bəli, bu gün hər söz, hər bir hərəkət 
Verirdi könlümə başqa bir qüvvət... 
İlham yaradırdı sanki hər sözü 
Qəlbimdən gəlirdi hər kəlmə özü... 

Birinc 


Laura 


Hamı 


i 

Doğrudur, indi də gözlərin yanır 
Yanağın od kimi hey alovlanır. 
Ruhun fərəhlidir, Laura, aman 
Sönmesin qəlbində bu atəş bir an... 
Oxu, soyumasın fərəhli nəğmən 
Laura, dayanma, bir şey oxu sən!.. 


Gitaramı verin. 


(oxuyur.) 


Yaşa, afərinl.. 


Birinci 


İkinci 


Laura 


Sağ ol, ey sehrkar, qəlbimizi sən 
Yandırdın alovla, yaxdın yenidən, 
Həyat nemətindən ancaq məhəbbət 
Musiqidən üstün tutulur fəqət. 

O da ki ahəngdir, sən diqqətlə bax 
Riqqətləndi Karlos, o qəmli qonaq. 


Bu necə səslərdir, nə ruhu vardır 
Kimin sözləridir? Nə füsunkardır?! 


Don Quan qoşmuşdur... 


Don Karlos 


Laura 


Necə, Don Quan? 


O vəfalı dostum, hərcayi canan, 
O qoşmuş keçmişdə həmin sözləri. 


Don Karlos 
Senin Don Quanın allahsız, alçaq 


Özün də axmaqsan, sadə bir axmaq... 


Laura 
Sən nə danışırsan bir dəli kimi 
Çağıraram indi nökərlərimi 
Olsan da bir yerli əsilzadə sən 
Kəsərlər səsini bu yer üzündən... 


Don Quan 
Di çağır, gəlsinlər... 


Birinci 
Laura, burax... 
Don Karlos, yersizdir bu acıqlanmaq, 
Unutmuş Laura... 


Laura 
Nəyi? Don Quan 
Mərdanə, açıqca vuruşan zaman, 
Bunun qardaşını öldürmüş, ancaq 
Təəssüf olsun ki, bu qalmışdır sağ... 


Don Karlos 
Axmaqlıq elədim, saldım qalmaqal. 


Laura 
Elədir, boynuna axmaqlığı al, 
İndi gəl barışaq... 


Don Karlos 
Əfv elə məni, 
Laura, o adı eşitcək ancaq 
Mən yada salıram olub-keçəni... 

Qonaq 
Di küsmədiyini bildirmək üçün 
Oxu, Laura, qoy xoş nəğmən gülsün. 





Mənim də təqsirim yoxdur heç, inan 
Dilimden düşməyir bu ad bircə an!! 


Laura 
Oxuyum... Gecədir, ayrılaq gərək, 
Lakin nə oxuyum, dinləyin görək. 
(Oxuyur.) 
Hamısı 
Çox gözəl, çox əlal Gözəl səsin varl 
Laura 


Sağ olun, sağ olun, daha ağalarl 


Qonaqlar 
Sağ ol, Laural 


(Çıxırlar. Laura Don Karlosu saxlayır.) 


Laura 
Ey çılğın, sən getmə, sən yanımda qal. 
Sən xoşuma gəldin. Səndəki bu hal 
Don Quanı saldı bayaq yadıma, 
söyüb, axmaq deyib mənim adıma 
Dişini qıcarkən onu andırdın, 
Od vurdun qəlbimə, məni yandırdın... 


Don Karlos 
Xoşbəxt adam! Onu sevirdinmi sən? 


(Laura təsdiq edir.) 
Söyle, çoxmu, söylə? 


526 


Laura 
Sevirdim qəlbdən. 


Don Karlos 
İndi də sevirsən? 


Laura 
Bu dəqiqəmi? 
Yox, ürəyimdə var bir eşqin qəmi 
Mümkün deyil iki nəfəri sevmək 
Bir səni sevirəm ancaq canımtək. 


Don Karlos 
Laura, de görüm, neçə yaşın var? 


Laura 
On səkkiz olar. 


Don Karlos 
Sən gəncsən, beş-altı il daha keçər, 
Başına dolanar beş-altı il də 
Adın əzbər olar ağızda-dildə... 
Məhəbbətlə yanan atəşli gənclər, 
Səni oxşayarlar, tutarlar əziz, 
Qecə serenada ovudar səni. 
Kef edib, bir məclis qurmazlar sənsiz, 
Əskik eləməzlər heç hədiyyəni... 
Hey sənin üstündə yolayrıcında 
Qecə öldürərlər bir-birlərini, 
Eşqinlə qılınclar durmaz qınında, 
Gösterer hər biri öz hünərini... 
Lakin zaman gəlib-keçər amansız, 
Bir qarıya dönər bu şən, gözel qız... 
Bu gözlərin batar, göz qapaqların 
Qırışar, saralar gül yanaqların... 
Ağarmış tellərlə dolar hörüyün, 
Qarı çağırarlar səni, bax, o gün... 
Onda nə deyərsən? 

Laura 

Ah, neçin gerek 
İndidən o günü durub düşünək? 
Bu nə söhbətlərdir, ah bu nə əhval, 
Yoxsa, bunlarımı edirsən xəyal! 
Gəl, bir eyvana çıx, göylər nə səssiz, 
İliq hava sanki, bax, hərəkətsiz... 
Gecə limon, dəfnə ətrini saçır, 
Ayın şöləsindən qaranlıq qaçır... 
Gözətçilər uzun, aydın səslənir, 
Ağaclardan yerə bir kölgə enir... 
O uzaq Şimalda, Parisdə isə 
Bəlkə, göylər girib dumana, sisə. 
Çiskin yağış tökür, bəlkə də, külək 
Əsir acı-acı hey inləyərək... 
Bundan bizə nə var, olsun, nə isə... 
Əmr edirəm, Karlos, bircə gülümsə. 
Bax belə... Bax belə... 


Don Karlos 
Sevimli afət. 


(Qapı döyülür.) 


Don Quan 
Eyl Laural 


Laura 
Kimdir? Kimin səsidir? 


Don Quan 
Aç qapını bir. 


Laura 
Odurmu, ilahi? 


(Qapını açır. Don Quan daxil olur.) 


Don Quan 
Salaml 


ura 
Don Quan! 


n Karlos 
Necə? Don Quanmı? 


(Laura onun qoynuna atılır.) 


n Guan 
Laura, Laura! Ey sevimli dost! 


(Onu öpür.) 


Yanındakı kimdir, mənim Lauram. 


n Karlos 
Mənəm, Don Karlos. 


n Quan 
Gözlənilməz görüş... Sən ol bir aram, 
Sənin qulluğunda sabah hazıram. 


n Karlos l 
Yox! Indi bu saat. 


ura 
Don Karlos, bu nədir! Dayanın rahat, 
Küçə deyil bura, mənim evimdir, 
Di çıxın bayıra, zəhmət çəkin bir... 


n Karlos (önaqulaq asmayaraq). 
Tez ol, gözləyirəm, qılıncın ki var. 


n Quan 
Buyur, indi ki sən tutmursan qərar. 


(Vuruşur.) 
ura 
Ay! Ay! Quan! 

(Yatağa atılır, Don Karlos yıxılır.) 


Don Quan 
Sən qalx, Laura, bitdi... 


Laura 
Nə oldu, aman?! 
Öldü otağımda, ah, məlun şeytan. 
İndi hara atım, onu nə edim 
Gör bir nə iş tutdun, mən hara gedim... 


Don Quan 
Bəlkə, hələ sağdır? 


Laura 
Hə, hələ sağdır, 
Bir bax, məlun, ona vurduğun yara 
Düz ürəyindəndir, indi nə çara. 
Öçbucaq yaradan tökülməyir qan, 
Daha nəfəs almır, ölmüşdür, aman?! 


Don Quan 
Nə edək, o, özü istədi bunu. 


Laura 
Nə deyim, Don Quan, sən hər oyunu 
Açarsan, özündə günah görməzsən, 
Çoxdanmı gəlmisən, hardan, söylə, sən. 


Don Quan 
İndicə gəlmişəm, özüm də xəlvət 
Hələ əfv etməmiş məni heç dövlət. 


Laura 
O saat Laura düşdü fikrinə, 
Fləysə, təşəkkür edirəm sənə. 
Lakin inanmıram mən buna, yəqin, 


Tesadüfen burdan keçdiyin zaman 
Evim meni sene vermişdir nişan... 


Don Quan 
Yox, mənim Lauram, istərsən əgər, 
Leporellodan sən al bunu xəbər... 
Şəhər kənarında, karvansarada 
Düşmüşəm. Madridə gəlməkdə xəlvət, 
Səni axtarmağım səbəbdir fəqət... 


(Onu öpür.) 


Laura 
Dayan, sevimli dost, burda ölü var 
Onu bəs neyləyək, özün ver qərar. 


Don Quan 
Qoy qalsın səhərə yaxın onu mən 
Yapıncı altında çıxarıb tezdən 
Qoyaram gizlicə yolayrıcına... 


Laura 
Ancaq bundan xətər gəlməsin sana. 
Bir görən olmasın, ətrafa bir bax... 
Yaxşı ki, gec gəlib çıxdın sən bayaq. 
Dostlarım burdaydı, edirdilər şam, 
Yoxsa görərdilər səni bu axşaml 


Don Quan 
Çoxdanmı sevirsən onu, Laura?! 


Laura 
Kimi? Başlamısan zarafatlara? 


Don Quan 
Mən burda yox ikən, bir söylə, xəlvət 
Neçə dəfə etdin mənə xəyanət? 

Don Quan 
Yox, sonra edərik bu söhbətləri. 





Bəs sən özün, söylə görüm, sərsəri. 


ÜÇÜNCÜ SƏHNƏ 


Komandorun heykəli 


Don Quan 
İşlər yaxşı gedir, Don Karlosu mən 
Öldürüb gizləndim burda o gündən. 
Həqir bir zahirtək daldalanaraq, 
Hər gün gözlərini görürəm ancaq. 
O da məni görür hər gün, şübhəsiz. 
Onunla uzaqdan görüşürük biz. 
Bu gün açacağam onunla söhbət, 
Nədən söz başlayım bilmirəm fəqət... 
“Cəsarət edirəm”, “Sinyora”, bu dəm 
Ağlıma nə gəlsə, onu deyərəm... 
Hazırlıq görmədən, sevda nəğməsi 
Kimi oxuyaram, gələr həvəsi... 
Onun gəlməyinin artıq vaxtıdır 
Komandor onunçün, yəqin, darıxır... 
Herkules kimidir burda Komandor, 
Çiyinləri enli, görkəmi məğrur... 
Mərhum çox cılızdı, boyusa qısa, 
Barmağının üstə dayanıb qalxsa, 
Burda əli çatmaz burnuna belə, 
Eskaryolda biz rast gəldik onunla, 
Sancağa keçən tək bir cırcırama 
Keçib susdu mənim bu qılıncıma... 

Məğrur, cəsarətli, ruhu sərt idi. 
Budur, o da gəldil.. 


(Dona Anna daxil olur.) 


a Anna 
O, yenə burdadır, ey mənim atam 
Sizi xəyalatdan mən ayırıram 
Əfv edin... 


Quan 
Sizdən üzr istəmək borcumdur, əgər 
Mane oluramsa sinyora, kədər 
Ruhunuzdan sərbəst tökülsün deyə 
Bəlkə, mən oluram sizə maneə... 


a Anna 
Yox, ey atam, kədər ürəyimdədir, 
Sizinlə etdiyim dualar bir-bir 
Yetişər göylərə bu həqir niyaz 
Sizinlə birlikdə təsirsiz olmaz. 


Quan 
Dona Anna, sizə dua oxumaq, 
Ruhum buna layiq deyildir ancaq. 
Günahkar ağzımla vermərəm qərar 
Məsum duanızı etməyə təkrar. 
Огаадап eləmək sizə pərəstiş 
Çoxdan olmuş mənim könlümə vərdiş... 
O solğun mərmərə əyilib yavaş 
Siyah saçlarınız tökülən zaman 
Sizi seyr edirəm gözlərimdə yaş, 
Sanıram bir mələk enmiş səmadan 
Edir sərdabəni gizlin ziyarət. 
Tapmıram qəlbimdə heç bir cəsarət. 
Sakit baxıb sizə mən heyran-heyran 
Yalnız bircə xəyal edirəm bu an... 

d Sizin o ilahi nəfəsinizdən 
.. , ә 
O soyuq mərməri, qəbri isidən 


Məhəbbət yaşları tökdüyünüz kəs 
Dünyada özünə bədbəxtəm deməz. 
Ah, o xoşbəxt insan nə bəxtiyardı, 
Onun həyatının mənası vardı... 


Dona Anna 
Nə qəribə söyləyirsiniz. 


Don Quan 
Ah, sinyora? 


Dona Anna 
Yoxsa, unutdunuz siz. 


Don Quan 
Nəyi? Ləyaqətsiz bir zahidəm mən, 
Rahatsız oldunuz pozğun səsimdən. 


Dona Anna 
Mənə elə gəldi... Başa düşmədim... 


Don Quan 
Görürəm, düşdünüz, mən doğru dedim. 


Dona Anna 
Nəyi başa düşdüm? 


Don Quan 
Rahib deyiləm, 
Ayağınıza mən düşüm, əyilim 
Əfv edin... 


Dona Anna 
İlahil Qalxın... Kimsiniz? 

Don Quan 
Umidsiz ehtiras qurbanı bədbəxt. 


Dona Anna 
İlahil Siz bura neçin gəldiniz, 
Bu qəbrin yanında, ah, bu nə söhbət 
Çəkilin, durmayın, çəkilin burdan. 


Don Quan 
Dona Anna, məni dinləyin bir anl 


Dona Anna 
Bir gələn olar. 


Don Quan 
Bağlıdır barmaqlıq, tamam qapılar. 


Dona Anna 
Nədir? Vardır məndən nə təmənnanız? 


Don Quan 
Sizdən istədiyim ölümdür yalnız... 
Burda ayağınız altında ölüm, 
Qara torpaq olum, burda tökülüm... 
Bu sevdiyinizin qəbri yanında 
Demirəm bu yerin bir səhmanında, 
Basdırsınlar burda, kandarda məni, 
Duyum üzərimdə əziz kölgəni... 
Zərif ayağınız, ya paltarınız 
Toxunsun qəbrimin daşına yalnız... 
Bu məğrur məzara gəlib hər zaman 
O gözəl saçları töküb pərişan 
Ağlarkən, qəbrimin daşına belə 
Bəlkə, gözünüzdən düşər bir gilə... 


Dona Anna 
Dəli olmusunuz, məncə, doğrusu... 

Dəlilik sanılır ölüm arzusu?! 

Mən dəli olsaydım istərdim həyat, 
Könlünüzü çalmaq istərdim, heyhat... 
İncə bir eşq ilə, bir məhəbbətlə 

Sizi cəzb edərdim hisslə, riqqətlə... 
Mən dəli olsaydım yatmazdım gecə. 
Sizin eyvanınız altda gizlicə 

Şirin yuxunuza təlaş qatardım, 

Hər siz gedən yerə mən can atardım... 
Sizdən gizlənməzdim, hey görünərdim. 
Mən dəli olsaydım, vardı nə dərdim, 
Sizsiz iztirablar içrə yanmazdım, 
Dünyanı cəhənnəm odu sanmazdım... 





Dona Anna 
Hələ susmağınız budurmu belə? 


Don Quan 
Dona Anna, məni, bax, bu mənzilə 
Sadə bir təsadüf gətirdi ancaq. 
Yoxsa həsrətimlə yalnız qalaraq 
Açmazdım sirrimi bir kimsəyə mən, 
Gizləyərdim onu inan ki, sizdən... 


Dona Anna 
Çoxdanmı var sizdə mənə məhəbbət? 


Don Quan 
Çoxdanmı, yaxından, bilmirəm, fəqət 
Bu vəfasız ömrün ləzzətini mən 
Duymuşam, ah, sizi sevdiyim gündən 
Səadət sözünün mənasını da 
Anlamışam sizi sevib dünyada... 


Dona Anna 
Çəkilin, qorxulu bir adamsınız! 

Don Guan 
Qorxulu? Nə üçün qət etdiniz siz. 


Dona Anna 
Sizi dinləməyə ah, qorxuram mən. 


Don Quan 
Susaram, siz yalnız qovmayın məni 
Bu tənha guşədən, həzin guşədən... 
Bir tək görkəminiz mənə sevincdir, 
Cəsarətli ümid yaxmaz qəlbimi... 
Bir təmənnam yoxdur, olum bir əsir... 
İndi ki, yaşamaq olmuşdur cəzam, 
Sizi görməliyəm, ah, sizi müdam... 


Dona Anna 
Çəkilin tez, bura deyildir yeri, 
Buraxın bu dəli, çılğın sözləri... 
Gələrsiniz mənim yanıma sabah, 
Lakin and için ki, eşitsin Allah, 
Bəslərsiniz mənə daim ehtiram, 
Sizi qəbul etsəm mən sabah axşam, 
Dul, yalnız qaldığım o gündən bəri 
Seçdim tənhalığı, qəmi, kədəri... 


Don Quan 
Dona Anna, aman, ey nazlı mələk, 
Yazıq müztəribə verdiyiniztək 
Allah da təskinlik bəxş etsin sizə... 


Dona Anna 
Çəkilin burdan. 


Don Quan 
Daha bircə anl 

Görünür, mən getsəm yaxşıdır daha, 
Başıma girməyir onsuz da dua... 

Bu fani dünyanın nitqlərilə 
Dağıtdınız yaman fikrimi belə... 
Yadırğamış böylə sözdən qulağım, 
Sabah olarsınız mənim qonağım... 





Don Quan 
Hələ inanmıram bu səadətə, 
Mənə bəxş edilən bu mərhəmətə... 
Sizi görəcəyəm, ey pərvərdigar, 
Həm də gizlin deyil, təklikdə aşkarl 


Dona Anna 
Sabah, bəli sabah, adınız nədir? 


Don Quan 
Dieqo de Kalvado. 


Dona Anna 
Mən getdim, əlvida artıq. 
(Gedir.) 
Don Quan 


Hardasan, Liporello, çıxl 


(Liporello gəlir.) 


Liporello 
Nə buyurursunuz? 


Don Quan 
Əziz Liporello, nə bəxtiyaram, 
“Sabah, bəli, sabah”, “Gecə vaxtı, axşam”... 
Mənim Liporellom, hazırlaş sabah... 
Uşaq kimi indi nə xoşbəxtəm, ahl.. 

Liporello 
Dona Anna ilə danışmışsınız? 
Bəlkə, bir mehriban söz demiş yalnız... 
Girerek bir rahibsayağı dona 
Bəlkə, xeyir-dua verdiniz ona... 


Don Quan 
Xeyr, zəhmətimiz getmədi hədər, 
Görüş təyin etdi mənə o dilbər... 


Liporello 
Yox, bu ola bilməz, 
Hamınız beləsiz, ey dul qadınlar! 


Don Quan 
Bilsən nə xoşbəxtəm, mən nə bextiyar! 
Hazıram hamını qucaqlayam mən... 


Liporello 
Komandor nə deyər buna, görəsən. 


Don Quan 
Zənnimcə göstərər o, bir qısqanclıq, 
Ağıllı adamdır, yumşaq, xoşqılıq 
Olmuşdur öldüyü o gündən bəri... 


Liporello 
Bir bax heykəlinə, sərtdir gözləril.. 


Don Quan 
Olsun... 


Liporello 
Sanki baxır qəzəblə, kinlə... 


Don Quan 
Dayan, Liporello, bir məni dinlə: 

Onu qonaq çağır, yox, bizə deyil, 
Dona Annagilə qoy gəlsin yəqin... 


Liporello 
Bu heykəli qonaq çağırmaq neçin, 


Don Quan 
Söhbət eləməyə çağırmıram, bil, 
Dona Annagilə sabah buyursun, 
Qapının ağzında keşikçi dursun. 


Liporello 
Zarafat etməyə həvəsiniz var. 
Həm də gör kiminlə... 


Don Quan 
Get çağır, qurtar. 


Liporello 
Lakin... 


Don Quan 
Di get çağır, gəl açma əngəll 


Liporello 
Sizi acizanə çağırır ağam, 
Fy sevimli gözəl, ey məğrur heykəl, 
Sizi dəvət edir o, sabah axşam... 
Qorxuram, doğrusu, qorxuram, vallah... 


Don Quan 
Qorxaq, indi sənil.. 


Liporello 
Don Quan, sabah 
Oz arvadınızın evinə mehman 


Çağırır qaranlıq qovuşan zaman... 
Siz qapı ağzında dayanarsınız... 


(Heykəl razılıq işarəsi olaraq başını yelləyir.) 


Don Quan 
Nə oldu? 
Liporello 


Ah... ah... ölürəm, aman. 


Don Quan 
Nə oldu, əhvalın dəyişdi yaman. 


Liporello (d3aşın yelləyərək). 
O heykəl... ah... 


Don Quan 
Təzim etdinmi ona? 


Liporello 
Qorxudan az qalır vücudum dona, 


Mən yox, heykəl özü, bax, təzim edir... 


Don Quan 
Deyəsən, şüurun səni tərk edir. 


Liporello 
Siz gedin... 


Don Quan 
Avara, bir dayan yenə. 


(Heykələ) 
Mən rica edirəm sabah, komandor, 


Öz dul arvadının gəlib evinə, 
Qapının ağzında qarovulda dur. 

Sabah orda özüm - mən olacağam. 
Gələrsən, eləmi? Sən sabah axşam?! 


(Heykəl yenə başını yelləyir.) 
İlahil İlahil 


Liporello 
Nə dedim bayaq? 


Don Quan 
Tez ol, Liporello, gəl uzaqlaşaql 


DÖRDÜNCÜ SƏHNƏ 


Dona Annanın otağı 
Dona Anna və Don Quan 


Dona Anna 
Sizi qəbul etdim, Don Dieqo, mən 
Lakin qorxuram ki, qəmli söhbətim 
Qüssəli görünsün sizə əzəldən. 
Ağır matəm olmuş mənim qismətim, 
Qatıb göz yaşımı təbəssümlərə 
Apreldə nisantək tökürəm yerə. 
Neçin dinmirsiniz? 


Don Quan 
Sükuta dalıb, 
Dona Anna ilə baş-başa qalıb 
Gözəl ünsiyyətdən ləzzət alıram, 
Mələk hüzurunda fikrə dalıram. 
Ölü bəxtiyarın sərdabəsindən 
Uzaq bir guşədə, buradayam mən. 


Burda mərmər ərin hüzurunda siz 
Diz çöküb, göz yaşı tökməyirsiniz... 


Dona Anna 
Don Dieqo, böylə qısqanclıq nədir, 
Ərim qəbirdə da sizi incidir. 


Don Quan 
Mən etməməliyəm qısqanclıq ona, 
Sevib getmişsiniz siz ərə, yəqin. 


Dona Anna 
Anam məni məcbur etmişdi buna, 
Biz çox kasıb idik, Don Alvar zəngin... 


Don Quan 
Ah, bəxtiyar insan, bir ilahənin 
Ayağına atmaq boş dəfinələr, 
Cənnət ləzzətini duymaq dünyada, 
Həyatda səadət varmı bu qədərəl 
Sizi tanısaydım əzəldən mən də, 
Siz mənə gözucu baxıb güləndə 
Verərdim sizinçün var-dövlətimi, 
Adımı, sanımı, öz şöhrətimi... 
Sizin qarşınızda mən qul olardım, 
Öyrənərdim bütün istəyinizi... 
Səadət eşdiylə daşıb dolardım, 
Bir əfsun içində saxlardım Sizi... 
Tale başqa şeylər elədi qismət. 


Dona Anna 
Buraxın, Dieqo bunları, fəqət 
Dinləmək mənimçün günahdır, günah. 
Könlümdə bəsləmək sizə məhəbbət 
Bu mümkün deyildir, şahiddir Allah... 
Dul qadın qəbrə də sadiq qalmalı, 
Gərək bakir olsun onun xəyalı... 


543 


Aleksandr Seryeyeviç Puşkin 
DÜNYA ƏDƏBİYYATI KLASSİKLƏRİ 





o Bircə bilsəydiniz Don Alvar məni 
Nə qədər sevərdi, o qalsaydı dul, 
Unudub eşqinə könül verəni, 

Başqa bir qadını etməzdi qəbul... 


Don Quan 
Hər an ərinizi salaraq yada 
Dona Anna, məni verməyin bada... 
Yetər bu cəzalar, bu iztirablar 
Bəlkə, yalnız buna ləyaqətim var. 


Dona Anna 
Ah, neçin? Müqəddəs bağlarla ki, siz 
Dünyada nə bağlı, nə əsirsiniz. 
Mənim və göylərin qarşısında, ah 
Məni sevdiyiniz sayılmaz günah... 


Don Quan 
Sizin qarşınızda, ey pərvərdigarl 


Dona Anna 
Qarşımda, yoxsa, bir təqsiriniz var? 
Nədir təqsiriniz? 


Don Quan 
Yox. Heç bir zaman. 


Dona Anna 
Nə olmuş, Dieqo, bu nə həyəcan, 
Sizin təqsiriniz nədir, söyləyinl 


Don Quan 
Yox, bu mümkün deyill 


Dona Anna 
Agah eləyinl 
Mən rica edirəm, qəribədir bu, 
Mən tələb edirəm sizdən doğrusu. 

n Guan 
Yox, yox. 


na Anna 
Yox, yox, böylədirmi sizdə itaət, 
Böylədirmi sözə, vədə riayət... 
Mənə qul olmaqdı arzunuz bayaq, 
Sizcə böylə olar məgər qul olmaq?! 
Dieqo, siz mənə cavab veriniz, 
Qarşımda nə ilə müqəssirsiniz? 
Hirslənirəm. 


n Quan 
Yoxdur məndə cəsarət, 
Oyadaram sizdə bir acı nifrət... 


na Anna 
Yox, yox, əvvəlcədən əfv edirəm mən, 
Bilmək istəyirəm... 


n Quan 
N Etmeyin marag 
Öyrənməyə müdhiş bu sirri məndən. 


na Anna 
Müdhişmi? Siz əzab verməyin mənə, 
Bir dəli maraqla yanar ürəyim... 
Necə dözmək olar yad təhdirinə, 
Sizi tanımırdım, ancaq qoy deyim... 
Olmamış və yoxdur heç mənə düşman, 
Ərimi öldürən bircə nəfər var. 


n Quan (öz-özünə). 
İş axıra çatır... 
Deyin, Don Quan 
Tanışdırmı sizə o bədbəxt insan? 

Yox, heç görməmişəm onu, doğrusu. 





Don Quan 
Qəlbinizdə varmı nifrət duyğusu? 


Dona Anna 
Bu namus borcudur, lakin yenə siz 
Don Dieqo, sözü dəyişirsiniz... 
Mən tələb edirəm... 


Don Quan 
Əgər Don Quan 
Qarşınıza çıxsa nə olar bu an? 


Dona Anna 
Sancaram qəlbinə bir iti xəncər. 


Don Quan 
Dona Anna, hanı xəncərin, göstər, 


Mənim sinəm budur... 


Dona Anna 
Dieqo, aman? 


Don Quan 
Dieqo deyiləm, mənəm, Don Quan. 


Dona An na 
İlahi, yalandır, bu ola bilməz. 


Don Quan 
Mənəm, Don Quanam. 


Dona Anna 
Aldatma əbəs. 

Quan 
Ərini öldürən mənəm o zaman, 
Deyiləm indi də əsla peşiman. 


a Anna 
Mən nə eşidirəm, bu mümkün deyil. 


Quan 
Don Quanam, səni mən sevirəm, bill 


a Anna (yıxılarag). 
Hardayam, hardayam, ürəyim gedir. 


Quan 
Ey göylər, ilahi, nə oldu ona? 
Aman, Dona Anna, özünə gəl bir 
Qalx, oyan, Dieqon bir quldur sana, 
Ayağın altında səni gözləyir... 


a Anna məiffsəxlə). 
Burax məni, 
Mənə bir düşmənsən sən, 
Həyatda hər şeyi aldın əlimdən. 


Quan 
Ey sevimli xilqət, hazıram, inan 
Eşqinlə yolunda keçməyə candan. 
Ayağın altında indi əsirəm, 
Sənin hər əmrinə, bil, müntəzirəm... 
Əmr elə ki, ölüm, əmr elə, ya da 
Səninçün yaşayım, qalım dünyada... 


a Anna 
Don Guan bu imiş... 

ән ропа Anna, siz... 


Məni vəhşi, cani düşünürdünüz. 
Haggımda söylenen bu müdhiş sözler 
Bəlkə, indiyədək olmamış hədər. 
Yorğun vicdanımın üstündə əlan 
Ağır cinayətlər yüklənmiş yaman... 
Pozğunluğun oldum ilk əvvəl gündən 
İtaət eləyən bir şagirdi mən. 

Sizi ilk gördüyüm o andan bəri 
Unudub o keçən pozğun günləri, 
Dünyaya yenidən gəlmişəm sandım, 
Sizi sevdiyimə qəlbən inandım... 

Sizi görən gündən, sizi sevəndən 
Xeyirxahlığa da qovuşmuşam mən. 
Titrəyən dizimi əydim önündə, 
Müqəddəs duyğular oyandı məndə... 





Dona Anna 
Parlaq bir natiqdir, bəli, Don Quan 
Hiyləgərdir, həm də yoldan çıxaran. 
Deyirlər, allahsız pozğun bir iblis 
Kimi qadınları məhv edirsiniz... 


Don Quan 
Onlardan heç kəsi bu günə qədər 
Könlüm sevməmişdir. 


Dona Anna 
Böylə boş sözlər 


əirnikdirə bilməz məni, Don Quan! 
Görünür, seçmişdir bir yeni qurbanl.. 


Don Quan 
Aldatmaq olsaydı məndəki niyyət, 
Etiraf edərək deməzdim, əlbət. 
Öz əsil adımı, gizlədib sizdən, 
Bir hiyləmi qurdum, deyin, sizə mən? 

a Anna 
Bunu bilmək olmaz, lakin nə sayaq 
Qorxmayıb, bu yerə basdınız ayaq... 
Sizi tanısalar, ölümdür yəqin. 


Quan 
Ölüm nə demekdir, ömrüm sizinçün, 
Bir an vüsal üçün sizə fədadır... 


a Anna 
Lakin çıxmağınız burdan xətadır! 


Q uan (nun əlini öpür). 
Quanın ömrünə bəsləyib qayğı 
Nigaran oldunuz, düşmən bir duyğu 
O ilahi qəlbdə yox, Dona Anna.. 


a Anna 
Ah, mən nifrət edə bilsəydim sanal 


Lakin biz bu saat gərək ayrılaq. 


Quan 
Görüşə bilərik nə zaman ancaq? 


a Anna 


Bilmirəm, bəlkə də, görüşdük bir də... 


Quan 
Bəs sabah? 


a Anna 
Harada? 


Quan 
Elə bu yerdə. 


a Anna 
Don Quan, ürəyim zəifdir yaman. 

o Don Quan 
25... 


Barışıq busəsi ver dodağından. 





Dona Anna 
Get... 


Don Quan 
Soyuq barışıq busəsi... Vüsal. 


Dona Anna 
Nə zəhlətökənsən... bu da busə, al... 
Ordakı nə səsdir, gizlən, Don Quan. 


Don Quan 
Sağ ol, görüşənə qədər... 
Ah amanl 


(Gedir və təzədən içəri yüyürür.) 


Dona Anna 
Sənə nə oldu? Ah!.. 


(Komandorun heykəli içəri girir. Dona Anna yıxılır.) 


Heykəl 
Dəvət etdiniz, 
Mən də gəldim... 
Don Quan 
Ya rəbl Dona Annal Siz... 


Heykəl 
Onu burax, daha qurtardı hər iş. 
Don Quan, bu nədir, bu, nə titrəyiş... 


Don Quan 
Yox, mən titrəmirəm, çağırdım səni, 
Şad etdi gəlməyin buraya moni... 


Heykəl 
Ver əlini mənə. 


Don Quan 
Budur, al, nə bərk 
Sıxır o daş əli əlimi, eyvahl.. 
Burax məni, burax, əlimdən əl çək, 


Mən tələf oluram. Dona Anna, ahl.. 


(Yerə girir.) 

KAPİTAN QIZI 


İsmətini gəncliyindən qoru. 
Atalar sözü 


1 
fəsil 


QVARDİYA SERJANTI 


— O, günü sabah qvardiya kapitanı ola bilərdi. 
— Lazım deyil: qoy orduda xidmət etsin. 
Yaxşı deyiblər! Qoy əziyyət çəksin... 


— Bəs onun atası kimdir? 
Knyainin 


Atam Andrey Petroviç Orinyov gəncliyində qraf Minixin yanında 
xidmət etmiş və 17... ildə premyer mayor rütbəsilə istefaya çıx- 
mışdı. O zamandan etibarən o, Simbirskdəki kəndində yaşamış və 
oradakı yoxsul bir mülkədarın qızı Avdotya Vasilyevna Y. ilə evlən- 
mişdi. 

Ailəmizdə doqquz uşaq varmış. Lakin bütün qardaş və bacıla- 
rım hələ kiçik ikən ölübmüşlər. Hələ anamın qarnında olanda yaxın 
qohumlarımızdan qvardiya mayoru knyaz B-nin mərhəməti sayə- 
sində mən Semyonov alayına seriant qeyd edilmişdim. Hərgah 
bütün arzuların əksinə, anam qız doğsaydı, atam serjantın öldüyü 
barədə məlumat verəcəkdi. Məsələ də bununla qurtaracaqdı. Təh- 
silimi bitirənə qədər məzuniyyətdə hesab olunurdum. O zamanlar 
biz indiki qayda ilə tərbiyə edilmirdik. Beş yaşından mən, xidmət- 
çilərimizdən Saveliçin ixtiyarına verilmişdim. O, içki içmədiyinə görə 
mənə lələ təyin edilmişdi. Onun nəzarəti altında on iki yaşına yetər- 
yetməz rusca oxuyub-yazmaq öyrənmiş və erkək tazının xüsusiy- 
yətləri ilə tanış olmuşdum. Bu vaxt atam Moskvadan müsyö Bopre 
adlı bir fransızı, birillik şərab və provans yağı ehtiyatı ilə bərabər 
mənim üçün müəllim gətirdi. Boprenin gəlişi Saveliçin əsla ürəyin- 
dən olmadı. “Allaha şükür, uşağın üst-başı təmiz, saçları daranmış, 

o qarnı toxdur, — o, öz-özünə deyinirdi, — nahaq yerə bu müsyöyə 
xərc çəkmək nəyə lazımdır! Guya, burada adam qəhət idil” 

Bopre öz vətənində dəllək imiş, sonra Prussiyada əsgər olmuşdu, 
daha sonra isə pour etre outchitel" Rusiyaya gəlmişdisə də, bu sözün 
mənasını o qədər yaxşı başa düşmürdü. O, yaxşı oğlandı, lakin son 
dərəcə yelbeyin və pozğundu. Qadınlara ehtirası onun əsas zəif 
cəhəti idi, qadınlara göstərdiyi bu nəvaziş müqabilində də tez-tez 
kötək yeyir və günlərlə ufuldayırdı. Bundan başqa o, (onun öz təbirilə 
desək) şərab şüşəsinə də düşmən deyildi: yəni, (rusca desək) həd- 
dindən artıq içirdi. Lakin bizim evdə şərab, ancaq yemək zamanı, özü 
də hərəyə bir kiçik qədəh verildiyindən, həm də, adətən, müəllim hər 
dəfə yaddan çıxıb içkisiz qaldığından mənim Boprem tezliklə rus 
arağına alışdı və hətta mədə üçün arağın daha faydalı olduğunu iddia 
edərək onu öz vətəninin şərabından üstün tutdu. Biz çox tez bir- 
birimizlə düzəlişdik, hərçənd müqaviləyə görə, o, mənə fransızcanı, 
almancanı və bütün elmləri öyrətməli idi, lakin o özü məndən birtəhər 
yalan-yanlış rusca danışmağı öyrənməyi daha əlverişli hesab etdi, 
bundan sonra isə hər birimiz öz işimizlə məşğul olduq. Biz canbir 
qəlbdə yaşayırdıq. Mən başqa bir mürəbbi arzulamırdım da. Lakin 
tale tezliklə bizi bir-birimizdən ayrı saldı, əhvalat da bu cür oldu: 

Paltaryuyan çopur və kök qız Palaşka ilə inəksağan çəpgöz 
Akulka, bir dəfə necə oldusa, ikisi də eyni vaxtda anamın ayaqla- 
rına döşənib günaha batdıqlarını boyunlarına aldılar, təcrübəsizlik- 
lərindən istifadə edib onları yoldan çıxaran müsyödən ağlaya-ağlaya 
şikayətə başladılar. Anam belə zarafatları sevməzdi, odur ki, atama 
şikayət etdi. Atamın tutduğu divan ani oldu. O, dərhal dələduz fran- 
sızı yanına çağırmağı tələb etdi, ona dedilər ki, müsyö mənə dərs 
verir. Atam mənim otağıma gəldi. Bu vaxt Bopre məsum körpə kimi 
çarpayıda yatmışdı. Mən isə öz işimlə məşğuldum. Onu da deyim 
ki, Moskvadan mənimçün coğrafiya xəritəsi gətirilmişdi. Xəritə isti- 
fadəsiz divarda asılıb qalmışdı və çoxdandı ki, enli və əla kağızı ilə 
məni şirnikdirirdi. Mən bu xəritədən badban qayırmaq fikrində idim, 
indi Boprenin yatmağından istifadə edərək işə başlamışdım. Atam 
içəri girəndə mən badbanın quyruğunu düzəldirdim, quyruq da 
xəritədə Ümid Burnunun üstünə düşürdü. Atam mənim bu coğra- 
fiya məşğuliyyətimi görüb qulağımı dartdı, sonra Boprenin üstünə 


I müəllim olmaq üçün 

cumub oyatdı və ağzından çıxanı ona dedi. Bopre çaşqın halda ayağa 
qalxmaq istədi, lakin bacarmadı: bədbəxt fransız lülqənbər idi. Bəla 
gələndə “gəlirəm” demez! Atam onun yaxasından tutub çarpayıdan 
qaldırdı, qapıdan çölə itələdi və elə həmin gün evdən qovdu. Saveliç 
sevindiyindən yerə-göyə sığmırdı, onun ürəyindən tikan çıxmışdı. 
Mənim tərbiyəm də bununla bitdi. 

Mən nadan övlad kimi böyüyürdüm, göyərçin uçurdur və həyət 
uşaqları ilə atlanbac oynayıb günləri başa vururdum. Beləliklə, on 
altı yaşım tamam oldu. Bu zaman taleyim dəyişdi. 

Bir dəfə payızda anam qonaq otağında bal mürəbbəsi bişirirdi, 
mən də dodaqlarımı yalaya-yalaya qaynayan köpüklərə baxırdım. 
Atam pəncərənin yanında oturub hər il aldığı Saray təqvimini oxu- 
yurdu. Kitab ona çox təsir edirdi. O, bu kitabı həmişə xüsusi bir 
həyəcanla oxuyur və bu mütaliə hər zaman onu hövsələdən çıxarıb 
acıqlandırırdı. Onun bütün adət və vərdişlərini əzbər bilən anam bu 
uğursuz kitabı hər zaman uzaq bir yerdə gizlətməyə çalışırdı, belə- 
liklə, Saray təqvimi bəzən aylarla onun gözünə dəymirdi. Lakin, 
təsadüfən, kitab onun əlinə keçəndə saatlarla onu əlindən yerə qoy- 
murdu. Bəli, atam yenə Saray təqvimi oxuyurdu və hərdənbir çiyin- 
lərini çəkib, yavaşcadan təkrar edirdi: “General-poruçik!.. O, mənim 
bölüyümdə seriantdıl.. Hər iki Rusiya ordeni kavaleri olubl.. İşə bax 
ha?1.” Nəhayət, atam təqvimi divanın üstünə fırlatdı və fikrə getdi. 
Onun bu dalğınlığı yaxşı əlamət deyildi. 

Birdən o, anamdan: 

— Avdotya Vasilyevna, Petruşanın neçə yaşı var? — deyə soruşdu. 

Anam: 

— On yeddiyə girib, — deyə cavab verdi. — Petruşa Nastasya 
Gerasimovna xalanın gözü kor olan ili anadan olub, hələ o zaman... 

Atam onun sözünü kəsərək: 

— Yaxşı, — dedi, — indi onun hərbi xidmətə girmək vaxtıdır. Qızların 

otaqlarına qaçdığı, göyərçin yuvalarına dırmaşdığı bəsdir. 

Tezliklə məndən ayrılacağı fikri anama elə ağır təsir etdi ki, 
qaşığı əlindən qazançaya saldı və göz yaşlarını sel kimi axıtdı. Mən 
isə, əksinə, sevincimdən yerə-göyə sığmırdım. Hərbi qulluq haq- 
qındakı düşüncələrim beynimdə sərbəstliklə, Peterburq həyatının 
nəşələri ilə bir-birinə qarışdı. Xəyalımda özümü, bəşər səadətinin 
ən yüksək pilləsi saydığım qvardiya zabiti kimi təsəvvür edirdim. 

Atam öz niyyətini dəyişməyi sevmədiyi kimi, düşündüyünü yerinə 
yetirməkdə də yubanmazdı. Mənim yola çıxmaq günüm təyin edildi. 
Yola çıxdığım gün ərəfəsində atam mənim gələcək rəisimə məktub 
yazmaq istəyini bildirib, qələm və kağız tələb elədi. 

Anam: 

— Andrey Petroviç, knyaz B-yə məndən salam yazmağı unutma, 
yaz ki, ümidvaram o, öz iltifatını Petruşadan əsirgəməyəcək, — dedi. 

— Bu, nə sözdürl — deyə atam qaşqabaqlı halda cavab verdi, 
— knyaz B-nin bura nə dəxli var? 

— Axı, sən özün Petruşanın rəisinə məktub yazacağını söylədin. 

— Yaxşı, nə olsun ki? 

— Axı, Petruşanın rəisi knyaz B-dir. Axı Petruşanın adı Semyonov 
alayına yazılıb. 

— Yazılıbl Mənə nə var ki, yazılıb? Petruşa Peterburqa getməyə- 
cək. Peterburqda qulluq edib nə öyrənəcək? Veyllənib, pullarını 
göyə sovuracaq? Yox, qoy orduda xidmət etsin, bərkdən-boşdan 
çıxsın, burnuna barıt iyi dəysin, qoy avara yox, əsgər olsunl Yaxşı 
ki, qvardiyaya yazılıbl Onun pasportu hanı? Gətir bural 

Anam dualanıb xaç suyuna çəkilmə mərasimində geydiyim köy- 
nəklə bərabər sandığında saxladığı pasportu gətirib titrək əllərilə 
atama verdi. Atam pasportu diqqətlə oxudu, stol üstündə qabağına 
qoydu və məktubunu yazmağa başladı. 

Maraq məni öldürdü. Əgər Peterburqa getmirəmsə, bəs məni 
hara göndərirlər? Atamın yavaş-yavaş tərpənən qələmindən gözü- 
mü çəkmirdim. Nəhayət, o, yazıb qurtardı, məktubla pasportu bir 
zərfə qoyub möhürlədi, gözlüyünü çıxartdı və məni yanına çağırıb 
dedi: “Bu məktubu köhnə dostum və yoldaşım Andrey Karloviç R-yə 
yazmışam. Sən Orenburqa gedirsən, onun rəhbərliyi altında xidmət 
edəcəksən”. 

Beləliklə, mənim bütün parlaq ümid və əməllərim puça çıxdı. 

Şen Peterburq həyatı əvəzinə, məni uzaq və kimsəsiz bir guşədə 
can sıxıntısı gözləyirdi. Bir dəqiqə əvvəl böyük sevinclə haqqında 
düşündüyüm hərbi qulluq, indi mənə ağır bədbəxtlik kimi göründü. 
Lakin mübahisə etmək əbəsdi. O birisi gün səhər tezdən evimizin qapı- 
sında bir yol arabası dayandı, çemodanı, çay qab-qaşığını və evdəki 
ərköyün həyatımın son nişanələri olan şəkərçörəyi və qoğal bağla- 
malarını arabaya yığdılar. ...Atamla anam mənə xeyir-dua verdilər. 

Atam dedi: Əlvida, Pyotr, qarşısında əsgəri and içdiyin şəxsə səda- 
qətlə qulluq elə, onların qanadı altına sığınmağa çalışma, yarınmağa 
can atma, amma öhdənə düşən vəzifədən boyun qaçırma, bu məsəli 
də yadında saxla: “Paltarı təzəliyindən, ismətini isə gəncliyindən 
qorul”. Anam gözündən yaş axa-axa özümə yaxşı baxmağı, Saveliçə 
isə uşaqdan muğayat olmağı tapşırdı. Əynimə dovşan dərisindən bir 
kürk, onun üstündən də tülkü dərisindən bir kürk geydirdilər. Mən 
Saveliçlə arabaya minib, göz yaşları içərisində yola düşdüm. 

Həmin günün axşamı Simbirsk şəhərinə gəldim, lazım olan 
şeyləri almaq üçün bir gün burada qalmalı idim: bu işi Saveliçə tap- 
şırdım. Mən mehmanxanaya düşdüm. Saveliç səhər tezdən dükan- 
ları gəzməyə getdi. Pəncərədən palçıqlı döngəyə baxmaqdan ürəyim 
sıxıldığından bir-bir otaqları gəzməyə başladım. Bilyard otağına 
girdikdə, orada əynində xalat, əlində bilyard ağacı, ağzında demi, 
ucaboylu, qarabığlı, otuz beş yaşlı bir ağa gördüm. O, markör ilə 
bilyard oynayırdı, markör uduzduqda əllərini yerə qoyub bilyard 
stolunun altında iməkləməli, udduğu zaman isə bir qədər araq 
içməli idi. Onların oyununa tamaşa etməyə başladım. Oyun davam 
etdikcə markör daha çox iməkləyirdi, nəhayət o, birdəfəlik bilyard 
stolunun altında qalmalı oldu. Ağa onun başı üstündə durub, dəfn 
mərasimindəki nitqlərə bənzər tutarlı sözlər söylədi, sonra mənə 
onunla bilyard oynamağı təklif etdi. Bacarmadığımı söyləyib, imtina 
etdim. Görünür, bu, ona çox qəribə gəldi. O, sanki, təəssüflə mənə 
baxdı, lakin bizim söhbətimiz tutdu, mən onun adının İvan İvanoviç 
Zurin, özünün isə qusar alayı rotmistri olduğunu öyrəndim. O, yeni 
əsgər qəbulu üçün Simbirskə gəlmişdi, mehmanxanada qalırdı. 
Zurin məni Allahın verdiyindən, əsgərsayağı nahar etməyə dəvət 
etdi. Məmnuniyyətlə razı oldum. Stol arxasında oturduq. Zurin özü 
də çox içir, məni də həvəsləndirir, xidmətə alışmaq lazımdır, deyirdi. 
O, mənə ordu həyatına aid lətifələr söyləyirdi, mən də gülməkdən 
az qala yerə yıxılırdım. Beləliklə, biz stol arxasından dost kimi ayağa 
qalxdıq. Sonra o, mənə bilyard oynamağı öyrətmək fikrinə düşdü. 
“Bizim üçün, hərbi qulluqda olan bir adam üçün bu, çox lazımdır, 
— deyirdi. Məsələn, hərbi yürüş zamanı bir qəsəbəyə gəlib çıxırsan: 
buyur, görüm nə ilə məşğul olacaqsan? Axı həmişə yəhudiləri döyüb- 
söyməyəcəksən ki... istər-istəməz meyxanaya gedib bilyard oyna- 
mağa başlayacaqsan, buna görə də oynamağı öyrənmək lazımdırl” 

o Onun dedikləri məni tamamilə qane etdi və mən böyük bir səylə 
oyunu öyrənməyə başladım. Zurin gur səslə mənə ürək-dirək 
verirdi, belə müvəffəq olduğuma heyrət edirdi. Bir neçə dərsdən 
sonra o, mənə pulla, heç olmasa, bir quruşdan oynamağı təklif etdi. 
Dediyinə görə, məqsədi pul udub-uduzmaq deyildi, ancaq müftə 
oynamaq istəmirdi, çünki bu, çox pis vərdişdi. Mən buna da razı 
oldum, Zurin punş gətirilməsini əmr edib məni tovlamağa başladı 
ki, içim, çünki xidmətə alışmaq lazım idi, punş içməmiş nə cür xid- 
mət etmək olardı?! Mən onun sözünə qulaq asdım. Oyunumuz 
davam edirdi. Mən stəkanımı tez-tez dodağıma qaldırdıqca cəsarə- 
tim bir o qədər də artırdı. Bilyard şarları tez-tez masanın kənarından 
yerə düşürdü, mən qızışıb, Allah bilir o oyunu nə cür hesablayan 
markörü söyürdüm, getdikcə oyunu artırırdım, bir sözlə, özümü 
azadlığa çıxmış bir uşaq kimi aparırdım. Vaxtın necə keçdiyindən 
xəbərim yox idi, Zurin saata baxdı, bilyard ağacını yerə qoydu və yüz 
manat uduzduğumu xəbər verdi. Bu, məni bir az pərt elədi. Pullarım 
Saveliçdə idi. Üzr istəməyə başladım. Zurin sözümü kəsdi: “Eyb 
etməz. Əsla narahat olmal Mən gözləyə də bilərəm, hələlik gedək 
Arinuşkanın yanına...” 

Nə söz ola bilər? Bu günü necə rüsvayçılıqla başlamışdımsa, 
eləcə də başa vurdum. Biz Arinuşkanın yanında şam elədik. Zurin 
hərbi xidmətə alışmaq lazım olduğunu təkrar edərək, hər dəqiqə 
mənim üçün içki tökürdü. Stol başından durduğumuz zaman güclə 
ayaq üstə dayanırdım, gecəyarısı Zurin məni mehmanxanaya gətirdi. 

Saveliç qapı ağzında bizi qarşıladı. O, mənim xidmətə nə cür 
səylə başladığımı görüb içini çəkdi. Sızıltılı səslə: “Bu, nə işdir sənin 
başına gəlib, ağa? — dedi, harada bu qədər vurmusan? Aman Allah, 
belə də biabırçılıq olar?!” 

Mən kəkələyərək: “Sus, kaftar! — deyə cavab qaytardım. — Görü- 
nür, sən özün sərxoşsan, get yat... Mənim də yerimi sal”. 

Ertəsi gün başağrısı ilə oyandım, dünənki əhvalatı dumanlı 
halda xatırladım. Əlində çay fincanı ilə içəri girən Saveliç məni öz 
düşüncələrimdən ayırdı. 

O, başını bulayaraq: “Çox tezdir, Pyotr Andreiç, — dedi, — çox 
tez kefə başlayırsan. Kimə çəkmisən? Nə atan, nə də baban sər- 
xoşluq etməyiblər, anan barədə heç söz ola bilməz, ömründə dilinə 
kvasdan başqa bir şey vurmayıb. Bütün bunların baisi bilirsən 

kimdir? O məlun müsyödür! Görürdüm, dəqiqədə bir Antipyeva- 
nın yanına yüyürüb deyirdi: “Madam, je vu pri!, araq!” bu da sənin 
fe vu prinl Heç sözüm yoxdur, it oğlu sənə yaxşı dərs verdi. Elə bil, 
ağanın öz adamı yox idi, gərək bu kafiri lələ tuta idil” 

Mən utanırdım, üzümü yana çevirib dedim: “Yaxşı, çıx get, 
Saveliç, çay istəmirəm”. Lakin nəsihətə başladığı zaman Saveliçi 
susdurmaq çətindi. “Budur, bax, Pyotr Andreiç. Kef çəkməyin nəti- 
cəsi belə olur: baş ağrıyır, iştah küsür, içən adam heç bir şeyə yara- 
maz... Balla xiyar nəməkovu iç, yarım qədəh araq içsən daha yaxşı 
olar. Buyurursan gətirim?..” 

Bu zaman bir uşaq içəri girib İ.İ.Zurindən məktub gətirdi. Mək- 
tubu açıb bu sətirləri oxudum: 


“Əzizim Pyotr Andreiç, rica edirəm, dünən uduzduğun yüz manatı 
bu uşağa verib göndərəsən. Pula çox ehtiyacım var. 


Xidmətinizə hazır İvan Zurin”. 


Başqa çarəm yoxdu. Laqeyd bir vəziyyət alaraq, pulumun, pal- 
tarımın və işlərimin sahibi-ixtiyarı olan Saveliçə müraciət edərək, 
uşağa yüz manat verməsini əmr etdim. “Necə? Nə üçün?” — deyə 
Saveliç heyrətlə soruşdu. Mən tam soyuqqanlıqla: “Bu pulu mən 
ona borcluyam”, — dedim. Saveliç get-gedə daha artıq heyrətlənə- 
rək: “Borclusan? Sən nə vaxt ondan borc aldın, ağa? Bu heç yaxşı 
işə oxşamır. Özün bilərsən, ağa, ancaq mən pul verməyəcəyəm”. 

Mən düşündüm ki, əgər belə bir qəti dəqiqədə bu tərs qocaya 
təpinməsəm, gələcəkdə onun qəyyumluğu altından çıxmaq çətin 
olacaq. Təkəbbürlə ona baxaraq dedim: “Mən sənin ağanam, sən 
isə mənim xidmətçimsən, pullar da mənimdir. Mən onları uduz- 
dum, çünki kefim belə istədi. Sənə məsləhət görürəm ki, mənə ağıl 

öyrətməyəsən, sənə nə deyirlər, onu yerinə yetirəsən”. 

Bu sözlər Saveliçə elə təsir etdi ki, əllərini çırpıb, durduğu yerdə 
donub qaldı. Mən hiddətlə bağırdım: “Nə durub baxırsan?” Saveliç 
ağladı, titrək səslə: “Pyotr Andreiç, məni çərlədib öldürməl Gözü- 
mün işığı, məsləhətlərimə qulaq as! O quldura yaz ki, sən zarafat 
etmisən, bizdə bu qədər pul nə qayırır?! Yüz manat! Aman Allah! 
Ona söylə ki, atan-anan qoz-qoz oyunundan başqa ayrı oyun 
oynamağa sənə icazə verməyir”. 


1 Xanım, sizdən rica edirəm 

Onun sözünü kəsdim: “Bəsdir yalan danışdın, pulu bura ver, 
yoxsa boynunun ardından vurub qovaram səni”. 

Saveliç kədərli-kədərli mənə baxıb pul gətirməyə getdi. Biçarə 
qocaya yazığım gəldi, lakin mən sərbəstliyə çıxmaq, artıq uşaq 
olmadığımı sübut etmək istəyirdim. Zurinin pulu verildi. Saveliç 
məni bu mənfur mehmanxanadan çıxmağa tələsdirdi. Gəlib atların 
hazır olduğunu söylədi. Mən öz müəllimimlə vidalaşmadan və bir 
daha onunla görüşəcəyimizi fikrimə gətirmədən narahat bir vicdan, 
dilsiz bir peşmançılıq hissilə Simbirskdən yola düşdüm. 


[I 
fəsil 


BƏLƏDÇİ 


Ey mənim yurdum-yuvam, 

Ey qərib diyar! 

Mən özüm gəlib bura çıxdım, 

Yoxsa köhlən atım məni bura gətirdi? 

Yox, məni bura rəşadətim, 

Cəsarətim və meyxana sərməstliyi 

gətirdi. 

Qədim mahnı 


Mənim yol düşüncələrim o qədər də xoş deyildi. Simbirsk meh- 
manxanasında axmaq hərəkət etdiyimi ürəyimdə etiraf etməyə bil- 
məzdim və Saveliçin qarşısında özümü günahkar sayırdım. Bütün 
bu fikirlər məni üzürdü. Qoca qaşqabaqlı bir halda qozlada oturub, 
üzünü yana çevirmişdi, dinib-eləmir, ancaq hərdənbir hıqqıldayırdı. 
Mən mütləq onunla barışmaq istəyirdim, ancaq nədən başlayacağımı 
bilmirdim. Nəhayət, ona dedim: “Daha bəsdir, Saveliçl Gəl barışaq. 
Günah məndə oldu, özüm də görürəm ki, günahkaram. Dünən mən 
cızığımdan çıxdım, səni də nahaq yerə incitdim. Bundan sonra ağıllı 
olacağıma və sənə də qulaq asacağıma söz verirəm. Daha acıq- 
lanma, gəl barışaq”. 

— Eh, Pyotr Andreiç, — deyə o, dərin bir ah çəkərək cavab verdi, 
— mənim özümə acığım tutur, günah hamısı məndədir. Mən gərək 

səni mehmanxanada tək qoymayaydım. Nə edim, basaratım bağ- 
landı: qudamla, keşişin arvadı ilə görüşmək istədim. Getdim ki, baş 
çəkim, amma, elə bil, quyuya düşüb qaldım. Belə də müsibət olarl 
İndi ağalarımın gözünə necə görünəcəyəm? Uşaglarının içdiyini və 
qumar oynadığını bilsələr nə deyəcəklər? 

Biçarə Saveliçə təsəlli üçün söz verdim ki, bundan sonra onun 
razılığı olmadan bir qəpiyə də əl vurmayacağam. O, yavaş-yavaş 
sakit oldu, yalnız hərdənbir başını bulayaraq öz-özünə deyinirdi: 
“Yüz manat! Zarafat gəlir sənə?” 

Mən xidmət yerimə yaxınlaşırdım. Ətrafımda dərəli-təpəli can- 
sıxıcı səhralar uzanıb gedirdi. Hər yer qarla örtülü idi. Günəş batırdı. 
Üstüörtülü araba dar bir yolla, daha doğrusu, kəndli kirşələrinin 
saldığı izlə gedirdi. Birdən arabaçı ətrafa boylanmağa başladı, nəha- 
yət, papağını çıxarıb mənə tərəf döndü və dedi: 

— Ağa, bəlkə, buyurasan qayıdaq? 

— Nə üçün? 

— Havaya etibar yoxdur. Yavaş-yavaş külək qalxır, görmürsənmi 
qarı necə sovurur. 

— Nə olar kil 

— Ora bir fikir verirsənmi? (Arabaçı qırmancla şərq tərəfi gös- 
tərdi). 

— Ağ səhradan və açıq göydən başqa mən heç bir şey gör- 
mürəm. 

— Odur, orada... o buluda bax. 

Doğrudan da, göyün ətəyində ağ bulud gördüm, əvvəlcə onu 
təpə zənn etmişdim. Arabaçı məni başa saldı ki, o bulud çovğun 
əlamətidir. 

Mən buraların çovğunu haqqında eşitmişdim, yolçuların, araba- 
ların qar altında qaldığını bilirdim. Saveliç də arabaçının fikrinə şərik 
olaraq, qayıtmağı məsləhət görürdü. Lakin külək mənə güclü görün- 
mədi. Vaxtında irəlidəki stansiyaya çatacağıma ümid edirdim, ona 
görə sürətlə sürmək əmrini verdim. 

Arabaçı sürətlə sürməyə başladı, lakin tez-tez şərqə tərəf baxırdı. 
Atlar iti yerişlə çapırdılar, amma külək saatbasaat qüvvətlənirdi. 
Bulud böyüyüb yayılır, ağır-ağır qalxıb göy üzünü tuturdu. Narın qar 
yağmağa başladı, sonra isə quşbaşı qar gəldi. Külək vıyıldadı, çov- 
ğun başladı. Bir an içərisində qaralmış göylə qarlı çöllər bir-birinə 

o qarışdı. Hər şey gözdən itdi. Arabaçı bağırdı: “Ağa, yaxşı yerdə 
axşamladıq: çovğun başladıl” 

Mən arabadan boylandım, ətraf qaranlıqdı, külək qarı göyə 
sovururdu. Külək elə quduz səslə vıyıldadı ki, elə bir canlı bir məxluq 
fəryad edirdi. Məni və Saveliçi qar basırdı, atlar addım-addım gedir- 
dilər, bir az sonra isə dayandılar. 

Mən səbirsizliklə arabaçıdan: 

“Niyə dayandın, nə üçün getmirsən?” — deyə soruşdum. 
Arabaçı qozladan aşağı enərək: “Nə cür gedim axı? — dedi, — heç 
hara gəlib çıxdığımızı bilmirəm: hər tərəf qaranlıq, yol da yoxdur”. 
Mən onu danlamağa başlarkən, Saveliç ona qəhmər duraraq, acıqla 
dedi: “Sən axı niyə sözə baxmadın? Karvansaraya qayıtsaydıq çay 
içərdik, orada gecələyərdik, çovğun yatandan sonra yenə yolumuza 
davam edərdik. Axı, hara tələsirik? Toya getmirik kil” Saveliç haqlı 
idi. Çarə yoxdu. Qar şiddətlə yağırdı. Arabanın yanında qar təpəsi 
ucalırdı. Atlar başlarını sallayıb durmuşdular və hərdənbir diksinir- 
dilər. Arabaçı ətrafı dolaşır, bekarçılıqdan qoşqu şeylərini düzəldirdi. 
Saveliç deyinirdi, mən isə məskun bir yurd və ya yol nişanəsi gör- 
mək ümidilə ətrafı gözdən keçirirdim. Lakin çovğunun sovurduğu 
qar tozanağından başqa ayrı bir şey seçə bilmirdim... Birdən qara 
bir şey gözümə dəydi. “Ey, arabaçıl Bax, gör orada qaralan nədir?” 
— deyə bağırdım. Arabaçı diqqətlə baxmağa başladı. “Allah bilir 
nədir, ay ağa, — deyib öz yerində oturdu. — Araba olmağına araba 
deyil, ağac da deyil, ancaq deyəsən tərpənir. Görünür, ya canavar- 
dır, ya da insan”. 

Mən arabaçıya bu məchul şeyə doğru sürməyi əmr etdim, o da 
o saat bizə doğru hərəkət etdi. İki dəqiqə sonra biz bir adamla qar- 
şılaşdıq. 

— Ay qardaş, bilmirsən yol haradadır? — deyə arabaçı qışqırdı. 

Yolçu cavab verdi: 

— Yol elə buradadır. Mən özüm yolun üstündəyəm. Amma nə 
olsun ki, faydası nədir? 

Mən ona müraciətlə: — Bura bax, kişi, bu yerləri yaxşı tanıyırsan? 
— dedim. Məni düşərgaha aparıb çıxara bilərsənmi? 

— Bu yerlər mənə tanışdır, — deyə yolçu cavab verdi, Allaha 
şükür, eninə, uzununa ölçüb biçmişəm. Ancaq havanı görürsü- 
nüzmü, yolu azmaq olar. Burada dayanıb çovğunun keçməsini, 

göyün açılmasını gözləmək daha yaxşıdır. Sonra ulduzlara baxıb 
yol tapa bilərik. 

Onun soyuqqanlılığı məni ürəkləndirdi. Mən, Allaha təvəkkül, 
deyib səhrada gecələməyi qərara almışdım ki, birdən yolçu cəld 
qozlaya oturdu və arabaçıya dedi: “Şükür olsun Allaha, mənzil uzaq 
deyil. Sağa dön, sür getsin!” Arabaçı narazı qalaraq soruşdu: “Sağa 
tərəf niyə sürüm? Sən yolu haradan gördün? Sənin nə vecinə, at 
özgənin, boyunduruq özgənin, sür getsin...” Arabaçının sözləri 
mənə haqlı göründü. “Doğrudan da, — dedim, — sən haradan bilir- 
sən ki, mənzil uzaqda deyil?” Yolçu cavab verdi: “Çünki külək o 
tərəfdə əsir, burnuma tüstü qoxusu dəydi, demək ki, kənd yaxın- 
dadır”. Onun fəhmi və həssaslığı məni heyrətə saldı. Arabaçıya sür- 
məsini əmr etdim. Atlar qalın qar içi ilə ağır-ağır gedirdilər. Araba 
gah qar təpəsinə qalxır, gah da yarğana yumbalanarag silkələnir, o 
tərəf-bu tərəfə ləngər vuraraq ağır-ağır gedirdi. Bu, fırtınalı dənizdə 
üzən gəminin hərəkətinə bənzəyirdi. Saveliç tez-tez mənim böyrümə 
dəyir, ufuldayırdı. Mən pəncərə həsirini endirdim, kürkə bürünüb 
çovğunun layla mahnısı və yavaş gedən arabanın yırğalanması ilə 
mürgüləməyə başladım. 

Mən heç vaxt unuda bilməyəcəyim bir yuxu gördüm. Həyatımın 
qəribə macəralarını onunla uyuşdurduqda o, yuxu indi də mənə bir 
kəşf, bir peyğəmbərlik kimi görünür. Oxucu məni əfv edər, çünki o, 
təcrübə ilə bilir ki, insan, hər cür mövhum fikirləri rədd etməklə 
bərabər, fitrətən puç etiqadlara da maildir. 

Mən həqiqi varlığın xəyallara təslim olaraq, ilk yuxunun dumanlı 
röyaları ilə qarışdırdığı bir zamanda yaranan ruhi və hissi bir aləmdə 
idim. Mənə elə gəlirdi ki, çovğun hələ davam edir və biz qarlı səhra- 
larda yol axtarırıq... Birdən mən bir darvaza görüb ağalıq həyətimizə 
daxil oldum. İlk fikrim bu oldu ki, özbaşına doğma evimizə qayıt- 
dığıma və sözündən çıxdığıma görə atam mənə hirslənəcəkdir. Mən 
həyəcan içində arabadan yerə atıldım və anamı gördüm: o, qapı 
ağzında məni kədərli qarşıladı. “Yavaş, atan ağır xəstədir, ölüm aya- 
ğındadır, səninlə halallaşmaq isteyir!”, — dedi. Qorxudan çaşmış 
halda onun arxasınca yataq otağına girdim. Otaq yarıqaranlıqdı, 
yatağın yanında isə kədərli adamlar durmuşdular. Yavaşca yatağa 
yanaşdım, anam örtüyü qaldıraraq: “Andrey Petroviç, Petruşa gəldi, 
o, sənin xəstə olduğunu Bilib geri qayıtmışdır, ona xeyir-dua ver”, 

o — dedi. Mən diz üstə çöküb gözlərimi xəstəyə dikdim. Nə görsəm 
yaxşıdır?.. Yataqda, atamın yerində qarasaqqal bir kəndli uzanıb, 
şən nəzərlərlə mənə baxır. Mən heyrətlə anama tərəf dönüb: “Bu nə 
deməkdir? Bu ki atam deyil. Kəndlidən xeyir-dua almaq mənim 
nəyimə lazımdır?” — dedim. “Fərqi yoxdur, Petruşal — deyə anam 
mənə cavab verdi. Bu, sənin atalığındır, onun əlini öp, qoy o da sənə 
xeyir-dua versin...” Mən razı olmadım. Bu zaman kəndli yataqdan 
sıçradı, dalından baltanı çıxarıb o yan-bu yan tovlamağa başladı. 
Mən qaçmaq istədim. Ancaq bacarmadım, otaq cəsədlə dolur, aya- 
ğım cəsədə ilişirdi, qanın içində ayağım sürüşürdü. Qorxunc kəndli 
mehriban səslə məni çağırıb dedi: “Qorxma, yaxın gəl, mənim 
xeyir-duamı qəbul et...” Mən dəhşət və heyrət içərisində donub qal- 
dım... Bu zaman oyandım, atlar dayanmışdı, Saveliç əlimdən tuta- 
raq: “Ağa, çıx, gəlib çatdıq”, — dedi. 

Mən gözlərimi ovuşduraraq: 

— Hara gəlmişik? — deyə soruşdum. 

— Karvansaraya, Allah kömək oldu, düz çəpərin üstünə gəlib 
çıxdıq, tez çıx, ağa, bir az qızınl 

Mən arabadan çıxdım. Çovğun bir az sakitləşmişdisə, yenə 
davam edirdi. O qədər qaranlıqdı ki, göz-gözü görmürdü. Karvan- 
sara sahibi fənəri ətəyi altında tutaraq bizi qarşıladı, məni darısqal, 
amma təmiz bir otağa apardı, içərini bir tilişkə çırağı işaqlandırırdı. 
Divardan bir tüfəng, bir də hündür kazak papağı asılmışdı. 

Karvansara sahibinin əsli Yaik kazaklarından idi, altmış yaşında 
olduğuna baxmayaraq, hələ qüvvətli və qıvraqdı. Saveliç mənim 
dalımca yol sandıgçasını gətirib çay hazırlamaq üçün od istədi, bu 
saat mənə hər şeydən artıq elə çay lazım idi. Karvansara sahibi 
tədarük görmək üçün çıxdı. 

— Bəs bələdçimiz haradadır? — deyə mən Saveliçdən soruşdum. 

Yuxarıdan bir səs: “Buradayam, ağal” — deyə cavab verdi. Mən 
yuxarıya, peçin üstünə baxıb, qara bir saqqal və od kimi yanan iki 
göz gördüm. “Hə, necəsən, donmusanmı?” “Yalınqat bir paltarda 
necə donmayıməl Bir kürküm vardı, səndən nə gizlədim, dünən 
meydançanın yanında girov qoydum: güman etdim ki, şaxta şiddətli 
olmayacaq”. Bu anda mənzil sahibi əlində qaynar samovar içəri 
girdi. Mən bələdçimizə bir fincan çay təklif etdim, o, aşağı düşdü. 
Onun zahiri görünüşü mənə çox cazibəli gəldi. Qırx yaşlı, ortaboylu, 

arıq və enli kürəkli bir adamdı, qara saqqalına dən düşmüşdü, canlı 
və iri gözləri dinc durmayıb oynayırdı. Özünün olduqca xoş, lakin 
hiyləgər ifadəsi vardı. Saçları dairə şəklində vurulmuşdu, əyninə 
cırıq bir çuxa və tatar şalvarı geymişdi. Mən ona bir fincan çay 
verdim. O, çaydan bir qurtum alıb üz-gözünü turşutdu. “Ağa, iltifat 
edib əmr ediniz mənə bir stəkan şərab versinlər. Çay bizim kazak 
içkisi deyil”. Mən onun arzusunu həvəslə yerinə yetirdim. Mənzil 
sahibi təknədən iri bir şüşə və stəkan çıxardı. Yaxınlaşıb bələdçinin 
üzünə baxdı və: “Ehe... — dedi. Sən yenə bizim yerlərə gəlib çıx- 
mısan? Allah səni buralara haradan getirdi?!” Bələdçi mənalı bir 
tərzdə gözünü qırpdı, el şivəsi ilə cavab verdi: “Az getdim, üz getdim, 
dərə-təpə düz getdim, gəlib buradan keçdim. Sizinkilər necədir?” 

Mənzil sahibi üstüörtülü, ikibaşlı danışmağa başladı: 

— Bizimkilər necə olacaq, axşam duasına gərək zəng çalınaydı, 
ancaq keşişin arvadı izn vermədi: keşiş qonaq gedib, şeytanlar kil- 
səyə dolub. 

Mənim bələdçim ona: “Sus, dayıl — dedi, — yağış yağar, göbə- 
ləklər bitər, göbələk oldumu səbət də dolar. Amma indi (burada o 
yenə göz vurdu) baltanı dalında gizlə: meşəbəyi gəzir. Sizin sağlı- 
ğınıza, möhtərəm ağal” — Bu sözləri deyib, xaç çəkdi, sonra mənə 
baş əyərək, peçin üstünə çıxdı. 

Mən o zaman bu oğru danışığından heç bir şey başa düşə bil- 
məmişdim. Lakin sonralar anladım ki, söhbət Yaik qoşununun o 
vaxt yenicə yatırılmış olan 1772-ci il üsyanından sonrakı işləri haq- 
qında gedirmiş. Saveliç bu sözlərə ikrahla qulaq asırdı. O, şübhəli 
baxışlarla gah mənzil sahibinə, gah da bələdçiyə baxırdı. Karvan- 
sara kənarda, kəndlərdən uzaq bir yerdə, çöldə idi, ona görə quldur 
yatağına çox bənzəyirdi. Lakin çarə yoxdu. Yolumuza davam etmək 
barədə söz ola bilməzdi. Saveliçin narahatlığı məni çox əyləndirirdi. 
Burada gecələməyə qərar verib, taxtın üstündə uzandım. Saveliç 
peçin üstünə çıxdı, mənzil sahibi döşəmədə uzandı. Bir az sonra 
bütün daxma xoruldayırdı. Mən isə daş kimi yuxuya getdim. 

Səhər çox gec oyandım, çovğun yatmışdı. Günəş parlayırdı. Qar, 
ucsuz-bucaqsız səhraya gözqamaşdırıcı bir pərdə sərmişdi. Atlar 
arabaya qoşulmuşdu. Mən mənzil sahibilə hesablaşdım. O, bizdən 
o qədər az kirə aldı ki, Saveliç onunla mübahisəyə girişmədi və öz 
adətinə rəğmən çənə döymədi, onun dünənki şübhələri də tamamilə 

o yox olmuşdu. Mən bələdçini çağırıb göstərdiyi köməyə görə təşək- 
kür etdim və ona əlli qəpik araq pulu verməsini Saveliçə əmr etdim. 
Saveliç qaşqabağını tökdü: “Əlli qəpik araq pulu! Nəyə görə? 
Ona görəmi ki, onun özünü karvansaraya qədər gətirib çıxardıq? 
Özün bilərsən, ağa, ancaq bizim artıq pulumuz, çölə atılası əlli qəpi- 
yimiz yoxdur. Hər yetənə araq pulu versək, sabah özümüz acından 
ölərik”. 

Mən Saveliçlə mübahisə edə bilmədim. Verdiyim vədə görə, 
pullar onun ixtiyarında idi. Lakin məni fəlakətdən olmasa da çətin 
bir vəziyyətdən qurtaran adama yaxşılıq edə bilmədiyim üçün sıxıl- 
dım. Soyuqqanlıqla: “Yaxşı, — dedim, — əlli qəpik vermək istəmir- 
sənsə, heç olmasa, mənim paltarımdan birini ona ver. O, çox nazik 
geyinib. Dovşan dərisindən olan kürkümü ona ver”. 

Saveliç cavab verdi: 

— Əzizim, Pyotr Andreiç, sənin dovşan dərisindən olan kürkün 
onun nəyinə lazımdır? O, səfilin biridir, rastına düşən birinci mey- 
xanada onu içkiyə verəcək. 

Sərsəri qocaya cavab qaytardı. 

— Sən onun dərdinə qalma, qoca, içkiyə verərəm, vermərəm, o, 
sənin işin deyil. Ağa öz kürkünü çıxarıb mənə bağışlayır, çünki ağa- 
nın kefi belə istəyir, sən isə bir nökər kimi mübahisə etməyib əmri 
yerinə yetirməlisən. 

Saveliç acıqlı səslə: 

— Yamanca quldursan, — dedi, — Allahdan qorxmursanmı? Görür- 
sən ki, uşağın ağlı hələ bir şey kəsmir, sən də onun sadəliyindən 
istifadə edib, onu soymaq istəyirsən. Ağa kürkü sənin nəyinə lazım- 
dır? Sən onu heç mürdar bədəninə geyə də bilməzsən. 

Mən öz lələmə: 

— Xahiş edirəm, əllaməlik eləmə, kürkü bu saat bura gətir, 
— dedim. 

Mənim Saveliçim inildəyərək: 

— Aman Allah, — dedi, — kürk təptəzədir. Barı, layiqli bir adam 
olaydı, yoxsa ki, lütün, əyyaşın birinəl 

Bununla belə, dovşan kürkü gəlib çıxdı. Bələdçimiz o dəqiqə 
kürkü əyninə ölçməyə başladı. Artıq mənim bədənimə belə dar 
gələn kürk ona da bir azca dar gəldi. Lakin o, tikişləri sökərək kürkü 
birtəhər əyninə geydi. Sapların söküldüyünü görən Saveliç ürəyinin 

yanğısından az qala ulayacagdı. Bu səfil adam hədiyyəmdən son 
dərəcə razı qalmışdı. O, məni arabaya qədər ötürdü və yerə qədər 
əyilib: — çox sağ olun, ağa, — dedi, — bu mərhəmətinizin əvəzini 
Allah özü versin, sizin bu yaxşılığınızı ömrüm uzunu unutmaram. 

O, öz yoluna düzəldi, mən isə kefi pozulmuş Saveliçə etina 
etməyərək, öz yoluma davam etdim və tezliklə dünənki çovğunu, 
bələdçini və dovşan kürkünü yadımdan çıxartdım. 

Orenburqa çatan kimi birbaş generalın yanına getdim. O, uca- 
boylu, lakin qocalıqdan beli əyilmiş bir kişi idi. Uzun saçları ağap- 
paqdı. Rəngi solmuş köhnə mundiri Anna İvanovna zəmanəsinin 
hərb adamını andırırdı. Əsl alman şivəsilə danışırdı. Atamın məktu- 
bunu ona verdim. Atamın adını eşitdikdə cəld mənə baxdı: 

— Aman Allah, hələ dünənə kimi Andrey Petroviç özü sən yaşda 
idi, amma indi bax gör nə boyda oğlu var! Ah, vaxt necə tez ötürl 

O, məktubu astadan açdı, ara-sıra bəzi qeydlər əlavə edərək 
oxumağa başladı: 

“Mərhəmətli cənab Andrey Karloviç, ümidvaram ki, zati-aliləri- 
niz...” Bu nə təşrifatdır? duy, eyib deyilmi? Əlbəttə, intizam birinci 
şərtdir, lakin köhnə kamrada beləmi yazarlar?.. “Zati-aliləriniz unut- 
mamışsınız ki...” Hm... “və o zaman... mərhum feldmarşal Min... 
səfərini bir də Karolini”. Ehe, bruder! O, bizim köhnə kələklərimizi 
hələ də unutmamışmı?.. “İndi əsl mətləbə keçək... Mən bizim dəcəl 
oğlanı sizin yanınıza göndərdim...” Hm... “onun ağzına qantarğa 
vurub, ipini əlinizdə möhkəm saxlayınızl” Qantarğa nə deməkdir. 
Yəqin, rus məsəlidir... Burada atanız nə demək istəyir? 

O, mənə müraciətlə bu təbirin mənasını soruşdu. 

Mən məsumcasına cavab verdim ki: 

— Yəni onunla mehribanlıqla dolanınız, çox da sıxmayınız, bir az 
sərbəst buraxınız, qantarğa sözünün mənası belədir ki var. 

— Hm... anlayıram... “onu çox da sərbəst buraxmayın...” Yox, 
görünür ki, qantarğa sözünün mənası o deyildir... “Onun paspor- 
tunu da bu məktubla göndərirəm”. Bəs pasport hanı? Hə, budur ha. 
“Semyonov alayından çıxarıb...” Yaxşı, yaxşı, hamısını edəcəyik... 
“Sizi köhnə bir dost və yoldaş sifətilə qucaqlamağa müsaidə edi- 
niz...” Hal... Nəhayət, yadına düşdü... və sairə və sairə... 

O, məktubu oxuduqdan sonra, mənim pasportumu bir tərəfə 


qoyaraq: 

— Yaxşı, əzizim — dedi, bunların hamısı düzələcək. Sən *** ala- 
yında zabit olacaqsan. Vaxt itirməmək üçün günü sabah Beloqorsk 
qalasına gedərsən, orada mərhəmətli və namuslu kapitan Mirono- 
vun komandasında olacaqsan. Orada əsl xidmətdə olub intizam 
öyrənəcəksən. Orenburqda sənin bir işin yoxdur, cavan adama ava- 
ralıq zərərdir. Bu gün isə bizdə nahar etməyinizi xahiş edirəm. 

“İşlər getdikcə xarablaşır! — deyə öz-özümə düşündüm. — Az qala 
ana bətnində ikən qvardiya serjantı olmağımın mənə nə xeyri dəydi? 
Bu, məni hara gətirib çıxartdı? Qırğız-qaysaq səhralarının hüdudun- 
dakı uzaq bir qalaya, filan alayal..” Generalın qoca yavəri ilə bərabər 
üçlükdə nahar etdik. Süfrədə sərt alman qənaəti özünü göstərirdi. 
Deyəsən, mənim belə qarnizona tələsik göndərilməyim qismən gene- 
ralın öz subaysayağı süfrəsi başında artıq bir qonaq görmək qorxu- 
sundan irəli gəlirdi. Ertəsi gün generalla vidalaşaraq təyin edildiyim 
yerə yola düşdüm. 


III 


fasil 
QALA 
İstehkamda yaşayırıq, 
Çörək yeyib, su içirik, 
Qəddar düşmən bizim 


süfrəyə əl atarsa, 
Onlara yaxşı toy tutarıq, 
Topları doldurub atəş açarıq. 


Əsgər mahnısı 


Köhnə adamlardır, atam... 
“Nadan övlad” pyesindən 


Beloqorsk qalası Orenburqun qırx verstliyində idi. Yol Yaik çayı- 
nın dik sahili boyunca gedirdi. Çay hələ donmamışdı, onun qurğu- 
şun rəngli dalğaları ağ qarla örtülü yekrəng sahillər arasında 
qaralırdı. Çayın o biri tərəfində qırğız səhraları uzanırdı. Mən kədərli 
düşüncələrə dalmışdım. Qarnizon həyatında könülaçan heç bir şey 
görmürdüm. Gələcək rəisim olan kapitan Mironovu sərt, acıqlı, öz 

qulluğundan başqa heç nəyi düşünməyən, hər boş iş üçün məni 
quru çörək və su cirəsilə həbs etməyə hazır bir qoca kimi təsəvvür 
edirdim. Bu vaxt qaranlıq düşməyə başlamışdı. Biz çox sürətlə yol 
gedirdik. Mən arabaçımdan: “Qalaya hələ çoxmu var?” — deyə 
soruşdum. Arabaçı: “Uzag deyil, odur, görünür”, — dedi. Mən ətrafı 
gözdən keçirərək heybətli istehkamlar, qüllələr və maneələr gör- 
mək ümidində idim, lakin tirdən hörülmüş hasarlarla əhatə olun- 
muş kiçik bir kənddən başqa heç nə görmədim. Kəndin bir 
tərəfində yarıya qədər qar altında qalmış üç-dörd ot tayası, o biri 
tərəfində isə taxta qanadlarını tənbəl-tənbəl aşağıya sallamış əyri 
bir dəyirman vardı. 

Mən heyrətlə: “Bəs qala haradadır?” — deyə soruşdum. Arabaçı 
həmin kəndi göstərərək: “Canım, budur ha”, — deyə cavab verdi və 
biz həmin kəndə girdik. Darvazanın ağzında köhnə çuqun bir top 
vardı, küçələr dar və əyri, komalar alçaq, çoxu da küləşlə örtülü idi. 
Komendantın yanına sürmək əmrini verdim. Bir dəqiqə sonra araba 
taxtadan tikilmiş kilsənin yaxınlığında, uca bir yerdə kiçik, taxta bir 
evin qabağında dayandı. 

Məni heç kəs qarşılamadı. Dəhlizə girib qapını açdım. Qoca bir 
hərb əlili stul üstündə oturub, yaşıl mundirin dirsəyinə göy yamaq 
salırdı. Mən ona gəldiyimi xəbər verməsini əmr etdim. “Gəlin, əzi- 
zim, bizimkilər evdədir”, — deyə əlil cavab verdi. Qədim qaydada 
bəzənmiş təmiz bir otağa girdim. Bucaqda qab-qacaqla dolu bir 
dolab vardı, divardan şüşəli çərçivə içərisində zabit diplomu asıl- 
mışdı, onun yanında boyalı bayağı şəkillər vardı, bu şəkillər Kist- 
rinin və Oçakovun alınmasını, gəlin intixabını və pişik dəfnini təsvir 
edirdi. Pəncərənin yanında isti canlıq geymiş, başı yaylıqlı bir qarı 
oturmuşdu. Qarı, gözünün biri kor zabit mundiri geymiş bir qoca- 
nın əlinə keçirdiyi kələfin sapını yumaqlayırdı. Öz işinə davam edən 
qarı: “Nə istəyirsiniz?” — deyə soruşdu. 

Mən hərbi xidmətə gəldiyimi, vəzifə almaq üçün kapitan cənab- 
larının yanına göndərildiyimi söylədim. Bu sözlərlə mən komendant 
zənn etdiyim bir gözü kor qocaya müraciət edəcəkdim ki, qarı əzbər- 
lədiyim sözləri ağzımda yarımçıq qoydu. “İvan Kuzmiç evdə yoxdur. 
Keşiş Gerasimin evinə qonaq getmişdir, heç fərqi yoxdur, əzizim, 
mən onun arvadıyam. Rica edirəm buyurub oturasınız!”. Qarı bir qızı 
səsləyib kiçik zabiti çağırmasını əmr etdi. Qoca tay gözilə maraqla 

+ mənə baxırdı. “Cəsarət edirəm, — dedi, — siz hansı alayda xidmət 
toe 

edirsiniz?” Mən onun marağını təmin etdim. O, sözünə davam etdi: 
“Yenə cəsarət edirəm, nə üçün qvardiyadan çıxıb qarnizona gəldi- 
niz?” Cavab verdim ki, komandanlıq belə lazım bildi. Qoca yorul- 
madan suallarını yağdırırdı: “Yəqin, qvardiya zabitinə layiq olmayan 
münasibətsiz hərəkətlər üstündə”. Kapitanın arvadı ona: “Boş-boş 
çərənləmə, — dedi, — görürsən ki, oğlan yoldan gəlib, yorulubdur, 
sənə cavab verəcək halı yoxdur... (əlini bircə düz tut...)” Sonra 
mənə müraciət edərək: — Sən isə əzizim, bu uzaq yerə gönderildiyin 
üçün qəm yemə. Sən burada nə birincisən, nə də axırıncı, dözər- 
sən, öyrənərsən. Odur, Şvabrin Aleksey İvanıç adam öldürdüyünə 
görə beşinci ildir ki, buraya göndərilmişdir. Allah bilir, ağlı harada 
imiş ki, belə iş tutub: bir gün bir poruçiklə bərabər qılınclarını götürüb 
şəhər kənarına çıxırlar, orada qılınclarını sıyırıb düşürlər bir-birinin 
üstünə, Aleksey İvanıç isə iki şahidin yanında poruçiki öldürür. 
Buna nə ad qoymaq olar? Bəzən adamın bəsirət gözü bağlanır. 

Bu dəqiqədə kiçik zabit içəri girdi. O, cavan və boylu-buxunlu 
bir kazakdı. Kapitanın arvadı ona: “Maksimıç, bu zabit ağaya təmiz 
bir mənzil ver”, — dedi. Kiçik zabit: “Baş üstə, Vasilisa Yeqorovna, 
— dedi, — cənabı İvan Polejayevin yanında yerləşdirimmi?” Kapitan 
arvadı: “Olmaz, Maksimıç, — dedi, — İvan Polefayevin mənzili onsuz da 
dardır. O, bizim kirvəmizdir, özü də bilir ki, biz onun hakimiyik. Cənab 
zabiti apar... adınız, atanızın adı nədir, əzizim?” “Pyotr Andreiç”. 
“Pyotr Andreiçi, Semyon Kuzovun yanında yerləşdir. O, dələduzdur, 
atını bizim bostana buraxmışdır. Hə, daha nə var, Maksimıç, əmin- 
amanlıqdırmı?” 

— Allaha şükür, sakitlikdir, — deyə kiçik zabit cavab verdi, ancaq 
kapral Proxorov hamamda Ustina Nequlina ilə bir ləyən isti su 
üstündə dalaşmışdır. 

Kapitan arvadı bir gözü kor qocaya müraciət edərək: 

— İvan İqnatiçl Proxorovla Ustinanın işlərinə bax, — dedi, — gör 
kim haqlı, kim günahkardır. İkisini də cəzalandırl Yaxşı, Maksimıç, 
sən get öz işinəl Pyotr Andreiç, Maksimıç sizi öz mənzilinə aparar. 

Mən baş əyib çıxdım. Kiçik zabit məni çayın hündür sahilində 
qalanın lap kənarında bir daxmaya gətirib çıxardı. Daxmanın yarı- 
sını Semyon Kozovun alləsi tutmuşdu, o biri yarısını isə mənə ver- 
dilər. Mənim sahəm arakəsmə İlə ikiyə bölünmüş səliqəli, təmiz bir 

otaqdı. Saveliç otağa sahiblənib yerbəyer olmağa, mon isə ensiz 
pəncərədən çölə baxmağa başladım. Gözlərim qarşısında qəmli bir 
səhra uzanırdı. Yan tərəfdə bir neçə çəpəki koma vardı, küçədə 
toyuqlar dənlənirdi. Bir qarı, əlində təknə, artırmada durub donuz- 
ları səsləyirdi, onlar da mehriban bir xorultu ilə ona cavab verirdilər. 
Budur, mən öz gəncliyimi belə bir diyarda keçirməli idim! Ürəyim 
sıxıldı, pəncərədən çəkilib, şam eləmədən yatmaq üçün uzandım. 
Saveliç ah-vaya başladı: “Aman Allah, heç bir şey yemək istəmir. 
Uşaq xəstələnsə, xanım nə deyər?” 

Ertəsi gün səhər təzəcə geyinməyə başlamışdım ki, qapı açıldı, 
alçaqboylu, qarabəniz, çirkin, lakin ifadəli üzü olan gənc bir zabit 
içəri girdi. O, fransızca: “Təklifsiz olaraq sizinlə tanış olmağa gəl- 
diyim üçün məni əfv edəsiniz, — dedi. Sizin gəldiyinizi dünən bildim, 
nəhayət, bir insan üzü görmək arzusu mənə elə hakim kəsildi ki, 
səbr edə bilmədim. Bir az burada yaşadıqdan sonra siz bunu 
anlarsınız”. 

Mən, onun duel üstə qvardiyadan çıxarılıb bura göndərilən 
həmin zabit olduğunu bildim. Şvabrin ağlı başında bir adamdı. 
Danışığı məzəli və kəskindi. O, komendantın ailəsini, onu əhatə 
edən cəmiyyəti və taleyimin məni gətirib çıxardığı bu yeri böyük bir 
nəşə ilə təsvir etdi. Mən ürəkdən gülüb şaqqıldayarkən, komen- 
dantın dəhlizində mundirini yamayan həmin əlil içəri girdi və Vasilisa 
Yeqorovnanın adından məni nahara dəvət etdi. Şvabrin də mənimlə 
bərabər getmək arzusunda olduğunu bildirdi. 

Biz komendantın evinə çatdıqda meydançada saçları uzun, 
başlarına üçbucaqlı şlyapa qoymuş iyirmi nəfərə qədər qoca əlil 
gördük. Onlar sıraya düzülmüşdülər. Ucaboylu, gümrah bir qoca 
olan komendant onların önündə durmuşdu, başında papaq, əynin- 
də çinlisayağı xalat vardı. Bizi görüb yanımıza gəldi, mənə bir neçə 
mehriban söz söylədikdən sonra yenə qayıdıb komanda verməyə 
başladı. Biz dayanıb təlimə baxmaq istəyirdik ki, o, bizim Vasilisa 
Yeqorovnanın yanına getməmizi xahiş etdi və özü də tezliklə 
gələcəyini vəd etdi, “burada sizin baxacağınız bir şey yoxdur” — deyə 
əlavə etdi. 

Vasilisa Yeqorovna bizi çox sadə və səmimi qarşıladı. Mənimlə 
kohnə dostu kimi rəftar etdi. Əlil ilə Palaşka süfrəni düzəldirdilər. 
Komendant arvadı: “Bu gün bizim İvan Kuzmiç nə yaman təlimə 

o girişib! — dedi. — Palaşka, ağanı çağır, gəlsin nahar eləsin. Yaxşı, 
bəs Maşa hanı?” Bu anda on səkkiz yaşlı, girdəsifət, qırmızıyanaq, 
qumral saçlarını darayıb od kimi yanan qulaqlarının ardına salmış 
bir qız içəri girdi. İlk baxışda qız mənə o qədər də xoş gəlmədi. Mən 
ona bir qədər şübhə ilə baxdım, çünki Şvabrin kaiptanın qızı Maşanı 
mənə səfeh bir qız kimi təsvir etmişdi. Marya İvanovna bucaqda 
oturub tikiş tikməyə başladı. Bu zaman süfrəyə şorba gətirdilər. 
Vasilisa Yeqorovna ərini stol başında görməyib Palaşkanı ikinci dəfə 
onun dalınca göndərdi. “Ağaya söylə ki, qonaqlar gözləyir, şorba 
soyuyur, nə olub, təlim qaçmır ki, çağırıb-bağırmağa sonra da vaxt 
tapar”. Az keçmədən kapitan bir gözü kor qocanın müşayiətilə gəldi. 
Arvadı ona: “Bu nədir, balam, — dedi, — yemək çoxdan süfrə üstün- 
dədir, amma səni dartıb gətirmək olmur”. “Qulluq işlərilə məşğul- 
dum, Vasilisa Yeqorovna, əsgərciyəzlərimi öyrədirdim”, — deyə İvan 
Kuzmiç cavab verdi. Kapitan arvadı etiraz etdi: “Bəsdir, sən Allah, 
ancaq səs-küy salırsan ki, guya, əsgərləri öyrədirsən, əslində isə, nə 
onlar bir şey öyrənirlər, nə də sən öyrətdiyindən bir şey anlayırsan. 
Evində oturub Allaha dua eləsəydin daha yaxşı olardı. Əziz qonaq- 
lar, xahiş edirəm süfrəyə buyurasınız”. 

Biz yeməyə oturduq. Vasilisa Yeqorovna bir dəqiqə belə susmur, 
arası kəsilmədən mənə sual verirdi: atam-anam kimdir, sağdırlarmı, 
harada yaşayırlar, varlıdırlarmı? Atamın üç yüz nəfər kəndlisi oldu- 
ğunu eşidib dedi: “Gör dünyada nə qədər varlı adamlar var! Bizim 
isə, mənim əzizim, Palaşka adlı bircə xidmətçi qızımız var. Amma, 
Allaha şükür, dolanırıq. Ancaq bircə dərdimiz var: Maşa yetişmiş qız- 
dır, amma cehizinə bax: bir narın daraq, bir süpürgə, üç qəpik də pul 
(Allaha ağır getməsinl), bu pulla, ancaq bir dəfə hamama getmək 
olar. Mərhəmətli bir adam tapılsaydı, dərdimiz nə idi, yoxsa ki, evdə 
qalıb qarıyacaqdır”. 

Mən Marya İvanovnaya baxdım. O, qıpqırmızı qızardı, hətta boş- 
qabına göz yaşı da düşdü. Mənim ona yazığım gəldi, tez söhbəti 
dəyişdim. Məqamına uyğun olmasa da, araya söz salmaq üçün 
dedim: “Mən eşitdim ki, başqırdlar sizin qalaya hücum etmək istə- 
yirlər”. “Balam, bunu siz kimdən eşitdiniz?” — deyə İvan Kuzmiç 
soruşdu. “Orenburqda mənə belə dedilər”, — deyə cavab verdim. 
Kapitan: “Boş sözlərdir, — dedi. Bizdə çoxdandır əmin-amanlıqdır. 
Başqırdların gözləri qorxmuşdur. Qırğızlar da dərslərini almışlar. 

Zənn etmirəm ki, bizim tərəflərə soxulsunlar, əgər soxulsalar, onlara 
bir divan tutaram ki, on il ağrısını çəkərlər”. Mən kapitanın arvadına 
sarı dönərək: “Belə təhlükəli bir qalada qalmaqdan qorxmursunuz- 
mu?” — dedim. “Adət etmişik, bala, — deyə o cavab verdi,— iyirmi il 
əvvəl, bizi alaydan buraya dəyişəndə, Allah göstərməsin, mən bu 
kafirlərdən elə qorxardım kil Onların vaşaq dərili papaqlarını görüb 
qıy vurduqlarını eşidəndə zəhrim yarılardı. İndi isə o qədər adət etmi- 
şəm ki, əgər gəlib onların qala yaxınlığında vurnuxduğunu xəbər 
versələr, heç yerimdən belə tərpənmərəm”. 

— Vasilisa Yeqorovna çox qoçaq qadındır, — deyə Şvabrin təşəx- 
xüslə qeyd etdi. — İvan Kuzmiç özü şəhadət verə bilər. 

İvan kuzmiç: 

— Bəli, — dedi, qorxaq qadınlardan deyildir. 

— Bəs Marya İvanovna necə, o da sizin kimi cəsurdurmu? 

Anası cavab verdi: 

— Yox, Maşa qorxaq qızdır. İndiyə kimi tüfəng səsindən qorxur: 
güllə atılanda tir-tir əsir. İki il bundan əvvəl, mənim anadan olduğum 
gün, İvan Kuzmiç bizim topdan atəş açdıqda, qız qorxudan az qaldı 
Allah rəhmətinə getsin. O gündən bəri bu məlun topdan daha atmırıq. 

süfrədən qalxdıq. Kapitanla arvadı yatmağa getdilər, mən də 
Şvabrinin yanına getdim, bütün axşamı onunla bərabər keçirdim. 


IV 
fəsil 


DUEL 


Buyur, qabağımda özünü tox tut, 
Gör vücudunu necə dəlib-deşirəm. 


Knyajnin 


Bir neçə həftə keçəndən sonra Beloqorsk qalasındakı həyatım 
nəinki düzələn kimi oldu, hətta xoş keçməyə başladı. Komendantın 
evində doğma adam kimi qəbul edilmişdim. Ər və arvad olduqca 
möhtərəm adamlardı. İvarı Kuzmiç əsgər oğlu olduğu halda, zabitliyə 
qədər yüksəlmişdi, o, elmsiz və sadə bir adamdı, lakin son dərəcə 

+ namuslu və mərhəmətli idi. Qayğısız və laqeyd təbiətinə uyğun ola- 
лә. 

raq, arvadı onu idarə edirdi. Vasilisa Yeqorovna qulluq işlərinə özü- 
nün təsərrüfat işləri kimi baxırdı, ona görə də qalanı da öz evi kimi 
idarə edirdi. Marya İvanovna bir az keçdikdən sonra artıq məndən 
hürkmürdü. Biz onunla yaxından tanış olmuşduq. Mən onun kamallı 
və həssas qız olduğunu gördüm. Özümün belə xəbərim olmadan 
mən bu mərhəmətli ailəyə bağlandım, hətta taygöz qarnizon poru- 
çiki İvan İqnatiçlə də dostlaşdım. Şvabrin bu poruçikin Vasilisa Yeqo- 
rovna ilə gizli əlaqədə olduğunu uydurmuşdusa da, bu fikirdə zərrə 
qədər həqiqət yoxdu, amma bu, Şvabrini əsla narahat etmirdi. 

Mənə zabitlik rütbəsi verilmişdi. Xidmət məni sıxmırdı. Allah 
əmanətində olan qalada nə yoxlama, nə təlim, nə də qarovul vardı. 
Komendant kefi gələndə hərdənbir əsgərlərə təlim verirdi, lakin 
onların sağ ilə solu tanımalarına hələ də müvəffəq ola bilməmişdi. 
əvabrində bir neçə fransız kitabı vardı. Mən onları oxumağa başla- 
dım, məndə ədəbiyyata həvəs oyandı. Səhərlər mütaliə edir, tərcümə 
ilə məşğul olur, bəzən də şeir yazırdım. Naharı, demək olar ki, həmişə 
komendantgildə edirdim və günün qalan hissəsini də orada keçi- 
rirdim. Axşamları bəzən keşiş Gerasim öz arvadı Akulina Pamfilovna 
ilə bərabər ora gəlirdi. Ətrafdakı hadisələrin ilk carçısı həmişə bu 
keşiş arvadı olardı. Şvabrinlə hər gün görüşmürdüm, lakin getdikcə 
onun söhbətləri mənə daha az xoş gəlirdi. Komendantın ailəsi haq- 
qındakı daimi zarafatları, xüsusən Marya İvanovnaya dair acı eyham- 
ları mənə əsla xoş gəlmirdi. Ünsiyyət üçün qalada başqa adamlar 
yoxdu, bunu mən heç arzulamırdım da. 

Arada gəzən şayiələrə baxmayaraq, başqırdlar şuluqluq salmır- 
dılar. Qalamızın ətrafında sükunət hökm sürürdü. Lakin bu sülh 
havası qəflətən daxili bir toqquşma ilə pozuldu. 

Mən ədəbiyyatla məşğul olduğumu bir az əvvəl qeyd etmişdim. 
O zamana görə mənim ədəbi təcrübələrim pis deyildi. Aleksandr Pet- 
roviç Sumarokov bir neçə il sonra həmin yazılarımı tərifləmişdi. Bir 
dəfə bir mahnı yazmağa müvəffəq oldum və yazdığımdan razı qaldım. 
Məlumdur ki, yazıçılar bəzən məsləhət almaq bəhanəsilə, əslində, 
xeyirxah dinləyicilər axtarırlar. Mən də yazdığım mahnının üzünü 
köçürüb Şvabrinin yanına apardım, bütün qalada şairin əsərinə qiy- 
mət qoya biləcək adam, ancaq o idi. Balaca bir müqəddimədən 
sonra dəftərimi cibimdən çıxarıb, aşağıdakı şeirciyəzimi ona oxudum: 

Yox edib qəlbimdə eşqi, əməli, 
Unutmaq istərəm mən o gözəli. 
Azadlıq fikrilə qanad çalaraq, 
İstərdim Maşadan olaydım uzaq. 
Məni məftun edən o gözlər hər an 
Qarşımda canlanıb durur hər zaman. 
O gözlər ağlımı başımdan almış, 

O gözlər könlümə yanar od salmış. 
Maşa, bilirsən ki, çox bədbəxtəm mən. 
Nə olar bir mənə mərhəmət etsənl 
Bu qəddar taleyin əlində soldum, 
Mən sənin vurğunun, əsirin oldum. 


— Hə, necə yazmışam? — deyə Şvabrindən soruşdum və öz alə- 
mimdə haqqım olduğunu düşündüyüm tərifi gözləməyə başladım. 

Lakin hər zaman iltifatlı olan Şvabrin bu dəfə, əksinə, mahnımın 
yaxşı olmadığını söyləyib, məni son dərəcə məyus etdi. 

Mən narazılığımı biruzə verməyərək: 

— Nə üçün axı? — deyə soruşdum. 

— Onun üçün ki, — deyə o cavab verdi, — belə şeirlər mənim 
müəllimim Vasili Kiriliç Tredyakovskiyə layiqdir və onun aşiqanə 
meyxanalarını xatırladır. 

Sonra o, dəftəri mənim əlimdən alaraq amansızlıqla hər şeirə, 
hər sözə ayrı-ayrı təhlil verib, zəhərli bir dillə mənə istehza etməyə 
başladı. Mən səbir edə bilmədim, dəftəri onun əlindən dartıb aldım 
və daha heç vaxt əsərlərimi ona göstərməyəcəyimi söylədim. Şvabrin 
mənim bu təhdidimə də güldü: 

— Baxarıq, — dedi, — görək, öz sözünün üstündə nə cür dura- 
caqsanl İvan Kuzmiçə naharda bir qrafin araq lazım olduğu kimi, 
şeir yazanlara da dinləyici lazımdır. Hələ o, Maşa kimdir ki, burada 
hislərinlə, məhəbbət iztirablarınla ona müraciət edirsən? Marya İva- 
novna olmaya? 

Mən qaşqabağımı tökərək: 

— O, sənin işin deyil, — dedim, — O qız kim olursa olsun, nə 
sənin rəyinə, nə də vurduğun eyhamlara ehtiyac yoxdur. 

Şvabrin getdikcə məni daha artıq əsəbiləşdirən bir əda ilə 
sözünə davam edərək: 

— Ohol — dedi, — dəymədüşər bir şair və təvazökar bir aşig! 
Ancaq sən gəl mənim dostanə məsləhətimə qulaq as: uğur qazan- 
maq istəyirsənsə şeirlə işə girişməyini məsləhət görmürəm. 

— Bu nə deməkdir, cənab? Lütfən izah edin! 

— Kəmali-məmnuniyyətlə. Əgər Maşa Mironovanın qaranlıq qovu- 
şanda yanına gəlməsini istəyirsənsə, bu incə şeirlər əvəzinə ona bir 
cüt sırğa bağışla. 

Qan beynimə vurdu. Güclə qəzəbimi udaraq: 

— Niyə onun haqqında bu fikirdəsən? — deyə soruşdum. 

— Çünki təcrübəm sayəsində onun təbiət və adətini bilirəm, — deyə 
o, istehzalı bir təbəssümlə güldü. 

Mən hirsimdən dəli kimi bağırdım. 

— Yalan deyirsən, əclafl Utanmadan, həya etmədən yalan deyirsənl 

Şvabrinin siması dəyişdi. Əlimi bərkdən sıxaraq: 

— Bu, sənə baha oturacaq, — dedi. Sən mənim duelə çıxmaq 
tələbimi qəbul etməli olacaqsan. 

Mən sevinclə: 

— Buyur, nə vaxt istəsən, hazıraml — deyə cavab verdim. Bu 
dəqiqə mən onu parçalamağa hazırdım. 

Mən o saat İvan Ignatiçin yanına getdim. O, əlində iynə, komen- 
dant arvadının tapşırığı ilə qış üçün qurudulacaq göbələkləri sapa 
düzməklə məşğuldu. 

Məni görcək: 

— A... Pyotr Andreiç, xoş gəlmisinizl — dedi. Nə əcəb sizdən? 
Bizə bir qulluğunuz varsa, buyurun! 

Mən qısa olaraq, Aleksey İvanıçla savaşdığımı ona anlatdım və 
dueldə mənim sekundantım olmasını xahiş etdim. İvan İqnatiç 
diqqətlə mənə qulaq asdı və tay gözünü bərəltdil 

— Buyurursunuz ki, — dedi, — siz Aleksey İvanoviçi qılıncdan keçir- 
mək istəyirsiniz və məni də bu işə şahid çəkmək arzusundasınız? 

— Bəli. Belədir. 

— Amanın günüdür. Pyotr Andreiç, siz nə oyun çıxarırsınız? Siz 
Aleksey İvanovla söyüşmüsünüz? Nə böyük iş imişl İt hürər, karvan 
keçər. O, sizə yaman deyib, siz də cavabını qaytarın, burnunuza 
vurub, siz də onun qulağına ilişdirin, qurtarsın getsin, sonra biz sizi 
barışdırarıq. Yoxsa yaxın bir adamı öldürmək yaxşı işdirmi? Əgər 
siz onu öldürsəniz, yenə dərd yarıdır, mənim özümün də ondan çox 

xoşum gəlmir. Ağam, birdən o, sizi dəlik-deşik elədi? Onda nə 
olsun? Peşmançılığı sonra kim çəksin? 

Ehtiyat və ağılla danışan poruçikin mülahizələri məni əzmim- 
dən 4ӧпдәггләф. Mən öz fikrimdə qaldım. 

İvan İqnatiç: 

— Özünüz bilərsiniz, — dedi, — nə cür məsləhət bilirsiniz, elə edin. 
Ancaq mən nə üçün bu işə şahid olmalıyam? Bir-birilə dalaşan 
adamları görməmişəm, nədir? Allaha şükür, isveçlərlə də vuruş- 
muşam, türklərlə də, hər üzünü görmüşəm. 

Mən sekundantın vəzifəsini birtəhər ona anlatmağa başladım, 
lakin İvan İqnatiç qətiyyən məni anlaya bilmədi və dedi: 

— İxtiyar sizindir, mən isə bu işə ancaq o cür qarışa bilərəm: 
İvan Kuzmiçin yanına gedib vəzifəm xatirinə ona xəbər verərəm ki, 
qala daxlində dövlət mənafeyi əleyhinə cinayət hazırlanır və əgər 
lazımdırsa qoy komendant cənabları bir ölçu götürsün... 

Mən qorxuya düşüb İvan İqnatiçə yalvardım ki, komendanta 
heç bir şey söyləməsin, güclə onu razı saldım, nəhayət, o, mənə söz 
verdi. Mən də ondan əl çəkməyə qərar verdim. 

Adətim üzrə axşamı komendantın evində keçirdim. Heç bir 
şübhə oyatmamag və təngə gətirən suallardan canımı qurtarmaq 
üçün özümü şən və laqeyd göstərməyə çalışırdım, lakin etiraf edi- 
rəm ki, mənim vəziyyətimdə olanların sonradan öyündükləri kimi, çox 
da soyuqqanlı deyildim. Bu axşam mən şəfqət və nəvazişə möhtac 
kimi idim. Marya İvanovna mənə həmişəkindən daha xoş gəlirdi. 
“Bəlkə, onu sonuncu dəfə görürəm”, — deyə fikirləşdikdə qəlbim 
riqqətlə dolurdu. Şvabrin də gəlib çıxdı. Mən onu kənara çəkib İvan 
İqnatiçlə olan danışığımı xəbər verdim. O, soyuq bir tərzdə: 

— Bizə sekundant nə lazımdır? — dedi. Onlarsız da keçinə 
bilərik. 

Biz qala yanındakı ot tayaları arxasında vuruşmağı və sabah 
səhər saat yeddidə orada olmağı qət etdik. Biz, görünür, o dərəcə 
dostanə söhbət edirdik ki, İvan İqnatiç sevindiyindən ağzından söz 
qaçırdı. O, məmnun halda mənə: 

— Çoxdan belə etməliydiniz, — dedi. Dəli dostluq ağıllı düşmən- 
çilikdən yaxşıdır. Nə namusbazlıqdır, can sağ olsun! 

Bucaqda kartla fala baxan komendantın arvadı: 

— İvan İqnatiç, nə dedin? Mən eşidə bilmədim? — deyə soruşdu. 

İvan İqnatiç üzümdəki narazılıq əlamətini görüb, verdiyi vədi 
xatırladı, tutuldu və bilmədi nə desin. Şvabrin onun dadına çatdı. 

— İvan İqnatiç barışdığımız üçün razılıq edir, — dedi. 

— Sən kimlə dalaşmışdın, balam? 

— Pyotr Andreiçlə aramızda az qala böyük bir dava olacaqdı. 

— Nə üstündə? 

— Tamam boş bir şey üstündə, Vasilisa Yeqorovna, bir mahnı 
üstündə. 

— Gör ha, nə üstündə dalaşırlarl Mahnı üstündəl.. Yaxşı, nə 
olmuşdu ki? 

— Belə oldu. Pyotr Andreiç bu yaxınlarda bir mahnı yazmışdı, bu 
gün mənə oxuyurdu, mən də öz sevdiyim havanı oxumağa başladım. 


Kapitan qızı 
Gecələr gəzmə obanı, düzü... 


Arada inciklik oldu. Pyotr Andreiç əvvəlcə acıqlandısa da, sonra 
başa düşdü ki, kimin könlü nəyi istərsə onu da oxuya bilər. Məsələ 
də bununla qurtardı. 

Şvabrinin həyasızlığı az qaldı məni özümdən çıxarsın. Lakin 
məndən başqa heç kəs onun qaba eyhamlarını anlamamışdı. Hər 
halda, heç kəs buna əhəmiyyət verməmişdi. Mahnı söhbəti uzanıb 
şairlərin üstünə gəldi, komendant şeir yazanların hamısının əxlaq- 
sız və əyyaş olduğunu qeyd edərək, şairliyin qulluq işlərinə zidd 
olduğunu və heç bir yaxşı nəticəyə gətirib çıxarmayacağı üçün şeir 
yazmaqdan vaz keçməyi tövsiyə etdi. 

Şvabrinin mənimlə bərabər məclisdə olmasına dözə bilmirdim. 
Bir az sonra komendant və onun ailəsilə xudahafizləşib evə gəldim. 
Qılıncımı gözdən keçirib ucunu yoxladım, səhər saat yeddiyə az 
qalmış məni oyatmasını Saveliçə tapşırıb yatdım. 

Ertəsi gün, təyin edilmiş saatda, ot tayalarının arxasında durub 
düşmənimi gözləyirdim. Çox çəkmədi ki, o da gəldi. Mənə: 

— Gəlib bizi tapa bilərlər, — dedi. Tələsmək lazımdır. 

Biz mundirlərimizi çıxarıb təkcə arxalıqda qaldıq və qılıncları- 
mızı sıyırdıq. Bu anda İvan İqnatiç beş nəfər əlillə bərabər ot tayala- 
rının dalından çıxdı. Komendantın yanına getməyimizi tələb etdi. Biz 
təəssüflə tabe olduq, əsgərlərin əhatəsində İvan İqnatiçin arxasınca 

qalaya doğru getdik. İvan İqnatiç isə böyük təşəxxüslə bizi komen- 
dantın yanına aparmaqda idi. 

Komendantın evinə girdik. İvan İqnatiç qapını açıb, təntənə ilə: 

— Getirdim, — deyə səsləndi. 

Bizi Vasilisa Yeqorovna qarşıladı. 

— Ay sizə qurban olum, bu nə işdir? Nə var, nə olub axı? Bizim 
qalada adam öldürməyi dəb salmaql İvan Kuzmiç, bunları bu saat 
dama sal! Pyotr Andreiç, Aleksey İvanıç, qılınclarınızı bura verin! 
Palaşka, bu qılıncları apar çardağa at! Pyotr Andreiç, səndən bunu 
gözləməzdim. Heç utanmırsan? Sən niyə Aleksey İvanıça qoşulur- 
san? O, adam öldürdüyü üçün qvardiyadan çıxarılıb, o heç Allaha 
da inanmır. Sənə nə olub? Onun tökdüyünü yığmaq istəyirsən? 

İvan Kuzmiç arvadının fikri ilə tamam şərik idi, onun sözünə 
qüvvət verirdi: 

— Yalan deyil ki, Vasilisa Yeqorovna doğru deyir. Əsgəri nizam- 
namədə duel rəsmən qadağan edilmişdir. 

Palaşka isə fürsəti fövtə vermədi, qılınclarımızı götürüb çardağa 
apardı, mən özümü saxlaya bilməyib güldüm. Şvabrin öz ciddiyyə- 
tini qoruyurdu. O, soyuqqanlıqla kapitanın arvadına dedi: 

— Sizə bəslədiyim hörmətə baxmayaraq, yenə də deməliyəm ki, 
nahaq yerə zəhmət çəkib bizi mühakimə edirsiniz. Bu məsələni İvan 
Kuzmiçə həvalə edin, bu, onun işidir. 

Komendant arvadı etiraz etdi: 

— Niyə, balam! Məgər ərlə arvadın canı bir qəlbdə deyilmi, tor- 
paqları bir yerdən götürülməyibmi? İvan Kuzmiç, bu saat onların 
ikisini də ayrı-ayrı bucaqlarda, çörək və su cirəsilə dustaq et ki, 
ağılları başlarına gəlsin. Qoy keşiş Qerasim onları tənbeh eləsin, 
Allaha yalvarıb tövbə etsinlər və adamların qabağında da xəcalət 
çəksinlər. 

İvan Kuzmiç nəyə qərar verəcəyini təyin edə bilmirdi. Marya 
İvanovnanın rəngi ağappaq idi. Tufan yavaş-yavaş sakitləşdi, komen- 
dant arvadı soyudu və bizi öpüşməyə məcbur etdi. Palaşka qılınc- 
larımızı gətirib özümüzə verdi. Biz barışmış kimi komendantın 
yanından çıxdıq. İvan İqnatiç bizi müşayiət edirdi. 

Mən ona acıqlandım: 

— Heç utanmırsınız, mənə söz verdiyiniz halda, gedib, yenə də 
komendanta xəbər verirsiniz? 

— Allaha and olsun, mən İvan Kuzmiçə heç bir söz deməmişəm, 
— deyə o cavab verdi. Vasilisa Yeqorovna məni divara dirəyib hamı- 
sını öyrəndi. Komendantın xəbəri olmadan bütün tədbirləri o, özü 
gördü... Amma, Allaha çox şükür ki, iş belə qurtardı. 

Bu sözlərdən sonra İvan İqnatiç evə qayıtdı, Şvabrinlə mən razı 
qaldıq. Mən ona: “Bizim işimiz bununla qurtara bilməz”, — dedim. 

Şvabrin: “Əlbəttə, — dedi, — siz öz dikbaşlığınız üçün qanınızla 
mənə cavab verəcəksiniz. Lakin, ehtimal ki, bizi güdəcəklər. Bir neçə 
gün özümüzü barışmış kimi göstərməliyik. Xudahafizl” Aramızda heç 
bir iş olmamış kimi ayrıldıq. 

Komendantın evinə dönərək, mən, adətim üzrə, Marya İvanov- 
nanın yanında oturdum. İvan Kuzmiç evdə yoxdu. Vasilisa Yeqo- 
rovna ev işlərilə məşğuldu. Biz yavaşdan danışırdıq. Şvabrinlə 
dalaşmaqla hamını nigaran etdiyimə görə Marya İvanovna mehri- 
ban bir ifadə ilə məni məzəmmət edirdi. 

O, mənə deyirdi: 

— Sizin qılıncla vuruşmaq niyyətində olduğunuzu eşitdikdə nit- 
qim kəsildi. Kişilər necə qəribədirlərl Bir həftə sonra yadlarından 
çıxaracaqları bir söz üçün onlar nəinki bir-birini doğramağa hazır- 
dırlar... bəlkə də, həyat və taleyini onlara bağlayanların... Lakin mən 
əminəm ki, bu davanın baisi siz olmadınız. Yəqin, Aleksey İvanıç 
müqəssirdir. 

— Nə üçün belə düşünürsünüz, Marya İvanovna? 

— Yəqin belədir. O, çox məsxərəçidir, mən Aleksey İvanıçı sev- 
mirəm. Mən ondan ikrah edirəm. Qəribə burasıdır ki, onun da mən- 
dən xoşu gəlməməsini əsla istəməzdim, bu, məni son dərəcə narahat 
edərdi. 

— Marya İvanovna, necə bilirsiniz, siz onun xoşuna gəlirsiniz ya yox? 

Marya İvanovna kəkələdi və qızardı: 

— Mənə elə gəlir ki, onun xoşuna gəlirəm. 

— Nə üçün sizə belə gəlir? 

— Ona görə ki, məni almaq istəyirdi. 

— Almaq istəyirdil O, sizi almaq istəyirdi? Nə zaman? 

— Keçən il, sizin gəlişinizdən iki ay əvvəl. 

— Siz getmədiniz? 

— Özünüz görürsünüz, Aleksey İvanıç ağıllı adamdır, yaxşı fami- 
liyadandır, varlıdır. Amma gəlinlik duvağı altında, hamının gözü 

qabağında onunla öpüşmək lazım gələcəyini fikrimə gətirəndə... 
heç vaxt, heç bir firavanlıq müqabilində bunu edə bilmərəm! 

Marya İvanovnanın sözləri mənim gözlərimi açdı və bir çox şeyləri 
aydınlaşdırdı. Şvabrinin onun üzərinə nə üçün çirkab atdığının səbə- 
bini anladım. Ehtimal ki, o, bizim bir-birimizə olan meylimizi görüb, 
aramızda soyuqluq yaratmaq istəyirdi. Bizim dalaşmağımıza səbəb 
olan sözlər indi mənə daha iyrənc görünməyə başladı, çünki bu, 
qaba və nalayiq bir istehzadan artıq əvvəlcədən düşünülmüş iftira idi. 
Bu həyasız iftiraçını cəzalandırmaq arzusu məndə daha da artdı və 
mən fürsət gözləməyə başladım. 

Mən çox gözləmədim. O biri gün, qafiyə intizarı ilə qələmin 
ucunu çeynəyərək bir elegiya yazmaqla məşğul ikən Şvabrin pən- 
cərəmi döydü. Mən qələmi yerə qoyub qılıncımı götürdüm. Onun 
qarşısına çıxdım. 

Şvabrin dedi: 

— Nə üçün təxirə salaq? İndi bizi güdmürlər. Çayın qırağına 
enəkl Orada heç kəs bizə mane olmaz. 

Biz səssizcə aşağıya endik. Dik cığırla düşərək, lap çayın kəna- 
rında dayandıq və qılınclarımızı sıyırdıq. Şvabrin məndən usta idi, 
lakin mən ondan qüvvətli və cəsurdum. Müsyö Bopre keçmişdə 
əsgər olduğu üçün qılınc oynatmaq üzrə mənimlə məşq etmişdi, 
indi mən onun dərslərindən istifadə edirdim. Şvabrin mənim bu 
qədər qorxulu düşmən olacağımı gözləmirdi. Uzun zaman biz bir- 
birimizə heç bir ziyan vura bilmədik, nəyahət, Şvabrinin zəifləməyə 
başladığını duyaraq, mən cəld hücuma keçdim və demək olar ki, 
onu sıxışdırıb lap çaya saldım. Birdən mən adımın ucadan çağırıl- 
dığını eşitdim. Dönüb baxanda Saveliçi yoxuşaşağı cığırla mənə 
tərəf yüyürən gördüm... Bu anda sağ çiynimdən aşağı, döşümdən 
bərk yaralandığımı hiss etdim, yerə yıxıldım və özümdən getdim. 


583 


Aleksandr Sergeyeviç Puşkin 
DÜNYA ƏDƏBİYYATI KLASSİKLƏRİ 


$ 





fəsil 
SEVQİ 


Ay qız, ay qız, gözəl gız! 

Çox cavan ikən ərə getmə, 

Atandan və anandan soruş. 

Ağıl-kamal qazan, ay qız, 

Qohum-əqrəbandan soruş, 

Ağıl-kamal qazan, cehiz yığ. 
Xalq mahnısı 


Əgər məndən yaxşısını tapsan, məni unudacaqsan, 
Əgər məndən pisini tapsan, məni xatırlayacaqsan. 


Xalq mahnısı 


Ayıldıqda bir xeyli vaxt fikrimi toplaya bilmədim və mənə nə 
olduğunu başa düşmədim. Tanımadığım bir otaqda, çarpayıda yat- 
mışdım və özümü çox zəif hiss edirdim. Saveliç əlində şam, qarşımda 
durmuşdu. Kim isə döşümə və çiynimə bağlanmış sarğıları ehtiyatla, 
qorxa-qorxa açırdı. Yavaş-yavaş fikrim aydınlaşdı. Duelə çıxdığımı 
xatırlayıb, yaralandığımı anladım. Bu zaman qapım cırıldadı. 

Bir səs pıçıltı ilə: “Hə, necədir?” — deyə soruşdu və mən bu səs- 
dən titrədim. Saveliç köks ötürərək: “Heç bir dəyişiklik yoxdur. 
Beşinci gündür ki, özünə gəlmir”, — deyə cavab verdi. Mən çevrilmək 
istədim, lakin bacarmadım. Yalnız güclə: “Mən haradayam? Burada 
kim var?” — deyə bildim. Marya İvanovna çarpayıma yaxınlaşıb, mənə 
tərəf əyildi: “Necəsiniz, özünüzü necə hiss edirsiniz?” — dedi. Mən 
zəif səslə dedim: “Şükür olsun Allaha... sizsinizmi, Marya İvanovna? 
Mənə deyin görüm...” Mən artıq danışa bilməyib susdum. Saveliç 
içini çəkdi, sevincdən üzü güldü: “Ayıldıl Ayıldıl — deyə səsləndi. 
— Allah, sənə şükür! Ah, Pyotr Andreiç, məni yamanca gorxutdun! 
Zarafatdırmı, beş gün, beş gecədirl..” Marya İvanovna onun sözünü 
kəsdi: “Onunla çox danışma, Saveliç, o, hələ zəifdir”. 

Marya İvanovna otaqdan çıxıb yavaşca qapını örtdü. Həyəcan və 
təşviş içində idim. Demək, mən komendantın evində idim və Marya 
İvanovna mənim yanıma gəlmişdi. Saveliçə bir neçə sual vermək 

istədim, lakin qoca başını bulayıb qulaqlarını tutdu. Mən dilxor 
olaraq gözlərimi yumdum və tez yuxuya getdim. 

Oyandıqda Saveliçi çağırdım. Amma onun əvəzinə Marya İva- 
novnanı başım üstündə gördüm, o, mələk səsilə məni salamladı. 
Bu dəqiqə mənə hakim olan xoş hissi ifadə etməkdən acizəm. Onun 
əlini tutub, riqqətli göz yaşlarımla üzümü əlinə sürtdüm. 

Maşa əlini geri çəkmirdi... birdən dodaqları yanağıma toxundu 
və mən onun isti, təravətli öpüşünü hiss etdim. Elə bil, bütün bədə- 
nim od tutub yandı. “Sevimli və mehriban Marya İvanovna, — dedim, 
— mənim arvadım ol, məni xoşbəxt eləl” O özünü ələ alaraq, əlini 
geri çəkdi: “Allah xatirinə, sakit olunuz, — dedi, — siz hələ təhlükə- 
dəsiniz: yara açıla bilər. Heç olmasa, özünüzü mənim üçün hifz edi- 
niz!” Bu sözlərlə o, məni məftunluq və sevinc içərisində qoyub 
getdi. Səadət mənə can verdi. O, mənim olacaql O, məni seviri Bu 
fikir bütün varlığıma hakim oldu. 

Bu gündən halım getdikcə yaxşılaşırdı. Qalada başqa bir həkim 
olmadığı üçün məni alay dəlləyi müalicə edirdi və şükür olsun ki, əlla- 
məlik etmirdi. Gənclik və təbabət sağalmamı sürətləndirdi. Komen- 
dantın bütün ailəsi mənə qulluq edirdi. Marya İvanovna yanımdan 
ayrılmırdı. Təbiidir ki, əlimə fürsət düşən kimi mən yenə də yarımçıq 
qalmış məhəbbət etirafımı davam etdirirdim. Marya İvanovna səbir 
ilə məni dinləyirdi. Heç bir süni naz satmadan mənə səmimi meyli 
olduğunu etiraf edir və bu səadətinin ata-anasını da sevindirəcəyini 
söyləyirdi. Sonra isə: “Lakin yaxşıca düşün, — deyə əlavə edirdi, 
sənin ata-anan tərəfindən maneçilik olmayacaq ki?” 

Mən fikrə getdim. Anamın mehribanlığına şübhəm yoxdu, lakin 
atamın təbiətini və təfəkkür tərzini bildiyimdən hiss etdim ki, bu 
məhəbbətim ona o qədər də təsir etməyəcək və o, buna ancaq bir 
adamın sərsəmliyi kimi baxacaqdır. Mən təmiz bir ürəklə Marya 
İvanovnaya bunu etiraf etdim. Bununla bərabər, ata-ana xeyir-dua- 
sını almaq üçün bu barədə mümkün qədər şirin bir dillə atama 
məktub yazmağa qərar verdim. Mən məktubu Marya İvanovnaya gös- 
tərdim. Məktub ona o qədər təsirli və qaneedici göründü ki, o, nəti- 
cənin uğuruna şübhə etmədi və gəncliyinin, məhəbbətinin bütün 
inamı ilə nəvazişkar qəlbinin hissiyyatına qapıldı. 

Şvabrinlə mən sağaldığımın ilk günlərində barışdım. İvan Kuz- 
miç duel üçün məni məzəmmət edərək dedi: “Eh, Pyotr Andreiç! 

+ Səni həbs etməli idim, lakin sən onsuz da cəzanı almısan. Aleksey 
toe , 

İvanıç isə hələ də çörək mağazasında göz altında həbsdə oturmuş- 
dur. Qılıncını da Vasilisa Yeqorovna sandığa qoyub qıfıllamışdır. Qoy 
ağlını başına yığsın və peşman olsun”. Mən o qədər xoşbaxt idim ki, 
ürəyimdə kin və qərəz saxlamaq iqtidarında deyildim. Şvabrin üçün 
təvəqqe eləməyə başladım. Mehriban komendant, arvadının razılığı ilə 
onu azad etməyi qərara aldı. Şvabrin yanıma gəldi, aramızda baş 
verən hadisəyə görə dərindən təəssüf etdi, bütün günahların onda 
olduğunu boynuna alaraq, olub-keçəni unutmağımı xahiş etdi. Təbiət 
etibarilə kinli adam olmadığım üçün səmimiyyətlə baş verən incikliyi 
və onun mənə vurduğu yaranı əfv etdim. Onun iftira və böhtanlarına 
təhqir edilmiş izzəti-nəfsinin, rədd edilmiş məhəbbətinin səbəb oldu- 
ğunu düşünərək, bədbəxt rəqibimi alicənablıqla bağışladım. 

Tezliklə sağalıb ayağa qalxdım və öz evimə köçdüm. Göndər- 
diyim məktuba səbirsizliklə cavab gözləyirdim, ümid etməyə güma- 
nım gəlmir, lakin qəmginlik hissini boğmağa çalışırdım. Vasilisa 
Yeqorovna və onun ərilə bu xüsusda hələ danışmamışdım, amma 
mənim təklifim onları heyrətə salmamalı idi. Nə mən, nə də Marya 
İvanovna öz hislərimizi onlardan gizlətməyə çalışmırdıq, biz əvvəl- 
cədən onların bu xeyir işə razı olacağına əmin idik. 

Nəhayət, bir səhər Saveliç əlində məktub içəri girdi. Mən ürək 
çırpıntısı ilə məktubu aldım. Ünvan atamın xətti ilə yazılmışdı. Bu, 
məni mühüm bir hadisəyə qarşı hazırladı, çünki adətən, indiyə 
qədər məktubu mənə anam yazırdı, atam isə məktubun axırına bir 
neçə sətir əlavə edirdi. Mən uzun müddət zərfi açmayıb üstündəki 
təntənəli yazını dönə-dönə oxudum: “Orenburq quberniyası, Belo- 
qorsk qalasına. Oğlum Pyotr Andreyeviç Orinyova”. Mən kağızın 
üzərindəki xətdən məktubun nə ruhda yazıldığını duymağa çalışır- 
dım, nəhayət, məktubu açmağa qərar verdim və birinci sətirdən 
anladım ki, iş xarabdır. Məktubun məzmunu belə idi: 


“Oğlum Pyotrl Mironovun qızı Marya İvanovna ilə evlənmək 
üçün bizdən xeyir-dua almaq niyyətilə göndərdiyin məktubu bu ayın 
on beşində aldıq. Mən bu nikah üçün sənə nəinki xeyir-dua və 
razılıq vermək fikrində deyiləm, hələ bir hazırlaşıram ki, ora gəlib, 
etdiyin azğınlıqlar üçün, zabit rütbəsində olduğuna baxmayaraq, 
sənə bir yaxşı qulaqburması verim, çünki sən özün kimi bir sərsəri 

ilə duelə çıxaraq, vətən müdafiəsi üçün sənə təslim edilən qılıncı öz 
yerində işlətməyə layiq olmadığını isbat etdin. Dərhal Andrey Karlo- 
viçə yazıb təvəqqe edəcəyəm ki, səni Beloqorsk qalasından uzaq bir 
yerə dəyişdirsin, bəlkə, onda ağlın başına gələ. Anan duelə çıxdığını 
və yaralandığını bilib qüssədən xəstələndi, indi də yatır. Belə getsə, 
səndən nə çıxacaqdır? Allaha dua eləyirəm ki, sən düzələsən, 
amma Allah-taalanın böyük mərhəmətinə ümid etməyə məndə 
cürət yoxdur. 
Atan A.Q.” 


Bu məktub məndə müxtəlif ehtiraslar oyatdı. Atamın səxavətlə 
işlətdiyi amansız ifadələr məni bərk təhqir etdi. Marya İvanovna haq- 
qındakı sayğısız işarəsi nəzakətsiz olduğu qədər də ədalətsizdi. 
Beloqorsk qalasından başqa yerə köçürülmək fikri məni dəhşətə 
saldı, lakin anamın xəstəliyi məni hər şeydən artıq kədərləndirirdi. 
Saveliça qarşı ürəyimdə qəzəbimi artırdı, çünki duel haqqında ancaq 
onun ata-anama xəbər verdiyini şübhə etmirdim. Darısqal otağımda 
o tərəf-bu tərəfə addımlayaraq Saveliçin qabağında dayandım, 
qəzəblə gözlərinin içinə baxaraq dedim: “Görünür, sənin ucbatın- 
dan yaralandığım və bir ay ölüm ayağında yatdığım sənə bəs deyil- 
dir, indi də anamı öldürmək istəyirsən?” 

Saveliç heyrətindən donub qaldı. “İnsafın olsun, cənab, — deyib, 
az qaldı ağlasın, — bu nə sözdür danışırsan? Sənin yaralanmağına 
səbəb oldum? Bir Allah şahiddir ki, mən öz sinəmi irəli verib səni 
Aleksey İvanıçın qılıncından qorumaq üçün yüyürürdüml Bu məlun 
qocalığım mane oldu. Mən sənin anana neyləmişəm ki?” “Neyləmi- 
sən? — deyə cavab verdim. Məktub yazıb məndən xəbərçilik eləməyi 
səndən kim xahiş etmişdi? Səni mənim yanıma casus qoyublar?” 
Saveliç göz yaşları ilə: “Mən səndən xəbərçilik eləmişəm?! — dedi. 
Allah, sən özün saxlal Elə isə buyur, oxu, gör ağa mənə nə yazır: 
səndən necə xəbərçilik etdiyimi görərsən”. 

O, cibindən bir məktub çıxartdı və mənə aşağıdakı sözləri oxudu: 

“Heç utanmırsan, qoca köpəkl Sənə bərk-bərk tapşırdığıma 
baxmayaraq, oğlum Pyotr Andreiç haqqında mənə məlumat ver- 
mirsən. Onun dəcəllikləri haqqında özgələr mənə yazmağa məc- 
bur olurlar. Sən öz vəzifəni və ağanın əmrini beləmi yerinə yetirir- 
sən? Qoca köpək, həqiqəti gizlətdiyin və oğlumun dəcəlliklərinə 

o göz yumduğun üçün səni donuz otarmağa göndərəcəyəm. Bu mək- 
tubu alan kimi onun səhhəti haqqında tez mənə xəbər yazmağını 
əmr edirəm, mənə onun sağaldığını yazırlar, sən yaz görüm, o, 
harasından yaralanıb və onu yaxşı sağaldıblarmı?” 

Saveliçin mənim qarşımda günahsız olduğu aşkardı, əbəs yerə 
qocanı təhqir etmiş və ondan şübhələnmişdim. Mən ondan üzr 
istədim, lakin qoca təsəlli tapmırdı. O təkrar edirdi: “Gör mən nə 
günə qalmışam, ağalarımdan nə cür iltifat görürem! Mən qoca 
köpəyəm, donuz otaranam, üstəlik, sənin yaralanmağına da səbəb 
olan mənəml.. Yox, Pyotr Andreiç! Bunların hamısının baisi mən 
yox, o məlun müsyödür. O, sənə dəmir şiş oynatmağı və ayağını 
yerə döyməyi öyrətdi, elə bil ki, şiş oynatmaqla, təpik yerə döy- 
məklə yaman adamın şərindən qurtarmaq olar. Bəli, müsyönü 
dəvət edib, artıq pul xərcləmək bununçünmüşl” 

Yaxşı, belə isə mənim haqqımda atama kim xəbər vermişdi? 
Generalmı? Lakin, deyəsən, o, mənim qeydimə o qədər də qalmırdı. 
İvan Kuzmiç isə mənim duelim haqqında raport verməyi lazım gör- 
məmişdi. Mən müxtəlif təxminlər içində çaşıb qalmışdım. Şvabrindən 
şübhələnməyə başladım. Bu xəbərçilikdən, ancaq o, mənfəətbərdar 
ola bilərdi, çünki, beləliklə, məni qaladan uzaqlaşdırmaq, komen- 
dantın ailəsilə münasibətimi kəsmək mümkündür. Bütün bunları 
Marya İvanovnaya xəbər verməyə getdim. O, məni artırmada qar- 
şıladı. Məni gördükdə: “Sizə nə olub? — dedi, — rənginiz ağappagdır!” 
Atamın məktubunu ona verərək: “Hər şey bitdil” — dedim. Onun da 
rəngi ağardı. Məktubu oxuduqdan sonra titrəyən əllərilə mənə 
qaytardı və titrək səslə dedi: “Görünür, qismətim belə imiş... Ata- 
ananız məni öz ailələrinə qəbul etmək istəmirlər. Allahın əmrindən 
çıxmaq olmaz. Bizə nə lazım olduğunu Allah bizdən yaxşı bilir. Çarə 
nədir, Pyotr Andreiç, barı, siz xoşbəxt olun!..” Mən onun əlindən 
tutaraq: “Bu ola bilməz”, — deyə çığırdım. 

— Sən məni sevirsən, mən isə hər şeyə hazıram... Gedək sənin 
ata-ananın ayaqlarına düşək, onlar sadə adamlardır, daşürəkli, 
təkəbbürlü ağalar deyillər... Onlar bizə xeyir-dua verərlər, biz də nika- 
hımızı kəsdirərik... sonra isə mən əminəm ki, atamı da yumşaldarıq, 
anam isə bizim tərəfimizi saxlayacaqdır. Atam məni əfv edər. 

— Yox, Pyotr Andreiç, — deyə Maşa cavab verdi, — ata-ananın 
xeyir-duası olmadan mən sənə getmərəm. Onların xeyir-duası 

olmasa sən xoşbəxt olmazsan. Allahın iradəsinə tabe olaq. Əgər öz 
qismətini tapsan, ya başqasını sevsən, Allah köməyin olsun, mən 
sizin hər ikinizə...” Birdən o ağlayıb getdi, mən onun arxasınca 
otağa girmək istədim, lakin özümü saxlaya bilməyəcəyimi hiss edə- 
rək qayıdıb evə gəldim. 

Dərin bir dalğınlıq içərisində oturmuşdum ki, Saveliç birdən- 
birə məni xəyal aləmindən ayıltdı. O, mənə bir vərəq yazılı kağız 
uzadıb: “Baxın, cənab, — dedi, — görün, mən öz ağamdan xəbərçilik 
edərəmmi? Ata ilə oğulun arasına girmək istəyirəmmi?” Mən kağızı 
aldım: bu, Saveliçin atamdan aldığı məktuba yazdığı cavab idi: 


“Sevgili vəli-nemətimiz və atamız Andrey Petroviç! Göndərdiyi- 
niz iltifatlı məktubu aldım. Guya, ağamın əmrinə əməl etmədiyimə 
görə sadiq qulunuza qəzəbiniz tutmuşdur. Amma mən qoca köpək 
deyiləm, sizin sədaqətli nökərinizəm, ağamın əmrlərinə əməl edi- 
rəm, həmişə sizə ixlas ilə xidmət etmişəm və saçımı, saqqalımı da bu 
yolda ağartmışam. Pyotr Andreiçin yarası haqqında bir şey yazma- 
dığıma səbəb odur ki, sizi boş yerə qorxutmaq istəməmişdim, 
eşitdiyimə görə, Avdotya Vasilyevna onsuz da xəstələnmişdi, indi 
onun səhhəti barədə Allaha dua edirəm. Pyotr Andreiç sağ çiyninin 
altından, döşündən, sümüyünün lap üstündən yaralanmışdı, yara- 
nın dərinliyi bir verşok yarımdı. Biz onu çayın qırağından götürüb, 
komendantın evinə gətirdik, orada yatağa qoyduq, buranın dəlləyi 
Stepan Paramonov isə onu müalicə etdi. Hal-hazırda Pyotr Andreiç, 
şükür olsun Allaha, tamam sağalmışdır. Onun haqqında yaxşıdan 
başqa özgə yazılacaq bir şey yoxdur. Komandirlər ondan çox razı- 
dırlar. Vasilisa Yeqorovna isə ona öz oğlu kimi baxır. Əlindən belə 
xətanın çıxmasına gəldikdə, cavan adamdır, böyük bir qəbahət deyil- 
dir. Atın dörd ayağı var, amma görürsən, o da büdrəyir. Siz məni 
donuz otarmağa göndərəcəyinizi yazmısınız, ağam olduğunuz üçün 
ona da ixtiyarınız vardır. 

Sizin sadiq qulunuz Arxip Savelyev” 


Bu mehriban ürəkli qocanın məktubunu oxuyanda özümü sax- 
laya bilməyib bir neçə dəfə gülümsədim. Atama cavab yazacaq halda 
deyildim, anamı sakit etmək üçünsə Saveliçin məktubu mənə kafi 
göründü. 

O vaxtdan etibarən mənim vəziyyətim dəyişdi. Marya İvanovna, 
demək olar ki, indi mənimlə danışmırdı, bacardığı qədər gen qaçırdı. 
Komendantın evindən soyudum. Yavaş-yavaş evdə təkbaşına otur- 
mağa adət etdim. Vasilisa Yeqorovna əvvəllər məzəmmət edirdi, lakin 
inad göstərdiyimi görərək, məni rahat buraxdı. İvan Kuzmiçlə ancaq 
xidmət tələb etdiyi zamanlar görüşürdüm. Şvabrinlə az-az və soyuq 
görüşürdük, onda özümə qarşı gizli bir kin sezirdim, bu isə onun 
haqqında olan şübhələrimi daha da artırırdı. Həyatımdan usanıb 
bezar olmuşdum. Hlərəkətsizlik və yalqızlıqla qidalanan məzlum bir 
dalğınlığa qapılmışdım. Tənhalığım məhəbbətimi daha da şiddət- 
ləndirir və getdikcə mənim üçün daha ağır olurdu. Mütaliə və 
ədəbiyyata olan həvəsim qaçmışdı. Tamamilə ruhdan düşmüşdüm. 
Qorxurdum ki, ya dəli olam, yaxud pozğun bir həyata başlayam. 
Bütün həyatıma ciddi təsir bağışlayan gözlənilməz bir hadisə qəfil- 
dən ruhumu qüvvətli və xoş bir sarsıntıya uğratdı. 


VI 
fəsil 


PUGAÇOV HƏRƏKATI 


Qulaq asın, cavanlar, 
Görün biz qocalar nə nağıl edəcəyik. 


Mahnı 


Şahidi olduğum qəribə hadisələrin təsvirinə girişməzdən əvvəl, 
Orenburq quberniyasının 1773-cü ilin axırlarındakı vəziyyəti haq- 
qında bir neçə söz söyləməliyəm. 

Bu geniş və zəngin quberniya yalnız bu yaxın zamanlarda Rusiya 
hökmdarlarının hakimiyyətini qəbul etmiş bir çox yarımvəhşi xalqlarla 
məskundur. Onların hər dəqiqə baş verən qiyamları, qanunlara və 
vətəndaşlıq həyatına alışmamaları, qayğısızlıq və qəddarlıqları, onla- 
rın itaət altında saxlanılmaları üçün hökumət tərəfindən daimi nəza- 
rət tələb edirdi. Münasib görülən yerlərdə qalalar tikilmiş və bu 
qalaların əksəriyyəti çoxdan bəri Yaik çayı sahillərində yaşayan kazak- 
larla məskun edilmişdi. Lakin bu vilayətin dincliyini və əmniyyətini 

qorumalı olan Yaik kazaklarının özleri, nə vaxtdır ki, hökumət üçün 
narahat və qorxulu olmuşdu. 1772-ci ildə onların baş şəhərində 
qiyam qalxdı. Buna səbəb general-mayor Traubenberqin qoşunu 
lazımi itaət altına almaq üçün gördüyü şiddətli tədbirlər olmuşdu. 
Bu qiyamın nəticəsində Traubenberq vəhşicəsinə öldürülmüş, vila- 
yət idarəsində özbaşına bir təbəddülat əmələ gətirilmiş və nəhayət, 
qiyam top atəşilə və müdhiş cəza tədbirləri ilə yatırılmışdı. 

Bu hadisə mənim Beloqorsk qalasına gəlişimdən bir az əvvəl 
baş vermişdi. İndi ətraf dinc idi və yaxud dinc kimi görünürdü, haki- 
miyyət adamları hiyləgər qiyamçıların zahiri peşmançılığına çox tez 
inanmışdılar, halbuki onlar gizlində, ürəklərində kin saxlayır, qiyam 
etmək üçün əlverişli fürsət gözləyirdilər. 

Hekayəmə qayıdıram. 

Bir dəfə axşam (1773-cü il, oktyabrın əvvəllərində) evdə yalqız 
oturub payız küləyinin vıyıltısını dinləyir və ayın yanından ötüb keçən 
qara buludlara baxırdım. Komendantın adamı gəlib məni çağırdı. 
Mən o saat getdim. Şvabrin, İvan İqnatiç və kazak kiçik zabiti də 
orada idi. Vasilisa Yeqorovna ilə Marya İvanovna otaqda yoxdular. 
Komendant həyəcanlı halda mənimlə salamlaşdı. O, qapını bağladı, 
qapının ağzında duran kiçik zabitdən başqa hamımızı oturtdu, cibin- 
dən bir kağız çıxarıb, bizə dedi: “Cənab zabitlər, mühüm bir xəbər 
var! Qulaq asın, görün general nə yazır”. Bundan sonra o, gözlü- 
yünü taxıb, aşağıdakı sözləri oxudu: 


“Beloqorsk qalası komendantı 
cənab kapitan Mironova. 


Məxfi 


Bununla xəbər verirəm ki, qaravul altından qaçmış raskol təri- 
qətinə mənsub Don kazakı Yemelyan Puqaçov əfv edilməyəcək bir 
ədəbsizliklə özünü mərhum imperator İli Pyotr adlandıraraq, başına 
quldur dəstəsi toplamış, Yaik kəndlərində qiyam qaldıraraq, bir neçə 
qalanı alıb talan etmiş, hər yerdə qətl və qarətlər törətmişdir. Buna 
görə cənab kapitan bu əmri alar-almaz, həmin cani və fırıldaqçının 
sizin nəzarətinizə tapşırılan qalaya hücumunu dəf etmək və mümkün 
olduğu təqdirdə onu tamamilə məhv etmək üçün lazım gələn təd- 
birləri görmənizi təklif edirəm.” 

Kapitan kağızı qatlayıb, gözlüyünü çıxararaq: “Lazım gələn təd- 
birləri görmek! — dedi. — Eşidirsiniz? Bəli, buyurmaq asandır. Görü- 
nür ki, bu cani çox qüvvətlidir, bizimsə çox da etibarlı olmayan 
kazaklardan başqa, Maksimıç, sənə eyham vurmuram (kiçik zabit 
irişdi), ancaq yüz otuz adamımız vardır. Lakin başqa çarə yoxdur, 
cənab zabitlər, hazır olun, qarovul və gecə gözətçiləri təyin edin, 
hücum olduğu təqdirdə darvazanı bağlayıb, əsgərləri döyüşə çıxa- 
rın. Maksimıç, sən də kazaklarından muğayat ol! Topu diqqətlə yox- 
layın və yaxşıca təmizləyinl Hər şeydən əvvəl, bunları gizlin saxlayın 
ki,vaxtından əvvəl qalada heç kəs bundan xəbərdar olmasın.” 

Bu əmrləri verdikdən sonra İvan Kuzmiç bizi azad etdi. Mən 
Şvabrinle bərabər çıxaraq, eşitdiyimiz xəbəri götür-qoy edirdim. 
“Sənin fikrincə bunun axırı nə olacaq?” — deyə ondan soruşdum. 
“Allah bilir, — deyə o cavab verdi. Görək nə olur. Hələlik elə mühüm 
bir şey görmürəm, əgər...” O fikrə getdi və dalğın halda bir fransız 
havasını fitlə çalmağa başladı. 

Bizim bütün ehtiyat tədbirlərimizə baxmayaraq, Puqaçovun 
meydana çıxması xəbəri bütün qalaya yayıldı. İvan Kuzmiç öz arva- 
dına nə qədər inam bəsləsə də xidmətə məxsus sirri, dünya dağılsa, 
ona söyləməzdi. Generaldan məktub aldıqda o, Vasilisa Yeqorov- 
nanı çox ustalıqla evdən uzaqlaşdırmışdı, arvadına demişdi ki, guya, 
keşiş Gerasim Orenburqdan bəzi qəribə xəbərlər alıb və bunları 
hələlək gizlin saxlayır. Vasilisa Yeqorovna dərhal keşişin arvadına 
qonaq getmək istəmiş və təklikdə darıxmasın deyə, İvan Kuzmiçin 
tövsiyəsilə, Maşanı da özü ilə aparmışdı. 

İvan Kuzmiç evin tam sahibi olduqdan sonra bizim dalımızca 
adam göndərmiş, danışıqlara qulaq asmasın deyə Palaşkanı da 
anbara salıb qapısını bağlamışdı. 

Vasilisa Yeqorovna keşişin arvadından heç bir xəbər qopara bil- 
məyib evə qayıtmış və evdə olmadığı zaman İvan Kuzmiçin yanında 
bir müşavirə çağırıldığını, Palaşkanın isə qapısı gıfıllı anbarda sax- 
landığını öyrənmişdi. Əri tərəfindən aldadıldığını başa düşən Vasi- 
lisa Yeqorovna dərhal İvan Kuzmiçi istintaq etməyə başladı. Lakin 
İvan Kuzmiç də hücuma qarşı hazırlaşmışdı. O, özünü əsla itirməyib 
hər şeyi bilmək istəyən həyat yoldaşına diribaşlıqla cavab verdi: 
“Bilirsənmi, əzizim, arvadlar peçləri küləşlə yandırırlar, bir fəlakət 
çıxa biləcəyini nəzərə alaraq, bundan sonra peçləri küləşlə deyil, 

talaşa və çırpı ilə yandırmaları xüsusundə möhkəm əmr verdim”. 
Komendantın arvadı: “Bəs Palaşkanı dama salmaq nə üçün imiş? 
— deyə soruşdu. Yazıq qız biz gəlincəyə qədər nə üçün ağzı qıfıllı 
anbarda saxlanılmışdır?”. İvan Kuzmiç belə bir suala cavab hazır- 
lamamışdı. O dolaşdı və çox qarmaqarışıq şeylər söylədi. Vasilisa 
Yeqorovna ərinin hiylə işlətdiyini gördü, lakin ondan bir söz qopara 
bilməyəcəyini anlayıb söhbəti dəyişdi və Akulina Pamfilovnanın xiyarı 
tamamilə başqa bir üsulla turşuya qoymasından söz açdı. Vasilisa 
Yeqorovna bütün gecəni yata bilmədi, ərinin ondan gizlətdiyi sirrin nə 
ola biləcəyi haqqında düşündü və gümanı heç bir şeyə gəlmədi. 

O biri gün kilsədən evə dönəndə İvan İqnatiçi gördü. İvan 
İqnatiç topun lüləsindən uşaqların doldurduğu əsgi-üskünü, çınqılı, 
yonqar və zir-zibili çıxarıb təmizləyirdi. Komendantın arvadı: “Bu 
hərbi hazırlıq, görəsən, nə üçündür? — deyə düşündü, — yoxsa, qır- 
ğızların hücumundan ehtiyat edirlər? İvan Kuzmiç belə boş bir şeyi 
məndən gizləyərdimi?” O, qadınlıq marağını rahatsız edən bu sirri 
İvan İqnatiçdən öyrənmək niyyətilə onu çağırdı. Cavab verən ada- 
mın ehtiyatkarlığını qabaqlamaq üçün kənar suallar verməklə, istin- 
taq başlayan bir hakim kimi, Vasilisa Yeqorovna əvvəlcə İvan 
İqnatiçə ev işlərinə aid bir neçə söz söylədi. Sonra bir neçə dəqiqə 
susub dərindən ah çəkdi və başını bulayaraq dedi: “Aman Allah! 
Bu, nə bəd xəbərdir! Bunun axırı necə olacaq?” İvan İqnatiç: “Eh, 
nə olacaql — deyə cavab verdi. Allah kərimdir. Kifayət qədər əsgəri- 
miz var, barıtımız çoxdur, topu da təmizlədim. Allah qoysa, Puqaço- 
vun hücumunu dəf edəcəyik. Allah amanında olana zaval yoxdur”. 
“Bu Puqaçov nəçidir?” — deyə komendant arvadı soruşdu. İvan 
İqnatiç, ancaq indi ağzından söz qaçırdığını anlayıb, dilini dişlədi. 
Lakin artıq iş-işdən keçmişdi. Vasilisa Yeqorovna heç kəsə bir söz 
söyləməyəcəyini vəd edərək, əhvalatı ondan öyrəndi. Vasilisa Yego- 
rovna öz sözünün üstündə durdu, bu sirri keşişin arvadından başqa 
kimsəyə söyləmədi, ona da söylemesinin səbəbi bu idi ki, keşiş 
arvadının inəyi hələ çöldə otlayırdı, inək düşmənin əlinə keçə bilərdi. 
Çox çəkmədi ki, hamı Puqaçov haqqında danışmağa başladı. 
Xəbərlər müxtəlifdi. Komendant qonşu kəndlərdən və qalalardan 
hər biri barədə yaxşı və ətraflı məlumat almaq üçün kiçik zabiti yola 
saldı. O, iki gündən sonra qayıdıb gəldi və səhrada, qaladan altmış 
verst aralı bir yerdə çoxlu tonqal gördüyünü və başqalarından 

+ soruşduqda, naməlum bir qüvvənin gəldiyini söylədiklərini xəbər 
toe 

verdi. Əslində o, qəti bir şey söyləyə bilmədi, çünki uzağa getmək- 
dən qorxmuşdu. 

Qalada, kazakların arasında qeyri-adi bir həyəcan gözə dəyirdi. 
Bütün küçələrdə dəstə-dəstə toplaşıb öz aralarında yavaşca söhbət 
edir, bir draqun, ya bir qarnizon əsgəri gördükdə dağılışırdılar. 
Onların arasına casuslar göndərildi. Xristianlığı qəbul etmiş kalmık 
Yulay komendanta mühüm bir xəbər gətirdi. Yulayın dediyinə görə, 
kiçik zabitin söylədikləri yalanmış; hiyləgər kazak qayıtdıqdan sonra, 
qiyamçıların içinə getdiyini, onların başçılarına təqdim olunaraq, 
onun əlindən öpdüyünü və onunla uzun-uzadı danışdığını yoldaş- 
larına xəbər vermişdi. Komendant dərhal kiçik zabiti həbsə alıb, 
Yulayı onun yerinə təyin etdi. Bu xəbər kazaklar tərəfindən açıq bir 
narazılıqla qarşılandı. Onlar açıq-açığına deyinirdilər, komendantın 
əmrlərini icra edən İvan İqnatiç öz qulaqları ilə: “Gör sənin başına 
nələr gələcək, qarnizon siçanı!” — dediklərini eşitmişdi. Komendant 
həmin gün dustağı istintaq etmək fikrində idi, lakin kiçik zabit qaro- 
vul altından çıxıb qaçmışdı. Yəqin ki, o, öz həmfikirlərinin köməyilə 
qaçmağa müvəffəq olmuşdu. 

Yeni vəziyyət komendantın qorxusunu artırmışdı. Yanında qiyam- 
çıların vərəqələri olan bir başqırd ələ keçmişdi. Bu hadisə müna- 
sibətilə komendant yenə öz zabitlərini toplamaq istəyirdi, buna görə 
də Vasilisa Yeqorovnanı yenə bir bəhanə ilə evdən uzaqlaşdırmaq 
fikrində idi. Lakin İvan Kuzmiç çox açıqürəkli və doğruçu adam 
olduğundan bir dəfə işlətdiyi kələkdən özgə, bəhanə tapa bilmə- 
mişdi. O öskürərək: “ Vasilisa Yeqorovna, — deyə sözə başladı, deyir- 
lər, keşiş Gerasim şəhərdən...” Komendant arvadı onun sözünü 
kəsərək: “İvan Kuzmiç, boş-boş danışma, — dedi, yəqin, sən yenə 
müşavirə çağırıb, mənsiz Yemelyan Puqaçov haqqında danışıq 
aparmaq istəyirsən. Amma bu dəfə məni aldada bilməzsən”. İvan 
Kuzmiç gözlərini bərəltdi: “Yaxşı, əzizim. İndi ki, sən hamısını bilir- 
sən, daha nə edək, qal. Biz sənin yanında götür-qoy edərik”. “Bax, 
belə ha, — deyə arvad səsləndi, hiyləgərlik sən bacaran iş deyil, 
adam göndər, zabitləri çağırsın”. 

Biz yenə yığışdıq: İvan Kuzmiç arvadının yanında Puqaçovun 
yarısavadlı bir kazak tərəfindən yazılmış müraciətnaməsini bizə 
oxudu. Bu quldur dərhal bizim qalanın üzərinə gələcəyini xəbər 

verir, əsgər və kazakları öz dəstəsinə çağırır, komandirlərə isə 
müqavimət göstərməməyi tövsiyə edirdi, əks təqdirdə edam edəcə- 
yini bildirirdi. Müraciətnamə qaba, lakin qüvvətli ifadələrlə yazılmışdı 
və sadə adamların zehnində qorxunc təsir buraxa bilərdi. 

— Dələduza bax hal — deyə komendant arvadı bağırdı. Gör cürət 
edib bizə nə təklif edir. Onun pişvazına çıxıb, bayraqları ayaqları 
altına sərmək lazım imiş. Ax, it oğlu, məgər o bilmir ki, biz qırx ildir 
xidmət edirik və Allaha şükür, bərkdən-boşdan çıxmışıq? Heç bu 
quldurun sözünə qulaq asan komandir olubmu? 

İvan Kuzmiç cavabında: 

— Gərək olmasın, — dedi. Lakin bu yaramazın bir çox qalaları 
aldığını söyləyirlər. 

Şvabrin: 

— Görünür, o, doğrudan da, qüvvətlidir, — dedi. 

Komendant: 

— Bu saat onun qüvvəsinə bələd olarıq, — dedi. Vasilisa Yeqo- 
rovna, anbarın açarını mənə ver. İvan İqnatiç, başqırdı bura gətir, 
Yulaya da əmr et, qırmanc gətirsin. 

Komendant arvadı yerindən qalxaraq: 

— Dayan, İvan Kuzmiç, — dedi, — qoy Maşanı evdən çıxarıb bir 
başqa yerə göndərim, yoxsa bağırtı eşidib qorxar. Əslində, heç özü- 
mün də istintaqa qulaq asmağa o qədər həvəsim yoxdur. Salamat 
qalınl 

Cismani əzab və işgəncə qədimdə məhkəmə işlərində elə kök 
salmışdı ki, onu aradan qaldıran mərhəmətli fərman uzun müddət 
təsirsiz qalmışdı. Elə zənn edirdilər ki, caninin şəxsi etirafı onun 
tamamilə ifşa edilməsi üçün kifayətdir. Bu fikir həm əsassız, həm də 
sağlam hüquq elminə tamamilə ziddir. Çünki məhkumun inkarı 
onun günahsız olduğuna bir sübut kimi qəbul edilmirsə, onun etirafı 
daha artıq dərəcədə günahkar olduğuna dəlalət etməməlidir. Hətta 
indi belə bu vəhşi adətin aradan qaldırılmasına təsadüf edən hakim- 
lərə rast gəlmək mümkündür. O zaman isə belə işgəncələrin zəru- 
rətinə nə hakim, nə də məhkum, heç kəs şübhə etmirdi. Beləliklə, 
komendantın əmri bizlərdən heç kəsi nə heyrətə saldı, nə də həyə- 
cana gətirdi. İvan İqnatiç komendant arvadının qıfılı altında anbarda 
dustaq olan başqırdın dalınca getdi. Bir neçə dəqiqədən sonra əsiri 
dəhlizə gətirdilər. Komendant onun içəri gətirilməsini əmr etdi. 

Başqırd astanadan güclə adladı (onun ayağında buxov vardı), 
hündür papağını çıxarıb qapıda dayandı. Mən onun üzünə baxıb 
dəhşətə gəldim. Bu adamı heç vaxt unuda bilmərəm. Ona zahirən 
yetmiş yaş vermək olardı. Nə burnu, nə də qulaqları vardı. Başı 
ülgüclə qırxılmışdı, saqqalı bir neçə çal tükdən ibarətdi. O, qısa- 
boylu, arıq və belibükük bir adamdı, lakin qıyıq gözləri hələ də od 
kimi parıldayırdı. Komendant üzündəki qorxunc nişanələrdən onun 
1741-ci ildə cəzalanan üsyançılardan biri olduğunu bilib: “Ohol.. 
— dedi, — görünür, sən qoca canavarsan, bir dəfə bizim tələyə düş- 
müsən. Başının belə hamar rəndələndiyindən bəllidir ki, sən birinci 
dəfə üsyan etmirsən. Bir irəli gəl, de görüm, səni kim göndərib?” 

Qoca başqırd susur və tamamilə mənasız bir nəzərlə komen- 
danta baxırdı. 

İvan Kuzmiç sözünə davam edərək: “Niyə dinmirsən? Yoxsa, 
rusca bilmirsən? Yulay, öz dilinizdə ondan soruş, görək, onu bizim 
qalaya kim göndərib?” 

Yulay İvan Kuzmiçin sualını tatarca təkrar etdi. Lakin başqırd 
eyni ifadə ilə ona baxaraq heç bir söz demədi. 

Komendant: 

“Yaxşı, — dedi, — bu saat mən səni danışdıraram. Uşaglar! Onun 
bu axmaq zol-zol xələtini çıxarın, dərisi soyulana qədər kötəkləyin. 
Bax, Yulay, zorunu yaxşıca göstər, hal” 

İki əlil başqırdı soyundurmağa başladı. Bədbəxtin üzündə həyə- 
can əlamətləri göründü. O, uşaqlar tərəfindən tutulan vəhşi heyvan 
kimi, o yan-bu yana baxırdı. Əlillərdən biri onun əllərini qaldırıb öz 
boynuna qoydu və qocanı çiyninə qaldırdı. Yulay isə qırmancı qal- 
dırıb bir dəfə vurdu. Onda başqırd zəif və yalvarıcı səslə inildədi, 
başını əyib ağzını açdığı zaman dil əvəzinə onun ağzında kəsik bir 
ət parçası göründü. 

Bu hadisənin mənim əsrimdə baş verdiyini xatırladıqca və indi 
imperator Aleksandrın həlimanə padşahlığı dövrünə qədər yaşadı- 
ğımı gördükcə, maarifin sürətli uğurlarını və insanpərvərlik qaydaları- 
nın intişarına heyrət etməkdən özümü saxlaya bilmərəm. Ey gənc! 
Mənim bu yazılarım sənin əlinə düşərsə, xatirində saxla ki, ən yaxşı 
və möhkəm dəyişiklik heç bir cəbri sarsıntı olmadan, insan əxlaqının 
yaxşılaşmasından törəyən dəyişiklikdir. 

Biz hamımız heyrət içində qaldıq. 

Komendant dedi: “Yaxşı, görünür, o, bizim karımıza gəlməyə- 
cək. Yulayl Başqırdı anbara apar. Biz isə. Ağalar, bəzi şeylər haq- 
qında götür-qoy etməliyik”. 

Biz öz vəziyyətimizi müzakirə etməyə başlamışdıq ki, birdən 
Vasilisa Yeqorovna fövqəladə həyəcan içində, təngnəfəs halda içəri 
girdi. 

Komendant təəccüblə: 

— Sənə nə olmuşdur? — deyə soruşdu. 

Vasilisa Yeqorovna: 

— Fəlakət başımızın üstünü alır, — deyə cavab verdi. Nijneozyor 
qalası bu gün səhər alınmışdır. Keşiş Gerasimin işçisi bu saat 
oradan qayıtmışdır. Qalanın necə alındığını o görmüşdür. Komen- 
dantı və bütün zabitləri asıblar. Bütün əsgərlər əsir düşüblər. Bir də 
ayılıb görəcəyik quldurlar buradadır. 

Bu gözlənilməz xəbər məni sarsıtdı. Sakit və təvəzökar, cavan 
bir adam olan Nijneozyor qalası komendantı mənə tanış idi. Bu 
hadisədən iki ay əvvəl o, öz cavan arvadı ilə Orenburqdan gəlib 
qalaya gedərkən İvan Kuzmiçin evində qonaq düşmüşdü. Nijneoz- 
yor qalası bizim qalanın iyirmi beş verstliyində idi. Biz hər saat 
Puqaçovun hücumunu gözləməli idik. Marya İvanovnanın başına 
nələr gələ biləcəyini gözümün önündə canlandırdıqca ürəyim az 
qalırdı partlasın. 

Mən komendanta: 

— Sözümə qulaq asın, İvan Kuzmiçl — dedim. Bizim vəzifəmiz 
son nəfəsə qədər qalanı müdafiə etməkdir, bu xüsusda söz ola 
bilməz. Lakin qadınların təhlükəsizliyi haqqında düşünmək lazımdır. 
Əgər hələ yol açıqdırsa, onları Orenburqa və yaxud düşmənin əli 
çata bilməyən daha uzaq və etibarlı bir qalaya göndəriniz. 

İvan Kuzmiç arvadına: 

— Doğrudan, əzizim, — dedi, — biz qiyamçıların öhdəsindən 
gələnə qədər səni uzaq bir yerə göndərsək, necə olar? 

Komendant arvadı: 

— Boş sözdür! — dedi, — hanı elə bir qala ki, ora güllə çatmasınl 
Beloqorsk qalasının nəyi pisdir? Şükür olsun Allaha, iyirmi iki ildir 
burada yaşayırıq: başqırdları da görmüşük, qırğızları da, qoy Puqa- 
çov da gəlsin, buradan çıxası deyilik. 

Komendant etiraz edərək: 

— Yaxşı, əzizim, əgər bizim qalaya ümidin varsa, burada qal, lakin 
Maşanı nə edək? Düşmən qalanı ala bilməsə, ya da vaxtında kömək 
gəlib çatsa, yaxşı olar. Amma birdən quldurlar qalanı aldı, onda nə 
olsun? 

— Onda... 

Burada Vasilisa Yeqorovna udqundu və dərin həyəcan içində 
susub durdu. 

Komendant, bəlkə də, ömründə birinci dəfə olaraq sözlərinin 
arvadına təsir etdiyini görüb, davam etdi: 

— Yox, Vasilisa Yeqorovna, Maşa burada qala bilməz. Onu 
Orenburqa — xaç analığının yanına göndərək: orada əsgər və top 
da çoxdur, divarlar da daşdandır. Sənə də onunla bərabər getməyi 
məsləhət görürəm. Çox da qoca qarısan, qalanı hücumla alsalar, 
sənin halın necə olar? 

Komendant arvadı: 

— Yaxşı, — dedi, — qoy sən deyən olsun, Maşanı göndərək get- 
sin. Lakin mənim getməyim barədə bu sözü dilinə gətirmə. Qoca 
vaxtımda səndən ayrılıb, qürbətdə təkbaşına ölmək mənim harama 
yaraşar?! Bir yerdə yaşamışıq, bir yerdə də ölərik. 

Komendant: 

— Sən də haqlısan, — dedi, — indi daha dayanmaq vaxtı deyil, 
get, Maşaya söylə, yola hazırlaşsın. Sabah sübhdən onu yola sala- 
rıq, artıq adamımız olmasa da, ona mühafizə qoşub göndərərik. 
Bəs Maşa özü haradadır? 

Komendant arvadı: 

— Akulina Pamfilovnanın yanındadır, — deyə cavab verdi. Nij- 
neozyor qalasının alındığını eşitdikdə ürəyi sıxıldı, qorxudan xəstə- 
lənməsə yaxşıdır. Ah, pərvərdigaral Biz nə günlərə galdıg! 

Vasilisa Yeqorovna qızını yola salmaq üçün tədarük görməyə 
getdi. Komendantın evində danışıq davam edirdi, lakin mən artıq 
nə söhbətə qulaq asırdım, nə də danışığa qarışırdım. Marya İva- 
novna axşam yeməyinə rəngi solmuş və gözləri ağlamaqdan qızar- 
mış halda gəldi. 

Biz səssizcə yemək yedik, süfrədən həmişəkindən tez qalxdıq. 
Bütün ailə üzvlərilə vidalaşaraq, hər kəs öz evinə yollandı. Lakin 
mən qəsdən qılıncımı yaddan çıxarıb getdim və sonra onu götür- 
mək üçün qayıtdım. Marya İvanovnanı yalqız görəcəyimi qabaqcadan 

hiss etmişdim. Doğrudan da, o, məni qapıda qarşıladı və qılıncı 
mənə verdi. 

Göz yaşları ilə: 

— Əlvida, Pyotr Andreiç, — dedi, — məni Orenburqa göndərirlər. 
Salamat və xoşbəxt qalın. Bəlkə, Allah bizi bir-birimizlə yenə görüş- 
dürdü, yox, əgər... 

O, sözünü deyib qurtara bilmədi və hönkürdü. Mən onu 
bağrıma basdım. 

— Əlvida, mələyim, əlvida, əzizim, əlvida, sevgilim! Başıma nə iş 
gəlirsə-gəlsin, inan ki, sonuncu fikrim, axır nəfəsimdəki son duam 
sənə aid olacaq. 

Maşa sinəmə sığınaraq ağlayırdı. Mən hərarətlə onu öpdüm və 
tələsik otaqdan çıxdım. 


VII 
fasil 


HÜCUM 


4y başım, başım, 
Mənə xidmət edən başım! 
Mənə düz otuz üç il xidmət etdin. 
Ah, başım, 
Sən heç bir şey qazanmadın, 
Nə ad, nə san, nə rütbə əldə etdin. 
Sənin qazandığın ancaq iki dirək, 
Onların üstünə qoyulmuş bir tir 
Və sonra da boğaza keçirilən ipək 
Bir ilmək oldu. 

Xalq mahnısı 


Bu gecə mən nə yatdım, nə də paltarımı soyundum. Dan yeri 
ağaranda qala darvazasının yanına getmək fikrində idim. Marya 
İvanovna oradan keçəndə sonuncu dəfə onunla görüşmək istəyirdim. 
Mən özümdə bir dəyişiklik hiss edirdim. Ruhumun indiki həyəcan- 
ları bir az əvvəl daldığım məyusluqdan nisbətən yüngüldü. Məndəki 
ayrılıq qüssələrinə dumanlı, lakin şirin ümidlər, səbirsizliklə dolu təh- 
lükə intizarı və nəcib bir şöhrətpərəstlik duyğusu qarışmışdı. Gecə 

o hiss edilmədən keçdi. Mən evdən çıxmaq istərkən qapım açıldı, 
kapral içəri girib gecə ikən bizim kazakların Yulayı da zorla özlərilə 
bərabər götürüb qaladan çıxdıqlarını və qala ətrafında naməlum 
adamların dolaşdığını xəbər verdi. Marya İvanovnanın qaladan çıx- 
mağa macal tapa bilməyəcəyi fikri məni qorxutdu, tələsik kaprala bir 
neçə təlimat verdikdən sonra komendantın evinə yüyürdüm. 

Hava artıq işıqlanırdı, mən küçə ilə quş kimi uçurdum, bu zaman 
kiminsə məni çağırdığını eşidib dayandım. 

İvan İqnatiç arxadan mənə çatıb: 

— Hara gedirsiniz? — dedi. İvan Kuzmiç bəndin üstündədir, məni 
sizin dalınızca göndərdi. Puqaç gəlib. Mən ürək döyüntüsü ilə: 

— Marya İvanovna gedə bildimi? — deyə soruşdum. 

— Qedə bilmədi, — deyə İvan İqnatiç cavab verdi. Orenburq yolu 
kəsilmişdir, Qala mühasirədədir. İş xarabdır, Pyotr Andreiç! 

Biz payalarla bərkidilmiş təbii bir yüksəklikdən ibarət olan bəndin 
üstünə çıxdıq. Bütün qala sakinlərinin hamısı ora toplaşmışdı. Qar- 
nizon atəşə hazır dayanmışdı. İrəliki gün topu da oraya çəkib gətir- 
mişdilər. Komendant sayı çox az olan əsgərlərin önündə gəzinirdi. 
Təhlükənin yaxınlığı qoca əsgərə fövqəladə bir ruh yüksəkliyi verirdi. 
Çöldə, qalaya yaxın bir məsafədə iyirmiyə qədər atlı gəzinirdi. Anla- 
şıldığına görə onlar kazaklardı, lakin aralarında başqırdlar da vardı, 
onları vaşaq dərili papaqlarından və yanlarından asdıqları ox qabla- 
rından asanlıqla tanımaq olurdu. “Hə, oğullarım, padşahımızın yolunda 
bu gün mərdliklə dayanıb, cəsur və anda sadiq adam olduğumuzu 
bütün dünyaya isbat edək”, — deyə komendant qoşunun qabağına 
keçdi, onlar uca səslə hazır olduqlarını elan etdilər. Şvabrin mənim 
yanımda dayanıb diqqətlə düşmənə baxırdı. Çöldə dolaşan atlılar 
qalada hərəkət olduğunu görüb bir yerə yığıldılar və öz aralarında 
danışmağa başladılar. Komendant İvan İqnatiçə topu onların üstünə 
tuşlamağı əmr edərək, fitili özü odladı. Top gülləsi onlara heç bir 
ziyan vermədən, vızıltı ilə başlarının üstündən keçib getdi, atlılar həmin 
saat dağıldılar, çaparaq gözdən itdilər, çöl boşaldı. 

Bu zaman Vasilisa Yeqorovna, anasından ayrılmaq istəməyən 
Maşa ilə bərabər bəndin üstünə gəldi. 

Komendant arvadı: 

— Hə, nə var, nə yox? Müharibə necədir? Düşmən hanı? — deyə 
soruşdu. 

İvan Kuzmiç cavab verdi: 

— Düşmən yaxındadır. Allahın köməyilə axırı yaxşı olar. Nə var, 
Maşa, qorxursanmı? 

Marya İvanovna: 

— Yox, atacan, — dedi, — evdə tək qalmaq daha qorxuludur. 

Sonra Maşa mənə baxıb gülümsündü. Mən qeyri-ixtiyari, sanki 
sevgilimin mühafizəsi üçün dünən onun mənə verdiyi qılıncın qəb- 
zəsin sıxdım. Üreyim od tutmuşdu. Mən özümü onun cəngavəri təsəv- 
vür edirdim. Onun etimadına layiq olduğumu isbat etmək arzusu ilə 
qəti dəqiqənin gəlib çatmasını gözləyirdim. 

Bu zaman qaladan yarım verst aralı olan təpənin dalından yeni 
atlı dəstələri çıxdı və az keçmədən bütün çöl nizə və ox-yayla silah- 
lanmış adamlarla doldu. Onların arasında qırmızı kaftanlı, əlində yalın 
qılınc, ağ at belində birisi gəlirdi. Bu, Puqaçov özü idi. O dayandı, onu 
dövrəyə aldılar, sonra, yəqin ki, onun əmrilə dörd atlı dəstədən ayrılıb 
dörd nala qalanın yanına çapdı. Onlar bizdən qaçan xainlərdi. Onla- 
rın biri papağının üstündə kağız tutmuşdu, o birisinin nizəsinə isə 
Yulayın kəsilmiş başı keçirilmişdi. O, kəsik başı çəpərin üstündən 
bizə tərəf atdı. Yazıq kalmıkın başı komendantın ayağının altına 
düşdü. Xainlər bağırdılar: 

— Atmayın, hökmdarın hüzuruna çıxın, hökmdar buradadır! 

İvan Kuzmiç bağırdı: 

— İndi mən sizə göstərərəm! Uşaqlar, atın! 

Bizim əsgərlər yaylım atəşi açdılar. Əlində kağız tutan kazak 
səndələyib atın üstündən yıxıldı, o birilər atlarını başını çevirib geri 
çapdılar. Mən Marya İvanovnaya baxdım. Yulayın qana bulaşmış 
başından zəhri yarılmış, yaylım atəşinin gurultusundan qulaqları 
batmış qızın, sanki huşu özündə deyildi. Komendant kapralı çağırıb, 
ölən kazakın əlindən kağızı almağı əmr etdi. Kapral çıxıb getdi və bir 
azdan ölən kazakın atını yedəyində gətirdi, kağızı isə komendanta 
verdi. İvan Kuzmiç məktubu özü oxudu və parça-parça edib atdı. 
Bu halda, qiyamçıların fəaliyyətə keçməyə hazırlaşdıqları gözə çar- 
pırdı. Çox çəkmədi ki, qulaqlarımızın dibindən güllələr vıyıltı ilə uçuş- 
mağa başladı, bir neçə ox bizim yanımızda yerə və çəpərə sancıldı. 

Komendant arvadına dedi: 

— Vasilisa Yeqorovna, burada arvadlıq bir iş yoxdur, Maşanı 
götür apar, görürsən ki, qız yarımcandır. 

Güllələr altında susub durmuş Vasilisa Yeqorovna böyük bir 
hərəkət müşahidə edilən səhraya baxdı, sonra ərinə tərəf dönərək, 
dedi: 

— İvan Kuzmiç, ölüm Allahın əmridir. Maşaya xeyir-dua verl 
Maşa, atanın yanına gəll 

Rəngi qaçmış, vücudu uçunan Maşa İvan Kuzmiçə yanaşdı, 
onun qabağında diz çökərək, başını yerə əyib atasına təzim etdi. 
Qoca komendant ona üç dəfə xaç çevirdi, sonra qızı yerdən qaldırıb 
öpdü və dəyişilmiş bir səslə: 

— Maşa, xoşbəxt ol, — dedi, — Allaha dua et, səni öz amanında 
saxlar. Bir yaxşı adam tapılarsa, Allahın köməyilə ülfət bağlayıb 
bərabər yaşayın, necə ki, Vasilisa Yeqorovna ilə yaşamışıq. Əlvida, 
Maşa. Vasilisa Yeqorovna, onu tez buradan aparl 

Maşa atasının boynuna sarılıb ağladı. 

Komendant arvadı da ağlayaraq: 

— Biz də öpüşək, İvan Kuzmiç, — dedi, — əlvida, əziziml Əgər 
səni incidib eləmişəmsə, mənə halal eləl 

Komendant öz qarısını qucaqlayıb: 

— Əlvida, əzizim, əlvidal — dedi. Yaxşı, daha bəsdir, gedin, gedin 
evəl Əgər macal tapsan, Maşaya sarafan geyindir. 

Vasilisa Yeqorovna qızı ilə bərabər uzaqlaşıb getdi, mən Marya 
İvanovnanın arxasınca baxırdım. O, dönüb geri baxdı, başı ilə mənə 
işarə etdi. Bu zaman İvan Kuzmiç bizə tərəf çevrildi, bütün diqqətilə 
düşməni izləməyə başladı. Qiyamçılar öz başçılarının ətrafına top- 
laşdılar və birdən atlarından yerə töküldülər. 

Komendant: 

— İndi bərk durun, — dedi, — hücum olacaq... 

Bu zaman qorxunc bir bağırtı, çığırtı qopdu, qiyamçılar yüyürə- 
yüyürə qalanın üzərinə cumdular. Bizim topumuz çarpara ilə doldu- 
rulmuşdu. Komendant onları lap yaxına buraxıb birdən atəş açdı, 
çarpara dəstənin lap ortasına düşdü. Qiyamçılar ətrafa səpələnib 
geri çəkildilər. Başçıları qabaqda tək qaldı... O, qılıncını havada yel- 
lədərək, anlaşıldığına görə, qızğınlıqla onları dilə tutmaqda idi... Bir 
dəqiqəliyə susmuş olan bağırtı-çığırtı dərhal yenidən başlandı. 

Komendant: 

— Uşaqlar, — dedi, — indi darvazanı açın, barabanı çalın! Uşaqlar, 
arxamca, irəlil 

Komendant, İvan İgnatiç, bir də mən, bir an içində qala bəndini 
aşıb çölə çıxdıq, lakin vahiməyə düşmüş qarnizon yerindən tər- 
pənmədi. 

İvan Kuzmiç bağırdı: 

— Uşaqlar, niyə durub baxırsınız? Ölmək ölməkdir, xırıldamaq 
nə deməkdir... 

Bu halda, qiyamçılar bizim üzərimizə yüyürüb, qalaya girdilər. 
Baraban susdu, qarnizon silahları yerə atdı, məni itələyib yıxdılar, 
lakin mən ayağa qalxaraq, qiyamçılarla bərabər qalaya girdim. Başın- 
dan yaralanmış komendantı bir dəstə cani aralığa alıb qalanın açarını 
tələb edirdi. Mən onun köməyinə atılmaq istərkən, zorba kazaklar 
üstümə tökülüşüb qurşaqları ilə əl-qolumu sarıdılar. “Hökmdarın 
əmrindən çıxdığınız üçün indi cəzanıza çatarsınız”, — deyə bizi küçə 
ilə çəkə-çəkə apardılar. Əhali duz-çörəklə evlərdən küçəyə çıxırdı. 
Kilsə zəngi çalınırdı. Birdən izdihamın içində qışqırmağa başladılar 
ki, hökmdar meydanda əsirləri gözləyir və and qəbul edir. Əhali mey- 
dana doğru axışdı, bizi də ora sürüdülər. 

Puqaçov komendantlıq evinin artırmasında kresloda oturmuşdu. 
Əynində gümüş bafta ilə işlənmiş kazak kaftanı vardı... Qızıl qotazlı 
samur dərisindən olan uca papağını işıldayan gözlərinin üstünə 
basmışdı. Onun üzü mənə tanış gəldi. Kazak ağsaqqalları onun 
ətrafını almışdılar. Rəngi qaçmış, ayaq üstündə titrəyən keşiş Gera- 
sim əlində xaç artırmada dayanmışdı və sanki bir az sonra veriləcək 
qurbanlar üçün sükut içərisində xaça yalvarırdı. Meydanda tələsik 
dar ağacı qurulurdu. Biz yaxınlaşdıqda başgırdlar izdihamı qovub bizi 
Puqaçova təqdim etdilər. Zəng səsi susdu, aralığa dərin sükut çökdü. 

Yalançı hökmdar: 

— Komendant hansıdır? — deyə soruşdu. 

Bizim kiçik zabit izdihamın içindən çıxıb İvan Kuzmiçi göstərdi. 

Puqaçov heyrətli bir nəzərlə qocaya baxıb dedi: 

— Sən nə cürətlə mənim, öz hökmdarının əleyhinə çıxdın? 

Yaradan zəifləmiş komendant son qüvvətini toplayıb, möhkəm 
bir səslə cavab verdi: 

— Sən mənim hökmdarım deyilsən! Sən quldur və yalançısan! 

Puqaçov qaralıb qaşlarını çatdı və ağ yaylığı ilə işarə etdi. Bir 
neçə kazak qoca kapitanı sürüdü. Dünən bizim istintaq etdiyimiz 
burun-qulaqsız başqırd dar ağacının tiri üstünə minib, əlində kəndir 

o tutmuşdu. Bir dəqiqə sonra zavallı İvan Kuzmiçi artıq havada, dar 
ağacından asılmış gördüm. Sonra İvan İqnatiçi Puqaçovun hüzu- 
runa gətirdilər. 

Puqaçov ona: 

— Öz hökmdarın Pyotr Fyodoroviçə sədaqətlə qulluq edəcəyinə 
and iç! — dedi. 

İvan İqnatiç öz kapitanının sözlərini təkrar edərək: 

— Sən bizim hökmdarımız deyilsən, dayıcan, sən oğru və yalan- 
çısan, — dedi. 

Puqaçov yenə yaylığını yellədi, zavallı poruçik də öz komen- 
dantının yanında dar ağacından asıldı. 

Növbə mənə çatdı. Mən alicənab yoldaşlarımın sözlərini təkrar 
etməyə hazırlaşaraq cəsarətlə Puqaçovun üzünə baxırdım. Bu zaman 
qiyam başçıları arasında Şvabrini görüb heyrət etdim. O, saçını 
dairəvi şəkildə vurdurmuş, əyninə kazak kaftanı geymişdi. O, Puqa- 
çova yanaşıb onun qulağına bir neçə söz dedil 

Puqaçov mənə baxmadan: 

— Onu da asınl — dedi. 

Kəndirin ilməyini boğazıma keçirtdilər. Mən ürəyimdə dua oxu- 
yub bütün günahlarımdan tövbə etməyə və mənə əziz olanların 
xilası üçün Allaha yalvarmağa başladım. Məni dar ağacının altına 
sürüdülər. Cəlladlar bəlkə, doğrudan da, məni ürəkləndirmək fikrilə: 

— Qorxma, qorxmal — deyirdilər. 

Birdən bir çığırtı eşitdim: “Dayanın, məlunlar, əl saxlayınl”. Cəl- 
ladlar dayandılar. Baxıb, Saveliçi Puqaçovun ayaqlarına döşənmiş 
gördüm. 

Yazıq lələm: 

— Atam sənə qurban, — deyirdi. Bir ağa balasını öldürməkdən 
sənə nə fayda? Onu burax, əvəzində ata-anasından nə istəsən alar- 
san. İbrət dərsi vermək, qorxutmaq istəyirsənsə, əmr et, mən qocanı 
assınlar. 

Puqaçov işarə etdi, dərhal məni açıb buraxdılar. Ətrafımdakılar 
mənə: 

— Hökmdarımız səni əfv etdi, — deyirdilər. 

Bu dəqiqə mən öz nicatıma sevinib-sevinmədiyimi deyə bilməz- 
dim, eyni zamanda təəssüf etmədiyimi də söyləyə bilmərəm. Duy- 
ğularım çox dumanlı idi. Məni yenidən yalançı padşahın yanına 

gətirib, onun qabağında diz üstə oturtdular. Puqaçov damarlı əllə- 
rini mənə uzatdı. 

Ətrafımdakılar: 

— Öp əlini, öp əlini, — deyirdilər. 

Lakin mən ən müdhiş cəzanı belə bir şərəfsizlikdən yüksək 
tutardım. 

Saveliç dalımda duraraq məni itələyib pıçıldayırdı: 

— Əzizim, Pyotr Andreyeviç! İnad etmə! Nə böyük şeydir ki? 
Tüpür, amma öp getsin bu quldur... (tful) Öp onun əlini, öpl 

Mən yerimdən tərpənmirdim, Puqaçov əlini aşağı salıb istehza 
ilə dedi: 

— Görünür, sevindiyindən cənabın başı gicəlib. Qaldırın onul 
— Məni qaldırıb azad buraxdılar. Mən bu qorxunc komediyanın 
davamına tamaşa etməyə başladım. 

Əhali and içməyə başladı. Onlar bir-birinin ardınca xaçı öpüb, 
yalançı hökmdara təzim edirdilər. Qarnizon əsgərləri də burada 
dayanmışdılar. Bölük dərzisi küt qayçısı ilə onların saçlarını kəsirdi. 
Onlar silkinib Puqaçovun əlini öpmək üçün ona yanaşırdılar. Puqa- 
çov onları əfv etdiyini bildirərək, öz quldur dəstəsinə qəbul edirdi. 
Bütün bu mərasim üç saata qədər davam etdi. Nəhayət, Puqaçov 
kreslodan qalxdı və öz qoşun başçılarının müşayiətilə artırmadan 
düşdü. Ona zəngin yəhər-yüyənlə bəzənmiş bir ağ at gətirdilər. İki 
kazak onu qolları üstünə alıb yəhərə oturtdu. O, keşiş Gerasimə onun 
evində nahar edəcəyini elan etdi. Bu halda, bir arvad çığırtısı eşi- 
dildi, bir neçə quldur, saçları pırtlaşmış və təpədən dırmağa qədər 
soyundurulmuş Vasilisa Yeqorovnanı sürüyə-sürüyə artırmaya 
çıxardı. Onlardan biri qarının isti arxalığını geymişdi. O biriləri də 
yumşaq döşək və balışları, sandıqları, çay qablarını, alt paltarlarını 
və başqa xırda-xuruş şeyləri daşıyırdılar. 

Yazıq qarı: 

— Allahı sevirsiniz, məni buraxın, rəhminiz gəlsin, məni İvan Kuz- 
miçin yanına aparın, — deyə yalvarırdı. 

Birdən o, dar ağacına baxıb ərini tanıdı. 

— Caniler! — deyə dəhşətlə bağırdı. Siz onu nə hala saldınız? Göz- 
lərimin nuru, İvan Kuzmiç, igid, cəsur əsgərl Sənə Prusiya süngüsü 
batmadı, türk gülləsi dəymədi, sən namuslu bir döyüşdə həyatını təs- 
lim etmədin, sən sürgündən qaçmış bir quldurun əlində həlak oldun. 

Puqaçov: 

— Bu ifritenin səsini kəsin, — dedi. 

Dərhal cavan bir kazak qılıncla qadının başından vurdu və qoca 
qarının meyiti artırmanın pillələri üzərinə sərildi. Puqaçov atını sürüb 
getdi, xalq onun dalınca axışdı. 


ми 
fəsil 


ÇAĞIRILMAMIŞ QONAQ 


Çağırılmamış qonaq tatardan pisdir. 
Atalar sözü 


Meydan boşaldı. Mən hələ də eyni bir yerdə dayanıb, bu qədər 
qorxunc təəssüratla sarsılan fikrimi nizama sala bilmirdim. Marya 
İvanovnanın başına nələr gəldiyindən bixəbər qalmağım mənə hər 
şeydən çox əzab verirdi. O haradadır? Salamatdırmı? Gizlənməyə 
macal tapa bildimi? Gizləndiyi yer etibarlıdırmı... Belə təlaş dolu 
düşüncələrlə komendantın evinə girdim... Ev bomboşdu, stullar, 
stollar və sandıqlar sındırılmışdı, qab-qacaq qırıq-qırıq edilmiş, hər 
şey aparılmışdı. Mən kiçik bir pilləkənlə yuxarı çıxıb, həyatımda ilk 
dəfə olaraq Marya İvanovnanın otağına girdim. Onun yorğan-döşəyi 
quldurlar tərəfindən ələk-vələk edilmiş, dolab sındırılıb talanmışdı, 
boşaldılmış ikona qutusunun qabağında qəndil yanırdı. Orta divardan 
asılan balaca ayna da salamat qalmışdı... Bu sakit qız hücrəsinin 
sahibəsi indi harada idi? Başımdan qorxunc bir fikir keçdi: onu 
quldurların əlində təsəvvür etdim... Örəyim sıxıldı. Sevgilimin adını 
ucadan çəkərək, acı-acı ağladım... Bu zaman xəfif bir səs eşidildi və 
dolabın dalından Palaşa çıxdı. Onun rəngi qaçmışdı, bütün vücudu 
titrəyirdi. 

— Ah, Pyotr Andreyeviç! Bu, nə gündür? Bu, nə qiyamətdir... 
— deyə əllərini oynatdı. 

Mən səbirsizliklə: 

— Bəs Marya İvanovna haradadır? — deyə soruşdum, — onun 
başına nə gəlmişdir? 

— O sağdır, — deyə Palaşa cavab verdi. Akulina Pamfilovnanın 
evində gizlənmişdir. 

— Keşiş arvadının yanında? — deyə dəhşətlə bağırdım. Aman 
Allah, Puqaçov oradadırl.. 

Mən otaqdan dışarı atılıb dərhal küçəyə çıxdım, heç bir şey gör- 
mədən, heç bir şey hiss etmədən birbaş keşişin evinə yüyürdüm. 
Oradan qışqırtı, qəhqəhə və mahnı səsləri yüksəlirdi. Puqaçov yol- 
daşları ilə kef çəkirdi. Palaşa da mənim dalımca yüyürüb ora gəldi. 
Mən onu xəlvətcə Akulina Pamfilovnanı çağırmağa göndərdim. Bir 
dəqiqə sonra keşiş arvadı əlində boş bir şərab qabı dəhlizə gəldi. 
Mən sonsuz bir həyəcanla: 

— Allah xatirinəl Marya İvanovna haradadır? — deyə soruşdum. 

Keşişin arvadı: 

— Yatır, — dedi, — arakəsmənin o biri tərəfində mənim çarpayımda 
yatmışdır. Lakin Pyotr Andreyeviç, az qala başımız yaman bəlaya 
düşəcəkdi, şükür olsun ki, yaxşı qurtardıq. Bu quldur təzəcə nahar 
etməyə oturmuşdu ki, qız birdən oyandı, sızıldamağa başladı... Mən 
yerimdə donub qaldım, o isə səsi eşitdi: “Qarı, bu ufuldayan kimdir?” 
— dedi. Mən bu quldura baş əyib: “Bacım qızıdır, hökmdar, iki həftədir 
ki, xəstələnib yatır”, — dedim. “Bacının qızı cavandırmı, qarı?” — deyə 
soruşdu. “Cavandır, hökmdar”, — dedim. “Onu bir mənə göstər, 
görüm, qarıl” dedi. Elə bil ki, ürəyim qopub düşdü, amma başqa 
çarə yoxdu. — “İxtiyar sizindir, hökmdar, buyurun, lakin qız xəstədir, 
qalxıb sizin hüzurunuza gələ bilmir”, — dedim. “Eybi yoxdur, qarı, 
mən özüm gedib baxaram”, — dedi. Lənətə gəlmiş qalxıb arakəs- 
mənin arxasına keçdi. Pərdəni qaldırıb qırğı gözlərilə bir dəfə baxdı, 
sonra heç bir şey demedi... Allah özü xətadan qurtardı... İnanır- 
sanmı, mən də, keşiş baba da artıq işgəncələrlə öldürüləcəyimizi 
gözümüzün altına almışdıq. Xoşbəxtlikdən qız onu tanımadı. Allaha 
çox şükür olsun, yaman günlərə qaldıq. Daha nə deyim. Yazıq İvan 
Kuzmiç! Kimin ağlına gələrdil.. Hələ Vasilisa Yeqorovna?.. İvan İqna- 
Ыс̧? Onu nə üçün öldürdülər? Necə oldu ki, sizə rəhm etdilər? Bu 
Şvabrini, Aleksey İvanıçı görürsənmi? Saçını dairə şəklində vurdu- 
rub, bu saat onlarla bərabər bizdə kefə qurşanıbdır. Çox zirək adam 
imiş, heç sözüm yoxdur. Mən bacım qızı əhvalatını uyduranda, ina- 
nırsanmı, o, üzümə elə baxdı ki, lap bıçaq kimi məni kəsdi, ancaq 
işin üstünü açmadı, heç olmasa, buna görə çox sağ olsun. 

Bu halda, qonaqların sərxoş bağırtıları və keşiş Gerasimin səsi 
eşidildi. Qonaqlar şərab tələb edirdilər, ev sahibi arvadını çağırırdı. 
Keşişin arvadı əl-ayağa düşdü. 

— Pyotr Andreyeviç, siz evinizə gedin, — dedi, bu saat sizinlə 
danışmaq vaxtı deyil. Quldurlar içkiyə qurşanıblar, kefli halda göz- 
lərinə sataşsanız, xata çıxar. Xudahafiz, Pyotr Andreyeviç, olacağa 
çarə yoxdur, amma Allah kərimdirl.. 

Keşiş arvadı getdi. Bir az sakit halda mən də evimə yollandım. 
Meydanın yanından keçərkən, bir neçə başqırdın dar ağacı ətrafına 
toplanıb asılanların çəkmələrini çıxartdıqlarını gördüm: bu işə qarış- 
maqdan bir şey çıxmayacağını hiss edərək, hiddətimi zorla sax- 
ladım. Quldurlar qalada vurnuxaraq, zabit evlərini talan edirdilər. 
Hər yerdən kefli qiyamçıların qışqırıqları eşidilirdi. Mən evə gəldim. 
Saveliç məni qapının ağzında qarşıladı. O, məni görərək içini çəkdi: 

— Şükür olsun Allahal Mən elə fikir edirdim ki, yaxan yenə canilə- 
rin əlinə keçibdir. Pyotr Andreyeviç, inanırsanmı, bu dələduzlar bizim 
bütün var-yoxumuzu taladılar: paltar, tuman-köynək, ev şeyləri, qab- 
qacaq, heç bir şey qoymadılar. Nə etmek olar”! Allaha çox şükür ki, 
səni sağ-salamat buraxıblar. Cənab, sən onların atamanını tanıdınmı? 

— Yox, tanımadım. Kimdir ki? 

— Necə yəni, bəs karvansarada səni tovlayıb kürkü əlindən alan 
əyyaş yadından çıxıb? Dovşan kürkü təptəzə idi, amma şeytan oğlu 
zorla əyninə geydi, tikişlərini də sökdü. 

Mən heyrət etdim: doğrudan da, Puqaçovun mənim bələdçimə 
çox bənzəyişi vardı. 

Puqaçovun və bələdçinin eyni şəxs olduğunu yəqin etdikdə əfv 
edildiyimin səbəbini də anladım. Mən hadisələrin bu əcayib silsilə- 
sinə heyrət etdim: bir sərsəriyə bağışlanmış uşaq kürkü mənim 
boğazımı kəndirdən qurtarmışdı və avara-avara karvansaraları dola- 
şan əyyaşın biri qalaları mühasirə etdirərək dövləti sarsıdırdı. 

Öz vərdişlərinə sadiq olan Saveliç: 

— Yemək buyurursanmı? — dedi. Evdə heç nə yoxdur, amma 
axtarıb bir şey taparam, yeməyə bir şey hazırlaram. 

Yalqız qalaraq fikrə getdim. Mən nə etməliydim? Caninin hakim 
olduğu bir qalada qalmaq, yaxud onun quldur dəstəsinin dalınca 
düşüb getmək zabitə layiq hərəkət deyildi. Hazırkı çətin vəziyyətdə 
xidmətimin vətənə fayda verə biləcəyi bir yerə getməyimi vəzifəm 

məndən tələb edirdi... Lakin məhəbbətim Marya İvanovnanın yanında 
qalıb ona hami və mühafiz olmağımı məsləhət görürdü. Hərçənd, 
bu vəziyyətin yaxın bir zamanda mütləq dəyişəcəyini hiss edirdim, 
ancaq yenə də Maşanın təhlükəli vəziyyətini xəyalıma gətirərkən 
ürəyim titrəyirdi. 

Yüyürüb yanıma gələn bir kazak məni bu fikir aləmindən ayırdı, 
o, mənə müraciət edərək: “Böyük hökmdar səni hüzuruna istəyir”, 
— dedi. 

Mən itaət etməyə hazırlaşaraq: 

— O haradadır? — deyə soruşdum. 

— Komendantlıgdadır, — deyə kazak cavab verdi, — qonaqlıqdan 
sonra hökmdar hamama getmişdi. İndi isə istirahət edir. Cənab zabit, 
hər bir şeydən görünür ki, çox şanlı-şövkətli bir şəxsiyyətdir, naharda 
qovrulmuş iki çoşka yedi, sonra hamamda özünü o qədər isti buxara 
verdi ki, Taras Kuroçkin tab gətirə bilməyib, hamam süpürgəsini 
Fomka Bikbayevə verdi və başına soyuq su əndərib güclə özünə 
gəldi. Söz yox, bütün hərəkətləri olduqca fövqəladədir... Deyirlər, 
hamamda döşündəki padşahlıq nişanlarını göstərib: birində bir şahı- 
lıq boyda ikibaşlı qartal, o birisində isə öz şəkli varmış. 

Mən kazakla bu xüsusda mübahisə etməyi lazım bilmədim. 
Onunla bərabər komendantlıg evinə yola düşərkən Puqaçovla ola- 
caq görüşümü düşünür və bu görüşün necə qurtaracağını əvvəlcə- 
dən kəşf etməyə çalışırdım. 

Bu fikirlər içərisində mənim tamamilə soyuqqanlı olmadığımı 
oxucu asanlıqla təsəvvür edə bilər. 

Mən komendantlıq evinə çatarkən qaş qaralırdı. Dar ağacı öz 
qurbanları ilə bərabər qorxunc şəkildə qaralırdı. Zavallı komendant 
arvadının cəsədi hələ də iki kazakın qaravul çəkdiyi artırmanın 
yanında idi. Məni gətirən kazak gəldiyimi xəbər vermək üçün içəri 
girdi, bir azdan sonra qayıdaraq, məni hələ dünən şəfqət və mehri- 
banlıqla Marya İvanovna ilə vidalaşdığım otağa apardı. 

Fövqəladə bir mənzərə qarşısında qaldım: üzərinə süfrə salın- 
mış və araq şüşələri, stəkanlar düzülmüş masanın ətrafında Puqa- 
çovla bərabər on nəfərə qədər kazak başçısı oturmuşdu. Başlarında 
papaq, əyinlərində əlvan köynəkləri vardı, şərabın təsirilə sifətləri 
qızarmışdı, gözləri parıldayırdı. Yeni xainlər: Şvabrinlə bizim kiçik zabit 
onların içində yoxdular. 

Puqaçov məni görcək: 

— A, cənab zabit, — dedi, — xoş gəlmisinizl Göz üstə yeriniz var, 
buyurunl 

Məclisdəkilər sıxlaşdılar. Mən dinməz-söyləməz masanın bir 
kənarında oturdum. Qonşuluğumda oturan gənc və yaraşıqlı bir 
kazak mənə bir stəkan şərab tökdü, lakin mən şəraba əl vurmadım, 
maraqla bu yığıncağı gözdən keçirməyə başladım. Puqaçov başda, 
masaya dirsəklənərək oturmuş, enli yumruğunu qara saqqalına daya- 
mışdı. Özünün düzgün və xoş cizgiləri qorxunc bir şey ifadə etmirdi. 
O, bəzən “qraf”, bəzən “Timofoyeviç”, bəzən də “dayıcan” deyə xitab 
etdiyi əlli yaşlı bir adama tez-tez üz tuturdu. Onlar öz aralarında bir- 
birilə yoldaş kimi rəftar edərək, başçılarına ayrıca bir ehtiram əla- 
məti göstərmirdilər. Danışıq səhərki hücum, qiyamın uğuru və gələ- 
cək işlər barəsində gedirdi. Hər biri özünü öyür, öz rəyini söyləyir və 
çəkinmədən sərbəstcə Puqaçovla mübahisə edirdi. Bu əcaib hərbi 
şurada Orenburq üzərinə yürüş etməyə qərar verildi: bu, cürətli bir 
hərəkət idi ki, sonra, az qala, dəhşətli bir uğurula nəticələnəcəkdi. 
Yürüş sabahkı günə təyin edildi. 

Puqaçov: 

— Haydı, qardaşlar, — dedi. Yatmazdan əvvəl mənim sevdiyim 
mahnını oxuyaq. Çumakov, başlal 

Mənim qonşum incə səslə qüssəli bir burlak mahnısını başladı, 
o birilər də ona qoşuldular: 


Ey palıd meşəliyi, səslənmə səhər-səhər, 

Mane olma, dağılar başımdakı fikirlər. 

Qəzəbli məhkəməyə gedəcəyəm... Bu gün çar 
Özü dindirib məni, verəcəkdir suallar. 
Soruşacagdır ki, çar: söylə, ey kəndli oğlan! 
Quldurluğa qoşulub kimlərlə etdin talan? 
Səndən başqa yoldaşın çoxmu? Neçə nəfər var? 
Mən ona söyləyərəm: ey qüdrətli hökmdarl 
Dörd yoldaşım olubdur mənim bu işdə, ancaq, 
Birinci qara gecə, ikinci polad bıçaq, 
Öçüncüsü vəfalı, gözəl atım, qulanım, 
Dördüncü yoldaşımsa əyri yayım, kamanım, 
Qasidim olmuş mənim atdığım iti oxlar. 

Sözlerimi dinləyib mənə söyləyəcək çar: 
Kəndli oğul, ürəkdən deyirəm sənə — əhsən. 
Yaxşı quldurluq edib, yaxşı cavab verirsən! 
Buna görə keçərəm mən sənin günahından, 
Dar ağacı gözləyir çəməndə səni bu an. 


Dar ağacına məhkum olacaq bu adamların dar ağacı haqqında 
oxuduqları bu sadə xalq mahnısının mənə bağışladığı təsiri təsvir 
etmək qeyri-mümkündür. Onların müdhiş üzləri, gur səsləri, qüs- 
səli ifadələri onsuz da təsirli olan sözlərə bir daha qüvvət verərək, 
məni nə isə şairanə bir qorxu ilə sarsıdırdı. 

Qonaqlar bir stəkan da şərab içib Puqaçovla vidalaşdılar. Mən 
də onların ardınca qalxıb getmək istəyəndə Puqaçov: “Otur, — dedi, 
mən səninlə danışmaq istəyirəm”. Biz otaqda yalqız qaldıq. 

Hər ikimizin sükutu bir neçə dəqiqə davam etdi. Puqaçov hər- 
dənbir qəribə hiyləgərlik və istehza ilə sol gözünü qıyaraq diqqətlə 
mənə baxırdı. Axırda o qədər təbii və şad bir gülüşlə güldü ki, mən 
də ona baxıb, səbəbini bilmədiyim halda güldüm. O mənə: 

— Cenab! — dedi, — boynuna al görüm, mənim igidlərim boğa- 
zna kəndir keçirəndə qorxdunmu? Yəqin, gen dünya başına dar 
gəldi. Amma nökərin olmasaydı, indi dar ağacında yırğalanacaq- 
dın hal Mən qoca kaftarı o saat tanıdım. Səni karvansaraya gətirib 
çıxaran adamın böyük hökmdarın özü olduğunu heç ağlına gətirə 
bilərdinmi? (O, burada əzəmətli və əsrarəngiz bir vəziyyət aldı) 
Mənim qarşımda sənin günahın olduqca böyükdür. Lakin düşmən- 
lərimdən gizləndiyin zaman mənə etdiyin köməyə görə səni bağış- 
ladım. Hələ bu harasıdır, sənin üçün hələ çox şeylər edəcəyəm. 
Qoy bircə öz dövlətimi əlimə keçirim. Mənə sədaqətlə qulluq edə- 
cəyinə söz verirsənmi? 

Bu dələduzun sualı və cəsarəti mənə o qədər əyləncəli gəldi ki, 
özümü gülümsəməkdən saxlaya bilmədim. O, qaşqabağını tökərək 
məndən soruşdu: 

— Niyə gülümsəyirsən? Yoxsa, mənim böyük hökmdar oldu- 
ğuma inanmırsan? Açıq cavab verl 

Mən tutuldum. Bu sərsərini hökmdar olaraq tanımaq mənim 
üçün qeyri-mümkündü: bu, mənə əfvedilməz bir qorxaqlıq kimi 
gəlirdi. Onun gözünün içinə “yalançısan” demək isə özümü fəlakətə 

o məhkum etmək deməkdi. Dar ağacının dibində, camaatın gözü 
önündə və ilk qəzəb qızğınlığı anında ölümə getməyə hazır olmağım 
indi mənə boş bir lovğalıq kimi gəlirdi. Mən tərəddüd içərisində idim, 
Puqaçov qaşqabaqlı halda mənim cavabımı gözləyirdi. Nəhayət, 
vəzifə hissi məndəki insani zəifliyə qələbə çaldı (mən indi belə o 
dəqiqəni xatırladıqda özümdən razı qalıram), Puqaçova belə cavab 
verdim: “Mənə bax, qoy sənə bütün həqiqəti söyləyim. Özün müha- 
kimə et: mən səni hökmdar kimi tanıya bilərəmmi? Özün ağıllı 
adamsan, dərhal mənim ikiüzlülük etdiyimi görəcəkdin”. 

— Yaxşı. Bəs, sənin ağlınca, mən kiməm? 

— Allah bilir kimsən, lakin kim olursan ol, qorxunc bir oyun oyna- 
yırsan. 

Puqaçov cəld mənə baxdı və dedi: “Demək, sən mənim hökm- 
dar Pyotr Fyodoroviç olduğuma inanmırsan? Çox yaxşı. İgid bir 
adam uğur qazana bilməzmi? Məgər keçmişdə Orişka Otrepyev 
padşahlıq etməmişdimi? Mənim haqqımda nə düşünürsən düşün, 
lakin məndən uzaqlaşma. Başqa şeylərlə nə işin var? Səni aparan 
su dənizdir. Mənə sədaqət və inamla qulluq elə, sənə feldmarşallıq 
rütbəsi və knyazlıq verərəm. Nə fikirdəsən? 

Mən qəti surətdə: 

— Yox, — dedim, — mən əsil-nəsibi olan bir zadəganam, impera- 
triçəyə xidmət etməyə and içmişəm: sənə qulluq edə bilmərəm. Əgər, 
doğrudan da, mənə yaxşılıq etmək istəyirsənsə məni Orenburqa burax. 

Puqaçov fikrə getdi. “Yaxşı, əgər səni buraxsam, — dedi, — heç 
olmazsa, mənim əleyhimə çıxmamağa söz verirsenmi?” 

— Bu xüsusda sənə necə söz verə bilərəm? — deyə cavab verdim. 
Özün bilirsən ki, ixtiyarım öz əlimdə deyil. Sənin əleyhinə getmək əmri 
versələr gedəcəyəm, başqa çarəm yoxdur. İndi sən özün hakimsən, 
öz adamlarının sənə tabe olmalarını tələb edirsən. Qulluq etməyim 
lazım gələrsə, xidmətdən boyun qaçırsam, buna nə ad qoymaq olar? 
Mənim başım sənin əlindədir: buraxarsan, sağ ol, vurdurarsan, 
Allahın bilsin, özün bill Mən sənə doğrusunu dedim. 

Mənim səmimiyyətim Puqaçovu heyrətə saldı. 

O, çiynimə vuraraq: “Yaxşı, elə olsun, — dedi, — edam edəndə 
edam etmək lazımdır, bağışlayanda bağışlamaq. Hara istəyirsən, 
çıx get, nə istəyirsən eləl Sabah mənimlə xudahafizləşməyə gəl, 
indisə get yatmağa, məni də mürgü basır”. 

Mən Puqaçovdan ayrılıb küçəyə çıxdım. Sakit və şaxtalı bir gecə idi. 
Ay və ulduzlar parıldayaraq meydançanı, dar ağacını işıqlandırırdı. 
Qalada hər şey sükut və qaranlığa qərq olmuşdu. Ancaq meyxa- 
nada işıq vardı və gecəyarıya qədər kef çəkən əhlikeflərin bağırtıları 
eşidilirdi. Keşişin evinə bir nəzər saldım. Pəncərə taxtaları və darvaza 
qapalı idi. Elə bil, evdə hər şey sükuta qərq olmuşdu. 

Mən öz mənzilimə gəldim, Saveliç bərk nigarançılıq içində idi. 
Mənim azadlıq xəbərim onu sonsuz dərəcədə sevindirdi. O, xaç 
çəkərək: 

— Çox şükür sənə, ya rəbb! — dedi. Dan yeri ağaran kimi baş 
götürüb bu qaladan gedərik. Sənə bir az yemək hazırlamışam, onu 
ye; sabaha qədər Allah amanında, bir yaxşı yat! 

Mən onun dediyinə əməl etdim, çox iştaha ilə şam elədim, ruhən 
və cismən çox yorğun olduğumdan, quru döşemede yıxılıb yatdım. 


IX 
fasil 
AYRILIQ 
Ey gözəl, vüsalın nə qədər şirin idisə, 
Ayrılığın o qədər qüssəlidir, 
Elə qüssəlidir ki, 
Elə bil, ruh bədəndən ayrılır. 
Xeraskov 


Səhər tezdən təbil səsi məni yuxudan oyatdı. Toplanış yerinə 
getdim. Puqaçovun dəstələri dünənki qurbanların hələ də asılı qal- 
dıqları dar ağacları yanında sıraya düzülürdü. Kazaklar atlarına min- 
miş, əsgərlər altında durmuşdular. Bayraqlar havada dalğalanırdı. 
Səfər lafetlərinin üstünə qoyulmuş topların içərisində bizim topu- 
muzu da tanıdım. Bütün əhali də axışıb bura gəlmişdi, yalançı pad- 
şahı gözləyirdilər. Komendant evinin artırması qabağında bir kazak 
gözəl və ağ bir qırğız atının cilovundan tutub dayanmışdı. Mən 
gözlərimlə komendant arvadının cəsədini axtarırdım. Onun cəsədi 
bir qədər kənara atılıb, üzərinə həsir örtülmüşdü. Nəhayət, Puqaçov 

o dəhlizdən çıxdı, hamı papağını çıxartdı. Puqaçov artırmada dayanıb 
hamı ilə salamlaşdı. Starşinalardan biri ona mis pulla dolu bir torba 
verdi. O, pulları ovuclayıb ətrafa səpələməyə başladı. Adamlar çığırtı 
ilə pulları yığmağa cumdular, ayaq altında qalıb əzilənlər də oldu. 
Puqaçovun ən yaxın adamları onu dövrəyə aldılar: Şvabrin də onla- 
rın arasında durmuşdu, nəzərlərimiz bir-birinə sataşdı, o, mənim 
gözlərimdəki nifrəti oxudu və həqiqi kin, süni bir kinayə ifadəsilə 
üzünü məndən çevirdi. Puqaçov məni yığıncağın içərisində görüb 
başı ilə işarə etdi, yanına çağırdı və dedi: “Bu saat Orenburqa get, 
mənim adımdan qubernatora və generallara xəbər ver ki, bir həftə 
sonra məni gözləsinlər. Bir övlad məhəbbəti və itaətlə məni qarşıla- 
malarını onlara tövsiyə et, yoxsa amansız edamdan yaxalarını qur- 
tara bilməyəcəklər. Yaxşı yol, cənab zabitl” Sonra o, xalqa müraciət 
etdi və Şvabrini göstərərək dedi: “Övladlarım, sizin yeni komandi- 
riniz budur. Onun bütün əmrlərinə itaət edin, o da həm sizin, həm 
də qala üçün mənim qarşımda cavabdehdir”. Bu sözləri mən dəh- 
şətlə dinlədim, Şvabrin qala rəisi təyin edilirdi, demək, Marya İva- 
novna onun hökmü altında qalırdıl Aman Allah, onun halı necə 
olacaq? Puqaçov artırmadan endi. Atı onun qarşısına çəkdilər. Onu 
ata mindirmək istəyən kazakları gözləmədən o, cəld bir hərəkətlə 
yəhərə sıçradı. 

Bu anda xalqın içərisindən Saveliçin çıxdığını gördüm. O, Puqa- 
çova yanaşaraq ona bir vərəq kağız uzatdı. Mən bundan nə çıxa- 
cağını anlaya bilmirdim. Puqaçov təkəbbürlə: “Bu nədir?” — deyə 
soruşdu. 

— Lütfən oxu, nə olduğunu görərsən, — deyə Saveliç cavab verdi. 
Puqaçov kağızı alıb uzun-uzadı mənalı bir baxışla onu gözdən 
keçirdi və nəhayət: “Sən burada nə ibarəpərdazlıq etmisən? — dedi. 
Bizim mübarək gözlərimiz burada heç bir şey seçə bilmir. Mənim 
baş katibim hanı?” 

Kapral mundirli bir gənc cəld onun yanına yüyürdü. 

Yalançı padşah kağızı ona verərək: “Bərkdən oxul — dedi. Lələ- 
min Puqaçova nə yazdığını bilmək məni son dərəcə maraqlan- 
dırırdı. Baş katib höccələyə-höccələyə aşağıdakı sözləri oxudu: 

“Mitkaldan və zolaqlı ipəkdən tikilən iki xalat, qiyməti altı manat”. 

Puqaçov qaşqabağını tökərək: 

— Bu nə deməkdir? — deyə soruşdu. 

— Əmr elə, dalısını oxusun, — deyə Saveliç sakit halda cavab 
verdi. 

Baş katib davam etdi: 

“Nazik yaşıl mahuddan tikilmiş bir mundir, qiyməti yeddi manat. 

Ağ mahud şalvar, qiyməti beş manat. 

Holland kətanından, manjetli on iki köynək, qiyməti on manat. 

Çay qabları ilə dolu çanta, qiyməti iki manat yarım...” 

Puqaçov onun sözünü kəsərək: 

— Bu nə cəfəngiyyatdır? — dedi. Mənim çay çantası, manjetli 
şalvarla nə işim vardır? 

Saveliç boğazını arıdaraq izahata başladı: “Özün gördüyün kimi 
bu, ağamın canilər tərəfindən oğurlanan şeylərinin siyahısıdır...” 

— Hansı canilər? — deyə Puqaçov qəzəblə soruşdu. 

Saveliç qəzəblə cavab verdi: 

— Bağışlayın, dilim dolaşdı. Cani olmağına cani deyillər, sənin 
adamların nə varsa ələk-vələk elədilər, hamısını çırpışdırdılar. Acıq- 
lanma: atın dörd əl-ayağı var, amma o da büdrəyir. İzin ver, dalısını 
oxusun. 

Puqaçov: “Oxu, qurtar”, — dedi. Katib davam etdi: 

“Diri tafta, digəri çit iki pambıq yorğan, dörd manat. 

Üzü qırmızı parçadan, tülkü dərisindən bir kürk, qırx manat. 

Bir də karvansarada cənabınıza bağışlanan, dovşan dərisindən 
kürk, qiyməti on beş manat”. 

Puqaçov odlu gözlərini parıldadaraq: 

— Bu, nə deməkdir? — deyə bağırdı. 

Etiraf edirəm ki, mən zavallı lələm üçün qorxdum. O, yenidən 
izahata girişmək istədi, lakin Puqaçov onun sözünü kəsdi, kağızı 
katibin əlindən qapıb Saveliçin üzünə çırpdı və bağırdı. 

— Sən nə cəsarətlə belə boş şeylər üçün mənim yanıma dür- 
tülürsən? Axmaq qocal Bunları soyub talayıblar: çox böyük iş olubl 
Qoca kaftar, sən mənim və mənim adamlarımın ömrünə həmişə 
gərək dua edəsən ki, ağan da, sən də, mənə itaət etməyənlərlə bir- 
likdə bu dar ağacından asılmamısınız... Dovşan dərisindən kürk! 
Mən sənə dovşan kürkünü göstərərəmi Heç bilirsən ki, mən sənin 
öz dərini diri-diri soydurub kürk tikdirərəm? 

— İxtiyar sənindir, — deyə Saveliç cavab verdi. Mən isə ağa 
nökəriyəm, ağanın malı üçün cavab verməliyəm. 

Görünür Puqaçovun alicənablığının aşıb-daşan vaxtı imiş. O, bir 
söz söyləmədən, atının başını çevirib getdi. 

əvabrin və starşinalar onu təqib etdilər. Quldur dəstəsi nizamlı 
bir halda qaladan çıxdı. Xalq Puqaçovu ötürməyə getdi. Saveliçlə 
mən meydanda tək qaldıq. Lələm siyahını əlində tutub böyük təəs- 
süflə kağıza baxırdı. 

O, Puqaçovla mənim aramın yaxşı olduğunu görərək, bundan 
bir fayda çıxarmaq istəmişdisə də, niyyəti baş tutmamışdı. Mən onu 
bu yersiz canfəşanlığı üçün məzəmmət etmək istərkən, gülməkdən 
özümü saxlaya bilmədim. 

Saveliç: 

— Gül, cənab, gül, — dedi. Bu dağılan təsərrüfatı yenidən düzəlt- 
mək lazım gələndə baxarıq, görək onda da güləcəksənmi? 

Mən Marya İvanovna ilə görüşmək üçün keşişin evinə tələsirdim. 
Keşiş arvadı məni kədərli bir xəbərlə qarşıladı. Qecə Marya İvanovnanı 
şiddətli qızdırma tutmuşdu. O, huşunu itirərək yatağında sayıqlayırdı. 
Keşiş arvadı məni onun otağına apardı. Mən səssiz addımlarla onun 
çarpayısına yanaşdım. Onun üzündə əmələ gələn dəyişiklik məni 
heyrətə saldı. Xəstə məni tanımadı. Mənə təsəlli vermək istəyən keşiş 
Gerasimlə mərhəmətli arvadının sözlərinə qulaq asmadan, uzun- 
uzadı qızın qarşısında dayandım. Qorxunc düşüncələr məni həyəcan- 
landırırdı. Himayəsiz, köməksiz, kinli qiyamçılar içərisində qalan yetim 
qızın halı və öz gücsüzlüyüm məni dəhşətə salırdı. Hələ Şvabrin... 
xəyalımı hər şeydən artıq didib-parçalayan Şvabrin idi. Yalançı pad- 
şahdan əlinə hakimiyyət almış Şvabrin kin və ədavət bəslədiyi məsum 
qızın əsir olduğu qalada hökm sürərkən hər şeyə qərar verə bilərdi. 
Nə etməli idim? Ona necə kömək edəydim? Caninin əlindən onu 
necə qurtarmalı idim? Yalnız bircə çarə qalırdı: Beloqorsk qalasını 
tezliklə xilas etmək. Mümkün qədər bu işə kömək niyyətilə dərhal 
Orenburqa getməyi qət etdim. Keşiş və Akulina Pamfilovna ilə vida- 
laşdım. Artıq öz arvadım kimi baxdığım qızı keşiş arvadına bərk-bərk 
tapşırdım. Zavallı qızın əllərini göz yaşlarımla isladaraq öpdüm. 

Keşiş arvadı məni ötürərkən: 

— Əlvida, Pyotr Andreiç, əlvidal — dedi. Bəlkə, qismət oldu, daha 
yaxşı bir zamanda görüşdük. Bizi yaddan çıxarmayın, tez-tez 
məktub yazınl İndi yazıq Marya İvanovnanın sizdən başqa nə bir 
təsəllisi, nə də hamisi vardır. 

Meydana çıxdım, bir dəqiqəliyə dayanıb dar ağacına baxdım, 
ona təzim edəndən sonra məndən geri qalmaq istəməyən Saveliçlə 
bərabər Orenburq yoluna çıxdım. 

Fikir — xəyal içərisində yoluma davam edirkən birdən arxadan 
at ayağının tappıltısını eşitdim. Dönüb baxdım, bir kazak, yedəyində 
bir başqırd atı, qaladan çıxıb mənə doğru çapır və uzaqdan işarə 
edirdi. Dayandım, gələn kazakın bizim kiçik zabit olduğunu gördüm. 
O, çaparaq gəlib mənim yanımda atdan endi, o biri atın cilovunu 
mənə verib dedi: 

— Zati-aliləril Şah babamız sizə bir at, bir də öz əynindən çıxar- 
dığı kürkünü bağışlayır (yəhərə qoyun dərisindən bir kürk bağlan- 
mışdı). Kiçik zabit udqunaraq sözünə davam etdi: Bundan başqa 
sizə bir də... Yarım manat pul bağışlamışdır... Ancaq pulu yolda 
salıb itirmişəm. Bağışlamanızı xahiş edirəm. 

Saveliç tərs-tərs ona baxaraq mırıldandı; 

— Yolda itirmişəml Bəs qoltuq cibində cingildəyən nədir? Vic- 
dansızl Kiçik zabit əsla pərt olmayaraq: “Qoltuq cibimdə cingildə- 
yənmi? – dedi, — Allah sənə insaf versin, qoca! Cingildəyən cilovdur, 
yarım manatlıq deyil”. Mən mübahisəni kəsərək: “Yaxşı, — dedim, 
— səni göndərənə mənim tərəfimdən təşəkkür et, itirdiyin pulu isə 
geri qayıdanda axtarıb taparsan və araq alıb içərsən”. Kiçik zabit 
atını döndərərək: “Çox sağ olun, ağa, — dedi, — həmişə sizdən ötrü 
Allaha dua edəcəyəm”. Bu sözlərdən sonra kiçik zabit bir əli ilə qol- 
tuğunu tutub atını geriyə çapdı və bir dəqiqə sonra gözdən itdi. 

Mən kürkü geydim, atı minib Saveliçi tərkimə aldım. “Görür- 
sənmi, cənab, — deyə Saveliç sözə başladı, — mən o dələduza boş 
yerə ərzi-hal vermədim. Oğrunu xəcalət təri basdı, hərçənd, bu 
uzundraz başqırd yabısı və bu dəri kürk onların bizdən oğurla- 
dıqlarının, üstəlik, sənin özünün ona bağışladığının heç yarısına da 
dəyməz, amma yenə də işimizə yarayar, donuzdan bir tük, o da 
qənimətdir”. 

X 
fəsil 


ŞƏHƏRİN MÜHASİRƏSİ 


Çəmənləri və dağları fəth edərək, dağın başından 
Qartal kimi şəhərə nəzər saldı. Əmr etdi ki, 
Qoşun düşərgəsinin dalında bir istehkam tikin və 
Qala divarları dağıdan alətləri gündüz orada 
gizlədib, gecə şəhər kənarına gətirin. 


Xeraskov 


Biz Orenburqa yaxınlaşanda ayaqları buxovlu, başları qırxılmış, 
üzləri cəllad kəlbətini ilə eybəcər hala salınmış dəstə-dəstə dustaq- 
ların çalışdığını gördük. Onlar qarnizon əlillərinin nəzarəti altında 
qalanın yaxınlığında işləyirdilər. Bəziləri xəndəklərə dolmuş zir-zibili 
əl arabaları ilə kənara daşıyır, bir qismi bellə yer qazıyır, bənd üzə- 
rindəki bənnalar isə kərpic daşıyıb şəhər divarını təmir edirdilər. 
Darvaza yanında gözətçilər bizi saxlayıb pasport istədilər. Serjant 
Beloqorsk qalasından gəldiyimi eşidər-eşitməz, birbaş məni gene- 
ralın evinə apardı. 

Mən generala bağda rast gəldim. O, payızın nəfəsilə yarpaqla- 
rını tökmüş alma ağaclarını gözdən keçirir və qoca bağbanın kömə- 
yilə onları isti küləşə bürüyürdü. Onun üzü həlimlik, sağlamlıq və 
mərhəmət ifadə edirdi. Məni görüb məmnun oldu, şahidi olduğum 
qorxunc hadisələr haqqında sorğu-suala başladı. Mən hamısını ona 
nağıl etdim. Qoca diqqətlə məni dinləyir və eyni zamanda ağac- 
lardakı quru budaqları kəsirdi. 

Mən qəmli hekayəmi qurtarandan sonra, general: “Yazıq Miro- 
nov, — dedi — hayif, yaxşı zabit idi. Madam Mironova da yaxşı qa- 
dındı, həm də göbələk duzlamaqda çox mahirdi! Bəs kapitanın 
qızı Maşa necə oldu?” Onun qalada keşiş arvadının yanında qal- 
dığını söylədim. “Vay, vay, vayl — deyə səsləndi. Bu, pis oldu, çox 
pis oldu. Quldurların intizamına əsla etibar etmək olmaz. Yazıq qızın 
halı necə olacaq?” Mən cavab verdim ki, Beloqorsk qalası çox 
uzaq deyildir və general həzrətləri, şübhəsiz, zavallı qala əhalisini 
qurtarmaq üçün tezliklə qoşun göndərəcəkdir. General şübhə ilə 

başını bulayıb dedi: “Baxarıg, baxarıg, bu xüsusda danışmağa vaxt 
taparıq. Xahiş edirəm, bizə çay içməyə buyurasınız: bu gün mənim 
evimdə hərbi müşavirə olacaqdır. Sən bizə bu sərsəri Puqaçov və 
onun qoşunu haqqında dürüst məlumat verə bilərsən. Hələlik, 
get istirahət elə”. 

Mənim üçün ayrılmış mənzilə getdim, Saveliç artıq orada evi 
sahmana salırdı. Mən təyin edilmiş vaxtı səbirsizliklə gözləməyə baş- 
ladım. Taleyim üçün böyük əhəmiyyəti olan bu müşavirəyə getməyi 
yaddan çıxarmadığımı oxucu asanlıqla təsəvvür edə bilər. Təyin 
edilmiş saatda generalın yanında hazır oldum. 

Generalın yanında kök, qırmızıyanaq, ipək kaftanlı qoca bir 
şəhər məmuru vardı, o, gömrükxana müdiri idi. O, kirvə adlandır- 
dığı İvan Kuzmiç haqqında mənə suallar verir və danışığımı nəsihə- 
tamiz qeydlər və əlavə suallarla tez-tez kəsirdi. Bu suallar və qeydlər 
onun hərbi sənətdən xəbərdar olduğunu büruzə vermirdisə də, hər 
halda, dərrakəli və fitri zəkaya malik olduğunu isbat edirdi. Bu vaxt 
başqa dəvət olunanlar da yığıldılar. Hamı əyləşdikdən və hərəyə bir 
fincan çay verildikdən sonra general məsələ haqqında ətraflı və 
aydın məlumat verdi: “İndi isə, ağalar, — deyə o sözünə davam etdi, 
— qiyamçılar əleyhinə nə cür hərəkət edəcəyimizi, hücum, yoxsa 
müdafiə vəziyyəti alacağımızı qət etməliyik. Bu iki üsuldan hər biri- 
nin həm xeyirli, həm zərərli tərəfi vardır. Hücum düşmənin tez məhv 
edilməsinə daha çox ümid verir, müdafiə isə daha dürüst və təhlü- 
kəsizdir... İndi gəlin, qanuni qayda üzrə, yəni aşağı rütbələrdən 
başlayaraq, rəy söyləyək, mənə müraciətlə: Cənab praporşik, lütfən 
öz fikrinizi izah edinizl” 

Mən ayağa qalxaraq, Puqaçov və onun dəstəsi haqqında qısaca 
məlumat verdikdən sonra müntəzəm əsgəri qüvvəyə qarşı Puqa- 
çovun müqavimət göstərə bilməyəcəyini qəti surətdə bəyan etdim. 

Mənim rəyim məmurlar tərəfindən açıq bir narazılıqla qarşılan- 
dı. Onlar mənim fikrimi bir gəncin ehtiyatsızlığı və dikbaşlığı kimi 
qəbul etdilər. Məclisdə səs-küy qopdu, kiminsə yavaşca “ağzından 
süd iyi gəlir” sözlərini aydın eşitdim. General mənə tərəf dönüb, 
gülümsəyərək dedi: “Cənab praporşik, hərbi müşavirələrdə birinci 
səs, adətən, hücum hərəkəti lehinə verilir: bu, qanuni bir qaydadır. 
İndi başqa rəylərə qulaq asaq. Kollec müşaviri cənabları, siz rəyinizi 
söyleyiniz! 

Zərxara kaftanlı qoca, xeyli rom tökülmüş ikinci fincan çayını 
tələsik içib, generala cavab verdi: “General həzrətləri, mənim fik- 
rimcə, hərəkətimiz nə hücum, nə də müdafiə hərəkəti olmalıdır”. 

Bu sözlərdən təəccüblənən general etirazla soruşdu: 

— Bəs necə olmalıdır, kollec müşaviri cənabları? Taktikada başqa 
bir üsul yoxdur: müdafiə və ya hücum... 

— General həzrətləri, satınalma üsulu ilə hərəkət edin. 

— Ha... ha... hal.. Sizin rəyiniz çox ağıllı rəydir. Taktikada satılma 
üsulu ilə hərəkət etməyə yol verilir və biz sizin bu məsləhətinizdən isti- 
fadə edərik. O sərsərinin başına... Məxfi məbləğdən... yetmiş... bəlkə 
də, yüz manat vəd etmək olar... 

Gömrük müdiri onun sözünü kəsərək: 

— O zaman bu oğrular öz atamanlarını əli-ayağı bağlı halda gəti- 
rib bizə təslim etməsələr, mən adımı dəyişib kollec müşaviri yox, 
lap qırğız qoyunu qoyaram. 

General: 

— Biz bu barədə yenə danışıb düşünərik, — dedi, — bununla 
bərabər, hər halda, hərbi tədbirlər də görmək lazımdır. Cənablar, 
qanun üzrə rəyinizi söyleyin! 

Bütün rəylər mənim rəyimin əleyhinə çıxdı: məmurların hamısı 
qoşunun etibarsızlığından, uğura ümid olmadığından, ehtiyatkarlıq- 
dan və sairədən bəhs edirdi. Onların hamısı, açıq meydanda silahlı 
vuruşmaya girişməkdənsə qalanın daş divarı arxasında və topların 
himayəsində qalıb gözləməyi daha ağıllı bir tədbir hesab edirdi. 
Nəhayət, general bütün rəyləri dinləyib demisinin külünü boşalt- 
dıqdan sonra, belə bir nitq söylədi: 

“Ağalar, çizə məlum etməliyəm ki, mən də öz tərəfimdən pra- 
porşik cənablarının rəyinə tamamilə şərikəm: çünki onun rəyi sağlam 
taktika qaydalarına əsaslanmaqdadır. Taktika isə hücum hərəkətini 
müdafiə hərəkətinə, demək olar ki, hər zaman tərcih etməkdədir”. 

O, burada dayanıb demisini doldurmağa başladı. İzzəti-nəfsimin 
təntənəsilə məğrur bir halda narazılıq və nigarançılıqla öz aralarında 
pıçıldaşan məmurlara baxdım. 

General ağzından buraxdığı qatı tüstü ilə bərabər, dərin bir ah 
çəkərək sözünə davam etdi: 

“Lakin, ağalar, əlahəzrət hökmdarımız, həşəmətli mehriban impe- 
ratriçəmiz tərəfindən mənə tapşırılmış əyalətlərin təhlükəsizliyini 

nəzərə alaraq belə böyük bir məsuliyyəti öhdəmə götürməyə cəsa- 
rət etmirəm. Buna görə, mən də əksəriyyətin qərarına şərik olaraq, 
şəhərdə qalıb mühasirəni gözləməyi, toplarla, (mümkün olduqda isə) 
bəzən qaladan çıxıb hücum etməklə, düşmənin hücumuna qarşı 
durmağın təhlükəsiz və münasib olduğunu qəbul edirəm”. 

Bu dəfə məmurlar öz növbələrində rişxəndlə mənə baxdılar. 
Müşavirə dağıldı. Mən möhtərəm bir əsgərin öz rəyi xilafına olaraq 
təcrübəsiz və məlumatsız adamların rəyinə qoşulub zəiflik göstər- 
məsinə təəssüf etdim. 

Bu məşhur müşavirədən bir neçə gün sonra Puqaçovun öz 
vədinə əməl edərək Orenburga yaxınlaşdığını öyrəndik. Mən şəhər 
divarı üzərindən qiyamçıların qoşununu gördüm. Mənə elə gəldi ki, 
şahidi olduğum son hücumdan bəri onların sayı birə-on artmışdır. 
Qoşun içərisində Puqaçov tərəfindən zəbt edilən kiçik qalalardan 
götürülmüş toplar da vardı. Müşavirənin qərarını xatırlayaraq, Ören- 
burq divarları içərisində uzun müddət qapalı qalacağımızı indidən 
görüb hirsimdən az qala ağlamaq istəyirdim. Mən ailəvi xatirələrə 
əsaslanmayaraq, məhz tarixə aid olan Orenburq mühasirəsini təsvir 
etməyəcəyəm. Yalnız qısaca bunu söyləyəcəyəm ki, bu mühasirə 
yerli komandanlığın ehtiyatsızlığı ucundan aclığa və hər cür müsi- 
bətə düçar olan əhali üçün fəlakətli idi. Orenburqda həyatın dözül- 
məz olduğunu təsəvvürə gətirmək asandır: hamı məyus halda öz 
müqəddəratının həllini gözləyirdi, hamı, doğrudan da, dəhşətli baha- 
lıqdan dad çəkirdi. Əhali həyətlərinə düşən mərmilərə alışmışdı, 
hətta Puqaçovun qalaya hücumları belə heç kəsi maraqlandırmırdı. 
Mən narahatçılıqdan ölürdüm. Vaxt keçirdi. Beloqorsk qalasından 
məktub almırdım. Bütün yollar kəsilmişdi. Marya İvanovnanın ayrılı- 
ğına dözə bilmirdim. Onun müqəddəratından xəbər tutmamağım 
mənə əzab verirdi. Yeganə əyləncəm at minməkdi. Puqaçovun mər- 
həməti sayəsində bir yaxşıca atım vardı, kasıb ruzumuzu atla yarı 
bölürdük. Mən hər gün bu atı minib şəhərdən kənara çıxır, Puqa- 
çovun süvariləri ilə atışırdım. Bu atışmalarda, adətən, hər dəfə tox, 
sərxoş və yaşlı atları olan düşmən üstün gəlirdi. Şəhərin cılız atlı 
dəstəsi onların öhdəsindən gələ bilmirdi. Bəzən bizim ac piyada- 
larımız da qaladan çölə çıxırdı, lakin qarın qalınlığı düşmənin dağı- 
nıq suvari dəstəsinə qarşı uğurla hərəkət etməsinə mane olurdu. 
Toplar şəhər qalası üstündən boş yerə gurlayırdı. Çöldə isə atlar 

+ cansızlığından, batdığı yerdən çıxıb irəli gedə bilmirdi. Bizim hərbi 
toe 

əməliyyatın vəziyyəti belə idi. Orenburq məmurlarının də ehtiyatkarlıq 
və ağıllı tədbir deyə qələmə verdikləri bundan ibarətdi. 

Bir dəfə biz, nə təhər oldusa, düşmənin güclü bir dəstəsini dağı- 
dıb qaçırmağa müvəffəq olduq. Mən, öz yoldaşlarından geri qalmış 
bir kazaka hücum etdim, əlimdəki türk qılıncı ilə onu vurmaq istər- 
kən birdən o, şapkasını çıxarıb bağırdı: 

— Xoş gördük, Pyotr Andreyeviç! Gör Allah sizi necə hifz edir! 

Mən diqqətlə ona baxıb, bizim kiçik zabiti tanıdım. Onu gördü- 
yümə son dərəcə sevinərək: 

— Xoş gördük, Maksimıç, — dedim. Beloqorskdan çoxdan çıx- 
mısanmı? 

— Yox, əzizim Pyotr Andreyeviç, oradan dünən qayıtmışam. 
Məndə sizə bir balaca məktub vardır. 

Mən sanki od tutub alışdım: 

— Məktub, hanı? — deyə bağırdım. 

Maksimıç əlini qoltuğuna soxaraq: 

— Yanımdadır, — dedi, — nə yolla olursa-olsun bu məktubu sizə 
çatdıracağıma Palaşaya söz vermişdim. 

Bu sözlərlə o, mənə bükülü bir məktub verdi və dərhal atını 
səyirdib getdi. Ürək döyüntüsü ilə məktubu açaraq, aşağıdakı 
sətirləri oxudum: 





“Allah məni birdən-birə ata-anasız qoymağı rəva gördü, indi dün- 
yada nə bir əqrabam, nə də bir himayəçim var. Hər zaman mənim 
yaxşılığımı arzu etdiyinizi və hər kəsə yaxşılıq etməyə hazır oldu- 
ğunuzu bildiyimdən sizə sığınıram. Bu məktubun bir tövrlə sizə 
çatmasını Allahdan təmənna edirəm. Maksimıç məktubu sizə yetir- 
məyə söz vermişdir. Palaşa Maksimıçdan eşitmişdir ki, o, sizi hücum 
zamanı uzaqdan tez-tez görür, siz isə əsla özünüzü qoruyub- 
eləmirsiniz, göz yaşları ilə sizin üçün Allaha yalvarıb dua edənlərin 
halını düşünmürsünüz. Mən uzun müddət xəstə idim, sağaldıqdan 
sonra atamın yerində komendantlıq edən Aleksey İvanoviç, keşiş 
Gerasim atanı Puqaçovla qorxudaraq məni onun ixtiyarına verməyə 
məcbur etdi. İndi mən öz evimizdə qarovul altında yaşayıram. 
Aleksey İvanoviç məni özünə arvad etməyə məcbur edir: Akulina 
Pamfilovnanın məni canilərə, bacım qızıdır deyə qələmə verdiyi 

zaman onun yalanını açmayaraq həyatımı xilas etdiyini söyləyir. 
Aleksey İvanoviç kimi adamın arvadı olmaqdansa, ölmək daha yaxşı 
olardı. O, mənimlə çox sərt rəftar edir, ağlımı başıma toplamasam 
və onun dediyinə razı olmasam, məni o caninin ordugahına apara- 
cağını və Lizavetta Xarlovanın başına gətirilənin mənim də başıma 
gətiriləcəyi ilə məni təhdid edir. Mən Aleksey İvanoviçdən düşün- 
mək üçün mənə möhlət verməsini rica etdim. O, üç gün gözləməyə 
razı oldu, əgər üç gün sonra ona ərə getməsəm artıq mənə mərhə- 
mət edilməyəcəkdir. Əzizim Pyotr Andreyeviç, mənim yeganə xilas- 
karım sizsiniz, mən biçarəni müdafiə ediniz. General və bütün 
komandanlardan tezliklə bizə əsgəri qüvvə göndərmələrinizi rica 
ediniz, mümkün olarsa, özünüz də gəliniz. Sizə hörmət bəsləyən 
biçarə yetim qız: 
Marya Mironova”. 


Mektubu oxudugdan sonra az gala deli olmuşdum. Yazıg atımı 
insafsızcasına mahmızlayaraq şəhərə çapdım. Zavallı qızı qurtarmaq 
üçün yol uzunu müxtəlif tədbirlər düşünür, lakin heç bir çarə tapa 
bilmirdim. Çaparaq şəhərə girib birbaş generalın yanına gəldim və 
özümü içəri saldım. General penka demisini tüstülədərək, otağın 
içində gəzinirdi. Məni görüb dayandı. Yəqin ki, görkəmim onu hey- 
rətə salmışdı. O, qeydkeş bir ifadə ilə belə tələsik gəlişimin səbəbini 
soruşdu. 

— Qeneral həzrətləri, — dedim, — bir doğma ata kimi sizə müra- 
ciət edirəm. Yalvarıram, mənim ricamı rədd etməyiniz. Məsələ bütün 
həyatıma, səadətimə aiddir. 

Heyrətlənmiş qoca: 

— Nə olmuşdur, əzizim? — dedi. Sənin üçün mən nə edə bilə- 
rəm? Söyləl 

— General həzrətləri, əmr ediniz, mənə bir bölük əsgər, əlliyə 
qədər də kazak versinlər və müsaidə ediniz, Beloqorsk qalasını düş- 
məndən təmizləyim. 

General diqqətlə mənə baxdı, ehtimal ki, deli olduğumu zənn 
edirdi (o, bəlkə də, səhv etmirdi). 

Nəhayət: 

— Necə dedin? Beloqorsk qalasını təmizləmək? 

Mən hərarətlə cavab verdim: 

— Müvəffəq olacağıma söz verirəm, ancaq məni buraxınl 

General başını bulayaraq: 

— Yox, cavan oğlan, — dedi, — belə uzaq bir məsafədə düşmən 
asanlıqla baş strateji məntəqə ilə sizin rabitəni kəsə bilər və sizə qəti 
qələbə çalar. Rabitənin kəsilməsi... 

Mən onun hərbi mühakimələr yürütdüyünü görüb qorxdum və 
tələsik onun sözünü kəsib dedim: 

— Kapitan Mironovun qızı mənə məktub yazıb kömək istəyir. 
Şvabrin onu zorla özünə arvad olmağa məcbur edir. 

— Eləmi? Oho, bu Şvabrin, böyük Schelm! mənim əlimə düşsə, 
onu iyirmi dörd saatda mühakimə etdirərəm, biz onu qalanın orta- 
sında güllələrikl Lakin hələlik səbir etmək lazımdır. 

Mən özümdən çıxaraq: 

— Səbir etməkl — deyə bağırdım. Biz səbir edincə o, Marya İva- 
novna ilə evlənəcəkdir... 

General etirazla: 

— Bu o qədər böyük fəlakət deyildir, — dedi, — onun hələlik Şvab- 
rinin arvadı olması yaxşıdır. Şvabrin indi ona himayə göstərə bilər. 
Şvabrini biz güllələdikdən sonra isə, Allah kərimdir, ona bir adaxlı 
tapılar. Qəşəng dul arvadlar evdə qalıb qarımazlar, mən demək istə- 
yirəm ki, dul arvad özünə qızdan daha tez ər tapa bilər. 

— Ölməyə razı olaram, amma onu Şvabrinə vermərəm, — deyə 
mən dəli kimi bağırdım. 

— Bah, bah, bahl — deyə qoca səsləndi. İndi başa düşürəm... 
görünür, sən Marya İvanovnaya aşiq olmusan. Aha, bu başqa 
məsələ! Zavallı genc! Lakin bununla belə, mən sənə bir bölük əsgər 
və əlli kazak verə bilmərəm. Belə bir səfər ağılsızlıq olardı. Mən bu 
məsuliyyəti öhdəmə götürə bilmərəm. 

Mən başımı aşağı saldım, ümidsizlik içərisində qaldım. Birdən 
ağlıma bir fikir gəldi: qədim romanqçıların təbirilə desək, bu fikrin 
nədən ibarət olduğunu oxucu gələcək fəsillərdə biləcəkdir. 


1 Schelm (şelma) - fırıldagçı, yaramaz 

XI 
fəsil 


QİYAMÇI QƏSƏBƏ 


Hərçənd aslan təbiətən amansızdır, 
lakin o zaman tox idi. 

O, mehribanlıqla soruşdu: “Nə əcəb 

Lütf edib mənim mağarama gəlmisən?” 


A.Sumarokov 


Mən generalı tərk edib, tələsik öz mənzilimə gəldim. Saveliç məni 
yenə də həmişəki öyüd-nəsihətləri ilə qarşıladı: 

— Cənab, bu sərxoş quldurlarla vuruşmağa nə çox can atırsan? 
Bu, boyara yaraşan işdirmi? Pis vaxtdır, heç bir şeyin üstündə tələf 
olarsan. Türklərin ya da isveçlərin üstündə getsəydin yenə dərd yarı 
idi, yoxsa ki, bu dələduzlara baş qoşmaq... 

— Mənim cəmi nə qədər pulum var? — deyə onun sözünü kəs- 
dim. 

Saveliç məmnun bir tövrlə: 

— Azdan-çoxdan tapılar, — dedi, — quldurlar hər şeyi ələk-vələk 
edib nə qədər axtardılarsa da, mən yenə gizlətməyə müvəffəq oldum. 

Bu sözlərlə o, cibindən uzun toxunma bir kisə dolusu gümüş 
pul çıxartdı. 

Mən ona: 

— Saveliç, pulun yarısını mənə ver, qalanını da özünə götür, 
mən Beloqorsk qalasına gedirəm, — dedim. 

Mehriban qoca titrək səslə: 

— Əzizim, Pyotr Andreyeviç, — dedi, — Allahdan qorx. Quldurların 
əlindən heç bir yana getmək mümkün olmadığı belə bir vaxtda sən 
nə cür yola çıxa bilərsən? Özünə yazığın gəlmirsə, heç olmazsa, 
ana-atana yazığın gəlsin. Hara gedirsən? Nə üçünə Bir az səbr elə: 
qoşun gələr, dələduzları tutarlar, bundan sonra könlün hara istər, 
çıxıb gedərsən. 

Lakin mənim niyyətim qəti idi: 

— Mühakimə yürütməyə vaxt yoxdur, — deyə qocaya cavab ver- 
dim, — mən getməliyəm, getməyə bilmərəm. Qəm çəkmə, Saveliç! 

o Allah qoysa, bəlkə, yenə də görüşdük. Bax, qıyımsız olma, xəsislik 
etmə, üçqat baha qiymətə də olsa, hər nə lazımsa, özünə al. Bu pul- 
ları sənə bağışlayıram. Əgər üç gündən sonra geri qayıtmasam... 

Saveliç sözümü kəsdi: 

— Nə danışırsan, cənab? Elə bilirsən mən səni təkbaşına bura- 
xaram? Bunu sən yuxunda da görməzsən. İndi ki getməyə qərar 
vermisən, onda mən, piyada da olsa, dalınca gedəcəyəm, səni tək 
buraxmayacağam. Mən səni təkbaşına buraxıb özüm bu daş-divarın 
arasında oturum? Mənim ağlım haradadır, dəli olmamışam ki? İxti- 
yar sənindir, cənab, mən səndən ayrılası deyiləm. 

Saveliçle mübahisə etməyin mümkün olmadığını bildiyimdən 
yola çıxmaq üçün hazırlaşmasına icazə verdim. Yarım saat sonra mən 
öz atımı, Saveliç də şəhər sakinlərindən birinin yemləyə bilmədiyi 
üçün müftəcə ona verdiyi arıq və axsaq yabısını mindi. Gəlib şəhər 
darvazasına çatdıq, qarovullar bizi buraxdı: biz Orenburqdan çıxdıq. 

Hava qaralmağa başlamışdı. Mənim yolum Puqaçovun qərar- 
gahı Berdskaya qəsəbəsinin yanından keçirdi. Düz yolu qar bas- 
mışdı. Bütün səhrada hər gün təzələnən at izləri görünürdü. Mən 
atımı sürətlə yorturdum. Saveliç güclə mənimlə ayaqlaşırdı və dəqi- 
qəbaşı arxadan bağırırdı: 

— Cənab, yavaş, sən Allah yavaş sürl Mənim bu məlun yabım 
sənin uzunpaça şeytanına çata bilmir. Hara tələsirsən? Toya- 
bayrama getmirsən ki, xataya düşməsək yaxşıdır... Pyotr Andreiç... 
Pyotr Andreiç... amandı, ya rəbb! Ağamın balası tələf olacaq. 

Tezliklə Berdskayanın işıqları göründü. Biz qəsəbənin təbii isteh- 
kamları olan dərələrin yanına çatdıq. Saveliç şikayətli yalvarışlarını 
kəsmirdisə, məndən geri də qalmırdı. Mən qəsəbənin yanından 
salamat ötüb keçmək ümidində idim. 

Lakin birdən qaranlıqdan çıxıb qabağımı kəsən əli dəyənəkli 
beş nəfər kəndli gördüm. Bunlar Puqaçov qərargahının ön xəttinin 
qarovulları idi. 

Bizi səslədilər. Mən parolu bilmədiyim üçün səssizcə onların 
yanından ötüb keçmək istədim. Lakin onlar dərhal məni araya aldı- 
lar, biri isə atımın cilovundan tutdu. Mən qılıncımı çəkib kəndlinin 
başına endirdim, papağı onu qurtardısa da, o, səndələyərək cilovu 
əlindən buraxdı. O birilər özlərini itirib qaçdılar. Mən fürsətdən isti- 
fadə edərək atı mahmızlayıb çapdım. 

Yaxınlaşan gecənin qaranlığı məni hər bir təhlükədən qurtara 
bilərdi, lakin geri dönüb, Saveliçi yanımda görmədim. Zavallı qoca 
axsaq yabısı ilə quldurların əlindən qaçıb qurtara bilməmişdi. Çarə 
nə idi? Bir neçə dəqiqə onu gözlədim. Nəhayət, onun ələ keçdiyini 
yəqin edərək atımın başını çevirib,onu qurtarmağa getdim. 

Yarğana yaxın gəldikdə uzaqdan hay-küy və Saveliçin bağır- 
tısını eşitdim. Cəld sürüb irəlilədim, bir az sonra özümü bir neçə 
dəqiqə əvvəl məni dayandırmış olan beş nəfər qarovulun arasında 
gördüm. Saveliç də burada idi. Onlar qocanı yabıdan düşürüb əl- 
ayağını bağlamağa hazırlaşırdılar. Mənim gəlişim onları sevindirdi. 
Onlar bağırtı ilə üstümə atıldılar və bir anda məni atdan yerə saldı- 
lar. Onlardan biri, görünür, bu onların başçıları idi, dərhal bizi 
hökmdarın yanına aparacağını xəbər verdi. 

Sonra o: 

— İxtiyar padşahımızındır, — dedi. Sizi indi asmaq, ya səhərə 
qədər gözləmək onun öz işidir. 

Mən müqavimət göstərmədim. Saveliç də mənim kimi hərəkət 
etdi. Qarovullar təntənə ilə bizi qabaqlarına salıb apardılar. 

Biz yarğana keçib qəsəbəyə daxil olduq. Bütün daxmalardan 
işıq gəlirdi. Hər tərəfdə səs-küy və bağırtı eşidilirdi. Küçədə bir çox 
adama rast gəldim, lakin qaranlıqda heç kəs bizi görmədi və kimsə 
mənim Orenburq zabiti olduğumu bilmədi. Bizi birbaş yolayrıcı 
tinindəki daxmaya gətirdilər. Darvazanın yanında bir neçə şərab 
çəlləyi və iki top vardı. 

Kəndlilərdən Biri: 

— Saray buradır, — dedi. Bu saat sizin haqqınızda ərz edərik! 

Kəndli daxmaya girdi. Mən Saveliçə baxdım. Qoca ürəyində 
dua oxuyaraq xaç çəkirdi. Mən uzun müddət gözlədim. Nəhayət, 
kəndli qayıtdı və mənə dedi: 

— Buyur, padşahımız zabiti içəri buraxmağı əmr etdi. 

Mən daxmaya, yaxud kəndlilərin təbiri ilə desək, saraya girdim. 
Otaq iki dənə piy şamı ilə işıqlanırdı. Divarlara zərli kağız çəkilmişdi, 
bununla bərabər, evdə olan taxtalar, masa, kəndirdən asılı əlüzyu- 
yan, mıxdan asılan üz dəsmalı, bucaqdakı maşa və enli peç taxta- 
sına düzülmüş saxsı küpələr — hər şey adi kəndli daxmasında 
olduğu kimi idi. Puqaçov, əynində qırmızı kaftan, başında hündür 
papaq, əzəmətli bir halda əlini belinə vurub ikonaların altında 

+ oturmuşdu. Əsas yoldaşlarından bir neçəsi zahiri yaltaqlıq ifadəsilə 
toe 

onun yanında durmuşdular. Görünür, Orenburqdan zabit gəlməsi 
qiyamçıları xeyli maraqlandırmışdı və onlar məni təntənə ilə qarşı- 
lamağa hazırlaşırdılar. Puqaçov baxan kimi məni tanıdı. Onun süni 
əzəməti dərhal yox oldu. Cəld mənə dedi: 

— Hə, cənab zabit, kefin necədir? Allah səni bura haradan 
gətirib çıxardı? 

Mən ona öz xüsusi işim üçün gəldiyimi və onun adamlarının 
məni dayandırdıqlarını söylədim. 

Puqaçov məndən: 

— Hansı xüsusi işiniz üçün? — deyə soruşdu. 

Mən nə deyəcəyimi bilmirdim. Puqaçov mənim şahidlər yanında 
izahat vermək istəmədiyimi təxmin edərək öz yoldaşlarına dişarı çıx- 
malarını əmr etdi. Hamısı bu əmrə tabe oldu, onlardan yalnız ikisi 
yerindən tərpənmədi. 

Puqaçov mənə: 

— Bunlardan çəkinmə, söylə, — dedi, — bunlardan mən heç bir 
şey gizlətmirəm. 

Mən gözaltı yalançı hökmdarın dostlarına baxdım. Onlardan 
biri zəif vücudlu, belibükük və çalsaqqal qoca idi, əynindəki boz 
çuxanın üstündən çiyninə keçirdiyi göy lentdən başqa onda gözə 
çarpacaq bir şey yoxdu. Lakin onun yoldaşını ömrüm uzunu unut- 
mayacağam. O, ucaboylu, enlikürək, ətli-canlı, təxminən qırx beş 
yaşında bir adamdı. Qalın, kürən saqqalı, işıldayan ala gözləri, 
pərəsiz burnu, alnında və yanağındakı qırmızı ləkələr onun enli və 
çopur üzünə təsviri mümkün olmayan bir ifadə verirdi. Əynində 
qırmızı köynək, qırğız xələti və kazak şalvarı vardı. Birincisi (sonra- 
dan öyrəndiyimə görə), qaçaq kapral Beloborodov, ikincisi isə 
sürgün edilmiş və Sibir mədənlərindən üç dəfə qaçmış cani Afa- 
nasi Sokolov idi (ləqəbi Xlopuşa idi). Məni son dərəcə həyəcana 
gətirən hislərə baxmayaraq qəflətən içərisinə düşdüyüm bu adam- 
lar məni olduqca maraqlandırırdı. Lakin Puqaçovun: “Söylə görək, 
nə iş üçün Orenburqdan çıxmısan?” — deyə verdiyi sual məni 
özümə gətirdi. 

Başıma qəribə bir fikir gəldi: elə bildim ki, ikinci dəfə məni 
Puqaçovun yanına gətirən qəzavü-qədər məqsədimi yerinə yetir- 
mək üçün mənə fürsət verir. Bundan istifadə etməyi qərara aldım 

və qət etdiyim şeyi düşünməyə vaxt tapmadan Puqaçova cavab 
verdim: 

— Mən yetim bir qızı əzabdan, təhqirdən qurtarmaq üçün Belo- 
qorsk qalasına gedirdim. 

Puqaçovun gözləri parladı: 

— Mənim adamlarımdan o yetim qızı incitməyə cəsarət edən 
kimdir? — deyə bağırdı. O, nə qədər ağıllı adam olsa belə, mənim 
mühakiməmdən canını qurtara bilməz. Söylə görüm, günahkar 
kimdir? 

— Şvabrin günahkardır, — deyə cavab verdim. O, sənin keşiş arva- 
dının evində gördüyün xəstə qızı dustaq edib, zorla almaq istəyir. 

Puqaçov qəzəblə: 

— Mən Şvabrinə həddini bildirərəml — dedi. Mənim itaətimdə 
olan xalqı incidib, özbaşınalıq etməyi ona göstərərəm. 

Xlopuşa xırıltılı səslə: 

— İzn ver, bir söz deyim, — dedi. Sən Şvabrini qalaya komendant 
təyin etməkdə tələsdin, indi də onu asmağa tələsirsən. Sən bir dvor- 
yanı kazaklara rəis təyin etməklə onları bir dəfə təhqir etmisən, indi 
də bir söz üstündə dvoryanları dardan asıb onların gözünü qorxutma. 

Göy lentli qoca: 

— Onlara nə rəhm etmək lazımdır, nə də bağışlamaql — dedi. 
Şvabrini edam etməyin heç bir eybi yoxdur, ancaq cənab zabiti də 
qayda ilə istintaq edib nə üçün təşrif gətirdiyini bilsək pis olmaz?! 
Əgər o, səni hökmdar kimi qəbul etmirsə, səndən ədalət də göz- 
ləməməlidir, yox, əgər qəbul edirsə, nə üçün indiyə kimi sənin düş- 
mənlərinlə bir yerdə Orenburqda oturmuşdur? İcazə ver, onu istintaq 
otağına aparıb ocağı qalayaq: mənə elə gəlir ki, bu cənab Orenburq 
komandirləri tərəfindən buraya göndərilmişdir. 

Qoca caninin məntiqi mənə çox inandırıcı göründü. Kimin əlinə 
keçdiyimi fikirləşdikdə bütün bədənim titrədi. Puqaçov mənim tutul- 
duğumu gördü. 

O, mənə göz vurub: 

— He... cənab, deyəsən, mənim feldmarşalım ağıllı söz deyir, sən 
nə fikirdəsən? — dedi. 

Puqaçovun rişxəndi məni yenidən ürəkləndirdi. Sakit bir halda 
onun ixtiyarında olduğumu və mənə nə istərsə, edə biləcəyini söy- 
lədim. 

Puqaçov: 

— Yaxşı, — dedi, — indi, de görüm, şəhərinizin halı necədir? 

Mən cavabımda: 

— Şükür olsun, salamatlıqdır, — dedim. 

— Salamatlıqdır? — deyə Puqaçov təkrar etdi. Xalq ki, acından ölür! 

Yalançı padşah doğru deyirdi. Lakin and içdiyim üçün onu inan- 
dırmağa başladım ki, bunlar hamısı boş şayiədir və Orenburqda 
kifayət qədər hər cür ehtiyat vardır. 

Qoca sözümü ağzımdan alıb: 

— Görürsənmi? — dedi. O, səni göz görə-görə aldadır. Oren- 
burqdan qaçanların hamısı birağızdan Orenburqda aclıq, qırğın 
olduğunu və əgər ələ düşərsə, adamların leş, cəmdək yediyini söy- 
ləyirlər, bu cənab isə hər şeyin bol olduğunu bəyan edir. Əgər sən 
Şvabrini asmaq istəyirsənsə, elə həmin dar ağacından bu qonağı da 
as ki, heç kəs ona qibtə etməsin! 

Məlun qocanın sözləri, deyəsən, Puqaçovu tərəddüdə salmışdı. 
Xoşbəxtlikdən Xlopuşa öz yoldaşının xilafına danışmağa başladı. 

O, qocaya: 

— Bəsdir, Naumiç, — dedi. Səndən olsa hamını basıb-kəsmək 
lazımdır. Nə olub, nə xəbərdir?! Özünün bir ayağın gordadır, amma 
xalqı elə ölümə verirsən. Məgər boynunda azmı qan var? 

Beloborodov etiraz etdi: 

— Sən haçandan belə övliya olmusan? Haradan belə ürəyin 
birdən-birə nazik olub? 

XAlopuşa cavab verdi: 

— Əlbəttə, mən də günahkaram. Bu əl (o, bu sözlərlə sümüyü 
çıxmış yumruğunu sıxdı, biləyini çırmayıb tüklü qolunu göstərdi) 
çox Xristian qanı tökmüşdür. Lakin mən qonağı yox, düşməni məhv 
etmişəm, həm də evdə ocaq başında yox, açıq meydanda, qaranlıq 
meşələrdə öldürmüşəm, özü də arvad qeybətilə yox, gürzlə, balta 
ilə öldürmüşəm. 

Qoca üzünü kənara çevirib, “Cırıqburun” deyə mırıldandı. 

Xlopuşa bağırdı: 

— Orada nə deyinirsən, qoca kaftar! Cırıqburunu sənə göstərə- 
rəm! Səbir elə, sənin də növbən çatar. Allah qoysa, sən də kəlbə- 
tinin dadını görərsən... hələlik isə dilini kəs, yoxsa saqqalını kökün- 
dən goparram! 

Puqaçov əzəmətlə səsləndi: 

— Cənab generallar! Bəsdir, mübahisəni kesin! Bütün Orenburq 
itlərinin bir dar ağacından asılması müsibət deyildir. Müsibət bizim 
köpəklərin bir-birilə boğuşmasıdır. Di, barışınl 

Xlopuşa və Beloborodov artıq bir söz demədilər, yalnız kinli 
nəzərlərlə bir-birlərinə baxdılar. Mənim üçün əlverişli olmayan bir 
nəticə ilə bitə biləcək bu danışığın gedişini dəyişdirmək lüzumunu 
hiss etdim. Puqaçova müraciət edərək şən bir tövrlə: 

— Ahl Mənə bağışladığın at və kürk üçün sənə təşəkkür etməyi 
lap unutdum. Sən olmasaydın, mən yolda donub qalacaq və şəhərə 
gedib çıxa bilməyəcəkdim, — dedim. 

Kələyim baş tutdu. Puqaçovun kefi açıldı. Gözünü qıyıb mənə 
göz vuraraq: 

— Borcu ödəmək adamın üzünü ağardır, — dedi. İndi, de görüm, 
Şvabrinin incitdiyi o qız səni nə üçün maraqlandırır? Olmaya, gənc 
qəlbinə eşq odu düşübdür? Hə? 

Mən havanın açıldığını, vəziyyətin yaxşılaşdığını görərək və 
həqiqəti gizlətməyə ehtiyac hiss etməyərək, dedim: 

— O, mənim nişanlımdır! 

— Sənin nişanlındır? — deyə Puqaçov qışqırdı. Bunu bayaqdan 
deyəydin dəl Biz səni evləndirərik və toyunda da yaxşı bir kef edərikl 
— Sonra Beloborodova dönərək: — Qulaq as, feldmarşall Biz bu 
cənabla köhnə dostuq, gəlin, oturub şam edək. Sabahın şəri axşa- 
mın xeyirindən yaxşıdır. Buna nə edəcəyimizi sabah fikirləşərik. 

Mənə göstərilən bu iltifatdan boyun qaçıra bilsəydim məmnun 
olardım, lakin mümkün deyildi. Daxma sahibi kazakın iki gənc qızı 
masanın üzərinə ağ süfrə saldı, çörək, balıq şorbası və bir neçə 
şüşə şərab və pivə gətirdi. Mən ikinci dəfə Puqaçovun məclisində, 
onun qorxunc yoldaşları ilə bir süfrə başında oturmalı oldum. 

Qeyri-ixtiyari şahidi olduğum qızğın kef məclisi gecə keçincəyə 
qədər davam etdi. Nəhayət, içki məclisdəkiləri xumarlandırdı. Puqa- 
çov oturduğu yerində mürgüləməyə başladı, yoldaşları ayağa qalxıb 
mənə də onu tərk etməyi işarə etdilər. Mən onlarla bərabər otaqdan 
çıxdım. Xlopuşanın əmrilə qarovul məni istintaq otağına apardı. 
Saveliç də orada idi. Bizi içəridə qoyub qapını bağladılar. Gözü qaba- 
ğında baş verən bütün bu hadisələr lələmi elə dərin heyrət içəri- 
sində buraxmışdı ki, o artıq mənə heç bir sual vermədi. Qaranlıqda 

o uzanıb, uzun müddət ah-vay etdikdən sonra xoruldamağa başladı. 
Mən isə bütün gecəni bir dəqiqə belə məni mürgüləməyə qoyma- 
yan müxtəlif düşüncələr içərisində keçirdim. 

səhər gəlib Puqaçovun adından məni çağırdılar. Onun yanına 
getdim. Darvazanın ağzında üç tatar atı qoşulmuş üstüörtülü bir 
araba durmuşdu. Xalq küçəyə yığışmışdı. Dəhlizdə Puqaçova rast 
gəldim, o, səfər paltarında idi: əynində kürk, başında qırğız papağı 
vardı. Dünənki müsahibləri yaltaq bir vəziyyətdə onu araya almış- 
dılar. Bu, dünən şahidi olduğum vəziyyətlə tam bir təzad təşkil 
edirdi. Puqaçov şən üzlə məni salamlayıb özü ilə bərabər arabaya 
minməyi əmr etdi. 

Arabaya mindik. Puqaçov, ayaq üstündə durub arabanı sürən 
enlikürək tatara: 

— Beloqorsk qalasınal — deyə əmr etdi. 

Örəyim şiddətlə döyündü. Atlar tərpəndi, zınqırovlar cingildədi, 
araba irəli şığıdı... 

Birdən mənə çox tanış olan bir səs: 

— Dayanl Dayanl — deyə bağırdı. 

Dönüb baxarkən Saveliçi bizə tərəf yüyürən gördüm. Püqaçov 
dayanmağı əmr etdi. 

— Pyotr Andreiç, — deyə lələm çığırdı. Məni atma, bu qoca 
yaşımda məni bu quld... 

Puqaçov ona: 

— Hə, qoca kaftar! Yenə səninlə üz-üzə gəldik! Yaxşı, arabanın 
qozlasında otur, — dedi. 

Saveliç arabaya əyləşərək: 

— Çox sağ ol, hökmdar, çox sağ ol, mehriban atal Qoca vaxtımda 
mənə rəhm etdiyin üçün yüz illər yaşal Ömrüm olduqca sənə dua 
edəcəyəm, daha dovşan kürkünü heç dilimə gətirməyəcəyəm, — dedi. 

Bu dovşan kürkü məsələsi, nəhayət, Puqaçovu çox ciddi acıq- 
landıra bilərdi. Xoşbəxtlikdən yalançı hökmdar sözü ya eşitmədi, ya 
da bu yersiz sözə fikir vermək istəmədi. Atlar çapmağa başladı, 
küçədə xalq dayanıb yerə qədər təzim edirdi. Puqaçov hər iki tərəfə 
başı ilə salam verirdi. Bir dəqiqə sonra biz qəsəbədən çıxıb, hamar 
yolla çaparaq getməyə başladıq. 

Mənim bu dəqiqə nələr düşündüyümü asanca təsəvvür etmək 
olar. Bir neçə saatdan sonra, tamamilə itirilmiş zənn etdiyim bir 

qadınla görüşəcəkdim. Mən, bir-birimizə qovuşacağımız dəqiqəni 
xəyalıma gətirdim... Mən, həmçinin, taleyimi əlində saxlayan adam 
haqqında düşünürdüm, bu adam hadisələrin əcaib cərəyanı ilə əsra- 
rəngiz bir surətdə mənə bağlı idi. Mənim sevgilimin xilaskarı olmaq 
istəyən bu adamın qanlı adətlərini, şüursuz zülmlərini düşünür- 
düm. Puqaçov onun kapitan Mironovun qızı olduğunu bilmirdi. 
Qəzəblənmiş Şvabrin məsələni ona açıb söyləyə bilərdi. Puqaçov 
həqiqəti başqa yolla da öyrənə bilərdi. O zaman Marya İvanovna- 
nın başına nələr gələcəkdi? Bədənimdən titrəmə keçir, tüklərim 
biz-biz olurdu... 

Birdən Puqaçov məni düşüncədən ayıraraq, soruşdu: 

— Cənabınız nə xüsusda fikirləşir? 

Mən ona cavab verdim: 

— Necə fikir etməyim? Mən həm zabit, həm də dvoryanam. Hələ 
dünən sənə qarşı vuruşurdum, bu gün isə səninlə bir arabada otu- 
rub yol gedirəm və mənim bütün həyatım, səadətim səndən asılıdır. 

Puqaçov: 

— Nə olsun ki? Qorxursanmı? — dedi. 

Mən bir dəfə artıq onun tərəfindən əfv edildiyim üçün bu dəfə 
də nəinki bağışlanmağımı, hətta ondan kömək də gözləyəcəyimi 
söylədim. 

Puqaçov: 

— Sən haqlısan, vallah haqlısanl — dedi. Gördün ki, mənim 
adamlarım sənə əyri-əyri baxırdılar. Qoca isə bu gün də təkid edirdi 
ki, sən cəsussan, sənə işgəncə vermək və asmaq lazımdır (burada 
o, Saveliç və tatar eşitməsin deyə səsini yavaşıtdı), lakin mən razı 
olmadım, sənin kürkünü və bir stəkan şərabını yadıma saldım. Sən 
görürsən ki, mən sizinkilərin dediyi qədər də qaniçən deyiləm. 

Mən Beloqorsk qalasının alınması zamanındakı hadisələri xatır- 
ladım, lakin onunla mübahisə etmək istəmədiyim üçün cavab ver- 
mədim. 

Puqaçov bir az sükutdan sonra: 

— Orenburqda mənim haqqımda nə danışırlar? — deyə soruşdu. 

— Deyirlər ki, səninlə bacarmaq çətindir. Söz yox, sən özünü 
yaxşı tanıtmısan. 

Yalançı hökmdarın üzü özündən razı bir xudpəsəndlik ifadə etdi. 

O, şən halda dedi: 

— Elədir, mən necə lazımdır vuruşuram. Yuzeyeva yanında 
vuruşma haqqında Orenburqdakıların xəbəri vardımı? Qırx general 
öldürüldü, dörd ordu əsir alındı. Sən necə fikirləşirsən: Prussiya 
kralı mənimlə döş-döşə gələ bilərmi? 

Quldurun öyünməsi mənə əyləncəli gəldi. Mən ona: 

— Sən özün necə düşünürsən? Sən Fridrixin öhdəsindən gələ 
bilərdinmi? — dedim. 

— Fyodor Fyodoroviçinmi? Bəs necə? Mən ki, sizin generalların 
öhdəsindən gələ bilirəm. Bunlar isə dəfələrlə onu döymüşlər. Hələ- 
lik mənim silahım qalib gəlir. Bir az möhlət ver. Moskvanın üstünə 
gedəndə gör, hələ nələr olacag! 

— Sən Moskvanın üstünə getmək fikrindəsən? 

Yalançı hökmdar bir az fikrə daldı, sonra yavaş səslə cavab verdi: 

— Qismət olsa. Mənim yerim dardır, əl-qol aça bilmirəm. Adam- 
larım əllaməlik edirlər. Onlar oğrudurlar. Mən göz-qulaqda olmalı- 
yam. İlk uğursuzluqda onlar öz boğazlarını kəndirdən qurtarmaq 
üçün mənim başımı satacaqlar. 

Mən Puqaçova dedim: 

— Elədir ki, var. Vaxt ikən sənin özün onlardan ayrılb imperatri- 
çənin mərhəmətinə sığınmağın daha yaxşı deyilmi? 

Puqaçov acı-acı gülümsədi: 

— Yox, — dedi, — mənim üçün tövbə etmək artıq gecdir. Mənə rəhm 
edilməyəcək. Başladığım kimi davam edəcəyəm. Kim bilir»! Bəlkə də, 
işim baş tutdu. Grişka Otrepyev Moskvada padşahlıq etmədimi? 

— Onun axırının necə olduğunu bilirsənmi? Onu pəncərədən 
atdılar, doğradılar, yandırdılar, külünü topa doldurub atdılar. 

Puqaçov nə isə vəhşi bir ilhamla: 

— Qulaq as, — dedi, — uşaqlıqda bir kalmık qarısından eşitdiyim 
nağılı sənə söyləyim. Bir dəfə qaraquş qarğadan soruşur ki: “Qarğa, 
de görüm, nə üçün sən dünyada üç yüz il yaşayırsan? Mən isə vur- 
tut otuz üç il yaşayıram?” Qarğa deyir: “Ona görə ki, əzizim, sən 
heyvanların isti qanını içirsən, mən isə cəmdəklə dolanıram”. Qara- 
quş fikir eləyir ki: “Elə isə, qoy mən də cəmdəklə dolanmağı təcrübə 
edim”. Çox yaxşı, qaraquş qarğaya qoşulub uçur, bir at cəmdəyi 
görüb üzərinə qonurlar, qarğa cəmdəyi dimdikləyib tərif etməyə 
başlayır. Qaraquş bir dimdikləyir, iki dimdikləyir, sonra qanadını açıb 
qarğaya deyir: “Yox, qarğa qardaş, üç yüz il cəmdək yeməkdənsə, 

bircə dələ diri heyvan qanı içmək yaxşıdır. Sonrası Allah kərimdir”. 
Hə, kalmık nağılı necədir? 

Mən ona: 

— Maraqlıdır, — deyə cavab verdim. Lakin qətl-qarətlə yaşamaq 
özü, məncə, cəmdək dimdikləmək demekdir. 

Puqaçov təəccüblə mənə baxdı, lakin heç bir söz demədi. Hər 
ikimiz öz düşüncələrimizə dalaraq susduq. Tatar qəmli mahnı oxu- 
mağa başladı. Saveliç mürgüləyib arabanın qozlasında yırğalanırdı. 
Araba hamar qış yolu ilə çapırdı... Birdən Yaikin dik sahilindəki 
kəndi, onun çəpərli hasarını və kilsə qülləsini gördüm, on beş dəqi- 
qə sonra isə Beloqorsk qalasına girdik. 


XII 
fəsil 


YETİM QIZ 


Bizim alma ağacının gol-budağı yoxdur, 
Bu xanım qızın da ata-anası yoxdur. 
Kim onu geyindirib bəzəyəcək, 

Kim ona xeyir-dua verəcək? 


Toy mahnısı 


Araba komendant evinin artırması qabağında dayandı. Xalq 
Puqaçovun arabasının zınqırovlarını tanıyıb dəstə ilə arxamızca yüyü- 
rüşürdü. Şvabrin yalançı hökmdarı artırmada qarşıladı. O, kazak kimi 
geyinib saqqalını uzatmışdı. Xain, alçaq ifadələrlə öz sevinc və səda- 
qətini biruzə verərək Puqaçovun arabadan düşməsinə kömək etdi. 
Məni görüb tutuldu, lakin tez özünü ələ alıb, əlini mənə uzatdı və dedi: 

— Sən də bizdənsən? Çoxdan belə etməli idinl 

Mən üzümü yana çevirib, heç bir cavab vermədim. 

Keçmiş günlərin kədərli məzar kitabəsi kimi divarında hələ də 
mərhum kapitanın diplomu asılı qalmış tanış otağa girdikdə, ürə- 
yim sızıldadı. Puqaçov, İvan Kuzmiçin bəzən arvadının deyintiləri 
altında mürgülədiyi divanda oturdu. Şvabrin özü ona araq gətirdi. 
Puqaçov bir qədəh içdikdən sonra məni ona göstərib dedi: 

— Cənab zabiti də qonaq eləl 

Şvabrin əlində podnos mənim yanıma gəldi, lakin mən ikinci 
dəfə olaraq üzümü yana çevirdim. O, özünü itirdi. Təbiətinə xas 
gözüaçıqlıqla Puqaçovun ondan narazı olduğunu sezmişdi. O, Puqa- 
çovdan qorxur, mənə isə inamsız nəzərlə baxırdı. Puqaçov qalanın 
vəziyyətindən, düşmən ordusu haqqındakı şayiələrdən və sairədən 
məlumat alıb birdən ondan soruşdu: 

— De görüm, qardaş, qarovul altında saxladığın qız kimdir? Onu 
bircə mənə göstər. 

Şvabrin ölü kimi ağarıb titrək səslə: 

— Hökmdarım, o qız qarovul altında deyil... O, xəstədir... o biri 
otaqda yatır... — dedi. 

Yalançı hökmdar yerindən qalxaraq: 

— Məni onun yanına apar, — dedi. 

Boyun qaçırmaq mümkün deyildi. Şvabrin Puqaçovu Marya İva- 
novnanın otağına apardı. Mən də onların arxasınca getdim. 

Şvabrin pilləkanda dayandı: 

— Hökmdar, — dedi, — məndən no istəsəniz tələb etməyə ixtiya- 
rınız vardır. Lakin yad adamın mənim arvadımın yataq otağına girmə- 
sinə icazə verməyiniz. 

Mən ayaq üstündə titrədim. Şvabrini parçalamağa hazır bir 
halda: 

— Necə, sən evlisən? — dedim. 

Puqaçov sözümü kəsdi: 

— Yavaş! Bu, mənim işimdir, — dedi, sonra Şvabrinə müraciətlə: 
Sən isə bizə nağıl öyrətmə və əzilmə. O, sənin arvadın oldu-olmadı, 
mən kimi istəsəm onun yanına aparacağam. Cənab, mənim dalımca 
buyurun! 

Otağın qapısı qabağında Şvabrin yenə dayandı və titrək bir 
səslə dedi: 

— Hökmdar, sizi əvvəlcədən xəbərdar edirəm: o, üç gündür 
şiddətli qızdırma içində aramsız sayıqlayır. 

Puqaçov: 

— Qapını aç! — dedi. 

əvabrin cibini axtardıqdan sonra açarı özü ilə götürmediyini 
söylədi. Puqaçov ayağı ilə qapını itələdi, qıfıl sıçrayıb düşdü, qapı 
açıldı, biz içəri girdik. 

Mən gördüyüm mənzərədən donub qaldım. Marya İvanovna cın- 
dır kəndli paltarında, saçları pərişan, rəngi solğun bir halda döşə- 
mənin üstündə, yatağında oturmuşdu. Qabağında ağzına bir parça 
çörək qoyulmuş bir küpə su vardı. Məni görüb diksindi və çığırdı. 
O zaman mən nə hala düşdüyümü xatırlamıram. 

Puqaçov Şvabrinə baxaraq acı istehza ilə: 

— Yaxşı xəstəxanan var! — dedi, sonra Marya İvanovnaya yaxın- 
laşaraq: De, görüm, quzum, ərin səni nə üçün cəzalandırır? Sən ona 
qarşı nə günah işləmisən? — deyə soruşdu. 

— Mənim əriml — deyə Marya İvanovna təkrar etdi, — o mənim 
ərim deyildir. Mən heç vaxt onun arvadı olmayacağam. Mənim 
üçün ölmək daha yaxşıdır, əgər məni qurtaran olmasa, ölməyə 
qərar vermişəm. 

Puqaçov qəzəblə Şvabrinə baxdı və: 

— Sən məni aldatmağa da cürət etdin! Bilirsənmi, avaranın biri, 
sən nəyə layiqsən? — dedi. 

Şvabrin diz çökdü... Bu dəqiqədə bu adama qarşı duyduğum 
ikrah məndəki bütün nifrət və qəzəb hissini boğdu. Qaçaq bir kaza- 
kın ayağı altında sürünən bu dvoryana nifrətlə baxdım. Puqaçov 
yumşaldı. O, Şvabrinə: “Bu dəfə səni bağışlayıram, — dedi, — lakin 
bil ki, bir də günahın olsa, bu da yada düşəcəkdir”. Sonra Marya 
İvanovnaya müraciət edərək, mehribanlıqla dedi: “Çıx, gözəl qız, 
sənə azadlıq verirəm. Mən hökmdaram”. 

Marya İvanovna cəld gözlərini qaldırıb ona baxdı və qarşısında- 
kının onun ata-anasının qatili olduğunu anladı. İki əlilə üzünü örtə- 
rək huşsuz halda yerə yıxıldı. Mən ona doğru atıldım, lakin bu anda 
köhnə tanışım Palaşa sivişib içəri girdi və öz xanımına qulluq eləməyə 
başladı. Puqaçov otaqdan çıxdı, biz üçümüz də qonaq otağına 
gəldik. Puqaçov gülərək mənə dedi: 

— Hə, indi sözün nədir, cənab? Gözəl qızı xilas etdik, gəlsənə, 
keşişin dalınca adam göndərib, qardaşı qızının kəbinini kəsməyə 
məcbur edək? Mən özüm atalıq, Şvabrin isə sağdış olar, çalarıq, 
oynarıq, qapı-bacanı bağlarıg! 

Qorxduğum hadisə baş verdi. Şvabrin Puqaçovun təklifini eşi- 
dib özündən çıxdı. 

— Hökmdarım, — deyə qəzəblə bağırdı, — mən günahkaram, mən 
sizə yalan söylədim, lakin Orinyov da sizi aldadır. Bu qız yerli keşişin 

o qardaşı qızı deyildir: o, bizim qala alınarkən öldürülmüş İvan Miro- 
novun qızıdır. 

Puqaçov odlu gözlərini mənə dikdi. Heyrətlə məndən: 

— Bu nə sözdür? – deyə soruşdu. 

Mən özümü möhkəm, saxlayıb cavab verdim: 

— Şvabrinin dediyi doğrudur. 

Puqaçov qaşqabağını tökdü: 

— Sən bunu mənə deməmişdin. 

Mən cavabımda: 

— Özün bir düşün, — dedim, — sənin adamlarının yanında Miro- 
novun qızının sağ qaldığını söyləmək olardımı? Onlar onu parçalar- 
dılar. Onu heç bir şey qurtara bilməzdi. 

Puqaçov gülərək: 

— Bu da doğru sözdür, — dedi. Bizim sərxoş uşaqlar yazıq qıza 
rəhm etməzdilər. Keşiş arvadı onları aldatmaqda yaxşı iş görüb. 

Onun mənə qarşı hüsn-rəğbətini görüb sözümə davam etdim: 

— Qulaq as, sənə nə adla xitab edəcəyimi bilmirəm və bilmək də 
istəmirəm... Ancaq Allah şahiddir ki, mənə etdiklərinin əvəzini həya- 
tım bahasına olsa belə, ödəmək istərdim. Yalnız namusla və xris- 
tianlıq vicdanına zidd olan şeyi məndən tələb etməl Sən mənə çox 
yaxşılıq etdin. İndi ki, başlamısan, axıra qədər də apar: bu yetim qızla 
bərabər məni burax, istədiyimiz yerə gedək. Biz isə, sən harada 
olursansa ol, başına nə iş gəlirsə-gəlsin, sənin günahkar ruhunun 
nicatı üçün dua edəcəyik... 

Elə bil ki, Puqaçovun sərt ürəyi yumşaldı və o: qoy sən deyən 
olsun, — dedi, — edam edəndə edam etmək lazımdır, bağışlayanda 
bağışlamaq, mənim adətim belədir. Öz gözəlini götür, hara istəyir- 
sən get, Allah sizə məhəbbət və xoşbəxtlik versinl 

Bu sözlərlə o, Şvabrinə müraciət edərək onun əmrində olan 
bütün qala və məntəqələrdən sərbəst keçə bilməyim üçün mənə 
vəsiqə yazmasını əmr etdi. Tamamilə məhv olmuş Şvabrin yerində 
donub qalmışdı. Puqaçov Şvabrinlə bərabər qalanı yoxlamağa 
getdi. Mən isə yola çıxmaq üçün hazırlıq görmək bəhanəsilə 
qaldım. 

Mən içəri otağa yüyürdüm. Qapılar bağlı idi. Qapını döydüm. 
— Kimdir? — deyə Palaşa soruşdu. Adımı söylədim. Qapının arxasın- 
dan Marya İvanovnanın sevimli səsi eşidildi: 

— Bir az gözləyin, Pyotr Andreiç, mən paltarımı dəyişirəm. Aku- 
lina Pamfilovnanın yanına gedin. Mən də bu saat ora gələcəyəm. 

Mən itaət göstərib keşiş Qerasimin evinə getdim. Keşişlə arvadı 
qabağıma yüyürdülər. Saveliç onları əvvəlcədən xəbərdar etmişdi. 

Keşiş arvadı: 

— Xoş gördük, Pyotr Andreiç, — dedi, — şükür Allaha, bir də 
görüşmək qismət oldu. Necə dolanırsınız? Biz sizi hər gün xatırla- 
yırdıq. Marya İvanovna sizsiz nələr çəkmədil.. Bircə deyin, əzizim, siz 
Puqaçovla aranızı necə düzəltdiniz? Necə oldu ki, o, sizi öldürmədi? 
Yaxşı, bunun üçün də o quldur çox sağ olsunl 

Keşiş onun sözünü kəsdi: 

— Bəsdir, qarı, bilmədiyin sözü danışma. Çox danışmaqda nicat 
yoxdur. Əzizim, Pyotr Andreiç! Rica edirəm, içəri buyurunuz, çox- 
dandır görüşməmişik. 

Keşişin arvadı Allah verənindən məni qonaq edir və durmadan 
danışırdı. Şvabrinin, Marya İvanovnanı onlardan necə zorla aldığını, 
Marya İvanovnanın necə ağlayıb onlardan ayrılmaq istəmədiyini, 
Palaşanın vasitəsilə həmişə Marya İvanovna ilə əlaqə saxladıqlarını 
(Palaşa diribaş qızdır, o, kiçik zabiti də əlində oynadır), Marya İva- 
novnaya mənə məktub yazmağı tövsiyə etdiyini və sairəni mənə 
nağıl etdi. Mən də öz növbəmdə müxtəsərcə başıma gələnləri nağıl 
etdim. Keşiş və arvadı onların yalanının Puqaçova məlum olduğunu 
eşitdikdə xaç çəkdilər. 

Akulina Pamfilovna: 

— Allah bizim köməyimizdir, — dedi. Biz onun amanındayıq. Bu 
Aleksey İvanıç da, söz yox, az aşın duzu deyil. 

Bu anda qapı açıldı. Marya İvanovna, solğun üzündə təbəssüm 
içəri girdi. O, kəndli paltarını çıxarıb, yenə əvvəlki kimi sadə geyinmişdi. 

Mən onun əlindən tutdum və uzun müddet heç bir söz söyləyə 
bilmədim. Ürəyim dolu olduğuna görə ikimiz də susmuşduq. Ev 
sahibləri, onlara fikir verəcək halda olmadığımızı hiss edib bizi tərk 
etdilər. Biz yalnız qaldıq. Hər şey unuduldu. Biz danışıb ürəyimizi 
boşalda bilmirdik. Marya İvanovna qala alınan gündən indiyə qədər 
bütün başına gələnləri mənə danışdı. Vəziyyətinin dəhşətini, murdar 
Şvabrinin onun başına açdığı müsibətləri təsvir etdi. Biz əvvəlki 
xoşbəxt günlərimizi də xatırladıq. Hər ikimiz ağladıq... Nəhayət, mən 
öz mülahizələrimi ona izah etdim. Puqaçova tabe olan və Şvabrinin 

+ idarə etdiyi bir qalada qalmaq onun üçün qeyri-mümkündü. Müha- 
toe 

sirənin fəlakətləri içində olan Orenburga getmək də yaramazdı. 
Onun isə heç yerdə doğma, yaxın bir adamı yoxdu. Mən ona kəndə, 
mənim ata-anamın yanına getməyi təklif etdim. O, əvvəlcə tərəddüd 
etdi: atamın ona qarşı olan etinasızlığı onu qorxudurdu. Mən onu 
sakitləşdirdim. Atamın vətən uğrunda qurban gedən ləyaqətli bir 
əsgərin qızını qəbul edəcəyini və bunu özü üçün bir səadət və 
müqəddəs borc sayacağını bilirdim. 

Nəhayət, ona: 

— Əzizim, Marya İvanovna, — dedim, — mən səni öz arvadım 
hesab edirəm. Qəribə hadisələr qırılmaz bağlarla bizi bir-birimizə 
bağladı: dünyada heç bir şey bizi ayıra bilməz! 

Marya İvanovna sadə və səmimi surətdə, süni utancaqlıq gös- 
tərmədən, şıltaq bəhanələr gətirmədən mənə qulaq asdı. O öz tale- 
yinin mənim taleyimlə bağlı olduğunu hiss edirdi. Lakin o, ata- 
anam razı olmasa, mənə gələ bilməyəcəyini bir daha təkrar etdi. Mən 
onun sözünə etiraz etmədim. Biz səmimiyyət və hərarətlə öpüşdük, 
beləliklə, aramızda hər şey həll edildi. 

Bir saat sonra kiçik zabit Puqaçov tərəfindən imzalanmış bir 
vəsiqə gətirdi və Puqaçovun adından məni çağırdı. Mən gedib onu 
yola çıxmağa hazır gördüm. Məndən başqa hər kəs üçün qorxunc və 
zülmkar olan bu dəhşətli adamdan ayrılarkən hiss etdiklərimi ifadə 
etmək qeyri-mümkündür. Nə üçün düzünü deməyim? Bu dəqiqə 
ona özümdə dərin bir rəğbət duyurdum. Onu başçılıq etdiyi canilərin 
içərisindən alıb çıxarmaq və hələ vaxt varkən onun həyatını xilas 
etmək arzusu ilə ürəyim yanırdı. Şvabrin və onun ətrafına yığılan 
camaat ürəyimdəki sözlərin hamısını ona söyləməyə mane oldu. 

Biz mehribanlıqla ayrıldıq. Puqaçov izdihamın içərisində Akulina 
Pamfilovnanı görüb barmağı ilə onu hədələdi və mənalı bir surətdə 
göz vurdu. Sonra arabaya oturub Berdaya sürməsini əmr etdi, atlar 
yerindən tərpəndikdə Puqaçov başını bir daha arabadan çıxarıb 
bağırdı: 

— Salamat qal, cənab, bəlkə, bir gün yenə görüşdük. 

Həqiqətən biz onunla görüşdük, lakin necə şəraitdəl.. 

Puqaçov getdi. Mən onun üçatlı arabasının çapdığı ağ düzən- 
lərə uzun-uzadı baxdım. Camaat dağıldı. Şvabrin yox oldu. Mən də 
keşişin evinə qayıtdım. Bizim səfərimiz üçün hər şey hazır idi, artıq 

yubanmaq istəmədim. Bizim bütün var-yoxumuz köhnə komen- 
dantlıq arabasına yığılmışdı. Arabaçılar cəld atları qoşdular. Marya 
İvanovna kilsənin arxasında dəfn edilən ata-anasının qəbrilə vida- 
laşmağa getdi. Mən onu müşayiət etmək istədimsə də, o, yalqız 
buraxılmasını rica etdi. Bir neçə dəqiqə sonra o, göz yaşları içəri- 
sində, sakitcə ağlayaraq, qayıdıb gəldi. Araba qapıya çəkildi. Keşiş 
Gerasim və arvadı artırmaya çıxdılar. Üçümüz də arabaya oturduq. 
Marya İvanovna, Palaşa, bir də mən. Saveliç isə arabanın qozlasına 
çıxdı. 

Mehriban keşiş arvadı: 

— Əlvida, Marya İvanovna, əlvida, quzuml Xudahafiz, Pyotr 
Andreiç, xudahafiz, tərlan balam, yaxşı yol! Allah hər ikinizi xoşbəxt 
etsin! — deyirdi. 

Yola düşdük. Komendantlıq evinin pəncərəsinə baxıb Şvabrini 
orada dayanmış gördüm. Özündə kinli bir ifadə vardı. Məğlub edilmiş 
düşmənə acıq vermək istəmədiyimdən üzümü başqa tərəfə çevirdim. 
Nəhayət, qala darvazasından çıxıb Beloqorsk qalasını əbədi olaraq 
tərk etdik. 


XII 
fəsil 


HƏBS 


Qəzəblənməyiniz, cənab, vəzifəm sizi 
Bu saat həbsxanaya göndərməyimi tələb edir. 
— Buyurunuz, mən hazıram; lakin 
ümidvaram ki, 
Əvvəlcə məsələni izah etməyə mənə icazə 
verərsiniz. 


Knyajnin 


Hələ səhər, nigarançılığı ilə əzab çəkdiyim sevimli qızla belə 
gözlənilmədən birləşdikdən sonra özüm-özümə inanmır və bütün 
başıma gələnlərin boş bir yuxudan ibarət olduğunu zənn edirdim. 
Marya İvanovna dalğın bir halda gah mənə, gah yola baxırdı, elə bil 
ki, o, hələ də ayılmamış və özünə gələ bilməmişdi. Biz susurdug. 

+ Qəlbimiz çox sıxılmışdı. Xəbərimiz olmadan, iki saat sonra yenə 
лл. 

Pugaçovun hökmü altında olan уахп bir galaya gelib çıxdıg. 
Burada atları dəyişdirdik. Atları qoşarkən çox tələsmələrindən və 
Puqaçovun qalaya komendant təyin etdiyi saqqallı kazakın qulluq 
göstərməsindən anladım ki, bizim arabaçının çərənçiliyi sayəsində 
mənə Puqaçovun saray əhli kimi baxırlar. 

Yolumuza davam etdik, qaş qaralmağa başladı. Biz kiçik bir 
şəhərə yaxınlaşırdıq. Saqqallı komendantın dediyinə görə bu şəhər- 
də Pugaçovla birləşmək üçün gələn güclü bir dəstə var idi. Qaro- 
vullar bizi saxladı. “Kimdir gələn?” — sualına arabaçımız “Hökmdarın 
qudası öz xanımı ilə” cavabını verdi. Dərhal bir suvari dəstəsi qəliz 
söyüşlərlə bizi aralığa aldı. 

Bığlı bir vaxmistr mənə: 

— Çölə çıx, şeytan qudasıl — dedi. Bu saat xanımınla bərabər 
sənə yaxşı bir divan tutular. 

Mən arabadan çıxdım və məni öz rəislərinin yanına aparmalarını 
tələb etdim. Qabaqlarında zabit gördükdə əsgərlər söyüşü kəsdilər. 
Vaxmistr məni mayorun yanına apardı. Saveliç məndən ayrılmırdı 
və öz-özünə deyinirdi: “Bu da sənə hökmdarın qudasıl Yağışdan 
çıxdıq yağmra düşdük... Aman ya rəbb! Bütün bunların axırı nə 
olacaq?” 

Araba da ağır-ağır arxamızca gəlirdi. 

Beş dəqiqə sonra gur işıqlı bir evin qabağına çatdıq. Vaxmistr 
məni qarovulun yanında qoyub mayora xəbər verməyə getdi. O, dər- 
hal geri dönüb zati-alilərinin məni qəbul etməyə vaxtı olmadığını, 
məni dustaqxanaya aparmağı, xanımı isə onun yanına gətirməyi 
əmr etdiyini söylədi. 

Bu nə sözdür, — deyə mən qəzəblə bağırdım. Yoxsa, o, dəli 
olub? 

Vaxmistr: 

— Bilmirəm, cənabl — dedi. Ancaq zabit cənabları sizi dustaq 
etməyi, xanımı isə onun yanına aparmağı əmr etdi. 

Mən artırmaya cumdum. Qarovullar məni saxlamadılar, mən 
birbaş otağa girdim. Otaqda altı nəfər süvari zabiti oturub qumar 
oynayırdı. Mayor bank qoymuşdu. Mən ona baxdıqda bu adamın 
vaxtilə məni Simbirsk meyxanasında udmuş olan İvan İvanovun 
Zurin olduğunu görüb heyrət etdim. 

— İşə bax ha?! İvan İvanıç, sənsənmi? — deyə bağırdım. 

— Bah, bah, bah, Pyotr Andreiç, sən hara, bura hara?! Haradan 
gəlirsən? Xoş gördük, qardaş. Sənə kart verimmi? 

— Təşəkkür edirəm, mənə mənzil verilməsini əmr etsəydin daha 
yaxşı olardı. 

— Sənə nə mənzil, mənim yanımda qall 

— Bacarmaram, tək deyiləm. 

— Yoldaşını da bura çağır. 

— Men yoldaşla deyiləm... yanımda xanım var... 

— Xanım? Onu haradan çırpışdırmısan? Ehe, qardaşl (Bu sözləri 
deyərək, Zurin elə mənalı bir fit çaldı ki, hamı qəhqəhə ilə güldü, 
mən isə pərt oldum). 

Zurin sözünə davam etdi: 

— Yaxşı, elə olsun. Sizə mənzil verərik. Amma heyif... dedim, 
əvvəllər olduğu kimi bir kef edərdik... hey... a gədə... Bəs Puqaço- 
vun qudasının xanımı nə oldu, niyə gətirmirlər? Yoxsa, tərslik edir? 
Deyin, qorxmasın, ağa göyçəkdir, onun könlünə dəyməz. Boynuna 
vurub, itələyin gəlsin. 

Mən Zurinə: 

— Sən nə danışırsan? — dedim, — Puqaçovun qudasının xanımı 
kimdir? O, mərhum kapitan Mironovun qızıdır. Mən onu əsirlikdən 
çıxarıb aparıb atamın kəndində qoyacağam. 

— Necəəl Demək, bu saat sənin haqqında mənə xəbər verib- 
lərmiş? Bu nə deməkdir, əzizim? 

— Sonra hamısını söylərəm. İndi isə, Allah xatirinə, yazıq qızı 
sakit et, sənin adamların onu qorxudublar. 

Zurin dərhal göstəriş verdi. O, özü küçəyə çıxıb baş verən anla- 
şılmazlıq üçün Marya İvanovnadan üzr istəyərək, onu şəhərdəki ən 
yaxşı bir mənzilə aparmalarını vaxtmistrə əmr etdi. Mən gecələmək 
üçün Zurinin yanında qaldım. 

Biz şam etdik və ikimiz yalqız qaldığımız zaman bütün sərgü- 
zəştimizi ona söylədim. Zurin böyük diqqətlə məni dinləyirdi. Mən 
hekayəmi bitirdikdə, başını bulayıb dedi: 

— Bütün bunlar hamısı yaxşı, ancaq bircə orası yaxşı deyil ki, sən 
evlənmək fikrinə düşmüsən. Mən namuslu bir zabitəm, səni aldat- 
maq istəmirəm, inan ki, evlənmək sərsəmlikdir. Arvada qulluq edib, 
uşaq saxlamaq sənə yaraşan işdirmi? Tüpür getsin. Mənə qulaq as: 

o kapitan qızının yaxasından Əl çək, getsinl Simbirsk yolunu təmizlə- 
mişəm, indi təhlükəsizdir. Elə sabah onu təkbaşına ata-ananın 
yanına göndər, özün isə mənim dəstəmlə qal. Orenburga qayıt- 
mağın mənası yoxdur. Yenə qiyamçıların əlinə keçərsən və bu dəfə 
yaxanı çətin qurtara bilərsən. Beləliklə, eşq səfehliyi öz-özünə keçib 
gedər, işlər də düzələr. 

Onun sözlərinə tamamilə şərik olmasam da, vəzifəm imperatri- 
çənin ordusunda olmağımı tələb edirdi. Mən Zurinin məsləhətinə 
qulaq asaraq Marya İvanovnanı kəndə göndərib, özüm Zurinin dəs- 
təsində qalmağı qərar verdim. 

Saveliç məni soyundurmağa gəldi. Mən ona ertəsi gün Marya 
İvanovna ilə bərabər yola çıxmağa hazırlanmasını xəbər verdim. 
O, tərslik etmək istədi. 

— Nə danışırsan, cənab? Mən səni necə qoyub gedim? Sənə 
kim baxacaq? Ata-anan mənə nə deyər? 

Lələmin tərsliyini bildiyimdən onu yumşaqlıq və səmimiyyətlə 
qane etməyə çalışdım: 

— Dostum, Arxip Saveliç, — dedim, — xahişimi rədd etmə, mənə 
mərhəmət et, mənim burada xidmətçiyə ehtiyacım olmayacaq. 
Lakin Marya İvanovna sənsiz yola çıxsa mən rahat ola bilməyəcə- 
yəm. Ona qulluq etməklə mənə qulluq etmiş kimisən, çünki vəziy- 
yət düzələn kimi mən onunla evlənməyə qəti qərar vermişəm. 

Saveliç təsvirəgəlməz bir heyrətlə əllərini bir-birinə çırpdı: 

— Evlənmək? Uşagcığaz evlənmək istəyir. Atan nə deyər, anan 
nə düşünər? 

— Razı olarlar, — dedim, — Marya İvanovnanı tanıdıqdan sonra, 
yəqin, razı olarlar. Ümidim bir də sənədir. Atam, anam sənə inanır- 
lar. Sən bizim vasitəçimiz olarsan, deyilmi? 

Qoca mütəəssir oldu: 

— Ah, əzizim, Pyotr Andreiçl — dedi. Hərçənd, sən çox tez 
evlənmək fikrinə düşmüsən, amma Marya İvanovna kimi təmiz və 
gözəl bir qızı əldən buraxmaq günahdır. Qoy sən deyən olsun! Mən 
bu mələyi apararam, bu cür qızın cehizə belə ehtiyacı olmadığını bir 
qul kimi ata-anana ərz edərəm. 

Mən Saveliçə təşəkkür edərək Zurinlə bir otaqda uzanıb yat- 
dım. Qızğın və həyəcanlı olduğumdan çox danışırdım. Zurin əvvəlcə 
mənimlə həvəslə danışırdı, lakin getdikcə onun sözləri seyrəkləşməyə 

və rabitəsiz olmağa başladı. Nəhayət, mənim bir sualıma cavab 
olaraq xoruldayıb fit çaldı. Mən susdum və bir az sonra yuxuya 
getdim. 

Sabahı gün səhər tezdən Marya İvanovnanın yanına gəldim. 
Mülahizələrimi ona söylədim. O, təklifimi ağıllı hesab edərək fikrimə 
şərik oldu... Zurinin dəstəsi həmin gün şəhərdən çıxmalı idi. Yuban- 
maq lazım deyildi. Mən elə buradaca Marya İvanovna ilə xudahafiz- 
ləşdim, onu Saveliçə tapşıraraq, ata-anama çatacaq bir məktub da 
verdim. Marya İvanovna ağladı, yavaş səslə: 

— Salamat qal, Pyotr Andreiç, — dedi, — bir də görüşə biləcəyikmi 
ya yox, bunu ancaq Allah bilir: lakin ömrüm uzunu səni unutmaya- 
cağam. Qəbrə qədər mənim ürəyimdə, ancaq sən qalacaqsan. 

Mən heç bir cavab verə bilmədim. Adamlar bizi araya aldılar. 
Onların yanında məni həyəcanlandıran hissiyyata qapılmaq istə- 
mədim. Nəhayət, o getdi. Mən qəmgin halda Zurinin yanına gayıt- 
dım. O, mənim kefimi açmaq istəyirdi, mən də dərdimi dağıtmaq 
istəyirdim, bütün günü gurultu və vurhavurla keçirdik, axşam isə 
səfərə çıxdıq. 

Fevralın axırları idi. Hərbi əmr və göstərişlərin yerinə yetirilmə- 
sini çətinləşdirən qış keçirdi və bizim generallar əlbir hərəkət etməyə 
hazırlaşırdılar. Puqaçov hələ də Orenburq ətrafında dayanmışdı. 
Halbuki onun ətrafında dəstələr birləşir və hər tərəfdən fəsad yuva- 
sına doğru yaxınlaşırdı. Qiyam etmiş kəndlər bizim qoşunları görən 
kimi itaət edirdilər, quldur dəstələri hər yerdə qabağımızdan qaçırdı, 
hər şey məsələnin tezliklə və yaxşı nəticə ilə bitəcəyini göstərirdi. 

Az sonra knyaz Galitsın Tatişev qalası yanında Puqaçovu əzdi, 
dəstələrini dağıtdı və Orenburqu xilas etdi, bununla da, sanki 
üsyana son və qəti zərbə endirdi. Zurin bu zaman qiyamçı başqırd 
dəstələrinin üzərinə göndərilmişdi, lakin bu dəstələr bizdən əvvəl 
dağılıb səpələnmişdi. Bahar bizi bir tatar kəndində saxladı. Çaylar 
daşmış, yollar keçilməz olmuşdu. Hərəkətsiz oturub qaldığımız 
zaman bizə təsəlli verən yalnız quldur və vəhşilər əleyhinə aparılan 
bu xırdaçı və darıxdırıcı müharibənin tezliklə qurtaracağı fikri idi. 

Lakin Puqaçov tutulmamışdı. O, Sibir zavodlarına gəlib, orada 
başına yeni quldur dəstələri toplayaraq, yenidən fəsada başla- 
mışdı. Onun uğurları haqqında yenə şayiələr yayıldı. Sibir qalalarının 
tar-mar edildiyini eşidirdik. Tezliklə Kazanın alınması və yalançı 

o hökmdarın Moskva üzərinə hərəkət etməsi xəbəri mənfur üsyan- 
çının artıq tabdan düşdüyünü güman edərək mürgüləyən qoşun 
başçılarını təlaşa saldı. Zurin Volqanın o tayına keçmək əmri aldı. 

Bizim səfərimizi və müharibənin bitməsini təsvir etməyəcəyəm. 
Qısaca deməliyəm ki, fəlakət öz həddini-hüdudunu aşmışdı. Hər 
yerdə hökumət rəhbərliyi pozulmuşdu, mülkədarlar meşələrdə 
gizlənmişdi. Quldur dəstələri hər yerdə fitnə-fəsadla məşğuldu, ayrı- 
ayrı dəstə naçalnikləri özbaşına kimini cəzalandırır, kimini bağış- 
layırdı. İsyan yanğını içində olan geniş vilayətlərin halı müdhişdi... 
mənasız və amansız rus qiyamını bir də bizə göstərmə, ya rəbb! 

Puqaçov, İvan İvanoviç Mixalson tərəfindən təqib edilərək 
qaçırdı. Tezliklə Puqaçovun tamamilə məğlub edildiyini öyrəndik. 
Nəhayət, Zurin yalançı hökmdarın ələ keçdiyi xəbərini aldı və eyni 
zamanda dayanmaq əmri də gəldi. Müharibə qurtarmışdı. İndi mən 
ata-anamın yanına gedə bilərdiml Onları qucaqlamaq, haqqında 
heç bir məlumatım olmayan Marya İvanovnanı görmək fikri məni 
sevindirib ruhlandırırdı. Uşaq kimi tullanıb-düşürdüm. Zurin çiyin- 
lərini çəkib gülürdü. “Yox, sənin işin xarabdırl Evlənib boş yerə məhv 
olacaqsan” — deyirdi. 

Lakin eyni zamanda qəribə bir hiss mənim sevincimi zəhərlə- 
yirdi: bu qədər günahsız qanlara bais olan caninin fikri və onu göz- 
ləyən edam qeyri-ixtiyari olaraq məni narahat edirdi. Mən təəssüflə: 
Yemelya, Yemelya, — deyə düşünürdüm, — nə üçün bir süngüyə keç- 
mədin, yaxud top gülləsinə rast gəlmədin? Bu, sənin üçün hər bir 
şeydən yaxşı olardıl” Nə etməli idim? Onun haqqındakı düşüncə- 
lərim, onun həyatımın ən qorxunc zamanında mənə aman verməsi, 
nişanlımı murdar Şvabrinin əlindən qurtarması fikrilə bağlı idi. 

Zurin mənə məzuniyyət verdi. Bir neçə gündən sonra mən yenə 
ailəmə qovuşacaq, yenə Marya İvanovnanı görəcəkdim... Birdən 
başıma gözlənilməyən bir bəla gəldi. 

Gedəcəyim gün, lap yola düşməyə hazır olan dəqiqədə Zurin 
əlində bir kağız çox qayğılı halda daxmaya, mənim yanıma gəldi. 
Nə isə ürəyimi sancdı. Özüm belə bilmədiyim şeydən qorxdum. 
O, mənim denşikimi çölə çıxardı və mənimlə işi olduğunu söylədi. 

Mən təlaş içərisində: 

— Nə var? — deyə soruşdum: 

O, kağızı mənə verərək: 

— Balaca bir dilxorçuluq, — dedi, — oxu, nə olduğunu görərsən. 

Kağızı oxumağa başladım: bu, ayrı-ayrı bütün rəislərə gön- 
dərilən gizli bir əmr idi. Əmrnamə, harada ələ düşsəm, məni həbs 
edib qarovul altında Kazana, Ридас̧омип işi üzrə təsis edilmiş istin- 
taq komissiyasına göndərməyi tələb edirdi. 

Az qaldı kağız əlimdən düşsün. 

Zurin: 

— Çarə yoxdur, — dedi, — mənim borcum əmrə tabe olmaqdır, 
görünür, sənin Puqaçovla olan dostanə səfərlərin haqqındakı şayiə- 
lər hökumətə çatmışdır. Ümidvaram ki, bu işin heç bir nəticəsi 
olmayacaq və sən komissiya qarşısında bəraət qazanacaqsan. Ürə- 
yini sıxma, yola düşl 

Mənim vicdanım pak idi. Məhkəmədən qorxmurdum, lakin şirin 
vüsal dəqiqəsinin, bəlkə də, bir neçə ay təxirə düşə biləcəyi fikri 
məni dəhşətə salırdı. Araba hazırdı. Zurin bir dost kimi mənimlə 
vidalaşdı. Məni arabaya oturtdular. Yanımda əllərində yalın qılınc 
iki əsgər oturdu və mən böyük yola düşüb, hərəkət etdim. 


XIV 
fəsil 


MƏHKƏMƏ 


El ağzı — çuval ağzı. 
Atalar sözü 


Mən bu qənaətdə idim ki, bütün günahım Orenburgdan özba- 
şına çıxıb getməyimdən ibarətdir. Bu ittihama qarşı asanlıqla 
bəraət qazana bilərdim: çapqınçılıq qadağan deyildi, əksinə, hər 
vasitə ilə təqdir edilirdi. Mən əmri itaətsizlikdə deyil, həddindən 
artıq hövsələsizlikdə ittiham edilə bilərdim. Lakin Puqaçovla aram- 
da olan dostluq münasibəti bir çox şahidlər tərəfindən isbat edilə 
bilər və hətta çox şübhəli görünə bilərdi. Bütün yol uzunu məni 
gözləyən istintaqı düşünərək veriləcək suallara öz cavabımı hazır- 
layırdım, nəhayət, məhkəmə qarşısında həqiqəti olduğu kimi söylə- 
məyə qərar verdim. Çünki bu bəraət üsulunu ən sadə, eyni 

+ zamanda ən etibarlı bir üsul güman edirdim. Viran edilmiş və yan- 
toe 

dırılmış Kazana gəlib çıxdım. Küçələrdə, evlərin yerində kömür 
yığınlarından və damsız, pəncərəsiz hisli divarlardan başqa bir şey 
görünmürdü. Puqaçovun saldığı iz bundan ibarətdi! Məni yanmış 
şəhərin ortasında salamat qalan bir qalaya gətirdilər. Əsgərlər 
məni qarovul zabitinə təslim etdilər. O, dəmirçi çağırmağı əmr etdi. 
Ayağıma zəncir keçirib, möhkəm borkitdiler. Sonra məni həbsxa- 
naya saldılar. Mən çılpaq divarlı, dəmir barmaqlıqla tutulmuş kiçik 
pəncərəli darısqal bir kamerada qaldım. 

Belə bir başlanğıc mənə yaxşı heç nə vəd etmirdi. Lakin ruhdan 
düşmür, ümidimi itirmirdim. Mən bütün cəfakeşlərin təsəllisi olan du- 
aya sığındım və ilk dəfə olaraq təmiz ürəkdən edilən duanın şirinliyini 
duydum. Sonra başıma nə gələcəyini düşünmədən, rahatca yatdım. 

Ertəsi gün həbsxana nəzarətçisi məni oyadıb, komissiyaya 
tələb olunduğumu söylədi. İki əsgər məni həyətdən keçirib komen- 
dantın evinə apardı, özləri dəhlizdə dayanıb, məni təkbaşına içəri 
buraxdılar. 

Mən çox geniş bir salona daxil oldum. Kağızlarla örtülü stolun 
başında iki adam oturmuşdu: biri soyuq və ciddi görkəmli, yaşlı bir 
generaldı, o biri iyirmi səkkiz yaşlı, zahiri çox sevimli, cəld və xoş- 
rəftar görünən gənc qvardiya kapitanı idi. Pəncərənin yanında, 
xüsusi stol başında qələmini qulağının dalına taxmış katib otur- 
muşdu. O, kağızın üstünə əyilərək mənim cavablarımı yazmağa hazır 
dayanmışdı. İstintaq başlandı. Mənim adımı və rütbəmi soruşdular. 
General məndən Andrey Petroviç Qrinyovunmu oğlu olduğumu 
xəbər aldıl Mənim cavabıma qarşı sərt bir etirazla: 

— Təəssüf olsun ki, belə möhtərəm bir adamın belə ləyaqətsiz 
oğlu vardır! — dedi. 

Mən arxayınca cavab verdim ki, mənə qarşı ittihamlar nədən ibarət 
olursa-olsun, verəcəyim səmimi izahatlarla məsələni aydınlaşdıraca- 
ğıma ümidvaram. Mənim özümə əmin olmağım generala xoş gəlmədi. 

O, qaşqabağını tökərək: 

— Görünür, sən ustasan, əzizim, — dedi, — amma səndən də 
ustalarını görmüşük. 

O vaxt gənc adam məndən soruşdu: nəyə görə, nə zaman 
Puqaçova xidmət eləmişəm və o, məndən nə kimi vəzifələrdə 
istifadə etmişdir? 

Mən qəzəblə cavab verdim ki, bir zabit və dvoryan olduğum üçün 
heç vəchlə Puqaçova xidmət eləyə bilməzdim və onun heç bir tap- 
şırığını qəbul edə bilməzdim. 

Müstəntiqim etirazla dedi: 

— Elə isə, necə olur ki, təkcə bir dvoryan və zabit Puqaçov tərə- 
findən bağışlanır, bütün başqa yoldaşları isə xaincəsinə öldürülür? 
Necə olur ki, bu zabit və dvoryan qiyamçılarla bir yerdə dostcasına 
kef çəkir, baş quldurdan kürk, at və yarım manat pul peşkəş alır? 
Xəyanətlə olmasa da, hər halda, cinayətkar bir qorxaqlıq sayəsində 
qazanılan bu əcaib dostluq nədən əmələ gəlmişdir? 

Qvardiya zabitinin sözləri məni dərindən təhqir etdi, mən həra- 
rətlə dəlillərimi bəyan etməyə başladım. Səhrada, çovğun zamanı 
Puqaçovla tanışlığımın necə başlandığını və Beloqorsk qalası alınar- 
kən məni tanıyıb bağışladığını söylədim. Kürkü, atı yalançı hökm- 
dardan almaqda haqlı olmadığımı etiraf etməklə bərabər, Belo- 
qorsk qalasını Puqaçova qarşı son imkana qədər müdafiə etdiyimi 
söylədim. Nəhayət, Orenburq mühasirəsi zamanı göstərdiyim fəda- 
karlığa bir şahid kimi generalımı göstərdim. 

Sərt qoca masa üstündən açıq məktubu götürüb, bərkdən oxu- 
mağa başladı: 

“Praporşik Qrinyovun verdiyi andın və vəzifəsinin xilafına ola- 
raq, guya, indiki iğtişaşla əlaqədar olması və cani ilə münasibətə 
girməsi haqqındakı sualınıza acizanə olaraq aşağıdakı cavabı ərz 
edirəm: həmin praporşik Orinyov keçən 1773-cü ilin oktyabr ayının 
əvvəlindən bu ilin fevralının 24-nə qədər Orenburqda olmuşdur. 
Həmin tarixdə o, şəhərdən çıxıb, bu vaxta qədər mənim koman- 
dama qayıtmamışdır. Bizim tərəfə qaçmış düşmən adamlarının ver- 
diyi məlumata görə, o, Puqaçovun yanında olmuş, onunla bir 
yerdə əvvəlcə xidmət etdiyi Beloqorsk qalasına getmişdir. Onun 
əxlaqına gəldikdə...” general, burada dayanıb, sərt bir görkəmlə 
mənə dedi: 

— Özünü təmizə çıxarmaq üçün indi nə deyə bilərsən? 

Mən başladığım kimi davam etmək və Marya İvanovna ilə olan 
münasibətimi də başqa hadisələr kimi səmimi olaraq izah etmək 
istərkən birdən şiddətli ikrah hissi duydum. Mənə elə gəldi ki, əgər 
o qızın adını çəksəm, komissiya onun da bura gətirilməsini tələb 
edəcəkdir. Onun adının da canilerin adları ilə bərabər çəkilməsi, 

+ onun canilərlə üzləşdirmək üçün buraya gətirilməsi fikri məni elə 
toe 
çaşdırdı ki, özümü itirib, dolaşdım. 

Əvvəlki cavablarımı bir az xeyrxahlıqla dinləyən hakimlər dolaş- 
dığımı və tutulduğumu görüncə yenidən mənim haqqımda pis fikrə 
düşdülər. Qvardiya zabiti, mənim baş xəbərçi ilə üzləşdirilməyimi 
tələb etdi. General dünənki caninin çağırılmasını əmr etdi. Mən cəld 
qapıya tərəf dönüb, məni ittiham edənin gəlməsini gözlədim. Bir 
neçə dəqiqədən sonra zəncir səsləndi, qapı açıldı və Şvabrin içəri 
girdi. Ondakı dəyişikliyə heyrət etdim. O, çox arıq və solğundu. 
Qatran kimi qara saçları tamam çallaşmış, uzun saqqalı pırtlaşmışdı. 
O, öz ittihamlarını zəif, lakin qətiyyətlə təkrar etdi. Onun sözlərinə 
görə mən Puqaçov tərəfindən Orenburqa casus göndərilmişdim və 
şəhərdə baş verən hadisələr haqqında təhriri surətdə məlumat ver- 
mək üçün hər gün atışmağa çıxırdım, nəhayət, mən aşkar surətdə 
Puqaçovun tərəfinə keçmiş, xain mövqeyini tutub, Puqaçovun 
ənamından istifadə etmək məqsədilə, yoldaşlarımı məhv etmək 
üçün onunla bərabər qalaları gəzmişəm. Şvabrinin sözlərinə sükutla 
qulaq asarkən bir şeydən məmnun qaldım: o, Marya İvanovnanın 
adını çəkmədi. Onun bu hərəkəti, Marya İvanovna tərəfindən nif- 
rətlə rədd edildiyinə görə izzəti-nəfsinin çeynənməsindənmi, yaxud 
məni sükuta məcbur edən duyğudan bir qığılcım da onun qəlbində 
parlamasındanmı irəli gəlirdi, bilmədim, hər halda, Beloqorsk komen- 
dantı qızının adı komissiyanın hüzurunda çəkilmədi. Buna görə də 
mən əvvəlki fikrimin üstündə dayanmağa qərar verdim və hakim- 
lərin: “Şvabrinin göstərdiklərini nə ilə təkzib edə bilərsən?” — sualına 
qarşı, əvvəlki izahatımdan başqa əlavə bir şey söyləyə bilməyəcəyimi 
və onun üstündə durduğumu bəyan etdim. General bizi aparmağı 
əmr etdi. Biz bir yerdə çıxdıq. Mən sakitcə Şvabrinə baxdım, fəqət 
heç bir söz söyləmədim. O, kinli-kinli qımışdı, zəncirlərini qaldıraraq 
addımlarını sürətləndirdi və məndən qabağa keçdi. Məni yenidən 
həbsxanaya saldılar, bundan sonra bir daha istintaqa çağırmadılar. 

Mən oxucuya xəbər veriləcək bütün hadisələrin şahidi olma- 
dım, lakin o hadisələr haqqında o qədər eşitmişdim ki, onların ən 
kiçik təfərrüatı belə hafizəmdə nəqş olunmuşdur və mənə elə gəlir 
ki, gözə görünmədən bu hadisələrin hamısında iştirak etmişəm. 

Marya İvanovna atam-anam tərəfindən, köhnə əsrin adamlarına 
məxsus səmimi bir sevinclə qəbul edilmişdi. Onlar yazıq bir yetimi 

saxlayıb ovundurmağı Allah tərəfindən verilmiş nemət sanmışdılar. 
Tezliklə onlar qıza səmimiyyətlə alışmışdılar: zira onu tanıyıb sevmə- 
mək mümkün deyildi. Mənim sevgim artıq atama boş bir sevda kimi 
görünmürdü, anam isə öz Petruşasının ancaq kapitan qızına evlən- 
məsini arzu edirdi. 

Mənim həbs edilməyimin xəbəri bütün ailəmizi heyrətə salmışdı. 
Marya İvanovna ata-anama Puqaçovla olan qəribə dostluğumu o 
qədər sadə nağıl etmişdi ki, bu, onları narahat etmirdi, əksinə, çox 
vaxt ürəkdən güldürürdü. Məqsədi taxt-tacın devrilməsi və dvoryan 
nəslinin qırılması olan bu üsyana qarışacağıma atam inanmaq istə- 
mirdi. O, Saveliçi ciddi surətdə istintaq etmiş, lələm mənim Puqa- 
çova qonaq olduğumu və caninin mənə bəzi şeylər bağışladığını 
atamdan gizlətməmişdi, lakin and içərək xəyanət barəsində bir söz 
eşitmədiyini də əlavə etmişdi. Qocalar arxayın olaraq, səbirsizliklə 
xeyirli bir xəbər eşidəcəklərini gözləmişdilər. Marya İvanovna çox 
təşvişə düşmüşdü, lakin son dərəcə təvəzökar və ehtiyatlı olduğu 
üçün susub danışmamışdı. 

Bir neçə həftə keçir... Bir gün atam Peterburqdakı qohumumuz 
knyaz B-dən məktub alır. Knyaz ona mənim haqqımda yazmışdı. 
Knyaz adi müqəddimədən sonra mənim qiyamçıların əməllərində 
iştirak etməyim xüsusundakı şübhənin, bədbəxtlikdən, çox əsaslı 
olduğunu və nəticə etibarilə mənim ibrət olaraq cəzalandırılmağım 
lazım gəlirkən, imperatriçə atamın göstərdiyi xidmətlərini və qoca- 
lığını nəzərə alaraq, cani oğulu əfv etdiyini və məni şərəfsiz ölüm- 
dən qurtarmaq üçün Sibirin uzaq bir guşəsinə sürgün edilməyimi 
əmr etdiyini yazırdı. 

Bu gözlənilməyən zərbə az qaldı atamı öldürsün. O, öz adi məta- 
nətini itirdi, o, dərdlərini (çox vaxt səssiz olaraq) acı şikayətlərlə izah 
edirdi. 

O, özündən çıxaraq: 

— Nece! Mənim oğlum Puqaçovun qiyamında iştirak etsin! Aman 
ya rəbbi, mən nə günlərə qaldıml İmperatriçə onu ölümdən gurtarır! 
Bu, mənim dərdimi yüngülləşdirirmi? Ölüm, edam qorxunc deyil: ulu 
babam vicdanının müqəddəs saydığı bir şeyi müdafiə edərək cəllad 
əlində can verdi, atam Volınski və Xruşşovla bir yerdə müsibət çəkdi. 
Yoxsa ki, bir dvoryan andını pozub quldurlarla, qatillərlə və qaçaq 
qullarla birləşsinl.. Bu, bizim nəslimiz üçün rüsvayçılıq və ləkədir! 

Atamın bu ümidsizliyindən qorxan anam onun yanında ağla- 
mağa cəsarət etməyərək, deyilənlərin doğru olmadığını, şayiələrin 
əsassız olduğunu söyləyərək, ona ürək-dirək verməyə çalışırdı. 
Lakin atamı ovundurmaq mümkün deyildi. 

Marya İvanovna hamıdan çox əzab çəkirdi. İstədiyim zaman 
mənim bəraət qazanacağıma inandığından, o, işin həqiqətini sezmiş, 
mənim bəcbəxtliyimə özünün səbəb olduğunu qət eləmişdi. O, öz 
iztirab və göz yaşlarını hamıdan gizlədir, lakin eyni zamanda məni 
qurtarmaq üçün daim çarə düşünürdü. 

Bir dəfə axşam atam divanda oturub Saray təqvimini vərəqlə- 
yirdi, lakin fikri uzaqlarda olduğundan mütaliə ona hər zamankı 
təsirini göstərmirdi. O, qədim bir marşı fitlə çalırdı. Anam səssiz- 
səmirsiz əlindəki yun köynəyi toxuyur, hərdənbir də gözlərindən bir 
damla yaş əlinin üstünə düşürdü. Onların yanında oturub işlə məş- 
ğul olan Marya İvanovna birdən lazımlı bir iş üçün Peterburqa gedə- 
cəyini bildirib, yola düşməsinə icazə verməyi xahiş edir. 

Anam çox acıqlanır ki: 

— Sənin Peterburqda nə işin var? Yoxsa, sən də bizi atmaq 
istəyirsən, Marya İvanovna? 

Marya İvanovna bütün gələcək taleyinin bu səfərdən asılı oldu- 
ğunu, öz sədaqəti uğrunda məhv olan bir adamın qızı olmaq etibarilə 
nüfuzlu adamlardan kömək və himayə istəməyə gedəcəyini söyləyir. 

Atam başını aşağı dikir, oğlunun uydurma cinayətini xatırladan 
hər söz ona ağır gəlir və ona acı bir kinayə kimi görünürdü. O, ah 
çəkərək: 

— Qet, əzizim, sənin səadətinə əngəl olmaq istəmirik: Allah sənə 
nişanlı olaraq ləkələnmiş bir xain yox, namuslu bir adam qismət 
eləsin, — deyir və qalxıb otaqdan Çıxır. 

Marya İvanovna anamla otaqda yalqız qaldıqda öz təxminlərini 
qismən ona izah edir. Anam göz yaşları içində onu qucaqlayaraq, 
niyyət edilən işin xeyirlə bitməsi üçün dua eləyir. Marya İvanovnanın 
səfəri üçün tədarük görülür, bir neçə gündən sonra o, sədaqətli 
Palaşa və etibarlı Saveliçlə bərabər yola çıxır: məndən zorla ayrı 
düşən Saveliç, heç olmasa, nişanlıma xidmət etdiyini düşünüb 
təsəlli tapırdı. 

Marya İvanovna sağ-salamat gedib Sofiyaya çıxır. Sarayın o 
zaman Çarskoye Seloda olduğunu öyrənərək, oradaca qalmağa 

qərar verir. Onu arakəsmənin dalında bir bucaqda yerləşdirirlər. 
Stansiya nəzarətçisinin arvadı dərhal onunla söhbətə girişir və özü- 
nün saray ocaqçısının qardaşı qızı olduğunu bildirib, saray həya- 
tının bütün sirləriillə onu tanış edir: imperatriçənin hansı saatda 
yuxudan oyandığını, nə zaman qəhvə içdiyini, gəzdiyini, o zaman- 
lar hansı əyanların çariçənin yanında olduğunu, imperatriçənin 
dünən süfrə başında nə dediyini və axşam kimi qəbul etdiyini bir- 
bir sadalayır. Bir sözlə, Anna Vlasyevnanın danışıqları bir neçə 
səhifəlik tarixi xatirəni andırırdı ki, bu, gələcək nəsil üçün qiymətli 
bir yadigar olardı. Marya İvanovna diqqətlə onu dinləyirdi. Onlar 
bağa getdilər. Anna Vlasyevna hər bir xiyabanın, hər bir körpünün 
tarixini nağıl elədi və hər ikisi doyunca gəzdikdən sonra bir-birindən 
razı halda stansiyaya qayıtdı. 

O biri gün Marya İvanovna səhər tezdən oyanaraq, geyinib, səs- 
sizcə bağa çıxdı. Gözəl bir səhərdi, günəş payızın nəfəsilə saralmış 
cökə ağaclarının başlarını işıqlandırırdı. Qeniş çöl hərəkətsiz halda 
parlayırdı. Oyanmış qu quşları vüqarla, sahilə kölgə salan kolların 
altından üzüb çıxırdılar. Marya İvanovna gözəl bir çəmənliyin yanın- 
dan keçirdi, bu çəməndə Qraf Pyotr Aleksandroviç Rusyantsevin 
yaxın zamanlarda qazandığı qalibiyyət şərəfinə abidə qoyulmuşdu. 
Birdən ingilis cinsli ağ bir küçük hürə-hürə onun qabağına çıxdı. 
Marya İvanovna qorxub dayandı. Həmin dəqiqədə xoş bir qadın 
sesi eşidildi: 

— Qorxmayın, tutan deyil. 

Marya İvanovna, abidə qarşısındakı skamyada bir xanımın otur- 
duğunu gördü. Marya İvanovna skamyanın o biri ucunda oturdu. 
Xanım diqqətlə ona baxırdı. Marya İvanovna da gözünün ucu ilə bir 
neçə dəfə baxaraq, təpədən dırnağa qədər onu gözdən keçirdi. 
Xanım ağ səhər paltarında idi, başında gecə ləçəyi, əynində canlıq 
vardı. Ona qırx yaş vermək olardı. Dolğun və pəmbə üzü əzəmətli 
və sakit idi. Mavi gözlərində, xəfif təbəssümündə isə təsvirəgəlməz 
gözəllik vardı. 

Sükutu birinci olaraq xanım pozdu: 

— Qörünür, siz buralı deyilsiniz? — dedi. 

— Elədir, mən əyalətdən elə dünən gəlmişəm. 

— Ata-ananızla bərabərmi gəlmisiniz? 

— Xeyr, tək gəlmişəm. 

— Tek? Axı siz hələ çox gəncsiniz... 

— Mənim nə atam var, nə anam... 

— Siz buraya, yəqin ki, bir iş üçün gəlmişsiniz? 

— Elədir, mən imperatriçəyə ərizə verməyə gəlmişəm. 

— Siz yetimsiniz, yəqin ki, ədalətsizlik və təcavüzdən şikayət 
edirsiniz? 

— Yox, elə deyildir. Mən ədalət üçün yox, mərhəmət istəməyə 
gəlmişəm. 

— İcazənizlə kim olduğunuzu bilmək olarmı? 

— Mən kapitan Mironovun qızıyam. 

— Kapitan Mironovl Orenburq qalalarından birində komendant 
olan kapitan Mironovunmu? 

— Bəlil 

Xanımın mütəəssir olduğu görünürdü, o, daha mehriban bir 
səslə dedi: 

— Sizin işinizə qarışdığıma görə məni əfv ediniz, lakin mən 
sarayda oluram, xahişinizin nədən ibarət olduğunu mənə izah edin, 
bəlkə, sizə kömək edə bildim. 

Marya İvanovna ayağa qalxıb hörmətlə ona təşəkkür etdi. Tanı- 
madığı bu qadının hər bir halı nəzəri cəlb edir və adamda etimad 
hissi oyadırdı. Marya İvanovna cibindən bükülü bir kağız çıxarıb ona 
himayə göstərən tanımadığı qadına verdi. Xanım kağızı açıb səssiz- 
cə oxumağa başladı. 

Əvvəlcə o, diqqətlə və mehriban bir ifadə ilə oxuyurdu, lakin 
birdən üzünün ifadəsi dəyişdi. Onun bütün hərəkətlərini diqqətlə 
izləyən Marya İvanovna bir dəqiqə əvvəl mehriban və təmkinli sima- 
sının birdən-birə sərt ifadə aldığını görərək qorxdu. 

Xanım gur səslə: 

— Siz Qrinyov xüsusunda xahiş edirsiniz? — dedi. İmperatriçə onu 
əfv edə bilməz. O, yalançı hökmdar tərəfinə avamlıq və yüngüllük 
üzündən yox, əxlaqsız və zərərli bir yaramaz kimi keçmişdir. 

Marya İvanovna: 

— Ah. Doğru deyill — deyə bağırdı. 

Xanım qızarıb coşaraq etiraz etdi: 

— Necə yəni doğru deyildir?! 

— Doğru deyildir, vallah, doğru deyildir! Mən hamısını bilirəm, 
hamısını sizə nəql edərəm, onun başına gələn bəlaların hamısı yalnız 

mənim ucbatımdandır. Onun məhkəmə qarşısında bəraət qazanma- 
masına səbəb ancaq məni bu işə qarışdırmaq istəməməsidir. 

Marya İvanovna elə oradaca artıq oxucuya məlum olanların 
hamısını hərarətlə nəql etdi. 

Xanım onu diqqətlə dinləyirdi. 

Sonra: 

— Siz harada qalırsınız? — deyə soruşdu. Anna Vlasevnanın adını 
eşidincə gülümsədi: 

— Hə, bilirəm, — dedi, — salamat qalın, görüşümüzü heç kəsə 
söyləməyin. Ərizənizin cavabını çox gözləməyəcəyinizə ümid edirəm. 

Bu sözlərdən sonra xanım ayağa qalxıb örtülü xiyabana çıxdı. 
Marya İvanovna isə ürəyi ümidlərlə dolu bir halda evə, Anna Vlasev- 
nanın yanına qayıtdı. Ev sahibəsi payız vaxtı belə tezdən gəzintiyə 
çıxmağın gənc qızların səhhəti üçün zərərli olduğunu söyləyib Marya 
İvanovnanı danladı. Sonra samovarı gətirib çay süfrəsi başında yenə 
saray haqqındakı sonsuz hekayətlərinə başlamaq istəyirdi ki, birdən 
saray karetası artırma qabağında dayandı və saray xidmətçisi içəri 
girərək, imperatriçənin Mironovun qızını dəvət etdiyini bildirdi. 

Anna Vlasevna heyrət içində əl-ayağa düşdü: 

— Aman, ya rəbb! — deyə qışqırdı. İmperatriçə sizi saraya dəvət 
edir. O, sizin haqqınızda haradan xəbər tutdu? Yaxşı, əzizim, siz 
imperatriçəyə necə təqdim olunacaqsınız? Siz, yəqin, heç saray 
qaydası ilə yeriməyi də bacarmırsınız... Bəlkə, mən də sizin yanı- 
nızca gedim? Heç olmazsa, sizi bəzi hərəkətlərdən çəkindirərəm. 
Bu yol paltarında necə gedə bilərsiniz? Mamaçanın uzunətəkli sarı 
paltarı üçün adam göndərimmi? 

Saray xidmətçisi imperatriçənin Marya İvanovnanın öz əynindəki 
paltarda və tək gəlməsini buyurduğunu bildirdi. Çarə yoxdu. Marya 
İvanovna Anna Vlasevnanın tövsiyə və dualarının müşayiətilə kare- 
taya minərək saraya getdi. 

Marya İvanovna müqəddəratının həll ediləcəyini hiss edir, ürəyi 
şiddətlə döyünürdü. Bir neçə dəqiqədən sonra kareta sarayın 
yanında dayandı. Marya İvanovna titrəyə-titrəyə pilləkənlərdən çıxdı. 
Qapılar qabağında taybatay açıldı. O, bir çox cah-cəlallı, lakin boş 
otaqlardan keçdi, saray xidmətçisi ona yol göstərirdi. Axırda örtülü 
bir qapıya çatdılar. Xidmətçi onun gəlişini bu saat xəbər verəcəyini 
söyləyib, Marya İvanovnanı yalqız buraxaraq içəri girdi. 

İmperatriçə ilə üz-üzə gələcəyi fikri onu o dərəcədə qorxudurdu 
ki, güclə ayaq üstündə dura bilirdi. Bir dəqiqə sonra qapılar açıldı, 
O, İmperatriçənin otağına daxil oldu. 

İmperatriçə öz bəzəyilə məşğuldu. Onu araya almış saray adam- 
ları Marya İvanovnaya ehtiramla yol verdilər. İmperatriçə mehriban- 
lıqla ona müraciət etdi. Marya İvanovna bir neçə dəqiqə əvvəl sər- 
bəstcə danışdığı xanımın imperatriçə olduğunu gördü. İmperatriçə 
onu yanına çağırıb gülümsədi və dedi: 

— Sizə verdiyim sözün üstündə durduğuma və sizin xahişinizi 
yerinə yetirdiyimə görə çox şadam. Sizin məsələniz qurtarmışdır. 
Sizin nişanlınızın günahkar olmadığına əminəm. Budur, bu məktubu 
zəhmət çəkib gələcək qayınatanıza verərsiniz. 

Marya İvanovna titrəyən əllərilə məktubu qəbul edərək, ağladı 
və imperatriçənin ayaqlarına düşdü. İmperatriçə onu qaldırıb öpdü. 
Çariçə onunla söhbətə başladı: 

— Sizin zəngin olmadığınızı bilirəm. Lakin mən kapitan Mirono- 
vun qızına borcluyam. Gələcəyiniz xüsusunda narahat olmayınl Sizə 
mal-dövlət düzəltməyi mən öz öhdəmə götürürəm. 

İmperatriçə yazıq yetim qıza mehribanlıq göstərib, onu mürəx- 
xəs etdi. Marya İvanovna yenə həmin saray karetasında geri 
döndü. Onun qayıtmasını səbirsizliklə gözləyən Anna Vlasyevna 
dərhal qıza suallar yağdırmağa başladı. Marya İvanovna suallara 
başdansovdu cavab verirdi. Anna Vlasevna onun yaddaşsız oldu- 
ğundan narazı qaldısa da, bütün bunları onun əyalət utancaqlığına 
çıxıb Marya İvanovnanı alicənablıqla əfv etdi. Marya İvanovna elə 
həmin gün, Peterburqa ötəri baxmağa belə maraq göstərmədən 
kəndə qayıtdı... 

Pyotr Andreyeviç Orinyovun qeydləri burada qurtarır. Ailə rəva- 
yətlərindən məlum olduğuna görə o, 1774-cü ilin axırında çariçə- 
nin fərmanı ilə həbsdən azad edilmiş və Puqaçovun edamını 
görmüşdür. Puqaçov onu izdihamın içində tanıyıb başı ilə salam- 
lamış, bir dəqiqə sonra isə həmin baş kəsilib, qana bulaşmış halda 
xalqa göstərilmişdi. Bir müddət sonra isə Pyotr Andreyeviç Marya 
İvanovnaya evlənmişdir. Onların nəsli indi Simbirsk quberniyasında 
firavan həyat sürür. ***-nin otuz verstliyində on mülkədara məxsus 
bir kənd vardır. Ağalıq evlərin birində İl Yekaterinanın öz əlilə 
yazılan və şüşəli çərçivə içərisində mühafizə edilən məktubunu sizə 


656 


göstərəcəklər. Bu məktub Pyotr Andreyeviçin atasına yazılmışdır, 
burada onun oğlunun bəraət qazandığı bildirilir və kapitan Miro- 
novun qızının qəlbi və zəkası tərif edilir. Pyotr Andreyeviç Orinyo- 
vun əlyazmasını, babasının təsvir etdiyi dövrə aid bir əsər üzərində 
çalışdığımızı bilən nəvələrindən biri bizə gətirmişdi. Biz də hər fəslin 
başına layiqli bir epiqraf tapıb qoyaraq və bəzi adları dəyişdirərək 
onun qohumlarının icazəsilə bu qeydləri ayrıca nəşr etməyi qərara 
aldıq. 


Naşir, 19 oktyabr 1836-cı il 

Gündüzün odu söndü (tərcümə edəni Ə. Ənvər) .......... 106 
***-ya (tərcümə edəni Ə.Ənvər) ...................... 107 
Karaqeorginin qızına (tərcümə edəni Ə.Ənvər) ............ 108 
Qara şal (tərcümə edəni Ağasəfa) ..................... 109 

1821 
Yer və dəniz (tərcümə edəni M.Dilbazi) ................. 111 
Ayna qarşısında gözəl (tərcümə edəni M.Dilbazi) .......... 111 
Xəncər (fərcümə edəni Ə.Ziyatay) ..................... 112 
Kateninə (tərcümə edəni Ə.Ziyatay) .................... 113 
Mürəkkəbqabıma (tərcümə edəni Z.Xəlil) ................ 114 
İsa dirildi (tərcümə edəni Ə.Ziyatay) .................... 116 
Napoleon (tərcümə edəni M.Rzaquluzadə) ............... 118 
Hərb (tərcümə edəni Q.Böyükağa) ..................... 121 
1822 

Dostlarıma (tərcümə edəni M.Rzaquluzadə) .............. 122 
“Sən haqlısan, əziz dost, nifrət etdim mən nahaq” 

(tərcümə edəni B.Adil) ата вата ааа ала 123 
Senzora mektub (tərcümə edəni M.Rzaquluzadə) .......... 124 
Dustaq (tərcümə edəni M.Raşim)...................... 128 

Yunan qızına (tərcümə edəni Ə.Ziyatay)................. 129 


“Çar Nikita bir zamanlar” (tərcümə edəni R.Rza) .......... 130 
1823 

Quşcuğaz (tərcümə edəni Ağasafa) .................... 132 

“Mənə bağışlarmısan bu qısqanc xəyalları” 

(tərcümə edəni M.Rzaquluzadə) ....................... 132 

İblis (tərcümə edəni M.Rzaquluzadə) ................... 134 

Şikayət (tərcümə edəni Ə.Ənvər) ...................... 135 
1824 

Dənizə (tərcümə edəni M.Rzaquluzadə) ................. 136 

Baxçasaray fəvvarəsinə (tərcümə edəni M.Rzaquluzadə) ..... 138 

Etiraf (tərcümə edəni E.Borçalı)....................... 139 
1825 

Andrey Şenye (tərcümə edəni Ə.Ziyatay) ................ 141 

19 oktyabr (tərcümə edəni В.Ааи) ..................... 147 

Qış axşamı (tərcümə edəni E.Borçalı) .................. 152 
1826 

“O, öz doğma ölkəsinin səmaları altında” 

(tərcümə edəni Ə.Tələt) ............................. 153 

“Sirinsöz dodaqlar elə ki sənə” (tərcümə edəni Ə.Tələt) ..... 153 

Peyğəmbər (tərcümə edəni E.Borçalı) .................. 154 

Stanslar (tərcümə edəni Q.Böyükağa) .................. 155 

F.T.***-yə cavab (tərcümə edəni Ə.Ənvər) .............. 156 

Qış yolu (tərcümə edəni M.Rzaquluzadə) ................ 157 
1827 

Sibirə (tərcümə edəni M.Rahim)....................... 158 

Mələk (tərcümə edəni M.Rzaquluzadə) .................. 159 

Dayəmə (tərcümə edəni R.Nigar)...................... 159 

Şair (tərcümə edəni M.Dilbazi) ....................... 160 

19 oktyabr 1927 (tərcümə edəni E.Borçalı) .............. 160 

“Əyarıların bəzəkli məclisində şair” 

(tərcümə edəni M.Rzaquluzadə) ....................... 161 

“Mənim tanıdığım belə ölkə var” 

(tərcümə edəni M.Rzaquluzadə) ....................... 161 
1828 

Xatirə (tərcümə edəni Q.Qasımzadə) ................... 162 

Sən və siz (fərcümə edəni Q.Qasımzadə) ................ 162 

“Nə üçün, ey həyat, verildin mənə?” 

(tərcümə edəni N.Gəncəli) ........................... 163 

“Xoşbəxt o adamdır ki, qəmli xəyalın ilə” 

(tərcümə edəni Q.Böyükağa) ......................... 163 

Suda boğulmuş (tərcümə edəni A.Səhhət) ............... 164 

Çiçək (tərcümə edəni M.Rahim) ....................... 167 

“Qürcüstanın təpələri üstə qonmuş zülmət, duman” 

(tərcümə edəni Ə.Taələt) ke tee a ds dını 167 

Kalmık qızına (tərcümə edəni Ə.Tələt) .................. 168 

Hafizə nəzirə (tərcümə edəni T.Bayram) ................. 169 

Qafqaz (tərcümə edəni A.Səhhət) ...................... 170 

Uçqun (tərcümə edəni M.Rzaquluzadə) ................. 171 

Qış səhəri (tərcümə edəni Z.Cabbarzadə) ............... 172 

“Mən sizi sevirdim: bəlkə məhəbbət” 

(tərcümə edəni R.Nigar) ............................ 173 
1830 

“İtirib ağlımı, dilimi birdən” 

(tərcümə edəni M.Rzaquluzadə) ....................... 174 

“Adımı neyləyirsən?.. Uzag sahildə qopan” 

(tərcümə edəni M.Rzaquluzadə) ....................... 174 

Şairə (tərcümə edəni M.Rzaquluzadə) .................. 175 

Elegiya (tərcümə edəni Q.Qasımzadə) .................. 176 

İmzasız məktuba cavab 

(tərcümə edəni Q.Qasımzadə) ........................ 177 

Zəhmət (tərcümə edəni İ Soltan) ...................... 178 

Çarskoye selo heykəli (tərcümə edəni İ.Soltan) ............ 178 

“O gözəl hüsnünü son dəfə, canan” 

(tərcümə edəni Z.Cabbarzadə) ........................ 179 

“Daim bizim şeirimizə istehzaya cəhd edən” 

(tərcümə edəni Z.Cabbarzadə) ........................ 179 

“İndi İstanbulu öyür kafirlər” 

(tərcümə edəni M.Rzaquluzadə) ....................... 180 

“Sən vətən eşqiylə tərk eləyərkən” 

(tərcümə edəni M.Rzaquluzadə) ....................... 182 

Mənim əslim (tərcümə edəni Ə.Tələt) ................... 183 

“Dayanıb başımı əymişəm yenə” 

(tərcümə edəni M.Seyidzadə) ......................... 185 

Rusiyaya böhtan atanlara 

(tərcümə edəni Z.Cabbarzadə) ........................ 186 


Borodinonun ildönümü (tərcümə edəni M.Rzaquluzadə) .... 
Əks-səda (tərcümə edəni M.Seyidzadə) ................. 


1832 


“Çox söhbətlər elədin Homerlə təklikdə sən” 
(tərcümə edəni Ә.Әпуәг) ............................ 


Qusar (tərcümə edəni Ə.Tələt) ........................ 
“Qafiyəbaz fransız şairlərini döyən” 

(tərcümə edəni Z.Cabbarzadə) ........................ 
“Parlayır çöllərdə bir gümüş kimi” 

(tərcümə edəni Ə.Tələt) ............................. 
“Allah eləməsin, ağlı itirəm” 


(tərcümə edəni E.Borçalı) ........................... 
1834 

“Bizim aramızda o yaşayırdı” (tərcümə edəni Ə.Tələt) ....... 
1835 


Sərkərdə (tərcümə edəni Ə.Tələt) ..................... 
Bulud (tərcümə edəni M.Rahim) ...................... 

Qafqaz əsiri (tərcümə edəni M.Rahim) .................. 
Baxçasaray çeşməsi (tərcümə edəni M.Rzaquluzadə) ....... 
Qaraçılar (tərcümə edəni M.Müşfiq).................... 
Yevgeni Onegin (tərcümə edəni S.Vurğun) ............... 
Tunc atlı (tərcümə edəni M.Rzaquluzadə)................ 


DRAMLAK 


Xəsis cəngavər (tərcümə edəni T.Əyyubov) .............. 
Motsart və Salyeri (tərcümə edəni T.Bayram) ............. 
Daş qonaq (tərcümə edəni N.Rəfibəyli) ................. 

Kapitan qızı (tərcümə edəni Ə.Məmmədxanlı) ............ 

